

اشاعت نمبر: ۱۸۶

تدریب الافاء جامعہ جمبوسر، سال دوم، کے طلبہ کا سندی مقالہ  
المنتخب العالی من مطالب رد المحتار لابن عابدین الشامی

# مطالب شامی

## کتاب الایمان

مرتبین: متعلمین تدریب الافاء، جامعہ جمبوسر:

مولوی حذیفہ بن یاسین دہیگامی۔ مولوی عبدالواجد بن ثمیر الدین ناپاوی۔  
مولوی عبدالرزاق بن عبدالقیوم ناپاوی۔ مولوی سلمان بن سلیم کالولوی۔

زیرنگرانی

حسب ایماء وارشاد

مفتی فرید احمد کاوی

حضرت اقدس مولانا مفتی احمد دیولوی صاحب دامت برکاتہم

بانی و مہتمم جامعہ علوم القرآن جمبوسر

ناشر

جامعہ علوم القرآن، جمبوسر، ضلع بھروچ، گجرات، الہند

اشاعت نمبر: ۱۸۶

تدریب الافتاء جامعہ جمبوسر، سال دوم، کے طلبہ کا سندی مقالہ  
المنتخب العالی من مطالب رد المحتار لابن عابدین الشامی

# مطالب شامی

## کتاب الایمان

مرتین: متعلّین تدریب الافتاء، جامعہ جمبوسر:

مولوی حذیفہ بن یاسین دہیگامی۔ مولوی عبدالواجد بن ثمیر الدین ناپاوی۔  
مولوی عبدالرزاق بن عبدالقیوم ناپاوی۔ مولوی سلمان بن سلیم کالولوی۔

حسب ایماء وارشاد

حضرت اقدس مولانا مفتی احمد دیولوی صاحب دامت برکاتہم

بانی و مہتمم جامعہ علوم القرآن جمبوسر

زیر نگرانی: مفتی فرید احمد کاوی

ناشر:

جامعہ علوم القرآن، جمبوسر، ضلع بھروچ، گجرات، الہند



◆ کتاب کا نام: المنتخب العالی من مطالب رد المحتار لابن عابدین الشامی

مطالبِ شامی (کتاب الایمان)

متعلمین تدریب الافاء، جامعہ جمبوسر

◆ مرتبین:

مولوی حذیفہ بن یاسین دہیگامی۔ مولوی عبدالواجد بن ثمیر الدین ناپاوی۔  
مولوی عبدالرزاق بن عبدالقیوم ناپاوی۔ مولوی سلمان بن سلیم کالولوی۔

◆ حسب ایما و ارشاد: حضرت مولانا مفتی احمد دیلوی صاحب دامت برکاتہم

(بانی و مہتمم جامعہ علوم القرآن، جمبوسر)

◆ زیر نگرانی: مفتی فرید احمد کاوی، مدرس جامعہ علوم القرآن، جمبوسر

◆ سن اشاعت: ربیع الاول ۱۴۴۵ھ مطابق ستمبر، ۲۰۲۳

◆ اشاعت نمبر: ۱۸۶

◆ ناشر: جامعہ علوم القرآن، جمبوسر

JAMIA ULOOMUL QURAN, JAMBUSAR

AT.P.O. JAMBUSAR. DIST : BHARUCH.

GUJARAT. INDIA. 392150

TEL : 02644-220786

jamiahjambusar@gmail.com

## فہرست

|    |                                                                                                                                     |   |
|----|-------------------------------------------------------------------------------------------------------------------------------------|---|
| ۱۹ | عرض ناشر                                                                                                                            |   |
| ۲۲ | تقریظ                                                                                                                               |   |
| ۲۷ | تمہید                                                                                                                               |   |
|    | کتاب الایمان                                                                                                                        |   |
| ۳۸ | مطلب حلف لا یحلف حنث بالتعلیق إلا فی مسائل<br>قسم نہ کھانے کی قسم کھانے والا 'تعلیق' کرنے سے حانث ہو<br>جائے گا، مگر چند مسائل میں۔ | ۱ |
| ۳۸ | مطلب فی یمین الکافر<br>کافر کی قسم کا حکم                                                                                           | ۲ |
| ۴۲ | مطلب فی حکم الحلف بغیرہ تعالیٰ<br>غیر اللہ کی قسم کھانے کا حکم۔                                                                     | ۳ |
| ۴۶ | مطلب فی معنی الاثم<br>اِثم کی تعریف۔                                                                                                | ۴ |
| ۴۷ | مطلب فی الفرق بین السہو والنسیان<br>سہو و نسیان میں فرق۔                                                                            | ۵ |

|    |                                                                                                                                                     |    |
|----|-----------------------------------------------------------------------------------------------------------------------------------------------------|----|
| ۶  | مطلب فی القرآن<br>قرآن کی قسم کا حکم۔                                                                                                               | ۴۹ |
| ۷  | مطلب تتعدد الکفارة لتعدد الیمنین<br>یمنین متعدد ہونے کی وجہ سے کفارہ متعدد ہوگا۔                                                                    | ۵۳ |
| ۸  | مطلب حروف القسم<br>حروف قسم                                                                                                                         | ۵۵ |
| ۹  | مطلب فیما لو اسقط اللام والنون من جواب القسم<br>لام اور نون کو جواب قسم سے حذف کرنے کا بیان۔                                                        | ۵۹ |
| ۱۰ | مطلب کفارة الیمنین<br>یمنین کا کفارہ                                                                                                                | ۶۹ |
| ۱۱ | مطلب استعملوا الفظ (ینبغی) بمعنی یجب<br>فقہاء کے نزدیک ینبغی یجب کے معنی میں ہے۔                                                                    | ۷۰ |
| ۱۲ | مطلب فی تحریم الحلال<br>حلال کو حرام کرنا۔                                                                                                          | ۷۴ |
| ۱۳ | مطلب حلف لا یأکل معیناً فأکله بعضه<br>معین چیز نہ کھانے کی قسم کھا کر اس کا بعض حصہ کھا لینا۔                                                       | ۷۹ |
| ۱۴ | مطلب لا أذوق طعاماً ولا شراباً حنثاً بأحدهما<br>بخلاف لا أذوق طعاماً وشراباً<br>لا أذوق طعاماً ولا شراباً اور لا أذوق طعاماً وشراباً کے حکم میں فرق | ۸۲ |

|     |                                                                                                                                      |    |
|-----|--------------------------------------------------------------------------------------------------------------------------------------|----|
| ۸۴  | مطلب الجمع المضاف كالمنكر بخلاف المعروف بال<br>جمع مضاف نكره كالحكم میں ہوگی برخلاف جمع معرف باللام۔                                 | ۱۵ |
| ۸۷  | مطلب كل حل عليه حرام<br>كل حل على حرام کی قسم کا حکم                                                                                 | ۱۶ |
| ۹۰  | مطلب تعارفوا (الحرام يلزمنى والطلاق يلزمنى)<br>الحرام يلزمنى اور الطلاق يلزمنى کا عرف کے اعتبار سے حکم                               | ۱۷ |
| ۹۰  | مطلب فى احكام النذر<br>نذر کے احکام کا بیان                                                                                          | ۱۸ |
| ۹۲  | مطلب النذر غير المعلق لا يختص بزمان ومكان<br>ودرهم وفقير<br>نذر غیر معلق میں زمان، مکان، درهم اور فقیر کی تخصیص کا اعتبار نہیں       | ۱۹ |
| ۹۵  | مطلب الايمان مبنية على العرف<br>ایمان کا مدار عرف پر ہوتا ہے۔                                                                        | ۲۰ |
| ۹۹  | مبحث مهم فى تحقيق قولهم: الايمان مبنية على<br>الالفاظ لا على الأغراض<br>فقہی قاعدہ الایمان مبنیہ علی الالفاظ لا علی الأغراض کی تحقیق | ۲۱ |
| ۱۰۸ | مطلب حلف لا يسكن الدار<br>دار میں نہ رہنے کی قسم کا حکم۔                                                                             | ۲۲ |

|    |                                                                                                |     |
|----|------------------------------------------------------------------------------------------------|-----|
| ۲۳ | مطلب إن لم أخرج فكذا فقيد أو منع حنث<br>قسم کے بعد حالف کو قید کر لیا جائے یا روک دیا جائے تو؟ | ۱۱۳ |
| ۲۴ | مطلب حلف لا یساکن فلاناً<br>فلاں کے ساتھ سکونت اختیار نہ کرنے کی قسم کا حکم                    | ۱۱۵ |
| ۲۵ | مطلب حلف لا یخرج الی مکة ونحوها<br>خروج الی مکة وغیرہ کی قسم کا حکم۔                           | ۱۱۸ |
| ۲۶ | مطلب حلف لیأتینہ إن استطاع<br>استطاعت کے الفاظ سے قسم کھانے کا حکم                             | ۱۲۲ |
| ۲۷ | مطلب لا تخرجی إلا بذنی<br>تو میری اجازت کے بغیر نہیں نکلے گی، کی قسم                           | ۱۲۵ |
| ۲۸ | مطلب لا یدخل دار فلان یراد به نسبة السکنی<br>لا یدخل دار فلان میں فلاں کا دارِ سکنی مراد ہوگا۔ | ۱۳۱ |
| ۲۹ | مطلب لا یضع قدمه فی دار فلان<br>فلاں کے گھر میں قدم نہ رکھنے کی قسم                            | ۱۳۷ |
| ۳۰ | مطلب فی یمین الفور<br>یمین فور کا مسئلہ                                                        | ۱۴۰ |
| ۳۱ | مطلب إن ضررتنی ولم أضربک<br>اگر تو مجھے مارے گا جب کہ میں نے تجھے نہیں مارا تو ایسا ویسا       | ۱۴۴ |

|    |                                                                        |     |
|----|------------------------------------------------------------------------|-----|
| ۳۲ | <b>مطلب لا یرکب دابة فلان</b><br>فلاں کے چوپائے پر سوار نہ ہونے کی قسم | ۱۳۵ |
|----|------------------------------------------------------------------------|-----|

### باب الیمین فی الأکل والشرب واللبس والكلام

|    |                                                                                                                                                                                                     |     |
|----|-----------------------------------------------------------------------------------------------------------------------------------------------------------------------------------------------------|-----|
| ۳۳ | <b>مطلب فی الفرق بین الأکل والشرب والذوق</b><br>اُکل، شرب، ذوق کے درمیان فرق۔                                                                                                                       | ۱۵۰ |
| ۳۴ | <b>مطلب حلف لا یأکل من هذه النخلة</b><br>مطلب إذا تعذرت الحقيقة أو وجد عرف بخلافها تركت<br>لا یأکل من هذه النخلة کی قسم کا حکم۔<br>حقیقی معنی متعذر ہو یا عرف اسکے خلاف ہو تو حقیقی معنی متروک ہوگا | ۱۵۲ |
| ۳۵ | <b>مطلب فیما لو وصل غصن شجرة بأخرى</b><br>لاء اُکل من هذه النخلة کی قسم میں مخلوف علیہ درخت کی ٹہنی غیر<br>مخلوف علیہ سے جوڑ کر اس کا پھل کھانے کا حکم                                              | ۱۵۴ |
| ۳۶ | <b>مطلب لا یکلم هذا الصبی</b><br>صبی سے کلام نہ کرنے کی یمین کا حکم                                                                                                                                 | ۱۵۹ |
| ۳۷ | <b>مطلب لا یأکل لحما</b><br>گوشت کی اقسام اور گوشت نہ کھانے کی یمین کا حکم                                                                                                                          | ۱۶۱ |
| ۳۸ | <b>مطلب فی اعتبار العرف العملی کالعرف فی اللفظی</b><br>کیا عرف عملی ایمان و نذر میں معتبر ہے؟                                                                                                       | ۱۶۲ |



|     |                                                                                                         |    |
|-----|---------------------------------------------------------------------------------------------------------|----|
| ۱۶۷ | مطلب: لا یأکل هذا البر<br>گندم نہ کھانے کی یمین کا حکم۔                                                 | ۳۹ |
| ۱۷۵ | مطلب لا یأکل خبزاً<br>لاء اُکل خبزاً کی یمین میں کون سی خبز مراد ہوگی؟                                  | ۴۰ |
| ۱۷۷ | مطلب لا یأکل طعاما<br>طعام نہ کھانے کی یمین کا حکم                                                      | ۴۱ |
| ۱۷۸ | مطلب لا یأکل فاکهة<br>میوہ جات نہ کھانے کی یمین کا حکم                                                  | ۴۲ |
| ۱۸۰ | مطلب لا یأکل حلوی<br>حلوی نہ کھانے کی یمین کا حکم                                                       | ۴۳ |
| ۱۸۲ | مطلب لا یأکل إداماً ولا یأتم<br>سالن کھانے اور سالن کے ساتھ کھانے کی قسم کا حکم                         | ۴۴ |
| ۱۸۴ | مطلب عرض علیه الیمین فقال نعم<br>کسی کے قسم پیش کرنے (قسم کھلوانے) پر نعم کہہ کر اس کو قبول کرنے کا حکم | ۴۵ |
| ۱۸۸ | مطلب حلف لا یتغدی أو لا یتعشی<br>دوپہر اور شام کا کھانا نہ کھانے کی یمین کا حکم                         | ۴۶ |

|     |                                                                                                                                                       |    |
|-----|-------------------------------------------------------------------------------------------------------------------------------------------------------|----|
| ۱۹۰ | <b>مطلب قال إن أكلت أو شربت ونوى معينا لم يصح</b><br>اکل و شرب کی مطلق قسم کھا کر کسی معین چیز کی نیت کرنا درست نہیں                                  | ۴۷ |
| ۱۹۴ | <b>مطلب نية تخصيص العام تصح ديانة لا قضاء</b><br><b>خلافا للخصاف</b><br>تخصیص عام کی نیت کے دیانۃً درست ہونے کا حکم                                   | ۴۸ |
| ۲۰۰ | <b>مطلب اذا كان الحالف مظلوما يفتي بقول</b><br><b>الخصاف</b><br>حالف مظلوم ہو تو امام خصاف کے قول پر فتویٰ دینے کا حکم۔                               | ۴۹ |
| ۲۰۲ | <b>مطلب: النية للحالف لو بطلاق أو عتاق</b><br>طلاق، عتاق میں حالف کی نیت کے معتبر ہونے کی تفصیل اور<br>اس کے احکام                                    | ۵۰ |
| ۲۱۰ | <b>حلف لا يشرب من دجلة فهو على الكرع</b><br>لا يشرب من دجلة کی یمن کا حکم                                                                             | ۵۱ |
| ۲۱۳ | <b>مطلب تصور البر في المستقبل شرط انعقاد</b><br><b>اليمين وبقائها</b><br>مستقبل میں قسم پورا کرنے کا تصور انعقادِ یمن اور بقاءِ یمن<br>کے لئے شرط ہے۔ | ۵۲ |
| ۲۱۷ | <b>مطلب حلف لا يشرب ماء هذا الكوز ولا ماء فيه أو</b><br><b>كان فيه ماء فصب</b>                                                                        | ۵۳ |

|     |                                                                                                                  |    |
|-----|------------------------------------------------------------------------------------------------------------------|----|
| ۲۱۷ | مطلب فی قولہم الديون تقضى بأمثالها<br>مشائخ کے قول: الديون تقضى بأمثالها کی وضاحت                                | ۵۴ |
| ۲۲۳ | مطلب حلف ليصعدن السماء، أو ليقبلن الحجر ذهباً<br>صعود راہی السماء اور قلب الحجر ذہب کی یمن کا حکم                | ۵۵ |
| ۲۲۳ | مطلب: يجوز تحويل الصفات وتحويل الأجزاء                                                                           | ۵۶ |
| ۲۲۶ | مطلب حلف لا يكلمه<br>مطلقاً کسی سے کلام نہ کرنے کی یمن کا حکم                                                    | ۵۷ |
| ۲۲۷ | مطلب حلف لا يكلمه شهر افهو من حين حلفه<br>لا يكلمه شهر کی یمن میں ابتداء وقت یمن سے شمار ہوگی                    | ۵۸ |
| ۲۲۹ | مطلب مهم لا يكلمه اليوم ولا غدا ولا بعد غد فہی<br>أيمان ثلاثة<br>لا يكلمه اليوم ولا غدا ولا بعد غد کی یمن کا حکم | ۵۹ |
| ۲۳۰ | مطلب أنت طالق يوم أكلم فلانا فهو على الجديدین<br>أنت طالق يوم أكلم فلانا کے ذریعہ حلف اٹھانے کا حکم              | ۶۰ |
| ۲۳۲ | مطلب إن كلمته إلا أن يقدم زيد أو حتى<br>کلام یمن میں إلا ان اور حتی کا استعمال                                   | ۶۱ |
| ۲۳۴ | مطلب لا أفعل كذا مادام كذا<br>مادام كذا کے ذریعہ یمن کا حکم                                                      | ۶۲ |

|    |                                                                                                                                                                                                                         |     |
|----|-------------------------------------------------------------------------------------------------------------------------------------------------------------------------------------------------------------------------|-----|
| ۶۳ | لَا أَفَارُكُ حَتَّى تَقْضِيَنِي حَقِّي الْيَوْمَ<br>یَمین میں 'الیوم' کو مقدم و مؤخر کرنے کا فرق اور اس کے حکم کا بیان                                                                                                 | ۲۳۶ |
| ۶۴ | حَلْفُ لَا يَفَارُقُنِي فَرَمَنْهُ يَحْنُثُ<br>فعل غیر پر قسم معلق کرنے کا حکم                                                                                                                                          | ۲۳۸ |
| ۶۵ | مَطْلَبُ حَلْفٍ لَا يَكْلِمُ عَبْدٌ فُلَانًا أَوْ عَرَسَهُ ثُمَّ زَالَتْ<br>الْإِضَافَةُ بَبَيْعٍ أَوْ طَلَاقٍ<br>منسوب محلوں علیہ سے نسبت ختم ہونے کے بعد یمین کا حکم                                                  | ۲۳۹ |
| ۶۶ | مَطْلَبُ لَا يَكْلِمُهُ الْحَيُّ أَوْ حِينًا<br>حین اور زمان کی یمین اور اس کا حکم                                                                                                                                      | ۲۴۱ |
| ۶۷ | مَطْلَبُ لَا أَكْلِمُهُ غَرَّةَ الشَّهْرِ أَوْ رَأْسَ الشَّهْرِ<br>غَرَّةَ شَهْرٍ أَوْ رَأْسَ الشَّهْرِ میں کوئی کام نہ کرنے کی یمین کا حکم                                                                             | ۲۴۳ |
| ۶۸ | مَطْلَبُ فِي الْمَسَائِلِ الَّتِي تَوْقَفُ فِيهَا الْإِمَامُ<br>وہ مسائل جن میں امام اعظمؒ نے توقف اختیار کیا ہے۔                                                                                                       | ۲۴۴ |
| ۶۹ | مَطْلَبُ الْجَمْعِ لَا يَسْتَعْمَلُ لِوَاحِدٍ إِلَّا فِي مَسَائِلَ<br>چند مسائل میں جمع واحد کے لئے استعمال ہوتی ہے۔                                                                                                    | ۲۴۷ |
| ۷۰ | مَطْلَبُ: تَحْقِيقُ مَهْمٌ فِي الْفَرْقِ بَيْنَ لَا أَكْلِمُ عَبِيدَ<br>فُلَانٍ أَوْ زَوْجَاتِهِ أَوْ النِّسَاءِ أَوْ نِسَاءَ<br>لَا أَكْلِمُ عَبِيدَ فُلَانٍ أَوْ لَا أَكْلِمُ زَوْجَاتِ فُلَانٍ وَغَيْرِهِ فِي فَرْقِ | ۲۵۰ |

**باب الیمین فی الطلاق والعنق**

|     |                                                                                                                   |    |
|-----|-------------------------------------------------------------------------------------------------------------------|----|
| ۲۵۸ | مطلب اَوَّل عبد اشتريه حرّ<br>اَوَّل عبد اشتريه حرّ کی مختلف صورتوں کا حکم                                        | ۷۱ |
| ۲۶۴ | مطلب إن ولدت فأنت كذا حنت بالميت بخلاف<br>فهو حرّ<br>ان ولدت فأنت حرّ یا فهو حرّ کے بعد مردہ بچہ پیدا ہونے کا حکم | ۷۲ |
| ۲۶۷ | مطلب كل عبد بشرني بكذا حرّ<br>کسی چیز کی خوشخبری سنانے والے غلام کو آزاد کرنے کی تعلیق                            | ۷۳ |
| ۲۷۰ | مطلب النية اذا قارنت علّة العتق صحّ التكفير<br>ذی رحم محرم کو خریدتے وقت اعتناق عن الکفارہ کی نیت درست ہے         | ۷۴ |
| ۲۷۱ | مطلب إن تسرّيت امة فهي حرة<br>باندی کو حرم میں داخل کرنے کی قسم کا حکم                                            | ۷۵ |
| ۲۷۳ | مطلب كل مملوك حر<br>کل مملوک حر کی قسم کا حکم                                                                     | ۷۶ |
| ۲۷۶ | مطلب لا أكلم هذا الرجل أو هذا وهذا<br>لا أكلم هذا الرجل أو هذا وهذا کا حکم                                        | ۷۷ |
| ۲۸۲ | مطلب في استعمال 'حتى' للغاية وللسببية وللعطف<br>حتى کا غایت سببیت اور عطف کے لئے استعمال                          | ۷۸ |

|     |                                                                                                                                        |    |
|-----|----------------------------------------------------------------------------------------------------------------------------------------|----|
| ۲۸۴ | مطلب إن لم أخبر فلانا حتى يضربك<br>ان لم أخبر فلانا حتى يضربك کی یمین کا حکم                                                           | ۷۹ |
| ۲۸۵ | مطلب إن لم أضربك حتى يدخل الليل<br>ان لم أضربك حتى يدخل الليل کی یمین کا حکم                                                           | ۸۰ |
| ۲۸۶ | مطلب ان لم آتک حتى أتغذی<br>ان لم آتک حتى اتغذی کی یمین کا حکم                                                                         | ۸۱ |
| ۲۸۷ | مطلب لا يلتحق الشرط بعد السكوت سواء كان له أو عليه<br>سکوت کے بعد شرط یمین کے ساتھ لاحق نہ ہوگی خواہ شرط اس کے حق میں ہو یا اس کے خلاف | ۸۲ |
|     | باب اليمين في البيع والشراء والصوم والصلاة<br>وغیرھا                                                                                   |    |
| ۲۸۹ | مطلب حلف لا يتزوج<br>شادی نہ کرنے کی قسم کا حکم                                                                                        | ۸۳ |
| ۲۹۱ | مطلب حلف لا يزوج عبده<br>غلام کی شادی نہ کرانے کی قسم کا حکم                                                                           | ۸۴ |
| ۲۹۲ | مطلب في العقود التي لا بد من اضافتها الى المؤكل<br>مؤکل کی طرف منسوب کئے جانے والے عقود کا بیان                                        | ۸۵ |
| ۲۹۷ | مطلب قال: إن بعته أو ابتعته فهو حرّ فعقد بالخيار لنفسه<br>غلام کی بیع و شراء پر عتق کی قسم کھا کر بیع مع خيار شرط کرنا                 | ۸۶ |

|     |                                                                                                                                                          |    |
|-----|----------------------------------------------------------------------------------------------------------------------------------------------------------|----|
| ۳۰۲ | مطلب إذا دخلت أداة الشرط على (كان) تبقى على معنى المضى<br>اداة شرط 'کان' پر داخل ہو تو 'کان' ماضی کے معنی میں باقی رہے گا                                | ۸۷ |
| ۳۰۴ | مطلب قالت له تزوجت علي؟ فقال كل امرأة لي طالق طلقت المحلّة<br>عورت کے سوال: تو نے میرے علاوہ سے شادی کی؟ اور شوہر کے جواب: میری ہر عورت کو طلاق، کا حکم  | ۸۸ |
| ۳۰۷ | مطلب النكرة تدخل تحت النكرة والمعرفة لا تدخل<br>نکرہ تحت النکرہ داخل ہو سکتا ہے اور معرفہ داخل نہیں ہو سکتا                                              | ۸۹ |
| ۳۱۴ | مطلب قال على المشى الى بيت الله تعالى أو الكعبة على المشى الى بيت الله تعالى أو الكعبة<br>عَلَى الْمَشْيِ إِلَى بَيْتِ اللَّهِ تَعَالَى أَوِ الْكَعْبَةِ | ۹۰ |
| ۳۱۸ | مطلب ان لم أحج العام فأنت حر فشهدا بنحره بالكوفة لم يعتق<br>إن لم أحج العام وأنت حرّ کی قسم کا حکم                                                       | ۹۱ |
| ۳۱۹ | مطلب شهادة النفي لا تقبل إلا في الشروط<br>نفی کی شہادت صرف شروط میں ہی معتبر ہوگی۔                                                                       | ۹۲ |
| ۳۲۱ | مطلب حلف لا يصوم حنث بصوم ساعة<br>لا يصوم کی نذر میں ایک گھڑی روزے سے حنث ہونے کا حکم                                                                    | ۹۳ |

|     |                                                                                                                                         |     |
|-----|-----------------------------------------------------------------------------------------------------------------------------------------|-----|
| ۳۲۵ | مطلب حلف لا یصلی حنث برکعة<br>لا یصلی کی نذر میں ایک رکعت سے حانث ہونے کا حکم                                                           | ۹۴  |
| ۳۲۷ | مطلب حلف لا یؤم احداً<br>امامت نہ کرانے کی قسم کا حکم                                                                                   | ۹۵  |
| ۳۳۰ | مطلب حلف لا یحج<br>لا تحج کی قسم کا حکم                                                                                                 | ۹۶  |
| ۳۳۲ | مطلب فی معنی الهدی<br>ہدی کس کو کہا جاتا ہے؟                                                                                            | ۹۷  |
| ۳۳۳ | مطلب فی الفرق بین تعیین مکان فی الهدی دون النذر<br>ہدی میں تعیین مکان معتبر ہونے اور نذر میں معتبر نہ ہونے کی وجہ                       | ۹۸  |
| ۳۳۵ | مطلب ان لبست من مغزولک فهو هدی<br>ان لبست من مغزولک فهو هدی کی قسم کا حکم                                                               | ۹۹  |
| ۳۳۹ | مطلب حلف لا یلبس حلیاً<br>زیور نہ پہننے کی قسم کا حکم                                                                                   | ۱۰۰ |
| ۳۴۳ | مطلب حلف لا یجلس علی الأرض أو لا ینام علی هذا<br>الفرش أو هذا السریر<br>لا یجلس علی الأرض أو لا ینام علی هذا الفرش أو هذا السریر کی قسم | ۱۰۱ |

### باب الیمین فی الضرب والقتل وغیر ذلک

|     |                                                                                              |     |
|-----|----------------------------------------------------------------------------------------------|-----|
| ۳۴۷ | مطلب: ترد الحیاة إلی المیت بقدر ما یحس بالآلم<br>بقدر احساس الم میت میں حیات لوٹائی جاتی ہے۔ | ۱۰۲ |
|-----|----------------------------------------------------------------------------------------------|-----|



|     |                                                                                                                                                                                                                                                              |     |
|-----|--------------------------------------------------------------------------------------------------------------------------------------------------------------------------------------------------------------------------------------------------------------|-----|
| ۳۴۸ | <b>مطلب في سماع الميث الكلام</b><br>سماع موتی کا بیان                                                                                                                                                                                                        | ۱۰۳ |
| ۳۶۰ | <b>مطلب: الشهر وما فوقه بعيد</b><br>ایک ماہ اور زائد مدت بعید ہے                                                                                                                                                                                             | ۱۰۴ |
| ۳۶۱ | <b>مطلب: ليقضين دينه فقضاءه نهرجة أو زيوفا أو ستوقه</b><br>جید و راہم کا دین ادا کرنے کی قسم کے بعد نہرجہ، زیوف یا ستوقہ وغیرہ دراہم دینے کا حکم                                                                                                             | ۱۰۵ |
| ۳۶۲ | <b>مطلب: المسائل الخمس التي جعلوا الزیوف فيها كالجیاد</b><br>ان پانچ مسائل کا بیان جن میں زیوف عمدہ کے مساوی ہیں                                                                                                                                             | ۱۰۶ |
| ۳۶۶ | <b>مطلب: لأقضين مالک اليوم</b><br>لأقضين مالک اليوم کی یمن کا حکم                                                                                                                                                                                            | ۱۰۷ |
| ۳۶۷ | <b>مطلب لا يقبض دينه درهماً دون درهمٍ</b><br>لا يقبض دينه درهماً دون درهمٍ کی یمن کا حکم                                                                                                                                                                     | ۱۰۸ |
| ۳۶۹ | <b>مطلب: حلف لا يأخذ ماله على فلان إلا جملة</b><br><b>مطلب: إن أنفقت هذا المال إلا على أهلک فكذا</b><br><b>فأنفق بعضه لا یحنت</b><br>پورا دین یکبارگی وصول کرنے کی قسم کا حکم<br>اہل و عیال پر خرچ کرنے سے مشروط ہبہ پر معلق قسم میں حنت<br>اور برکات کا حکم | ۱۰۹ |

|     |                                                                                                                      |     |
|-----|----------------------------------------------------------------------------------------------------------------------|-----|
| ۳۷۲ | مطلب: حلف لا يشكوه إلا من حاكم السياسة ولم يشكه أصلاً لم يحنث<br>صرف حکمران سے شکایت کرنے کی یمن میں حنث و برکاء حکم | ۱۱۰ |
| ۳۷۳ | مطلب: حلف لا يفعل كذا تركه على الأبد<br>لا يفعل كذا کی یمن میں حنث و برکاء حکم                                       | ۱۱۱ |
| ۳۷۶ | مطلب: حلف ليفعلنه بربرة<br>مطلقاً کسی کام کو کرنے کی یمن میں بروحنث کا حکم                                           | ۱۱۲ |
| ۳۷۸ | مطلب: حلفه والٍ ليعلمنه بكل داعر<br>حاکم کسی سے باقی و مفسد کی اطلاع دینے کی قسم لے تو اس کا حکم                     | ۱۱۳ |
| ۳۸۵ | مطلب: حلف ليهبن له فوهب له فلم يقبل بر<br>بخلاف البيع ونحوه<br>ہبہ اور بیع کی یمن میں بروحنث کا فرق                  | ۱۱۴ |
| ۳۸۸ | مطلب: حلف لا يشم ريحاناً<br>گل ریحان نہ سونگھنے کی یمن میں بروحنث کا حکم                                             | ۱۱۵ |
| ۳۸۹ | مطلب: حلف لا يتزوج فزوجه فضولي<br>لا يتزوج کی یمن میں فضولی کے نکاح کرانے سے حنث و برکاء حکم                         | ۱۱۶ |
| ۳۹۲ | مطلب: قال كل امرأة تدخل في نكاحي فكذا<br>دخول امرأة في النكاح پر طلاق کو معلق کرنے کا حکم                            | ۱۱۷ |

|     |                                                                                                                                                                                             |     |
|-----|---------------------------------------------------------------------------------------------------------------------------------------------------------------------------------------------|-----|
| ۳۹۴ | <p><b>مطلب: حلف لا مال له</b></p> <p><b>مطلب: الديون تقضى بأمثالها</b></p> <p>لا مال له کی یمین کا حکم</p> <p>دیون کو ان کے امثال سے ادا کیا جاتا ہے</p>                                    | ۱۱۸ |
| ۳۹۶ | <p><b>مطلب: قال لغيره: والله لتفعلن كذا فهو حالف</b></p> <p>دوسرے کو واللہ لتفعلن کذا کہنے سے یمین کا حکم</p>                                                                               | ۱۱۹ |
| ۳۹۷ | <p><b>مطلب: قال والله لا تقم فقام لا يحنت</b></p> <p>واللہ لا تقم کی یمین میں بروحنت کا حکم</p>                                                                                             | ۱۲۰ |
| ۳۹۹ | <p><b>مطلب: قال: لتفعلن كذا فقال: نعم</b></p> <p>لتفعلن کذا کی یمین کے جواب میں ’نعم‘ کہنے سے یمین کا حکم</p>                                                                               | ۱۲۱ |
| ۴۰۱ | <p><b>مطلب: حلف لا يدخل فلان داره</b></p> <p><b>مطلب في الفرق بين لا يدعه يدخل وبين لا يدخل</b></p> <p>لا يدخل فلان داره کی یمین کا حکم</p> <p>لا يدعه يدخل اور لا يدخل کی یمین میں فرق</p> | ۱۲۲ |
|     |                                                                                                                                                                                             |     |

## عرضِ ناشر

ابن عابدین اور علامہ شامی سے مشہور شیخ محمد امین بن عمر رحمہ اللہ؛ کو علماء و فقہاء کے درمیان 'محقق' کا لقب دیا جاتا ہے، ان کے القاب میں یہ سب سے زیادہ مشہور اور علمی اعتبار سے حقیقت کی ترجمانی کرنے والا لقب ہے۔

محقق کسے کہتے ہیں؟ یہ لفظ 'حق' سے ماخوذ ہے، اور حق واقع سے مطابقت و موافقت کو کہتے ہیں۔ پس محقق وہ شخص ہوا: جو 'حق' کی تعیین کرنے والا ہو۔ حَقَّقَ الرجلُ إذا قال هذا الشيء هو الحق كقولك صدَّق۔ پس محقق وہ شخص ہے جو شخص اپنی ذہانت، فطانت، فہم، فراست اور قوتِ غور و فکر کے ذریعہ اشیاء اور معانی کی ایسی وضاحت کرے جو واقع کے مطابق ہو اور باطل کی ملا بست سے پاک ہو۔

امام رازیؒ فرماتے ہیں کہ:

أما المفسر المحقق الذي لا يزال يطلع في كل آية على أسرار عجيبة، و دقائق لطيفة، فإنه يكون اعتقاده في عظمة القرآن أكمل.

یہ تفسیر کے اعتبار سے 'محقق' کی تعریف ہوئی، اس سے دیگر علوم و فنون کے محقق کی تعریف بھی سمجھی جاسکتی ہے۔

فقہ حنفی کے باب میں علامہ شامی میں یہ شانِ تحقیق بدرجہ اتم موجود تھی، اور حاشیہ رد المحتار کے مطالعہ سے ہی یہ بات سمجھی جاسکتی ہے۔ یہاں فقط ایک نمونہ پیش کیا جاتا ہے:

چہرے کی حد بیان کرتے ہوئے فقہاء نے 'ما بین شحمتی الاذنین' کے الفاظ استعمال فرمائے ہیں۔ اس پر کلام کرتے ہوئے علامہ شامی فرماتے ہیں کہ یہ غور کرنے کی بات ہے کہ فقہاء نے ما بین الاذنین کہنے کے بجائے شحمتین کا ذکر کیوں فرمایا؟ شاید اس کی وجہ یہ ہو کہ شحمتین رخسار کے اس حصے سے متصل ہوتے ہیں جسے عذار (کنپٹی) کہتے ہیں اور اس کا دھونا واجب ہے، اس سے کسی کو شبہ ہو سکتا ہے کہ شحمتین کا دھونا بھی ضروری ہو؛ پس چہرے کی حدود میں ان کا خصوصی ذکر اس شبہ کو دفع کرنے کے لیے ہے۔ (منہجیۃ الافتاء، ابن عابدین أنموذجاً، ص: ۱۱۹)

علامہ شامی کی اس شان تحقیق کا حقیقی مظہر ان کی کتاب حاشیہ رد المحتار ہے۔ فقہی تحقیق کا اعلیٰ نمونہ ہونے کے ساتھ ساتھ اس کتاب کی دوسری خوبی یہ ہے کہ مختلف اقوال میں ترجیح، مفتی بہ قول کی تعیین، متون، شروح، فتاویٰ میں ترتیب اور افتاء (فتویٰ نویسی) کے اصول و آداب کا عملی نمونہ ہے۔ اپنی مشہور کتاب 'شرح عقود رسم المفتی' میں فقہ حنفی کی تحقیق و تنقیح کے جو اصول انہوں نے بیان کیے ہیں؛ ان کا مکمل اجراء اور انطباق اس ضخیم کتاب میں دیکھا اور سمجھا جاسکتا ہے۔

مذکورہ دونوں وجہوں سے ہم سمجھ سکتے ہیں کہ طلبہ افتاء کی تدریب میں یہ کتاب کتنی اہم ہوگی؟

چنانچہ جب 'تدریب الافتاء' کے طلبہ کے سندھی مقالے کا عنوان طے کرنے میں 'مطالب شامی' کی رائے پیش ہوئی تو یہی رائے سب سے بہتر قرار پائی اور حل مطالب کو ہی عنوان متعین کر دیا گیا۔ گذشتہ سالوں میں تکمیل افتاء کرنے والے طلبہ نے جس قدر مطالب حل کیے تھے، اس کے آگے کے ابواب اور مطالب اس

جماعت کے طلبہ پر تقسیم کیے گئے۔ ہمارے سامنے موجود یہ حصہ کتاب الایمان کے مطالب پر مشتمل ہے۔ اور امسال تدریب الافتاء کی تکمیل کرنے والے: مولوی حذیفہ بن یاسین دہیگامی۔ مولوی عبد الواحد بن ثمیر الدین ناپاوی۔ مولوی عبد الرزاق بن عبد القیوم ناپاوی اور مولوی سلمان بن سلیم کالولوی سلمہم کی کاوش ہے۔

ان عزیزوں کو مبارک باد دیتے ہوئے نصیحت کرتا ہوں کہ آئندہ بھی اس طرح تحقیق و تالیف کا سلسلہ باقی رکھیں اور دعا کرتا ہوں کہ اللہ رب العزت انہیں ایسے مزید علمی کاموں کی توفیق سے نوازے۔ آمین۔

اس موقع پر تمام علماء و طلبہ کرام سے عموماً، اور رد المحتار سے مزاولت رکھنے والے حضرات یعنی قابل احترام بزرگ ارباب افتاء سے خصوصی درخواست ہے کہ ضرورت نہ ہونے کے باوجود محض ہماری رہ نمائی اور اصلاح کے مقصد سے بھی اس کتاب پر ضرور نظر فرمائیں۔ اصلاح سے مطلع فرمائیں اور اگر کچھ خوبی نظر آئے تو طلبہ کرام کو حوصلہ افزائی سے نوازیں۔ والسلام۔

مفتی احمد دیولوی، خادم، جامعہ ہذا۔

## تقریظ

بِسْمِ اللَّهِ الرَّحْمَنِ الرَّحِيمِ

نحمدہ و نصلی علی رسولہ الکریم

تیرہویں صدی ہجری کے محققین فقہائے حنفیہ میں ایک نمایاں نام محمد امین بن عمر بن عبدالعزیز (۱۱۹۸-۱۲۵۲ھ) کا ہے، جو علامہ ابن عابدین شامیؒ یا علامہ شامیؒ سے مشہور اور متعارف ہیں، موصوف صاحب تصانیف کثیرہ ہیں۔ فقہ حنفی کے اہم متون میں سے ایک ”تنویر الابصار“ (مؤلفہ: علامہ محمد بن عبداللہ المعروف بالقرطبی، ۹۳۹-۱۰۰۴ھ) کی شہرہ آفاق شرح ”الدر المختار“ (مؤلفہ: علامہ محمد بن علی المعروف بالحسکی، ۱۰۲۵-۱۰۸۸ھ) پر تحریر کیا گیا آپ کا لا جواب اور بے مثال حاشیہ بلکہ عمدہ کتاب ”رد المختار علی الدر المختار“ آپ کی حیات جاویدانی کا سبب ہے، جس کی عظمت نام سے ہی معلوم ہو جاتی ہے، یعنی حیران و پریشان اور شک و تردد میں مبتلا ایک طالب علم کو منتخب اور چنے ہوئے موتی کی طرف لوٹانا۔

مشہور شامی فقیہ شیخ عبدالفتاح ابوغدہؒ تحریر فرماتے ہیں:

فقہاء احناف کی کتب فتاویٰ میں قول راجح کی مراجعت کے لئے ”رد المختار“ مصدر کی حیثیت رکھتی ہے، اور فقہاء احناف کی کتب فتاویٰ و کتب ترجیح میں جامع ترین کتاب ہے، نیز متقدمین فقہاء احناف کے منتشر اقوال کی تحقیق کے لئے چھلنی کے مانند ہے، یہاں تک کہ جو فتویٰ ”رد المختار“ کی مراجعت کے بغیر دیا جائے بالعموم

وہ بے وزن سمجھا جاتا ہے۔

هذا الكتاب (رد المحتار) هو أجمع كتاب في الفقه الحنفی من كتب الفتوى والترجيح... ويعتبر لدى علماء المذهب 'منخل المذهب فيما عليه الفتوى' ولا يكاد يعول على فتوى في الفقه الحنفی دون الرجوع الى هذا الكتاب. (تراجم ستة من فقهاء العالم الإسلامي في القرن الرابع عشر وأثارهم الفقهية: ۸۶)

اسی طرح مشہور فقیہ علامہ وہبہ زحیلیؒ تحریر فرماتے ہیں کہ علامہ ابن عابدین شامی جو شام کے بڑے فقیہ سمجھے جاتے تھے، آپ کی کتاب ”رد المحتار“ ترجیحات اقوال فقہاء احناف و تحقیقات میں حرف آخر ہے۔

تعتبر حاشية ابن عابدين (۱۲۵۲ھ) علامة الشام وهي 'رد المحتار على الدر المختار' خاتمة التحقيقات و الترجيحات في المذهب الحنفی (فقه الاسلامی وادلتہ: ۱/۲۹)

علامہ شامیؒ دیگر فقہائے حنفیہ سے متاخر ہیں، اس لئے مذکور الصدر کتاب میں بارہ صدیوں کے فقہائے امت کی محنت و تدقیقات کا نچوڑ آگیا ہے، نیز علامہ موصوف کی احتیاط پسند اور تحقیق آشنا طبیعت نے کسی بھی عبارت کو نقل کرنے سے قبل اصل کتاب کی مراجعت کا التزام فرما کر کتاب کو مستند اور قابل اعتماد بنانے کی سعی فرمائی ہے؛ تاکہ ناقل اول کے قول یا فہم سے کسی غلطی کے در آنے کا احتمال و امکان ختم ہو جائے، ورنہ بسا اوقات ناقل اول کی غلطی نقل در نقل ہوتی چلی جاتی ہے، جیسا کہ خود علامہ شامیؒ نے شرح عقود میں اس بات کو کئی مثالوں سے واضح فرمایا ہے، نیز فقہاء متقدمین کے اقوال میں ترجیح راجح، تطبیق بین الروایات اور اطلاق کی تنقید سے علامہ محققؒ نے اپنی کاوش کو ایسا وزن دار اور مرجع بنا دیا کہ ایک مفتی یا طالب افتاء اس سے بے نیاز نہیں ہو سکتا؛ اس کو چھوڑ کر دوسری کتب سے فتویٰ دینے میں وسیع مطالعہ



اور کثیر مراجعت کے باوجود ترجیح، تطبیق یا تنقید مطلق میں خطا کا احتمال باقی رہ جاتا ہے۔ فجزاہ اللہ خیراً۔

ان سب کے باوجود موصوفِ محقق کے حزم اور احتیاط پسند طبیعت نے انہیں افراط و تفریط سے پاک رکھا، چنانچہ حضرت مولانا مفتی شفیع صاحب رقم فرماتے ہیں:

علامہ ابن عابدین شامی انتہائی کثیر المطالعہ ہونے کے باوجود اس قدر تقویٰ شعار و محتاط بزرگ ہیں کہ عام طور سے اپنی ذمہ داری پر کوئی مسئلہ بیان نہیں کرتے، بلکہ جہاں تک ممکن ہوتا ہے اپنے سے پہلے کی کتابوں میں سے کسی نہ کسی کے حوالے سے بیان فرماتے ہیں، اگر ان اقوال میں بظاہر تعارض ہو تو ان کو رفع کرنے کے لئے بھی حتی الامکان کسی دوسرے فقیہ کے قول کا سہارا لیتے ہیں اور جب تک بالکل مجبوری نہ ہو جائے خود اپنی رائے ظاہر نہیں فرماتے، اور جہاں ظاہر فرماتے ہیں وہاں بالعموم آخر میں ”تامل“ یا ”تدبر“ کہہ کر خود بری ہو جاتے ہیں اور ذمہ داری پڑھنے والے پر ڈال دیتے ہیں، یہی وجہ ہے کہ بسا اوقات الجھت ہوئے مسائل میں ہم جیسے لوگوں کو ان کی کتاب سے مکمل شفا نہیں ہوتی۔

لیکن یہ طریقہ ”رد المحتار“ میں رہا ہے، مگر چوں کہ علامہ شامی نے ”البحر الرائق“ کا حاشیہ ”منحۃ الخالق“ اور ”تنقیح الحامدیہ“ بعد میں لکھا ہے، اس لئے ان کتابوں میں مسائل زیادہ منقح انداز میں آئے ہیں، جنہیں پڑھ کر فیصلہ کن بات معلوم ہو جاتی ہے۔ (ماہنامہ البلاغ، اشاعت خصوصی، مفتی اعظم نمبر: ۴۲۰، ۴۲۱)

رد المحتار کی ایک بڑی خصوصیت اس کے مطالب ہیں، علامہ موصوف نے کسی بھی باب کی اہم بحث اور مسائل کو ”مطلب فی کذا“ کے عنوان سے مستقلاً علاحدہ طور

پر ذکر فرمایا ہے، جس میں آپ نے اہم مسائل، نادر تحقیقات اور متعلقہ مسئلہ کے مختلف گوشوں کو اجاگر فرمایا ہے، چونکہ بالعموم مطالب میں مذکور مسائل اہم ہونے کے ساتھ دقیق بھی ہوتے ہیں، جس کے سبب بسا اوقات طلبہ عزیز؛ بلکہ نواآموز مفتیان کرام کو بھی ان کو سمجھنے میں دقت اور پریشانی لاحق ہو جاتی ہے، بنا بریں ضرورت تھی کہ ”رد المحتار“ میں مطالب کے عنوان کے تحت مذکور احکام و مسائل کو وضاحت کے ساتھ آسان اور عام فہم زبان میں مستقل طور پر ترتیب دیا جائے۔

چنانچہ سب سے پہلے سن ۱۴۴۲ھ کے طلبہ سے برادر مکرم جناب مولانا مفتی فرید صاحب کاوی زید مجدہ کے زیرِ اشراف و نگرانی اس کام کا آغاز کرایا گیا، مفتی صاحب ماشاء اللہ بہت ہی محنتی، عرق ریز اور تحقیقی مزاج کے حامل ہیں، اس لئے ان کے زیرِ نگرانی لکھے جانے والے یہ مقالات اہل علم و افتاء کی نظر میں وقیع اور قیمتی سوغات ثابت ہوئے اور علماء و مفتیان کرام کی طرف سے جامعہ کے ارباب انتظام سے اس کی تکمیل کی درخواست کی گئی، اور یوں یہ تسلسل برقرار رکھا گیا۔

ہمارے یہاں جامعہ، جمہور میں جب سے شعبہ تدریب الافتاء شروع ہوا ہے، تب سے یہ معمول رہا ہے کہ تدریب الافتاء سال دوم کے طلبہ کے لئے سندى مقالہ لکھنا لازم قرار دیا ہے، جس کے نتیجہ میں مختلف موضوعات پر بہت عمدہ اور مفید تحقیقی مقالات بلکہ کتابیں منظر عام پر آکر علماء اور طلبہ سے دادِ تحسین حاصل کر چکی ہیں۔

آپ کے ہاتھوں میں موجود کتاب بھی اسی سلسلۃ الذہب کی ایک کڑی ہے، جو کتاب الایمان کے مطالب پر مشتمل ہے اور عزیزان: مولوی حذیفہ بن

یاسین دہیگامی۔ مولوی عبدالواجد بن شمیر الدین ناپاوی۔ مولوی عبدالرزاق بن عبد القیوم ناپاوی اور مولوی سلمان بن سلیم کالولوی سلمہم کی کاوش کا ثمرہ ہے۔

یہ کام چوں کہ جواں سال اور میدان تحریر میں قدم رکھنے والے نوآموز فضلاء کا ہے، اس لئے ممکن ہے کہ زبان و بیان ایک منجھے قلم کار ساشستہ نہ ہو، پر یہ نقش اول بھی طلبہ افتاء اور علماء کرام اور مفتیان عظام کے لئے قیمتی سرمایہ ہے۔

میں اس موقع پر برادرِ مفتی فرید صاحب کی عرق ریزی پر جذبات تشکر و امتنان کے ساتھ مبارک باد پیش کرتا ہوں، اور ہر سہ مرتبین کے لئے دعا گو ہوں کہ اللہ تعالیٰ ان کی اس کاوش کو قبول فرمائے، ہمت و حوصلہ کے ساتھ مزید محنت کرنے اور آگے بڑھنے کی توفیق و سعادت سے بہرہ ور فرمائے، دریائے علم و فقہ اور میدانِ قلم کو سر کرنے کے لئے ہمہ تن متوجہ ہونے کے لئے موفق بنائے، اور علم و عمل میں برکت عطا فرمائے۔ آمین

کتبۃ: العبد اسجد دیولاوی

خادم حدیث و فقہ، جامعہ علوم القرآن، جمبوسر

## تمہید

شب و روز کے گہرے فقہی مطالعہ کے بعد؛ اساتذہ و مشائخ کے سامنے ہدایہ، کنز، بحر، درمختار اور اس کے حواشی وغیرہ کتابوں کی مکرر وسہ کرر جامع خواندگی کے بعد؛ نصوص مذہب، تخریجات مجتہد، اور ابحاث فقہاء سے واقفیت کے بعد؛ ایک ہزار سے زائد مآخذ و مراجع سے استفادہ اور ان میں مذکور مسائل و دلائل کی مراجعت و مقارنت کے بعد؛ اصول ترجیح، قواعد تخریج، طریق تطبیق پر کار بندہ کر مرتب کیا ہوا؛ مذہب حنفی کی تدوین جدید کا نمونہ و پیمانہ کہا جانے والا ابن عابدینؒ کا یہ حاشیہ، کامل و شامل، جامع و مانع اور عمیق و دقیق ہی ہوگا؛ یہ بدیہی و یقینی حقیقت ہے۔

حق یہ ہے کہ مبادی و مقاصد، اصول و فروع، دلائل و مسائل وغیرہ وہ لوازمات و اوصاف جو کسی کتاب کو متعلقہ فن کا مآخذ قرار دینے کے لیے ضروری ہیں، وہ تمام اس کتاب میں بدرجہ اتم موجود ہیں، اور اسی لیے یہ کتاب زمانہ تصنیف سے لے کر آج تک علماء احناف کے مابین فتویٰ و قضا کا واحد ایسا مآخذ ہے کہ اس ایک کتاب پر اکتفاء کرنا مفتی و قاضی کے لیے معیوب نہیں سمجھا جاتا؛ اور وہ بھی اس حال میں کہ تمام دیگر دبستان فقہ کی بہ نسبت حنفی میں اقوال و اختلاف کا تنوع اور سب سے بڑھ کر ہے۔

اس صورت حال میں یہ امر بھی بدیہی ہے کہ فن منظم اور نص مرتب کے اس مرقع میں مذکور تمام مسائل و مطالب بھی ہمہ جہتی کمال کے حامل ہوں گے، یعنی مسئلہ

کے تمام گوشوں، دلیل کے تمام پہلو اور استخراجِ حکم کی تمام راہوں کا احاطہ کیا گیا ہوگا۔

اس لیے یہ کہنا غلط نہیں کہ کتبِ احناف میں باعتبار قبول و تداول سب پر غالب، اخذ و استفادہ میں فائق تر اور اعتماد و استناد میں لائق ترین اس کتاب کی خصوصیات کا ادراک و احاطہ کرنا اور اوصاف و کمالات نیز دقائق و فوائد کو قیدِ شمار میں لا کر پھر سلسلہ تحریر میں اس کو ضبط کرنا یقیناً مشکل کام ہے۔ حقیقت یہ ہے کہ اس کتاب کے علمی عمق اور معنوی تفوق کے کناروں تک رسائی بہت مشکل ہے۔

کتاب کی حقیقت اور صفت کوئی اور کیا بیان کرتا؟ علامہ شامیؒ نے خود ہی اعجابِ نفس سے مجتنب اور انعامِ رب کے معترف ہو کر کتاب کا تعارف کرواتے ہوئے جو کچھ بیان کیا ہے وہ پوری حد تک وافی اور شافی ہے۔

دینی و فقہی تصانیف کی دنیا میں ایسے چند ہی مصنف ہوں گے جنہوں نے علامہ شامیؒ کی طرح خود اعتمادی کے ساتھ اپنی کتاب کا تعریفی و تفصیلی تعارف کروایا ہو۔ عموماً مصنفین اپنی ناقص علمی کا اظہار و اقرار کر کے سہو و تسامح سے عفو و تدارک کی درخواست کرتے نظر آتے ہیں، مگر اللہ تعالیٰ نے جس بندے کو کسی خاص مقصد کے لیے پیدا کر کے خصوصی علم و ہنر سے نوازا ہو، اور بندہ بھی مرضیٰ مولیٰ کا ادراک کر کے اس میں دل و جان سے نچھاور ہو گیا ہو اسے حق ہے کہ کمال ذاتی کی نہ سہی، عطاءِ الہی کی منادی ضرور کر دے، تاکہ لوگ مرادِ حق اور مقصدِ رب سے واقف ہو جائیں۔

بہر حال! علامہ شامیؒ نے ابتداءً کتاب میں جلد: ۱، ص: ۳-۵ پر اور جلد: ۱۲، ص: ۴۲۴، ۴۲۵؛ کتاب الحدود، باب قطع الطريق کے اخیر میں مآخذ و مصادر کے

متعلق، طریق تصنیف و تالیف اور نفس کتاب کے متعلق جو کچھ لکھا ہے، اس کا ماحصل اردو میں نقل کر رہا ہوں۔

آفاق عالم میں نصف النہار کے سورج سے بھی بڑھ کر شہرت رکھنے والی اس کتاب (الدر المختار) پر لوگ ٹوٹے پڑ رہے تھے۔ طویل و ضخیم مجلدات جن سے عاری تھیں ایسے صحیح اور متح مسائل پر مشتمل ہونے کی وجہ سے گویا یہی لوگوں کا سہارا تھا، اور یہ سنہری سوغات اس قابل تھی بھی؛ کیوں کہ انسانی فکر و خیال کا ترتیب دیا ہوا ایسا بے مثال کارنامہ آج تک نظر سے نہیں گذرا۔ مگر ہاں! یہ کتاب باوجود جامع ہونے کے اختصار کے سبب ایک چیتاں سی ہو گئی تھی، بنا بریں مصنف کی حقیقی مراد تک رسائی کے لیے حاشیہ کی محتاج تھی۔

چوں کہ میں نے اس کتاب کی دشوار گزار وادیوں کی کٹھنائیوں پر جوشیلی جوانی کی رعنائیاں نبھا کر کے کتاب کے اہم و اکثر پنہاں مطالب اور نامانوس مسائل کو اپنی فہم و فکر کی جال میں جکڑ کر قرطاس و قلم کے کھونٹے سے باندھ لیا تھا، اور الفاظ کے پردوں اور ترکیب کے خیموں میں پنہاں مانند حور و غلمان معانی کی نقاب کشائی میرے سامنے ہو چکی تھی؛ اور اس کتاب نے بھی شب و روز کی ہم نشینی اور داستاں سرائی کے طفیل اپنے اسرار و رموز مجھ پر کھول دیے تھے، اس لیے آخر ش میں نے صفحات کتاب کی لطیف تختیوں کے کناروں پر وہ کشیدہ کاری شروع کر دی جو اس کتاب کو مزید تابندگی بخش دے۔

پھر انجام کار خوفِ ضیاع اور اندیشہ ہلاک کے پیش نظر مختلف صفحات اور ٹکڑوں پر نوشتہ ان حواشی کو جمع کر کے سفرہ علم و فن کے مصداق اس حاشیہ کو ترتیب

دینے کا ارادہ کیا تو اپنے حواشی کے ساتھ میں نے اس کتاب (در مختار) کے دیگر محشین مثلاً علامہ حلبی مداری اور علامہ طحاوی وغیرہما کے حواشی کو بھی قدیم مآخذ میں مصرح مسائل کو اصلی مصادر طرف منسوب کرتے ہوئے شامل کتاب کر لیا تاکہ حوالوں کا یہ سرمایہ کتاب کے پایہ اعتبار کو مضبوط کر دے۔ اور اگر کہیں ان حضرات سے اختلاف کرنے کی نوبت آئی تو ان کے ادب و اکرام کے پیش نظر صراحتاً اعتراض نہ کرتے ہوئے اپنی طرف سے مناسب مقام وضاحت کر کے 'فافہم' کے ذریعہ ان کے کلام کے خلاف صواب، غیر احسن یا غیر اہم ہونے کی طرف اشارہ کر دیا ہے۔

میں نے اپنی اس شرح اور حاشیہ میں کسی بھی کتاب سے مسائل و ضوابط نقل کرنے میں اس بات کا خاص اہتمام کیا ہے کہ ان کے اصل مآخذ سے مراجعت کر لی جائے تاکہ اصل میں مذکور قیود و شرائط بھی ملحوظ رہے۔ نیز میں نے اس حاشیہ میں اہم تفریعات، بہ کثرت فوائد، وقائع و نوازل، باعث اختلاف امور و اسباب، پر مغز بحثیں، عمدہ نکات، پیچیدہ و دقیق مسائل کا حکم اور اجتہاد، مشکل مسائل کی عقدہ کشائی اور حیران کن واقعات (نوازل) کی وضاحت کو بھی شامل کر لیا ہے۔

ارباب حواشی کی طرف سے علامہ حصکفی پر کیے جانے والے ضعیف اعتراضات کا جواب دیتے ہوئے احقاق حق اور دفع اوہام کے ذریعہ محقق شارح کی حمایت بھی میرا مقصد رہا ہے۔ اور ان سب میں اس بات کا خوب اہتمام کیا ہے کہ ہر جزئیہ با حوالہ بلکہ دلائل، شواہد، علل وغیرہ؛ ہر بات مع مصدر و مآخذ کے ذکر کروں اور جو بات میری فکر ناقص کا اختراع اور کوتاہ نظر کا نتیجہ ہو اس کی بھی صراحت کر دوں۔

اقوی اور مفتی بہ قول کی تعیین اور فتاویٰ اور شروح میں مطلق مذکور اقوال میں

رانج اور مرجوح کی وضاحت کرنے کی بھی مقدور بھرسعی کی ہے۔ اور اس کے لیے فتویٰ وتقویٰ کے علم بردار درج ذیل ائمہ عظام کی تحریروں کو بنیاد بنایا ہے۔ امام ابن ہمام، ان کے دونوں شاگرد: علامہ قاسم قطلوبغا اور ابن امیر حاج، مصنف علامہ تمرتاشی، علامہ رملی، ابن نجیم، ابن شلبی، شیخ اسماعیل حانک۔ شیخ حانوتی السراج، وغیرہ۔

اور اب باب فقہ کا یہ یکتا و یگانہ اور حواشی درمختار میں فائق و لائق تر حاشیہ اپنے شیدائی اور تمنائی کے سامنے نقاب کشائی کا منتظر ہے۔

یہ حاشیہ چوں کہ درمختار کے معانی و مطالب کے سمجھنے میں حیران و حیرت زدہ طلبہ کی رہنمائی کرتا ہے اس لیے میں نے اس کا نام ردالمختار علی الدر المختار رکھا ہے۔ آخری بات یہ ہے کہ یہ سب اللہ کی مشیت و مرضی سے ہوا ہے، اور شنیدہ کے بود مانند دیدہ! یقین جانئے، اس حاشیہ کو دیکھنے اور سمجھنے والا اس کی ستائش کیے بغیر نہیں رہے گا۔

جمعت بتوفیق الإله مسائلاً-- رقاق الحواشی مثل دمع المتييم  
وما ضر شمساً أشرق في علوها-- جحود حسود و هو عن نورها عمی  
توفیق ایزدی سے یہ مسائل میں نے جمع کیے ہیں، اور دقیق و لطیف حواشی تو  
گویا آبدیدہ عاشق ہیں۔ اور بلند و بالا آسمان پر چمکنے والے سورج کو کسی کو چشم حاسد  
کا انکار کیا نقصان کر سکتا ہے؟ (ردالمختار: ۱/ ۳-۵)

حمد و صلوة کے بعد!

دمشق، ملک شام میں مقیم، علوم شرعیہ کا خوشہ چیں، محمد امین، ابن عابدین عرض



پرداز ہے کہ صفر مظفر ۱۲۴۸ ہجری میں، اللہ تعالیٰ کی عنایت و اعانت کے طفیل رد المحتار علی الدر المختار سے موسوم حاشیہ کے اس مبارک حصے کی تسوید سے فارغ ہوا۔

الحمد للہ یہ حاشیہ اسماً و فعلاً رد المحتار علی الدر المختار ہے۔ (یعنی صحیح حکم شرعی کی دریافت میں حیران و پریشان شخص کو اس کے مقصود تک رہ نمائی کرنے والا ہے۔) اس لیے کہ یہ حاشیہ مذہبِ حنفی کے اصول و فروع پر محیط ہے، تنقیح عبارات، توضیح اشارات، بیان معتمد، نقد و اعتراض اور جواب و تاویل کو شامل ہے، اس میں قدیم و جدید مشکل مسائل کی ایسی عقدہ کشائی ہے جو آج تک کسی نے پڑھی نہ سنی۔

یہ حاشیہ متقدمین کی نقول سے بھرپور، متاخرین کی کتب کا خلاصہ اور نوازل و حوادث سے متعلق فوائد عجیبہ پر مشتمل درج ذیل خصوصی رسائل، فتاویٰ اور حواشی سے ماخوذ فوائد، عجائب، نکات اور مسائل سے آراستہ ہے۔

ابن نجیم کے چالیس رسائل، علامہ شرنبلالی کے ۶۰ رسائل، خاتمة الرائین علامہ ملا علی قاریؒ کے متعدد رسائل، سیدی عبدالغنی نابلسیؒ کے رسائل، خاتمة المجتہدین علامہ قاسم کے رسائل، البحر الرائق، مخ الغفار، الاشباہ والنظائر اور جامع الفصولین پر لکھے گئے علامہ نجم الدین خیر الدین رملی کے حواشی اور ان کے فتاویٰ: فتاویٰ خیریہ، علامہ ابن اشلبی (شہاب الدین ابو العباس احمد بن محمد) کے فتاویٰ، شیخ عبدالرحیم بن ابی اللطیف رحیمی کے فتاویٰ، شیخ اسماعیل بن علی المعروف بالجامک کے فتاویٰ: فتاویٰ اسماعیلیہ، فتاویٰ زینیہ، فتاویٰ تمر تاشیہ، فتاویٰ حامدیہ اور دیگر معتبر مفتیوں کے فتاویٰ؛ معتمد مشائخ کی تحریرات، اور اس بندہ خدا (ابن عابدین) کی تحریرات: تنقیح الفتاویٰ الحامدیہ اور تقریباً تیس رسائل۔

علاوہ ان سب کے اس حاشیہ میں البحر الرائق، انہر الفائق، مخ الغفار، الاشباہ

والنظار، در الحکام نیز دیگر فتاویٰ، شروحات اور حواشی میں واقع تسامحات اور اغلاط کی نشان دہی بھی ہے۔

بجملہ اللہ اس طرح یہ سنہری سوغات مذہبِ حنفی کا عمود و اعتماد اور مفتیوں و قاضیوں کا مقصود و استناد بن چکی ہے۔ اور صدقِ عدل کا حامی، حسد و بغض سے خالی، علم و عمل کا متوالا جو شخص بھی اس دریائے علم میں اپنے علم و فکر کے ساتھ شناوری کرے گا، وہ ضرور اس حقیقت کا اعتراف کرے گا۔

آپ کے سامنے یہ ایک ایسی کتاب ہے جس میں فکر و اجتہاد اجاگر کرنے کو میں نے پہروں پہروں اپنی پلکوں سے رت جگا کروایا ہے۔ اس میں فنونِ تحریر کی تخم ریزی کرتے ہوئے حل مشکلات کی نظریں و نظیریں کھول دی ہیں۔ علمی فوائد کے خزینوں اور یکتا نکات کی لڑیوں سے بھر دیا ہے۔ ہر طرف مفید تر مقاصد اور حسین تر مطالب بکھیرے ہیں، تعبیرات واضحہ کی مدد سے حجاباتِ مسائل دور کرتے ہوئے فکر و تاویل کی ایک بالکل نئی راہ لوگوں کے سامنے پیش کرنے کی کوشش کی ہے۔ بہر حال یگانہ روزگار و یکتائے زمانہ یہ کتاب حمد و شکر کے سزاوار مولائے منعم کا انعام و عطیہ ہے۔ (رد المحتار: ۱۲ / ۴۲۴، ۴۲۵)

### سلسلہ مطالبِ شامی:

’مطالبِ شامی‘ کے عنوان سے شائع سابقہ جلدوں میں یہ بات عرض کر چکا ہوں کہ علامہ شامی نے اپنی اس کتاب (رد المحتار) میں مصنفین کے متعارف طریقے کے مطابق ابواب و فصول کے عناوین لگا کر تقسیم مسائل کا اہتمام نہیں کیا ہے، بلکہ جزئیات کی تلاش کے لیے قاری کو صاحبِ درمختار کی تقسیم و ترتیب کے حوالے فرما کر؛

مخصوص مسائل اور اباحت پر 'مطلب' کا عنوان لگانے کا زیادہ اہتمام فرمایا ہے، یہ 'مطلب' ایک طرح سے اس حاشیہ کا وصفِ خاص یا نشان امتیاز ہیں۔ خصوصاً جہاں علامہ شامیؒ کو علمی استدراک، مناقشہ، اجمال کی تفصیل، کسی قول کی تصحیح و ترجیح میں قدرے طویل کلام کی ضرورت پیش آئی، وہاں 'مطلب' کا عنوان لگایا ہے۔ اور کچھ قلیل الفوائد مطالب کو چھوڑ کر تقریباً تمام مطالب انتہائی اہم مباحث پر مشتمل ہیں، یہی وجہ ہے کہ کتاب الوقف، کتاب القضاء جیسے ابواب میں زمان و مکان کی ضرورت اور عموم و ابتلاء کے تقاضے کے پیش نظر 'مطلب' زیادہ ہیں تو کتاب الزکاة اور کتاب الصوم میں بہت کم۔

اسی طرح کسی باب میں ضمناً جب دوسرے باب کے مسئلہ کی تحقیقی تفصیل یا خلاصہ ذکر کرتے ہیں تو اس کو ضرور 'مطلب' کا عنوان دیتے ہیں، چنانچہ ایک ہی موضوع کے متعدد 'مطلب' کے عنوان مختلف مقامات پر لگائے ہیں اور ضرورت کے مطابق تفصیل، خلاصہ یا حوالہ بھی ذکر کرتے جاتے ہیں۔

ردالمحتار کے ان مطالب میں زیر بحث مسئلہ اور اس میں ودیعت کردہ علامہ شامیؒ کی تحقیق و تفصیل اس بات کی متقاضی تھی کہ ان کا عصارہ کشید کیا جائے اور علامہ شامیؒ کی باریک و عمیق نظر تک پہنچ کر تصحیح و ترجیح کو واضح کیا جائے۔

چنانچہ یہ سوچ کر کہ اگر تدریب الافاء کے طلبہ کے سندی مقالے کا یہی عنوان طے کر دیا جائے تو ایک ساتھ بہت سارے فوائد حاصل ہو سکتے ہیں، - مثلاً: مسائل پر نظر، حل کتاب کی مشق، مراجعت کتب کا شوق، علامہ شامی کے طرز تحقیق کا ادراک، ردالمحتار سے استفادہ، خاص کر مسئلہ واحدہ میں تعدد اقوال اور اختلاف ترجیح کی الجھن سے نکلنے کا طریقہ و تجربہ، وغیرہ؛ - مشورہ کے بعد یہ عنوان آخر طے کر

دیا گیا۔ اور تعلیمی مقصد کے پیشِ نظر انہیں اس بات کا پابند بنایا گیا کہ فقط ردالمحتار میں مذکور علامہ شامی کی عبارت کا خلاصہ، ان کی تحقیق اور نتیجہء بحث کو اجاگر کیا جائے، اور مطلب میں مذکور مسئلہ سے متعلقہ دیگر امور و فروع اور دیگر حضراتِ فقہاء کی تحقیق و آراء سے بلا ضرورتِ شدیدہ تعرض نہ کیا جائے۔

تقریباً ایک ہزار سے زائد ایسے 'مطالب' کو حل کرنے کا سلسلہ ۱۴۴۲ھ سے شروع کیا گیا تھا، اسی کو آگے بڑھاتے ہوئے بقیہ ابواب کے مطالب ۱۴۴۴ھ میں تکمیل کرنے والے طلبہ افتاء کو سپرد کیے گئے۔

چنانچہ اس سال تدریب افتاء کی تکمیل کرنے والے طلبہ: مولوی اسلم بن مفتی اشرف سارودی اور مولوی صفوان بن صادق سارودی کو باقیہ کتاب الطلاق تا کتاب العتق کے مطالب؛ اور مولوی حذیفہ بن یاسین دہیگامی، مولوی عبدالواجد بن ثمیر الدین ناپاوی، مولوی عبدالرزاق بن عبدالقیوم ناپاوی اور مولوی سلمان بن سلیم کالولوی کو کتاب الایمان کے مطالب؛ اور مولوی سلمان بن سلیم کالولوی، مولوی مذکر بن اسماعیل کڈی اور مولوی مصدق بن عبدالحمید احمد آبادی کو کتاب الحدود، کتاب السرقة اور کتاب الجہاد کے مطالب سپرد کیے گئے۔

آپ حضرات کے ہاتھوں میں موجود یہ مجموعہ کتاب الایمان کے مطالب پر مشتمل ہے اور عزیزان: مولوی حذیفہ دہیگامی، مولوی عبدالواجد ناپاوی، مولوی عبد الرزاق ناپاوی اور مولوی سلمان کالولوی سلمہم اللہ کی محنت کا ثمرہ ہے۔

الحمد للہ طلبہ کرام نے نفس مسئلہ اور اس کے متعلق اقوال و آراء اور ترجیح و تصحیح کو سمجھنے اور زبانِ تحریر سے ادا کرنے کی مقدور بھر سچی کی ہے۔ اور اس ناکارہ نے باوجود نااہلی کے اس کی مراجعت اور تصحیح کا فریضہ ادا کرنے کی ناتمام کوشش کی ہے۔

اور..... آخری بات یہ ہے کہ یہ ایک انسانی کاوش ہے، اس میں نقصان و نسیان اور سہو و خطا ہو جائے تقاضائے بشریت یقینی امر ہے۔ اور بندے کی ادنیٰ فہم کے مطابق طلبہ عزیز نے۔ سال بھر کی دیگر تعلیمی ذمہ داریوں کی طرح اس ذمہ داری کو بھی بحسن و خوبی ادا کرتے ہوئے۔ ہر مطلب میں زیر بحث مسئلہ اور علامہ شامیؒ کے مرام و مقصد کو سمجھنے اور ان کی فکر و نظر کے خلاصہ تک رسائی حاصل کرنے کی پوری کوشش کی ہے۔

اساتذہ کی نگرانی اور رہ نمائی کے باوجود؛ آخر یہ ایک طالب علمانہ کوشش ہے، اور درج بالا صورت حال میں عین ممکن ہے کہ کسی مسئلہ میں مراد مصنف سمجھنے میں بھی غلطی ہو گئی ہو۔ کمال کا کوئی مدعی نہیں، خطا سے کوئی محفوظ نہیں اور اصلاح و مدد سے کوئی مستغنی نہیں، پس اگر ایسی کوئی بات نظر آئے تو اصلاح کی عاجزانہ درخواست ہے۔

دعا ہے کہ اللہ تعالیٰ اس کوشش کو قبول فرمائے، موصوف کے علمی و عملی مستقبل کو تابناک بنائے، مستقبل میں مزید علمی و عملی خدمات کی توفیق بخشے اور والدین اور مربیوں کی نیک دعاؤں کو ان کے حق میں قبول فرمائے۔ آمین۔

فرید احمد بن رشید کاوی، مدرس جامعہ جمہور

# مطالب شامی

کتاب الايمان

مرتب:

مفتی حذیفہ بن یاسین دہگامی  
متعلم تدریب الافاء، جامعہ جمبوسر

بسم اللہ الرحمن الرحیم

## کتاب الایمان

### (۱) مطلب حلف لا یحلف حنث بالتعلیق إلا فی مسائل

قسم نہ کھانے کی قسم کھانے والا تعلیق سے بھی حانث ہو جائے گا، مگر چند مسائل میں۔

اس مطلب میں مذکور مسائل مطالب شامی کتاب الطلاق جلد: ۱ اول ص: ۱۷۵  
- ۱۷۹ مطلب فی ما لو حلف لا یحلف فعلق اور مطلب لا یحنث بتعلیق الطلاق  
بالتطریق میں گزر چکے ہیں۔

### (۲) مطلب فی یمین الکافر

#### کافر کی قسم کا حکم

در مع التئویر میں یہ مسئلہ بیان کیا ہے کہ قسم کے انعقاد کے لئے حالف کا مسلمان اور مکلف ہونا شرط ہے، اسی مناسبت سے علامہ شامیؒ نے مطلب فی یمین الکافر کے عنوان سے کافر کی قسم کا حکم بیان فرمایا ہے کہ ہر قسم کے لئے اسلام شرط نہیں ہے، اسلام صرف اللہ کی قسم اور ایسی قسم کے لئے شرط ہے جو عبادت کے قبیل سے ہو۔

اس مقام پر در مع التئویر کے الفاظ ہیں: شرطها الاسلام والتکلیف یعنی اسلام اور تکلیف دونوں کو الگ الگ بیان کیا ہے۔ صاحب نہر نے بھی یہی طریقہ اختیار کیا ہے، شرطها کون الحالف مکلفاً مسلماً پھر صاحب نہر فرماتے ہیں کہ حواشی سعدیہ میں فقط

ایک شرط مکلف ہونے کی بیان کی ہے، البتہ تکلیف کی تفسیر میں بدائع کے حوالے سے اسلام، عقل اور بلوغ کو ذکر کیا ہے۔ اس پر صاحب نہر فرماتے ہیں کہ حواشی سعدیہ کی بہ نسبت ہماری عبارت جس میں تکلیف اور اسلام کو الگ الگ ذکر کیا ہے، وہ زیادہ اولیٰ ہے؛ صاحب نہر کے کلام کے اولیٰ ہونے کی وضاحت کرتے ہوئے علامہ شامیؒ فرماتے ہیں کہ صحیح قول کے مطابق کافر شخص فروع اور اصول دونوں کا مکلف ہے اور اصول کی کتابوں میں یہ بات محقق ہے، اس سے واضح ہوا کہ تکلیف اور کفر دونوں جمع ہو سکتے ہیں، پس غیر مکلف کو خارج کرنے کے لیے تکلیف کی شرط اور کافر کو خارج کرنے کے لئے اسلام کی شرط الگ الگ ذکر کرنا اولیٰ ہے۔

آگے علامہ شامیؒ فرماتے ہیں کہ یہ بات جان لینا مناسب ہے کہ حالف کی قسم کے انعقاد کے لئے اسلام کی شرط صرف اس قسم کے لئے ہے جو اللہ کے نام سے کھائی جائے یا قسم عبادت کے قبیل سے ہو؛ جیسے کسی نے قسم کھائی **إِنْ فَعَلْتُ كَذَا فَعَلَى صَلَاةٍ** تو ایسی قسم کے منعقد ہونے کے لئے اسلام شرط ہوگا۔

رہی وہ قسم جو عبادت کے قبیل سے نہ ہو تو اس کے انعقاد کے لئے حالف کا مسلمان ہونا شرط نہیں ہے، جیسے کسی نے قسم کھائی **إِنْ فَعَلْتُ كَذَا فَأَنْتَ طَالِقٌ**، تو اس قسم (تعلیق) میں طلاق عبادت نہیں ہے، لہذا غیر عبادت کے قبیل سے قسم ہونے کی وجہ سے حالف کا اسلام شرط نہیں ہے۔ اس کی مزید وضاحت کرتے ہوئے علامہ شامیؒ فرماتے ہیں کہ ایسی یمین کے لیے اسلام شرط ہے جو بندے پر عبادت واجب کرنے والی ہو؛ جیسے یمین باللہ حاث ہونے کی صورت میں کفارے کو واجب کرنے والی ہے۔ یا جیسے کہ تعلیق (یمین) کر کے بندہ اپنے اوپر کوئی عبادت: نماز، روزہ وغیرہ واجب کرے۔

آگے علامہ شامیؒ یمین اور صاحب یمین کے کفر و اسلام سے متعلق چند مسائل ذکر کرتے ہیں۔



(۱) علامہ ترمذی فرماتے ہیں کہ کافر کی یمین میں کفارہ واجب نہیں ہوگا۔ چاہے بحالت کفر حانث ہو یا بحالت اسلام حانث ہو۔

(۲) کفر یمین کو باطل کر دیتا ہے، پس اگر مسلمان نے قسم کھائی پھر وہ مرتد ہو گیا پھر اسلام لے آیا پھر قسم توڑ دی تو اس پر کفارہ واجب نہیں ہوگا، اس لئے کہ کفر نے درمیان میں حائل ہو کر قسم کو باطل کر دیا ہے۔ اب قسم ہی نہیں رہی تو حانث ہونے اور کفارے کی بات ہی نہیں آئے گی۔ علامہ شامی فرماتے ہیں کہ ان مسائل سے معلوم ہوا کہ اسلام یمین کے انعقاد کے لئے بھی شرط ہے اور یمین کے بقاء کے لئے بھی۔ اگر دونوں وقتوں میں سے کسی بھی وقت میں اسلام نہیں ہوگا تو یمین منعقد نہیں ہوگی۔

(۳) قاضی کافر سے جو قسم لیتا ہے وہ صرف صوری قسم ہے، حقیقی نہیں، کافر کی قسم منعقد نہ ہونے کے باوجود قاضی کافر سے اس لیے قسم لیتا ہے کہ وہ قسم کے ڈر سے قسم کھانے سے انکار کر دے اور سچائی باہر آ جاوے۔

(۴) کافر کی قسم کے منعقد نہ ہونے اور حانث ہونے کے بعد اس پر کفارہ واجب نہ ہونے کا تقاضا یہ ہے کہ کافر حالف پر مسلمان ہونے کے بعد حانث ہونے کی صورت میں نہ تو حانث ہونے کا گناہ ہوگا اور نہ ہی کفارہ ادا نہ کرنے کا گناہ ہوگا، اور اسی طرح اگر کافر حالت کفر میں ہی حانث ہو جائے تو بدرجہ اولیٰ گنہ گار نہ ہوگا، خاص کر ان لوگوں کے نزدیک بھی جو کافر کو فروعات کا مکلف مانتے ہیں؛ کیوں کہ شرط اسلام نہ ہونے کے سبب یمین منعقد نہ ہوئی تو حنث بھی نہیں، اثم بھی نہیں اور کفارہ بھی نہیں، اور جو لوگ کافر کو فقط اصول کا مکلف مانتے ہیں فروع کا نہیں، ان کے نزدیک تو عدم حنث اور عدم اثم واضح ہے۔ علامہ شامی فرماتے ہیں کہ اس تفصیل سے معلوم ہوا کہ ان لوگوں کی بات خلاف ظاہر اور نادرست ہے جو یوں کہتے ہیں کہ کافر کی یمین کفارہ کے علاوہ امور میں منعقد ہوتی ہے اور شرط اسلام کا تعلق فقط یمین کے حکم یعنی کفارے کے عدم وجوب کی حد تک ہے۔

(۵) قسم کے انعقاد کے لئے ضروری ہے کہ وہ استثناء سے خالی ہو، لہذا اگر کسی نے قسم کھائی اور ساتھ میں ہی ان شاء اللہ کہا یا إلا أن یبدو لی غیر هذا کہا یا إلا أن أری کہا یا إلا أن أحب کہا تو استثناء کی وجہ سے قسم منعقد نہیں ہوگی، جیسا کہ طحاوی علی الدر میں ہندیہ کے حوالے سے نقل کیا ہے۔

(۶) صاحب بحر فرماتے ہیں کہ علامہ شمنی وغیرہ نے قسم کے انعقاد کے لئے حریت کی شرط لگائی ہے، جو ان کی غلطی ہے، اس لیے کہ غلام کی قسم منعقد ہو جاتی ہے اور حانث ہونے کی صورت میں اس کے پاس مال نہ ہونے کی وجہ سے وہ روزوں سے کفارہ ادا کرے گا، جیسا کہ مشائخ نے اس کی صراحت کی ہے۔

(۷) علامہ شامی فرماتے ہیں کہ اللہ کے نام اور قسم کے درمیان فاصلہ (یعنی سکوت وغیرہ) کا نہ ہونا بھی شرط ہے، چنانچہ بزازیہ میں ہے کہ اگر والی نے کسی شخص کو پکڑا اور کہا کہ یوں کہو: باللہ، اس شخص نے اس کے مانند کہا، پھر والی نے کہا التائین یوم الجمعة تو اس شخص نے بھی اسکے مانند کہا پھر یہ شخص جمعہ کو نہیں آیا تو وہ حانث نہیں ہوگا، اس لئے کہ والی کی بات نقل کرنے اور سکوت کی وجہ سے اللہ کے نام اور حالف کی قسم کے درمیان فاصلہ ہو گیا ہے، تو قسم ہی منعقد نہیں ہوگی، لہذا نہ آنے کی وجہ سے وہ شخص حانث نہیں ہوگا۔

صیر فیہ میں یہ مثال بیان کی ہے کہ اگر کسی نے کہا علی عہد اللہ وعہد الرسول لا أفعل کذا تو قسم منعقد نہیں ہوگی، اس لیے کہ اللہ کے نام اور قسم کے درمیان ’عہد الرسول‘ کا فاصلہ آ گیا ہے جو کہ قسم کے قبیل سے نہیں ہے، لہذا فاصلہ کی وجہ سے قسم منعقد نہیں ہوگی۔  
وشرطها الإسلام والتکلیف وإمكان البر. (درمع التتویر)

مطلب فی یمین الکافر

(قوله وشرطها الإسلام والتکلیف) قال فی النهر: وشرطها کون الحالف مکلفا مسلما، وفسر فی الحواشی السعدیة التکلیف بالإسلام والعقل والبلوغ، وعزاه إلى البدائع وما قلناه أولى. اهـ. وجه الأولیة أن الکافر علی الصحیح مکلف بالفروع والأصول کما حقق فی الأصول فلا یدخل بالتکلیف.

واعلم أن اشتراط الإسلام إنما يناسب اليمين بالله تعالى واليمين بالقرب نحو إن فعلت كذا فعلي صلاة، وأما اليمين بغير القرب نحو إن فعلت كذا فأنت طالق فلا يشترط له الإسلام كما لا يخفى ح.

والحاصل أنه شرط لليمين الموجبة لعبادة من كفارة أو نحو صلاة وصوم في يمين التعليق، وسيدكر المصنف أنه لا كفارة بيمين كافرو إن حنث مسلماً وأن الكفر يبطلها، فلو حلف مسلماً ثم ارتد ثم أسلم ثم حنث فلا كفارة اهـ وحينئذ فالإسلام شرط انعقادها وشرط بقائها. وأما تحليف القاضي له فهو يمين صورة رجاء نكوله كما يأتي، ومقتضى هذا أنه لا إثم عليه في الحنث بعد إسلامه ولا في ترك الكفارة، وكذا في حال كفره بالأولى على القول بتكليفه بالفروع، فما قيل من أن يمين الكافر منعقدة لغير الكفارة وأن من شرط الإسلام نظر إلى حكمها فهو غير ظاهر فافهم. ويشترط خلوها عن الاستثناء بنحو إن شاء الله أو إلا أن يبدولي غير هذا أو إلا أن أرى أو أحب كما في طعن الهندي قال في البحر: ومن زاد الحرية كالشمني فقد سهل لأن العبد ينعد يمينه ويكفر بالصوم كما صرحوا به اهـ.

قلت: ويشترط أيضاً عدم الفاصل من سكوت ونحوه. ففي البزازیة: أخذه الوالي وقال قل بالله فقال مثله ثم قال لتأتين يوم الجمعة فقال الرجل مثله فلم يأت لا يحنث لأنه بالحكاية والسكوت صار فاصلاً بين اسم الله تعالى وحلفه اهـ. وفي الصيرفية: لو قال علي عهد الله وعهد الرسول لا أفعل كذا لا يصح لأن عهد الرسول صار فاصلاً اهـ أي لأنه ليس قسماً بخلاف عهد الله - (رد المحتار: ۲۲۲/۱-۲۲۰)

### (۳) مطلب فی حکم الحلف بغيره تعالى

غیر اللہ کی قسم کھانے کا حکم۔

در مع التنویر میں اولاً یہ بیان کرنے کے بعد کہ یمن کے معنی میں یمن باللہ (واللہ لا أفعَل کذا) کی طرح یمن بمعنی تعلیق (تعلیق الطلاق والعتاق وغیر ذلک علی شیء) بھی شامل ہے، اس کے بعد یہ سوال اٹھایا گیا ہے کہ وہل بکرہ الحلف بغير الله تعالى (کہ کیا حلف بغير الله دونوں معنوں کے اعتبار سے مکروہ ہے؟ تو بعض مشائخ مطلقاً غیر اللہ کی

قسم کھانے کو حدیث شریف میں اس کی ممانعت کی وجہ سے مکروہ قرار دیتے ہیں، حدیث شریف یہ ہے من کان حالفاً فلیحلف بالله تعالیٰ اس حدیث سے حلف بغیر اللہ کی ممانعت ثابت ہوتی ہے۔ اور اکثر مشائخ کے نزدیک غیر اللہ کی قسم مکروہ نہیں ہے، اور بقول علامہ حصکفی اسی پر فتویٰ ہے اور ان مشائخ نے ممانعت والی حدیث کو غیر اللہ ایسی قسم پر محمول کیا ہے جو بطور وثیقہ نہ ہو جیسے بأبیک ولعمریٰ اور اسکے مانند۔ اس سے معلوم ہوا کہ یمین بمعنی تعلیق چوں کہ وثیقہ کا فائدہ دیتی ہے، اس لیے مکروہ نہیں ہے۔

در مع التئویر کی مذکورہ عبارت کی وضاحت کے لیے علامہ شامی نے ذیل کی عبارت نقل فرمائی ہے، جس سے درج ذیل امور واضح ہوتے ہیں۔

(۱) یمین بغیر اللہ یعنی جزاء کی تعلیق کرنا شرط پر جائز ہے۔

(۲) وضع کے اعتبار سے یہ یمین نہیں ہے اور فقہاء کے نزدیک اس کو اس لیے یمین کہا جاتا ہے کہ اس سے یمین کا معنی (یعنی کسی چیز کے کرنے یا نہ کرنے پر قوت) حاصل ہوتا ہے۔

(۳) یمین باللہ یعنی یمین وضعی (واللہ افعل کذا وغیرہ) مکروہ نہیں ہے۔

(۴) اور ایسی یمین جتنی کم ہو وہ بہتر ہے۔

(۵) بعض حضرات کے نزدیک یمین بغیر اللہ حدیث میں اس کی ممانعت آنے کی وجہ سے مکروہ ہے، یعنی دونوں قسمیں و أبیک سے قسم کھانا اور تعلیق الطلاق کی صورت بھی مکروہ ہے اور اکثر مشائخ کے نزدیک یمین بغیرہ اللہ مکروہ نہیں ہے، کیوں کہ اس سے بھی وثیقہ حاصل ہو جاتا ہے، بطور خاص ہمارے زمانے میں۔ اور یہ حضرات یمین بغیر اللہ کے سلسلہ میں وارد ممانعت والی حدیث کو ایسی یمین بغیر اللہ پر محمول کرتے ہیں جس سے وثیقہ حاصل نہ ہو، جیسے کہ و أبیک ولعمریٰ وغیرہ صیغوں سے قسم کھانا۔ پس ان مشائخ کے نزدیک یمین بغیر اللہ کی تعلیق والی صورت مکروہ نہیں ہے۔

اس کے بعد علامہ شامی یمین بغیر اللہ کے حکم کا خلاصہ ذکر فرماتے ہیں کہ یمین بغیر اللہ کی دو صورتیں ہیں: (۱) یمین کی وہ صورت جس میں حرف قسم نہیں ہوتا، بلکہ تعلیق ہوتی ہے، جیسے اِن فَعَلْتُ کَذَا فَعَبْدِي حَرًا اِیْسَى یَمِیْنُ تَوْثِیْقٌ کَا فَاَنْدَہ دِیْتِی ہے، یعنی کسی شخص (خصم) کو حالف نے اپنی سچائی کا یقین دلانے کے لیے طلاق یا عتاق وغیرہ کو معلق کیا ہے۔ (۲) ایسی یمین جس سے تَوْثِیْقٌ کَا فَاَنْدَہ نہیں ہوتا ہے، جیسے حرف قسم پر مشتمل بغیر اللہ کی قسم مثلاً وَاَبِیْ اَفْعَلُ کَذَا، لَعْمَرِیْ لَا اَفْعَلُ کَذَا وغیرہ ایسی یمین میں حانث ہونے سے حالف پر کچھ بھی لازم نہیں ہوتا ہے، اس لیے یہ یمین تَوْثِیْقٌ کَا فَاَنْدَہ نہیں دیتی ہے۔

سوال: حدیث میں آپ ﷺ کا یہ ارشاد من کان حالفا فلیحلف بالله تعالیٰ اس سے یمین بغیر اللہ کی ممانعت معلوم ہوتی ہے؟

جواب: یہ حدیث اکثر مشائخ کے نزدیک تعلیق کے سوا بغیر اللہ کی قسم کھانے پر محمول ہے، کیوں کہ تعلیق کے سوا بغیر اللہ کی قسم کھانا بالاتفاق مکروہ ہے، اس لیے کہ آدمی بغیر اللہ میں سے جس کے نام کی قسم کھاتا ہے اس کو اللہ کے ساتھ تعظیم میں شریک کرتا ہے۔

سوال: اللہ نے خود بغیر اللہ کی قسم کھائی ہے جیسے: وَالضُّحٰی، وَالنَّجْمِ، وَاللَّیْلِ وغیرہ؟

جواب: فقہاء نے اس کا یہ جواب دیا ہے کہ بغیر اللہ کی قسم کھانا اللہ کے ساتھ خاص ہے، کیوں کہ اللہ کو اختیار ہے کہ جس چیز کی چاہے تعظیم کا اظہار کرے، تو اللہ جس کی چاہے قسم کھا سکتے ہیں اور ہم کو جب بغیر اللہ کی قسم سے منع کر دیا گیا تو یہ اختیار نہیں کہ کسی اور چیز کو تعظیم میں خدا کے ساتھ شریک کریں۔

سوال: بتعلیق الطلاق وغیرہ بھی یمین بغیر اللہ ہے وہ کیوں جائز ہے؟

جواب: علامہ شامیؒ اس کا جواب دیتے ہیں کہ تعلیق میں بغیر اللہ کی تعظیم نہیں پائی جاتی ہے، بلکہ تعلیق میں تو مضبوطی کے ساتھ کسی کام کے کرنے پر ابھارنا یا کسی کام سے روکنا مقصود

ہوتا ہے، لہذا یہ تو بالاتفاق مکروہ نہیں ہوگی، اس لیے کہ اس میں غیر اللہ کی تعظیم پائی ہی نہیں جاتی ہے۔

ہمارے زمانے میں لوگ حانث ہونے اور کفارہ لازم ہونے کی پرواہ نہیں کرتے، اس لیے یمین باللہ کے مقابلے میں تعلیق والی یمین سے وثیقہ کا فائدہ زیادہ حاصل ہوتا ہے، کیوں کہ تعلیق میں حالف طلاق و عتاق کے واقع ہو جانے کے خوف سے حانث ہونے سے بچے گا اور قسم کا مقصود حاصل ہو جائے گا اور معراج الدرایہ میں ہے کہ اگر تعلیق والی یمین سے وثیقہ مقصود نہ ہو یا فعل ماضی پر تعلیق کرتا ہے تو یہ بھی مکروہ ہوگی۔

خلاصہ: (۱) یمین کا ایک معنی قسم کا ہے یعنی خدا کا نام لے کر اپنے اوپر کسی کام کے کرنے یا نہ کرنے کو واجب کرنا۔

(۲) عتاق طلاق وغیرہ کو معلق کرنے کو عرفاً یمین کہتے ہیں، پہلی صورت میں یمین فقط اللہ کے نام سے یا اسکی صفات کے نام سے درست ہے۔ غیر اللہ کی قسم منعقد نہ ہوگی، یمین کی دوسری قسم یمین بغیر اللہ ہی ہے، مگر اس کے جواز میں کوئی شبہ نہیں ہے، کیوں کہ یہ دراصل تعلیق ہے، پس یمین بغیر اللہ کی وعید اس پر صادق نہیں آتی ہے۔

(۳) پہلی صورت کے اعتبار سے غیر اللہ کی قسم درست نہیں، البتہ قرآن کی قسم باس معنی درست ہے کہ قرآن اللہ کا کلام اور اللہ کی صفت ہے، پس یہ منعقد ہوگی اور حانث ہونے کی صورت میں کفارہ واجب ہوگا۔

آگے مطلب فی القرآن میں اس کی وضاحت آئے گی۔ انشاء اللہ۔

وہل یکرہ الحلف بغیر اللہ تعالیٰ؟ قیل نعم للنہی وعامتہم لا وبہ أفتوا لا سیما فی زماننا، وحملوا النہی علی الحلف بغیر اللہ لا علی وجہ الوثیقۃ کقولہم بأبیک ولعمرك ونحو ذلك عینی (درمع التتویر)

مطلب فی حکم الحلف بغیرہ تعالیٰ

(قوله وہل یکرہ الحلف بغیر اللہ تعالیٰ الخ) قال الزیلعی: والیمین بغیر اللہ

تعالیٰ ایضا مشروع، وهو تعلیق الجزاء بالشرط وهو ليس بيمين وضعاً، وإنما سمي يميناً عند الفقهاء لحصول معنى اليمين بالله تعالى وهو الحمل أو المنع، واليمين بالله تعالى لا يكره، وتقليله أولى من تكثيره، واليمين بغيره مكروهة عند البعض للنهي الوارد فيها، وعند عامتهم لا تكره لأنها يحصل بها الوثيقة لا سيما في زماننا، وما روي من النهي محمول على الحلف بغير الله تعالى لا على وجه الوثيقة كقولهم وأبئك ولعمري أهو نحوه في الفتح.

وحاصله أن اليمين بغيره تعالى تارة يحصل بها الوثيقة: أي اتحاق الخصم بصدق الحالف كالتعلیق بالطلاق والعناق مما ليس فيه حرف القسم، وتارة لا يحصل مثل وأبئك ولعمري فإنه لا يلزمه بالحنث فيه شيء فلا تحصل به الوثيقة، بخلاف التعلیق المذكور والحديث وهو قوله - صلى الله عليه وسلم - «من كان حالفاً فليحلف بالله تعالى» إلخ محمول عند الأكثرين على غير التعلیق فإنه يكره اتفاقاً لما فيه من مشاركة المقسم به لله تعالى في التعظيم. وأما إقسامه تعالى بغيره كالضحى والنجم والليل فقالوا إنه مختص به تعالى، إذ له أن يعظم ما شاء وليس لنا ذلك بعد نهينا. وأما التعلیق فليس فيه تعظيم بل فيه الحمل أو المنع مع حصول الوثيقة فلا يكره اتفاقاً كما هو ظاهر ما ذكرناه.

وإنما كانت الوثيقة فيه أكثر من الحلف بالله تعالى في زماننا لقلّة المبالاة بالحنث ولزوم الكفارة. أما التعلیق فيمتنع الحالف فيه من الحنث خوفاً من وقوع الطلاق والعناق. وفي المعراج: فلو حلف به لا على وجه الوثيقة أو على الماضي يكره (رد المحتار: ۲۲۳/۱۱-۲۲۲)

### (۴) مطلب فی معنی الاثم

#### اثم کی تعریف۔

در مع التئور میں یہ مسئلہ بیان کیا ہے کہ یمین غموس کی وجہ سے حالف گناہ گار ہوگا غموس تغمسہ فی الاثم، اسی مناسبت سے یہاں علامہ شامی اثم کے لغوی اور اصطلاحی معنی بیان کرنا چاہتے ہیں، چنانچہ حاوی القدسی کے حوالے سے یہ نقل فرماتے ہیں کہ: حالف یمین غموس کی وجہ سے بڑا گناہ گار ہوگا۔

اثم کی لغوی تعریف: الذنب یعنی گناہ ہے، اور کبھی خمر کو بھی اثم کہہ دیا جاتا ہے۔

اِثم کی اصطلاحی تعریف: اہل سنت کے نزدیک اِثم کا معنی ہے: سزاء کا مستحق ہونا اور معتزلہ کے نزدیک اِثم کی تعریف ہے: سزاء کا لازم ہونا۔ اہل سنت اور معتزلہ کے درمیان اختلاف کی وجہ یہ ہے کہ اہل سنت کے یہاں اِثم کی وجہ سے گناہ کرنے والا سزاء کا مستحق ہو جاتا ہے، مگر خدا کی طرف سے عفو کی گنجائش ہے کہ اللہ چاہے تو معاف کر دے، جب کہ معتزلہ کے نزدیک خدا پر گناہ گار کو سزاء دینا لازم ہے: کما اشار الیہ الاکمل فی تقریرہ بحر۔

مطلب فی معنی الإثم

والإثم فی اللغة: الذنب، وقد تسمى الخمر إثمًا، وفي الاصطلاح عند أهل السنة استحقاق العقوبة. وعند المعتزلة لزوم العقوبة بناء على جواز العفو وعدمه كما أشار إليه الأكمل فی تقریرہ بحر (رد المحتار: ۲۲۷/۱۱)

### (۵) مطلب فی الفرق بن السهو والنسيان

#### سهو ونسيان میں فرق۔

در مع التئور میں یہ مسئلہ بیان کیا ہے کہ کسی نے قسم نہ کھانے کی قسم کھائی، پھر اکراہ سے یا خطا سے یا ذہول سے یا سهوً یا نسياناً قسم کھالی تو وہ حائث ہو جائے گا، اس مناسبت سے اس مقام پر علامہ شامی نے سهو اور نسيان کا فرق بیان فرمایا ہے اور حلی مداری میں ذکر کردہ ابن امیر الحاج کی تفصیل یہاں نقل فرمائی ہے، جس میں سهو اور نسيان کے درمیان فرق کے بارے میں چند اقوال مذکور ہیں۔

(۱) بہت سے علماء سهو ونسيان کے درمیان فرق کے قائل نہیں ہیں، کیوں کہ لغت کے اعتبار سے دونوں میں کوئی فرق نہیں ہے۔

(۲) اور بہت سے علماء سهو ونسيان کے درمیان فرق کے قائل ہیں، ایک گروہ سهو کی یہ تعریف کرتا ہے کہ صورت حافظہ میں باقی رہتے ہوئے فقط قوت مدرکہ سے زائل ہو جائے تو اس کو سهو کہتے ہیں اور نسيان کی یہ تعریف کرتے ہیں کہ صورت کا قوت مدرکہ اور حافظہ دونوں سے ایک ساتھ زائل ہو جانے کو نسيان کہتے ہیں، پس نسيان کی صورت میں یاد آنے کے لئے



سبب جدید کی ضرورت ہوگی۔

(۳) دوسری تعریف: نسیان سے مراد جو چیز یاد تھی اس کا یاد نہ رہنا اور سہو سے مراد کسی چیز سے غفلت ہو جانا ہے، چاہے وہ پہلے یاد ہو یا نہ ہو؛ پس نسیان بہ نسبت سہو سے خاص مطلق ہے کیوں کہ فقط یاد شدہ چیز کے بھولنے کا نام ہے۔

(۴) تیسری تعریف: پہلے سے یاد چیز کو مختصر وقت کے لیے بھول جانے کو غفلت اور نسیان کہتے ہیں، اور پہلے سے یاد چیز کو طویل زمانے تک بھول جانے کو سہو اور نسیان کہتے ہیں، پس اصل فرق غفلت اور سہو کا ہے، نسیان عام ہے دونوں پر اس کا اطلاق ہوگا۔

(۵) شیخ سراج الدین ہندی فرماتے ہیں کہ حق بات یہ ہے کہ نسیان ایسے امورِ وجدانیات میں سے ہے جو معنی کے اعتبار سے تعریف کے محتاج نہیں ہوتے؛ کیوں کہ ہر عاقل نسیان کا علم رکھتا ہے، جس طرح وہ بھوک و پیاس کو جانتا ہے۔ اس پر علامہ شامی فرماتے ہیں کہ ہمارا مقصد سہو اور نسیان کے درمیان فرق جانا ہے اور یہ تعریف ہی سے معلوم ہو سکتا ہے، اس لیے تعریف کی ضرورت ہوگی۔

(۶) مصباح میں علماء نے ساہی اور ناسی کے درمیان یہ فرق کیا ہے کہ ناسی اس کو کہتے ہیں کہ جب اس کو یاد دلا یا جاوے تو اس کو یاد آجائے اور ساہی اس کے برعکس ہوتا ہے، یعنی اس کو یاد دلانے پر بھی یاد نہ آئے، اس تعمیر کی بناء پر سہو نسیان سے بلیغ ہوتا ہے۔

نوٹ: سابق میں اسی طرح کا ایک عنوان مطلب فی الفرق بین السہو و النسیان کتاب الصلاة جلد دوم ص: ۹۰ پر گزر چکا ہے۔

مطلب فی الفرق بین السہو و النسیان

(قوله أو ذاهلاً أو ساهياً أو ناسياً) قال ابن أمير حاج في شرح التحرير: وجزم كثير باتحاد السهو والنسيان، لأن اللغة لا تفرق بينهما وإن فرقوا بينهما بأن السهو زوال الصورة عن المدركة مع بقائها في الحافظة. والنسيان زوالها عنهما مع احتياج حينئذ في حصولها إلى سبب جديد وقيل النسيان عدم ذكر ما كان مذكوراً.

والسهو غفلة عما كان مذكورا وما لم يكن مذكورا، فالنسيان أخص منه. مطلقا. وقيل يسمى زوال إدراك سابق قصر زمان زواله نسيانا وغفلة لاسهوا، وزوال إدراك سابق طال زمان زواله سهوا ونسيانا، فالنسيان أعم منه مطلقا. وقال الشيخ سراج الدين الهندي: والحق أن النسيان من الوجدانيات التي لا تقتصر إلى تعريف بحسب المعنى، فإن كل عاقل يعلم النسيان كما يعلم الجوع والعطش اهـ. قلت: لكن ظهور الفرق بينه وبين السهو يتوقف على التعريف. وفي المصباح: فرقوا بين الساهي والناسي، بأن الناسي إذا ذكرته تذكر الساهي بخلافه. اهـ. وعليه فالسهو أبلغ من النسيان، (رد المحتار: ۲۳۶/۱۱-۲۳۵)

### (۶) مطلب فی القرآن

#### قرآن کی قسم کا حکم۔

در مع التنویر میں یہ مسئلہ مذکور ہے کہ قسم 'اللہ' کے لفظ سے ہوگی یا اللہ تعالیٰ کے اسماء میں سے کسی اسم سے ہوگی، جیسے رحمٰن ورحیم یا اس کی صفات میں سے کسی صفت سے ہوگی جیسے عزۃ اللہ، جلال اللہ وغیرہ۔

اس قاعدے کی تفریع کے طور پر در مع التنویر میں، آگے مذکور ہے کہ غیر اللہ کی قسم کھانے سے قسم منعقد نہیں ہوتی، جیسے کسی شخص نے نبی یا قرآن شریف یا کعبہ کی قسم کھائی تو قسم منعقد نہیں ہوگی۔

علامہ کمال ابن ہمام فرماتے ہیں کہ یہ بات مخفی نہیں ہے کہ قرآن کی قسم کھانا ہمارے زمانے میں متعارف ہے، لہذا اب جو بھی قرآن کی قسم کھائے گا تو اس کی یمین منعقد ہو جائے گی، اور کلام اللہ سے قسم منعقد ہونے کا مدار عرف پر ہے، اگر عرف میں اس کو قسم سمجھا جاتا ہے تو قسم منعقد ہوگی ورنہ نہیں۔

علامہ عینی فرماتے ہیں کہ میرے نزدیک اگر کوئی مصحف کی قسم کھائے تو ہمارے زمانے میں یمین منعقد ہو جائے گی۔

اور ائمہ ثلاثہ کے نزدیک مصحف، قرآن اور کلام اللہ؛ کے الفاظ سے قسم کھانے سے

قسم منعقد ہو جائے گی۔ اور امام احمد کے نزدیک تو لفظ 'نبی' سے بھی قسم منعقد ہو جائے گی۔  
اس مطلب میں علامہ شامی نے لفظ قرآن سے قسم کھانے کے حکم کے ساتھ 'قرآن'  
اور کلام اللہ کے درمیان فرق، صفت باری ہونے اور مخلوق وغیر مخلوق ہونے کی وضاحت  
فرمائی ہے۔

علامہ شامی فرماتے ہیں کہ کمال ابن ہمام کی بات (کہ قرآن کی قسم کھانا ہمارے  
زمانے میں متعارف ہے) یہ اس بات پر مبنی ہے کہ 'قرآن' یہ کلام اللہ کے معنی میں ہے، جو  
اللہ کی صفت ہوگا، اور جب یہ اللہ کی صفت ہے تو پھر اس کے ذریعہ قسم کھانا بھی درست ہے  
اور صاحب ہدایہ کی بات بھی اس کی تائید کرتی ہے کہ قرآن غیر اللہ نہیں؛ بلکہ صفت باری تعالیٰ  
ہے۔

چنانچہ صاحب ہدایہ فرماتے ہیں جو شخص غیر اللہ کی قسم کھائے مثلاً نبی کریم ﷺ کی  
یا کعبہ شریف کی قسم تو اس کی قسم منعقد نہیں ہوگی اور اس کی دلیل نبی ﷺ کی یہ حدیث ہے  
(من كان منكم حالفًا فليحلف بالله أو ليذر) کہ تم میں سے جس کو قسم کھانے کی ضرورت  
پیش آئے تو وہ اللہ کی قسم کھائے، یا بالکل ہی قسم نہ کھائے، اس کے بعد صاحب ہدایہ فرماتے  
ہیں کہ وکذا إذا حلف بالقرآن لأنه غير متعارف اس پر علامہ شامی فرماتے ہیں کہ  
صاحب ہدایہ کا حلف بالقرآن کو الگ سے بیان کرنا اور حلف بالنبی، والکعبہ کے حکم میں شریک  
کرتے ہوئے دلیل میں الگ کر دینا اس بات کی دلیل ہے کہ قرآن کی قسم کھانا حلف بغیر اللہ  
میں داخل نہیں ہے، بلکہ قرآن کی قسم کھانا صفات کی قسم کھانے کے قبیل سے ہے، اسی وجہ  
سے تو قرآن کی قسم کھانے کی ممانعت کی علت یہ بیان کی ہے کہ قرآن کی قسم کھانے کا عرف  
نہیں ہے۔ اور اگر قرآن کی قسم کھانا حلف بغیر اللہ کے قبیل سے ہوتا جیسا کہ مخ میں مذکور  
علامہ ترمذی کے کلام اور صاحب قدوری کے کلام سے یہی متبادر ہوتا ہے، تو صاحب ہدایہ  
متعارف ہونے کی علت بیان نہ کرتے بلکہ غیر اللہ کی قسم کھانے کے سلسلہ میں وارد ممانعت

والی حدیث کو علت کے طور پر ذکر فرماتے یا کوئی اور علت ذکر فرماتے۔ خلاصہ یہ ہے کہ عرف کے اعتبار سے یمن ہونے یا نہ ہونے کا حکم اسماء اللہ سے متعلق نہیں، بلکہ صفات سے متعلق ہے اور صاحب ہدایہ قرآن کی قسم کے اعتبار میں عرف کو بنیاد بناتے ہیں، اس سے معلوم ہوا کہ قرآن کو صفت باری مانتے ہوئے عرف نہ ہونے کی وجہ سے اس کی یمن کو نادرست کہا ہے۔

### عدم انعقاد یمن کی غلط توجیہ

صاحب فتح فرماتے ہیں: کہ بعض حضرات نے یمن منعقد نہ ہونے کی ایک غلط توجیہ کی ہے، اور وہ یہ کہ قرآن مخلوق ہے، اس لیے وہ اللہ کا غیر ہے۔ اور اللہ کا غیر اور مخلوق ہونا اس لیے ہے کہ قرآن حروف کا نام ہے اور حروف یقیناً اللہ کا غیر اور مخلوق ہے۔ اور قرآن کو جس اعتبار سے غیر مخلوق قدیم کہا جاتا ہے وہ تو کلام نفسی کے اعتبار سے ہے، پس باعتبار حروف قرآن مخلوق اور غیر ہوا، اس لیے غیر اللہ کی یمن منعقد نہ ہوگی۔ صاحب فتح فرماتے ہیں کہ عدم انعقاد یمن کی یہ تعلیل درست نہیں، کیوں کہ قرآن کی تعریف یہ ہے: أن القرآن کلام اللہ منزل غیر مخلوق اور اس منزل کلام اللہ کی ایک حقیقت کلام نفسی ہونے کی ہے تو دوسری حقیقت حروف ہونے کی ہے جو ختم اور معدوم ہو جاتے ہیں، اور قاعدے کے اعتبار سے جب وہ ختم و عدم کے قابل ہیں تو قدیم نہ ہونے چاہئے، کیوں کہ ماثبت قدمہ استحال عدمہ مگر علماء نے قرآن کو مطلقاً قدیم کہا ہے، کیوں کہ اگر قرآن کو باعتبار حروف بھی مخلوق کہا جاتا تو لوگ مطلقاً کلام اللہ کو مخلوق سمجھ لیتے، پس قرآن کو ہر دو اعتبار سے مخلوق نہیں کہا جائے گا۔ آگے علامہ شامی فرماتے ہیں کہ جب حروف والے اعتبار سے بھی اس کو مخلوق نہیں کہتے تو اس اعتبار سے اس کو غیر بھی نہ کہا جائے گا۔ یعنی جس طرح کلام اللہ نفسی، اللہ کی صفت ہے اور لایعین ولا غیر ہے، اسی طرح قرآن کو صفت ہونے سے خارج کر کے غیر نہ کہیں گے، بلکہ صفت کی طرح اس کو بھی لایعین ولا غیر کہیں گے اور اسی حیثیت سے علماء نے

یہ حکم بیان فرمایا ہے کہ من قال بخلق القرآن فهو کافر یعنی قرآن کو کلامِ نفسی اور حروف والی حیثیت سے قطع نظر مطلقاً اس کو صفتِ باری غیر مخلوق (لا عین ولا غیر) کہا جائے گا اور جو قرآن کو مخلوق کہے گا وہ کافر ہوگا۔

سابقہ تفصیل کا خلاصہ یہ ہوا کہ قرآن کی قسم غیر اللہ کی قسم نہیں؛ بلکہ صفات کی قسم ہے اور صفات کا قاعدہ جاری ہوگا کہ جن صفات سے یمن کا عرف ہوگا اس سے یمن منعقد ہو جائے گی، اسی کی تائید میں آگے فتاویٰ ہندیہ سے صاحب مضمرات کا قول نقل فرماتے ہیں کہ: قرآن کی یمن منعقد نہ ہونے کا قول پہلے زمانے کا ہے جب کہ اس کا عرف نہ تھا اور ہمارے زمانے میں تو قرآن کی قسم کھانے سے قسم منعقد ہو جائے گی، ہم اسی بات کو اخذ کرتے ہیں اور اسی پر فتویٰ دیتے ہیں، اور اسی بات کا اعتقاد رکھتے ہیں کہ قرآن کی قسم منعقد ہو جائے گی۔

محمد ابن مقاتل رازی فرماتے ہیں کہ قرآن کی قسم کھانے سے قسم منعقد ہو جائے گی اور جمہور مشائخ نے اسی مذہب کو اختیار کیا ہے، یہ ساری باتیں اس بات کی مؤید ہے کہ قرآن اللہ کی صفت ہے اور اس کی قسم منعقد ہونے کا مدار عرف پر ہے، جس طرح عزۃ اللہ یا جلال اللہ کے الفاظ سے قسم کا حکم ہے، لہذا اگر کوئی قرآن کی قسم کھاتا ہے تو قسم منعقد ہو جائے گی۔

(أو بصفة) يحلف بها عرفاً (من صفاته تعالى) .... (كعزة الله وجلاله و كبريائه) وملكوته وجبروته (وعظمته وقدرته) .... (لا) يقسم (بغير الله تعالى كالنبي والقرآن والكعبة) قال الكمال: ولا يخفى أن الحلف بالقرآن الآن متعارف فيكون يميناً. وأما الحلف بكلام الله فيدور مع العرف. وقال العيني: وعندني أن المصحف يمين لا سيما في زماننا. وعند الثلاثة المصحف والقرآن وكلام الله يمين. (در مع التنوير)

مطلب في القرآن

(قوله قال الكمال إلخ) مبني على أن القرآن بمعنى كلام الله، فيكون من صفاته تعالى كما يفيد كلام الهداية حيث قال: ومن حلف بغير الله تعالى لم يكن حالفا كالنبي والكعبة، لقوله - عليه الصلاة والسلام - "من كان منكم حالفا

فلیحلف بالله أو ليدزر " وكذا إذا حلف بالقرآن لأنه غير متعارف اهـ. فقولاه وكذا يفيد أنه ليس من قسم الحلف بغير الله تعالى بل هو من قسم الصفات ولذا علله بأنه غير متعارف، ولو كان من القسم الأول كما هو المتبادر من كلام المصنف والقُدوري لكانت العلة فيه النهي المذكور أو غيره لأن التعارف إنما يعتبر في الصفات المشتركة لا في غيرها. وقال في الفتح: وتعليل عدم كونه يميناً بأنه غيره تعالى لأنه مخلوق لأنه حروف وغير المخلوق هو الكلام النفسي منع بأن القرآن كلام الله منزل غير مخلوق. ولا يخفى أن المنزل في الحقيقة ليس إلا الحروف المنقضية المنعدمة، وما ثبت قدمه استحالة عدمه، غير أنهم أوجبوا ذلك لأن العوام إذا قيل لهم إن القرآن مخلوق تعدوا إلى الكلام مطلقاً. اهـ. وقوله ولا يخفى إلخ رد للمنع.

وحاصله أن غير المخلوق هو القرآن بمعنى كلام الله الصفة النفسية القائمة به تعالى لا بمعنى الحروف المنزلة غير أنه لا يقال القرآن مخلوق لئلا يتوهم إرادة المعنى الأول.

قلت: فحيث لم يجز أن يطلق عليه أنه مخلوق ينبغي أن لا يجوز أن يطلق عليه أنه غيره تعالى بمعنى أنه ليس صفة له لأن الصفات ليست عيناً ولا غيراً كما قرر في محله، ولذا قالوا: من قال بخلق القرآن فهو كافر. ونقل في الهندية عن المضمرات: وقد قيل هذا في زمانهم، أما في زماننا فيمين وبه نأخذ ونأمر ونعتقد. (رد المحتار: ۲۳۹/۱۱-۲۴۸)

#### (۷) مطلب تعدد الكفارة لتعدد اليمين

یمین متعدد ہونے کی وجہ سے کفارہ متعدد ہوگا۔

متعدد یمین سے کفارہ بھی متعدد ہوگا یا تداخل ہوگا؟ اس کے متعلق درمغ التئویر میں یہ حکم بیان کیا ہے کہ یمین متعدد ہوگی تو کفارہ بھی متعدد ہوگا۔

اس پر علامہ شامی نے مطلب کا عنوان تو درمغ التئویر میں مذکور حکم کی طرح ہی ذکر فرمایا ہے، مگر رد المختار میں بغیہ اور منیہ کے حوالے سے حکم اس کے برعکس ذکر کیا ہے۔

چنانچہ علامہ مقدسی کے حوالے سے صاحب بغیہ علامہ زاہدی کی بات نقل فرماتے ہیں

کہ جب قسموں کے کفارے زیادہ ہو جائے تو ان میں تداخل ہو جائے گا اور آدمی ایک ہی کفارہ ادا کرنے سے تمام کفاروں سے بری ہو جائے گا، شہاب الائمہ فرماتے ہیں کہ یہی امام محمد کا قول ہے۔ اور مقدسی فرماتے ہیں کہ صاحب الاصل علامہ زاہدی فرماتے ہیں کہ یہی مذہب ہمارے نزدیک پسندیدہ ہے اور اس کے مانند قہستانی میں المنیہ کے حوالے سے نقل کیا ہے۔

البتہ تقریراتِ رافعی میں علامہ رافعی نے علامہ شامیؒ سے اختلاف کرتے ہوئے علامہ حصفی کے قول کو صحیح قرار دیا ہے، چنانچہ فرماتے ہیں کہ یہ بات مخفی نہیں ہے کہ البغیہ اور المنیہ دونوں کتابیں علامہ زاہدی کی ہے اور یہ بات بھی معلوم ہے کہ جو مصنف کسی مسئلہ میں تفرّد اختیار کرے تو اس پر اعتماد نہیں کرنا چاہئے<sup>[۱]</sup>، لہذا علامہ زاہدی نے تفرّد اختیار کر کے جو تداخل کفارات کا حکم بیان کیا ہے وہ قابلِ اعتماد نہیں ہے، بلکہ دیگر حضرات کے قول پر اعتماد کیا جائے گا جو کفارات میں عدم تداخل کے قائل ہیں، یہاں تک کہ عدم تداخل کفارات کے خلاف کوئی صحیح قول ایسے شخص کی طرف سے پایا جائے جو نقل کرنے میں قابلِ اعتماد ہو تو پھر تداخل والے قول پر عمل کیا جائے گا، چنانچہ فتح القدیر میں حدود کے شروع میں ہے کہ افطار کا کفارہ جس میں عقوبت کے معنی غالب ہوتے ہیں تو ان میں تداخل ہو جاتا ہے، اور ایمان کے کفارہ میں عبادت کے معنی غالب ہوتے ہیں، لہذا ایمان کے کفارہ میں تداخل نہیں ہوگا، اسی طرح ہندیہ میں ہے اِذْ قَالَ الرَّجُلُ وَاللّٰهُ وَالرَّحْمٰنُ لَا اَفْعَلُ كَذَا كَانَ اِيْمَانِيْنِ حَتّٰى اِذَا حُنْثَ كَانَ عَلَيْهِ كَفَارَتَانِ فِي ظَاهِرِ الرَّوَايَةِ اِغْرَ كَسَى وَاللّٰهُ وَالرَّحْمٰنُ سَمِ كَهَانِيْ تَوْ

[۱] یعنی ایمان کے کفارے میں تداخل کی بات فقط علامہ زاہدی کا قول ہے جو انہوں نے اپنی دونوں کتابوں بغیہ اور منیہ میں ذکر فرمایا ہے، اور بغیہ کے حوالے سے علامہ مقدسی نے ذکر کیا ہے اور منیہ کے حوالے سے علامہ قہستانی نے ذکر کیا ہے، پس چار حوالوں کے باوجود دراصل یہ ایک ہی مصنف کا قول ہے جو ان کا تفرّد ہے۔

دو قسمیں ہوں گی، اور اگر حانث ہو گیا تو دو کفارے لازم ہو گئے، تو ظاہر الروایت سے تو تعدد ایمان میں تعدد کفارات معلوم ہوتا ہے، لہذا اگر یمنین متعدد ہو گئے تو کفارہ بھی متعدد ہوگا۔

وفي البحر عن الخلاصة والتجريد: وتتعدد الكفارة لتعدد اليمين (در مع التنوير)

مطلب تعدد الكفارة لتعدد اليمين

(قوله وتتعدد الكفارة لتعدد اليمين) وفي البغية: كفارات الإيمان إذا كثرت تداخلت، ويخرج بالكفارة الواحدة عن عهدة الجميع. وقال شهاب الأئمة: هذا قول محمد. قال صاحب الأصل: هو المختار عندي. اهـ. مقدسي، ومثله في القهستاني عن المنية (رد المحتار: ۲۵۳/۱۱)

### (۸) مطلب حروف القسم

#### حروف قسم

در مع التنوير میں اس مقام پر حروف قسم شمار کروائے گئے ہیں کہ منجملہ حروف قسم کے: واو، با، تا، لام قسم، حروف تنبیہ (یعنی ہا) ہمزة استفہام اور ہمزة وصلی کو قطعی بنانا، میم مکسورہ اور میم مضمومہ ہیں؛ جیسا اللہ، ہا اللہ، وغیرہ سے قسم کھانا۔

علامہ شامیؒ نے اس مطلب میں دیگر حروف قسم اور مذکورہ بعض حروف قسم کی تفصیل ذکر فرمائی ہیں، علامہ شامی فرماتے ہیں کہ حصفی کی عبارت ومن حروفہ سے معلوم ہوتا ہے کہ حروف قسم اور بھی ہے، چنانچہ حلبی مداری میں ہے کہ من اللہ، میم کے کسرہ اور ضمہ کے ساتھ حرف قسم ہے، جیسا کہ قہستانی نے الرضی کے حوالہ سے اس کی تصریح کی ہے۔

علامہ شامی فرماتے ہیں کہ الدما مینی میں التسهيل کے حوالے سے 'من' کے دونوں حرف پر تینوں حرکتیں پڑھنا درست لکھا ہے، اس شرط کے ساتھ کہ دونوں متحد ہوں یعنی یا تو میم اور نون دونوں پر فتح ہو یا دونوں پر ضمہ یا دونوں پر کسرہ؛ فافہم۔

یہاں حروف سے مراد اداة یا ادوات ہے؛ کیوں کہ شرط کے لیے مستعمل سارے الفاظ حروف نہیں ہے بلکہ بعض اسم ہیں جیسے کہ 'من' اور 'لمیم' دونوں اسم ہے اور 'ایمن' کا مختصر



ہے کما مر۔

سوال: یٰمٰیٰن تو مؤنث سماعی ہے پھر حروفہ میں مذکر کی ضمیر کیوں لائے؟

جواب: اس کا جواب یہ ہے کہ حروفہ میں 'ہ' ضمیر قسم یا حلف کی طرف لوٹتی ہے جو مذکر ہے یا یمین کی ہی طرف لوٹتی ہے، مگر لفظ یمین، لفظ قسم کی تاویل میں ہے جو مذکر ہے۔

حروف قسم کے شمار میں واؤ کی تقدیم کی وجہ بیان کرتے ہوئے علامہ شامی فرماتے ہیں کہ واؤ کو مقدم کرنے کی وجہ یہ ہے کہ قسم کے لیے زیادہ تر استعمال واؤ کا ہی ہوتا ہے، دیگر حروف کا استعمال کم ہے، یہی تو وجہ ہے کہ واؤ سے قسم قرآن میں بکثرت ہے جب کہ باء کے ساتھ قسم سورۃ لقمان میں ایک جگہ پر ہے (باللہ ان الشکر لظلم عظیم)، اور اس ایک مقام میں بھی یہ احتمال ہے کہ باء حرف قسم نہ ہو بلکہ حرف جر ہو اور یہ جملہ لاشرک کا متعلق ہو۔

اور علامہ حصکفی کے علاوہ دیگر علماء نے باء کو مقدم کیا ہے، کیوں کہ تمام ادوات میں باء کا قسم کے لیے ہونا اصل ہے اور اصل ہونے کی وجہ یہ ہے کہ قسم کے لیے جو افعال آتے ہیں ان کا صلہ باء آتا ہے، مثلاً: اقسم، اھلف باللہ، وغیرہ؛ اور اسی وجہ سے باء اسم ظاہر کی طرح اسم ضمیر پر بھی داخل ہوتی ہے، مثلاً: بک لا فعلن کذا، باللہ لا فعلن کذا وغیرہ۔

لام قسم: حروف قسم میں سے ایک حرف لام قسم ہے، علامہ شامی فرماتے ہیں کہ لام قسم کا استعمال لفظ اللہ کے ساتھ اہم امور کی قسم کھانے کے لئے ہوتا ہے۔ علامہ قہستانی جامع الرموز میں فرماتے ہیں کہ لام قسم اسم جلالہ کے علاوہ پر داخل نہیں ہوتا ہے اور یہ لام قسم مکسور ہوتا ہے، اور بعض حضرات سے اس کا فتح بھی منقول ہے، کمافی حواشی شرح البحر ومیۃ۔

اور فتح القدیر میں مذکور ہے کہ لام قسم کو صرف ایسی قسم کے لیے استعمال کیا جائے گا جو تعجب خیز ہو، جیسا کہ حضرت ابن عباس کا قول دخل آدم الجنة فلله ما غربت الشمس حتی خرج اور علماء کا قول للله ما یؤخر الا اجل، لہذا لام قسم کا استعمال ایسی قسم کے لیے کرنا جو

اہم امور کی نہ ہو یا جس میں تعجب کے معنی نہ ہو، لغت عرب میں درست نہیں ہے۔ البتہ اگر لام قسم کا استعمال بھی عام قسم کے لیے ہونے لگے اور اس کا عرف بھی ہو جائے تو پھر لام قسم کو بھی عام قسم کے لیے استعمال کر سکتے ہیں۔

صاحب ہدایہ نے اپنی عبارت (و کذا إذا قال لله في المختار... الخ) میں لام سے قسم منعقد ہونے کو مختار قول بیان کیا ہے، اس کا مقصد یہ نہیں ہے کہ لام مطلقاً قسم کے لیے آتا ہے، چاہے امر عظیم یا قابل تعجب چیز نہ ہو؛ بلکہ صاحب ہدایہ کا مقصد امام صاحب کے اس قول سے احتراز ہے جس میں امام صاحب نے لام سے یمین منعقد ہونے کے لیے نیت کو شرط قرار دیا ہے اور بدون نیت اس کے قسم کے لیے ہونے کی نفی فرمائی ہے، چنانچہ امام صاحب فرماتے ہیں أنه قال لله على أن لا أكلم زيدا، أنها ليست بيمين إلا أن ينوى لأن الصيغة للنذر ويحتمل معنى اليمين۔ یعنی اللہ سے بدون نیت یمین منعقد نہ ہوگی، کیوں کہ اللہ علی نذر کے الفاظ ہیں، یمین کے نہیں۔ ہاں معنی یمین کا احتمال ہے اس لیے نیت کرے تو یمین منعقد ہوگی، مگر چوں کہ امام صاحب کا قول درست نہیں ہے، اس لیے صاحب ہدایہ فرماتے ہیں کہ اللہ سے مختار قول کے مطابق اگر امر عظیم یا امر تعجب خیز ہے تو بدون نیت قسم منعقد ہوگی۔

حروف تنبیہ: اس سے مراد 'هاء' ہے اور لفظ اللہ کے الف کے وصلی ہونے یا قطعی ہونے کے اعتبار سے 'ه' کا الف بھی ساقط ہوگا یا ثابت رہے گا۔

(۲) ہمزہ استفہام: حلی مداری دماینی علی التسهيل کے حوالے سے فرماتے ہیں کہ ہمزہ استفہام وہ ہے جس کے بعد الف ہو اور اس کے بعد اسم جلالہ مجرور ہوتا ہے اور اس ہمزہ کو ہمزہ استفہام کا نام دینا مجازاً ہے، حقیقتاً تو اس کو ہمزہ قسم کہنا چاہئے، اور ان حروف کی وجہ سے مدخول کو جر دینا بظاہر اس وجہ سے ہے کہ یہ حروف قسم کے قائم مقام ہے۔ (طحاوی علی الدر)

اور ہمزہ وصلی کو قطعی بنانا یعنی اسم جلالہ کو جردے کر اسم جلالہ کے ہمزہ وصلی کو ہمزہ قطعی بنادینا قسم کا معنی دیتا ہے۔

حلی مداری میں ہے کہ ہمزہ حرف قسم کا قائم مقام ہوگا اور حرف قسم مضمر نہیں مانا جائے گا کیوں کہ جہاں حرف قسم مضمر ہوتا ہے وہاں اسم جلالہ کا ہمزہ وصلی باقی رہتا ہے اور یہاں تو اسی ہمزہ وصلی کو قطعی بنادیا گیا ہے، لہذا حرف قسم مضمر نہیں ہوگا۔ البتہ ابتداء کلام میں ہمزہ قطعی کی طرح پڑھا جاتا ہے تو دونوں وجوہ (یعنی مضمر ہونا یا مضمر نہ ہونا) کا احتمال رہتا ہے، مگر جب ابتداء کلام میں نہ ہو جیسے یا زید اللہ لا فعلن اگر یہاں ہمزہ قطعی پڑھیں تو وہی صورت ہے جس کے بارے میں ہم گفتگو کر رہے ہیں، اور اگر ہمزہ قطعی نہیں ہے تو اسم جلالہ سے پہلے حرف قسم مضمر ماننا پڑے گا۔ فافہم۔

(۳) میم مکسورہ اور میم مضمومہ۔ قسم کے لیے استعمال ہونے والے حروف میں میم مکسورہ، میم مضمومہ اور میم مفتوحہ بھی ہے۔ الدماینی نے میم پر تینوں حرکتیں نقل کی ہیں، اور طحاوی علی الدر میں مذکور ہے کہ علماء نے میم کی صورت کا اعتبار کر کے میم کو حرف قسم میں سے شمار کیا ہے۔ ورنہ یہ بات گزر چکی ہے کہ میم: ایمن اللہ، کے قبیل سے ہے، جیسا کہ ”من اللہ“ بھی ”ایمن اللہ“ کا مختصر ہے یعنی یہ فعل ہے حرف نہیں ہے۔

(و) من (حروفہ الواو والباء والتاء) ولام القسم وحرف التثبیہ وهمزۃ الاستفہام وقطع ألف الوصل والمیم المکسورۃ والمضمومۃ کقولہ للہ وہا اللہ وھم اللہ۔ (درمع التئویر)

مطلب حروف القسم

(قوله ومن حروفه) أفاد أن له حروفاً آخر نحو من الله بكسر الميم وضمها  
صرح به القهستاني عن الرضی ح.

قلت: وفي الدمايني عن التسهيل: ومن مثلث الحرفين مع توافق الحركتين اھ فافهم، والمراد بالحروف الأدوات لأن من الله وكذا الميم اسم مختصر من أيمن كما مر، والضمير في حروفه راجع إلى القسم أو الحلف أو إلى

الیمین بتأویل القسم وإلا فالیمین مؤنثة سماعا (قوله الواو والباء والتاء) قدم الواو لأنها أكثر استعمالا في القسم ولذا لم تقع الباء في القرآن إلا في - بالله {إن الشرك لظلم عظیم} [لقمان: ١٣] - مع احتمال تعلقها بـ "لا تشرك" وقدم غيره الباء لأنها الأصل لأنها صلة أحلف وأقسم ولذا دخلت في المظهر والمضمر نحو بك لأفعلن (قوله ولا م القسم) وهي المختصة بالله في الأمور العظام قهستاني: أي لا تدخل على غير اسم الجلالة وهي مكسورة، وحكي فتحها كما في حواشي شرح الآجرومية. وفي الفتح: ولا تستعمل اللام إلا في قسم متضمن معنى التعجب كقول ابن عباس: دخل آدم الجنة، فله ما غربت الشمس حتى خرج، وقولهم لله ما يؤخر الأجل فاستعمالها قسما مجردا عنه لا يصح في اللغة إلا أن يتعارف كذلك.

وقول الهداية في المختار كما في بعض النسخ احتراز عما عن أبي حنيفة أنه إذا قال لله علي أن لا أكلم زيدا أنها ليست بيمين إلا أن ينوي لأن الصيغة للنذر، ويحتمل معنى اليمين اهـ (قوله وحرف التثنية) المراد به ها محذوف الألف أو ثابتها مع وصل ألف الله وقطعها كما في التسهيل لابن مالك (قوله همزة الاستفهام) هي همزة بعدها ألف ولفظ الجلالة بعدها مجرور، وتسميتها بهمزة الاستفهام مجاز كذا في الدماميني على التسهيل ح. والظاهر أن الجر بهذه الأحرف لنيابتها عن أحرف القسم ط (قوله وقطع ألف الوصل) أي مع جر الاسم الشريف أي فالفهمزة نابت عن حرف القسم وليس حرف القسم مضمرا لأن ما يضمرفيه حرف القسم تبقى همزته همزة وصل، نعم عند ابتداء الكلام تقطع الهمزة فيحتمل الوجهين.

أما عند عدم الابتداء كقولك يا زيد الله لأفعلن فإن قطعتها كان مما نحن فيه وإلا فهو من الإضمار فافهم (قوله والميم المكسورة والمضمومة) وكذا المفتوحة، فقد نقل الدماميني فيها التثنية. وفي ط لعلهم اعتبروا صورتها فعدوها من حروف القسم وإلا فقد سبق أنها من جملة اللغات في أيمن الله كمن الله (رد المحتار: ٢٤٨/١١ - ٢٨٠)

### (٩) مطلب فيما لو اسقط اللام والنون من جواب القسم

لام اور نون کو جواب قسم سے حذف کرنے کا بیان۔

جملہ قسم کے تین اجزاء ہوتے ہیں: حرف قسم، مقسم بہ اور جواب قسم۔

حرفِ قسم اور مقسم بہ کے متعلق درمع التنویر میں ہے کہ حروفِ قسم کبھی محذوف ہوتے ہیں اور اس صورت میں دیکھا جائے گا کہ اگر مقسم بہ اسمِ جلالہ ہے تو اسمِ جلالہ کی خاصیت یہ ہے کہ اس پر تینوں حرکات آئے گی، جیسے: اللہ لاَ فَعَلَن کذا، اللہ لاَ فَعَلَن، اللہ لاَ فَعَلَن کذا۔ اور غیر اسمِ جلالہ سے حرفِ قسم حذف ہو تو اس پر جرنہیں آئے گا، فقط رفع یا نصب آئے گا۔ جیسے رَبُّ الْکَعْبَةِ لاَ فَعَلَن کذا، رَبُّ الْکَعْبَةِ لاَ فَعَلَن کذا، اَیْمَنَ اللہ اور لعمر اللہ سے قسم ہو تو اس کو مرفوع پڑھنا لازم ہے، مذکورہ صورتوں میں اعراب کی وجوہات اور اس کی تفصیل علامہ شامیؒ نے حاشیہ میں ذکر کر دی ہے۔

اس کے بعد آگے جوابِ قسم سے متعلق علامہ حصکفیؒ فرماتے ہیں کہ تمر تاشی نے حرفِ قسم کی حذف کی مثال دیتے ہوئے اللہ لاَ فَعَلَن کذا کہا ہے جو اس بات پر دلالت کرتا ہے کہ حرفِ قسم کو حذف کرنا درست ہے، مگر جوابِ قسم میں سے حرفِ تاکید کو حذف کرنا درست نہیں ہے۔ اور علامہ حصکفیؒ فرماتے ہیں کہ مثال سے اشارہ کر دینے کے بعد یہی بات تمر تاشی نے صراحتاً بھی ذکر فرمائی ہے کہ عربی زبان میں جوابِ قسم کلامِ مثبت میں حرفِ تاکید کے ساتھ ہی ہوگا، جو لام اور نون ہے، جیسے واللہ لاَ فَعَلَن کذا اس مثال میں کلامِ مثبت ہے، لہذا حرفِ تاکید لام بھی ہے اور نون بھی۔ واللہ لقد فعلت کذا اس مثال میں حرفِ تاکید لام اور قد ہے۔

اور جب قسم نفی پر ہو تو حرفِ قسم نفی کے ساتھ ہوگا، جوابِ قسم میں حرفِ تاکید ہونا ضروری نہیں۔ جیسے واللہ لاَ فَعَلَن کذا، لہذا اگر کوئی واللہ أفعل کذا الیوم کہے تو یمین نفی پر ہوگی اور لا (حرفِ نفی) مضمّر مانا جائے گا، گویا کہ اس نے واللہ لاَ فَعَلَن کذا الیوم کہا ہے؛ کیوں کہ مثبت قسم میں حرفِ تاکید حذف نہیں ہوتے، اس لیے لامحالہ یہ نفی کی قسم ہوگی اور لا محذوف ہوگا اور ایسا اس لیے ہے کہ عربوں کے نزدیک پورے کلمہ جیسے کہ حرفِ نفی لا کو محذوف ماننا تو درست ہے، مگر ایک کلمہ کے بعض اجزاء (جیسے جوابِ قسم سے حرفِ تاکید) کو

محذوف ماننا درست نہیں ہے۔

اس مطلب میں علامہ شامیؒ یہ بیان کرنا چاہتے ہیں کہ جوابِ قسم یعنی مقسم علیہ سے حرفِ تاکید لام اور نون کو یاد دونوں میں سے کسی ایک کو حذف کر دے تو اس کا کیا حکم ہوگا؟  
(۱) جوابِ قسم جو کلام مثبت میں ہو اور زمانہ مستقبل کے لیے ہو؛ اس میں حرفِ تاکید کا حذف جائز نہیں ہے۔

(۲) علماء کوفیین کے نزدیک دونوں حرفِ تاکید میں سے کسی ایک کا حذف جائز ہے اور علماء بصریین کے نزدیک کسی ایک کا بھی حذف جائز نہیں ہے۔

(۳) اور اسی طرح حرفِ تاکید کا حذف کرنا جائز ہے، جب کہ فعل حال ہو، مثلاً ابن کثیر کی قراءت لا قسم بیوم القيامة میں حرفِ تاکید نون کا حذف ہوا ہے۔ اسی طرح شاعر کے شعر یمینا لا بغض کل امرئ -- یزخر فقولاً ولا یفعل میں لا بغض تھا، حرفِ تاکید نون کو حذف کر دیا گیا ہے۔

شعر کا ترجمہ: قسم بخدا میں ہر اس آدمی سے بغض رکھتا ہوں جو اپنے قول کو مزین کرتا ہے اور فعل کو بجا نہیں لاتا۔

آگے علامہ شامیؒ نے مقدسی کا کلام نقل فرمایا ہے کہ حرفِ تاکید کو حذف کرنے کے باوجود قسم منعقد ہو جائے گی اور اس کے لیے انہوں نے ظہیر یہ اور ولوالجیہ کے حوالے سے اس کی تائید نقل فرمائی ہے۔ پھر اس پر علامہ ربلی کا اعتراض اور اس کے بعد ربلی کے اعتراض کا جواب دیکر مقدسی وغیرہ سے ذکر کردہ حکم کی تائید کی ہے۔

جوابِ قسم میں حرفِ تاکید کے بغیر مثبت قسم کا منعقد ہونا۔

(۱) علامہ مقدسی فرماتے ہیں کہ کلام مثبت میں عوام کا قسم کھانا اکثر بغیر حرفِ تاکید (لام اور نون) کے ہوتا ہے، لہذا قاعدہ کے مطابق یمین علی الاثبات منعقد نہیں ہوگی، بلکہ وہ یمین علی النفی ہوگی۔ اور اس اعتبار سے حالف وہ کام نہیں کرے گا تو اس پر کفارہ بھی نہ ہوگا،

لیکن آگے علامہ مقدسیؒ فرماتے ہیں کہ اگر کوئی بغیر حرفِ تاکید کے بھی قسم کھائے تو قسم منعقد ہو جانی چاہئے، کیوں کہ اس طرح قسم کھانے کا عرف ہو چکا ہے۔

چنانچہ ظہیر یہ میں ہے کہ اگر کوئی شخص حرفِ قسم کے مضر ہونے کی صورت میں اسمِ جلالہ کی ہاء کو ساکن پڑھے یا رفع دے یا نصب دے تب بھی اس کی قسم منعقد ہو جاتی ہے، باوجودیکہ عرب تو اسمِ جلالہ پر جر کا تلفظ کرتے ہیں۔ اس بات سے معلوم ہوا کہ انعقادِ قسم کا مدار اعراب پر نہیں ہے، بلکہ عرف پر ہے، لہذا جس طرح یہاں قسم منعقد ہو جاتی ہے اسی طرح اگر کوئی حرفِ تاکید (لام اور نون) حذف کر دے تب بھی قسم منعقد ہو جانی چاہئے۔

اسی طرح ولوالجیہ کی بات بھی اس بات پر دلالت کرتی ہے کہ اگر کوئی شخص بغیر حرفِ تاکید کے قسم کھائے تب بھی قسم منعقد ہو جانی چاہئے۔ صاحب ولوالجیہ کی بات یہ ہے کہ اگر کوئی شخص قسم کی نیت کرتے ہوئے ان الفاظ سے قسم کھائے: سبْحَانَ اللَّهِ أَفْعَلَ كَذَا۔ لَا إِلَهَ إِلَّا اللَّهُ أَفْعَلَ كَذَا تو یہ بھی یقین ہوگی، ولوالجیہ کی اس عبارت سے معلوم ہوا کہ حروفِ تاکید کے بغیر بھی قسم منعقد ہو جاتی ہے۔

ظہیر یہ اور ولوالجیہ کی عبارت پر مشتمل مقدسی کا یہ کلام علامہ ربلی نے نقل فرمایا ہے اور پھر اس پر ربلی نے اعتراض کیا ہے، یہ کلام رد المحتار میں اس مقام پر قدرے مجمل ہے، حاشیہ بحر پر جو کچھ علامہ شامی نے نقل کیا ہے، اس سے بات زیادہ واضح سمجھ میں آتی ہے، چنانچہ مقدسی پر ربلی کا اعتراض اور ربلی کے اعتراض کا جواب حاشیہ بحر سے استفادہ کرتے ہوئے ہم یہاں نقل کرتے ہیں۔

(۱) علامہ ربلی فرماتے ہیں کہ مقدسی نے مشائخ سے جو نقل کیا ہے، اس کا مطلب یہ ہے کہ حرفِ تاکید کے حذف کی صورت میں مثبت یقین منعقد نہ ہوگی، بلکہ قسم نفی پر ہوگی اور جب قسم نفی پر ہے اور حالف نے فعل کا ارتکاب نہیں کیا تو وہ حائل بھی نہیں ہوگا اور کفارہ بھی واجب نہیں ہوگا اس سے مقدسی کا یہ استدلال کہ مطلقاً قسم منعقد نہیں ہوگی درست نہیں ہے۔

(۲) اور ظہیریہ اور ولوالجیہ کی عبارت مقدسی کے مدعی پر دلالت نہیں کرتی، کیوں کہ اس میں تو اعرابی تبدیلی ہے، جس کو لُحْن کہتے ہیں اور لُحْن سے معنی موضوع لہ نہیں بدلتا ہے، لہذا قسم منعقد ہو جائے گی اور یہاں تو حرف تاکید کے حذف کی بات ہے جو کلام مثبت میں انعقادِ یمین کے لیے شرط ہے، لہذا مقدسی کا اس سے استدلال بھی درست نہیں ہے۔

(۳) ظہیریہ اور ولوالجیہ کی عبارت زیر بحث مسئلہ سے متعلق نہیں ہے، زیر بحث مسئلہ یہ ہے کہ حرف تاکید حذف ہونے کی صورت میں یمین علی الاثبات منعقد ہوگی یا یمین علی النفی؟ فی نفسہ اس کلام کے یمین ہونے میں کوئی نزاع نہیں ہے، جب کہ مقدسی یوں ثابت کرنا چاہتے ہیں کہ حرف تاکید حذف ہونے کی صورت میں یمین منعقد ہی نہ ہوگی۔

(۴) نیز اس صورت میں بھی جب کہ حرف تاکید نہ ہو تو یمین علی الاثبات نہ ہونے اور یمین علی النفی ہونے پر ائمہ متقدمین سے حکم منقول ہے تو اس کی اتباع واجب ہے اور اس کے خلاف ورزی کرتے ہوئے عدم انعقادِ یمین کا قول اختیار کرنا درست نہیں ہے۔

علامہ شامی فرماتے ہیں کہ رملی نے مقدسی پر جو اعتراضات کیے ہیں وہ محل نظر ہے اور رملی کو جواب دیتے ہوئے مقدسی کی تائید میں فرماتے ہیں کہ لُحْن مطلقاً خطا کو کہتے ہیں، جیسا کہ قاموس میں ہے اور مصباح میں ہے: اللحن الخطاء فی العربیۃ پس جس طرح تغیر اعراب لُحْن ہے اور انعقادِ یمین میں مانع نہیں ہے، اسی طرح حرف تاکید کا ذکر نہ کرنا بھی لُحْن ہے اور انعقادِ یمین میں مانع نہ ہوگا۔

(۵) رملی نے جو یہ کہا کہ ولوالجیہ کا قول سبحان اللہ افعّل سے مدعی ثابت نہیں ہوتا ہے، کیوں کہ اس میں یمین کے انعقاد اور عدم انعقاد سے بحث ہی نہیں ہے بلکہ یمین علی الاثبات یا یمین علی النفی کی بحث ہے، یہ بھی درست نہیں ہے، کیوں کہ صاحب ولوالجیہ فعل مضارع کا صیغہ لائے ہیں جو بغیر لام اور نون کے ہے اور نیت کے ساتھ اس سے یمین علی الاثبات کو درست قرار دیا ہے، اور بدون نیت اس کے مطلقاً یمین ہونے کی نفی کی ہے اور اگر



رملی کی بات (کہ یہ یمین علی النفی ہے) درست ہوتی تو صاحب ولوالحیہ یہ عبارت لاتے اُنہ مع النیۃ یمین علی عدم الفعل کما لا یخفی۔ [۱] مگر یہ عبارت نہیں لائے اس کا مطلب صاف ہے کہ اس عبارت سے یمین علی الاثبات ہوگی تو مقدسی کا اس عبارت سے اپنے مدعی کو ثابت کرنا درست ہے۔

اور نیت کی شرط اس لئے ہے کہ بغیر لام اور نون کے یمین کا عرف نہیں ہے، لہذا اگر کوئی یمین کی نیت کے ساتھ سبحان اللہ اُفعل کہتا ہے، تو یمین علی الاثبات منعقد ہو جائے گی۔

### مقدسی کے کلام کا مطلب

مقدسی کے کلام کے دو جزء ہیں، علی هذا اکثر ما يقع من العوام لا یكون یمیناً لعدم اللام والنون فلا کفارة علیہم فیہا اس کلام کا مطلب وہی ہے جو علامہ رملی مشائخ کے حوالے سے کہنا چاہتے ہیں کہ یہ یمین علی الاثبات نہیں؛ بلکہ یمین علی النفی ہے، اس لیے یمین کے بعد اس فعل کو ترک کرنے سے کفارہ لازم نہ ہوگا؛ کیوں کہ یہ یمین علی النفی والترک ہے، البتہ اس کے بعد مقدسی نے مستقلاً اپنی رائے کا اظہار کرتے ہوئے فرمایا ہے کہ لکن ینبغی أن تلزم منهم لتعارفهم الحلف بذالك: اس سے وہ عرف کے تقاضے کے مطابق حرف تاکید کے بغیر بھی یمین علی الاثبات منعقد ہونے کو رائج قرار دینا چاہتے ہیں، پس اصل مسئلہ یمین کے منعقد ہونے یا نہ ہونے کا نہیں ہے، بلکہ حرف تاکید کے بغیر بھی یمین علی الاثبات منعقد ماننے کا ہے۔ چنانچہ مقدسی کی اس بحث کے متعلق علامہ حلبی مداری فرماتے ہیں کہ مقدسی کی بحث عمدہ ہے اور بعض حضرات نے جو اعتراض کیا ہے کہ (بغیر حرف تاکید

[۱] یایوں کہتے کہ بدون حرف تاکید اور بدون نیت یمین علی النفی ہوگی اور مع النیۃ یمین علی الاثبات ہوگی۔ جب کہ حقیقت یہ ہے کہ انہوں نے بدون نیت مطلق یمین کی نفی کر دی ہے، جیسا کہ مقدسی کہنا چاہتے ہیں۔

کے قسم کا انعقاد یہ سلف سے منقول کے خلاف ہے) اس کا جواب یہ ہے کہ وہ مذہب جو منقول ہے کہ بغیر حرف تاکید کے یمین علیٰ النفیٰ ہوگی وہ صدر الاسلام کے عرف کے مطابق تھا، جب لغت متغیر نہیں ہوئی تھی، اب لغت متغیر ہو چکی ہے اب تو اہل عرب بھی یمین علیٰ الاثبات کے لیے حرف تاکید لام اور نون کو نہیں لاتے ہیں۔ لہذا اب بغیر لام اور نون کے یمین علیٰ الاثبات منعقد ہو جائے گی اور اہل عرب یمین علیٰ الاثبات اور یمین علیٰ النفیٰ میں فرق فقط 'لا' سے کرتے ہیں، اگر حرف 'لا' موجود ہے تو یمین علیٰ النفیٰ ہوگی اور 'لا' کی عدم موجودگی میں یمین علیٰ الاثبات ہوگی۔

اور ایمان وغیرہ کے ابواب میں اہل عرب کی اصطلاح عجمیوں کی طرح ہے، یعنی ہر لغت میں عرف کے مطابق جو کلام جس طرح کی یمین کے لیے رائج ہو اسی طرح یمین منعقد سمجھی جائے گی۔

علامہ شامیؒ فرماتے ہیں کہ مقدسی کی تائید علامہ قاسم وغیرہ کی بات سے بھی ہوتی ہے: وہ فرماتے ہیں کہ (۱) ہر عاقد حالف اور واقف کے کلام کو اس کے عرف و عادت پر محمول کیا جائے گا، خواہ عرف کلام عرب کے موافق ہو کہ نہ ہو۔

علامہ قاسمؒ کے اس ارشاد سے معلوم ہوا کہ اب بغیر حرف تاکید (لام اور نون کے) قسم کا عرف ہو چکا ہے، تو اب بغیر حرف تاکید کے بھی قسم منعقد ہو جائے گی، کیوں کہ یہ عرف کے مطابق ہے اور اس کی تائید اس کلام سے بھی ہوتی ہے جو آگے فتح القدیر کے حوالے سے آرہا ہے۔

(۲) عرف کے معتبر ہونے کی اور ایک مثال ذکر فرماتے ہیں کہ اہل عرب کے یہاں بلی اور نعم کے جواب میں فرق ہے، بلی، نفی کے بعد ایجاب کے لیے آتا ہے، اور نعم مطلقاً تصدیق کے لیے آتا ہے، مثلاً اگر کوئی کہے ماquam زید، اگر اس کا جواب بلی سے دے تو معنی ہوگا قد قام (زید کھڑا ہے) اور اگر اسی مثال کا جواب نعم سے دے تو مطلب ہوگا ماquam زید

(زید نہیں کھڑا ہے) حالانکہ ان دونوں لفظوں کے بارے میں شرح منار میں تحقیق کے حوالے سے یہ نقل کیا ہے کہ احکام شرعیہ میں اعتبار عرف کا ہے حتیٰ کہ اوپر والی مثال میں جہاں بلی نفی کے بعد ایجاب کے لیے اور نعم تصدیق کے لیے آیا تھا، اگر عرف اس کے خلاف ہو جائے (یعنی بلی تصدیق کے لیے اور نعم نفی کے بعد ایجاب کے لیے استعمال ہونے لگے) تو اس کا اعتبار کیا جائے گا اور یہی بات تلوح میں بھی مذکور ہے۔

(۳) صاحب محیط کا قول والحلف بالعربیۃ أن يقول فی الاثبات واللہ لا فعلن کہ کلام مثبت میں یمین بغیر حرف تاکید کے نہیں ہوتی، یہ اہل عرب کے قواعد اور ان کے اس عرف کا بیان ہے جو کُن سے خالی ہوتا ہے۔ اور آج اکثر لوگ کلام میں قواعد عربیہ کا لحاظ نہیں کرتے، سوائے چند لوگوں کے تو عوام کا قواعد عربیہ کے خلاف کلام گویا ان کی اصطلاحی لغت ہے، جیسے کہ عجمی لوگوں کی بات چیت ان کی اصطلاحی لغت ہے، اور اس میں قواعد عربیہ کا انطباق ضروری نہیں ہے، لہذا عوام پر انکی اپنی لغت کے علاوہ دوسری لغت عربیہ کے قواعد کی رعایت ضروری نہیں ہوگی، ہاں اگر وہ اعراب کی صحت کا التزام کرنے لگیں تو پھر ان پر قواعد عربیہ کی رعایت لازم ہوگی۔

ایسے عوام کبھی لغوی اور قواعد کے مطابق معنی کا قصد کریں تو دیانتاً ان کی تصدیق کرتے ہوئے قواعد عرب کے مطابق احکام جاری کریں گے۔

اسی وجہ سے شیخ سائحانی فرماتے ہیں کہ ہماری یمین کا انعقاد تاکید پر موقوف نہیں ہے کہ حرف تاکید ہو تو ہی یمین منعقد ہوگی، بلکہ حرف تاکید کے بغیر بھی یمین منعقد ہو جائے گی، کیوں کہ اب ہم نے جدید وضع بنائی ہے اور ایک جدید اصطلاح قائم کی ہے اور عرفاً اسی کو اختیار کر لیا ہے، لہذا ہمارے ساتھ ہماری عقلوں اور نیتوں کے مطابق معاملہ کیا جائے گا، جیسا کہ متاخرین فقہاء نے علی الطلاق کے الفاظ سے بھی وقوع طلاق کا فیصلہ کیا ہے، لہذا جس طرح کا عرف ہو جائے اس طرح کا معاملہ کیا جائے گا اور جو شخص اپنے زمانہ کے عرف سے

واقف نہ ہو وہ جاہل ہے۔

اخیر میں علامہ شامیؒ فرماتے ہیں کہ قواعد عرب کے خلاف ہونے کے باوجود عرف کا اعتبار کرنے کی ایک مثال وہ بھی ہے جو علماء نے بیان کی ہے، کہ طلاق معلق میں جواب شرط سے رابطہ کا فاء ساقط کر دے تو کلام منجز ہو جائے گا اور معلق نہیں رہے گا، یعنی فوراً طلاق واقع ہو جائے گی، مثلاً کسی نے کہا اِن دخلت الدار اَنْت طالق تو فوراً طلاق واقع ہو جائے گی اور دخول دار پر معلق نہیں ہوگی؛ کیوں کہ اَنْت طالق پر فاء نہ ہونے سے یہ شرط کی جزاء نہیں بلکہ مستقل طلاق تخیزی ہے اور یہ اس لیے کہ قواعد عربیہ کے مطابق جواب شرط کی جزاء نہیں بلکہ مستقل طلاق تخیزی ہے کیوں کہ قواعد عربیہ کے مطابق جواب شرط پر فاء کا ہونا ضروری ہے اور یہاں پر فاء نہیں ہے لہذا یہ کلام منجز ہوگا اور فوراً طلاق واقع ہو جائے گی، مگر چون کہ عرف میں اکثر عوام جواب شرط پر فاء نہیں لاتے بلکہ بغیر فاء کے ہی جواب شرط لاتے ہیں، اور اس کا عرف ہو چکا ہے، لہذا اِن دخلت الدار اَنْت طالق کلام معلق ہی سمجھا جائے گا اور طلاق معلق ہوگی جیسا کہ ہم نے مقدسی کے حوالے سے بات التعلیق میں بیان کر دیا ہے، اور وہاں پر اور بھی بہت سی باتیں ذکر کی ہیں، فراجعہ واللہ سبحانہ اعلم

(وقد تضمنر) حروفہ إيجازا فيختص اسم الله بالحركات الثلاث وغيره  
بغير الجر والتزم رفع ايمن ولعمر الله (كقوله الله) بنصبه بنزع الخافض، وجره  
الكوفيون مسكين (لأفعلن كذا) أفاد أن إضمار حرف التأكيد في المقسم عليه لا  
يجوز ثم صرح به بقوله (الحلف) بالعربية (في الإثبات لا يكون إلا بحرف التأكيد  
وهو اللام والنون كقوله والله لأفعلن كذا) والله لقد فعلت كذا مقرونا بكلمة  
التوكيد وفي النفي بحرف النفي، حتى لو قال والله أفعل كذا اليوم كانت يمينه على  
النفي وتكون لا مضمرة كأنه قال لا أفعل كذا لا امتناع حذف حرف التوكيد في  
الإثبات لإضمار العرب في الكلام الكلمة لا بعض الكلمة من البحر عن  
المحيط، (درمع التنوير)

مطلب فيما لو أسقط اللام والنون من جواب القسم  
(قوله إن إضمار حرف التأكيد) الإضافة في "حرف" للجنس لأن المراد

اللام والنون فإن حذفهما في جواب القسم المستقبل المثبت لا يجوز، نعم حذف أحدهما جائز عند الكوفيين لا عند البصريين، وكذا يجوز إن كان الفعل حالاً كقراءة ابن كثير - لأقسم بيوم القيامة - وقول الشاعر:

يمينا لأبغض كل امرئ... يزخرف قولاً ولا يفعل

(قوله الحلف بالعربية) على هذا أكثر ما يقع من العوام لا يكون يميناً لعدم اللام والنون فلا كفارة عليهم فيها، مقدسي، يعني لا يكون يميناً على الإثبات، وقوله فلا كفارة عليهم فيها: أي إذا تركوا ذلك الشيء. ثم قال المقدسي: لكن ينبغي أن تلزمهم لتعارفهم الحلف بذلك، ويؤيده ما نقلناه عن الظهيرية أنه لو سكن الهاء أو رفع أو نصب في بالله يكون يميناً مع أن العرب ما نطقت بغير الجر فليتأمل، وينبغي أن يكون يميناً وإن خلا من اللام والنون، ويدل عليه قوله في الولو الجية: سبحانه الله أفعل لا إله إلا الله أفعل كذا ليس بيمين إلا أن ينويه أهوا عترضه الخير الرملي بأن ما نقله لا يدل لمدعاه، أما الأول فلا أنه تغيير إعرابي لا يمنع المعنى الموضوع فلا يضر التسكين والرفع والنصب، لما تقرر أن اللحن لا يمنع الانعقاد، وأما الثاني فلا أنه ليس من المتنزع فيه، إذ المتنزع فيه الإثبات والنفي لا أنه يمين والنقل يجب اتباعه. اهـ.

قلت: وفيه نظر، أما أولاً فلا أن اللحن الخطأ كما في القاموس. وفي المصباح: اللحن الخطأ في العربية، وأما ثانياً فلا أن قول الولو الجية سبحانه الله أفعل عين المتنزع فيه لا غيره فإنه أتى بالفعل المضارع مجرداً من اللام والنون وجعله يميناً مع النية، ولو كان على النفي لوجب أن يقال إنه مع النية يمين على عدم الفعل كما لا يخفى، وإنما اشترط النية لكونه غير متعارف كما مر. وقال ح: وبحث المقدسي وجيه. وقول بعض الناس إنه يصادم المنقول يجاب عنه بأن المنقول في المذهب كان على عرف صدر الإسلام قبل أن تتغير اللغة، وأما الآن فلا يأتون باللام والنون في مثبت القسم أصلاً ويفرقون بين الإثبات والنفي بوجود لا وعدمها، وما اصطلاحهم على هذا إلا كاصطلاح لغة الفرس ونحوها في الإيمان لمن تدبر. اهـ.

قلت: ويؤيده ما ذكره العلامة قاسم وغيره من أنه يحمل كلام كل عاقد و حالف وواقف على عرفه وعادته سواء وافق كلام العرب أم لا، ويأتي نحوه عن الفتح في أول الفصل الآتي. وقد فرق أهل العربية بين بلى ونعم في الجواب بأن بلى لإيجاب ما بعد النفي ونعم للتصديق، فإذا قيل: ما قام زيد؟ فإن قلت بلى كان معناه

قد قام، وإن قلت نعم كان معناه ما قام. ونقل في شرح المنار عن التحقيق أن المعتبر في أحكام الشرع العرف حتى يقام كل واحد منهما مقام الآخر اهـ ومثله في التلويح. وقول المحيط هنا والحلف بالعربية أن يقول في الإثبات والله لأفعلن إلخ بيان للحكم على قواعد العربية وعرف العرب وعاداتهم الخالية عن اللحن، وكلام الناس اليوم خارج عن قواعد العربية سوى النادر، فهو لغة اصطلاحية لهم كباقى اللغات الأعجمية، فلا يعاملون بغير لغتهم وقصد هم إلا من التزم منهم الإعراب أو قصد المعنى اللغوي، فينبغي أن يدين. وعن هذا قال شيخ مشايخنا السائحاني: إن أيماننا الآن لا تتوقف على تأكيد، فقد وضعناها وضعا جديدا واصطلحنا عليها وتعارفناها، فيجب معاملتنا على قدر عقولنا ونياتنا كما أوقع المتأخرون الطلاق بعلي الطلاق، ومن لم يدرب عرف أهل زمانه فهو جاهل. اهـ.

قلت: ونظير هذا ما قالوه من أنه لو أسقط الفاء الرابطة لجواب الشرط فهو تنجيز لا تعليق، حتى لو قال إن دخلت الدار أنت طالق تطلق في الحال وهذا مبني على قواعد العربية أيضا، وهو خلاف المتعارف الآن فينبغي بناؤه على العرف كما قدمناه عن المقدسي في باب التعليق، وقدمنا هناك ما يناسب ذكره هنا فراجع، والله سبحانه أعلم. (رد المحتار: ۱۱/۲۸۳-۲۸۶)

### (۱۰) مطلب كفارة اليمين

#### یمین کا کفارہ

در مع التنویر میں یہ مسئلہ بیان کیا ہے کہ قسم کا کفارہ تین چیزیں ہیں:

(۱) غلام آزاد کرنا

(۲) دس مسکینوں کو کھانا کھلانا

(۳) دس مسکینوں کو درمیانی درجہ کے لوگوں کے مناسب لباس دینا۔

اس مقام پر مذکور علامہ <sup>حسکفی</sup> کے الفاظ 'کفارۃ' کی وضاحت میں دو باتیں علامہ شامی نے اس مطلب میں ذکر فرمائی ہیں:

(۱) کفارۃ میں مذکر کی ضمیر لائے، باوجودیکہ یمین تو مؤنث سماعی ہے، اس کا جواب یہ ہے کہ یمین حلف یا قسم کے معنی میں ہے جو مذکر ہے اس لیے مذکر کی ضمیر لائے ہیں۔

(۲) اصل یہ ہے کہ حکم کی نسبت سبب کی طرف کی جائے، جیسے کہ حد زنا، میں حد کی نسبت زنا کی طرف ہے جو حد کا سبب ہے، اسی طرح حد شرب خمر، حد سرقہ وغیرہ مثالیں۔

البتہ یمین ہمارے یہاں کفارہ کا سبب نہیں ہے، امام شافعیؒ کا اس میں اختلاف ہے ان کے نزدیک کفارہ کا سبب یمین ہے، ہمارے یہاں کفارہ کا سبب حنث ہے، اس سے معلوم ہوا کفارۃ الیمین میں جو اضافت ہے وہ عام قاعدہ کے مطابق نہیں ہے، اور ایسا کرنا جائز ہے اور شرعاً ثابت بھی ہے جیسے کہ کفارۃ احرام اور صدقۃ فطر میں حکم کی اضافت شرط کی طرف ہے، حالانکہ کفارہ کا سبب تو جنایت ہوتی ہے، پھر بھی ایسا کہہ دیا جاتا ہے، اسی طرح صدقۃ فطر وغیرہ میں۔ اور یمین کفارہ کی شرط ہے، اس کا سبب نہیں۔ یہ بات دلائل کے ساتھ فتح القدیر میں مذکور ہے۔

(وکفارتہ) هذه إضافة للشرط لأن السبب عندنا الحنث (تحرير رقبة أو إطعام عشرة مساكين) كما مر في الظهار (أو كسوتهم بما) يصلح للأوساط وينتفع به فوق ثلاثة أشهر، (درمع التتوير)

مطلب کفارۃ الیمین

(قوله وكفارتہ) أي اليمين بمعنى الحلف أو القسم، فلا يرد أنها مؤنث سماعاً نهر (قوله هذه إضافة للشرط) لما كان الأصل في إضافة الأحكام إضافة الحكم إلى سببه كحد الزنا أو الشرب أو السرقة، واليمين ليس سبباً عندنا للكفارة خلافاً للشافعي - رحمه الله تعالى - بل السبب عندنا هو الحنث كما يأتي بين أن ذلك خارج عن الأصل وأنه من الإضافة إلى الشرط مجازاً، وهي جائزة وثابتة في الشرع كما في كفارة الإحرام وصدقۃ الفطر، وكون اليمين شرطاً لا سبباً مبين بأدلته في الفتح وغيره. (رد المحتار: ۲۸۸/۱۱)

### (۱۱) مطلب استعمالو الفظ (ينبغي) بمعنى يجب

فقهاء 'ينبغي' کا لفظ 'يجب' کے معنی بھی استعمال کرتے ہیں۔

نوٹ (۱) یمین کا حکم یہ ہے کہ اگر معصیت کی یمین ہے تو اس کو توڑنا واجب ہے یعنی

حانث ہو کر کفارہ ادا کر دے، اس صورت میں چوں کہ باعتبار شرع حنث اولیٰ ہے، اس لیے حنث کا گناہ نہ ہوگا۔

(۲) جن صورتوں میں بُرا اولیٰ ہو، ان صورتوں میں قسم پورا نہ کرتے ہوئے حنث کو اختیار کرے گا تو کفارہ آئے گا، مگر گناہ نہ ہوگا۔

(۳) جن صورتوں میں بار ہونا (قسم پورا کرنا) واجب ہو ان صورتوں میں اگر قسم توڑ کر حانث ہوتا ہے تو کفارہ کے علاوہ حنث کا گناہ بھی ہوگا۔

در مع التئویر میں یہ مسئلہ بیان کیا ہے کہ کسی شخص نے معصیت کی قسم کھائی مثلاً واللہ لا اکلم مع أبی یا واللہ أقتل فلاناً اور قسم کو الیوم کہہ کر موقت بھی کر دیا تو حالف پر واجب ہے کہ وہ قسم توڑ دے اور کفارہ ادا کرے۔ خلاصہ کلام یہ ہے کہ مخلوف علیہ کی اولاً دو قسمیں ہیں (۱) مخلوف علیہ فعل ہوگا (۲) مخلوف علیہ ترک فعل ہوگا، پھر ہر ایک کی پانچ قسمیں ہیں۔ (۱) امر مخلوف علیہ معصیت ہو (۲) امر واجب ہو (۳) امر مخلوف علیہ کا اتیان، عدم اتیان سے اولیٰ ہو (۴) امر مخلوف علیہ کا عدم اتیان اتیان سے اولیٰ ہو (۵) امر مخلوف علیہ کا اتیان اور عدم اتیان دونوں برابر ہوں؛ یہ مجموعی طور پر دس قسمیں ہوں گی۔

(۱) مخلوف علیہ معصیت ہو؛ فعل کی مثال واللہ أقتل فلاناً۔

(۲) ” ترک کی مثال: واللہ لا اکلم مع أبی

ان دونوں صورتوں میں تو حالف پر لازم ہے کہ وہ قسم توڑ دے اور کفارہ ادا کرے؛ کیوں کہ معصیت میں مبتلاء ہونے سے بہتر ہے کہ وہ کفارہ ادا کر دے۔

(۳) مخلوف علیہ فعل واجب ہو؛ فعل کی مثال واللہ لأصلین الظهر الیوم۔

اس صورت میں حالف پر اپنی قسم کا پورا کرنا فرض ہوگا۔

(۴) مخلوف علیہ فعل واجب التکرار ہو؛ مثال واللہ لا أشرب الخمر

اس میں مخلوف علیہ کا ترک واجب ہے، اور حالف پر لازم ہے کہ وہ شراب نہ پی کر



اپنی قسم پوری کرے۔

(۵) مخلوف علیہ کا اتیان عدم اتیان سے اولی ہو؛ فعل کی مثال واللہ لأصلین الضحی الیوم؛ اس صورت میں حالف پر چاشت پڑھنا واجب ہے، یعنی قسم میں بار ہونا ضروری ہے، دوسرا قول یہ ہے کہ بار ہونا اولی ہے، پوری بحث فتح میں ہے۔

(۶) مخلوف علیہ کا اتیان عدم اتیان سے اولی ہو؛ ترک کی مثال واللہ لا اکل البصل اس قسم کا حکم حسب سابق ہوگا۔ یعنی قسم کا پورا کرنا واجب ہے، اور ایک قول کے مطابق اولی ہے۔

(۷) امر مخلوف علیہ کا عدم اتیان اتیان سے اولی ہو؛ فعل کی مثال: واللہ لا کلن البصل الیوم تو حنث اولی ہے۔

(۸) ترک کی مثال: واللہ لا یطأ زو جتہ شہرا تو اس قسم کو پورا نہ کرنا اولی ہے یعنی حانث ہو جائے اور کفارہ ادا کرے۔

(۹) مخلوف علیہ کو کرنا نہ کرنا دونوں برابر ہو؛ فعل کی مثال واللہ لیأکل هذا الخبز۔

(۱۰) ترک کی مثال واللہ لا یأکل الخبز ان دونوں قسموں کو پورا کرنا اولی ہے۔

یہ کل دس صورتیں ہوئی اور ان کا اجمالی حکم درمع التنویر میں ذکر کرنے کے بعد اخیر میں علامہ حصفیؒ فرماتے ہیں کہ آیت کریمہ و احفظوا ایمانکم کا تقاضہ یہ ہے کہ اخیر دو صورتوں میں یمین کو پورا کرنا واجب ہو۔

علامہ حصفیؒ کی طرف سے آخری دو صورتوں کے بارے میں ذکر کردہ اس حکم سے اخذ کرتے ہوئے علامہ شامی فرماتے ہیں کہ آیت کریمہ سے استدلال کرتے ہوئے اخیر دو صورتوں (۹ اور ۱۰) میں قسم پورا کرنے کو بجائے اولی کہنے کے واجب کہنا زیادہ بہتر اور مدلل بات ہے، اور یہی حکم قسم ثالث یعنی پانچویں اور چھٹی صورت میں ہونا چاہئے یعنی امر مخلوف علیہ کا اتیان اولی ہو تو حلف پورا کر کے بار ہونا واجب ہوگا۔

(۲) علامہ شامیؒ فرماتے ہیں کہ قسم ثالث (پانچویں اور چھٹی صورت) اور قسم خامس (نوویں اور دسویں) صورت کے متعلق آیت کے اعتبار سے وجوب برحکم ہونا چاہئے، مگر فقہاء نے اولی کا لفظ ذکر کیا ہے، اس لیے ممکن ہے کہ فقہاء کی مراد لفظ اولی سے وجوب کی ہو۔

(۳) اور ہدایہ، کنز وغیرہ کی عبارات دیکھیں تو بخوبی سمجھ میں آتا ہے کہ ان مسائل میں لفظ اولی سے فقہاء کی مراد وجوب ہی ہوگی، چنانچہ ہدایہ میں حلف علی المعصیۃ کا حکم بیان کرتے ہوئے مذکور ہے کہ ینبغی أن یحنث، اس مسئلے میں حنث واجب ہے، اور دوسری کتابوں میں مصرح بھی ہے، پس جس طرح صاحب ہدایہ نے ینبغی سے وجوب مراد لیا ہے، حالاں کہ اس کا غالب استعمال وجوب میں نہیں ہوتا، اسی طرح قسم ثالث اور خامس میں بھی اولی سے وجوب مراد ہوگا اور لوگوں کے استعمال میں بھی لفظ اولی وجوب کے لیے بولا جاتا ہے، کما نقول: الأولى بالمسلم أن یصلی۔

اس بحث میں چوں کہ یہ بات آتی ہے کہ صاحب ہدایہ نے لفظ ینبغی وجوب کے لیے استعمال کیا ہے، اسی کو واضح کرنے کے لیے علامہ شامیؒ نے یہاں مطلب کا عنوان قائم فرمایا ہے۔

وحاصله أن المحلوف عليه إما فعل أو ترك، وكل منهما إما معصية وهي مسألة المتن، أو واجب كحلفه ليصليين الظهر اليوم وبره فرض، أو هو أولى من غيره أو غيره أولى منه كحلفه على ترك وطء زوجته شهرا ونحوه وحنثه أولى، أو مستويان كحلفه لا يأكل هذا الخبز مثلاً وبره أولى، وآية - {واحفظوا أيما نكم} [المائدة: ۸۹] - تفيد وجوبه ففتح، فهي عشرة. (درمع التنوير)

مطلب استعملوا اللفظ ینبغی بمعنی یجب

(قوله تفيد وجوبه) هو بحث وجبه، ويجري أيضا في القسم الثالث، ولا يبعد أن يكون الوجوب هو المراد من قولهم أولى وعبر في المجمع بقوله ترجح البر. ويقر به قول الهداية والكنز وغيرهما ومن حلف على معصية ینبغی أن یحنث فإن الحنث واجب كما علمت، فأرادوا بلفظ ینبغی الوجوب مع أن الغالب استعماله في غيره فكذا هذا، کما نقول الأولى بالمسلم أن یصلی (رد المحتار: ۱۱/۲۹۹)

## (۱۲) مطلب فی تحریم الحلال

### حلال کو حرام کرنا۔

درمع التئویر میں اس مقام پر دو مسئلے مذکور ہیں:

(۱) اگر کسی آدمی نے اپنے اوپر کسی چیز کو حرام قرار دیا، چاہے وہ چیز پہلے سے حرام ہو یا غیر کی ملکوت چیز ہو؛ مثلاً یوں کہا کہ الخمر أو مال فلان علی حرام تو یہ یمین ہوگی؛ الا یہ کہ اس کی نیت اس کلام سے اخبار کی ہو تو یہ یمین نہ ہوگی۔ اور یمین بننے کی صورت میں پھر وہ شخص اس چیز کو کھائے یا اپنے استعمال میں صرف کرے تو حانث ہوگا اور کفارہ دینا ہوگا؛ کیوں کہ تحریم حلال یمین کا حکم رکھتا ہے اور اگر وہ چیز کسی کو صدقہ یا ہبہ کر دے تو حانث نہ ہوگا۔

(۲) اور اگر کسی نے کوئی چیز اپنے اوپر تعلیق کرتے ہوئے حرام قرار دی مثلاً یوں کہا کہ إن أكلت هذا الطعام فهو علی حرام تو یہ یمین نہ ہوگی اور یہ شخص وہ کھانا کھائے گا تو اس پر کفارہ نہیں آئے گا۔ اس مسئلے پر مصنف علامہ ترمذی کو اشکال ہے۔

اس مطلب میں اولاً علامہ شامیؒ نے حصکفی کے الفاظ سے بحث فرمائی ہے کہ مسئلہ بیان کرنے میں حصکفی کی تعبیر درست نہیں، اس تعبیر کے صحیح نہ ہونے کی وجہ سے دوسری تعبیر علامہ حلبی مداریؒ نے بیان کی ہے، شامیؒ اس پر بھی اعتراض کرتے ہوئے ناقص قرار دیتے ہیں اور اپنی طرف سے مناسب تعبیر اور صیغہ بیان کرتے ہیں۔

بحث کو سمجھنے کے لیے تمہیدی طور پر تین باتیں جان لینی چاہئے۔

(۱) اگر حالف نے حلال چیز کو تجیزی طور پر حرام کیا تو شرعاً یہ تحریم حلال ہے اس لیے یمین سمجھی جائے گی جیسے: هذا الطعام علی حرام۔

(۲) مخلوف علیہ یعنی جس چیز کو اپنے اوپر حرام کرنا ہے اسی کے کرنے پر حرمت کو معلق کیا ہے تو یہ یمین منعقد نہ ہوگی جیسے: ان اكلت هذا الطعام فهو علی حرام۔

(۳) مخلوف علیہ یعنی جس چیز کو اپنے اوپر حرام کرنا ہے، اس کی حرمت کو اس کے علاوہ فعل کرنے پر معلق کرے تو یمین منعقد ہوگی جیسے: **إن کلمت زیدا فہذا الطعام علی حرام۔**

اس تمہید کے بعد ہم مطلب کی طرف رجوع کرتے ہیں چنانچہ علامہ شامیؒ فرماتے ہیں کہ علامہ ترمذیؒ کی عبارت **ومن حرم پر علامہ حصکفیؒ** نے علیٰ نفسہ کی قید کا اضافہ صاحب بحر کی متابعت میں کیا ہے، صاحب بحر کی عبارت یہ ہے:

وقید بكونه حرمه علی نفسه لأنه لو جعل حرمة معلقة علی فعله لا تلزمه الکفارة لما فی الخلاصة لو قال **إن أکلت هذا الطعام فهو علی حرام فأکله لا حنث علیہ۔۔** اھکلام البحر

صاحب بحر کی بات کا خلاصہ یہ ہے کہ اگر کسی نے اپنی ذات پر کوئی چیز حرام کی تو یمین منعقد ہو جائے گی اور اپنے فعل پر حرمت کو معلق کیا تو یمین منعقد نہیں ہوگی، اس کی دلیل صاحب خلاصہ کا یہ مسئلہ ہے کہ اگر کوئی کہے **إن أکلت هذا الطعام فهو علی حرام** پھر چیز کھا لے تو حائث نہ ہوگا۔

حصکفیؒ اور بحر کی اس تعبیر پر اعتراض کرتے ہوئے حلی مداری فرماتے ہیں کہ حرم علیٰ نفسہ سے درست یمین بیان کرنے کے بعد اس کے مقابل نادرست یمین ذکر کرنے کے لیے **فإنه لو قال إن أکلت هذا الطعام.... إلخ** کی عبارت درست نہیں ہے، کیوں کہ دونوں میں ہی حالف ایک چیز اپنے اوپر حرام کرتا ہے، اتنا فرق ہے کہ دوسری صورت میں حرمت معلق ہے۔ درست یمین اور نادرست یمین کا فرق بیان کرنے کے لیے صحیح تعبیر یہ ہوتی: **قید بتنجیز الحرمة لأنه لو علقها.... إلخ** یعنی درست یمین مقید ہے حرمت تنجیزی سے، پس اگر حرمت کو معلق کیا ہوتا تو یمین منعقد نہ ہوتی۔

لیکن علامہ شامیؒ حلی مداری کی اس تعبیر سے بھی اتفاق نہیں ہے، وہ فرماتے ہیں کہ حلی مداری کی تعبیر (کہ حرمت تنجیزی میں یمین منعقد ہوگی اور حرمت کو معلق کرنے سے یمین

منعقد نہ ہوگی) پر ایک مثال سے اعتراض وارد ہوتا ہے، مثال یہ ہے ان کلمت زید افہذا الطعام علی حرام، اس مثال میں حالف نے اپنے فعل پر حرمت کی تعلیق کی ہے، اس کے باوجود قسم منعقد ہو جاتی ہے، حالانکہ پیچھے ذکر کردہ قاعدہ کے مطابق تو قسم منعقد نہیں ہونی چاہئے تھی؛ لہذا حلی مداری وغیرہ کی تعبیر پر ایسی مثالوں سے اعتراض ہوگا۔

آگے علامہ شامیؒ فرماتے ہیں کہ اس لیے بہتر ہے کہ یوں کہے: اگر حرمت کو اپنے اوپر منجز کر دیا تو یہ یمین ہوگی اور حرمت کو مخلوف علیہ فعل کرنے پر ہی معلق کیا ہو تو یمین منعقد نہ ہوگی۔ پس اس تعبیر سے یہ مثال خارج ہو جائے گی، کیوں کہ اس مثال میں حرمت کی اپنے فعل پر تعلیق تو ہے، مگر جس فعل پر تعلیق ہے (یعنی کلام مع زید) وہ مخلوف علیہ نہیں ہے، مخلوف علیہ تو طعام کی حرمت ہے، پس اصل مسئلہ یہ ہوا کہ مخلوف علیہ یعنی حرمت طعام کے کرنے (کھانے) پر ہی تعلیق کرے تو یمین منعقد نہ ہوگی۔

پھر علامہ شامیؒ فرماتے ہیں کہ ممکن ہے کہ صاحب بحر کے الفاظ لائنہ لو جعل حرمتہ معلقہ علی فعلہ میں صاحب بحر کی مراد فعل نفسہ نہ ہو بلکہ فعل مخلوف علیہ ہو اگر ایسا ہے تو صاحب بحر کی بات درست ہوگی۔

علامہ ترمذیؒ کو اس صورت پر اشکال ہے، جس میں حالف اپنے کسی کام پر تعلیقی طور پر یمین منعقد کرے تو یمین منعقد نہیں ہوتی جیسے کہ ان اکلت هذا الطعام فهو علی حرام علامہ ترمذیؒ کے بقول اس صورت میں بھی یمین منعقد ہو جانی چاہئے، وہ دلیل میں یہ قاعدہ پیش کرتے ہیں کہ جو حکم کسی شرط پر معلق ہوتا ہے وہ حکم شرط پائے جانے کے وقت منجز حکم کی طرح ہوتا ہے، جیسا کہ مذکورہ مثال ان اکلت هذا الطعام فهو علی حرام میں شرط یعنی اکل پائے جانے کے وقت معلق حکم یعنی حرمت طعام کی حیثیت منجز حکم کی طرح ہے، یعنی یوں سمجھا جائے گا کہ شرط پائے جانے کے وقت حالف تنجیزی طور پر حکم کا انشاء کر رہا ہے اور هذا الطعام علی حرام کہہ رہا ہے، اور کوئی شخص جب حقیقتہً اپنے اوپر حرمت کو منجز کرتا تو یہ یمین

ہوتی ہے تو تعلیق کی صورت میں بھی چوں کہ وقوع شرط کے وقت حکم یعنی حرمت کی حیثیت منجز ہونے کی ہے، اس لیے تعلیق والی صورت میں بھی یمین منعقد ہو جانی چاہئے۔ (تمر تاشی کا اشکال پورا ہوا)

علامہ شامیؒ اسکا جواب دیتے ہیں کہ کلام منجز اور معلق کے درمیان فرق ہے، کلام تنجیزی میں اپنے آپ پر موجود کھانا حرام کرنا ہوتا ہے، جب کھانا موجود ہے تو یمین بھی منعقد ہو جائے گی۔

اور تعلیق میں کھانا کھانے کے بعد تحریم پائی جاتی ہے، کیوں کہ یہ بات معلوم ہے کہ جزاء کا وقوع شرط کے بعد ہی ہوتا ہے، لہذا جب جزاء کا وقوع ہوتا ہے، اس وقت کھانا موجود نہیں رہتا ہے تو یہ معدوم کی یمین ہے، جو درست نہیں ہے۔ شامی نے یہ بات حلی مداری کے حوالے سے نقل کی ہے۔

آگے علامہ شامیؒ فرماتے ہیں کہ صاحب فتح القدیر خلاصہ کے حوالے سے سابقہ مسئلہ ذکر کرنے کے بعد فرماتے ہیں کہ منتهی میں ایسا مسئلہ مذکور ہے کہ اگر کوئی شخص یہ کہے کہ کل طعام اکلہ فی منزل لک فہو علی حرام، یعنی حالف فعل مخلوف علیہ یعنی کھانے ہی کو تعلیقی طور پر حرام کرتا ہے، تو سابقہ قاعدے اور قیاس کے مطابق تو حاث نہیں ہوگا اور حاث نہ ہونا ہی ابن سماعہ نے ابو یوسف سے روایت کیا ہے؛ لیکن استحسانی حکم یہ ہے کہ حاث ہو جائے گا؛ کیوں کہ لوگ کل طعام اکلہ فی منزل لک فہو علی حرام سے تنجیزی طور پر یہ مراد لیتے ہیں کہ تیرے گھر میں کھانا میرے لیے حرام ہے۔

اور اس استحسانی حکم کے مطابق سابقہ مثال *إن اكلت هذا الطعام فہو علی حرام* میں بھی یمین منعقد ہو جائے گی، اور کھانا کھانے سے حاث ہو جائے گا؛ کیوں کہ اس سے لوگ عرف میں تعلیق مراد نہیں لیتے؛ بلکہ تنجیزی کلام سمجھا جاتا ہے کہ یہ کھانا مجھ پر حرام ہے، لہذا یمین منعقد ہو جائے گی اور اسی طرح حیل میں مذکور اس مثال میں *إن اكلت طعاماً*

عندک أبدا فهو علی حرام فأکله لم یحنت میں چونکہ فعل مخلوف علیہ پر ہی تعلیق ہے تو قیاس کے مطابق تو حانت نہیں ہونا چاہئے، مگر استحسانا حانت ہو جائے گا، کیوں کہ عرفاً اس سے تنجیزی طور پر حرام کرنا ہی مراد ہوتا ہے، نہ کہ تعلیقی طور پر۔

(ومن حرم) أي علی نفسه لأنه لو قال إن أکلت هذا الطعام فهو علی حرام فأکله لا کفارة خلاصة، واستشکله المصنف (شیئا) ولو حراما أو ملک غیره کقوله الخمر أو مال فلان علی حرام فیمین مال لم یرد الإخبار خانیة (ثم فعله) بأکل أو نفقة، ولو تصدق أو وهب لم یحنت بحکم العرف یرعی (درمع التئویر)

#### مطلب فی تحریم الحلال

(قوله أي علی نفسه) تبع فی هذا التعبير صاحب البحر، حیث قال: وقید بکونه حرمه علی نفسه لأنه لو جعل حرمة معلقة علی فعله فإنه لا تلزمه الکفارة لما فی الخلاصة: لو قال إن أکلت هذا الطعام فهو علی حرام فأکله لا حنت علیه اه کلام البحر. وأنت خبیر بأنه فی التعليق أيضا حرم علی نفسه، وغایة الأمر أنه تحریم معلق فلا تحسن المقابلة، والأولی أن یقول قید بتجیز الحرمة لأنه لو علقها إلخ. اه. ح.

قلت: وفيه أنه لو قال كذلك لورد علیه مثل إن کلمت زیدا فهذا الطعام علی حرام مع أنه علقها علی فعل نفسه، بل الأولى أن یقول قید بتجیز الحرمة لأنه لو علقها علی فعل المحلوف علیه، ویمكن أن یکون هذا مراد البحر فی قوله علی فعله: أي فعل المحلوف علیه فافهم (قوله واستشکله المصنف) أي حیث قال قلت وهو مشکل بما تقرّر أن المعلق بالشرط کالمنجز عند وقوع الشرط. اه. والجواب بالفرق هنا بین المنجز والمعلق، وهو أن فی المنجز حرم علی نفسه طعاما موجودا، أما فی المعلق فإنه ما حرمه إلا بعد الأکل، لما علم أن الجزاء ینزل عقب الشرط، وحينئذ لم یکن الطعام موجودا اه. ح.

قلت: لكن ذکر فی الفتح مسألة الخلاصة المذكورة. ثم قال عقبها: وذكر فی المنتقى: لو قال کل طعام آکله فی منزلك فهو علی حرام، ففي القیاس لا یحنت إذا آکله، هکذا روی ابن سماعة عن أبي یوسف. وفي الاستحسان یحنت؛ والناس یریدون بهذا أن آکله حرام اه وعلی هذا یجب فی التي قبلها أن یحنت إذا آکله، وكذا ما ذکر فی الحیل إن أکلت طعاما عندک أبدا فهو علی حرام فأکله لم یحنت ینبغي أن یکون جواب القیاس اه وتبعه فی النهر (رد المحتار: ۱۱/۲۹۹-۳۰۰)

### (۱۳) مطلب حلف لا یأکل معیناً فأكله بعضه

معین چیز نہ کھانے کی قسم کھا کر اس کا بعض حصہ کھا لینا۔

در مع التئویر میں مجتبیٰ کے حوالے سے یہ مسئلہ بیان کیا ہے کہ اگر کسی شخص نے چند لوگوں کو مخاطب کر کے کہا کلامکم علی حرام تو ان میں سے کسی سے بھی بات کرنے سے حائث ہو جائے گا، اسی طرح اگر کوئی یوں کہے کلام الفقراء یا کلام اهل بغداد تو فقراء اور اہل بغداد میں سے کسی سے بھی کلام کرنے سے حائث ہو جائے گا، اسی طرح اگر یوں کہے أكل هذا الرغيف علی حرام تو بعض روٹی کھانے سے حائث ہو جائے گا، اور اگر حالف یوں قسم کھائے کہ واللہ لا أکلمکم أو لا أکلفو حالف تمام لوگوں سے بات کرنے پر ہی حائث ہوگا، اسی طرح پوری روٹی کھانے سے حائث ہوگا۔ اور بعض لوگوں سے بات کرنے سے اور روٹی کا کچھ حصہ کھانے سے حائث نہیں ہوگا۔

اور اشباہ میں مزید یہ بات مذکور ہے کہ واللہ لا أکلفو حائث کے لیے پورا کھانے کی شرط تب ہے جب کہ وہ کھانا اتنی مقدار میں ہو کہ ایک مجلس میں کھایا جاسکے۔ اور اگر بہت زیادہ مقدار میں ہے کہ اس کو ایک مجلس میں کھانا ممکن نہیں ہے تو بعض کھانا کھانے سے بھی حائث ہو جائے گا۔

در مع التئویر کی مذکورہ عبارت میں حرمت فعل اور حرمت عین سے متعلق فرق ذکر کیا گیا ہے، کلامکم علی حرام اور أكل هذا الرغيف وغیرہ میں حالف نے اپنے اوپر فعل کلام اور فعل أكل حرام کیا ہے، اس لیے بعض افراد سے کلام کرنے سے اور بعض رغیف کھانے سے بھی حائث ہو جائے گا، اور واللہ لا أکلم اور لا أکلف هذا الرغيف میں حالف نے اپنے اوپر معین فرد، افراد اور معین شیء / اشیاء کو حرام کیا ہے، اس لیے اس حائث کا مدار فعل پر نہیں ہوگا بلکہ اس شیء معین پر ہوگا اور بعض افراد یا بعض رغیف وہ معین شیء نہیں، جس کا حلف میں ذکر ہے، اس لیے اس سے حائث نہ ہوگا۔ اور حائث کا مدار کل پر ہوگا۔ البتہ اس



قاعدہ سے اُکل کی حلف مستثنیٰ ہوگی اور اسی کی وضاحت اور قاعدہ اس مطلب میں علامہ شامیؒ نے بیان کیا ہے۔

چنانچہ علامہ شامیؒ ایک اصولی بات بیان فرماتے ہیں کہ حالف نے معین چیز نہ کھانے کی قسم کھائی پھر اس کا بعض حصہ کھالیا تو دیکھا جائے گا کہ حالف نے جس معین کھانے یا پینے کی قسم کھائی ہے، اگر وہ ایسی چیز ہے کہ ایک مجلس میں کھایا یا پیا جاسکتا ہے تو قسم تمام کھانے یا پینے پر ہوگی، یعنی حالف پورا کھانا یا پورا پینے سے حانث ہوگا؛ کیوں کہ اس صورت میں حالف کے حلف سے مراد پورا کھانا کھانے سے بچنا ہے، لہذا حالف پورا کھانا کھانے کی صورت میں حانث ہوگا اور بعض کھانا کھانے سے حانث نہیں ہوگا۔

(۲) اور اگر کھانا یا پینا اتنی کثیر مقدار میں ہے کہ ایک مجلس میں نہیں کھایا جاسکتا ہے تو اس صورت میں حالف کا مقصد مطلقاً کھانے سے بچنا ہے، لہذا اس صورت میں بعض کھانا کھانے سے حانث ہو جائے گا؛ کیوں کہ حالف کا مقصد ہی مطلقاً کھانے سے بچنا ہے نہ کہ پورا کھانے سے۔

آگے علامہ شامیؒ مزید ایک مثال بیان فرماتے ہیں کہ اگر حالف نے یوں قسم کھائی کہ لا أشرب لبن هاتين الشاتين تو جب تک دونوں بکریوں میں سے ہر ایک کا دودھ نہ پی لے حانث نہیں ہوگا، کیوں کہ حالف کا مقصد ہی دونوں بکریوں کے دودھ پینے سے بچنا ہے، اور پورا پورا پینا ضروری بھی نہیں ہے، لہذا ہر بکری کا تھوڑا تھوڑا دودھ پینے سے بھی حانث ہو جائے گا؛ کیوں کہ حالف کا مقصد ہی دونوں بکریوں کے دودھ پینے سے بچنا ہے۔ یا حالف نے یوں قسم کھائی لا يأکل سمن هذه الخابية (اس کچی کا گھی نہیں کھاؤں گا) پھر اس کچی میں سے تھوڑا گھی کھالیا تو حانث ہو جائے گا؛ کیوں کہ کچی کا گھی ایک مجلس میں پورا نہیں کھایا جاسکتا ہے، لہذا حالف کا مقصد مطلقاً گھی کھانے سے رکنا ہوگا، لہذا تھوڑا سا گھی کھانے سے بھی حانث ہو جائے گا۔

اور اگر کوئی نہ کھانے کے بجائے نہ بیچنے کی قسم کھائے اور پھر بعض حصہ فروخت کر دے تو حالف حانث نہیں ہوگا؛ کیوں کہ کھانا تو ایک مجلس میں ممکن نہ ہونے کی وجہ سے حالف کا مقصد مطلقاً کھانے سے رکنا ہوتا ہے، لہذا تھوڑا کھانے سے بھی حانث ہو جائے گا جب کہ بیع تو پوری چیز کی ایک مجلس میں کی جاسکتی ہے، لہذا حالف بعض چیز فروخت کرنے سے حانث نہیں ہوگا، کیوں کہ بیع میں حالف کا مقصد پوری چیز بیچنے سے خود کو روکنا ہے، لہذا بعض چیز فروخت کرنے سے حالف حانث نہیں ہوگا، اسی طرح کی بات الحیظ میں مذکور ہے۔

اور بدائع میں اصل کے حوالے سے اس مسئلے کے متعلق مزید یہ تفصیل بھی مذکور ہے کہ اگر کوئی شخص یہ قسم کھائے لا اکل هذه الرمانة پھر حالف نے اس انار کو کھالیا اور ایک دو دانے رہ گئے تو قیاس کا تقاضہ یہ ہے کہ ابھی کل انار کا کھانا متحقق نہیں ہوا اس لیے حانث نہ ہوگا، مگر استحسان کا حکم یہ ہے کہ وہ حانث ہو جائے گا، کیوں کہ ایک دو دانے معمولی مقدار ہے، گویا سمجھا جائے گا کہ حالف نے پورا انار ہی کھالیا ہے، لہذا استحساناً حانث ہو جائے گا؛ کیوں کہ عرف میں ایک دو دانے چھوڑے تب بھی پورا کھانے والا ہی کہا جاتا ہے۔ اور اگر حالف نے نصف انار چھوڑ دیا یا ایک تہائی یا اس سے زیادہ مقدار جسکے متعلق یہ عرف نہیں ہے کہ دانوں کی اتنی بڑی مقدار انار سے ساقط ہو جاتی ہے تو وہ حانث نہیں ہوگا، کیوں کہ اس صورت میں حالف کو پورا انار کھانے والا نہیں کہا جائے گا، اور جب پورا کھایا نہیں تو حانث بھی نہیں ہوگا۔

(صاحب بدائع کی بات مکمل ہوئی) بدائع کی اس عبارت پر تفریع کرتے ہوئے صاحب بحر فرماتے ہیں کہ اگر کوئی شخص روٹی وغیرہ نہ کھانے کی قسم کھائے یا اور کوئی چیز نہ کھانے کی قسم کھائے پھر پوری روٹی کھالے یا پورا کھانا کھالے اور ایک لقمہ کے بقدر چھوڑ دے تو وہ حانث ہو جائے گا، کیوں کہ عرف میں اس کو پورا کھانا ہی کہتے ہیں۔ (ملخصاً من البحر)

وفيه قال: لقوم كلامكم علي حرام أو كلام الفقراء أو أهل بغداد أو أكل هذا الرغيف علي حرام حنث بالبعض، وفي والله لا أكلكم أو لا أكله لم يحنث إلا بالكل.

زاد فی الأشباه إلا إذا لم يمكن أكله في مجلس واحد (در مع التتوير)

مطلب حلف لا يأكل معينا فأكل بعضه

(قوله إلا إذا لم يمكن إلخ) أي فيحنت بأكل بعضه وهو الأصح المختار

لمشاينا.

والأصل فيما إذا حلف لا يأكل معينا فأكل بعضه إن كان يأكله الرجل في مجلس أو يشربه في شربة فالحلف على جميعه، ولا يحنت بأكل بعضه لأن المقصود الامتناع عن أكله، وكل ما لا يطاق أكله في المجلس ولا شربه في شربة يحنت بأكل بعضه لأن المقصود من اليمين الامتناع عن أصله لا عن جميعه، ولو قال لا أشرب لبن هاتين الشاتين لم يحنت حتى يشرب من لبن كل شاة، ولا يعتبر شرب الكل لأنه غير مقصود، أو لا يأكل سمن هذه الخابية فأكل بعضه حنت، ولو كان مكان الأكل بيع فباع بعضها لا يحنت لأن الأكل لا يتأتى على جميعه في مجلس ويتأتى البيع كذا في المحيط. زاد في البدائع عن الأصل: لو قال لا أكل هذه الرمانة فأكلها إلا حبة أو حبتين حنت في الاستحسان، لأن ذلك القدر لا يعتد به لأنه في العرف يقال إنه أكلها، وإن ترك نصفها أو ثلثها أو أكثر مما لا يجري في العرف أنه يسقط من الرمانة لم يحنت لأنه لا يسمى أكلا لجميعه. اهـ. وبه يعلم أن اليسير من الرغيف وغيره كاللحمة كالعدم اهـ ملخصا من البحر في باب اليمين بالأكل والشرب وسيأتي هذا الأصل هناك (رد المحتار: ٣٠٢/١١)

## (١٢) مطلب لا أذوق طعاماً ولا شراباً حنت بأحد هما بخلاف لا

### أذوق طعاماً وشراباً

لا أذوق طعاماً ولا شراباً اور لا أذوق طعاماً وشراباً کے حکم میں فرق

سابق سے یہ بات چل رہی ہے کہ مخلوف علیہ شیئ معین ہو تو حنت کا تعلق کل سے ہی ہوگا، سوائے یہ کہ اُکل کی قسم ہو اور مخلوف علیہ شیئ معین ایسی ہو کہ ایک مجلس میں کھا لینا ممکن نہ ہو تو بعض مخلوف علیہ سے بھی حانت ہو جائے گا، اسی طرح اگر مخلوف علیہ کل ہو، معین ہو، مگر حالف بعض کی نیت کرے تو بعض مخلوف علیہ سے بھی حانت ہو جائے گا، جیسے کہ اگر کسی نے قسم کھائی کہ لا اکلم فلاناً و فلاناً میں مخلوف علیہ بتقاضائے واوکل یعنی دونوں آدمی ہے،

دونوں سے کلام ہو تو حانث ہوگا کسی ایک سے بات کرنے سے حانث نہ ہوگا، سوائے یہ کہ اس نے نیت کی ہو تو ایک سے کلام کرنے کی صورت میں بھی حانث ہوگا۔

متن میں مذکور اس مثال کے ضمن میں علامہ شامیؒ نے حاشیہ میں دو باتیں واضح فرمائی ہیں: (۱) کلام فلان و فلان علی حرام کے حکم میں صاحب مجموع النوازل کا تسامح، اس کے لیے انہوں نے نہر کی تفصیلی عبارت نقل کی ہے، جس میں صاحب نہر نے صاحب محیط کی عبارت کے ذریعہ مجموع النوازل کی تردید کی ہے۔ (۲) لا اکلم فلاناً و فلاناً اور لا اکلم فلاناً و لا فلاناً یعنی لا کی تکرار اور عدم تکرار سے حکم میں فرق۔

چنانچہ صاحب نہر فرماتے ہیں کہ مجموع النوازل میں ہے کہ کلام فلان و فلان علی حرام میں اور کلام اهل بغداد علی حرام میں کسی ایک سے بھی کلام کرنے سے حانث ہو جائے گا، مگر چوں کہ اس حکم میں صاحب مجموع النوازل سے تسامح ہوا ہے، اور صحیح حکم یہ ہے کہ کلام اهل بغداد والی یمن میں تو کسی سے بھی کلام کرنے سے حانث ہوگا جب کہ کلام فلان و فلان میں حنث کا مدار دونوں سے کلام کرنے پر ہے، اس لیے صاحب نہر نے آگے محیط کی عبارت نقل کی ہے، فرماتے ہیں کہ وفي المحيط في كلام فلان و فلان على حرام أو والله لا أكلم فلاناً و فلاناً؛ الصحيح أنه لا يحنث في المسألتين ما لم يكلمهما إلا أن ينوي كلام واحد منهما فيحنث بكلام أحدهما لأنه شدد على نفسه، صحیح حکم یہ ہے کہ حنث کا تعلق دونوں سے بات کرنے پر ہوگا، سوائے یہ کہ اس نے کسی ایک سے بھی کلام نہ کرنے کی نیت کی ہو تو کسی ایک سے کلام کرنے سے حانث ہو جائے گا، کیوں کہ اس صورت میں حالف نے خود نیت کر کے اپنے اوپر تشدد کیا ہے تو یہ نیت معتبر ہوگی۔

(۲) لا اکلم فلاناً و فلاناً میں حنث کا مدار دونوں سے کلام کرنے پر ہو، یہ اس صورت میں ہے کہ جب حرف عطف کے بعد حرف نفی کی تکرار نہ ہو؛ پس اگر حرف نفی مکرر لایا

جائے تو یہ دو یمین کے حکم میں ہے اور کسی ایک کے پائے جانے سے بھی حانث ہو جائے گا، چنانچہ بزازیہ میں ہے: حلف بالطلاق لا یدوق طعاما ولا شراباً، فذاق أحدهما طلق، کما لو حلف لا یکلم فلاناً ولا فلاناً۔ ولو قال لا أذوق طعاماً وشراباً فذاق أحدهما لا یحنت جس کا خلاصہ یہ ہے کہ جب الفاظ میں 'لا' کی تکرار ہوگی تو یمین میں بھی تکرار ہوگی، لہذا لا یدوق طعاما ولا شراباً میں دو یمین الگ الگ ہوگی (ایک کھانے کی دوسری پینے کی) پس کسی ایک کے ارتکاب سے بھی حانث ہو جائے گا اور جب لا کی تکرار نہ ہو تو ایک ہی یمین ہوگی لہذا لا اکلم فلاناً و فلاناً میں جب تک دونوں سے بات نہ کر لے، حانث نہیں ہوگا، اسی طرح لا أذوق طعاماً و شراباً میں کھانا پینا دونوں نہ پایا جائے حانث نہ ہوگا، کما سند کرہ فی بحث الکلام عن الوقعات۔

قال في النهر: وفي مجموع النوازل: وكذا كلام فلان وفلان علي حرام یحنت بكلام أحدهما، وكذا كلام أهل بغداد. وفي المحيط في: كلام فلان وفلان علي حرام أو والله لا أكلم فلاناً وفلاناً الصحيح أنه لا یحنت في المسألتين ما لم یکلمهما إلا أن ینوی كلام واحد منهما فی حنت بكلام أحدهما لأنه شدد علی نفسه. اهـ۔  
مطلب لا أذوق طعاما ولا شراباً حنث بأحدهما، بخلاف لا أذوق طعاما وشراباً قلت: وهذا إذا لم یذكر لا بعد العاطف.

ففي البزازیة: حلف بالطلاق لا یدوق طعاما ولا شراباً فذاق أحدهما طلق، کما لو حلف لا یکلم فلاناً ولا فلاناً. ولو قال لا أذوق طعاما وشراباً فذاق أحدهما لا یحنت. اهـ. وإذا كرر لا فإنه یصیر یمینین کما سند کر فی بحث الکلام عن الوقعات (قوله ونوی أحدهما) أي نوی أن لا یکلم کل واحد منهما. (رد المحتار: ۱۱/۳۰۵)

### (۱۵) مطلب الجمع المضاف كالمنكر بخلاف المعرف بال

جمع کا صیغہ مضاف ہو تو نکرہ کے حکم میں ہوگا برخلاف جمع معرف باللام۔  
در مع التنویر میں یہ مسئلہ بیان کیا ہے کہ اگر حالف نے ان الفاظ سے قسم کھائی لا یکلم إخوة فلان اور فلان کا ایک ہی بھائی ہے اور یہ بات حالف کو بھی معلوم ہے تو حالف

ایک بھائی سے بات کرنے سے حائث ہو جائے گا اور اگر حالف کو معلوم نہیں ہے کہ فلان کے کتنے بھائی ہیں یا فلان کے ایک سے زائد بھائی ہونے کا علم ہے اور حالف نے لایکلم إخوة فلان کے الفاظ سے قسم کھائی تو حالف جب تک تمام بھائیوں سے بات نہ کر لے حائث نہیں ہوگا۔

قلت کہہ کر علامہ حصفیؒ فرماتے ہیں کہ اس مسئلہ سے اُس نئے مسئلہ کی وضاحت بھی معلوم ہوگی، وہ مسئلہ یہ ہے حلف بالطلاق علی أن أولاد زوجته لا یطلقون بیتہ فطلع واحد منهم لم یحنث حالف نے یوں قسم کھائی کہ میری بیوی کی اولاد گھر میں نہیں جھانکے گی، پھر اولاد میں سے کسی ایک نے جھانکا تو حالف حائث نہیں ہوگا اور بیوی کو طلاق واقع نہیں ہوگی؛ کیوں کہ یہاں بھی حنث کا تعلق تمام اولاد کے کمرے میں دیکھنے سے متعلق ہے۔ علامہ حصفیؒ نے تو صرف مسئلہ بیان کر دیا کوئی قاعدہ وغیرہ ذکر نہیں فرمایا؛ مگر یہی مسئلہ علامہ شامی نے مطلب میں قاعدہ بیان فرمایا کر واضح کیا ہے، قاعدہ یہ ہے: الجمع المضاف کالمکثر بخلاف المعروف بال۔ یعنی وہ جمع جو مضاف ہو وہ مکثر کے حکم میں ہے، اس کے برخلاف وہ جمع جو معرف بالام ہو وہ مکثر کے حکم میں نہیں ہے، بلکہ اسم جنس کی طرح ہے۔ چنانچہ علامہ شامی فرماتے ہیں اخوة فلان میں اخوة جمع بغیر الف ولام کے ہے، بلکہ یہ مضاف ہے فلان (علم) کی طرف، اسی طرح اولاد زوجتہ میں اولاد کی اضافت ہے زوجتہ (علم) کی طرف اور قاعدے کے مطابق وہ جمع جو مضاف ہو وہ مکثر کے حکم میں ہے، لہذا اگر حالف کو اولاد یا بھائیوں کی کثرت معلوم ہے تو وہ تمام سے بات کرنے سے ہی حائث ہوگا گویا یہ قسم لا اکلم رجلا أو نساء کی طرح ہے کہ جب تک تمام سے بات نہ کر لے حالف حائث نہیں ہوگا، اور اگر حالف کو ایک ہونے کا علم ہے تو پھر ایک سے بات کرنے سے بھی حائث ہو جائے گا؛ کیوں کہ حالف کی نیت کے اعتبار سے وہ ہی ایک متعین ہے۔

اور جو جمع معرف باللام ہو وہ اسم جنس ہے، لہذا حالف ایک سے بات کرنے سے بھی

حادث ہو جائے گا، جیسے کہ حالف ان الفاظ سے قسم کھائے لا اکلم الفقراء أو المساکین أو الرجال پس فقراء یا مساکین میں سے کسی بھی ایک فرد سے بات کر لینے سے حالف حادث ہو جائے گا، کیوں کہ اسم جنس کا اطلاق ایک پر بھی ہوتا ہے کما مر فی الواقعات۔ اور واقعات میں جو بحث ہے (فی اخوة فلان) کے متعلق اس بات پر صریح دلالت کرتی ہے کہ جو جمع مضاف ہو وہ نکرہ کے حکم میں ہے و سیأتی فی آخر باب الیمین بالاکل والشرب والكلام تمام تحقیق المعرف و المنکر والمضاف وتحریر جواب هذه الحادثة۔

صاحب بحر فرماتے ہیں کہ صاحب قنیہ کی اس عبارت إن أحسنت إلى أقربائك فأنت طالق وأحسنت إلى واحد منهم یحنت ولا یراد الجمع فی عرفنا) سے سابقہ قاعدے پر اعتراض ہوتا ہے، مثال میں اقرباء جمع ہے غیر معرف بالالف والام ہے اور مضاف بھی ہے، لہذا سابقہ قاعدے کے مطابق ایک رشتہ دار کے ساتھ حسن سلوک سے عورت حادث نہیں ہونی چاہئے تھی، پھر بھی یہاں حادث ہو جاتی ہے۔ اعتراض کے بعد صاحب بحر فرماتے ہیں کہ اس اعتراض کا جواب دو طرح سے ممکن ہے، یا تو سابقہ مثالیں اخوة فلان، اولاد زوجہ اور اقربائک میں فرق بیان کیا جائے۔ یا پھر یہ کہا جائے کہ باعتبار عرف اقرباء والی مثال میں جنس کی طرح حکم جاری کیا گیا ہے۔

علامہ شامی کو اس جواب سے اطمینان نہیں، یعنی فقط اقربائک والی مثال میں الگ عرف ہونے کی بات علامہ شامی کو تسلیم نہیں، اس لیے قلت کہہ کر علامہ شامی جواب دیتے ہیں کہ یہ بات کسی پر مخفی نہیں کہ فی زماننا عرف کے لحاظ سے اخوة فلان اور اقربائک اور اولاد زوجہ جیسی مثالوں میں کوئی فرق نہیں ہے اور اسی طرح کی اور مثالیں بھی جو جمع کی طرف مضاف ہوں، سب میں عرف یہ ہے کہ اسم جنس کی طرح ہے جو ایک پر بھی صادق آتی ہے، اور زیادہ پر بھی؛ لہذا جس طرح اقربائک میں ایک کے ساتھ حسن سلوک سے بھی حادث ہو

جائے گا اسی طرح سابقہ مثالوں میں اخوة فلان اور اولاد زوجتہ میں بھی ایک سے حائث ہو جائے گا کیوں کہ اسم جنس کا اطلاق ایک پر بھی ہوتا ہے۔

أو حلف ..... لا يكلم إخوة فلان وله أخ واحد وتماهه فيها. قلت: وبه علم جواب حادثة حلف بالطلاق على أن أولاد زوجته لا يطلعون بيته فطلع واحد منهم لم يحنث. (در مع التتوير)

(قوله وله أخ واحد) أي وهو عالم به كما قيد بذلك قبيل باب اليمين بالطلاق والعناق، فحينئذ يحنث إذا كلمه لأنه ذكر الجمع وأراد الواحد، وإن كان لا يعلم أن الأخ واحد لا يحنث لأنه لم يرد الواحد فبقيت اليمين على الجمع، كمن حلف لا يأكل ثلاثة أرغفة من هذا الحب وليس فيه إلا رغيف واحد وهو لا يعلم لا يحنث بحر عن الوقعات مطلب الجمع المضاف كالمنكر، بخلاف المعرف بأل

(قوله قلت إلخ) البحث لصاحب البحر في الباب الآتي، وقوله وبه علم: أي بما ذكره من مسألة الإخوة فإنه جمع ليس فيه الألف واللام بل هو مضاف مثل أولاد زوجته، فحيث كان عالما بتعدد هم لا يحنث إلا بالجمع كما في لا أكلم رجلا أو نساء، بخلاف ما فيه الألف واللام مثل لا أكلم الفقراء أو المساكين أو الرجال فإنه يحنث بالواحد لأنه اسم جنس كما في الوقعات.

وما مر عن الوقعات في إخوة فلان صريح في أن الجمع المضاف كالمنكر، وسيأتي في آخر باب اليمين بالأكل والشرب والكلام تمام تحقيق المعرف والمنكر والمضاف. وتحرير جواب هذه الحادثة. قال في البحر: لكن قال في القنية إن أحسنت إلى أقربائك فأنت طالق فأحسنت إلى واحد منهم يحنث ولا يراد الجمع في عرفنا اهـ فيحتاج إلى الفرق إلا أن يدعي أن في العرف فرقا. اهـ.

قلت: لا يخفى أن العرف الآن عدم التفرقة بين إخوة فلان وأقربائك وأولاد زوجته ونحوه من الجمع المضاف في أنه يراد به الجنس الصادق بالواحد والأكثر فينبغي الحنث في الحادثة المذكورة. (رد المحتار: ۳۰۸/۱۱-۳۰۷)

## (۱۶) مطلب كل حل عليه حرام

### كل حل على حرام کی قسم کا حکم

تنویر الابصار میں یہ مسئلہ بیان کیا ہے کہ اگر حالف کل حل علی حرام کے الفاظ



سے قسم کھائے تو قسم کو طعام و شراب تک محدود رکھا جائے گا؛ لیکن فی زمانہ فتویٰ اس پر ہے کہ ان الفاظ سے قسم کھانے کی صورت میں حالف کی بیوی کو ایک طلاق بائن واقع ہو جائے گی۔ علامہ شامیؒ نے تنویر الابصار کی عبارت کل حل علی حرام کی وضاحت میں صاحب ہدایہ کی عبارت نقل کی ہے، جس کا خلاصہ یہ ہے کہ اگر حالف نے کل حل علی حرام کے الفاظ سے قسم کھائی تو اس کا مصداق طعام و شراب ہوگا، الا یہ کہ حالف اس کے علاوہ اور بھی کسی چیز کی نیت کرے تو پھر وہ بھی یمین میں داخل ہوگی۔

علامہ شامی نے ان الفاظ کے معنی متعین کرنے میں ایک قیاس بیان کیا ہے جو امام زفر کا مذہب ہے، پھر اس کے مقابل استحسان ذکر فرمایا ہے جو عرف پر مبنی ہے اور پھر باعتبار عرف اس کے دو مطلب بیان کیے ہیں۔

چنانچہ ہدایہ کے حوالہ سے فرماتے ہیں کہ قیاس کا تقاضا تو یہ ہے کہ حالف جیسے ہی کل حل علی حرام کے الفاظ سے فارغ ہو تو وہ حانث ہو جائے کیوں کہ اس نے فارغ ہوتے ہی ایک مباح کام (سانس) لینا کر لیا، لہذا فوراً حانث ہو جانا چاہئے اور یہی امام زفر کا قول ہے۔

استحساناً حانث نہ ہونے کی وجہ یہ ہے کہ حالف کا مقصد حلف سے بار ہونا ہوتا ہے، لہذا اگر حلف کو اتنا زیادہ عام رکھا جائے تو پھر مقصد حاصل نہیں ہوگا، یعنی کوئی چیز اپنے اوپر کرنے یا نہ کرنے کو لازم کر کے اس پر عمل کرنا مقصود ہوتا ہے۔ پس جب اپنے اوپر کوئی چیز حرام کی ہے تو اس کا مقصد اس حرمت پر عمل کرنا ہوگا، اس لیے ایسا معنی ہی مراد لیں گے جس سے اس حرمت پر عمل ہو سکے۔ سانس لینے سے بھی حانث کرنے کا مطلب تو یہ ہوا کہ اس آدمی نے گویا حانث ہونے کے لیے ہی قسم کھائی تھی جو قسم کے مقصد کے خلاف ہے، لہذا مقصد (بار ہونا) حاصل کرنے کے لیے ہم قسم کو بتقاضائے عرف طعام و شراب پر محمول کریں گے، لہذا کل حل علی حرام کے الفاظ سے حلف اٹھانے کو ان مصداقات پر محمول

کیا جائے گا، جن کو حلفِ عادیہ شامل ہوتی ہے، اور ان الفاظ سے قسم کھانے کی صورت میں عورت مرد نہیں ہوتی (مگر یہ کہ حالف اسکی نیت کرے) کیوں کہ حالف کا مقصد (یمین سے بار ہونے) کی وجہ سے ہم نے عموم کا اعتبار نہیں کیا ہے، لہذا جب تک حالف عورت کی نیت نہ کرے، عورت یمین میں داخل نہیں ہوگی، پھر اگر حالف (شوہر) عورت کی نیت کرے تو ایلا کرنے والا شمار ہوگا۔

یہ تمام باتیں ظاہر الروایت کا حکم ہے، جس کا خلاصہ یہ ہوا کہ ان الفاظ کی یمین طعام و شراب پر محمول ہوگی اور عورت کی حرمت اس میں شامل نہیں، ہاں اگر نیت کرے گا تو عورت نیت کرنے کی شرط پر شامل ہوگی۔

اور ہمارے مشائخ فرماتے ہیں کہ کل حل علی حرام کے الفاظ سے حلف اٹھانے کی صورت میں حالف کی نیت کے بغیر بھی عورت کو طلاق واقع ہو جائے گی، کیوں کہ اب عرف میں یہ الفاظ زیادہ تر وقوع طلاق کے لیے استعمال ہوتے ہیں گویا یہ دوسرا عرف ہوا۔ اور یہی مفتی بہ قول ہے۔

چنانچہ قلت سے علامہ شامیؒ صاحب ہدایہ کی عبارت فَإِنَّهُ يَسْتَعْمَلُ فِي مَا يَتَنَاوَلُ عَادَةً کی وضاحت کرتے ہوئے فرماتے ہیں کہ صاحب ہدایہ نے جو یہ فرمایا کہ کل حل علی حرام کا مصداق طعام و شراب ہے، یہ ان کے زمانے کا عرف تھا، پھر اب عرف بدل گیا ہے، اور ان الفاظ کا غالب استعمال طلاق کے لیے ہوتا ہے، لہذا ان الفاظ سے بھی بلا نیت طلاق واقع ہو جائے گی۔

(کل حل) أو حلال الله أو حلال المسلمين (علي حرام) زاد الكمال: أو الحرام يلزمني ونحوه (فهو على الطعام والشراب، و) لكن (الفتوى) في زماننا (على أنه تبين امرأته) بطلقة الخ (درمع التتوير)

مطلب کل حل علیہ حرام

(قوله كل حل الخ) قال في الهداية: ولو قال كل حل علي حرام فهو على

الطعام والشراب إلا أن ينوي غير ذلك. والقياس أن يحنث كما فرغ لأنه باشر فعلاً مباحاً وهو التنفس ونحوه، وهذا قول زفر. وجه الاستحسان أن المقصود وهو البر لا يحصل مع اعتبار العموم فينصرف إلى الطعام والشراب للعرف فإنه يستعمل فيما يتناول عادة، ولا يتناول المرأة إلا بالنية لإسقاط اعتبار العموم، وإذا نواها كان إيلاء، ولا يصرف اليمين عن المأكول والمشروب، وهذا كله جواب ظاهر الرواية. ومشايخنا قالوا يقع به الطلاق من غير نية لغلبة الاستعمال وعليه الفتوى. اهـ.

قلت: ومقتضى قوله فإنه يستعمل فيما يتناول عادة أن العرف كان أولاً في استعماله في الطعام أو الشرب ثم تغير ذلك إلى عرف آخر وغلب استعماله في الطلاق. (رد المحتار: ۳۰۸/۱۱)

### (۱۷) مطلب تعارفوا (الحرام يلزمني والطلاق يلزمني)

#### الحرام يلزمني اور الطلاق يلزمني کا عرف کے اعتبار سے حکم

اس مطلب میں مذکور مسائل مطالب شامی کتاب الطلاق اول ص: ۸۵ مطلب فی قولہم علی الطلاق علی الحرام میں گزر چکے ہیں۔

### (۱۸) مطلب فی احکام النذر

#### نذر کے احکام کا بیان

تنویر الابصار میں یہ مسئلہ بیان کیا ہے کہ اگر کسی شخص نے نذر مانی، خواہ مطلق ہو یا کسی شرط پر معلق ہو؛ اور اس جنس کی کوئی واجب عبادت ہو اور وہ عبادت مقصود بالذات ہو تو نذر لازم ہو جائے گی، اور نذر معلق میں شرط پائے جانے پر نذر لازم ہو جائے گی۔

علامہ شامی مطلب فی احکام النذر میں تین باتیں بیان کرنا چاہتے ہیں:

(۱) تنویر الابصار کی عبارت ومن نذر نذراً مطلقاً کی وضاحت کرتے ہوئے نذر کے الفاظ ذکر فرمائے ہیں (۲) نذر کی حیثیت (۳) نذر کو ایمان میں ذکر کرنے کی وجہ۔

(۱) علامہ شامی فرماتے ہیں کہ نذر مطلق مثلاً کوئی شخص یوں کہے کہ علی صوم سنۃ تو

کہنے والے پر ایک سال کے روزے لازم ہو جائیں گے، چاہے اس نے نذر کا ارادہ نہ کیا ہو؛ بلکہ آدمی اگر کوئی اور کلام کرنا چاہتا تھا اور زبان پر نذر کے الفاظ جاری ہو جائے تو بھی نذر لازم ہو جائے گی، کیوں کہ نذر میں جو بات بطور استہزاء کہے اس کا حکم بھی سنجیدگی کی طرح ہے، گویا کہ نذر طلاق کی طرح ہے، (کمافی الفتح) اور ایک مثال سے مزید وضاحت کرتے ہیں کہ اگر نذر سے صوم یوم کی جگہ صوم شہر کا تکلم ہو جاوے، چاہے اس کا ارادہ نہ ہو تو بھی ایک ماہ کے روزے لازم ہو جائیں گے، عبارت یہ ہے:

كما لو أراد أن يقول لله على صوم يوم فجری على لسانه صوم شهر كما فی صیام البحر عن الولوالجیة

(۲) نذر کی حیثیت عبادت کی ہے اور وہ مشروع بھی ہے، عبادت تو اس لیے ہے کہ نذر کی وجہ سے نماز روزہ، حج، عتق وغیرہ عبادات لازم ہوتی ہیں، اور مشروع اس لیے ہے کہ نذر کو پورا کرنے کے متعلق بہت سے اوامر وارد ہوئے ہیں۔ (وتمامہ فی الاختیار)

(۳) تیسری بات علامہ شامیؒ نے قلت کہہ کر فرمائی ہے کہ نذر کو ایمان میں اس لیے ذکر فرمایا کہ اگر کوئی شخص کہے (علی نذر ولا نية له لزمه كفارة) مجھ پر نذر لازم ہے اور اس کی کوئی نیت نہ ہو تو کفارہ لازم ہو جائے گا، تو جس طرح یمین میں حنث کی صورت میں کفارہ آتا ہے اسی طرح نذر میں بھی آتا ہے، اسی مناسبت سے نذر کو بھی ایمان میں ذکر فرمایا۔

اور کتاب الصوم کے آخر میں جو مسائل ہیں اس سے بھی نذر اور ایمان کی مناسبت معلوم ہوتی ہے، وہ مسائل یہ ہیں: اگر کسی نے یوں کہا کہ للہ علی صوم یوم کذا اور کچھ بھی نیت نہیں کی یا فقط نذر کی نیت کی یا نذر کی نیت کی اور ساتھ یہ بھی نیت کی کہ یمین نہ ہو تو فقط نذر لازم ہوگی، یمین نہیں ہوگی۔ اور اگر یہ نیت کی کہ یمین ہو اور نذر نہ ہو تو یمین لازم ہو جائے گی اور نذر لازم نہیں ہوگی۔ اور افطار کرنے سے اس پر کفارہ لازم ہو جائے گا۔ اور اگر یمین اور نذر دونوں کی نیت کی یا صرف یمین کی نیت کی تو بھی نذر اور یمین دونوں منعقد ہوگی،

اگر اس صورت میں افطار کر دیا تو قضاء بھی لازم ہوگی اور کفارہ بھی (ومرہناک الکلام فیہ)  
(ومن نذر نذرا مطلقا أو معلقا بشرط وکان من جنسہ واجب) الخ (در مع  
التنویر)

### مطلب فی احکام النذر

(قوله ومن نذر نذرا مطلقا) أي غیر معلق بشرط مثل لله علي صوم سنة  
فتح، وأفاد أنه يلزمه ولو لم يقصده كما لو أراد أن يقول كلاما فجري على لسانه  
النذر لأن هزل النذر كالجد كالطلاق كما في صيام الفتح، وكما لو أراد أن يقول لله  
علي صوم يوم فجري على لسانه صوم شهر كما في صيام البحر عن الولوالجية.  
واعلم أن النذر قرينة مشروعة، أما كونه قرينة فلما يلزمه من القرب كالصلاة  
والصوم والحج والعق ونحوها وأما شرعيته فلأوامر الواردة بإيفائه، وتمامه في  
الاختيار.

قلت: وإنما ذكروا النذر في الإيمان لما يأتي من أنه لو قال علي نذر ولا نية له  
لزمه كفارة ومرفي آخر كتاب الصيام أنه لو نذر صوما، فإن لم ينو شيئا أو نوى النذر  
فقط أو نوى النذر وأن لا يكون يمينا كان نذرا فقط وإن نوى اليمين، وأن لا يكون نذرا  
كان يمينا وعليه كفارة إن أفطر، وإن نواهما أو نوى اليمين كان نذرا و يمينا " حتى لو  
أفطر قضى وكفروا مرهناك الكلام فيه (رد المحتار: ۱۱/۳۱۴-۳۱۵)

### (۱۹) مطلب النذر غیر المعلق لا يختص بزمان ومكان ودرہم وفقیر

نذر غیر معلق میں زمان، مکان، درہم اور فقیر کی تخصیص کا اعتبار نہیں۔

در مع التنویر میں یہ مسئلہ بیان کیا ہے کہ اگر کسی شخص نے مکہ کے فقراء پر صدقہ کرنے  
کی نذر مانی پھر کسی اور جگہ کے فقراء پر صرف کر دیا تو نذر پوری ہو جائے گی کیوں کہ کتاب  
الصوم میں یہ بات ثابت ہو چکی ہے کہ نذر غیر معلق کسی چیز کے ساتھ خاص کرنے سے خاص  
نہیں ہوتی۔ اسی طرح اگر کسی شخص نے دس درہم کی روٹی صدقہ کرنے کی نذر مانی پھر روٹی  
کے علاوہ کوئی اور چیز صدقہ کر دی جو دس درہم کے بقدر ہے تو یہ جائز ہے، جیسا کہ اگر نذر دس  
درہم صدقہ کر دیتا تو یہ بھی درست تھا۔

اس مسئلے کے تعلق سے نذر کے ایک قاعدے کی وضاحت کرنا اس مطلب میں مقصود

ہے۔ چنانچہ علامہ حصفیؒ نے کتاب الصوم کی جس عبارت کا حوالہ دیا ہے، علامہ شامیؒ اس کو وضاحت کے ساتھ ذکر فرماتے ہیں، عبارت یہ ہے: اعتکاف، حج، نماز، روزہ یا اس کے علاوہ اور کسی چیز کی ایسی نذر مانے جو کسی شرط پر معلق نہ ہو تو چاہے وہ نذر معین ہو؛ یہ نذر کسی خاص زمانے یا مکان یا درہم یا فقیر کے ساتھ خاص نہیں ہوگی؛ چنانچہ اگر کسی شخص نے نذر مانی کہ وہ جمعہ کے دن مکہ میں ان مخصوص دراہم کو مخصوص فقراء پر تصدق کرے گا، پھر اس شخص نے کسی اور دن خارج مکہ مخصوص دراہم مکہ کے علاوہ فقراء پر تصدق کیا تو یہ جائز ہے؛ کیوں کہ نذر غیر معلق خاص کرنے سے خاص نہیں ہوتی ہے۔ اسی طرح اگر ناذر نے اعتکاف کے لیے کوئی ماہ مقرر کیا یا روزے کے لیے مقرر کیا کہ شعبان میں اعتکاف کروں گا یا روزہ رکھوں گا پھر رجب میں ہی اعتکاف کر لیا یا روزے رکھ لئے تو درست ہے، کیوں کہ نذر غیر معلق خاص کرنے سے خاص نہیں ہوتی ہے۔

اسی طرح اگر کسی نے نذر مانی ۲۰۲۵ میں حج کرنے کی پھر ۲۰۲۴ میں حج کر لیا تو درست ہے۔ اسی طرح اگر کسی نے جمعہ کے روز دو رکعت نفل کی نذر مانی اور جمعرات کو دو رکعت نذر کی پڑھ لی تو درست ہے، کیوں کہ یہ ساری عبادتیں سبب (نذر) پائے جانے کے بعد ہی ادا کی جاتی ہیں، لہذا درست ہوگی اور وقت کی تعیین لغو ہوگی۔

برخلاف وہ نذر جو کسی شرط پر معلق ہو تو اس میں شرط کے پائے جانے سے پہلے نذر کو پورا کرنا درست نہیں ہے۔

چنانچہ علامہ شامیؒ قلت کہہ کر نذر معلق اور غیر معلق کا کتاب الصوم میں جو فرق ذکر کیا ہے، وہ بیان فرماتے ہیں کہ نذر معلق علی الشرط میں نذر فوراً سبب نہیں بنتی ہے، بلکہ شرط کے پائے جانے کے وقت سبب بنتی ہے، جیسے کسی نے نذر مانی کہ اگر میری بیماری اچھی ہوگئی تو میں دس روزے رکھوں گا، تو بیماری کے اچھا ہونے پر دس روزوں کی نذر معلق ہے، لہذا اچھا ہونے سے پہلے روزے رکھنا درست نہیں ہوگا، کیوں کہ ابھی سبب وجوب پایا نہیں گیا، پس

اگر نذر معلق میں بھی تعجیل درست قرار دیں تو نذر سبب کے پائے جانے سے پہلے ہی پوری ہو جائے گی، اور سبب سے پہلے نذر پوری ہو جائے یہ درست نہیں اور اوپر مذکور بات سے یہ مسئلہ بھی واضح ہو گیا کہ نذر معلق میں زمانے کی تعین تعجیل کے درست نہ ہونے کے اعتبار سے ہے، پس اگر شرط پائی جانے کے بعد مؤخر کرے تو جائز ہے اور اس میں کوئی حرج نہیں ہے۔ اور سابق مسئلہ سے یہ بات بھی معلوم ہوگی کہ نذر معلق میں بھی نذر غیر معلق کی طرح مکان، درہم اور فقیر معین کرنے سے معین نہیں ہوتے ہیں، بلکہ نذر غیر معلق کی طرح یہاں پر بھی مکان، درہم اور فقیر اپنی اصل (عدم تعین) پر باقی رہیں گے؛ کیوں کہ تعلیق انعقاد سبب میں اثر انداز ہوتی ہے، اس وجہ سے تعلیق والی نذر میں تعجیل درست نہیں ہے، اور اس اعتبار سے فقط وقت کی تعین ہوئی ہے۔ اسی وجہ سے شارح نے نذر معلق اور نذر غیر معلق میں فرق بیان کرتے ہوئے صرف یہ بیان کیا کہ نذر معلق میں شرط کے پائے جانے سے پہلے نذر پوری کرنا درست نہیں ہے، اور انہوں نے فقیر، درہم، مکان وغیرہ کی بات نہیں کی، تو وہ اپنی اصل (عدم تعین) پر باقی رہے نگے۔ (فتدبر)

چنانچہ علامہ شامیؒ قلت کہہ کر مزید وضاحت فرماتے ہیں کہ جس طرح فقیر نذر میں متعین نہیں ہوتا ہے، اسی طرح اگر کوئی ناذر فقراء کی تعداد نذر میں متعین کر دے تو وہ بھی متعین نہیں ہوگی، مثلاً دس فقیروں کو سو سو روپے دینے کی منت مانی پھر ایک ہی فقیر کو ہزار روپیے دے دے تو بھی درست ہے، اس کی تائید میں علامہ شامیؒ نے خانہ کا ایک جزئیہ بھی نقل کیا ہے، وہ یہ ہے کہ اگر ناذر نے نذر مانی کہ اگر میں نے اپنی بیٹی کی شادی کی تو ہزار درہم صدقہ ہے اور ہر فقیر کے لیے ایک درہم؛ پھر ناذر نے اپنی بیٹی کی شادی کر دی اور ہزار درہم ایک ہی فقیر کو دے دے تو بھی نذر پوری ہو جائے گی، اس لیے کہ تعداد متعین کرنے سے متعین نہیں ہوتی ہے۔

(نذر لفقراء مکة جاز الصرف لفقراء غیرها) لما تقرّر فی کتاب الصوم أن

النذر غیر المعلق لا یختص بشيء (نذر أن يتصدق بعشرة دراهم من الخبز فتصدق بغيره جازان ساوی العشرة) کتصدقه بثمانه. (درمع التنویر)

مطلب النذر غیر المعلق لا یختص بزمان ومكان ودرهم وفقير

(قوله لما تقرر في كتاب الصوم) أي في آخره قبيل باب الاعتكاف وعبارته هناك مع المتن: والنذر من اعتكاف أو حج أو صلاة أو صيام أو غيرها غير المعلق ولو معينا لا یختص بزمان ومكان ودرهم وفقير فلو نذر التصدق يوم الجمعة بمكة بهذا الدرهم على فلان فخالف جاز وكذا لو عجل قبله فلو عين شهرا للاعتكاف أو للصوم فعجل قبله عنه صح، وكذا لو نذر أن يحج سنة كذا فحج سنة قبلها صح أو صلاة في يوم كذا فصلاها قبله لأنه تعجيل بعد وجود السبب، وهو النذر فيلغو التعيين بخلاف النذر المعلق، فإنه لا يجوز تعجيله قبل وجود الشرط اهـ.

قلت: وقد منها هناك الفرق وهو أن المعلق على شرط لا ینعقد سببا للحال كما تقرر في الأصول بل عند وجود شرطه، فلو جاز تعجيله لزم وقوعه قبل سببه فلا یصح، ویظهر من هذا أن المعلق یتعین فیہ الزمان بالنظر إلى التعجيل، أما تأخيره فالظاهر أنه جائز إذ لا محذور فيه، وكذا یظهر منه أنه لا یتعین فیہ المكان والدرهم والفقير لأن التعليق إنما أثر في انعقاد السببية فقط، فلذا امتنع فيه التعجيل، وتعين فيه الوقت أما المكان والدرهم والفقير فهي باقية على الأصل من عدم التعيين، ولذا اقتصر الشارح في بيان المخالفة على التعجيل فقط حيث قال: فإنه لا يجوز تعجيله فتدبر.

قلت: وكما لا یتعین الفقير لا یتعین عدده ففي الخانية إن زوجت بنتي فألف درهم من مالي صدقة لكل مسكين درهم فزوج ودفع الألف إلى مسكين جملة جاز. (رد المحتار: ۱۱/۳۳۲-۳۳۳)

## (۲۰) مطلب الایمان مبنیة على العرف

ایمان کا مدار عرف پر ہوتا ہے۔

درمع التنویر میں یہ اصول بیان کیا ہے کہ امام شافعیؒ کے یہاں ایمان کا مدار حقیقت لغویہ پر ہے، امام مالک کے یہاں استعمال قرآنی پر ہے، امام احمدؒ کے یہاں حالف کی نیت پر ہے، اور احناف کے یہاں مدار عرف پر ہے۔ ہاں اگر حالف اپنے کلام سے ایسے معنی کی



نیت کرے کہ لفظ اس کا احتمال رکھتا ہو تو خلاف عرف معنی میں بھی حالف کی تصدیق کی جائے گی۔ اس کی وضاحت ایک مثال سے کرتے ہیں کہ اگر کسی حالف نے لایہدم بیتا کے الفاظ سے قسم کھائی، پھر مکڑی کا گھر توڑ دیا تو وہ حادث نہیں ہوگا؛ کیوں کہ مکڑی کے گھر کو عرف میں کوئی گھر نہیں کہتا ہے، ہاں اگر حالف نے مکڑی کے جالے کی بھی نیت کی ہے، تو چونکہ لفظ 'بیت' میں اس کا بھی احتمال ہے، لہذا نیت کرنے کی صورت میں مکڑی کا جالا توڑنے سے بھی حالف حادث ہو جائے گا۔ (فتح)

علامہ شامیؒ اس مطلب میں علامہ حصکفیؒ کی عبارت وعندنا علی العرف اور اس پر متفرع مثال فلا حنث فی لایہدم بیتا کی وضاحت کرنا چاہتے ہیں۔ چنانچہ حصکفیؒ کی عبارت وعندنا علی العرف کی وضاحت کرتے ہوئے فرماتے ہیں کہ عرف پر مبنی ہونے کی وجہ یہ ہے کہ متکلم کا کلام ہمیشہ عرف پر مبنی ہوتا ہے (یعنی جو الفاظ بولتا ہے اس سے وہ معنی مراد لینے ہوں گے جن کے لیے ان کو عرف میں وضع کیا گیا ہے) جیسا کہ ایک عربی شخص اس حال میں کہ وہ اہل لغت کے درمیان رہتا ہے، جب کلام کرے گا تو وہ عربی الفاظ سے وہی معنی مراد لے گا جو عربی لغت کے مطابق اس لفظ کا حقیقی معنی ہوگا؛ لہذا واجب ہوگا کہ متکلم کے الفاظ کو ان ہی معانی پر محمول کیا جائے جو اس نے مراد لیے ہوں۔

آگے علامہ شامیؒ درمع التئور میں مذکور مثال کی وضاحت فرماتے ہیں کہ اس مثال کے متعلق ۳ حکم فقہاء نے تحریر کئے ہیں: (۱) صاحب ذخیرہ اور علامہ مرغینانی نے یہ صراحت کی ہے کہ اس مثال میں حالف مکڑی کا گھر گرانے سے بھی حادث ہو جائے گا، چاہے اس نے نیت نہ کی ہو؛ گویا مطلق لغوی معنی کا اعتبار ہوگا۔

(۲) ہمارے بہت سے مشائخ نے صاحب ذخیرہ اور علامہ مرغینانی کی اس مثال پر خطا کا حکم لگایا ہے۔

(۳) اور بعض مشائخ فرماتے ہیں کہ سابق میں جو یہ اصول گذرا کہ کلام کو عرف پر محمول کیا جائے گا، یہ اس وقت ہے جب کہ حقیقت لغویہ پر عمل ممکن نہ ہو اور جب تک حقیقت لغویہ پر عمل ممکن ہو تو اسی پر محمول کیا جائے گا؛ یعنی مکڑی کا گھر توڑنے سے بھی حنث کا حکم غلط ہے، کیوں کہ کوئی بھی شخص لفظ 'بیت' بول کر باعتبار عرف بیت عنکبوت مراد نہیں لیتا، لہذا عرفی معنی کا اعتبار کرتے ہوئے یہ شخص حانث نہ ہوگا اور حنث کا حکم غلط ہے۔

صاحب فتح القدیر اس تیسرے قول کی تردید کرتے ہوئے فرماتے ہیں کہ اس تیسرے قول کا مطلب بھی تقریباً پہلے قول جیسا ہوگا اور انجام یہ ہوگا کہ عرفی معنی تب ہی مراد لینا درست ہوگا جب کہ لفظ کا کوئی لغوی معنی نہ ہو اور لوگوں (اہل عرف) نے اس کو خاص عرفی معنی کے لیے وضع کیا ہو جیسا کہ بعض الفاظ مصحفہ ہوتے ہیں (ملاحظہ ہو کتاب النکاح، مطلب: هل ینعقد النکاح بالالفاظ المصحفة نحو تجوزت، اسی طرح اگر کسی لفظ کے لغوی معنی بھی ہو؛ مگر اس کو لوگوں (اہل عرف) نے دوسرے معنی (عرف لغوی) میں استعمال کرنا شروع کر دیا تو بھی اس سے لغوی معنی ہی مراد لینا ہوگا۔ اس طرح پہلا اور تیسرا قول ایک جیسا ہوا اور انجام یہ ہوگا کہ اس اعتبار سے تو الایمان مبنیٰ علی العرف کا قاعدہ ہی بیکار ہو جاتا ہے؛ کیوں کہ ہر جگہ لغوی معنی ہی مراد لینا ضروری ہوگا۔ اور جہاں لغوی معنی معتذر ہو فقط اسی صورت میں عرفی معنی مراد لینا درست ہوگا اور یہ یقیناً بعید از حق ہے کیوں کہ اس بات میں کوئی شک نہیں کہ متکلم اسی عرفی معنی میں کلام کرتا ہے جو لوگوں کی بول چال میں ہو۔ چاہے وہ لغت کا عرف ہو اگر متکلم اہل لغت میں سے ہے، یا غیر لغوی عرف ہو اگر متکلم اہل لغت میں سے نہ ہو۔

خلاصہ یہ ہے کہ عرف جو بھی ہو اس کا اعتبار ہونا چاہئے، لہذا بعض مشائخ نے مطلقاً حقیقت لغوی کا اعتبار کرنے کی جو بات کہی وہ درست نہیں ہے، اسی طرح وضع عرفی پر وضع لغوی کو ترجیح دینے کی بات بھی درست نہیں، پس مخاطب میں جو معنی مراد ہوتا ہو وہ مراد لیا

جائے گا خواہ لغوی ہو یا عربی۔ البتہ جو کلام لغت اور عرف کے درمیان مشترک ہو تو پھر ایسے کلام میں عرف کے تقاضے پر لغت کا اعتبار کیا جاتا ہے، کہ حقیقت لغویہ ہی عرف ہے۔

پس سابقہ مثال لا یهدم بیتاً میں اگر حالف کی نیت بیتاً سے عموم کی ہے تو حانث ہو جائے گا اور اگر عموم کی نیت نہیں کی ہے تو حانث نہیں ہوگا، وجہ یہ ہے کہ لفظ بیت کو جب مطلق ذکر کیا جائے یعنی حالف نے کسی چیز کی نیت نہ کی ہو تو لفظ بیت بول کر مکڑی کا جال امر انہیں لیا جاتا ہے، لہذا حالف حانث بھی نہیں ہوگا اور اگر حالف نے لفظ بیت بول کر مکڑی کے جالے کی نیت کی ہے تو چونکہ بیت کے لفظ میں اس کا بھی احتمال ہے، پس چوں کہ حالف نے محتمل معنی کی نیت کی ہے تو یمین بھی منعقد ہو جائے گی۔ اس سے واضح ہو گیا کہ کلام عرف پر تب محمول کیا جاتا ہے، جب حالف نے کوئی نیت نہ کی ہو اور جب نیت کرے اور لفظ میں اس معنی کا احتمال بھی ہو تو پھر حالف کی تصدیق کی جائے گی اور یمین نیت کے اعتبار سے منعقد ہوگی۔

الأصل أن الأيمان مبنية عند الشافعي على الحقيقة اللغوية، وعند مالك على الاستعمال القرآني، وعند أحمد على النية، وعندنا على العرف ما لم ينوما يحتمله اللفظ فلا حنث في لا يهدم إلا بالنية فتح. (درمع التتوير)  
مطلب الأيمان مبنية على العرف

(قوله وعندنا على العرف) لأن المتكلم إنما يتكلم بالكلام العرفي أعني الألفاظ التي يراد بها معانيها التي وضعت لها في العرف كما أن العربي حال كونه بين أهل اللغة إنما يتكلم بالحقائق اللغوية فوجب صرف ألفاظ المتكلم إلى ما عهد أنه المراد بها فتح (قوله فلا حنث إلخ) صرح صاحب الذخيرة والمرغيناني بأنه يحنث بهدم بيت العنكبوت في الفرع المذكور، فمن المشايخ من حكم بأنه خطأ ومنهم من قيد حمل الكلام على العرف بما إذا لم يمكن العمل بحقيقته قال في الفتح: ولا يخفى أنه على هذا يصير ما له وضع لغوي، ووضع عرفي يعتبر معناه اللغوي وإن تكلم به أهل العرف، وهذا يهدم قاعدة حمل الأيمان على العرف لأنه لم يصير المعبر إلا اللغة إلا ما تعذر، وهذا بعيد إذ لا شك أن المتكلم لا يتكلم إلا

بالعرف الذي به التخاطب سواء كان عرف اللغة إن كان من أهلها، أو غيرها إن كان من غيرها نعم ما وقع مشتركاً بين اللغة والعرف تعتبر فيه اللغة على أنها العرف فأما الفرع المذكور، فالوجه فيه إن كان نواه في عموم قوله بيتاً حنث وإن لم يخطر له فلا لانصراف الكلام إلى المتعارف عند إطلاق لفظ بيت فظهر أن مرادنا بانصراف الكلام إلى العرف إذا لم تكن له نية، وإن كان له نية شيء واللفظ يحتمله انعقد اليمين باعتبارها هو وتبعه في البحر وغيره. (رد المحتار: ۱۱/۳۴۰-۳۴۱)

### **مبحث مهم فی تحقیق قولهم: الأيمان مبنية على الألفاظ لا**

#### **على الأغراض**

#### **فقہی قاعدہ الایمان مبنیہ علی الالفاظ لا علی الأغراض کی تحقیق**

درمع التئویر میں یہ اصول بیان کیا ہے کہ ایمان کا مدار الفاظ پر ہے نہ کہ اغراض پر، لہذا اگر حالف نے کسی کے خلاف حالت غضب میں حلف اٹھائی کہ وہ فلاں کے لیے فلوس کے عوض کوئی چیز نہیں خریدے گا پھر حالف نے اسی فلاں کے لیے ایک درہم یا زیادہ درہم کے عوض کوئی چیز خریدی تو حالف حانث نہیں ہوگا۔ اسی طرح اگر حالف نے واللہ لا یشترک من الباب یا واللہ لا یضربہ أسواطاً یا واللہ لیغد ینتدہ الیوم بالآلف کے الفاظ سے قسم کھائی پھر حالف دروازے کے بجائے چھت سے نکل گیا یا عصا سے مار لیا یا ہزار کے عوض خریدی ہوئی ایک روٹی دو پہر کو کھلا دی تو حالف اپنی قسم میں حانث نہیں ہوگا؛ کیوں کہ اعتبار عموم لفظ کا ہے۔

اس مطلب میں علامہ شامی مشہور فقہی قاعدہ الایمان مبنیہ علی الالفاظ لا علی الأغراض کی وضاحت کرتے ہوئے فرماتے ہیں کہ قاعدے میں مذکور الالفاظ سے الفاظ عرفیہ مراد ہے جس کی وضاحت سابق مطلب الایمان مبنیہ علی العرف میں ہو چکی ہے، عرفیہ کی قید سے امام مالکؒ اور امام شافعیؒ کے قول سے احتراز کیا ہے، ان کے یہاں ایمان کا مدار حقیقت لغویہ پر ہے، یا استعمال قرآنی پر ہے، خلاصہ کلام یہ نکلا کہ ہمارے یہاں

ایمان کا مدار الفاظِ عرفیہ پر ہے، لہذا اگر حالف نے واللہ لا یرکب دابۃً یا واللہ لا یجلس علی وتد کے الفاظ سے قسم کھائی، پھر حالف نے کسی انسان پر سواری کی یا پہاڑ پر بیٹھا تو حادثہ نہیں ہوگا؛ حالانکہ لغت میں لفظ دابۃ کا اطلاق انسان پر اور قرآن میں لفظ 'تد' کا اطلاق پہاڑ پر ہوا ہے، پھر بھی حالف حادثہ نہیں ہوگا؛ کیوں کہ اعتبار الفاظِ عرفیہ کا ہے اور عرف میں دابہ کا اطلاق انسان پر نہیں ہوتا ہے، اسی طرح وتد کا اطلاق پہاڑ پر نہیں ہوتا، لہذا حالف حادثہ بھی نہیں ہوگا، کما سیأتی

علامہ شامیؒ فرماتے ہیں کہ قاعدہ میں مذکور الفاظ 'لا علی الأغراض' سے مراد حالف کے مقاصد و نیت ہے جس سے امام احمدؒ کے قول سے احتراز ہو جائے گا کہ ایمان کا مدار نیت پر ہے، یعنی ہمارے نزدیک ایمان کا مدار حالف کی غرض و نیت پر نہیں ہوگا، بلکہ لفظ کے عرفی معنی کا اعتبار ہوگا، جہاں تک حالف کی غرض کی بات ہے تو اگر حالف کی غرض لفظِ مسمیٰ کا مدلول ہو تو اعتبار کیا جائے گا اور اگر حالف کی غرض لفظِ مسمیٰ کے مدلول سے زائد ہو تو اس کا اعتبار نہیں کیا جائے گا۔

تخصیص جامع کبیر میں ہے کہ عرف کے ذریعہ لفظ کے عموم میں تخصیص کی جائے گی، لیکن عرف کی وجہ سے کسی لفظ کے معنی میں اضافہ نہیں کیا جائے گا، تخصیص جامع کبیر کی عبارت یہ ہے:

وبالعرف یخص ولا یزاد حتی خص الرأس بما یکبس ولم یرید الملک فی تعلیق طلاق الأجنبیۃ بالدخول

اس کا معنی یہ ہے کہ جب لفظ عام ہو تو اس کی تخصیص عرف کی وجہ سے جائز ہوتی ہے، مثلاً ایک آدمی نے واللہ لا یرکب دابۃً یا واللہ لا یجلس علی وتد کے الفاظ سے قسم کھائی تو عرف میں وہ سر مراد ہوگا جسے تندور میں پکا یا جاتا ہے، اور بازار میں بیچا جاتا ہے اور وہ بھیڑ، بکری وغیرہ کا سر ہے، پس حالف ایسا سر کھانے سے ہی حادثہ ہوگا، چڑیا وغیرہ کے سر کھانے سے حادثہ نہیں ہوگا، حالانکہ سر کے عموم میں یہ بھی داخل تھا، مگر عرفی غرض نے تخصیص پیدا کر دی، لہذا حالف حادثہ

نہیں ہوگا، اور جب بھی حالف مطلق لفظ بولے گا تو عربی معنی پر محمول ہوگا۔

اور اگر حالف کی غرض لفظ مسمیٰ کے مدلول سے زائد اور خارج ہو تو اس کا اعتبار نہیں کیا جائے گا، مثلاً حالف نے کسی اجنبی عورت سے کہا: **إِنْ دَخَلْتُ الدَّارَ فَأَنْتَ طَالِقٌ** تو حالف کا یہ کلام لغو ہو جائے گا، کیوں کہ طلاق کی شرط: **مَلَكَ** یا **مَلَكَ** کی طرف نسبت نہیں پائی گئی، اور حالف کے کلام سے **مَلَكَ نِكَاحٍ** کا معنی یعنی **إِنْ دَخَلْتُ وَأَنْتَ فِي نِكَاحٍ** مراد لینا درست نہیں ہوگا، گرچہ یہ متعارف ہے، کیونکہ یہ معنی اس لفظ مسمیٰ کے مدلول سے زائد ہے جو مذکور نہیں ہے اور عرف کی دلالت میں اتنی تاثیر نہیں ہے کہ وہ غیر ملفوظ کو بھی ملفوظ بنا دے، لہذا عرف کی وجہ سے غیر ملفوظ معنی (مَلَكَ نِكَاحٍ) مراد لینا درست نہیں ہوگا، اور حالف کا کلام لغو قرار دیا جائے گا۔

اس تمہید کے بعد علامہ شامی درمع التنویر میں مذکور مسئلہ کی وضاحت فرماتے ہیں کہ جب یہ بات جان لی تو یہ بھی جان لے کہ اگر حالف نے **وَاللّٰهُ لَا يَشْتَرِي لِبْنِ سَانٍ شَيْئًا** بفلس کے الفاظ سے قسم کھائی ہو تو اس میں لفظ مسمیٰ 'فلس' ہے، جس کا لغوی اور عربی معنی ایک ہی ہے، یعنی تانبے کا مہر لگا ہوگا ٹکڑا، لہذا یہ اسم خاص اور متعین ہے جو درہم و دینار پر صادق نہیں آتا، لہذا حالف اس شخص کے لیے درہم کے بدلے کوئی چیز خریدے تو وہ حاثث نہیں ہوگا، گرچہ باعتبار عرف اس قسم کی غرض یہ ہے کہ وہ فلس اور اس سے زیادہ یعنی درہم و دینار کے عوض بھی کوئی چیز فلاں کے لیے نہیں خریدے گا، مگر چونکہ درہم و دینار لفظ مسمیٰ (فلس) پر زائد ہے اور اس کے مدلول میں داخل نہیں ہے، لہذا لفظ فلس بول کر درہم و دینار مراد لینا درست نہیں ہوگا۔

اسی طرح اگر حالف نے **وَاللّٰهُ لَا يَخْرُجُ مِنَ الْبَابِ** کے الفاظ سے قسم کھائی پھر چھت سے نکل گیا تو حالف حاثث نہیں ہوگا، گرچہ عرفاً ایسی قسم سے مقصود گھر میں قرار اور چھت، طاق وغیرہ سے بھی نہ نکلنا ہی ہوتا ہے؛ لیکن یہ معنی لفظ مسمیٰ (الباب) سے زائد ہے،

پس گرچہ یمین کی غرض (کسی بھی طرح گھر سے نہ نکلنا) کا تقاضا حنث کا ہے، مگر وہ حانث نہیں ہوگا، کیوں کہ لفظ مسمیٰ الباب میں یہ سب شامل نہیں ہیں، اسی طرح اگر حالف نے واللہ لایضربہ بسوط کے الفاظ سے قسم کھائی پھر فلاں کو عصا کے ذریعہ مارتو حالف حانث نہیں ہوگا، کیوں کہ عصا لفظ مسمیٰ (سوط) میں مذکور نہیں ہے، گرچہ حالف کی غرض فلاں کو تکلیف نہ دینے کی تھی، چاہے وہ عصا سے ہو یا کسی اور چیز سے؛ لیکن لفظ مسمیٰ (سوط) میں عصا داخل نہیں ہے، لہذا یہ لفظ مسمیٰ پر زیادتی ہے، چاہے حالف کی غرض تکلیف نہ دینے کی ہے لیکن اس کا اعتبار نہیں ہوگا۔ اس طرح اگر حالف نے واللہ لیغدینہ بآلف کے الفاظ سے قسم کھائی پھر ہزار کے عوض ایک روٹی خرید لی اور فلاں کو دو پہر کے وقت کھلا دی تو حالف حانث نہیں ہوگا، گرچہ حالف کی غرض یہ ہے کہ وہ اس کو دو پہر کے کھانے میں کوئی بیش قیمت (عمدہ چیز) کھلائے گا، مگر چونکہ لفظ مسمیٰ (آلف) پر عمل ہو چکا اس لیے حانث نہیں ہوگا، پس ان تمام صورتوں میں حالف کی غرض کا اعتبار نہیں ہے، بلکہ الفاظ کے عرفی معنی کا اعتبار کیا گیا ہے، لہذا اس سے واضح ہو گیا کہ ہمارے یہاں ایمان کا مدار الفاظ کے عرفی معنی پر ہے نہ کہ حالف کی غرض پر۔ وعلیٰ ہذا مسائل اخر ذکرھا ایضاً فی تلخیص الجامع۔

اسی طرح اگر کسی نے قسم کھائی کہ فلاں چیز کو دس درہم کے عوض نہیں خریدے گا، پھر گیارہ کے بدلے خرید لیا تو حانث ہو جائے گا، اور اگر بائع نے قسم کھائی تھی کہ دس کے عوض فروخت نہیں کرے گا، پھر گیارہ کے عوض فروخت کر دیا تو حانث نہ ہوگا۔ علامہ شامیؒ مذکور قاعدے کے مطابق اس کی وضاحت کرتے ہوئے فرماتے ہیں کہ:

مذکور مسئلہ کی چار صورتیں مندرجہ ذیل ہیں:

(۱) اگر حالف نے واللہ لایشتربہ بعشرة کے الفاظ سے قسم کھائی پھر چیز کو گیارہ کے عوض خرید لیا تو حانث ہو جائے گا؛ کیوں کہ حالف نے دس اور کچھ مزید کے عوض خریداہے اور حنث کی شرط (دس) پر زیادتی حنث سے مانع نہیں، اور یہ ایسا ہی ہے جیسے کہ: حالف نے

واللہ لایدخل هذه الدار کے الفاظ سے قسم کھائی پھر حالف دارِ مخلوف علیہ کے ساتھ ساتھ اور ایک گھر میں داخل ہوا تو حالف حانث ہو جائے گا، اسی طرح مذکورہ مثال میں دس کے بجائے گیارہ سے خریدنے سے بھی حالف حانث ہو جائے گا۔ اور زیادتی حنث میں مانع نہیں ہوگی۔

(۲) اگر بائع نے واللہ لایبیعه بعشرة کے الفاظ سے قسم کھائی، پھر گیارہ کے عوض چیز فروخت کر دی تو بائع حانث نہیں ہوگا، کیوں کہ لفظ 'عشرة' کا اطلاق عدد مفردہ اور عدد مقرونہ پر کیا جاتا ہے۔ اور بائع کی مراد عرفاً عدد مفردہ تھی کہ فقط عشرہ میں نہ بیچے گا۔ مفردہ جس کے ساتھ کوئی دوسرا عدد ملا ہوا نہ ہو، مقرونہ جس کے ساتھ کوئی دوسرا عدد ملا ہوا ہو۔

### مشتری اور بائع میں وجہ فرق

مشتری دس سے کم ثمن دینے کا طالب تھا تو اس سے معلوم ہوا کہ اس کے کلام (عشرہ) سے مراد مطلق ہے، چاہے وہ مفردہ ہو یا مقرونہ، یعنی عشرہ سے بھی نہ خریدوں گا اور احد عشر سے بھی نہ خریدوں گا، اس لیے مشتری گیارہ کے عوض خریدنے سے بھی حانث ہو جائے گا، کیوں کہ عشرہ مقرونہ کا بھی احتمال ہے، اور بائع دس سے زیادہ ثمن وصول کرنے کا طالب تھا تو اس کے کلام میں لفظ عشرہ سے عشرہ مفردہ ہی مراد ہے، یعنی میں عشرہ میں نہیں بیچوں گا، احد عشر یا اس سے زیادہ میں بیچ سکتا ہوں، لہذا حالف عشرہ مقرونہ (گیارہ) کے عوض فروخت کرنے سے حانث نہیں ہوگا۔

(۳) اگر مشتری نے واللہ لاأشتريه بعشرة کے الفاظ سے قسم کھائی پھر وہ چیز نو کے عوض خریدی تو مشتری حانث نہیں ہوگا کیوں کہ نو کے عوض خریدنے سے نہ تو عشرہ مفردہ (دس) پر عمل ہوا اور نہ عشرہ مقرونہ (دس سے زیادہ) پر عمل ہوا۔ گرچہ اس صورت میں مشتری کی غرض نو سے خریدنے میں بھی پائی گئی ہے، کہ مقصود تو دس یا زیادہ میں وہ چیز نہ خریدنا تھا، کم میں خریدنا تو اس کو قبول تھا، لیکن ہمارے یہاں ایمان کا مدار الفاظ عرفیہ پر ہے، حالف کی



اغراض پر نہیں، یعنی عرفاً مشتری کی نیت یہ تھی کہ دس یا زیادہ میں نہ خریدوں گا، کم میں یعنی تسعة میں خریدوں گا، مگر تسعة کا معنی کسی لفظ کا مدلول نہیں ہے، اس لیے ملفوظ سے زائد غرض کا اعتبار نہ ہوگا۔

(۴) اگر بائع نے واللہ لایبیعه بعشرة کے الفاظ سے قسم کھائی پھر وہ چیز نو کے عوض فروخت کر دی تو بائع حانث نہیں ہوگا، گرچہ بائع کی غرض دس سے زیادہ ثمن وصول کرنے کی تھی اور یہ تھی کہ وہ دس کے عوض فروخت نہیں کرے گا، اور نہ اس سے کم کے عوض؛ لیکن جب بائع نے نو کے عوض چیز فروخت کر دی تو وہ حانث نہیں ہوگا کیوں کہ لفظ مسمی (عشرہ) ہے اور تسعة غیر مسمی ہے، لہذا حالف حانث نہیں ہوگا، کیوں کہ بائع نے عشرہ کا تکلم کیا ہے، اور اس کا اطلاق تسعة پر نہیں ہوتا، پس یہ بیع اس کی حلف کی غرض کے خلاف ہونے کے باوجود چوں کہ یہ غرض لفظ میں داخل نہیں، اس لیے حنث میں اس کا اعتبار نہ ہوگا، اور اس لیے بھی کہ حالف کی غرض کسی عام لفظ کے لیے صرف مخصوص بن سکتی ہے، لیکن اس کی وجہ سے (لفظ مسمی) پر زیادتی کرنا جائز نہیں ہے، کما مر۔

علامہ شامی فرماتے ہیں کہ جب تو نے یہ تفصیلات جان لی تو تیرے سامنے بناء الایمان علی العرف قاعدے کا معنی واضح ہو گیا کہ لفظ مسمی سے وہ معنی معتبر ہوگا جو عرفاً مقصود ہو، گرچہ یہ معنی لغت یا شرح میں متعارف معنی سے عام ہو، اس قاعدے سے اور مصنف کے ذکر کردہ اخیر مسئلہ اور چار مسائل سے ایسی عرفی غرض کے اعتبار کا وہم پیدا ہوتا ہے جو لفظ مسمی سے زائد اور اس کے مدلول سے خارج ہو۔ یعنی یہ ممکن تھا کہ کوئی حالف کی ہر قسم کی غرض کو یقین میں داخل سمجھ لے، چاہے وہ لفظ کا مدلول ہو یا نہ ہو، تو علماء نے ایک دوسرے قاعدے (بناء الایمان علی الالفاظ لا علی الاغراض) کو ذکر فرما کر وہم کو دور کر دیا، لہذا علماء کے قول لا علی الغراض سے لفظ مسمی سے زائد غرض کے اعتبار کا وہم ختم ہو گیا اور 'الفاظ' سے سابق قاعدے کی وجہ سے الفاظ عرفیہ مراد ہے، اور اگر پہلا قاعدہ نہ ہوتا تو پھر ہر صورت

میں الفاظ کا اعتبار ہونے کا وہم ہوتا، خواہ وہ لغوی معنی ہو یا شرعی معنی ہو؛ مگر پہلے قاعدے کی وجہ سے لغوی اور شرعی معنی خارج ہو گیا اور دوسرے قاعدے سے وہ عرفی معنی خارج ہوئے، جو لفظ کے مدلول سے زائد ہے، ان دونوں قاعدوں میں بہت سے علماء حتیٰ کہ علامہ شرنبلالی کو بھی وہم ہوا ہے، انہوں نے پہلے قاعدے کو دیانت پر اور دوسرے کو قضاء پر محمول کیا ہے، پس حقیقت یہ ہے کہ ان دونوں قاعدوں میں کوئی منافات نہیں ہے، اور ان پر ذکر کردہ علماء کی فروعات میں بھی کوئی تناقض نہیں ہے۔

پھر یہ بات جان لو کہ یہ ساری تفصیلات یعنی مدلول سے زائد غرض کا اعتبار نہ کرنا اس وقت ہے جب لفظ عرف میں کسی معنی سے مجاز نہ ہو، لہذا اگر لفظ کسی اور معنی سے مجاز ہو تو مجازی معنی ہی کا اعتبار کیا جائے گا، مثلاً لا أضع قدمی فی دار فلان یہ مطلقاً دخول سے مجاز ہے، لہذا مطلق دخول سے حاث ہوگا کما سیأتی۔

اس صورت میں لفظ مسمیٰ کا بالکل اعتبار نہیں ہوگا حتیٰ کہ اگر حالف نے قدم داخل کیے اور دار میں داخل نہیں ہوا تو حاث نہیں ہوگا، کیوں کہ لفظ (وضع قدم) کے حقیقی معنی چھوڑ دیا گیا ہے اور اس کی مراد ایک اور معنی (مطلقاً دخول) ہے۔ اسی طرح اگر حالف نے واللہ لا اکل هذه الشجرة کے الفاظ سے قسم کھائی اور درخت پھل دار نہیں ہے تو درخت کا شمن مراد ہوگا حتیٰ کہ اگر حالف نے نفس درخت کو کھایا تو وہ حاث نہیں ہوگا، کیوں کہ یہاں حقیقی معنی مجبور ہے، جب کہ سابقہ مثالوں میں یعنی بائع کی قسم میں عشرہ سے بائع کی غرض عشرہ اور تسعہ دونوں مراد ہے یعنی حقیقی معنی بالکل مجبور نہیں ہے، بلکہ حقیقی معنی کے ساتھ اور ایک معنی مراد لیا ہے، پس لفظ مسمیٰ کا اعتبار ہوگا، زائد کا نہیں، جب کہ ان دونوں مثالوں میں فقط حالف کی غرض کا اعتبار ہوگا۔ اور الفاظ کا اعتبار نہ ہوگا؛ کیوں کہ لفظ اس سے مجاز بن چکا لہذا یہ صورتیں ان دونوں مذکورہ قواعد کے خلاف نہیں ہے۔

اخیر میں علامہ شامی فرماتے ہیں کہ اس روشن تقریر کو غنیمت جان، جو میں نے اپنے

رسالہ: رفع الانتقاض و دفع الاعتراض علی قولہم الایمان مبنیۃ علی الألفاظ لا علی الأغراض سے تلخیص کی ہے، اگر تو اس سے زائد بحث اور اس کی حقیقت پر واقفیت چاہتا ہے تو ہمارے رسالہ کا رجوع کر اور اس کا حریص بن جا؛ کیوں کہ رسالہ میں مخفی اسرار و رموز سے پردہ ہٹایا گیا ہے۔ والحمد للہ رب العالمین۔

(الایمان مبنیۃ علی الألفاظ لا علی الأغراض فلو) اغتاض علی غیرہ و (حلف أن لا يشتري له شيئاً بفلس فاشترى له بدرهم) أو أكثر (شيئاً لم يحنت كمن حلف لا يخرج من الباب أو لا يضربه أسواطاً أو ليغدينه اليوم بألف فخرج من السطح وضرب بعضها وغدى برغيف) اشتراه بألف أشباه (لم يحنت) لأن العبرة لعموم اللفظ

مبحث مهم في تحقيق قولهم: الایمان مبنیۃ علی الألفاظ لا علی الأغراض (قوله الایمان مبنیۃ علی الألفاظ إلخ) أي الألفاظ العرفیۃ بقریۃ ما قبله واحترزه عن القول ببنائها علی عرف اللغة أو عرف القرآن ففي حلفه لا یركب دابة ولا یجلس علی وتد، لا یحنت بركوبه إنساناً وجلسه علی جبل وإن كان الأول فی عرف اللغة دابة، والثاني فی القرآن وتدا كما سیأتی وقوله: لا علی الأغراض أي المقاصد والنیات، احترزه عن القول ببنائها علی النیة. فصار الحاصل أن المعتبر إنما هو اللفظ العرفی المسمى، وأما غرض الحالف فإن كان مدلول اللفظ المسمى اعتبر وإن كان زائداً علی اللفظ فلا یعتبر، ولهذا قال فی تلخیص الجامع الكبير وبالعرف یخص ولا یزاد حتی خص الرأس بما یکبس ولم یرد الملك فی تعليق طلاق الأجنبية بالدخول اهـ ومعناه أن اللفظ إذا كان عاماً یجوز تخصیصه بالعرف كما لو حلف لا یأكل رأساً فإنه فی العرف اسم لما یکبس فی التتور ویباع فی الأسواق، وهو رأس الغنم دون رأس العصفور ونحوه، فالغرض العرفی یخصص عمومہ، فإذا أطلق ینصرف إلى المتعارف، بخلاف زیادة الخارجة عن اللفظ كما لو قال لأجنبية إن دخلت الدار فأنت طالق، فإنه یلغو ولا تصح إرادة الملك أي إن دخلت وأنت فی نکاحی وإن كان هو المتعارف لأن ذلك غیر مذکور، ودلالة العرف لا تأثیر لها فی جعل غیر الملفوظ ملفوظاً.

إذا علمت ذلك فاعلم أنه إذا حلف لا يشتري لإنسان شيئاً بفلس فاللفظ المسمى وهو الفلس معناه فی اللغة والعرف واحد، وهو القطعة من النحاس

المضروبة المعلومة فهو اسم خاص معلوم لا يصدق على الدرهم أو الدينار فإذا اشترى له شيئاً بدرهم لا يحنث وإن كان الغرض عرفاً أن لا يشتري أيضاً بدرهم ولا غيره ولكن ذلك زائد على اللفظ المسمى غير داخل في مدلوله فلا تصح إرادته بلفظ الفلس، وكذا لو حلف لا يخرج من الباب، فخرج من السطح لا يحنث، وإن كان الغرض عرفاً القرار في الدار وعدم الخروج من السطح أو الطاق أو غيرهما، ولكن ذلك غير المسمى ولا يحنث بالغرض بلا مسمى، وكذا لا يضربه سوطاً فضربه بعضاً لأن العصا غير مذكورة، وإن كان الغرض لا يؤلمه بأن لا يضربه بعضاً ولا غيرها، وكذا ليغدينه بألف فاشترى رغيفاً بألف وغداه به لم يحنث وإن كان الغرض أن يغديه بما له قيمة وافية وعلى ذلك مسائل أخرى، ذكرها أيضاً في تلخيص الجامع: لو حلف لا يشتريه بعشرة حنث بأحد عشر ولو حلف البائع لم يحنث به، لأن مراد المشتري المطلقة، ومراد البائع المفردة وهو العرف ولو اشترى أو باع بتسعة لم يحنث لأن المشتري مستتقص والبائع وإن كان مستزيداً لكن لا يحنث بالغرض بلا مسمى كما في المسائل المائة. اهـ. فهذه أربع مسائل أيضاً.

الأولى: حلف لا يشتريه بعشرة فاشتراه بأحد عشر حنث لأنه اشتراه بعشرة وزيادة والزيادة على شرط الحنث لا تمنع الحنث كما لو حلف لا يدخل هذه الدار فدخلها ودخل داراً أخرى.

الثانية: لو حلف البائع لا يبيعه بعشرة فباعه بأحد عشر لم يحنث لأن العشرة تطلق على المفردة، وعلى المقرونة أي التي قرن بها غيرها من الأعداد ولما كان المشتري مستتقصاً أي طالباً لنقص الثمن عن العشرة علم أن مراده مطلق العشرة أي مفردة أو مقرونة ولما كان البائع مستزيداً أي طالباً لزيادة الثمن عن العشرة علم أن مراده بقوله لا أبيع بعشرة العشرة المفردة فقط تخصيصاً بالعرف فلذا حنث المشتري بالأحد عشر دون البائع.

الثالثة: لو اشترى بتسعة لم يحنث لأنه لم توجد العشرة بنوعيهما مع أنه وجد الغرض أيضاً لأنه مستتقص.

الرابعة: لو باع بتسعة لم يحنث أيضاً لأنه وإن كان غرضه الزيادة على العشرة، وأنه لا يبيعه بتسعة ولا بأقل لكن ذلك غير مسمى لأنه إنما سمي العشرة، وهي لا تطلق على التسعة ولا يحنث بالغرض بلا مسمى لأن الغرض يصلح

مخصصا لا مزيدا كما مر، إذا علمت ذلك ظهر لك أن قاعدة بناء الأيمان على العرف معناها أن المعتبر هو المعنى المقصود في العرف من اللفظ المسمى، وإن كان في اللغة أو في الشرع أعم من المعنى المتعارف، ولما كانت هذه القاعدة موهمة اعتبار الغرض العرفي وإن كان زائدا على اللفظ المسمى وخارجا عن مدلوله كما في المسألة الأخيرة وكما في المسائل الأربعة التي ذكرها المصنف دفعوا ذلك الوهم بذكر القاعدة الثانية وهي بناء الأيمان على الألفاظ لا على الأغراض، فقولهم لا على الأغراض دفعوا به توهم اعتبار الغرض الزائد على اللفظ المسمى، وأرادوا بالألفاظ الألفاظ العرفية بقريضة القاعدة الأولى، ولولاها لتوهم اعتبار الألفاظ ولو لغوية أو شرعية فلا تنافي بين القاعدتين كما يتوهمه كثير من الناس حتى الشرنبلالي، فحمل الأولى على الديانة والثانية على القضاء ولا تناقض بين الفروع التي ذكروها.

ثم أعلم أن هذا كله حيث لم يجعل اللفظ في العرف مجازا عن معنى آخر كما في: لا أضع قدمي في دار فلان فإنه صار مجازا عن الدخول مطلقا كما سيأتي ففي هذا لا يعتبر اللفظ أصلا حتى لو وضع قدمه ولم يدخل لا يحث لأن اللفظ هجر و صار المراد به معنى آخر ومثله لا أكل من هذه الشجرة وهي لا تثمر ينصرف إلى ثمنها حتى لا يحث بعينها وهذا بخلاف ما مر، فإن اللفظ فيه لم يهجر بل أريد هو وغيره فيعتبر اللفظ المسمى دون غيره الزائد عليه أما هذا فقد اعتبر فيه الغرض فقط لأن اللفظ صار مجازا عنه فلا يخالف ذلك القاعدتين المذكورتين فاعتمد هذا التقرير الساطع المنير الذي لخصناه من رسالتنا المسماة: رفع الانتقاض ودفع الاعتراض على قولهم: الأيمان مبنية على الألفاظ لا على الأغراض فإن أردت الزيادة على ذلك والوقوف على حقيقة ما هنالك فارجع إليها واحرص عليها فإنها كشفت اللثام عن حور مقصورات في الخيام والحمد لله رب العالمين. (رد المحتار: ١١/٣٢١-٣٢٥)

### (٢١) مطلب حلف لا يسكن الدار

دار میں نہ رہنے کی قسم کا حکم۔

در مع التئویر میں یہ مسئلہ بیان کیا ہے کہ اگر حالف نے لا یسکن هذه الدار یا لا یسکن البيت یا لا یسکن هذه المحلة کے الفاظ سے قسم کھائی (محلہ سے مراد حارہ

ہے) اور حالف گھر سے نکل گیا، مگر اس کا سامان یا اس کے گھر والے باقی رہ گئے حتیٰ کہ ایک کیل بھی باقی رہ گئی تو امام ابوحنیفہؒ کے بقول حالف حانث ہو جائے گا اور امام محمدؒ نے ایسی چیزوں کو نکالنا کافی قرار دیا ہے، جن پر بود و باش کا مدار ہوتا ہے، اور یہی زیادہ موافق اور مفتی بہ قول ہے۔

اس مطلب میں علامہ شامیؒ متن میں مذکور تین مثالوں کا حکم ذکر فرمانا چاہتے ہیں اور ان سے بارہونے کا طریقہ بھی بیان فرماتے ہیں۔  
پہلے علامہ شامیؒ مزید دو مثالیں ذکر فرماتے ہیں پھر سابقہ تینوں مثالوں کا حکم ذکر فرمائیں گے۔

(۱) پہلی مثال علامہ شامیؒ بیان فرماتے ہیں کہ محیط کے حوالے سے بحر میں یہ مثال مذکور ہے کہ اگر کسی نے قسم کھائی لا یقعد هذه الدار اور حالف کی کوئی نیت بھی نہیں ہے، تو مشائخ کے بقول اگر حالف اس گھر میں رہائش پذیر تھا تو قسم سکنی پر محمول ہوگی اور اگر حالف کا اس گھر میں سکنی نہیں ہے تو پھر حقیقی معنی پر (یعنی تَعَوْد بیٹھنے پر محمول ہوگی) اور اسی اعتبار سے حنث کا حکم جاری ہوگا۔

(۲) دوسری مثال خانیہ میں مذکور ہے کہ اگر حالف نے لا یخرج من بلد کے الفاظ سے قسم کھائی تو یہ قسم حالف کے خود کے نکلنے پر محمول ہوگی اور اگر لا یخرج من هذه الدار کے الفاظ سے قسم کھائی اور حالف کا اس گھر میں سکنی بھی ہے تو یہ قسم حالف کے اپنے اہل و عیال کے ساتھ نکلنے پر محمول ہوگی، یعنی اگر تمام کے ساتھ نکلے گا تو حانث ہوگا؛ ہاں اگر ان الفاظ (لا یخرج هذه الدار) کے ساتھ کوئی ایسا قرینہ ہو جو دلالت کرے کہ حالف کی مراد اس سے خود نکلنا ہے تو پھر اس صورت میں حلف خود کے نکلنے پر محمول ہوگی اور تنہا حالف کے نکلنے سے بھی حانث ہو جائے گا۔

آگے علامہ شامیؒ سابقہ تینوں مثالوں کا حکم ذکر فرماتے ہیں کہ جب سامان رہ جائے تو

حالف حانث ہو جاتا ہے، تو اگر حالف ہی اگر گھر سے نہیں نکلا تو اس صورت میں تو بدرجہ اولیٰ حانث ہو جائے گا۔

سوال: حالف نے جب قسم کھائی کہ وہ سکنی اختیار نہیں کرے گا اور قسم کے بعد نیا سکنی تو پایا نہیں گیا ہے اور یہ سکنی تو حلف سے پہلے کا ہے۔ لہذا جب نیا سکنی پایا نہیں گیا تو حالف حانث بھی نہیں ہونا چاہئے۔

جواب: سکنی فعل ممتد ہے اور فعل ممتد میں اصول یہ ہے کہ فعل ممتد کا دوام ابتداء کے حکم میں ہے، لہذا جب حالف قسم کے بعد بھی گھر میں رہا تو گویا نیا سکنی پایا گیا لہذا حالف حانث ہو جائے گا۔

اس مسئلہ میں تیسرا قول امام ابو یوسفؒ کا ہے وہ فرماتے ہیں کہ اکثر چیزوں کا نکالنا کافی ہے، کیوں کہ تمام چیزیں کو منتقل کرنا متعذر ہے۔ صاحب بحر فرماتے ہیں کہ ائمہ ثلاثہ کے اقوال میں ترجیح میں بھی اختلاف ہے، فقیہ ابواللیث نے امام ابو حنیفہؒ کے قول کو راجح قرار دیا ہے اور اسی قول کو اپنایا ہے اور مشائخ نے بھی امام ابو حنیفہؒ کا قول ہی لیا ہے، البتہ انہوں نے ان چیزوں کو مستثنیٰ کیا ہے جن پر رہائش کا مدار نہیں ہوتا، جیسے چٹائی کا ٹکڑا اور میخ وغیرہ (کما ذکرہ فی التبیین وغیرہ) اور ہدایہ میں امام محمدؒ کے قول کو راجح قرار دیا ہے، کیوں کہ امام محمدؒ کا قول احسن اور زیادہ مناسب ہے، اور کچھ علماء نے صراحت کی ہے کہ فتویٰ امام محمدؒ کے قول پر ہے (کما فی الفتح) اور بہت سے مشائخ مثلاً صاحب محیط صاحب فوائد الظہیر یہ اور صاحب کافی نے صراحت کی ہے کہ فتویٰ امام ابو یوسفؒ کے قول پر ہے۔

آگے صاحب بحر اپنی رائے کا اظہار فرماتے ہیں کہ امام صاحب کے قول پر فتویٰ دینا احوط ہے (کیوں کہ امام صاحب کے بقول کچھ بھی رہ گیا تو حالف حانث ہو جاتا ہے، تو اس میں سکنی سے متعلق چھوٹی بڑی ساری چیزیں آجائے گی) اگرچہ صاحبینؒ کے قول میں زیادہ آسانی ہے۔ صاحب نہر ان اقوال کا تجزیہ کرتے ہوئے فرماتے ہیں کہ ایمان کا مدار

عرف پر ہے، اور اس میں کوئی شک نہیں کہ جو آدمی مکان ترک کرنے اور دوبارہ نہ آنے کے ارادہ سے نکل گیا اور اپنا وہ سامان بھی منتقل کر دیا جس کے ساتھ رہائش کا معاملہ ہوتا ہے اور باقی ماندہ سامان نقل کرنے کا ارادہ رکھتا ہے تو ایسے شخص کے بارے میں کہا جاتا ہے (لیس ساکن فیہ) کہ وہ اس مکان میں سکونت پذیر نہیں ہے (بلکہ وہ اس مکان سے دوسرے مکان میں منتقل ہو چکا ہے، اس بات سے تو امام محمد کا قول ہی رائج ہونا معلوم ہوتا ہے۔) انتہی کلام النہر

علامہ شامی قلت کہہ کر وضاحت فرماتے ہیں کہ صاحب نہر نے امام محمدؒ کے قول کی وجہ ترجیح جو ذکر فرمائی ہے وہ فتح القدیر سے ماخوذ ہے اور شربلالیہ میں البرہان کے حوالے سے مروی ہے کہ جن صحیح اقوال پر فتویٰ دیا جاتا ہے ان میں زیادہ صحیح قول امام محمدؒ کا ہے۔ آگے علامہ شامی قلت کہہ کر امام صاحب اور امام محمدؒ دونوں کے اقوال میں اتحاد کا دعویٰ کر کے اسکو ثابت بھی کرتے ہیں۔ چنانچہ فرماتے ہیں کہ امام صاحبؒ کے قول کے مطابق کوئی بھی چیز ہ گئی تو حائث ہو جائے گا مگر مشائخ نے امام صاحب کے قول پر فتویٰ دیتے ہوئے بھی ان چیزوں کا استثناء کیا ہے جن پر سکنی کا اطلاق نہیں ہوتا ہے، اور امام محمدؒ کا قول بھی یہی ہے کہ حلف ان چیزوں پر مشتمل ہوگی جن پر سکنی کا اطلاق ہوتا ہے، لہذا امام صاحبؒ اور امام محمدؒ کا قول ایک جیسا ہی ہے تو رائج قول بھی ان ہی کا ہوگا۔

اور مشائخ کے قول کے متعلق صاحب نہر کا یہ کہنا کہ ایسا تو کسی کا بھی قول نہیں ہے، وہ صحیح نہیں ہے، اگرچہ زلیعی وغیرہ حضرات کی عبارات سے بھی صاحب نہر جیسے معنی کا وہم ہوتا ہے، مگر وہ سب درست نہیں اور مشائخ کا قول وہ امام ابوحنیفہؒ کا ہی قول ہے جو امام محمدؒ کے قول سے قریب تر ہے۔

(حلف لا یسکن هذه الدار أو البيت أو المحلة) یعنی الحارة (فخرج وبقي متاعه وأهله) حتی لو بقي وتد (حنث) واعتبر محمد نقل ما تقوم به السكنی، وهو أرفق وعليه الفتوى قاله العيني (درمع التنوير)



## مطلب حلف لا يسكن الدار

(قوله حلف لا يسكن إلخ) فلو حلف لا يقعد في هذه الدار ولا نية له قالوا إن كان ساكنا فيها فهو على السكنى وإلا فعلى القعود حقيقة بحر عن المحيط. وفي الخانية: حلف لا يخرج من بلد كذا فهو على الخروج ببذنه، وفي لا يخرج من هذه الدار فهو على النقلة منها بأهله إن كان ساكنا فيها إلا إذا دل الدليل أنه أراد الخروج ببذنه اهـ (قوله يعني الحارة) كذا قال في البحر المحلة هي المسماة في عرفنا بالحارة اهـ.

قلت: المحلة في عرفنا الآن تطلق على الصقع الجامع لأزقة متعددة، كل زقاق منها يسمى حارة وقد تطلق الحارة على المحلة كلها (قوله فخرج) وكذا الولم يخرج بالأولى بحر لأن السكنى مما يمتد فلدوامه حكم الابتداء وظاهر ما مر عن المجتبى عدم الحنث في عرفهم (قوله وأهله) قال في البحر: الواو بمعنى أو لأن الحنث يحصل ببقاء أحدهما، والمراد بالأهل زوجته وأولاده الذين معه وكل من كان يأويه لخدمته والقيام بأمره كما في البدائع (قوله حتى لو بقي وتد حنث) جعل حنث جواب لو فصار المتن بلا جواب، فكان المناسب الأخصر أن يقول ولو تدا وهو بكسر التاء أفصح من فتحها قهستاني، وهذا تعميم للمتاع جريا على قول الإمام بأنه لا بد من نقل المتاع كله للأهل (قوله واعتبر محمد إلخ) أي لأن ما وراء ذلك ليس من السكنى هداية. وقال أبو يوسف: يعتبر نقل الأكثر لتعذر نقل الكل في بعض الأوقات. قال في البحر: وقد اختلف الترجيح فالفقيه أبو الليث رجح قول الإمام وأخذ به والمشايخ استثنوا منه ما لا يتأتى به السكنى كقطعة حصير ووتد كما ذكره في التبيين وغيره ورجح في الهداية قول محمد بأنه أحسن وأرفق ومنهم من صرح بأن الفتوى عليه كما في الفتح. وصرح كثير كصاحب المحيط والفوائد الظهيرية والكافي بأن الفتوى على قول أبي يوسف، والإفتاء بقول الإمام أولى لأنه أحوط وإن كان غيره أرفق. اهـ.

قال في النهر: أنت خير برأنه ليس المدار إلا على العرف ولا شك أن من خرج على نية ترك المكان وعدم العود إليه ونقل من أمتعته ما يقوم به أمر سكناه وهو على نية نقل الباقي يقال ليس ساكنا فيه بل انتقل منه وسكن في المكان الفلاني. وبهذا يترجح قول محمد. اهـ. قلت: وهذا الترجيح بالوجه المذكور مأخوذ من الفتح وفي الشرنبلالية عن البرهان أن قول محمد أصح ما يفتى به من التصحيحين. اهـ.

قلت: ویؤیدہ ما مر من استثناء المشایخ فإن علیہ یتحذ قول الإمام مع قول محمد، وأما قول النهر إنه لیس قول واحد منهم فهو غیر ظاهر وإن کان کلام الزیلعی وغیرہ میوہم ما قالہ فتاۓ (رد المحتار: ۱۱/۳۶۲-۳۶۲)

## (۲۲) مطلب إن لم أخرج فکذا فقید أو منع حنث

قسم کے بعد حالف کو قید کر لیا جائے یا روک دیا جائے تو؟

در مع التئیر میں یہ مسئلہ بیان کیا ہے کہ اگر حالف نے لایسکن ہذہ الدار کے الفاظ سے قسم کھائی اور حالف نہیں نکلا تو حانث ہو جائے گا اور اگر فوراً نکلنا ممکن نہ ہو، مثلاً رات آجانے کی وجہ سے یا دروازہ بند ہو جانے کی وجہ سے یا دوسرے گھر یا چوپائے کی تلاش میں مشغول ہونے کی وجہ سے حلف کے بعد بھی چند دن گھر میں ٹھہرا یا بکثرت سامان ہونے کی وجہ سے چند دن سامان منتقل کرنے میں لگا رہا، خواہ کسی اور طریقہ سے سامان منتقل کر دینا ممکن تھا مگر پھر بھی خود منتقل کرتا رہا تو ان تمام صورتوں میں حالف گھر میں رہنے کی وجہ سے حانث نہیں ہوگا۔

صاحب فتح القدیر فرماتے ہیں کہ اگر حالف نے لایسکن ہذا الدار کے الفاظ سے قسم کھائی ہے اور گھر سے نکلنے میں کوئی عذر بھی نہیں ہے تو حالف ایک گھڑی ٹھہرنے سے بھی حانث ہو جائے گا اور اگر حالف کے لیے نکلنے سے کوئی غدر مانع ہو مثلاً رات ہو گئی یا چور کے خوف کی وجہ سے یا حاکم کے منع کر دینے کی وجہ سے یا جس جگہ منتقل ہونا ہے اس کا علم نہ ہونے کی وجہ سے یا حالف پر دروازہ بند کر دیا گیا اور حالف میں کھولنے کی طاقت نہیں ہے یا حالف شریف انسان ہے یا اتنا زیادہ کمزور ہے کہ وہ اپنا سامان خود منتقل نہیں کر سکتا ہے اور حالف کو کوئی مزدور بھی نہ ملے تو ان تمام اذکار کی وجہ سے گھر سے نکلنے میں دیر ہو جائے تو حالف حانث نہیں ہوگا۔

مذکورہ تفصیل میں بعض ایسے اذکار کا بیان ہے جن کے سبب سے حالف کو باوجود حنث کے تقاضا کے حانث نہیں قرار دیا جاتا، ان مسائل پر علامہ فضلیؒ نے ایک دوسرے مسئلے کی

بنیاد پر اعتراض کیا ہے، علامہ شامیؒ نے اس مطلب میں اس اعتراض اور جواب کی وضاحت فرمائی ہے۔

علامہ فضلی کا اعتراض یہ ہے کہ اگر کوئی شخص یہ کہے اگر میں اس گھر سے آج نہیں نکلتا تو میری بیوی کو طلاق ہے، پھر حالف کو قید کر دیا گیا یا گھر سے نکلنے سے روک دیا گیا تو حالف حانث ہو جائے گا اور بیوی کو طلاق واقع ہو جائے گی، حالانکہ فتح القدیر کا جو مسئلہ سابق میں مذکور ہے اس کے مطابق تو حالف حانث نہیں ہونا چاہئے؛ کیوں کہ وہ عذر کی وجہ سے ہی نہیں نکلا، پس جس طرح لایسکن هذه الدار میں عذر کی وجہ سے عدم حنث کا حکم لگایا ہے تو پھر مذکورہ صورت میں بھی طلاق واقع نہیں ہونی چاہئے، مگر واقع ہو جاتی ہے۔

(۲) اسی طرح اگر حالف نے اپنی بیوی سے کہا۔ جب کہ اسکی بیوی اپنے والد کے یہاں تھی۔ کہ اگر تو آج رات میرے گھر نہیں آئی تو تجھے طلاق ہے، پھر لڑکی کو اس کے والد نے جانے سے روک دیا تو حالف حانث ہو جائے گا اور بیوی کو طلاق واقع ہو جائے گی، اس مسئلہ میں بھی عذر کی وجہ سے ہی عورت نہیں نکلی تو پھر حنث کا حکم نہیں ہونا چاہئے، مگر پھر بھی شوہر حانث ہوتا ہے اور عورت پر طلاق واقع ہو جاتی ہے، اس مثال سے بھی فتح القدیر میں مذکور مسئلہ پر اعتراض ہوتا ہے۔

جواب: اس کا جواب یہ ہے کہ علامہ فضلی نے جو دو مثالیں ذکر فرمائی ہیں اس میں محلف علیہ عدم خروج عدی چیز ہے پس اس کا تحقق جس طرح بھی ہو حالف حانث ہو جائے گا، چاہے قید کی وجہ سے نہ نکل سکا ہو یا کسی کے روک دینے کی وجہ سے؛ کیوں کہ معدوم چیز اختیار میں نہیں ہوتی پہلے سے معدوم ہے اور آئندہ بھی اسی طرح جاری رہے گی، اس کے خلاف کام یعنی خروج کو اختیار سے کرنا ہوگا پس عدم خروج شرط حنث ہے اور جس طرح بھی ہوگی حنث متحقق ہوگا۔

اور فتح القدیر میں جو مسئلہ مذکور ہے اس میں محلف علیہ فعل ہے، لہذا اس میں حنث کا

تعلق فعل کے تحقق پر موقوف ہوگا، لہذا اس میں شرط حنث سکونت کا اختیاری طور پر پایا جانا ضروری ہے، اور قید یا روک لینے کی صورت میں اس کو ساکن نہیں کہا جاتا بلکہ مُسکن یعنی ٹھہرایا ہوا کہا جاتا ہے، اور جب شرط یعنی خود ٹھہرنا نہیں پایا گیا تو حالف حانث بھی نہیں ہوگا۔ (حلف لا یسکن هذه الدار أو البيت أو المحلة) یعنی الحارة (فخرج وبقي متاعه وأهله) حتی لو بقي وتد (حنث) واعتبر محمد.... وهذا لو يمينه بالعربية ولو بالفارسية بر بخروجه بنفسه كما لو كان سكناه تبعا وكما لو أبت المرأة النقلة وغلبته أو لم يمكنه الخروج ولو بدخول ليل أو غلق باب أو اشتغل بطلب دار أخرى أو دابة، وإن بقي أياما أو كان له أمتعة كثيرة فاشتغل بنقلها بنفسه، وإن أمكنه أن يستكري دابة لم يحنث. (در مع التنوير)

قال في الفتح: ثم إنما يحنث بتأخير ساعة إذا أمكنه النقل فيها وإلا بأن كان لعذر ليل أو خوف اللص، أو منع ذي سلطان أو عدم موضع ينتقل إليه أو أغلق عليه الباب فلم يستطع فتحه أو كان شريفا أو ضعيفا لا يقدر على حمل المتاع بنفسه، ولم يجد من ينقله لا يحنث، ويلحق ذلك الوقت بالعدم للعذر.

مطلب إن لم أخرج فكذا فقيد أو منع حنث

وأورد ما ذكره الفضلي فيمن قال: إن لم أخرج من هذا المنزل اليوم فهي طالق فقيد أو منع من الخروج حنث وكذا إذا قال لامرأته وهي في منزل أبيها إن لم تحضري الليلة منزلي فمنعها أبوها من الخروج حنث، وأجيب بالفرق بين كون المحلوف عليه عدما فيحنث بتحقيقه كيفما كان لأن العدم لا يتوقف على الاختيار، وكونه فعلا فيتوقف عليه كالسكنى لأن المعقود عليه الاختياري، وينعدم بعدمه فيصير مسكنا لا ساكنا فلم يتحقق شرط الحنث اهـ (رد المحتار: ۳۶۲/۱۱-۳۶۴)

### (۲۳) مطلب حلف لا يساكن فلانا

فلاں کے ساتھ سکونت اختیار نہ کرنے کی قسم کا حکم

تنویر الابصار میں یہ مسئلہ بیان کیا ہے کہ اگر کسی نے قسم کھائی کہ وہ فلاں کے ساتھ رہائش اختیار نہیں کرے گا پھر حالف نے اس فلاں کے ساتھ صحن میں رہائش اختیار کی یا حالف نے دار کے ایک حجرے میں اور فلاں نے دار کے دوسرے حجرے میں رہائش

اختیار کی تو حالف حانث ہو جائے گا؛ البتہ اگر دار بہت بڑا ہو اور الگ الگ حجرے میں رہائش اختیار کرے تو پھر حالف حانث نہیں ہوگا۔ اور اگر حالف نے دیوار کے ذریعہ دار کو تقسیم کر لیا ہے اور دارِ یمین میں متعین ہے تو حالف حانث ہو جائے گا اور اگر دار کو نکرہ ذکر کیا ہے (متعین نہیں کیا) اور دیوار کے ذریعہ تقسیم بھی کر لیا ہے تو حانث نہیں ہوگا۔

اور اس طرح ’لایسا کن فلان‘ کے الفاظ سے قسم کھانے کی صورت میں فلاں اگر زبردستی داخل ہو گیا اور اس نے حالف کے ساتھ رہائش اختیار کی، چاہے اس رہائش کا علم حالف کو ہو کہ نہ ہو، حالف حانث ہو جائے گا۔ اور اگر وہ فلاں شخص فوراً داخل ہو کر نکل گیا اور اس نے دار میں رہائش نہیں رکھی تو پھر حالف حانث نہیں ہوگا، جیسے کہ وہی فلاں اگر مہمان بن کر داخل ہوتا تو بھی حالف حانث نہیں ہوتا کیوں کہ مہمان کا مستقل سکونت کا ارادہ نہیں ہوتا ہے۔ اسی طرح اگر حالف نے ’لایسا کن فلان‘ کے الفاظ سے قسم کھائی ہے پھر حالف سفر میں چلا گیا اور فلاں نے آکر حالف کے اہل و عیال کے ساتھ رہائش اختیار کی تو حالف حانث نہیں ہوگا، کیوں کہ اس صورت میں فلاں کا حالف کے ساتھ حقیقتاً رہائش اختیار کرنا نہیں پایا گیا ہے۔

اس مطلب میں مساکنت کی حقیقت بیان کرتے ہوئے ان صورتوں کا ذکر کرنا مقصود ہے جن میں مساکنت کا تحقق ہوتا ہے اور جن میں مساکنت کا تحقق نہیں ہوتا ہے۔

(۱) جس وقت حالف نے لایسا کن فلان کی قسم کھائی اس وقت پہلے سے فلاں کے ساتھ مساکنت میں تھا اور قسم کے بعد فوراً سامان منتقل کرنا شروع کر دیا اور سامان منتقل کرنا ممکن بھی ہے، تو حانث نہ ہوگا اور اگر فوراً سامان منتقل کرنا شروع نہیں کیا تو حانث ہو جائے گا۔

(۲) امام محمد فرماتے ہیں کہ مذکورہ صورت میں حالف نے فوراً فلاں کو سامان ہبہ کر دیا اور فلاں نے قبضہ بھی کر لیا اور حالف فوراً نکل گیا اور اس کی رائے میں واپس آنا بھی نہیں تو

حالف فلان کے ساتھ مساکن نہیں رہا یعنی حانث نہیں ہوگا؛ کیوں کہ فلان کے ساتھ رہائش نہیں پائی گئی ہے۔

(۳) اسی طرح اگر حالف نے فلان کے ساتھ رہائش اختیار نہ کرنے کی قسم کھائی ہے پھر حالف اپنا سامان و دیعت رکھ کر یا عاریت رکھ کر دار سے نکل گیا اور واپس دار میں آنے کا ارادہ بھی نہیں ہے تو بھی حالف حانث نہیں ہوگا۔ (بحر)

### مساکنت کا معنی:

بحر، حاشیہ رملی میں تاتارخانیہ کے حوالے سے یہ بات نقل کی ہے (لا تثبت المساکنة إلا بأهل كل منهما و متاعه) رہائش تب ثابت ہوگی جب ان میں سے ہر ایک دوسرے کے ساتھ مع سامان کے رہے۔

(۴) درمع التئور میں ہے کہ صحن میں رہائش سے حانث ہو جاتا ہے۔

(۵) علامہ شامیؒ فرماتے ہیں کہ جب کسی گھر کے صحن میں مساکنت سے حانث ہو جاتا ہے، تو بیت یا کمرہ میں تو بدرجہ اولی سکونت سے حانث ہو جائے گا۔

(۶) عدم مساکنت کی قسم کھانے کے بعد ایک گھر کے الگ الگ حجروں میں رہائش اختیار کی تو بھی مساکنت ہوگی، ہاں اگر گھر بڑا ہے جیسے کہ بڑے محل وغیرہ ہوتے ہیں تو مختلف کمروں میں رہنا ایک ساتھ سکونت نہیں ہے، اس لیے حانث نہیں ہوگا۔

(۷) علامہ شامیؒ (حش) کی وضاحت کرتے ہوئے فرماتے ہیں کہ اگر حالف نے یہ نیت کی تھی کہ وہ فلاں کے ساتھ ایک بیت یا حجرے میں نہیں رہے گا جس میں حالف اور فلاں اکٹھے رہتے تھے تو حالف اس وقت تک حانث نہیں ہوگا، جب تک کہ حالف اس کے ساتھ اسی بیت میں رہے جس میں نہ رہنے کی نیت قسم میں کی ہے۔

(۸) اور اگر حالف نے 'لایساکن فلان' کے الفاظ سے متعین بیت کی نیت کی ہے تو یہ

درست نہیں (بزاز یہ)

(۹) ذخیرہ وغیرہ میں ہے کہ اگر حالف نے یہ قسم کھائی کہ وہ فلان کے ساتھ اس شہر میں یا اس گاؤں میں یا اس دنیا میں رہائش اختیار نہیں کرے گا پھر حالف نے فلان کے ساتھ ایک دار میں رہائش اختیار کی تو حالف حائث ہو جائے گا اور حالف اور فلان اسی شہر میں ہر ایک اپنے اپنے دار میں رہا تو حائث نہیں ہوگا کیونکہ حقیقی مساکنت نہیں پائی گئی، البتہ اگر اس صورت میں بھی حالف نے مطلق پورے شہر میں ساتھ نہ رہنے کی نیت کی ہو تو اس شہر کے الگ الگ گھروں میں رہنے سے بھی حائث ہو جائے گا۔

حلف لا یساکن فلانا فساکنہ فی عرصۃ دار، أو هذا فی حجرۃ، وهذا فی حجرۃ حنث إلا أن تكون دارا کبیرۃ. ولو تقاسماها بحائط بینہما إن عین الدار فی یمینہ حنث وإن نکرھا لا. ولو دخلھا فلان غصبا إن أقام معہ حنث علم أو لا، وإن انتقل فوراً وکما لو نزل ضیفا، وکذا لو سافر الحالف فسکن فلان مع أهلہ بہ یفتی لأنه لم یساکنہ حقیقۃ، (درمع التنویر)

مطلب حلف لا یساکن فلانا

(قوله حلف لا یساکن فلانا) فإن کان ساکنا معہ فإن أخذ فی النقلة وھی ممکنۃ وإلا حنث قال محمد فإن کان وهب لہ المتاع وقبضہ منہ وخرج من ساعته ولیس من رأیہ العود فلیس بمساکن. وكذلك إن أودعہ المتاع أو أعارہ ثم خرج لا یرید العود بحر. وفي حاشیۃ الرملي عن التتارخانیۃ لا تثبت المساکنۃ إلا بأهل کل منہما ومتاعہ (قوله فساکنہ فی عرصۃ دار) أي ساحتها وهذا فی بیت أو غرفۃ بالأولی (قوله أو هذا فی حجرۃ) فی بعض النسخ بالواو، ونسخۃ أو أحسن وھی الموافقة للبحر (قوله حنث) فلو نوى أن لا یساکنہ فی بیت واحد أو حجرۃ واحدۃ یکونان فیہ معالیم یحنث، حتی یساکنہ فیما نوى وإن نوى بیثا بعینہ لم یصح بزانیۃ. وفي الذخیرۃ وغیرھا لا یساکنہ فی هذه المدينۃ أو القریۃ أو فی الدنیا فساکنہ فی دار حنث. ولو سکن کل فی دار فلا إلا إذا نوى۔ (ردالمحتار: ۱۱/۳۶۹-۳۷۰)

### (۲۴) مطلب حلف لا یخرج إلى مکة ونحوھا

خروج الی مکة وغیرہ کی قسم کا حکم۔

درمع التنویر میں یہ مسئلہ بیان کیا ہے کہ اگر حالف نے قسم کھائی کہ: واللہ لا یخرج

إلى مكة يلا يذهب إلى مكة يلا بروج إلى مكة پھر حالف مکہ کے ارادہ سے نکلا اور مکہ پہنچنے سے پہلے ہی واپس لوٹ آیا، خواہ کسی اور جگہ جانے کے ارادے سے پلٹا ہو یا مکہ کا ارادہ ختم کر کے پلٹا ہو، حالف جیسے ہی مکہ کے ارادے سے اپنے شہر کی آبادی سے نکل جائے حانث ہو جائے گا، یہ حکم اس صورت میں ہے جب کہ حالف کی بستی اور مکہ کے درمیان مسافت سفر کا فاصلہ ہو اور اگر حالف کی بستی اور مکہ کے درمیان مسافت سفر کا فاصلہ نہیں ہے تو حالف مطلقاً انفصال سے (گھر سے نکلتے ہی) حانث ہو جائے گا۔ مسافت سفر پر ہونے یا نہ ہونے کی بنیاد پر آبادی سے تجاوز کرنے یا نہ کرنے کی شرط کی بات صاحب فتح القدیر نے بحث استدلال کے طور پر ذکر فرمائی ہے۔

اس مطلب میں علامہ شامی کا مقصد یہ واضح کرنا ہے کہ اگر کوئی شخص 'خروج الی بلد فلان' کی قسم کھائے تو نفس خروج سے حانث ہوگا یا حنث کے لیے تجاوز عمران شرط ہوگا۔  
 اولاً تو علامہ شامی، علامہ حصکفی کے لکھنے کے مطابق صاحب فتح کی بحث سے اس مسئلہ کو ذکر فرماتے ہیں کہ فتح القدیر میں اس طرح ہے کہ مشائخ نے فرمایا کہ حالف نے جب واللہ لایخرج الی مكة کے الفاظ سے قسم کھائی پھر حالف مکہ کے ارادہ سے اپنی بستی کی آبادی سے باہر نکل گیا تو حالف حانث ہو جائے گا گویا کہ 'أخرج' کا لفظ 'أسافر' کے معنی کو متضمن ہے کیوں کہ یہ بات تو معلوم ہے کہ مکہ کے ارادہ سے مکہ کی طرف جانا سفر ہے، لہذا حالف کے الفاظ لا أخرج: لا أسافر کے معنی میں ہوئے۔ مشائخ کی اس بات پر کہ مکہ مسافت سفر پر ہے اس لیے لا أخرج: لا أسافر کے معنی میں ہے اور اس لیے تجاوز عمران شرط ہے، صاحب فتح القدیر مفہوم مخالف سے استدلال کرتے ہوئے فرماتے ہیں کہ اس سے معلوم ہوا کہ اگر مکہ مسافت سفر پر نہ ہو تو تجاوز عمران شرط نہ ہوگا کیوں کہ اس صورت میں حالف کے الفاظ لا أخرج: لا أسافر کے معنی میں نہیں ہوں گے، پس خروج من داخل الدار سے ہی حانث ہو جائے گا۔



اس کے بعد علامہ شامیؒ قلت کہہ کر صاحب فتح کی تائید میں صاحب ذخیرہ کی بات نقل فرماتے ہیں کہ مکہ کی طرف خروج سفر ہے، اور انسان جب تک اپنے شہر کی آبادی سے باہر نہ نکل جائے مسافر نہیں سمجھا جاتا ہے، لہذا حالف جیسے ہی مکہ کے ارادہ سے شہر سے باہر نکلا تو وہ حادث ہو جائے گا۔

صاحب فتح کی تائید میں صاحب ذخیرہ کی بات ذکر کرنے کے بعد اس کے برعکس ایک دوسری حلف لایخرج الی جنازة فلان کا حکم ذکر فرماتے ہیں کہ اس حلف میں تجاوز عمران شرط نہیں ہے، چنانچہ لایخرج الی جنازة فلان میں کب حادث ہوگا؟ اس کا جواب دیتے ہوئے علامہ شامیؒ فرماتے ہیں کہ جنازہ تو شہر ہی میں ہوگا، اس لیے جیسے ہی اپنے ہی گھر سے جنازہ کے قصد سے نکلے گا وہ حادث ہوگا، خواہ قبرستان خارج مصر کیوں نہ ہو، کیوں کہ اس کی قسم الی جنازة فلان کی ہے، الی مقبرہ کی نہیں ہے۔

اب سوال پیدا ہوگا کہ اگر اسکی قسم لایخرج الی مقبرہ یا الی قرية (مادون السفر) کی ہو تو کب حادث ہوگا؟

جنازہ والی صورت کے مفہوم مخالف کے اعتبار سے علامہ شامیؒ کہتے ہیں کہ چوں کہ جنازہ شہر میں تھا اس لیے خروج من الدار سے حادث ہوگا، اور مقبرہ یا قریہ تو خارج مصر ہے، لہذا خروج من المصر (تجاوز عمران) کے بعد ہی حادث ہونا چاہئے، تاکہ الی داخل بلد اور الی خارج بلد کا حکم الگ الگ ہو، اور اگر حکم ایسا ہی ہو تو پھر مطلب یہ ہوا کہ مادون السفر عدم خروج کی قسم ہو تب بھی حنث کے لیے مجاوزت عمران شرط ہوگی یا متن میں مذکور صاحب فتح کی بحث درست نہیں۔

اور پھر علامہ شامیؒ بحر کے حوالے سے بدائع کا ایک ایسا مسئلہ ذکر فرماتے ہیں کہ جس سے صاحب فتح کے خلاف میں ان کے اپنے اخذ کردہ نتیجہ کی تائید ہوتی ہے، چنانچہ فرماتے ہیں کہ بحر میں بدائع کے حوالے سے یہ بات مروی ہے، عمر بن اسد نے امام محمدؒ سے ایسے شخص

کے متعلق پوچھا جو یہ حلف اٹھائے کہ واللہ لیخرجن من رقۃ (کہ وہ مقام رقعہ سے ضرور خروج کرے گا) تو اس کا خروج کب سمجھا جائے گا، امام محمدؒ نے جواب دیا کہ جب وہ سفر کے لیے نکل پرے اور آبادی سے گزر جائے تو خروج تحقیق ہو گیا کیوں کہ سفر میں جب آدمی اپنی آبادی سے نکل جاتا ہے تو اس پر سفر کے احکام جاری ہو جاتے ہیں۔ امام محمدؒ کا یہ مسئلہ ذکر کرنے کے بعد صاحب بحر فرماتے ہیں کہ خلاصہ کلام یہ ہوا کہ خروج من البلد کی قسم ہو تو حنث کے لیے تجاوز عمران شرط ہے، خواہ مسافت سفر ہو یا نہ ہو اور اگر خروج من البلد کی قسم نہیں ہے تو تجاوز عمران شرط نہیں خروج من الدار سے ہی حانث ہو جائے گا۔

اور اب اخیر میں علامہ شامیؒ صراحتاً فرماتے ہیں کہ جنازہ والی مثال کے اعتبار سے اور امام محمدؒ کے ذکر کردہ حکم سے اور صاحب بحر کے اخذ کردہ خلاصہ سے جو بات واضح ہوئی وہ صاحب فتح القدیر کے اس بحث و استدلال سے مخالف ہے، جس کو حصفی نے ذکر فرمایا ہے۔ خلاصہ یہ ہوا کہ لا یخرج الی... کی قسم کی ۳ صورتیں ہیں:

(۱) وہ جگہ شہر میں ہوگی۔

(۲) وہ جگہ شہر سے باہر مسافت سفر سے کم پر ہوگی۔

(۳) وہ جگہ شہر سے باہر مسافت سفر پر ہوگی۔

پہلی صورت میں خروج من الدار سے ہی حانث ہو جائے گا، جب کہ دوسری اور تیسری صورت میں خروج من المصر کے بعد حانث ہوگا۔

نوٹ: اس مقام پر علامہ رافعی نے خروج الی... کی قسم اور امام محمدؒ کے ذکر کردہ مسئلہ، خروج من... سے فرق کرنے کی کوشش کی ہے، مگر علامہ شامیؒ کے مدعا کا مدار خروج الی جنازہ، والی قسم پر ہے، لہذا علامہ شامیؒ کی بحث زیادہ صحیح معلوم ہوتی ہے۔

فلو حلف (لا یخرج أو لا یذهب) أو لا یروح بحر یحثا (الی مکة فخرج یریدھا ثم رجع عنها) قصد غیرھا أم لا نہر (حنث إذا جاوز عمران مصره علی قصدھا) إن بینہ و بینہا مدة سفر و لا حنث بمجرد انفصاله فتح بحثا (درمع التتویر)

مطلب حلف لا یخرج إلى مكة ونحوها

(قوله فتح بحثاً) حيث قال: وقد قالوا إنما يحنث إذا جاوز عمرانہ على قصدہا كأنہ ضمن لفظاً أخرج معنی أسافر للعلم بأن المضي إليها سفر لكن على هذا الولم یکن بینہ وبينہا مدة سفر ینبغي أن یحنث بمجرد انفصالہ من الداخل. اهـ قلت: يؤیدہ قوله فی الذخیرة لأن الخروج إلى مكة سفر والإنسان لا یعد مسافراً إذا لم یجاوز عمران مصرہ اهـ أي بخلاف الخروج إلى الجنازة لكن لما كانت الجنازة فی المصر اعتبر فی الخروج انفصالہ من باب دارہ وإن كانت المقبرة خارج المصر لأنه لم یحلف على الخروج إلى المقبرة، أما لو حلف على ذلك أو على الخروج إلى القرية مثلاً مما یلزم منه الخروج من المصر فالظاهر أنه یلزم مجاوزة العمران وإن لم یقصد مدة سفر. وفي البحر عن البدائع قال عمر بن أسد: سألت محمداً عن رجل حلف لیخرجن من الرقة ما الخروج؟ قال، إذا جعل البيوت خلف ظهره لأن من حصل فی هذه المواضع جازله القصر. اهـ.

قال فی البحر: فالحاصل أن الخروج إذا كان من البلد فلا یحنث حتی یجاوز عمران مصرہ سواء كان إلى مقصدہ مدة سفر أو لا وإن لم یکن خروجاً من البلد فلا یشتراط مجاوزة العمران اهـ. وهذا مخالف لما بحثہ فی الفتح فلیتأمل (رد المحتار: ۳۸۳/۱۱-۳۸۴)

## (۲۵) مطلب حلف لیأتینہ إن استطاع

### استطاعت کے الفاظ سے قسم کھانے کا حکم

در مع التنویر میں یہ مسئلہ بیان کیا ہے کہ اگر حالف نے ان الفاظ سے قسم کھائی واللہ لیأتینہ غدًا إن استطاع (قسم بخدا وہ فلان کے پاس ضرور بالضرور آئے گا اگر استطاعت ہوئی) تو استطاعت سے مراد استطاعتِ صحت ہوگی؛ کیوں کہ یہی متعارف ہے، لہذا اس کا مصداق رفع موانع یعنی مرض یا بادشاہ کا روک دینا ہے، ان موانع میں جنون اور نسیان کو بھی شامل ہوں گے۔ اور اگر حالف نے استطاعت سے قدرتِ حقیقیہ کی نیت کی جو فعل کے ساتھ ملی ہوئی ہوتی ہے تو دیانتاً اس کی تصدیق کی جائے گی، قضاء تصدیق نہیں کی جائے گی؛ کیوں کہ یہ بات خلاف ظاہر ہے (فتح)

علامہ شامیؒ اس مطلب میں لفظ استطاعت کا مصداق و مراد واضح کرنا چاہتے ہیں۔ چنانچہ فرماتے ہیں کہ علامہ حصکفی کی عبارت استطاعة الصحة سے وہی استطاعت مراد ہے جو آیت کریمہ **وَلِلّٰهِ عَلَى النَّاسِ حُجُّ الْبَيْتِ مَنِ اسْتَطَاعَ اِلَيْهِ سَبِيْلًا** میں مراد ہے، اور وہ محلوف علیہ فعل کے آلات کی سلامتی اور فعل محلوف علیہ کے اسبابِ صحت ہیں (کمافی فتح) اور آلات سے مراد اعضاء ہیں؛ لہذا مریض خارج ہو گیا کیوں کہ مریض کو مستطیع نہیں کہا جاتا ہے، اور اسباب کی صحت سے مراد یہ ہے کہ ارادہ فعل کے وقت اسبابِ فعل اس طرح مہیا ہو کہ آدمی اپنے اختیار سے وہ کام کر سکے، لہذا اسباب کی صحت کی قید سے جس کو حاکم نے روک دیا ہو وہ خارج ہو گیا، کیوں کہ وہ اختیاری طور پر فعل محلوف علیہ کو نہیں کر سکتا ہے۔ (نہر)

آگے علامہ شامیؒ فرماتے ہیں کہ حصکفی کی عبارت استطاعة الصحة کا لفظ بہت جامع ہے اور مانع معنوی (یعنی مرض) کو بھی شامل ہے اور مانع حسی (یعنی حکام کی طرف سے قید) کو بھی شامل ہے؛ لہذا اس تعبیر کی وجہ سے سلامتی آلات کی قید ذکر کرنے کی ضرورت نہیں، اسی وجہ سے امام محمدؒ نے استطاعت کی تفسیر اس طرح بیان فرمائی ہے: **اِذَا لَمْ يَمْرُضْ وَلَمْ يَمْنَعْهُ السُّلْطَانُ وَلَمْ يَجْعَ اَمْرًا لَا يَقْدِرُ عَلَيْهِ اِتْيَانَهُ فَلَمْ يَأْتِيَهُ حَنْثٌ** کہ جب حالف کو مرض لاحق نہ ہو اور سلطان نے اس سے منع نہ کیا اور کوئی ایسا حادثہ پیش نہ آیا جس کی وجہ سے وہ فعل محلوف علیہ بجالانے پر قادر نہ ہو پھر بھی حالف فعل محلوف علیہ کو بجانہ لائے تو وہ حانث ہو جائے گا۔

کتبِ متقدمین میں مذکور سابقہ غیر اختیاری موانع پر قیاس کرتے ہوئے صاحبِ بحر فرماتے ہیں کہ ان موانع میں جنون اور نسیان بھی شامل ہونے چاہئے کیوں کہ یہ بھی غیر اختیاری موانع ہے؛ لہذا اگر حالف نسیان کی وجہ سے یمین بھول جائے تو وہ حانث نہیں ہوگا، اسی طرح اگر جنون کی وجہ سے حالف آئندہ کل نہ آ سکے تو بھی حالف حانث نہیں ہونا چاہئے کیوں کہ یہ بھی موانع غیر اختیاریہ میں سے ہے۔

## قوتِ مقارنہ للفعّل:

اور اگر حالف یہ دعویٰ کرے کہ اس کی نیت استطاعت سے استطاعتِ مقارنہ للفعّل (یعنی خدائی توفیق و قدرت) تھی تو دینا اس کی تصدیق کی جائے گی۔

استطاعتِ مقارنہ للفعّل وہ استطاعت ہے جس سے حقیقتاً فعل مخلوف علیہ کو انجام دیا جاتا ہے، اور استطاعتِ صحت کی اس میں کوئی تاثیر نہیں ہوتی، کیوں کہ افعالِ عباد کا خالق حقیقی اللہ ہے (فتح)۔ پس اس صورت میں حالف کی دینا تصدیق کی جائے گی، قضاء تصدیق نہیں کی جائے گی؛ لہذا اگر حالف استطاعت سے قوتِ مقارنہ للفعّل مراد لیتا ہے پھر وہ فعل مخلوف علیہ کو بجا نہیں لاتا، کسی عذر کی وجہ سے یا بغیر عذر کے (عمداً) تو دینا تو حاث نہ ہوگا لیکن قضاء حاث ہوگا، گویا کہ یوں سمجھا جائے گا کہ حالف نے یہ کہا تھا کہ میں تیرے پاس ضرور آؤں گا اگر اللہ نے میرے آنے کو پیدا کیا اور جب حالف نہیں آیا تو اللہ تعالیٰ نے اس کے آنے کو پیدا نہیں کیا اور نہ ہی اس کو استطاعتِ مقارنہ للفعّل میسر ہوئی، لہذا جب اللہ کے استطاعت پیدا نہ کرنے کی وجہ سے حالف نہیں آیا تو حالف حاث بھی نہیں ہوگا۔ (فتح) صاحب فتح القدیر فرماتے ہیں کہ ایک قول یہ بھی ہے کہ اس صورت میں دینا کی طرح قضاء بھی تصدیق کی جائے گی؛ کیوں کہ حالف نے یہ معنی مراد لیکر کلام کا حقیقی معنی مراد لیا ہے کیوں کہ لفظ استطاعت جب مطلق بولا جاتا ہے تو اس کا اطلاق استطاعتِ صحت یعنی سلامتی آلات اور قوتِ مقارنہ للفعّل دونوں پر ہوتا ہے؛ البتہ پہلے معنی رائج ہے کیوں کہ لفظ استطاعت اگرچہ دونوں معنوں میں مشترک ہے لیکن قرینہ سے خالی ہونے کی صورت میں خصوصی طور پر پہلے معنی کے لیے استعمال متعارف ہے، پس قاضی خلاف ظاہر معنی میں اس کی تصدیق نہیں کرے گا، اور اس کو حاث قرار دے گا۔

حلف (لیأتینہ غدا إن استطاع فہی) استطاعة الصحة لأنه المتعارف فتقع (على رفع الموانع) كمرض أو سلطان وكذا جنون أو نسيان بحر بحثنا (وإن نوى) بها (القدرة) الحقيقية المقارنة للفعّل (صدق ديانة) لا قضاء على الأوجه فتح لأنه

خلاف الظاهر، (درمع التنویر)

مطلب حلف لیأتینہ إن استطاع

(قوله فهي استطاعة الصحة) أي الاستطاعة المعلومة من استطاع هي سلامة آلات الفعل المحلوف عليه وصحة أسبابه كما في الفتح، والمراد بالآلات الجوارح فالمرضى ليس بمستطيع وصحة الأسباب تهيئه لإرادة الفعل على وجه الاختيار، فخرج الممنوع نهر أي من منعه سلطان ونحوه (قوله لأنه المتعارف) أي المعنى المذكور هو المعروف عند الإطلاق كما في قوله تعالى - {من استطاع إليه سبيلاً} [آل عمران: ٩٧] - بخلاف المعنى الآتي في المتن (قوله فتقع على رفع الموانع) يشمل المانع المعنوي كالمرض والحسي كالقيد ونحوه فيستغنى بذلك عن ذكر سلامة الآلات، ولهذا فسرهما محمد بقوله إذا لم يمرض ولم يمنعه السلطان ولم يجئ أمر لا يقدر على إتيانه فلم يأت حنث. اهـ. (قوله بحر بحثاً) حيث قال: فينبغي أنه إذا نسي اليمين لا يحنث لأن النسيان مانع وكذا لو جن فلم يأت حنثاً بل يأت حنثاً (قوله المقارنة للفعل) أي التي تخلق معه بلا تأثير لها فيه لأن أفعال العباد مخلوقة لله تعالى فتح (قوله صدق ديانة) فإذا لم يأت حنثاً لم يغيره لا يحنث كأنه قال لا تينك إن خلق الله تعالى إتياني وهو إذا لم يأت لم يخلق إتيانه ولا استطاعته المقارنة واللاتي فتح.

(قوله لأنه خلاف الظاهر) قال في الفتح: وقيل يصدق ديانة وقضاء لأنه نوى حقيقة كلامه لأن اسم الاستطاعة يطلق بالاشتراك على كل من المعنيين والأول أوجه لأنه وإن كان مشتركاً بينهما لكن تعورف استعماله عند الإطلاق عن القرينة لأحد المعنيين بخصوصه فصار ظاهراً فيه بخصوصه فلا يصدقه القاضي بخلاف الظاهر. اهـ. (رد المحتار: ٣٨٩/١١-٣٨٩)

## (٢٦) مطلب لا تخرجي إلا باذني

تو میری اجازت کے بغیر نہیں نکلے گی، کی قسم

درمع التنویر میں یہ مسئلہ بیان کیا ہے کہ اگر حالف نے ان الفاظ سے قسم کھائی کہ  
والله لا تخرجي بغیر اذنی یا لا تخرجي إلا باذنی یا والله لا تخرجي إلا بأمری یا  
لا تخرجي إلا بعلمی یا لا تخرجي إلا برضائی تو یمن میں بارہونے کے لیے عورت پر

لازم ہے کہ اِلا باذن کی قسم میں ہر مرتبہ خروج سے پہلے 'اذن' لے، اِلا بامری میں 'امر' اور بعلمی میں 'علم' کے بعد ہی نکلے۔ اور اگر ایک مرتبہ بھی بغیر اجازت کے نکل گئی تو شوہر حائث ہو جائے گا؛ البتہ غرق ہونے یا آگ لگنے یا فرقت واقع ہو جانے کی صورت میں اجازت شرط نہیں ہے۔ (کیوں کہ یہ یمن نکاح سے مقید ہے۔)

اس مطلب میں علامہ شامیؒ لا تخرجی اِلا باذن کی قسم میں حنث اور برکی مختلف صورتوں کی وضاحت عرف و عادت کو سامنے رکھتے ہوئے فرماتے ہیں۔

اِلا باذن میں ہر مرتبہ خروج کے لیے اذن اس لیے شرط ہے کہ حلف سے مستثنیٰ ایسا خروج ہے جو اجازت کے ساتھ ملا ہوا ہو؛ لہذا بدون اذن کے تمام خروج منع میں داخل ہوں گے، کیوں کہ لا تخرجی اِلا باذن کا معنی یہ ہے: لا تخرجی خروجًا اِلا خروجا ملصقا باذن، یعنی تو نہیں نکلے گی مگر ایسا نکلنا جو میری اجازت سے ہو۔ صاحب نہر فرماتے ہیں کہ اس صورت میں شوہر کی اجازت درست ہونے کے لیے یہ بھی ضروری ہے کہ شوہر کے الفاظ عورت نے سنے اور سمجھے ہوں۔ اور اگر نہیں سنے تو یہ اجازت نہیں سمجھی جائے گی۔ اسی طرح اگر حالف نے عورت کو عربی زبان میں اجازت دی اور عورت عربی زبان نہیں سمجھتی ہے اور عورت نکل گئی تو شوہر حائث ہو جائے گا؛ کیوں کہ عورت کا اذن کو سمجھنا بھی ضروری ہے۔ اسی طرح شوہر نے الفاظ اذن استعمال کیے مگر اس کے ساتھ کوئی قرینہ دلالت کرتا ہے کہ شوہر کی مراد اذن خروج نہیں تو بھی اذن نہیں سمجھا جائے گا جیسے اگر مرد نے عورت سے کہا: 'تو نکل جا مگر خبردار اللہ کی قسم اگر تو نکلی تو اللہ تعالیٰ تجھے رسوا کرے گا' تو یہ اذن شمار نہیں ہوگا کیوں کہ دوسرا جملہ صاف دلالت کرتا ہے کہ 'خرجی' سے شوہر کا ارادہ اذن دینے کا نہیں ہے، اسی کی امام محمدؒ نے صراحت کی ہے۔

اسی طرح اگر شوہر نے عورت سے غضب کی حالت میں 'خرجی' کہا تو یہ عورت کو دھمکانا ہے، نکلنے کی اجازت نہیں ہے، لہذا غضب کی حالت میں 'خرجی' کا معنی یہ ہوگا:

آخر جی حتی تطلقى۔

بزازیہ میں یہ ہے کہ اگر عورت نکلنے کے لیے کھڑی ہوئی اور شوہر نے کہا: 'اس کو چھوڑ دو تا کہ وہ نکل جائے'، اور شوہر کی اذن کی کوئی نیت نہیں ہے تو شوہر کی طرف سے دعوہا تخرج کے الفاظ اذن شمار نہیں ہوں گے، اور اگر شوہر نے کسی سائل کی آواز سنی اور عورت سے کہا سائل کو کھانا دے دو اور عورت بغیر خروج کے سائل کو کھانا دینے پر قادر نہیں ہے تو شوہر کا کلام أعطہ لقمة، خروج کا اذن ہوگا اور اگر عورت بغیر خروج کے بھی سائل کو کھانا دے سکتی ہے تو پھر یہ کلام شوہر کی طرف سے اذن شمار نہیں ہوگا، لہذا پہلی صورت میں خروج سے شوہر حائث نہیں ہوگا؛ کیوں کہ اجازت شامل ہے اور دوسری صورت میں خروج سے حائث ہو جائے گا کیوں کہ عورت کو خروج کی اجازت نہیں ہے۔

اور اگر شوہر نے عورت سے کہا اشترى اللحم تو یہ عورت کو خروج کی اجازت ہوگی؛ لہذا اگر عورت گوشت خریدنے کے لیے نکلتی ہے تو شوہر حائث نہیں ہوگا۔

اور اگر شوہر نے عورت کو اپنے بعض قریبی رشتہ داروں کے پاس جانے کی اجازت دی، مگر عورت دروازہ صاف کرنے کے لیے نکلی یا شوہر نے جس وقت اجازت دی اس کے علاوہ وقت میں نکلی تو شوہر حائث ہو جائے گا؛ کیوں کہ بغیر اذن کے خروج پایا گیا ہے۔

اور اگر عورت نے ماں سے ملنے کی اجازت طلب کی اور شوہر نے اجازت دے دی پھر عورت بھائی کے گھر گئی تو شوہر حائث نہیں ہوگا؛ کیونکہ عورت کا خروج شوہر کے اذن سے پایا گیا ہے، ہاں اگر شوہر نے اِنْ خَرَجَتْ اِلٰى اَحَدٍ اِلَّا بِاِذْنِی کے الفاظ استعمال کئے ہو تو پھر شوہر حائث ہو جائے گا۔

(حاشیہ) علامہ رافعی فرماتے ہیں کہ خروج الی الاقارب اور خروج الی الام والے مسئلہ میں حکم کی فرق کی کوئی وجہ بظاہر سمجھ میں نہیں آتی، دونوں جگہ حکم یکساں ہونا چاہئے اور جب خروج الی الام والے مسئلہ میں نفس اذن خروج کا اعتبار ہے تو خروج الی الاقارب والے



مسئلہ میں بھی نفسِ اذن خروج کا اعتبار کرتے ہوئے کنس باب کے لیے نکلنے پر بھی حائث نہیں ہونا چاہئے، پھر انہوں نے فرق کی وجہ یہ لکھی ہے کہ شاید عرف کی وجہ سے یہ فرق ہوگا کہ خروج الی الاقارب کا اذن، اذن کنس الباب نہیں سمجھا جاتا جب کہ خروج الی زیارة الام کی اجازت میں نفسِ اذن کا اعتبار ہوتا ہے۔

اور اگر شوہر نے عورت سے لاتخر جی إلا برضائی کے الفاظ کہے ہوں اور مرد نے اجازت دے دی اور عورت نے نہیں سنایا اجازت دینا سن لیا لیکن سمجھی نہیں اور عورت نکل گئی تو شوہر حائث نہیں ہوگا؛ کیوں کہ شوہر کی رضامندی عورت کے علم کے بغیر بھی متحقق ہو جاتی ہے، لہذا عورت کا سننا سمجھنا ضروری نہیں ہے، برخلاف لاتخر جی إلا بإذنی کے الفاظ میں عورت کا سننا سمجھنا ضروری ہے۔

اور اگر حالف نے لاتخر جی إلا بأمری کے الفاظ سے قسم اٹھائی تو ایسی قسم سے بار ہونے کے لیے ضروری ہے کہ اذن خود عورت کو سنائی دے یا حالف اپنے قاصد کے ذریعہ اذن پہنچا دے پھر عورت نکلے تو شوہر حائث نہیں ہوگا۔ اور ارادہ، خواہش اور رضامندی میں عورت کا سماع ضروری نہیں ہے، بغیر عورت کے سماع کے بھی متحقق ہو جاتے ہیں۔

اور اگر شوہر نے لاتخر جی إلا بعلمی کے الفاظ سے قسم کھائی ہے اور عورت نکلی اور شوہر اس کو دیکھ رہا ہے یا شوہر نے عورت کو نکلنے کی اجازت دے دی پھر عورت اس کے علم کے بغیر بھی نکلے تو شوہر حائث نہیں ہوگا (ملخصاً و تمام فروع المسألة هناک)

صاحب بحر فرماتے ہیں کہ مذکورہ مسائل میں عورت کی طلاق کو معلق کیا ہو یا غلام کا عتق معلق کیا ہو تمام صورتوں کا حکم اسی طرح ہوگا۔

اور اگر حالف نے زوجہ اور غلام کے علاوہ کسی اور کو مخاطب کرتے ہوئے قسم کھائی مثلاً (۱) لا أکلم فلاناً إلا باذن فلان أو حتی يقدم (۲) أو قال لرجل فی داره والله لا تخرج إلا بإذنی، ان تمام الفاظ قسم میں ہر مرتبہ اذن لازم نہیں ہے۔

(۱) پہلی قسم میں جہاں کلام مع فلاں سے قدم فلاں کا استثناء کیا گیا ہے اس میں چوں کہ قدم فلاں عادتاً مکر ہونے والا امر نہیں، لہذا ایک مرتبہ کے قدم سے دائمی کلام کی اجازت مل جائے گی اور جہاں کلام مع فلاں سے اذن فلاں کو مستثنیٰ کیا گیا ہے، اس میں اذن فلاں اس تمام کلام کو شامل ہوگا جو اذن کے بعد پایا جائے، کیوں کہ فلاں سے بار بار اذن لینا عادتاً نہیں ہوتا۔

دوسری قسم میں فلاں کے خروج میں اذن حالف کا استثناء ہے، فلاں کا خروج ایسا امر نہیں ہے کہ ہر مرتبہ دوسرے کے اذن پر موقوف ہو، یعنی عادتاً یہ خروج مع اذن حالف نہیں ہوتا۔ پس یہاں بھی قسم کا اطلاق ایک مرتبہ خروج پر ہوگا۔

برخلاف سابقہ مثالوں میں شوہر کا عورت کو خروج سے عمومی منع کرنا اور پھر اجازت دینا ایسا امر ہے کہ اجازت سے ایک مرتبہ ہی خروج کی اجازت ہوگی؛ کیوں کہ زوج و زوجہ کے درمیان خروج اور اذن بکثرت پایا جانے والا امر ہے، پس ایک مرتبہ عمومی منع کی قسم کے بعد تکرار خروج کے لیے صراحتاً عمومی اذن ضروری ہے، جیسے کہ یوں کہے اذنت لک أن تخرجی کلما أردت الخروج۔ پس عموم کی صراحت نہ ہوگی تو اذن ایک مرتبہ ہی سمجھا جائے گا۔

تنویر الابصار میں اس مقام پر مزید کچھ مسائل مذکور ہیں جو مندرجہ ذیل ہیں:

(۱) لا تخرجی إلا بإذنی کے الفاظ سے شوہر نے قسم اٹھائی ہے پھر عورت کی فرقت ہوگئی تو بھی اذن ضروری نہیں؛ کیوں کہ یہ اذن نکاح کے ساتھ مقید ہے، جب نکاح نہ رہا تو پھر اذن بھی ضروری نہیں، لہذا اگر عورت نکلتی ہے تو شوہر حائل نہیں ہوگا۔

(۲) لا تخرجی إلا بإذنی کے الفاظ سے شوہر نے ایک ہی مرتبہ اجازت دینے کی نیت کی ہے، تو شوہر کی دیانتاً تصدیق کی جائے گی۔

(۳) اور اگر شوہر نے لا تخرجی إلا بإذنی کے الفاظ سے حلف اٹھائی اور عورت

ایک مرتبہ بغیر اجازت کے نکل گئی تو مردحادث ہو جائے گا، اب قسم پوری ہو گئی دوسری مرتبہ نکلنے سے کوئی حث کا مسئلہ نہ ہوگا۔

(۴) اگر شوہر نے عورت سے کہا کلمہ آخر جت فقد اذنت لک کہ جب تجھے نکلنا ہو اجازت ہے، تو اب عورت کو نکلنے کے لیے اجازت لینے کی ضرورت نہیں اور اگر شوہر اجازت دینے کے بعد منع کر دے تو پھر ہر مرتبہ اجازت لینا ضروری ہوگا اور ایک مرتبہ بھی بغیر اجازت کے نکلی تو شوہر حادث ہو جائے گا۔ امام محمدؒ نے اسی کو درست قرار دیا ہے، اور یہی قول مفتی بہ ہے۔ اس کے برعکس اگر شوہر نے ایک مرتبہ اجازت دینے کے بعد عورت کو یوں کہہ دیا کہ کلمہ نہایتک فقد اذنت لک تو اب دائمی اجازت مل جائے گی اور شوہر کا منع کرنا بھی درست نہ ہوگا۔

(لا تخرجي) بغیر اذني أو (لا بإذني) أو بأمری أو بعلمي أو برضاي (شرط) للبر (لكل خروج إذن) إلا لغرق أو حرق أو فرقة ولو نوى الإذن مرة دين وتتحل يمينه بخروجها مرة بلا إذن، ولو قال: كلما خرجت فقد أذنت لك سقط إذنه، ولو نهاها بعد ذلك صح عند محمد وعليه الفتوى والولوا الجية. (درمع التنوير)

مطلب لا تخرجي إلا بإذني

(قوله شرط للبر لكل خروج إذن) للبر متعلق بشرط، ولكل متعلق بنائب الفاعل وهو إذن لا بشرط لئلا يلزم تعدية فعل بحرفين متفقي اللفظ والمعنى أفاده القهستاني، ثم لا يخفى أن اشتراط الإذن راجع لقوله إلا بإذني أما ما بعده فيشترط فيه الأمر أو العلم أو الرضا، وإنما شرط تكراره لأن المستثنى خروج مقرون بالإذن فما وراءه داخل في المنع العام لأن المعنى لا تخرجي خروجاً إلا خروجاً ملصقاً بإذني، قال في النهر: ويشترط في إذنه لها أن تسمعه وإلا لم يكن إذناً وأن تفهمه، فلو أذن لها بالعربية ولا عهد لها بها فخرجت حث، وأن لا تقوم قرينة على أنه لم يرد الإذن فلو قال لها اخرجي أما والله لو خرجت ليخزينك الله لا يكون إذناً صرح به محمد، وكذا لو قال لها في غضب اخرجي بنوي التهديد لم يكن إذناً إذ المعنى حينئذ اخرجي حتى تطلقني اهـ ملخصاً.

وفي البزازیة: قامت للخروج فقال دعوها تخرج ولا نية له لم يكن إذناً، ولو

سمع سائلا فقال لها أعطيه لقمة فإن لم تقدر على إعطائه بلا خروج كان إذنا بالخروج وإلا فلا، وإن قال اشتر اللحم فهو إذن، ولو أذن لها بالخروج إلى بعض أقاربه فخرجت لكنس الباب أو خرجت في وقت آخر حنث، ولو استأذنت في زيارة الأم فخرجت إلى بيت الأخ لا يحنث لوجود الإذن بالخروج، إلا إن قال إن خرجت إلى أحد إلا بإذني وفي لا تخرجني إلا برضاي فأذن ولم تسمع أو سمعت ولم تفهم لا يحنث بالخروج لأن الرضا يتحقق بلا علمها بخلاف الإذن، وفي إلا بأمری فالأمر أن يسمعها بنفسه أو رسوله وفي الإرادة والهوى والرضا لا يشترط سماعها، وفي إلا بعلمي لا يحنث لو خرجت وهو يراها أو أذن لها بالخروج فخرجت بعده بلا علمه أهملخصا، وتمام فروع المسألة هناك.

قال في البحر: ولا فرق في المسألة بين أن يكون المخاطب الزوجة أو العبد بخلاف ما لو قال: لا أكلم فلانا إلا بإذن فلان أو حتى يأذن أو إلا أن يأذن، أو إلا أن يقدم فلان أو حتى يقدم، أو قال لرجل في داره والله لا تخرج إلا بإذني فإنه لا يتكرر الإذن في هذا أكله لأن قدوم فلان لا يتكرر عادة والإذن في الكلام يتناول كل ما يوجد من الكلام بعد الإذن، وكذا خروج الرجل مما لا يتكرر عادة، بخلاف الإذن للزوجة فإنه لا يتناول إلا ذلك الخروج المأذون فيه لا كل خروج إلا بنص صريح فيه مثل أذنت لك أن تخرجي كلما أردت الخروج كذا في الفتح. اه (رد المحتار: ۱۱/۳۹۰-۳۹۱)

### (۲۷) مطلب لا یدخل دار فلان یراد به نسبة السكنی

لا یدخل دار فلان میں فلاں کا دارِ سکنی مراد ہوگا۔

در مع التنویر میں یہ مسئلہ بیان کیا ہے کہ اگر حالف نے لا یدخل دار فلان کے الفاظ سے قسم کھائی تو حالف عرف میں ہر ایسے گھر میں داخل ہونے سے حانث ہو جائے گا جس کے سکنی کی نسبت عرف میں حالف کی طرف ہو، چاہے یہ نسبت تبعیت کی ہو؛ جیسے عورت شوہر کے تابع ہو کر شوہر کے مملوک گھر میں رہتی ہے، بچے باپ کے تابع ہو کر باپ کے مملوک گھر میں رہتے ہیں۔ پس اس صورت میں محلوٰف علیہ عورت یا بچہ ہو تو ان کی طرف منسوب اس غیر مملوک گھر میں داخل ہونے سے بھی حالف حانث ہو جائے گا، اور عموم مجاز کے اعتبار سے عاریت یا اجارہ کے اعتبار سے محلوٰف علیہ کی طرف منسوب گھر میں داخل ہونے سے بھی

حالف حانث ہو جائے گا۔

نوٹ: عموم مجاز یعنی ایسے عام معنی مراد لیے جائے کہ حقیقی معنی بھی مجازی معنی کے افراد میں سے ایک فرد بن جاوے۔

مثال میں مذکور قسم لایدخل دار فلان سے بظاہر یہی سمجھ میں آتا ہے کہ حالف صرف محلوف علیہ کے مملوک گھر میں داخل ہونے سے حانث ہوگا؛ لیکن قسم میں عرف کا اعتبار ہوتا ہے، اس لیے عرف میں جس گھر کی طرف بھی اس کے سکنی کی نسبت ہوگی اس میں دخول سے حالف حانث ہوگا اور سکنی کی نسبت کبھی باعتبار ملک ہوتی ہے اور 'دار فلان' کا یہ حقیقی معنی ہے۔ کبھی سکنی کا نسبت تبعیت کی وجہ سے ہوتی ہے جیسے عورت شوہر کے مملوک گھر میں رہتی ہے پھر بھی عورت کے سکنی کی نسبت اس گھر کی طرف ہوتی ہے۔ کبھی گھر عاریت یا اجارہ کا ہوتا ہے، پھر بھی اس میں رہنے والے کی طرف سکنی وجہ سے اس گھر کی نسبت ہوتی ہے؛ لہذا اس کو 'دار فلان' کہا جاتا ہے۔

علامہ شامی اس مقام پر تبعیت والی صورت کی ایک مثال اور اس میں فقہاء کا جو اختلاف ہے وہ بیان فرمایا ہے کہ اگر حالف نے لایدخل دار أمہ أو بنتہ کے الفاظ سے قسم کھائی پھر حالف محلوف علیہ کی بیٹی کے اس گھر میں داخل ہو گیا جس میں وہ اپنے شوہر کے ساتھ رہتی ہے تو حالف حانث ہو جائے گا (نہر عن الخانیۃ) اور تاتارخانیہ میں واقعات کے حوالے سے ایمان کے اخیر میں اس کے برعکس حکم مذکور ہے کہ اگر حالف نے لایدخل دار فلانۃ کے الفاظ سے قسم کھائی پھر حالف فلانی کے اس گھر میں داخل ہو گیا جس میں وہ شوہر کے ساتھ رہتی ہے تو حالف حانث نہیں ہوگا، اس تعارض کی حقیقت تاتارخانیہ کے مطابق یہ ہے کہ اس مسئلہ میں مشائخ سے روایات مختلف ہیں اور کون سی روایت صحیح ہے، اس کے متعلق علامہ شامی پہلے قول کو رائج قرار دیتے ہیں، کیوں کہ عرف میں نسبت کا اعتبار ہے اور یہ بات مخفی نہیں ہے کہ عرف میں عورت کا گھر وہی سمجھا جاتا ہے، جس میں وہ شوہر کے تابع ہو کر رہتی

ہے، لہذا حالف حانث ہو جائے گا، و انظر ما سنذکرہ آخر الایمان۔

عاریت والی صورت کی وضاحت کرتے ہوئے علامہ شامیؒ فرماتے ہیں کہ حالف مخلوف علیہ کی طرف منسوب ہر قسم کے سکنی میں داخل ہونے سے حانث ہو جائے گا، چاہے مخلوف علیہ کا سکنی باعتبار ملک ہو یا باعتبار اجارہ ہو یا باعتبار عاریت ہو؛ البتہ اگر مخلوف علیہ نے ولیمہ کھلانے کے لیے گھر عاریت پر لیا ہے تو مخلوف علیہ کے ایسے گھر میں داخل ہونے سے حانث نہیں ہوگا؛ کیوں کہ اس عاریت کے گھر کی سکونت کی نسبت مخلوف علیہ کی طرف نہیں ہے۔

سوال: لایدخل دار فلان سے تو مخلوف علیہ کا مملوک گھر ہی مراد ہونا چاہئے، کیوں کہ دار زید میں اصل نسبت ملک کی ہے کہ زید کا مملوک گھر ہو اور عاریت یا اجارہ سے جس گھر میں آدمی رہتا ہے اس کی نسبت آدمی کی طرف مجازاً ہوتی ہے، پس یا تو اس قسم میں حقیقی معنی یعنی دار مملوک مراد ہونا چاہئے یا مجازی معنی مراد ہونا چاہئے، مگر یہاں حکم یہ ہے کہ مملوک یا مستعار یا مستاجر ہر طرح سے زید کی طرف منسوب گھر مراد ہوگا اور اسی طرح تو حقیقت و مجاز کا جمع کرنا لازم آئے گا جو جائز نہیں ہے۔

جواب: مسئلہ مذکور میں حالف مخلوف علیہ کے عاریت، اجارہ وغیرہ کے گھروں میں داخل ہونے سے حانث ہوتا ہے یعنی مملوک کی طرح مستعار اور مستاجر گھر کی نسبت بھی زید کی طرف ماننا عموم مجاز کی وجہ سے ہے، یعنی ایسے عام معنی مراد لیا ہے کہ حقیقی معنی (مملوک گھر) بھی مجازی معنی کا ایک فرد بن جاتا ہے۔ اور وہ مطلق نسبت سکنی ہے، چاہے باعتبار ملک ہو یا باعتبار عاریت، لہذا یہاں پر حقیقت و مجاز کے اجتماع سے اعتراض کرنا درست نہیں ہے۔ بلکہ یہاں تو عموم مجاز ہے جو جائز ہے۔

مذکور مسئلہ کی ایک اور صورت اور اس میں اختلاف روایات۔

مذکور مسئلہ کی ایک صورت یہ ہے کہ اگر حالف نے واللہ لایدخل دار زید کے الفاظ

سے قسم کھائی پھر حالف زید کے ایسے مملوک گھر میں داخل ہوا جس میں زید کے علاوہ کوئی اور رہتا ہے تو سابقہ مسئلے کے مطابق تو حالف حانث نہیں ہونا چاہئے، کیوں کہ اعتبار سکنی والی نسبت کا ہے، ملک والی نسبت کا نہیں۔

اس مسئلے سے متعلق مجتبیٰ میں ایضاح کے حوالے سے امام محمدؒ سے دو روایتیں مذکور ہیں، ایک تو سابق میں مذکور حکم کی طرح اور دوسری روایت یہ ہے کہ حالف اس صورت میں بھی حانث ہو جائے گا۔

اور بعض مشائخ سے تفصیل مروی ہے وہ فرماتے ہیں کہ اگر زید کا اس مملوک گھر کے علاوہ کوئی گھر ہے جس میں وہ رہتا ہے تو پھر حالف زید کے مملوک گھر میں داخل ہونے سے حانث نہیں ہوگا اور اگر زید کا اس مملوک گھر کے علاوہ کوئی گھر نہیں ہے تو پھر حالف زید کے اس مملوک گھر میں داخل ہونے سے حانث ہو جائے گا؛ کیوں کہ اس صورت میں یہی ایک گھر زید کی طرف منسوب ہے۔

علامہ شامیؒ فرماتے ہیں کہ خانہ میں واللہ لایدخل دار زید کا حکم بلا کسی تفصیل کے یہ ذکر فرمایا ہے کہ حالف زید کے دار میں داخل ہونے سے حانث ہو جائے گا، علامہ شامیؒ فرماتے ہیں کہ خانہ کے فتویٰ سے امام محمدؒ سے مذکور دو روایتوں میں سے ایک کی ترجیح ثابت ہوگئی تو مصنف علامہ تمر تاشی کو چاہئے تھا کہ وہ نسبت سکنی کے ساتھ ساتھ نسبت ملک بھی ذکر کرتے کہ حالف مخلوف علیہ کے سکنی کی طرح مملوک گھر میں داخل ہونے سے بھی حانث ہو جائے گا۔

اس کے بعد علامہ شامیؒ نے نہر کے حوالے سے صاحب محیط کا قول نقل فرمایا ہے جو امام محمدؒ کی پہلی روایت (فقط نسبت سکنی معتبر ہونے) کی تائید کرتا ہے، چنانچہ نہر میں محیط کے حوالے سے ہے کہ اگر حالف نے لایدخل دار زید کے الفاظ سے قسم کھائی تو مطلقاً زید کا سکنی والا ہی گھر مراد ہوگا، اگر حالف زید کے آمدنی کے (یعنی مملوک مگر کسی اور کو کرایے پر

دیے ہوئے) گھر میں داخل ہوا تو حائض نہیں ہوگا۔ کمافی المحیط۔

پھر صاحب نہر فرماتے ہیں کہ محبتی میں مذکور ایک جزئیہ اسی قاعدے پر متفرع ہے کہ اگر کسی نے قسم کھائی کہ اِن دخلت دار زید فعبدی حر و اِن دخلت دار عمر فامرأته طالق پھر حالف زید کے ایسے گھر میں داخل ہوا جو زید نے عمر کو اجارہ پر دے رکھا ہے، تو غلام آزاد نہیں ہوگا، اور بیوی کو طلاق واقع ہو جائے گی، اور اگر حالف کوئی اور چیز کی نیت کرے تو دینا اس کی تصدیق کی جائے گی؛ گویا محبتی میں محیط کے مطابق اس قسم میں فقط نسبتِ سکنی کا اعتبار کیا ہے، نسبتِ ملک کا اعتبار نہیں کیا ہے۔

علامہ شامی فرماتے ہیں کہ میں نے محبتی میں جو دیکھا اور بحر میں جو کچھ محبتی کے حوالے سے منقول ہے اس میں یہ حکم دیکھا کہ غلام آزاد ہو جائے گا اور اسی طرح عورت کو طلاق واقع ہو جائے گی، گویا نسبتِ سکنی اور ملک دونوں کا اعتبار ہوگا اور اس اعتبار سے یہ تفریعات خانیہ کے مسئلہ پر متفرع ہے نہ کہ محیط میں مذکور مسئلے پر۔

### خانیہ کے حکم (فتویٰ) میں اختلاف

صاحب خانیہ کا حتمی حکم و جزم فی الخانیہ بالحنث سے اوپر آچکا ہے کہ وہ نسبتِ سکنی اور نسبتِ ملک دونوں کا اعتبار کرتے ہیں اور کوئی تفصیل ان کے یہاں نہیں ہے، مگر علامہ شامی فرماتے ہیں کہ خانیہ میں ایک مسئلہ یہ بھی ہے کہ اگر حالف نے قسم کھائی لا یدخل دار فلان پھر حالف نے اسی فلاں کو گھر اجارہ پر دے دیا پھر حالف اس گھر میں داخل ہوا تو اس میں دو روایات ہیں، مشائخ کے بقول عدم حنث کا حکم امام ابو حنیفہؒ اور امام ابو یوسفؒ کا قول ہے؛ کیوں کہ شیخینؒ کے یہاں جس طرح مالک کے بیع کر دینے سے گھر کی نسبت مالک سے ختم ہو جاتی ہے اسی طرح اگر مالک اجارہ پر دے یا دوسرے کو سپرد کر دے یا غیر کے قبضہ میں دے دے تو بھی گھر سے مالک کی نسبت ختم ہو جاتی ہے، لہذا جب فلاں کو اجارہ پر دے دیا تو اب وہ گھر فلاں کی طرف منسوب ہے، لہذا حالف اس میں داخل ہونے سے حائض ہو



جائے گا۔

خانہ کے اس فتویٰ کا مطلب یہ ہوا کہ مکان اجارہ وغیرہ پر دینے سے نسبت ملک منقطع ہو جاتی ہے اور اس کا اعتبار نہ ہوگا۔

خلاصہ یہ ہوا کہ اب خانہ میں مذکور دو حکم مخالف ہو گئے، پس اس سے ثابت ہوا کہ خانہ میں اولاً بالجزم جو حکم مذکور تھا وہ امام محمد کی ایک روایت ہے، جب کہ شیخین کا قول اور امام محمد کی دوسری روایت یہ ہے کہ فقط نسبت سکنی کا اعتبار ہوگا نسبت ملک کا اعتبار نہ ہوگا۔

نوٹ: اس مقام پر علامہ شامی نے قلت سے جو فرمایا ہے کہ هذا يفيد أن ما جزم به في الخانية أو لا قولهما وإحدى الروايتين عن محمد في تسامح، جس کی طرف علامہ رافعی نے تقریرات رافعی میں نشاندہی فرمائی ہے۔

نیز خانہ میں مذکور اس دوسرے مسئلے سے یہ بھی ثابت ہوا کہ اگر مالک کے قبضہ میں گھر اس طرح ہو کہ کوئی دوسرا اس میں سکونت پذیر نہ ہو تو مالک کی نسبت ملک باقی رہے گی گرچہ وہ دوسرے گھر میں رہتا ہو۔

(حلف لا يدخل دار فلان يراد به نسبة السكنى إليه) عرفاً ولو تبعاً أو بإعارة باعتبار عموم المجاز ومعناه كون محل الحقيقة فرداً من أفراد المجاز (در مع التتوير)

مطلب لا يدخل دار فلان يراد به نسبة السكنى

(قوله ولو تبعاً) حتى لو حلف لا يدخل دار أمه أو بنته وهي تسكن مع زوجها حث بالدخول نهر عن الخانية.

قلت: وهو خلاف ما سبذكره آخر الأيمان عن الواقعات لكن ذكر في التتارخانية أن فيه اختلاف الرواية ويظهر لي أرجحية ما هنا حيث كان المعتبر نسبة السكنى عرفاً ولا يخفى أن بيت المرأة في العرف ما تسكنه تبعاً لزوجها وانظر ما سبذكره آخر الأيمان (قوله أو بإعارة) أي لا فرق بين كون السكنى بالملك أو بالإجارة أو العارية إلا إذا استعارها ليتخذ فيها وليمة فدخلها الحالف فإنه لا يحث كما في العمدة والوجه فيه ظاهر نهر أي لأنها ليست مسكنه (قوله باعتبار

عموم المجاز الخ) مرتبط بقوله يراد يعني أن الأصل في دار زيد أن يراد بها نسبة الملك، وقد أريد بها ما يشمل العارية ونحوها وفيه جمع بين الحقيقة والمجاز وهو لا يجوز عندنا. فأجاب بأنه من عموم المجاز بأن يراد به معنى عام يكون المعنى الحقيقي فردا من أفرادها وهو نسبة السكنى: أي ما يسكنها زيد بملك أو عارية، لكن بقي ما إذا دخل دارا مملوكة لزيد وساكنها غيره فحلف رجل لا يدخل دار زيد، فمقتضى كون المعتبر نسبة السكنى أن لا يحنث وفي المجتبى عن الإيضاح أن فيه عن محمد روايتين، وقيل: إذا كان لزيد دار غيرها يسكنها لم يحنث وإلا فيحنث. اهـ قلت: وجزم في الخانية بالحنث ولم يفصل وهو مرجح لإحدى الروايتين، وعليه فكان على المصنف أن يقول يراد به نسبة السكنى أو الملك، لكن مشى في المحيط على عدم الحنث.

ففي النهر: أعلم أنه إذا حلف لا يدخل دار زيد فداره مطلقا دار يسكنها، فلو دخل دار غلته لم يحنث كما في المحيط وعليه تفرع ما في المجتبى إن دخلت دار زيد فعبدي حروا إن دخلت دار عمرو فامرأته طالق فدخل دار زيد وهي في يد عمرو بإجارة لم يعتق، وتطلق، فإن نوى شيئا صدق اهـ:

قلت: لكن الذي رأيته في المجتبى وكذا في البحر نقلا عنه يعتق وتطلق وعليه فهو متفرع على ما في الخانية لا على ما في المحيط. وفي الخانية أيضا لا يدخل دار فلان فأجرها فلان، فدخلها الحالف فيه روايتان قالوا عدم الحنث قول أبي حنيفة وأبي يوسف لأن الإضافة عندهما كما تبطل بالبيع تبطل بالإجارة والتسليم وملك اليد للغير اهـ.

قلت: هذا يفيد أن ما جزم به في الخانية أولا قولهما وإحدى الروايتين عن محمد ويفيد أيضا أنها إذا بقيت بيد المالك غير مسكونة لأحد تبقى النسبة له فيحنث الحالف بدخولها ولو كان المالك ساكنا في غيرها تأمل. (رد المحتار ٣٩٥/١١-٣٩٦)

## (٢٨) مطلب لا يضع قدمه في دار فلان

فلاں کے گھر میں قدم نہ رکھنے کی قسم

در مع التئور میں یہ مسئلہ بیان کیا ہے کہ اگر حالف نے لا يضع قدمه فی دار فلان کے الفاظ سے قسم کھائی، تو حالف مطلقاً فلاں شخص کے گھر میں دخول سے حائث ہو جائے گا،

چاہے ننگے پاؤں ہو یا سوار ہو کر، کیوں کہ قاعدہ یہ ہے کہ جب حقیقی معنی متعذر ہو یا مجبور ہو تو مجازی معنی مراد لیا جائے گا، لہذا وضع قدم سے دخول مراد ہوگا۔ اسی وجہ سے اگر حالف نے سیدھا لیٹ کر فقط اپنے دونوں قدم فلاں کے دار میں داخل کئے اس طور پر حالف کا جسم دار سے باہر ہو تو حالف حانث نہیں ہوگا، کیوں کہ وضع قدم کے مجازی معنی دخول یہاں پر مراد ہے اور اس کا تحقق نہیں ہوا ہے۔

اس مطلب میں علامہ شامیؒ کا مقصود یہ بیان کرنا ہے کہ حقیقتِ مجبورہ میں مجازی معنی متعین ہوتا ہے، لیکن اگر متکلم حقیقی معنی کا قصد کرے یا حقیقی معنی مراد ہونے کا قرینہ پایا جائے، تو حقیقتِ مجبور ہونے کے باوجود حقیقی معنی مراد ہوگے۔

چنانچہ ذخیرہ کے حوالے سے نقل کرتے ہیں کہ جب کوئی لفظ غیر حقیقی معنی میں مجازاً استعمال ہو تو اس لفظ کے حقیقی کے معنی کا اعتبار نہیں کیا جائے گا، اور مجازی معنی ہی مراد ہوگا، جیسا کہ وضع قدم میں دخول دار کا معنی مراد ہے، لہذا حالف دخول دار سے ہی حانث ہوگا۔ صرف دار میں قدم داخل کرنے سے جب کہ حالف کا جسم دار سے خارج ہو تو حالف حانث نہیں ہوگا، گرچہ یہ وضع قدم کا حقیقی معنی ہے، کیوں کہ یہاں مجازی معنی مراد ہے۔ ہاں! اگر کوئی ایسی دلیل ہو جو مجازی معنی مراد نہ ہونے پر دلالت کرتی ہو تو پھر حقیقی معنی کا اعتبار کیا جائے گا۔ جیسے اگر کسی شخص نے اپنی بیوی سے کہا: واللہ ان ارتقتی هذا السلم أو وضعت رجلك عليه فأننت کذا پھر عورت نے سیڑھی پر پاؤں رکھا، چاہے وہ سیڑھی نہ چڑھی ہو تو بھی حالف حانث ہو جائے گا، کیوں کہ عطف اس بات پر دلالت کرتا ہے کہ حالف نے وضعت رجلك سے اس کے حقیقی معنی (سیڑھی پر پاؤں رکھنا) ہی مراد لیںے ہے۔ لہذا حالف عورت کے پاؤں رکھنے سے بھی حانث ہو جائے گا۔

پھر صاحبِ ذخیرہ مجازی معنی مراد ہونے کی مثالیں ذکر فرماتے ہیں:

چنانچہ فرماتے ہیں کہ منتهی میں یہ مثال بیان فرمائی ہے کہ اگر حالف نے

لأضربنک بالسیاط حتی أقتلک (میں تجھے کوڑوں سے ماروں گا یہاں تک کہ میں تجھے قتل کر دوں گا) تو اس کا اطلاق شدید ترین مار پر ہوگا، قتل مراد نہ ہوگا، لہذا قسم میں بار ہونے کے لیے سخت پٹائی ضروری ہے، قتل ضروری نہیں، اور ہلکی پٹائی سے بار نہ ہوگا۔

اسی طرح اگر حالف نے لأضربنک بالسیف حتی تموتی کے الفاظ سے قسم کھائی تو اس کا اطلاق موت پر ہوگا، گویا یہ قتل کرنے اور مار دینے کی قسم ہے۔ پہلی قسم میں شدید ترین مار مراد لینے کا قرینہ سیاط ہے اور دوسری مثال میں موت مراد لینے کا قرینہ سیف ہے۔

قلت کہہ کر علامہ شامی فرماتے ہیں کہ اوپر مذکور بات فقہاء کے قول الایمان مبنیہ علی الألفاظ لا علی الأغراض کے منافی نہیں ہے، کیوں کہ اس قاعدے میں الفاظ سے وہی الفاظ مراد ہیں جس کے حقیقی معنی مراد لینا مجبور نہ ہو۔ اور سابقہ مذکور مثالوں میں حقیقی معنی مجبور ہے۔ اس لیے مجازی معنی مراد لئے گئے ہیں۔ پس قاعدہ سے کوئی تعارض نہیں ہے، کما قدمنا فی اول الباب۔

(أو) حلف (لا یضع قدمه فی دار فلان حنث بدخولها مطلقا) ولو حافیا أو راکبا لما تقرر أن الحقيقة متى كانت متعذرة أو مهجورة صیر إلى المجاز، حتی لو اضطجع ووضعت قدمیه لم یحنث (در مع التتویر)  
مطلب لا یضع قدمه فی دار فلان

(قوله ووضعت قدمیه) أي بحیث یکون جسده خارج الدار درر (قوله لم یحنث) هو ظاهر الروایة کما فی الفتح شرنبلالیة قال فی الذخیرة: ومتی صار اللفظ مجازا عن غیره لا یعتبر اللفظ بحقیقته، وینصرف إلى المجاز کما فی وضع القدم إلا لدلیل یدل علی عدم إرادة المجاز، فتعتبر الحقيقة فإذا قال لامرأته إن ارتقتی هذا السلم أو وضعت رجلک علیہ فأنت کذا فوضعت رجلها علیہ ولم ترتق حنث لأن العطف دل علی أنه أراد به الحقيقة ثم قال وفي المنتقى لأضربنک بالسیاط حتی أقتلک فهذا علی الضرب الوجیع ولو قال: لأضربنک بالسیف حتی تموتی فهذا علی الموت عرف مراده من تقیده بالسیف اه قلت: وهذا لا ینافی قولهم الایمان مبنیة علی الألفاظ لا علی الأغراض لأن المراد الألفاظ التي لم تهجر کما قدمناه أول الباب (رد المحتار: ۱۱/۳۹۷-۳۹۸)

(۲۹) مطلب فی یمین الفوریمین فور کا مسئلہ۔

یمین فور یمین موقت ہے یعنی وقت کی قید کے ساتھ کھائی جانے والی قسم کی ایک اور صورت ہے، جسے یمین فور کہتے ہیں، امام ابوحنفیہؒ نے قسم کی اس خاص صورت کو پہلی بار واضح فرمایا ہے۔ جسے عام طور پر فقہاء نے تحسین کی نظر سے دیکھا ہے۔ (قاموس الفقہ)

در مع التئیر میں یہ مسئلہ بیان کیا ہے کہ اگر حالف نے ان خرجت فأنت طالق یا ان ضربت عبدک فبعدی حر کے الفاظ سے قسم کھا کر نکلنے کا ارادہ کرنے والی عورت یا مارنے کا ارادہ کرنے والے کو روکنے کا قصد کیا ہو تو حث کے لیے شرط ہے کہ نکلنے والا فوراً نکلے، اور مارنے والا فوراً مارے، اگر تھوڑی دیر بعد یہ کام کرے گا تو پھر حالف حاث نہیں ہوگا، کیوں کہ عرف میں ایسی قسم سے فی الحال کسی کام کے کرنے سے روکنا مقصود ہوتا ہے، اور ایمان کا مد ا عرف پر ہی ہے اور اس یمین کو یمین فور کہتے ہیں، امام ابوحنفیہؒ نے تنہا یمین فور کا اظہار کیا ہے، اور کسی نے بھی آپ کی مخالفت نہیں کی ہے۔

اس مطلب میں یمین فور کا حکم اور فور کے وقت کی تعیین بیان کرنا مقصود ہے، یمین فور سے مراد یہ ہے کہ قسم میں تو کسی وقت کی صراحت نہ ہو؛ لیکن دلالتِ حال اور قرآن سے اندازہ ہوتا ہو کہ اس قسم کا تعلق فی الفور اسی کام کے کرنے یا نہ کرنے سے ہے، جیسے ایک شخص نے کسی کو کھانے پر بلایا اور اس نے کہا: بخدا میں کھانا نہیں کھاؤں گا، تو گو بظاہر یہ مطلق نہ کھانے کی قسم ہے، لیکن اگر وہ شخص تھوڑی دیر بعد کھائے یا اپنے گھر جا کر کھائے تو حاث نہیں ہوگا اور سمجھا جائے گا کہ یہ قسم اُس کھانے سے متعلق تھی جس پر اس کو مدعو کیا گیا تھا۔

علامہ شامیؒ فرماتے ہیں کہ علامہ سعدی سے پوچھا گیا یمین فور میں کتنا وقت درکار ہے؟ تو انہوں نے جواب دیا کہ ایک گھری اور بطور استدلال جامع صغیر کا ایک مسئلہ ذکر فرمایا کہ ایک عورت نے باہر نکلنے کا ارادہ کیا تو اس سے شوہر نے کہا ان خرجت فأنت طالق

عورت یہ سن کر واپس لوٹ آئی اور بیٹھ گئی اور ایک گھری بعد پھر سے نکل گئی، تو شوہر حانث نہیں ہوگا۔ (حموی عن البرجندی)

اور جب وہ ایک ساعت کے بعد نکلے تو عدم حنث کے لئے اس ہیئت کا بدلنا ضروری نہیں ہے جو نکلنے کے ارادے کے وقت تھی، بس صرف اتنا ضروری ہے کہ وہ اسی لمحہ نہ نکلے، یہ بات صاحب فتح کے ذکر کردہ اس مسئلہ سے سمجھ میں آتی ہے کہ ایک عورت نے گھر سے نکلنے کی تیاری کی تو مرد نے قسم اٹھائی کہ وہ نہیں نکلے گی، اس وجہ سے عورت ایک لمحہ کے لیے بیٹھ گئی پھر نکلے تو شوہر حانث نہیں ہوگا کیوں کہ (حالف) شوہر کا مقصود اس خروج سے منع کرنا تھا، جس کی عورت نے تیاری کر لی تھی، گویا کہ شوہر نے یوں کہا: إن خرجت الساعة کہ اگر تو اس لمحہ نکلی تو...

اب علامہ شامی علامہ شرنبلالی کے حوالے سے فرماتے ہیں کہ یہ حکم اس وقت ہے جب شوہر نے ان خروجت کے تکلم کے وقت کوئی نیت نہ کی ہو اور اگر شوہر نے تکلم کے وقت نیت کی ہے تو پھر شوہر کی نیت کے مطابق عمل کیا جائے گا، لہذا اگر شوہر نے ان خروجت فأنت طالق سے مطلقاً خروج کی نیت کی ہے، تو پھر عورت جب بھی نکلے گی شوہر حانث ہو جائے گا۔ (شرنبلالیہ)

قلت کہہ کر علامہ شامی فرماتے ہیں کہ سابق مذکور بات کی طرح جامع صغیر سے بھی یہی مستفاد ہوتا ہے، یعنی جس خروج سے روکنا چاہتا ہے اس سے رک جائے، پھر ایک گھری کے بعد نکلے اور پہلے نکلنے کے لیے جو تیاریاں کی تھی اسی کے ساتھ نکلے تو بھی حالف حانث نہیں ہوگا۔ بس اتنا شرط ہے کہ وہ ایک ساعت کے بعد نکلے؛ لیکن علامہ شامی فرماتے ہیں کہ بحر میں محیط کے حوالے سے اس کے برعکس حکم موجود ہے، یعنی جب تک فعل مخلوف علیہ کا تہیؤ اور تیاریاں موجود ہو وہ 'نور' میں شامل ہے، محیط کا مسئلہ یہ ہے کہ اگر شوہر نے إن لم تقومی الساعة وتجيئ إلى الدار فأنت طالق (کہ اگر تو اسی وقت اٹھ کر گھر نہ آئی تو تجھے طلاق)

کے الفاظ سے قسم کھائی اور عورت اسی لمحہ اٹھی اور کپڑے پہنے اور نکل گئی، پھر وہ لوٹ آئی اور بیٹھی یہاں تک کہ شوہر اس جگہ سے نکل گیا اور پھر عورت بھی نکلی اور شوہر کے بعد شوہر کے گھر میں پہنچی تو شوہر حانث نہیں ہوگا؛ کیوں کہ عورت کا واپس آنا اور بیٹھنا یہ سب خروج کی تیاری کے ساتھ ہوا، اور وہ تیاری زینت، لباس وغیرہ جب تک موجود ہو فوراً میں شامل ہے، لہذا اس میں جو تاخیر ہوئی اس سے فوراً کا معنی ترک نہ ہوگا، جیسا کہ اسی مثال میں عورت کو پیشاب کا تقاضہ ہو تو کپڑے پہننے سے پہلے پیشاب کرے گی، اس کی وجہ سے فوراً کا معنی ترک نہیں ہوگا، اور شوہر حانث بھی نہیں ہوگا، گویا یوں ہی سمجھا جائے گا کہ عورت نے فوراً شوہر کے حکم پر عمل کیا ہے۔

آگے علامہ شامیؒ اس تضاد کی تطبیق ذکر فرماتے ہیں کہ دونوں مسئلوں میں فعل وجودی اور عدمی کا فرق ہے، اس لیے حکم میں فرق ہو گیا ہے، پہلی قسم میں فعل محلوف علیہ عدم خروج ہے اور یہ ترک فعل کا نام ہے، لہذا یہ خروج کی ضد کے تحقق (یعنی اعراض کے طریقہ پر بیٹھ جانے سے ہی) متحقق ہو جائے گا، کیوں کہ وہ اس خروج سے رک کر ہی بیٹھی ہے جس پر حالف نے قسم اٹھائی، پس عدم خروج کا تحقق ہو گیا لہذا ان خروجت فأنت طالق میں عورت پہلی والی بیعت کے ساتھ نکلے یا بیعت بدل کر نکلے شوہر حانث نہیں ہوگا، کیوں کہ اعراض کے طور پر بیٹھنے سے ہی عدم خروج کا تحقق ہو گیا، لہذا حالف اپنی قسم میں بار ہو گیا۔

جب کہ **إِنْ لَمْ تَقُومِي السَّاعَةَ وَتَجِئِي إِلَى الدَّارِ فَأَنْتَ طَالِقٌ** میں محلوف علیہ 'مَجِي' ہے جو فعل وجودی ہے، اور وہ عورت کے فعل سے ہی متحقق ہوگا، اور عورت جب فعل مجی کے لیے تیار ہوگئی اور خروج کا انتظار کرتے ہوئے بیٹھی ہے اور اس کا عزم بھی رکھتی ہے تو اس عورت کو فعل مجی سے اعراض کرنے والی نہیں کہا جائے گا، بلکہ وہ حکماً اس فعل کی فاعل ہی سمجھی جائے گی؛ لیکن یہاں پر پہلی والی بیعت کا بقا اس لیے ضروری ہے تاکہ اس بیعت سے معلوم ہو جائے کہ عورت کا بیٹھنا مجی سے اعراض کے طریقہ پر نہیں ہے، کیوں کہ بیٹھ جانا فعل مجی کی

ضد ہے، اس لیے یہاں پہلی والی ہیئت کا بقا ضروری ہے تاکہ یہ واضح ہو کہ بیٹھنا خروج کی تیاری اور انتظار میں ہے، اور ایسا ہے تو حالف اپنی قسم میں بار ہوگا۔

اور اگر عورت نے پہلی والی ہیئت بدل دی پھر نکلی تو شوہر حائض ہو جائے گا، کیوں کہ اس کے اعراض کر کے بیٹھ جانے سے اب 'فور' ختم ہو گیا اور اعراض کی دلیل ہیئت کو بدلنا ہے۔ (فتدبرہ)

(وشرط للحنث في) قوله (إن خرجت مثلاً) فأنت طالق أو إن ضربت عبدك فعبدك حر (لمريد الخروج) والضرب (فعله فوراً) لأن قصده المنع عن ذلك الفعل عرفاً ومدار الأيمان عليه، وهذه تسمى يمين الفور تفرد أبو حنيفة - رحمه الله - بإظهارها ولم يخالفه أحد. (درمع التنوير)

مطلب في يمين الفور

(قوله فوراً) سئل السعدي بماذا يقدر الفور؟ قال بساعة، واستدل بما ذكر في الجامع الصغير: أرادت أن تخرج فقال الزوج إن خرجت فعادت وجلست وخرجت بعد ساعة لا يحنث حموي عن البرجدي، ولا يشترط لعدم حنثه إذا خرجت بعد ساعة تغير تلك الهيئة الحاصلة مع إرادة الخروج، يشير إليه قول الفتح تهيأت للخروج، فحلف لا تخرج فإذا جلست ساعة ثم خرجت لا يحنث لأن قصده منعها من الخروج الذي تهيأت له فكأنه قال إن خرجت الساعة، وهذا إذا لم يكن له نية فإن نوى شيئاً عمل به شرئاً لية.

قلت: وهو مفاد عبارة الجامع الصغير أيضاً، لكن في البحر عن المحيط إن لم تقومي الساعة وتجيئي إلى الدار فأنت كذا فقامت الساعة ولبست الثياب وخرجت ثم رجعت وجلست حتى خرج الزوج فخرجت وأتت الدار بعده لا يحنث لأن رجوعها وجلسها ما دامت في تهيؤ الخروج لا يكون تركاً للفور كما لو أخذها البول فبالت قبل لبس الثياب أهمل خصاً إلا أن يفرق بين الإثبات والنفي فإن المحلوف عليه في الأول عدم الخروج وهو ترك فيتحقق بتحقيق ضده وهو الجلوس على وجه الإعراض فإنها إنما جلست للإعراض عن الخرجة المحلوف عليها فيتحقق عدم الخروج سواء تغيرت الهيئة أو لا والمحلوف عليه في الثاني المجيء المثبت، وهو لا يتحقق إلا بفعله والفاعل إذا تهيأ للفعل وجلس منتظراً له عازماً عليه لا يكون معرضاً عنه بل هو فاعل حكماً لكن لا بد من بقاء تلك الهيئة هنا ليعلم بها أن الجلوس ليس على وجه الإعراض لأن الجلوس ضد الفعل المراد ظاهراً هذا ما ظهر لي فتدبره (رد المحتار: ۱۱/۳۹۹-۴۰۰)



### (۳۰) مطلب إن ضربتني ولم أضربك

اگر تو مجھے مارے گا جب کہ میں نے تجھے نہیں مارا تو ایسا ویسا

در مع التئور میں یہ مسئلہ بیان کیا ہے کہ ان شرطیہ تراخی (أبد) کے لیے آتا ہے، ہاں اگر فوراً کوئی قرینہ ہو تو پھر فوراً پر محمول ہوگا، مثلاً: شوہر نے بیوی کو جماع کے لیے طلب کیا اور بیوی نے اس کا انکار کیا تو شوہر نے کہا ان لم تدخلی معی البیت فعدی حراً (کہ اگر تو میرے ساتھ گھر میں داخل نہیں ہوئی تو میرا غلام آزاد ہے) پھر عورت شہوت ختم ہونے کے بعد داخل ہوئی تو شوہر حانث ہو جائے گا، قاعدہ کے اعتبار سے ان تراخی کے لیے آتا ہے اور یہاں پر تراخی کے ساتھ دخول تو پایا گیا ہے، لہذا شوہر حانث نہیں ہونا چاہئے، مگر یہاں شوہر کی طرف سے جماع کا مطالبہ یہ فوراً کرنا قرینہ ہے اور عورت کی طرف سے فوراً دخول نہیں پایا گیا؛ بلکہ شہوت ختم ہونے کے بعد دخول پایا گیا ہے، اس لیے شوہر حانث ہوگا۔

علامہ شامیؒ مطلب میں کلمہ إن کے ساتھ ساتھ کلمہ ولم کے معنی بھی بیان کرنا چاہتے ہیں، چنانچہ فرماتے ہیں کہ ذخیرہ میں ہے إن ضربتني ولم أضربك فعدی حراً (اگر تو مجھے مارے جب کہ میں نے تجھے پہلے نہیں مارا تو میرا غلام آزاد ہے) کے الفاظ سے کسی نے قسم کھائی (تعلیق کی) تو یہ ہمارے نزدیک ماضی پر محمول ہے، گویا کہ اس نے یہ کہا ولم أکن ضربتک قبل ضربک ایامی؛ یہاں پر کلمہ ولم: قبل کے معنی کو متضمن ہے اور اسی طرح کلمہ ولم: بعد کے معنی کو بھی متضمن ہوتا ہے، اگر حالف نے (بعد) کے معنی کی نیت کی تو بھی درست ہوگی، اور مطلب یہ ہوگا کہ إن ضربتني ابتداء ولم أضربك بعده فعدی حراً کہ اگر تو ابتداء مجھے مارے اور میں اس کے بعد تجھے نہ ماروں تو میرا غلام آزاد ہے، اور قرینہ کے اعتبار سے یہ قسم فوراً پر محمول ہوگی، یعنی اگر فلاں کے مارنے کے بعد فوراً نہ مارا تو حالف حانث ہو جائے گا۔

البتہ اصل یہ ہے کہ کلمہ ولم أبدأ کے معنی کو متضمن ہوتا ہے، جیسے إن اتيتني ولم آتیک اور إن زدتنی ولم أزدک فکذا پس مخاطب کے آنے اور زیارت کرنے کے بعد وہ کبھی

بھی اس کی زیارت کرے گا تو بار ہو جائے گا۔ اور کبھی 'ولم' فور کے معنی کو بھی متضمن ہوتا ہے جیسا کہ اوپر گذرا۔

خلاصہ یہ ہوا کہ کلمہ 'ولم' فور کے لیے بھی آتا ہے، اور اُبد کے معنی کو بھی متضمن ہوتا ہے، تو اس تعین میں کلام الناس کا اعتبار ہوگا۔

سابق میں گذرا کہ کلمہ 'ولم' قبل اور بعد کے معنی کو متضمن ہوتا ہے، لیکن اِن کلمتی ولم اُجبک میں 'ولم' بعد کے معنی ہی کو متضمن ہوگا؛ کیوں کہ جواب مقدم نہیں ہوتا ہے، اور عرف و عادت کے اعتبار سے اس جملہ میں فور کا معنی بھی ملحوظ ہوگا۔

إِن لِلتَّرَاخِي إِلَّا بِقَرِينَةِ الْفُورِ وَمَنْهُ طَلَبُ جَمَاعِهَا فَأَبَتْ فَقَالَ: إِن لَّمْ تَدْخُلِي مَعِيَ الْبَيْتَ فَدَخِلْتُ بَعْدَ سَكُونِ شَهْوَتِهِ حَنْثٌ. (درمع التتوير)  
مطلب اِن ضربتني ولم أضربك

وفي الذخيرة اِن ضربتني ولم أضربك فهذا على الماضي عندنا كأنه قال ولم أكن ضربتك قبل ضربك إياي وإن نوى بعد صح أي اِن ضربتني ابتداء ولم أضربك بعده، ويكون على الفور.

والحاصل: أن كلمة ولم تقع على الأبد كإِن أَتَيْتَنِي وَلَمْ أَتْكَ اِن زَرْتَنِي وَلَمْ أَزْكْ وقد تقع على الفور والمعتبر في ذلك معاني كلام الناس وكذلك تقع على قبل وعلى بعد كما مر وفي اِن كَلِمَتِي وَلَمْ أَجِبْكَ عَلَى بَعْدٍ لِأَنَّ الْجَوَابَ لَا يَتَقَدَّمُ، وَعَلَى الْفُورِ أَيْضًا بِاعْتِبَارِ الْعَادَةِ أَهْمَلْ خَصَا (رد المحتار: ۱۱/۴۰۲)

### (۳۱) مطلب لا یرکب دابة فلان

فلاں کے چوپائے پر سوار نہ ہونے کی قسم

درمع التتوير میں یہ مسئلہ بیان کیا ہے کہ عبد ماذون اور عبد مکاتب کی سواری باب یمین میں آقا کی سواری شمار نہیں ہوگی؛ مگر دو شرطوں کے ساتھ عبد ماذون اور عبد مکاتب کی سواری آقا کی سواری شمار ہوگی۔ (۱) جب غلام پر اتنا دین نہ ہو جو اس کے رقبہ کو محیط ہو (۲) حالف نے قسم میں غلام کی سواری کی نیت کی ہو۔ پس اس صورت میں حالف اپنے مخلوف

علیہ کے عبدِ ماذون اور عبدِ مکاتب کی سواری پر سوار ہونے سے بھی حانث ہو جائے گا۔

اس مطلب میں علامہ شامیؒ لایر کب دابة فلان کا معنی و مصداق بیان کرنا چاہتے ہیں، صورت مسئلہ یہ ہے کہ اگر حالف نے قسم کھائی واللہ لایر کب دابة فلان پھر حالف اس فلاں شخص کے غلام کی سواری پر سوار ہو گیا تو دو شرطوں کے ساتھ حانث ہوگا۔ (۱) قسم کے وقت اس کی نیت میں فلاں شخص اور اس کے عبدِ ماذون سب کی سواری پر سوار نہ ہونے کا ارادہ شامل ہو۔ (۲) اور غلام پر اتنا دین نہ ہو جو غلام کے رقبہ کو محیط ہو۔ یہ دو شرطیں موجود ہوں تو حالف فلاں شخص کے غلام کی سواری پر سوار ہونے سے بھی حانث ہو جائے گا۔

اور اگر غلام پر دین محیط ہو تو غلام کی سواری پر سوار ہونے سے حالف حانث نہیں ہوگا، چاہے حالف نے حلف میں غلام کی سواری کی بھی نیت کی ہو؛ کیوں کہ جب غلام پر دین محیط ہو تو امام ابوحنفیہؒ کے بقول آقا کی غلام پر ملکیت نہیں ہے، لہذا حالف بھی غلام کی سواری پر سوار ہونے سے حانث نہیں ہوگا اور اگر دین غلام کے پورے رقبہ کو محیط نہ ہو یا غلام پر بالکل بھی دین نہ ہو تو اس صورت میں جب تک حالف نے غلام کی سواری کی نیت نہ کی ہو غلام کی سواری پر سوار ہونے سے حانث نہیں ہوگا؛ کیوں کہ غلام کی سواری گرچہ حقیقتاً آقا کی ملک ہے، لیکن عرفاً اسے غلام کی سواری کہا جاتا ہے، اور اسی طرح شرعاً بھی ماذون فی التجارة ہونے کی وجہ سے غلام کی طرف ملک کی نسبت کی جاتی ہے، جیسے حدیث شریف میں ہے من باع عبداً اولہ مال (الحديث) یہاں پر مال کی نسبت غلام کی طرف ہے، لہذا اسی وجہ سے غلام کی سواری کی نسبت آقا کی طرف ہونے میں خلل واقع ہو جاتا ہے، اس لیے نیت کا ہونا ضروری ہے، پس جب حالف کی نیت یہ ہو کہ فلاں کی سواری اور اس کے غلام کی سواری تو غلام کی سواری پر سوار ہونے سے بھی حانث ہو جائے گا۔

### اختلافِ ائمہ:

امام ابو یوسفؒ کے یہاں جب حالف نے غلام کی سواری کی بھی نیت کی ہو تو پھر تمام

صورتوں میں حالف غلام کی سواری پر سوار ہونے سے حانث ہو جائے گا، امام محمدؒ فرماتے ہیں کہ اگر حالف نے غلام کی سواری کی نیت نہ کی ہو تب بھی اپنی قسم لایر کب دابة فلان میں فلاں کے غلام کی سواری پر سوار ہونے سے بھی حانث ہو جائے گا۔ کیوں کہ حقیقی ملک کا اعتبار ہے اور غلام کی سواری پر حقیقی ملک تو آقا ہی کی ہے لہذا حالف نیت نہ کرے تب بھی حانث ہو جائے گا، اور صاحبین کے یہاں غلام پر دین کا ہونا اس بات سے مانع نہیں ہے کہ غلام کی سواری آقا کی سواری شمار نہ ہو، البتہ امام ابو یوسفؒ نیت کو ضروری قرار دیتے ہیں جب کہ امام محمدؒ کے نزدیک نیت بھی ضروری نہیں۔ اور امام ابو حنیفہؒ کے نزدیک نیت کے ساتھ حقیقت ملک (عدم دین) کا بھی اعتبار ضروری ہے۔

قلت کہہ کر علامہ شامیؒ فرماتے ہیں ماذون کی قید سے یہ بات واضح ہو گئی کہ اختلاف ائمہ صرف عبد ماذون میں ہے، لہذا حالف جب عبد غیر ماذون کی سواری کی نیت کرے پھر اس پر سوار ہو تو بالاتفاق حالف حانث ہو جائے گا۔

علامہ شامیؒ فرماتے ہیں کہ عبد مکاتب کا کسی نے یہاں پر تذکرہ نہیں کیا ہے، اور یہ ساری تفصیل عبد مکاتب کے لیے نہیں ہے، البتہ بحر میں محیط کے حوالے سے یہ بات نقل کی ہے کہ اگر حالف نے لایر کب دابة فلان کے الفاظ سے قسم کھائی پھر حالف فلاں کے مکاتب غلام کی سواری پر سوار ہو گیا تو حالف حانث نہیں ہوگا؛ کیوں کہ عبد مکاتب کا آقا نہ ذات کے اعتبار سے مالک ہے اور نہ ہی قبضہ کے اعتبار سے، اور اس لیے حالف حانث نہیں ہوگا۔ اس کلام کا تقاضہ یہ ہے کہ حالف فلاں کے عبد مکاتب کی نیت کرے تب بھی بالاتفاق حانث نہیں ہوگا، کیوں کہ عبد مکاتب کی سواری کا مالک عبد مکاتب ہی ہے نہ کہ آقا، اسی وجہ سے آقا عبد مکاتب کا مال تلف کرنے کی صورت میں ضامن ہوتا ہے، خواہ عبد مکاتب پر دین ہو کہ نہ ہو، اور وہی اپنے سارے مال کا مالک ہوتا ہے، لہذا حالف عبد مکاتب کی سواری پر سوار ہونے سے حانث نہیں ہوگا۔ (فتدبر) خلاصہ یہ ہوا کہ عبد مکاتب کے احکام الگ ہے

علامہ شامیؒ فرماتے ہیں کہ میں نے قہستانی میں دیکھا تو اس سے یہ بات اور واضح ہو گئی، چنانچہ صاحب قہستانیؒ فرماتے ہیں کہ مرکب العبد الماذون میں جو مرکب کی اضافت عبد ماذون کی طرف ہے، یہ اس بات کی طرف اشارہ کرتی ہے کہ اگر حالف فلاں کے عبد مکاتب کی سواری پر سوار ہو تو حانث نہیں ہوگا۔

(مرکب العبد المأذون) والمکاتب (لیس لمولاه فی حق الیمین إلا بشرطین) (إذا لم یکن دینہ مستغرقا) قد (نواه) فحینئذ یحنت (در مع التتویر)  
مطلب لا یرکب دابة فلاں

(قوله مرکب العبد المأذون الخ) یعنی لو حلف لا یرکب دابة فلاں فرکب دابة عبده فإنه یحنت بشرطین: الأول أن ینویها. الثاني: أن لا یكون علیه دین مستغرق، أما إذا کان علیه دین مستغرق لا یحنت وإن نوى لأنه لا ملک للمولى فیہ عند أبي حنيفة، وإن کان الدین غیر مستغرق أو لم یکن علیه دین لا یحنت ما لم ینوه لأن الملك فیہ للمولى لكنه یضاف للعبد عرفا وكذا شرعا قال - صلی اللہ علیہ وسلم - من باع عبدا وله مال، الحدیث . فتختل الإضافة إلى المولى فلا بد من النية، وقال أبو یوسف فی الوجوه كلها یحنت إذا نواه وقال محمد یحنت وإن لم ینو لا اعتبار بحقیقة الملك إذ الدین لا یمنع وقوعه للسید عندهما هداية.

قلت: وبه ظهر أن التقیید بالمأذون لأنه محل الخلاف فیحنت فی غیر المأذون إذا نواه بالأولى اتفاقا (قوله والمکاتب) لم أر من ذكره هنا، ولا یتأتی فیہ هذا التفصیل وإنما قال فی البحر عن المحيط ولورکب دابة مکاتبه لا یحنت لأن ملکه لیس بمضاف إلى المولى لا ذاتا ولا یدا اهد ومقتضاه أنه لا یحنت وإن نواه اتفاقا لأن دابته ملک له لا لمولاه ولذا یضمنها المولى بالإتلاف، سواء کان علیه دین أو لا فتدبر. ثم رأیت القهستانی قال: والإضافة إلى المأذون تشير إلى أنه لورکب مرکب المکاتب لم یحنت (رد المحتار: ۴۰۵/۱۱-۴۰۶)

# مطالبِ شامی

کتاب الایمان

مرتب:

مفتی عبدالرزاق بن عبدالقیوم ناپاوی  
متعلم تدریب الافقاء، جامعہ جمبوسر

## بِسْمِ اللّٰهِ الرَّحْمٰنِ الرَّحِیْمِ

### (۱) مطلب فی الفرق بین الأکل والشرب والذوق

#### أكل والشرب والذوق کے درمیان فرق۔

اس مطلب میں علامہ شامیؒ نے اکل و شرب اور ذوق کے معانی میں فرق اور اس کے اعتبار سے یحییٰ میں حانث ہونے کے احکام بیان فرمائے ہیں۔

علامہ حصکفیؒ درمع التنویر میں اکل و شرب اور ذوق میں فرق بیان کرتے کرتے ہوئے فرماتے ہیں کہ ہر اکل و شرب ذوق ہے، جبکہ ہر ذوق اکل و شرب نہیں ہے۔

علامہ شامیؒ اس کی وضاحت کرتے ہوئے فرماتے ہیں کہ لفظ ذوق عام مطلق ہے، کیونکہ ذوق میں پیٹ تک کسی چیز کا پہنچنا شرط نہیں ہے جبکہ اکل و شرب میں پیٹ تک کسی چیز کا پہنچنا ضروری ہے۔ لہذا اکل و شرب ذوق کے مقابلہ میں خاص مطلق ہوئے۔ پس اگر کوئی قسم کھائے کہ وہ نہ کچھ کھائے گا اور نہ پیئے گا، پھر اس نے کوئی چیز اس طرح چکھی کہ وہ پیٹ تک نہیں پہنچی تو حانث نہیں ہوگا۔

لکن فیہ سے علامہ شامیؒ اس فرق پر ایک اعتراض ذکر کرتے ہوئے یحییٰ کا الگ حکم بیان فرماتے ہیں۔ اعتراض یہ ہے کہ کبھی اکل کا تحقق بغیر ذوق کے بھی ہوتا ہے۔ مثلاً اگر کوئی شخص ایسی چیز نگل جائے کہ جسکے ذائقہ کی معرفت اس کے چبانے پر موقوف تھی، جیسے انڈا اور بادام کہ اس کے ذائقہ کا تعلق چبانے سے ہیں، پس کسی نے بادام نگل لی تو اکل کا تو تحقق ہوا مگر ذوق کا نہیں۔ اس مذکورہ فرق کا اعتبار کیا جائے تو لفظ اکل و ذوق کے درمیان عموم خصوص من وجہ کی نسبت ہے، یعنی ہر اکل کا ذوق ہونا ضروری نہیں اور ہر ذوق کا اکل ہونا ضروری نہیں۔

اسی وجہ سے محقق ابن ہمام نے فتح القدیر میں صاحب محیط کا قول نقل کیا ہے کہ اگر

کوئی شخص قسم کھائے کہ وہ (کسی چیز کو) چکھے گا نہیں، پھر اس نے کھا لیا یا پی لیا تو وہ حادث ہو جائے گا۔ صاحب محیط فرماتے ہیں کہ غالب گمان یہ ہے کہ اس یمن میں ایسا اکل مراد ہے جس میں مضغ بھی پایا جائے یا ایسی چیز کا نگلنا مراد ہے جس کا ذائقہ بغیر چبائے بھی حاصل ہو سکتا ہے۔ پس اس صورت میں چبا کر کھائے یا نگل کر کھائے دونوں صورتوں میں حادث ہو جائے گا، اور یہ فرق اس بنیاد پر ہے کہ ہم یقینی طور پر جانتے ہیں کہ اگر کوئی شخص بادام کا دانہ نگل جائے تو اس کے بارے میں یہ نہیں کہا جاتا کہ اس نے بادام چکھی۔ اور ذوق کی قسم کی صورت میں نگلنے سے وہ حادث نہیں ہوتا۔

انہی میں علامہ شامی فرماتے ہیں کہ سابق میں صاحب فتح القدیر نے النظم کے حوالے سے اکل و شرب اور ذوق کے درمیان تباہی ہونا ذکر کیا ہے، جیسا کہ اکل و شرب کے مابین بھی تباہی ہے۔ ان کے نزدیک ذوق یہ شفتین کا عمل ہے، حلق کا عمل نہیں ہے۔ اس اعتبار سے اب تینوں الفاظ میں آپس میں تباہی ہونے کی وجہ سے کسی ایک فعل کے نہ کرنے کی قسم کھانے والا دوسرے فعل کے ارتکاب سے حادث نہ ہوگا۔

خلاصہ یہ ہوا کہ علماء کی اکل و شرب اور ذوق کے معانی میں تین آراء ہیں:

(۱) بعض لوگ ذوق کو عام مطلق اور اکل و شرب کو خاص مطلق کہتے ہیں۔

(۲) بعض لوگوں نے اکل و شرب اور ذوق کے درمیان عموم خصوص من وجہ کی نسبت بیان کی ہے یعنی اکل و شرب ذوق کے ساتھ جمع ہو بھی سکتا ہے اور نہیں بھی ہو سکتا۔

(۳) بعض لوگوں نے تینوں کے درمیان تباہی ذکر کیا ہے۔

وأما الذوق فعمل الفم لمجرد معرفة الطعم وصل إلى الجوف أم لا فكل أكل وشرب ذوق ولا عكس (درمع التتوير)

مطلب في الفرق بين الأكل والشرب والذوق

(قوله فكل أكل وشرب ذوق ولا عكس) أي وليس كل ذوق أكلًا أو شربًا بناءً على أن الذوق أعم مطلقاً لأنه لا يشترط فيه الوصول إلى الجوف بل يصدق بدونه



بخلافہما، فإذا أكل أو شرب يحنث في حلفه لا يذوق وإذا حلف لا يأكل أو لا يشرب فذاق بلا إيصال إلى الجوف لم يحنث، لكن فيه أنه قد يتحقق الأكل بلا ذوق كما لو ابتلع ما يتوقف معرفة طعمه على المضغ كبيضه أو لوزة وعليه فبين الأكل والذوق عموم وجهي وعن هذا قال في الفتح: إن قول المحيط لو حلف لا يذوق فأكل أو شرب يحنث يغلب على الظن أن المراد به الأكل المقترن بالمضغ أو بلع ما يدرك طعمه بلا مضغ لأننا نقطع بأن من ابتلع قلب لوزة لا يقال فيه ذاقها ولا يحنث ببلعها اه قلت: وعلى ما مر عن النظم فبينهما التباين كما بين الأكل والشرب فلا يحنث الحالف على واحد من الثلاثة بفعل الآخر (رد المحتار: ۱۱/۲۱۳)

### (۲) مطلب حلف لا يأكل من هذه النخلة

#### (۳) مطلب إذا تعذرت الحقيقة أو وجد عرف بخلافها تركت

لا يأكل من هذه النخلة کی قسم کا حکم۔

حقیقی معنی متعذر ہو یا عرف اس کے خلاف ہو تو حقیقی معنی متروک ہوگا۔

علامہ حصکفیؒ نے درمع التئویر میں مسئلہ ذکر کیا ہے کہ اگر کوئی قسم کھائے کہ لا یأکل من هذه النخلة تو وہ چھوہارہ کھانے سے حائث ہو جائے گا۔

اس مطلب کی وضاحت کرتے ہوئے علامہ شامیؒ فرماتے ہیں کہ صورتِ مذکورہ جیسے مسائل میں ضابطہ یہ ہے کہ جب حقیقی معنی متعذر ہو جائے یا عرف حقیقی معنی کے معارض ہو تو حقیقی معنی چھوڑ کر اس کے مجازی معنی کو لیا جائے گا۔ پس اگر کسی نے ایسی چیز کے کھانے کی قسم کھائی جس کے عین کو یا اجزاء عین کو کھایا جاتا ہے اور حقیقت پر عمل ممکن بھی ہے تو وہاں پر حقیقت پر عمل ہوگا۔ مجازی معنی کی طرف رجوع نہیں کیا جائے گا۔ مثلاً کسی نے بکری نہ کھانے کی قسم کھائی تو اس کے دودھ اور اس کے گھی کے کھانے سے حائث نہ ہوگا؛ کیونکہ حقیقی معنی کے اعتبار سے بکری کا گوشت کھایا جاتا ہے پس مذکور قسم میں معنی حقیقی ہی مراد ہوگا۔

اسی طرح کسی نے انگور نہ کھانے کی قسم کھائی تو وہ کشمش اور انگور کے رس کے کھانے، پینے سے حائث نہیں ہوگا؛ کیونکہ حقیقی معنی کے اعتبار سے انگور عرف و عادت میں کھایا جاتا

ہے، پس جمہوریت پر عمل ممکن ہے تو مجازی معنی مرا نہیں لیا جائے گا۔

اور اگر کسی نے ایسی چیز کے کھانے، پینے کی قسم کھائی کہ جس کو بعینہ طور پر بالکل کھایا نہیں جاتا یا اس کو بعینہ کھانا ممکن تو ہو مگر عرف و عادت میں نہیں کھایا جاتا بلکہ اس سے بنی ہوئی یا اس سے پیدا شدہ چیز کو کھایا جاتا ہے تو ایسی صورت میں حقیقی معنی کو چھوڑ کر مجازی معنی پر عمل کیا جائے گا۔ اس صورت کی مثال علامہ حصفیؒ نے واللہ لایأکل من هذه النخلة سے بیان فرمائی ہے کہ حقیقی معنی کے اعتبار سے کھجور کے درخت کو کھانا متعذر اور دشوار ہے، لہذا اس کے پھل، چھوہارے اور تر کھجور وغیرہ کے کھانے سے حائل ہو جائے گا؛ کیونکہ مذکور صورت میں حقیقی معنی پر عمل کرنا دشوار ہے تو مجازی معنی پر عمل کیا جائے گا۔ اصولیین اس کو حقیقت متعذرہ کہتے ہیں۔

اور اگر کسی نے آٹا نہ کھانے کی قسم کھائی تو گرچہ عین دقیق کو کھانا ممکن تو ہے مگر عرف و عادت میں عین دقیق کو نہیں کھایا جاتا؛ بلکہ اس سے بنی ہوئی روٹی کھائی جاتی ہے لہذا اس صورت میں بھی حقیقی معنی کو چھوڑ کر اس کے مجازی معنی یعنی روٹی کے کھانے سے حائل ہو جائے گا۔

چنانچہ ہدایہ میں ہے کہ لایأکل من هذا الدقیق کی صورت میں روٹی کھانے سے حائل ہوگا اور عین دقیق کھانے سے حائل نہ ہوگا هو الصحيح لتعین المجاز۔ صاحب عنایہ فرماتے ہیں کہ صاحب ہدایہ ان مشائخ کی تردید کرنا چاہتے ہیں جنہوں نے اس کو حقیقت مستعملہ مان کر عین دقیق کے کھانے سے بھی حائل ہونے کو بیان کیا ہے جو صحیح نہیں ہے۔ اور صحیح یہ ہے کہ ”دقیق کھانا“ حقیقت مہجورہ ہے اور عرف کے اعتبار سے یہ عین عین دقیق کے لئے نہیں بلکہ دقیق سے بننے والی چیز کے لئے ہوتی ہے۔ (عنایہ شرح ہدایہ، ج: ۸ ص: ۶۴)

(حلف لایأکل من هذه النخلة) أو الکرمۃ (تقید حائلہ بأکلہ من ثمرہا)

مطلب حلف لا یأکل من هذه النخلة

مطلب إذا تعذرت الحقيقة أو وجد عرفاً بخلافها تركت

(قوله حلف لا یأکل من هذه النخلة إلخ) الأصل في جنس هذه المسائل أن العمل بالحقيقة عند الإمكان، فإن تعذر أو وجد عرفاً بخلاف الحقيقة تركت، فإذا عقد يمينه على ما هو مأكول بعينه انصرفت إلى العين لإمكان العمل بالحقيقة، وإذا عقدها على ما ليس مأكولاً بعينه أو هو مأكول إلا أنه لا تؤكل عينه عادة انصرفت إلى ما يتخذ منه مجازاً لأن العمل بالحقيقة غير ممكن، فإذا حلف لا یأکل من هذه الشاة شيئاً فأكل من لبنها أو سمها لا يحنث لأن عين الشاة مأكولة فينصرف إلى عينها لا ما يتولد منها وكذا العنب، فلا يحنث بزبيبهِ وعصيرهِ، وفي النخلة يحنث بتمرها وطلعها لأن عينها غير مأكولة، وفي الدقيق يحنث بخبزهِ لأن الدقيق وإن كان يؤكل إلا أنه لا يؤكل كذلك عادة وتماهه في الذخيرة (رد المحتار: ۱۱/۴۱۳)

### (۴) مطلب فيما لو وصل غصن شجرة بأخرى

لا یأکل من هذه النخلة کی قسم میں محلوف علیہ درخت کی ٹہنی غیر محلوف علیہ سے جوڑ کر اس کا پھل کھانے کا حکم

اس مطلب میں حلف لا یأکل من هذه النخلة کی دوسری صورت کا بیان ہے۔ علامہ حصکفیؒ نے درمع التتویر میں مسئلہ ذکر کیا ہے کہ اگر کسی نے واللہ لا یأکل من هذه النخلة کی قسم کھائی، پھر اس نے محلوف علیہ درخت کی ٹہنی کو دوسرے درخت کے ساتھ ملا دیا، پھر اس ٹہنی سے پیدا شدہ پھل کھایا تو حائث نہیں ہوگا۔

اس مطلب کی وضاحت کرتے ہوئے علامہ شامی فرماتے ہیں کہ واللہ لا یأکل من هذه النخلة کے الفاظ سے قسم کھانے کے بعد اگر کوئی شخص، محلوف علیہ درخت کی ٹہنی کو غیر محلوف درخت کے ساتھ ملا دے اور پھر اس سے حاصل ہونے والے پھل کو کھائے تو اس قسم میں حنث کے متعلق دو قول ہیں: (۱) حائث نہیں ہوگا۔ اور اس کی وجہ یہ ہے کہ جب محلوف علیہ درخت کی ٹہنی کو غیر محلوف علیہ درخت کے ساتھ ملا دیا گیا تو محلوف علیہ درخت کی ٹہنی غیر محلوف درخت کے تابع ہو کر اس کا جز بن گئی، لہذا اس نے عین محلوف علیہ درخت کو نہیں کھایا

کہ اس کی وجہ سے اس کو حادث مانا جائے۔

(۲) مذکور قسم میں حادث ہو جائے گا یہ قول صاحبِ فتح اور صاحبِ بحر نے نقل کیا ہے اس مسئلہ کی بنیادی طور پر دو صورتیں ہیں۔

(۱) مخلوف علیہ درخت کی ٹہنی کو غیر مخلوف درخت سے جوڑ دی جائے، پھر حالف اس ٹہنی پر لگنے والا پھل کھائے۔

(۲) مخلوف علیہ درخت کے ساتھ غیر مخلوف درخت کی ٹہنی جوڑ دی جائے پھر حالف اس ٹہنی پر لگنے والا پھل کھائے۔

درمع التئویر میں فقط پہلی صورت مذکور ہے جبکہ دوسری صورت ذخیرہ میں مذکور ہے اور علامہ شامیؒ نے اس کو ذخیرہ سے اخذ کیا ہے۔

پھر دونوں صورتوں میں دو مزید احتمالات ہیں:

(۱) مخلوف علیہ اور غیر مخلوف علیہ دونوں درخت ایک ہوں یا الگ الگ۔ درمع التئویر میں اس کے متعلق کچھ مذکور نہیں ہے۔

(۲) حالف نے یمین میں اسم اشارہ کے ساتھ مخلوف علیہ نوع شجر کی تعیین کی ہوگی یا نہ کی ہوگی؛ درمع التئویر میں فقط اسم اشارہ اور تعیین نوع والی مثال ہی مذکور ہے۔

ان دو احتمالات کے اعتبار سے پہلی صورت سے متعلق چار صورتیں:

(۱) یمین میں اسم اشارہ ہو، نوع شجر مذکور ہو اور دونوں درخت ایک نوع کے ہوں۔

(۲) یمین میں اسم اشارہ ہو، نوع شجر مذکور ہو اور دونوں درخت الگ الگ نوع کے

ہوں۔

(۳) یمین میں فقط اسم اشارہ ہو اور دونوں درخت ایک نوع کے ہوں۔

(۴) یمین میں فقط اسم اشارہ ہو اور دونوں درخت الگ الگ نوع کے ہوں

درمع التئویر میں جس مثال کی بنیاد پر یہ بحث مذکور ہے اس اعتبار سے فقط پہلی

صورت کا حکم مذکور ہے (حلف لا یأکل من هذه النخلة) اور حکم یہ مذکور ہے کہ غیر محلوف علیہ درخت سے جوڑی ہوئی محلوف علیہ درخت کی ٹہنی پر لگنے والا پھل کھالیا تو حنث اور عدم حنث دونوں روایتیں ہیں اور عدم حنث والی روایت کی توجیہ علامہ شامیؒ نے یہ بیان فرمائی کہ اب ٹہنی دوسرے درخت کا جز بن گئی ہے۔

اس کے بعد علامہ شامیؒ نے ’مقتضی الاطلاق‘ سے محلوف علیہ اور غیر محلوف علیہ درختوں کی نوع الگ الگ ہونے کی دوسری صورت کو بھی بتقاضائے اطلاق اس حکم میں شامل کر لیا یعنی اس میں بھی مشائخ کا اختلاف ہوگا۔ پھر ان دونوں قول کے درمیان توفیق و تطبیق کو اخیر میں قلت سے بیان کیا ہے اور یہ توفیق ذخیرہ میں مذکور ایک دوسرے مسئلہ سے ماخوذ ہے۔ ذخیرہ کا مسئلہ بعد میں ذکر کیا جائے گا ان شاء اللہ

تطبیق

یہ ہے کہ اگر یمین میں اسم اشارہ کے ساتھ تسمیہ نوع شجر بھی ہو، اور دونوں درخت الگ الگ ہوں (ہماری بیان کردہ دوسری صورت) اور محلوف علیہ درخت کی ٹہنی کو غیر محلوف علیہ جوڑ کر اس ٹہنی پر لگنے والا کھائے تو حانث ہوگا؛ کیونکہ نوع شجر کی صراحت کی وجہ سے وہ ٹہنی اب بھی محلوف علیہ ہے اگرچہ وہ دوسرے درخت کا جز ہے۔ مشائخ میں سے جنہوں نے حنث کی بات کہی ہے وہ اسی صورت سے متعلق ہے۔

اور بقیہ تین صورتوں میں محلوف علیہ درخت کی اس ٹہنی کا پھل کھانے سے جو غیر محلوف سے جوڑ دی گئی ہے حانث نہ ہوگا، یعنی سابق میں مذکور پہلی صورت میں درخت کے ہم جنس ہونے کی وجہ سے ٹہنی دوسرے درخت کا جز بن کر محلوف علیہ سے خارج ہوگئی۔ اور تیسری اور چوتھی صورت میں فقط اسم اشارہ ہونے کے سبب محلوف علیہ درخت متعین ہے، اس لئے دوسرے درخت پر لگائی گئی ٹہنی کا پھل کھانے سے حانث نہ ہوگا۔ پس سابقہ مسئلہ میں جن مشائخ نے عدم حنث کی بات کہی ہے وہ اسی مسئلہ سے متعلق ہے۔

ذخیرہ میں اس مسئلہ کی دوسری صورت مذکور ہے یعنی مخلوف علیہ درخت (سیب) کے ساتھ غیر مخلوف درخت (ناشپاتی) کی ٹہنی جوڑی جائے پھر حالف اس ٹہنی کا پھل کھائے، اس کی بھی حسبِ سابق چار صورتیں ہوں گی۔

(۱) یمین میں اسم اشارہ مع تسمیہ نوع شجر مذکور ہو اور دونوں درخت ایک نوع کے ہوں۔

(۲) یمین میں اسم اشارہ مع تسمیہ نوع شجر مذکور ہو اور دونوں درخت الگ الگ نوع کے ہوں۔

(۳) یمین میں فقط اسم اشارہ ہو، اور دونوں درخت ایک نوع کے ہوں۔

(۴) یمین میں فقط اسم اشارہ ہو اور دونوں درخت الگ الگ نوع کے ہوں

علامہ شامیؒ نے ذخیرہ کے حوالہ سے دوسری اور چوتھی صورت کا حکم ذکر فرمایا ہے کہ اسم اشارہ کے ساتھ تسمیہ نوع شجر بھی ہو تو مسمیٰ مخلوف علیہ (سیب) پر لگی غیر مخلوف غیر مسمیٰ (ناشپاتی) کی ٹہنی پر لگے پھل کھانے سے حانث نہ ہوگا۔ اور اگر تسمیہ نوع ثمر نہ ہو تو مسمیٰ مخلوف (سیب) درخت سے جوڑی گئی غیر مخلوف و غیر مسمیٰ (ناشپاتی) کی ٹہنی پر لگے پھل کھانے سے حانث ہو جائے گا۔ اسی سے پہلی اور تیسری صورت کا حکم بھی سمجھ میں آ گیا کہ دونوں کی نوع شجر ایک ہونے کی صورت میں غیر مخلوف درخت کی ٹہنی بھی مخلوف مشار الیہ کا جز بن جائے گی چاہے تسمیہ ہو یا نہ ہو۔

ذخیرہ کی اس تفصیل کا حاصل یہ ہے کہ دونوں درخت الگ ہوں اور تسمیہ نوع شجر نہ ہو حلف اور حنث کا تعلق مسمیٰ و مخلوف سے ہوگا۔ پس مسمیٰ و مخلوف (سیب) سے جوڑی گئی غیر مسمیٰ غیر مخلوف (ناشپاتی) کی ٹہنی کے پھل کھانے سے حانث نہ ہوگا۔ اور اگر تسمیہ نوع شجر نہ ہو فقط اسم اشارہ ہو تو موصول ٹہنی مشار الیہ مخلوف کا جز سمجھی جائے گی اور اس کے پھل کھانے سے حانث ہو جائے گا۔ اسی طرح دونوں درخت ایک نوع کے ہوں تو تسمیہ کے باوجود غیر مخلوف

کو مخلوف کا جز مانا جائے گا اور غیر مخلوف ٹہنی کا پھل کھانے سے حائث ہو جائے گا۔  
 ذخیرہ کی مذکورہ تفصیل سے اخذ کرتے ہوئے علامہ شامیؒ نے درمع التئویر کے مسئلہ (مخلوف علیہ کی ٹہنی کو غیر مخلوف سے جوڑنے کی صورت) میں بھی یہ حکم اخذ کیا کہ دونوں درخت الگ ہوں اور حلف میں اسم اشارہ کے ساتھ تسمیہ نوع شجر ہو تو مخلوف علیہ ٹہنی کو غیر مخلوف درخت سے جوڑنے کے بعد بھی اس ٹہنی کا پھل کھانے سے حائث ہو جائے گا، اور بقیہ صورتوں میں حائث نہ ہوگا۔ اور حنث اور عدم حنث کی مختلف صورتوں سے متعلق علامہ شامیؒ نے حلی مداری میں مذکور عدم حنث اور فتح القدیر اور البحر الرائق کے حوالے سے مذکور حنث کے قول کے درمیان تطبیق دی ہے۔

### نوٹ:

درمع التئویر میں مذکور مسئلہ اور مطلب کے تحت علامہ شامیؒ نے اصالتہً جس صورت مسئلہ سے بحث کی ہے وہ مخلوف علیہ درخت کی ٹہنی کو غیر مخلوف سے جوڑنے کے بعد ٹہنی کے پھل کھانے کا ہے۔ اس صورت کے حکم میں مطلقاً دو قول تھے اور دونوں درخت (مخلوف علیہ اور غیر مخلوف علیہ یعنی موصول علیہ) کے الگ نوع کے ہونے نیز یمین میں اسم اشارہ کے مذکور ہونے نہ ہونے کا کوئی فرق نہ تھا۔

علامہ شامیؒ نے نوع شجر کے الگ ہونے اور اسم اشارہ کے مذکور ہونے کی بنیاد پر حکم کا فرق ذخیرہ میں مذکور دوسری صورت سے اخذ کیا ہے۔ ذخیرہ میں مذکور مفصل مثال مخلوف علیہ درخت پر غیر مخلوف علیہ درخت کی ٹہنی جوڑنے اور اس کا پھل کھانے کی ہے۔

مگر ایک تو علامہ شامیؒ نے دونوں صورتوں کے علیحدہ ہونے کی وضاحت نہیں فرمائی، نیز ذخیرہ کی عبارت کے فقرے بہت مختصر ذکر کئے ہیں، اس لئے پوری صورت حال ذخیرہ سے مراجعت کے بغیر واضح نہیں ہوتی۔ شاید اسی لئے علامہ رافعیؒ کو تقریرات میں یہ کہنا پڑا کہ هذا التصویر لا یوافق عبارة الشارح۔ یہ صورت مسئلہ شارح کے بیان

کردہ مسئلہ سے موافق نہیں اور واقعۂ موافق نہیں۔ کیوں کہ ابن عابدینؓ کا مقصد علامہ حصفیؒ کے بیان کردہ مسئلہ کی صورت بیان کرنا نہیں، بلکہ ذخیرہ کی الگ صورت بیان کر کے اس سے ایک الگ حکم کو اخذ کرنا مقصود ہے۔ [احقر عبدالرزاق]

(حلف لا يأكل من هذه النخلة) أو الكرمة (تقيد حنثه بأكله من ثمرها) بالمثلثة أي ما يخرج منها بلا تغير بصنعة جديدة فيحنث بالعصير لا بالدبس المطبوخ، ولا بوصل غصن منها بشجرة أخرى (درمع التنوير) مطلب فيما لو وصل غصن شجرة بأخرى

(قوله ولا بوصل إلخ) يعني إذا قطع غصنا من الشجرة المحلوف عليها ووصله بشجرة أخرى وأكل من الثمر الخارج منه لا يحنث. اهـ. ح. وقال بعضهم: يحنث فتح ويحرو لعل وجه الأول أن الغصن صار جزءاً من الثانية ولا يسمى في العرف أكلاً من الأولى، ومقتضى الإطلاق أنه لا فرق بين كون الشجرتين من نوع واحد أو من نوعين، ونقل في الذخيرة المسألة مطلقة كما مر ثم صورها بما إذا حلف لا يأكل من شجرة التفاح، فوصل بها غصن شجرة الكمثرى قال: فإن سماها باسمها مع الإشارة بأن قال لا أكل من هذه الشجرة التفاح لم يحنث، وإن لم يسمها بل قال من هذه الشجرة حنث، ثم نقل عن بعضهم أن الرواية هكذا. قلت: ويمكن التوفيق بين القولين بحمل الحنث على ما إذا اختلف النوع، وسمى الشجرة باسمها ثم أكل مما سمي والقول بعدم الحنث على ما إذا اتحد النوع أو اختلف ولم يسم، والله تعالى أعلم (رد المحتار: ۱۱/۲۱۵-۲۱۶)

### (۵) مطلب لا يكلم هذا الصبي

#### صبي سے کلام نہ کرنے کی یمنین کا حکم

علامہ حصفیؒ نے درمع التنوير میں مسئلہ بیان کیا ہے کہ اگر کوئی شخص قسم کھائے کہ لا یکلم رجلاً، اس کے بعد اس نے صبی سے کلام کیا تو دو قول ہے: (۱) حانث ہو جائے گا (۲) حانث نہیں ہوگا۔ جیسے کہ کوئی شخص بچے سے کلام نہ کرنے کی قسم کھانے کے بعد بالغ سے کلام کرے تو حانث نہیں ہوگا؛ کیوں کہ مذکور قسم بچے سے کلام نہ کرنے سے متعلق تھی اور بلوغ کے بعد وہ صبی نہیں رہتا، خلاصہ یہ ہوا کہ بالغ مرد سے کلام کرنا بچے سے کلام نہیں



ہے، لہذا حانث نہیں ہوگا۔ اور صبی کو بلوغ کے بعد تیس سال تک شباب اور فتیٰ کہا جاتا ہے۔ اس کے بعد پچاس سال تک کھل کہا جاتا ہے۔ اس کے بعد آخر تک شیخ کہا جاتا ہے۔

اس مطلب میں غور کرنے سے معلوم ہوتا ہے کہ علامہ شامیؒ کا مقصد حصکفیؒ کی طرف سے بیان کردہ اصطلاحات کے معانی و تحدید عمر کا مآخذ بیان کرنا ہے۔ اور اس کی پوری تفصیل فتح القدیر کے حوالے سے نقل فرمائی ہے۔ چنانچہ فتح القدیر میں ہے کہ: علامہ برہان بخاریؒ کی الوجیز میں ذکر کیا ہے کہ کوئی شخص لایکلم صبیباً أو غلاماً أو شاباً أو کھلا کے الفاظ سے حلف اٹھائے تو اس کا حکم لغت، شرع اور عرف کی معرفت پر موقوف ہوگا۔

اہل لغت صبی کو انیس سال کی عمر تک غلام پھر چونتیس سال کی عمر تک اسے شاب پھر ایکاون سال تک کہل پھر ایکاون سے آخری عمر تک شیخ کہتے ہیں۔

اور اصطلاح شرع کی وضاحت میں فقہاء کے الگ الگ قول نقل کئے ہیں:

(۱) بلوغ تک بچے کو غلام اور بلوغ کے بعد اس کو شاب اور فتیٰ کہا جاتا ہے۔  
 (۲) امام ابو یوسفؒ سے مروی ہے کہ تینتیس سال تک کہل کہتے ہیں، پچاس سال کا ہو جائے تو شیخ کہتے ہیں۔ امام قدوریؒ نے امام ابو یوسفؒ کا قول نقل کیا ہے کہ پندرہ سے پچاس سال کی عمر والے کو شاب کہتے ہیں جب تک اس پر سفیدی غالب نہ آجائے۔ اور کہل تیس سال کی عمر سے آخر تک کی عمر والے کو کہتے ہیں۔ اور پچاس سال سے زائد عمر والے کو شیخ کہتے ہیں۔ (۳) امام ابو یوسفؒ کا قول اول یہ تھا کہ تیس سال سے لے کر سو سال یا اس سے بھی زیادہ ہو جائے تو بھی اس کو کہل کہا جاسکتا ہے اور چالیس سال سے سو سال والے کو بھی شیخ کہا جاتا ہے۔ ان کے سوا اور بھی روایات اور اقوال کتب فقہ میں مذکور ہے۔ اور قول معتمد وہ ہے جو مفتی بہ ہے۔

علامہ شامیؒ فرماتے ہیں کہ مذکور تفصیل کے مطابق لغوی اور شرعی معانی صاحب فتح

نے ذکر فرمائے ہیں۔ البتہ انھوں نے مذکورہ اصطلاحات کے عرفی معنی بیان نہیں کئے، اسلئے کہ ہر ایک کا عرف الگ الگ ہو سکتا ہے۔

صاحب فتح نے اخیر میں یہ بھی ذکر فرمایا ہے کہ معقول علیہ وہ قول ہوگا جس پر فتویٰ دیا جاتا ہے۔ البتہ ما بہ الافتاء قول نہ صاحب فتح نے ذکر کیا ہے نہ علامہ شامی نے اس کی کوئی وضاحت فرمائی ہے۔

احقر سمجھتا ہے کہ علامہ حصکفیؒ کی بیان کردہ تحدید ہی مفتی بہ ہوگی، کیوں کہ یہ متن ہے اور متن میں مفتی بہ اقوال مذکور ہوتے ہیں۔

وفي لا يكلم رجلا فكلم صبيا حنث وقيل لا كلا يكلم صبيا وكلم بالغاً لانه بعد البلوغ يدعى شاباً وفتى إلى الثلاثين فكهل إلى خمسين فشيخ (درمع التنوير)  
مطلب حلف لا يكلم هذا الصبي

(قوله يدعى شاباً إلخ) في الوجيز لبرهان الدين البخاري حلف لا يكلم صبياً أو غلاماً، أو شاباً، أو كهلاً فالكلام في معرفتهم لغة وشرعاً وعرفاً أما اللغة فقالوا: الصبي يسمى غلاماً إلى تسع عشرة ثم شاباً إلى أربع وثلاثين ثم كهلاً إلى إحدى وخمسين، ثم شيخاً إلى آخر عمره، وأما الشرع فالغلام إلى أن يبلغ فيصير شاباً وفتى وعن أبي يوسف من ثلاث وثلاثين كهل إلى خمسين فهو شيخ قال القدوري: قال أبو يوسف الشاب من خمس عشرة إلى خمسين ما لم يغلب عليه الشمط قبل ذلك والكهل من ثلاثين إلى آخر عمره والشيخ فيما زاد على الخمسين، وكان يقول قبل هذا الكهل من ثلاثين إلى مائة سنة فأكثر والشيخ من أربعين إلى مائة وهنا روايات آخر والمعول عليه ما به الإفتاء كذا في الفتح ملخصاً ولم يذكر معناها عرفاً لأن كل أناس قد علموا مشربهم (رد المحتار: ۱۱/۲۲۲)

### (۶) مطلب لا يأكل لحماً

گوشت کی اقسام اور گوشت نہ کھانے کی یمن کا حکم

علامہ حصکفیؒ نے علامہ ترمذیؒ کے کلام کی وضاحت کرتے ہوئے درمع التنوير میں مسئلہ ذکر کیا ہے کہ اگر کوئی شخص لا يأكل لحماً کے ذریعہ حلف اٹھائے تو مذکور قسم میں گوشت

کا شور بایا مچھلی کھانے سے حانث نہ ہوگا؛ لیکن مذکور قسم سے اس کی مراد اور نیت ہی گوشت کا شور بایا مچھلی کھانے کی تھی تو حانث ہو جائے گا۔

علامہ شامیؒ لفظ لحم کی وضاحت کرتے ہوئے فرماتے ہیں کہ لفظ لحم کون سے جانوروں اور حیوانات کے گوشت پر بولا جاتا ہے۔

چنانچہ علامہ شامیؒ نے امام محمدؒ سے منقول تفصیل کو البحر الرائق کے حوالے سے یہاں بیان کیا ہے کہ اگر کوئی لا یأکل لحمًا کی قسم کھائے تو اس یمین میں اونٹ، گائے، بھینس، بکری اور پرندوں کا گوشت مراد ہوگا؛ پھر چاہے اس کو پکا کر یا بھون کر یا خشک کر کے کھاوے، ان تین صورتوں میں مذکور قسم میں حانث ہو جائے گا۔ صاحب بحرؒ فرماتے ہیں کہ امام محمدؒ کا ایسی حلف کو مذکورہ عبارت میں مطلوب خوا و مشویا اور قدیدا سے مقید کرنا اس بات کی جانب مشیر ہے کہ کچے گوشت کے کھانے سے حانث نہ ہوگا۔ اور یہی ظاہر الروایت ہے؛ البتہ فقیہ ابواللیث سمرقندیؒ فرماتے ہیں: کچے گوشت کھانے کی صورت میں بھی حانث ہو جائے گا۔

(ولا) حنث (فی) حلفه (لا یأکل لحمًا بأکل) مرقه أو (سمک) إلا إذا نواهما (درمع التنویر)

مطلب لا یأکل لحمًا

(قوله لا یأکل لحمًا) تتعقد هذه على لحم الإبل والبقر والجاموس والغنم والطيور مطبوخا ومشویا أو قدیدا. كما ذكره محمد في الأصل فهذا من محمد إشارة إلى أنه لا یحنث بالنیء وهو الأظهر وعند أبي الليث یحنث بحر عن الخلاصة وغيرها (رد المحتار: ۱۱/۲۲۷)

### (۷) مطلب فی اعتبار العرف العملی کالعرف فی اللفظی

کیا عرف عملی ایمان و نذر میں معتبر ہے؟

علامہ حصکفیؒ نے درمع التنویر میں مسئلہ بیان کیا ہے کہ اگر کسی شخص نے لا یرکب دابة کے ذریعہ حلف اٹھائی پھر حالف کسی کافر انسان پر سوار ہوا تو حانث نہیں ہوگا۔ اسی طرح

اگر کوئی لای مجلس علی و تد کے ذریعہ قسم کھائے پھر وہ پہاڑ پر بیٹھے تو بھی عرف کے سبب حانث نہ ہوگا؛ حالانکہ قرآن کریم میں کافر کو دابہ اور پہاڑ کو وتد سے تعبیر کیا گیا ہے۔ کیونکہ عرف کے اعتبار سے دابہ کافر پر اور تد پہاڑ پر نہیں بولا جاتا۔  
عرف کی دو قسمیں ہیں: (۱) عرفِ قولی (۲) اور عرفِ عملی۔

عرفِ قولی تو بالاتفاق معتبر ہے، مگر عرفِ عملی کے اعتبار ہونے نہ ہونے میں اختلاف ہے، اس لئے علامہ حصکفیؒ نے علامہ ترمذیؒ کے کلام کی وضاحت میں عرفِ لفظی اور عرفِ عملی کی بحث کا آغاز کیا ہے اور ایک ایسا اختلافی مسئلہ بیان کیا ہے جس میں شرح کنز کی آراء حنث و عدم حنث کے بیان میں اسی بنیاد پر مختلف ہیں۔

چنانچہ علامہ حصکفیؒ فرماتے ہیں کہ صاحبِ تبیین نے لایرکب حیوان کی قسم کھانے والے کو انسان کی سواری کرنے کی صورت سے جو حانث قرار دیا ہے، صاحبِ نہر نے اس کی تردید فرمائی ہے۔ اور تردید کی بنیاد یہ ہے کہ حقیقت کے اعتبار سے گرچہ لفظ حیوان انسان پر صادق آتا ہے، مگر عملاً انسان پر سواری نہ ہونے کے عرفِ عملی کی وجہ سے اس یمین میں تخصیص ہو جائے گی اور انسان اس یمین سے پہلے سے ہی خارج ہوگا۔ پس اس کی سواری سے حالف حانث نہ ہوگا۔

علامہ شامیؒ نے علامہ حصکفیؒ کے کلام کی وضاحت کے لئے تبیین اور نہر کی عبارت کو بعینہ نقل کیا ہے؛ لیکن اس سے پہلے عرفِ لفظی اور عرفِ عملی کی تعریف اور حکم کی تفصیل جان لینا بہتر ہوگا۔

### عرفِ لفظی اور عرفِ عملی کی تعریف

(۱) عرفِ لفظی: عرف میں کسی کلام کو ایسے مخصوص معنی کے لئے استعمال کیا جانے لگے کہ جب بھی وہ لفظ بولا جائے تو بغیر کسی قرینہ اور عقلی دلیل کے لفظ سے وہی مخصوص معنی مراد لیا جائے۔ یہ مخصوص معنی کبھی لفظ کے لغوی معنی سے مختلف ہوتا ہے اور ایسی صورت میں

اگر لغوی اور عرفی معنی میں تعارض ہو جائے تو عرفی معنی کو ترجیح دی جاتی ہے۔ نیز اگر کسی نص میں کوئی کلمہ ایسے عرفی معنی کے لئے استعمال ہوا ہو جو نص کے نزول کے وقت معروف تھا بعد میں غیر معروف ہو گیا تو اب حکم اسی عرفی معنی تک محدود رہے گا۔

(۲) عرفِ عملی: لوگوں کا کوئی عمل ہے جسے تمام یا اکثر لوگ بار بار کرتے ہوں، اسی کو تعامل سے بھی تعبیر کرتے ہیں۔

### عرفِ عملی معتبر ہے یا نہیں؟

شوافع اور احناف میں سے صاحبِ تمیین علامہ زیلعی کی رائے عدم اعتباریت کی ہے۔

بعض مشائخِ بلخ، صاحبِ نہر، صاحبِ بحر، محقق ابن ہمام اور دیگر اصولیین نے اس کا اعتبار کیا ہے جن میں صاحبِ الحواشی السعیدیہ بھی ہیں۔

آگے علامہ شامیؒ نے صاحبِ تمیین کا کلام نقل فرمایا ہے، جس میں انھوں نے کل تین مثالیں ذکر فرمائی ہیں:

[۱] صاحبِ تمیین نے امام عتابیؒ کا کلام نقل کیا ہے کہ اگر کوئی شخص حلف اٹھائے کہ لا یا کل لحماً پھر وہ شخص خنزیر یا انسان کا گوشت کھائے تو بقول عتابیؒ حانث نہیں ہوگا، اور کافی میں اسی قول کو مفتیؒ بہ گردانا ہے گویا کہ کافیؒ اور عتابیؒ نے عرفِ عملی (عادت) کا اعتبار کیا ہے کہ اسلامی معاشرہ میں عادت ان دونوں کا گوشت نہیں کھایا جاتا؛ لیکن صاحبِ تمیین ان دونوں کا رد کرتے ہوئے فرماتے ہیں کہ یہ عرفِ عملی ہے، جو لفظ (لحماً) کے معنی حقیقی کے لیے مقید نہیں بنے گا؛ بلکہ وہ حالف مذکور یمین میں حانث ہو جائے گا، کیوں کہ لحم خنزیر و انسان حقیقی معنی میں گوشت ہے۔

صاحبِ ہدایہ کی عبارت سے بھی معلوم ہوتا ہے کہ وہ عرفِ عملی کا اعتبار نہیں کرتے اور اس قسم میں لحم خنزیر سے حانث قرار دیتے ہیں، مگر علامہ ابن ہمامؒ نے فتح القدیر میں عرف

عملی کی بنیاد پر عدمِ حنث کی بات فرمائی ہے اور علامہ عتابی کی بات نقل فرمائی ہے کہ الحالف إذا كان مسلماً ينبغي أن لا يحنث لأن أكله ليس بمتعارف (فتح القدیر)

[۲] اس کے بعد صاحبِ تبیین فرماتے ہیں کہ عرفِ لفظی تو مقید اور مخصص ہے۔ مثلاً اگر کوئی شخص قسم کھائے کہ لا یرکب دابة تو انسان پر سواری کرنے سے حانث نہیں ہوگا؛ کیوں کہ باعتبار لغت و حقیقت دابة ہر اس جانور کہا جاتا ہے جو زمین پر چلتا ہو، مگر عرف کے اعتبار سے یہ لفظ اس جانور پر بولا جاتا ہے جو گھر والا ہو اور انسان کو کھر نہیں ہے، لہذا مذکورِ یمن میں حانث نہیں ہوگا۔

[۳] اگر کوئی یہ حلف اٹھائے کہ لا یرکب حیواناً، پھر انسان پر سواری کرے تو وہ حانث ہو جائے گا؛ کیوں کہ لفظ حیوان باعتبار حقیقت انسان و غیر انسان دونوں کو شامل ہے۔ رکوب اور سواری میں عرفِ عملی (عادت) کا تقاضہ یہ ہے کہ حالف مذکورِ یمن میں حانث نہ ہو، کیوں کہ عادت کوئی انسان پر سواری نہیں کرتا لیکن یہ عرفِ عملی ہے، جس کی وجہ سے یمن میں کوئی تقید اور تخصیص نہیں ہوگی اور بہ شمول انسان کسی بھی حیوان پر سواری کرنے سے حانث ہو جائے گا۔

جیسا کہ علامہ حصکفیؒ نے ذکر کیا ہے کہ صاحبِ نہر نے صاحبِ تبیین کی تردید فرمائی ہے اس لئے علامہ شامی نے صاحبِ تبیین کی تردید کے لئے البحر الرائق اور النہر الفائق کے حوالے سے صاحبِ فتح القدیر کی بات نقل فرمائی ہے کہ جو لوگ کہتے ہیں کہ عرفِ عملی عرفِ لفظی کی طرح احناف کے نزدیک دلیلِ مخصص نہیں ہے، ان کی بات صحیح نہیں ہے۔ وجہ اس کی یہ ہے کہ اصولیین کا ضابطہ ہے کہ الحقیقة تترک بدلالة العادة اور لوگوں کی عادت کو ہی عرفِ عملی کہا جاتا ہے۔

صاحبِ فتح نے عرفِ عملی یعنی عادت کے معتبر ہونے کی بات صراحتاً دو مقام پر تحریر

فرمائی ہے، اور دونوں جگہ اس کا سیاق دوسرا ہے، اس لئے دابتہ اور حیوان کی مثال میں عرف لفظی اور عملی کے اعتبار سے کیا فرق ہوتا ہے وہ واضح نہیں ہوتا۔ اس لئے صاحب بحر نے اس مقام پر یہ سوال اٹھایا ہے کہ صاحب فتح نے دابتہ اور حیوان کے فرق کو واضح نہیں فرمایا ہے۔ اگر وہ دونوں کے درمیان حکم کے فرق کو تسلیم کرتے ہیں، تو فرق کرنے کا اعتراض ان پر وارد ہوتا ہے۔

علامہ شامی فرماتے ہیں کہ صاحب فتح اس اعتراض و فرق کو تسلیم نہیں کرتے کیوں کہ انہوں نے اعتراض اور فرق کی بنیاد کو رد کر دیا ہے۔ اعتراض و فرق کی بنیاد عرف عملی کا عدم اعتبار ہے اور صاحب فتح اس کی تردید کر کے عرف عملی کو معتبر قرار دے چکے ہیں۔ اور صاحب فتح کے اسی مسلک کو التحریر کے حوالے سے صاحب نہر نے تفصیل سے بیان فرمایا ہے: چنانچہ التحریر میں ابن ہام فرماتے ہیں کہ عادت عرف عملی کا نام ہے اور یہ احناف کے نزدیک دلیل مخصوص ہے جبکہ شوافع اس کے عدم اعتباریت کے قائل ہیں۔ مثلاً اگر کوئی شخص قسم کھائے کہ حرمت الطعام، اور اس کی عادت گیہوں کو بطور طعام کھانے کی ہو تو پھر گیہوں کے کھانے سے وہ حائث ہوگا۔ اور یہی بات قرین قیاس بھی ہے۔

جہاں تک عرف لفظی کی بات ہے تو اس کی اعتباریت میں سب کا اتفاق ہے، جیسا کہ دابتہ کا لفظ گدھے پر عرفاً بولا جاتا ہے اور دراہم کا لفظ عرفاً غالب نقد بلد پر بولا جاتا ہے۔ اور حواشی سعید یہ میں صراحت کے ساتھ مذکور ہے کہ بعض مشائخ بلخ کے نزدیک عرف عملی بھی دلیل مخصوص اور مقید ہے؛ کیوں کہ اصولیین نے إذا كانت الحقيقة مستعملة و المجاز متعارفاً کے تحت جو کچھ ذکر کیا ہے اس سے یہی ثابت ہوتا ہے۔

اخیر میں علامہ شامی نے صاحب نہر کے فیصلے کو بیان کیا ہے کہ ان عبارتوں سے معلوم ہوتا ہے کہ عرف عملی بھی عرف قولی و لفظی کی طرح معتبر ہو؛ لہذا یمین مذکور لایرکب حیوانا میں انسان کی سواری کرنے سے حالف حائث نہ ہوگا۔

(ولا في لا يركب دابة فركب كافرا أو لا يجلس على وتدفجلس على جبل) مع تسميتها في القرآن لحما ودابة وأوتادا للعرف، وما في التبيين من حثه في لا يركب حيوانا يركوب الإنسان رده في النهر بأن العرف العملي مخصص عندنا كالعرف القولي. (درمع التنوير)

مطلب في اعتبار العرف العملي كالعرف اللفظي

(قوله وما في التبيين) أي تبيين الكنز للزليعي حيث قال: وذكر العتابي أنه لا يحث بأكل لحم الخنزير، والآدمي وقال في الكافي: وعليه الفتوى فإنه اعتبر فيه العرف، ولكن هذا عرف عملي، فلا يصح مقيدا، بخلاف العرف اللفظي، ألا ترى أنه لو حلف لا يركب دابة لا يحث بالركوب على إنسان للعرف اللفظي فإن اللفظ عرفا لا يتناول إلا الكراع، وإن كان في اللغة يتناوله ولو حلف لا يركب حيوانا يحث بالركوب على إنسان لأن اللفظ يتناول جميع الحيوان والعرف العملي وهو أنه لا يركب عادة لا يصلح مقيدا. اهـ. (قوله رده في النهر) وكذا قال في البحر رده في فتح القدير، بأنه غير صحيح، لتصريح أهل الأصول بقولهم الحقيقة تترك بدلالة العادة إذ ليست العادة إلا عرفا عمليا، ولم يجب أي صاحب الفتح عن الفرق بين الدابة والحيوان، وهي واردة عليه إن سلمها. اهـ. ولا يخفى أنه لا يسلمها بدليل أنه رد مبناها، وهو عدم اعتبار العرف العملي، وعبرة النهر هكذا وفي بحث التخصيص من التحرير مسألة: العادة العرف العملي مخصص عند الحنفية خلافا للشافعية، كحرمات الطعام، وعادتهم أكل البرانصرف إليه، وهو الوجه أما بالعرف القولي فاتفق كالدابة للحمار والدراهم على النقد الغالب، وفي الحواشي السعدية أن العرف العملي يصلح مقيدا عند بعض مشايخ بلخ لما ذكر في كتب الأصول في مسألة إذا كانت الحقيقة مستعملة والمجاز متعارفا اهـ قال في النهر: وهذه النقول تؤذن بأنه لا يحث بركوب الآدمي في لا يركب حيوانا (رد المحتار: ۴۲۸/۱۱-۴۲۹)

### (۸) مطلب: لا يأكل هذا البر

گندم نہ کھانے کی یمن کا حکم۔

علامہ حصکفیؒ نے درمع التنوير میں مسئلہ ذکر کیا ہے کہ اگر کوئی شخص قسم کھائے کہ لا یأكل هذا البر پھر وہ شخص گندم سے بنی ہوئی روٹی، آٹا یا ستو کھائے تو حائث



نہیں ہوگا؛ لیکن مذکور قسم میں حالف نے عینِ گندم کو بھون کر کھالیے جسے ہمارے عرف میں 'بلیلہ' کہتے ہیں تو حادث ہو جائے گا۔ اور عینِ گندم بالکل کچے کھائے تو حادث نہ ہوگا۔ اور مذکور یمین سے کسی کی نیت ہی کچے گندم کھانے کی ہو تو نیت کی وجہ سے حالف حادث ہو جائے گا۔ صاحبِ فتح نے بھی اس مسئلہ کو بیان کیا ہے۔ اور صاحبِ نہر کشف الاسرار کے حوالے سے فرماتے ہیں کہ اصل میں اس مسئلہ کی تین صورتیں ہیں: (۱) حالف لایا اکل ہذہ الحنطة کہے اور ڈھیر کی جانب اشارہ کرے، تو اس کا حکم متن میں مذکور ہے کہ بھون کر یا ابال کر کھانے سے حادث ہو جائے گا، کچے کھانے سے حادث نہ ہوگا۔ (۲) حالف اس طرح کہے کہ: لایا اکل ہذہ یعنی مشار الیہ شیء کا نام نہ لے، صرف اسم اشارہ پر اکتفاء کرے تو اس صورت میں مشار الیہ جو بھی ہوگا متعین ہوگا، لہذا آٹا، روٹی، ستو، بھونے ہوئے، ابالے ہوئے اور کچے؛ الغرض گندم کی تمام انواع کے کھانے سے حادث ہو جائے گا، (۳) حالف اس طرح کہے کہ لایا اکل حنطة تو بھون کر، ابال کر اور کچے کھانے کی صورت میں حادث ہو جائے گا؛ البتہ روٹی وغیرہ کھانے سے حادث نہ ہوگا۔

علامہ شامیؒ فرماتے ہیں کہ علامہ تمر تاشیؒ کے الفاظ ہذا البرّ الا بالقضم من عینہا میں ہاضمیر کا مرجع بر ہے اور ضمیر تانیث ذکر کرنے کی وجہ یہ ہے کہ بُر کا ایک معروف نام حنطة بھی ہے۔ اور علامہ تمر تاشیؒ کی عبارت میں اِلَّا، لکن کے معنی میں ہے یعنی لکنہ

یحث بقضمه۔

### قسم کی تحقیق اور معنی

قَضِمْتُ: باب تعَب، يتعَب سے آتا ہے اور بولا جاتا ہے: قَضِمْتُ الدابة الشعير یعنی چوپائے نے دانتوں کے کناروں سے جو توڑے، اور صاحبِ مصباح نے اس کو باب ضرب سے بیان کیا ہے۔

صاحبِ فتح فرماتے ہیں کہ حادث ہونے کے لئے حقیقتِ قضم پایا جانا ضروری

نہیں، بلکہ اس سے مراد یہ ہے کہ عینِ گندم کو کسی بھی طریقہ سے کھایا جائے، چاہے دانتوں کے اطراف سے کھائے یا اسکی سطح سے کھائے۔ اور قہستانی کرمانی کے حوالے سے فرماتے ہیں کہ اگر کوئی عینِ گندم نگل جائے تو بدرجہ اولیٰ حانث ہو جائے گا؛ کیوں کہ قضم کے لفظ سے اصل مقصد تو ان چیزوں سے احتراز ہے جو گندم سے بنائی جاتی ہیں، مثلاً روٹی، ستو وغیرہ، کیوں کہ روٹی وغیرہ کھانے سے امام اعظمؒ کے نزدیک مذکور یمین کا حالف حانث نہیں ہوتا ہے اس لیے کہ عینِ گندم کھانے کی حقیقت ابھی بھی مستعمل ہے۔ جب کہ صاحبینؒ کے نزدیک عینِ گندم کھائے یا روٹی کھائے بہر صورت حانث ہو جاتا ہے۔ ان کے نزدیک ’بُرْ گندم کے لئے مجاز متعارف ہے، اس لئے عموم مجاز پر عمل کیا جائے گا۔ اسی حقیقت کو علامہ شامیؒ اس مطلب میں بیان کرنا چاہتے ہیں۔

خلاصہ یہ ہوا کہ لایا کُل هذا البر کی قسم میں امام صاحبؒ کے نزدیک عینِ گندم کو کھانا (ابال کر، یا بھون کر) ممکن ہے، اس لئے حنث کا تعلق عینِ گندم سے ہی ہوگا اور روٹی وغیرہ کھانے سے حانث نہ ہوگا، جب کہ صاحبینؒ کے نزدیک مجاز متعارف کے پیش نظر ابلے ہوئے اور بھونے ہوئے گندم کے ساتھ ساتھ گندم سے بنی ہوئی روٹی وغیرہ کھانے سے بھی حانث ہو جائے گا۔

آگے علامہ شامیؒ نے ’قلت‘ سے اسی اصولی بحث کی وضاحت فرمائی ہے۔ علامہ شامیؒ فرماتے ہیں کہ اگر حقیقت مستعملہ ہو یعنی واضع نے جس معنی کے لئے لفظ کو وضع کیا ہے لفظ اسی معنی میں مستعمل ہو تو اس کی دو صورتیں ہیں: (۱) یا تو اس حقیقت کے لئے مجاز متعارف ہوگا (۲) یا مجاز متعارف نہیں ہوگا۔

مجاز متعارف سے مراد یہ ہے کہ مجازی معنی حقیقت کے مقابلے میں زیادہ، مستعمل ہو اور اس کی طرف ذہن جلدی منتقل ہو جاتا ہو تو امام صاحبؒ کے نزدیک یمین کا مدار اب بھی حقیقت مستعملہ پر ہوگا، اور صاحبینؒ کے نزدیک مجاز متعارف پر ہوگا۔

حقیقتِ مستعملہ کے ساتھ مجازِ متعارف کی مثال یہ ہے کہ اگر کسی نے قسم کھائی کہ وہ اس گیہوں کو نہیں کھائے گا، تو امام صاحبؒ کے نزدیک یہ قسم عینِ گندم کی طرف لوٹے گی یعنی اس میں عینِ گندم (گیہوں کا دانہ) کھانا مراد ہوگا؛ کیوں کہ یہاں حقیقتِ مستعملہ موجود ہے، اور وہ اس طرح کے گیہوں کے دانے ابال کر یا بھون کر کھائے جاتے ہیں، لہذا عینِ گندم کھانے کی صورت میں ہی حانث ہوگا، اور اس صورت میں حقیقت پر عمل کرنا مجاز کے مقابلے میں اولیٰ ہے، پس گیہوں کی روٹی وغیرہ کھانے سے حانث نہ ہوگا کیوں کہ وہ عینِ گندم نہیں ہے۔ اور صاحبینؒ کے نزدیک عمومِ مجاز مراد ہونے کی وجہ سے مذکور قسم ہر اس چیز کے کھانے کی طرف لوٹے گی جس کو گندم متضمن اور شامل ہو اور جو گیہوں سے تیار کی جائے، لہذا حالف عینِ گندم (ابلا ہوا یا بھونا ہوا) اور روٹی وغیرہ کھانے سے بھی حانث ہو جائے گا، کیوں کہ ’اکلِ گندم‘ میں مجازِ متعارف ہے یعنی عرف میں اس گندم سے بنی چیزیں کھانا بھی مراد ہوتا ہے۔ اور چون کہ اس صورت میں حقیقی معنی بھی مجبور نہیں، مستعمل ہے جیسا کہ امام صاحبؒ کہتے ہیں اس لئے اس کو بھی شامل کرنے کے لئے صاحبینؒ عمومِ مجاز مراد لیتے ہیں، جس سے لفظ کے معنی میں مجازی معنی کے ساتھ حقیقی معنی بھی شامل ہو جاتا ہے۔

صاحبِ فتحؒ اس کو سمجھاتے ہوئے فرماتے ہیں کہ اُکلت حنطة کے جملے میں دونوں معانی کا احتمال ہے کہ ہو سکتا ہے کہ حقیقت مراد ہو اور ممکن ہے کہ مجازِ متعارف مراد ہو، پس جب مجازِ حقیقت کے ہم درجہ کا ہو تو اس وقت حقیقت رائج ہوگی اور اس اعتبار سے امام صاحبؒ کا قول رائج گردانا جائے گا، پھر فرماتے ہیں کہ ایسی صورت میں جب کہ حقیقی معنی مستعمل ہے تو مجاز کے لئے دوسرا لفظ اُکلت الخبز متعارف و مستعمل ہوتا ہے پس اُکلت الحنطة سے عینِ گندم مراد لینا ہی اولیٰ ہوگا۔

اس کے بعد صاحبِ فتحؒ ابنِ ہمامؒ، شیخ الاسلامؒ کے ذکر کردہ اس مسئلہ کی تردید فرماتے ہیں کہ امام صاحبؒ و صاحبینؒ کا اختلاف متن میں مذکور مسئلہ کی طرح متعین گندم کو نہ کھانے

کی صورت میں ہے۔ اگر گندم متعین نہ ہو مثلاً: لایأکل حنطة کی یمن ہے تو امام صاحب کا قول بھی صاحبین کے قول کی طرح ہونا چاہئے۔ صاحب فتح فرماتے ہیں کہ شیخ الاسلام کی یہ بات ان کی ایک رائے ہے، اور بلا دلیل کا حکم ہے، اصل دلیل تو وہی ہے جس کو فقہاء کتب فقہ میں نقل کرتے چلے آئے ہیں کہ یمن میں گندم کو کھانا حقیقت مستعملہ ہے تو معینہ اور غیر معینہ دونوں طرح کے الفاظ کا حکم یمن میں یکساں ہوگا۔

### اختلاف نسخ

آگے علامہ شامی صاحب فتح کے حوالے سے اختلاف نسخ بیان فرماتے ہیں، جس کا خلاصہ یہ ہے کہ: (۱) اگر شرح میں مغلیۃ بالغین ہو جس کا معنی ابلے ہوئے گندم ہے تو اس وقت بلیہ مغلیۃ کی مثال بنے گا۔ مطلب یہ ہوگا کہ ابلے ہوئے گندم جسے بلیہ کہا جاتا ہے۔ (۲) اور اگر شرح میں مقلیۃ بالقاف ہو، جس کا معنی ہے: بھونا ہوا، تو اس صورت میں مقلیہ کے بعد بلیہ کا ذکر عین گندم کی دوسری صورت بنے گا۔ مطلب یہ ہوا کہ عین گندم کھانے کی دو صورتیں ہیں۔ الف: ابلے ہوئے گندم جس کو بلیہ کہتے ہیں۔ ب: بھونا ہوا گندم کھانا یعنی سوکھے گندم ہانڈی میں رکھ کر بھون لینا۔

اس کے بعد علامہ شامی نے صاحب نہر کی کشف الاسرار کے حوالے ذکر کردہ صورتوں میں فرق کی وضاحت ذکر فرمائی ہے کہ لایأکل هذه الحنطة أو لایأکل حنطة میں فرق کیوں ہے، کہ لایأکل هذه الحنطة میں بھون کر اور ابال کر گندم کھانے سے حانث ہو جاتا ہے، جب کہ کچے گندم چبانے سے حانث نہیں ہوتا اور لایأکل حنطة میں تمام صورتوں میں یعنی کچے چبائے یا بھون کر یا ابال کر کھائے بہر صورت کیوں حانث ہو جاتا ہے؟ جب کہ روٹی وغیرہ گندم سے بنی ہوئی چیزیں دونوں صورتوں میں شامل نہیں اور اس کو کھانے سے حانث نہیں ہوتا۔ کیا کیوں؟ تو علامہ شامی نے اس کا جواب دیا ہے کہ هذه الحنطة جب معرفہ بولا جائے تو وہ معبود فی الاکل کی جانب لوٹتا ہے اور جو چیز کھائی

جاتی ہے وہ مراد ہوتی ہے۔ لہذا ابال کر اور بھون کر کھانے سے حانث ہو جائے گا۔ اور لایا اکل حنطۃ کی صورت میں نکرہ تحت النفی واقع ہوا ہے؛ لہذا عموم کا فائدہ دینے کی وجہ سے وہ عینِ گندم کی تمام صورتوں اور انواع کو شامل ہوگا اور حالف عینِ گندم کی تمام صورتوں کے تناول سے حانث ہو جائے گا۔

پھر دونوں صورتیں اس حکم میں یکساں ہیں کہ روٹی، آٹا، ستو کھانے سے حانث نہ ہوگا۔ اور یہ چیزیں 'حنطۃ' میں شامل نہیں؛ کیوں کہ ان کے نام الگ ہو گئے ہیں۔ اب یہ چیزیں علی الاطلاق حنطۃ میں شامل نہیں ہوتیں، انکا نام الگ ہے یا ایک قید لگانی ہوتی ہے مثلاً خبز الحنطۃ وغیرہ۔

کشف الاسرار کے حوالے سے التہر الفائق میں مذکور مسئلہ کی تینوں صورتوں میں حنطۃ کے نکرہ اور معرفہ ہونے کی بنیاد پر حکم میں فرق کی یہ توجیہ علامہ شامیؒ نے اپنی طرف سے ذکر فرمائی ہے۔ اور یہ کہہ کر بات ختم فرمائی ہے ہذا غایۃ ما ظہر لی فی توجیہہ۔

اس کے بعد علامہ شامیؒ فرماتے ہیں کہ ایک دوسرے اعتبار سے غور کرے تو معلوم ہوتا ہے کہ مذکور صورتوں میں 'حنطۃ' کے معرفہ و نکرہ ہونے کی بنیاد پر صاحب کشف نے جو فرق بیان کیا ہے وہ درست معلوم نہیں ہوتا اور اس مسئلہ کی دیگر نظائر سے بھی یہی معلوم ہوتا ہے۔ چنانچہ فرماتے ہیں کہ یہ فرق فقط لفظ حنطۃ کی طرف نظر کرتے ہوئے ہیں۔ اگر اس مثال میں لفظ اکل کی طرف نظر کریں تو حکم میں حنطۃ کے نکرہ اور معرفہ کی بنیاد پر کوئی فرق نہ ہوگا۔ اس لئے کہ لفظ اکل کی طرف نظر کرنے کی صورت میں 'اکل' کا معنی دیکھا جائے گا۔ پس یہ جملہ (لایا اکل الحنطۃ اور لایا اکل حنطۃ) امام صاحبؒ کے مطابق حقیقت مستعملہ کے پیش نظر عینِ گندم (بھونے ہوئے اور ابلے ہوئے) پر صادق آئے گا۔ اور صاحبینؒ کے نزدیک مجاز متعارف ہونے کے سبب عموم مجاز مراد لیا جائے گا۔ نکرہ، معرفہ کی بنیاد پر کوئی فرق نہ ہوگا۔ اور اس کی تائید سابق میں مذکور دو مسئلوں سے بھی ہوتی ہے: (۱) سابق میں اسی

مطلب میں صاحبِ فتحؒ نے نکرہ اور معرفہ کی بنیاد پر حکم میں فرق کرنے پر شیخ الاسلام کی تردید میں یہ فرمایا کہ حقیقت مستعملہ اور مجاز متعارف کے حکم میں فرق کی تفصیل اور دلیل میں جو کچھ کتبِ احناف میں مذکور ہے اس میں نکرہ اور معرفہ کی بنیاد پر کوئی فرق نہیں کیا گیا ہے۔ (۲) لا اُرکب دابة اور لا اَکَل لحما کی قسموں کا حکم سابق میں گذرا کہ اس میں رکوب اور اکل کا عرف دیکھا گیا ہے، لفظِ دابة اور لحم کے معنی سے (رکوب اور اکل سے منقطع کر کے) نظر نہیں کی گئی ہے۔ اس سے بھی معلوم ہوتا ہے کہ اس مثال میں 'اکل' کے معنی کے اعتبار سے حقیقت مستعملہ اور مجاز متعارف دیکھا جائے گا، فقط حطۃ کی طرف نظر نہ کی جائے۔

### نیت کی بنیاد پر احکام میں فرق

(۱) جن صورتوں میں عینِ گندم کھانے سے حائث نہیں ہوتا، اگر حالف نے وہاں عینِ گندم کھانے کی نیت کی تو عینِ گندم کے کھانے سے حائث ہو جائے گا۔ مثلاً لا یأکل حنطة بول کر عینِ حنطة کی نیت کی تو عینِ حنطة سے حائث ہوگا، روٹی وغیرہ سے حائث نہ ہوگا۔

(۲) جن صورتوں میں عینِ گندم کھانے سے حائث ہو جاتا تھا اگر حالف نے وہاں روٹی وغیرہ کی نیت کی تو پھر عینِ گندم کے تناول سے حائث نہ ہوگا، البتہ روٹی وغیرہ سے حائث ہو جائے گا، مثلاً لا یأکل حنطة میں اس نے روٹی کی نیت کی تو عینِ گندم سے حائث نہ ہوگا۔ ولو نوئ ما يتخذ منها صبح ولا یحنت باکل عینہا۔ ذخیرہ۔

(ولا) یحنت (بخبز أو دقیق أو سويق فی) حلفه لا یأکل (هذا البر) إلا بالقضم (من عینہا) لو مقلية كالبليلة فی عرفنا أما لو قضمها نیئة فلا حنت إلا بالنیة فتح وفي النهر عن الكشف المسألة على ثلاثة أوجه: أحدها: أن يقول هذه الحنطة ويشير لصبره وهي مسألة المختصر. الثانية: أن يقول هذه بلا ذکر حنطة فی حنت بأکلها کیف کان ولو نیئة أو خبزاً. الثالثة: أن يقول حنطة فی حنت بأکلها ولو نیئة لا

بنحو الخبز (در مع التتوير)

مطلب لا يأكل هذا البر

(قوله إلا بالقضم من عينها) أي عين البر وأنث ضميره لأنه يسمى حنطة أيضاً، وإلا بمعنى لكن: أي لكنه يحنث بقضمه من قضمت الدابة الشعير تقضمه من باب تعب كسرته بأطراف الأسنان، ومن باب ضرب لغة مصباح قال في الفتح: وليس المراد حقيقة القضم: بل أن يأكل عينها بأطراف الأسنان أو بسطوحها، وفي القهستاني فلو ابتلعه صحيحاً حنث بالأولى كما في الكرمانى فإنه احترز بالقضم، عما يتخذ منه كالخبز والسويق، فإنه لا يحنث به عنده لأن عين الحنطة مأكول وعندهما يحنث.

قلت: ومبنى الخلاف على أن الحقيقة المستعملة أولى من المجاز المتعارف عنده خلافاً لهما فإن لفظ أكل الحنطة يستعمل حقيقة في أكل عينها فإن الناس يقلونها ويأكلونها فهو أولى من المجاز المتعارف وهو أن يراد بأكلت الحنطة أكل خبزها قال في الفتح: لفظ أكلت حنطة يحتمل أن يراد به كل من المعنيين، فيترجح قوله لترجح الحقيقة عند مساواة المجاز بل الآن لا يتعارف في أكل الخبز منها إلا لفظ آخر وهو أكلت الخبز ثم قال: وهذا الخلاف إذا حلف على حنطة معينة، أما لو حلف لا يأكل حنطة ينبغى أن يكون قوله كقولهما ذكره شيخ الإسلام، ولا يخفى أنه تحكم والدليل المذكور المتفق على إيراده في جميع الكتب يعم المعينة والمنكرة وهو أن عينها مأكول. اهـ. (قوله لو مقلية كالبليلة) قال في الفتح: فإن الناس يغفلون الحنطة ويأكلونها وهي التي تسمى في عرف بلادنا بليلة وتقلّى أيضاً أي توضع جافة في القدر ثم تؤكل قضمًا اهـ وحينئذ فقوله: كالبليلة الكاف فيه للتنظير إن كانت النسخ لو مقلية بالقاف، أما إذا كانت بالغين المعجمة فهي للتمثيل والبليلة هي المسماة في عرف بلادنا سليقة لأنها تسلق بالماء المغلي (قوله فلا حنث إلا بالنية) ولو نوى ما يتخذ منها صح ولا يحنث بأكل عينها ذخيرة (قوله وهي مسألة المختصر) أي المتن أي أنه يحنث بأكل عينها لو مغلية أو مقلية لا لو نيئة ولا بنحو خبزها.

(قوله فيحنث بأكلها كيف كان) لعل وجهه أنه إذا وجدت الإشارة بدون تسمية تعتبر ذات المشار إليه سواء بقيت على حالها أو حدث لها اسم آخر (قوله فيحنث بأكلها ولو نيئة) أي بخلاف الحنطة المعرفة وهو الوجه الأول فإنه لا يحنث بالنيء منها، وأما عدم الحنث بالخبز ونحوه كالدقيق والسويق، فقد اشترك فيه

المعرفة والمنكرة لتقيد الحلف بالاسم فإن الخبز ونحوه لا يسمى حنطة على الإطلاق، بل يقال: خبز حنطة لكن يبقى الكلام في وجه الفرق بينهما في النية حيث دخل في المنكر دون المعرف، ولعل وجهه أن حنطة نكرة في سياق النفي، فتعم جميع أنواع مسماها بخلاف المعرفة، فإنها تنصرف إلى المعهودة في الأكل والنية غير معهود فيه، هذا غاية ما ظهر لي في توجيهه.

لكن ما ذكر من الفرق بينهما مبني على أن المنظور إليه لفظ حنطة، أما لو نظرنا إلى لفظ أكلت الحنطة فإنه لا يظهر الفرق إذ قولك أكلت حنطة مثله في أنه يراد به حقيقته أو مجازه المستعمل على الخلاف بين الإمام وصاحبيه، ويؤيده ما مر عن الفتح من رده ما ذكره شيخ الإسلام، وإن كان من جهة أخرى وكذا يؤيده ما قدمناه في لا أركب دابة فلان، وفي لا أكل لحما حيث اعتبر لفظ أركب وأكل فصرف إلى المعهود وقيد به لفظ دابة ولفظ لحما بلا فرق بين معرفه ومنكره والله سبحانه أعلم (رد المحتار: ۱۱/۲۳۲-۲۳۶)

### (۹) مطلب لا يأكل خبزاً

لا يأكل خبزاً کی یمن میں کون سی خبز مراد ہوگی؟

علامہ حصکفیؒ نے درمع التنویر میں ایک قاعدہ کلیہ بیان کیا ہے کہ ایمان وغیرہ میں روٹی سے وہی روٹی مراد ہوگی جس کو حالف کے شہر کے باشندے تناول فرماتے ہیں۔ مثلاً شامی لوگ گندم کی روٹی، یمینی لوگ باجرے کی روٹی، بٹرستانی لوگ چاول کی روٹی اور بعض علاقہ والے جو کی روٹی عادت کھاتے ہیں۔

پس کوئی ایسا شخص جس کے علاقے میں جو کی روٹی کھائی جاتی ہو: گندم کی روٹی کھانے والوں کے علاقے میں سکونت اختیار کرے اور وہاں بھی جو کی روٹی کھاتا رہے، پھر وہ قسم کھائے کہ لا یأکل خبزاً تو علامہ حصکفیؒ فتح کے حوالے سے نقل کرتے ہیں کہ وہ جو کی روٹی کے تناول سے حاث ہوگا، گندم کی روٹی کے تناول سے حاث نہ ہوگا؛ کیوں کہ عرف خاص بھی معتبر ہے، لہذا حالف کی ذاتی عادت بھی معتبر ہوگی۔

چوں کہ علامہ حصکفیؒ نے فتح کے حوالے سے یہ مسئلہ نقل کیا ہے، اس لئے علامہ شامیؒ



اولاً فتح کی عبارت نقل فرماتے ہیں کہ صاحب فتح فرماتے ہیں کہ مجھ سے سوال کیا گیا کہ اگر کوئی دیہاتی جو کی روٹی کھانے کا عادی ہو، پھر وہ کسی ایسی جگہ جائے جہاں کے باشندے گندم کی روٹی کھانے کے عادی ہوں اور یہ دیہاتی بھی وہاں جا کر برابر جو کی روٹی کھاتا رہے پھر وہ قسم کھائے کہ لایاکل خبزاً تو کیا حکم ہوگا؟ تو صاحب فتح نے جواب دیا کہ اس کی یہ یمن اس کی ذات کے عرف پر منعقد ہوگی، لہذا جو کی روٹی کے تناول سے حانث ہو جائے گا اور گیموں کی روٹی سے حانث نہ ہوگا، کیوں کہ اس نے یمن کو لوگوں کے عرف پر منعقد نہیں کیا تھا۔ ہاں اگر حالف وہاں کے لوگوں کے ساتھ گھل مل گیا ہوتا اور وہاں کے باشندوں کے عرف کے مطابق کھانے پینے لگتا تو اس کا کلام لوگوں کے عرف کی جانب پھیرا جاتا۔ اور مذکور حکم اس دیہاتی میں نہیں پایا جاتا کیوں کہ اس نے لوگوں کی موافقت نہیں کی بلکہ اس نے تو لوگوں سے علیحدگی اختیار کی ہوئی ہے۔

آگے علامہ شامیؒ فرماتے ہیں کہ فتح کی عبارت دیکھنے سے معلوم ہوا کہ حصفیؒ نے جو الفاظ نقل کئے ہیں کہ: لأن العرف الخاص معتبر، وہ فتح کی عبارت نہیں ہے؛ بلکہ فتح القدیر کی عبارت کا خلاصہ اور حاصل ہے۔

یہاں چوں کہ عرف خاص کے اعتبار کی بات آگئی، اس مناسبت سے ایک خاص وضاحت علامہ تمرناشیؒ کی منخ الغفار کے حوالے سے علامہ شامیؒ نقل کرتے ہیں کہ تمرناشیؒ نے منخ میں لکھا ہے کہ عرف کے متعلق محققین نے جو قاعدہ لکھا ہے کہ صحیح مذہب یہ ہے کہ عرف خاص معتبر نہیں پھر بھی بہت سے حضرات اس کے معتبر ہونے کا فتویٰ دیتے ہیں، تو عدم اعتبار کا یہ قاعدہ ایمان کے علاوہ امور میں ہے اور جہاں تک ایمان کی بات ہے تو اس میں عرف خاص معتبر ہے۔ فقہائے کرام کے کلام کے تتبع سے یہی واضح ہوتا ہے اور صاحب فتح نے جو تفصیل بیان کی ہے وہ بھی اس پر دلالت کرتی ہے کہ ایمان میں عرف خاص کا اعتبار ہی صحیح مذہب ہے اور اس میں کوئی اختلاف نہیں ہے۔

(والخبز ما اعتاده أهل بلد الحالف) فالشامي بالبر واليمني بالذرة والطبري بخبز الأرزن وبعض أهل القرى بالشعير، فلو دخل بلد البر واستمر لا يأكل إلا الشعير لم يحنث إلا بالشعير لأن العرف الخاص معتبر بفتح. (درمع التنوير)  
مطلب لا يأكل خبزاً

(قوله فلو دخل إلخ) عبارة الفتح قال العبد الضعيف: وقد سئلت لو أن بدوياً اعتاد أكل خبز الشعير فدخل بلدة المعتاد فيها أكل خبز الحنطة واستمر هو لا يأكل إلا الشعير، فحلف لا يأكل خبزاً فقلت ينعقد على عرف نفسه فيحنث بالشعير لأنه لم ينعقد على عرف الناس إلا إذا كان الحالف يتعاطاه فهو منهم فيه فيصرف كلامه إليه لذلك وهذا منتف فيمن لم يوافقهم بل هو بجانب لهم اهـ فقول الشارح لأن العرف الخاص معتبر ليس لفظه موجود في الفتح بل معناه فهم منه فافهم.

وقال المصنف في منحه قلت: وبهذا ظهر أن قول بعض المحققين إن المذهب عدم اعتبار العرف الخاص، ولكن أفتى كثير باعتباره محله فيما عدا الأيمان أما هي فالعرف الخاص معتبر فيها يعرف ذلك من تتبع كلامهم ومما يدل عليه ما في فتح القدير إلخ. (رد المحتار: ۴۳۸/۱۱)

### (۱۰) مطلب لا يأكل طعاماً

#### طعام نہ کھانے کی یمن کا حکم

علامہ حصکفیؒ درمع التنویر میں فرماتے ہیں کہ اگر کوئی شخص حلف اٹھائے کہ لا یأکل طعاماً من طعام فلان یعنی فلاں کا کوئی کھانا نہیں کھائے گا تو فلاں کا سرکہ، تیل اور نمک کھانے سے بھی حائث ہو جائے گا؛ اگرچہ ان چیزوں کو اپنے اناج و طعام کے ساتھ ملا کر کھائے۔

علامہ شامیؒ فرماتے ہیں کہ لا یأکل طعاماً جیسے مسائل کو مناسب تھا کہ والشواء والطبیخ علی اللحم کے بعد ذکر کرتے جیسا کہ صاحب بحر نے کیا ہے۔ بہر حال حصکفیؒ نے درمختار میں سرکہ، تیل اور نمک کو طعام گردان کر حنث کا قول ذکر کیا ہے۔ وہ ان کے عرف کے مطابق ہے، جبکہ مذکور اشیاء ہمارے عرف میں طعام نہیں سمجھی

جائیں، لہذا مناسب یہی ہوگا کہ عدم حنث کا ہی حکم لگایا جائے جیسا کہ انہر الفائق اور حلبی مداری میں منقول ہے کہ مذکور اشیاء میں حنث کا قول ان کے عرف کی بناء پر ہے۔ جہاں تک ہمارے عرف کی بات ہے تو ان اشیاء کو طعام نہیں سمجھا جاتا، بلکہ طعام تو آگ پر پکی ہوئی چیزوں کو سمجھا جاتا ہے۔

وحنث فی لایأکل طعاما من طعام فلان بأکل خلہ أو زیتہ أو ملحہ ولو بطعام نفسه (درمع التنویر)

مطلب لایأکل طعاما

(قوله وحنث فی لایأکل طعاما إلخ) الأنسب ذکر هذه المسائل بعد قوله والشواء والطبخ على اللحم، كما فعل فی البحر ثم إن ما ذكره من الخل والزيت والملح لا يسمى فی عرفنا طعاما، فینبغی الجزم بعدم حنثه به، ثم رأیت فی النهر كما یأتی وكذا فی ح حيث قال: هذا فی عرفهم أما فی عرفنا فالطعام كالطبخ ما يطبخ على النار (قوله ولو بطعام نفسه) أي ولو خلط ذلك بطعام نفسه (رد المحتار: ۴۴۱/۱۱)

### (۱۱) مطلب لایأکل فاکهة

#### میوہ جات نہ کھانے کی یقین کا حکم

علامہ شامیؒ نے مطلب کی وضاحت میں اولاً سیب، تربوزہ اور زرد آلو کے علاوہ دیگر میوہ جات شمار کروائیں ہیں، جو فاکهہ میں شامل ہیں: آڑو، بھی، پیرواور ناشپاتی۔

اس کے بعد فاکهہ کی تعریف ذکر فرمائی ہے کہ فاکهہ ان چیزوں کو کہا جاتا ہے جو غذاء اصلی کے طور پر کھائی جانے والی چیزوں سے پہلے یا بعد میں نعمت و خوش عیشی اور لذت کے طور پر تناول کی جائیں، جن کا مقصد غذا کھانا یا پیٹ بھرنا نہیں ہوتا۔

(۱) اس کے بعد ایسے پھلوں کا ذکر فرماتے ہیں جن کے متعلق فاکهہ ہونے نہ ہونے میں اختلاف ہے۔ محیط کے حوالے سے اخروٹ اور بادام کے بارے میں عرف کا اختلاف نقل کیا ہے کہ بعض کے عرف میں فاکهہ ہیں اور بعض کے عرف میں فاکهہ نہیں ہے۔

(۲) آگے علامہ شامیؒ انگور، انار اور کھجور کا اختلاف بیان کرتے ہیں کہ امام صاحب کے نزدیک مذکورہ تینوں چیزیں فاکہتہ کی قبیل سے نہیں ہے، اس لئے کہ ان کو غذا کے طور پر کھایا جاتا ہے، تنعم و تلذذ کے طور پر نہیں کھایا جاتا۔ اور فاکہتہ کا معنی اس میں نہیں پایا جاتا اور فاکہتہ کا لفظ اس پر مطلق بولا بھی نہیں جاتا۔ اور صاحبینؒ کے نزدیک انار اور انگور اصل کی طرف نظر کرتے ہوئے فاکہتہ ہی ہے، اور یہی قول مفتی بہ ہے۔

امام صاحبؒ و صاحبینؒ کے اس اختلاف کی توجیہ علامہ حصکفیؒ نے یہ ذکر فرمائی ہے کہ یہ اشیاء امام صاحب کے زمانے میں فاکہتہ نہیں سمجھی جاتی تھیں اور صاحبینؒ کے زمانے میں فاکہتہ سمجھی جاتی تھیں، گویا یہ عصر و زمان کا اختلاف ہے، دلیل و برہان کا اختلاف نہیں ہے۔

(۳) پھر علامہ شامیؒ نے کرمائی اور قہستانی کے حوالے سے بیان کیا ہے کہ کچھ اشیاء ایسی ہیں کہ جس کے میوہ جات نہ ہونے میں کوئی اختلاف نہیں ہے، من جملہ پہلی قسم کی اشیاء جب خشک ہو جائے جیسے کشمش، انار اور چھوہارے، اسی طرح مکڑی اور خیرہ اور ان کی دوسری انواع و اقسام کہ یہ سب فاکہتہ نہیں ہے۔

خلاصہ یہ ہوا کہ (۱) پہلی قسم (سیب، تربوزہ اور زرد آلو) کھانے کی صورت میں حالف اپنی یمین لایاکل فاکہتہ میں حاث ہو جائے گا کیوں کہ مذکورہ اشیاء عرف میں فاکہتہ سمجھی جاتی ہیں۔ (۲) دوسری قسم (انار، انگور اور کھجور) کھانے کی صورت میں حالف اپنی یمین لایاکل فاکہتہ میں جن کے یہاں عرف میں مذکور اشیاء فاکہتہ سمجھی جاتی ہیں وہاں حاث ہو گا، اور جہاں فاکہتہ نہیں سمجھی جاتی وہاں حاث نہ ہو گا۔ (۳) تیسری قسم (کشمش، چھوہارے اور مکڑی) کھانے کی صورت میں حالف اپنی یمین لایاکل فاکہتہ میں کسی کے یہاں عرف میں فاکہتہ نہ ہونے کی وجہ سے حاث نہ ہو گا۔

(والفاکھة : التفاح والبطيخ والمشمش) ونحوها (لا العنب والرمان)

والرطب) خلافا لهما خلاف عصر والعبرة للعرف فيحنت بكل ما يعد فاكهة عرفا. ذكره الشمني وأقره المصنف. (درمع التنوير)  
مطلب لا يأكل فاكهة

(قوله ونحوها) كالخوخ والسفرجل والإجاص والكمثرى، فيحنت بأكل هذه الأشياء في حلفه لا يأكل الفاكهة لأنها اسم لما يتفكه به أي يتنعم قبل الطعام وبعده زيادة على المعتاد من الغذاء الأصلي. وفي المحيط ما روي أن الجوز واللوز فاكهة في عرفهم، أما في عرفنا فإنه لا يؤكل للتفكه نهر (قوله خلافا لهما) لأنها مما قد يتغذى بها فسقطت عن كمال التفكه، فلا يتناولها مطلق الفاكهة، وأما عندهما فهي فاكهة نظرا للأصل وعليه الفتوى، ولا خلاف أن اليبس منها كالزبيب والتمر وحب الرمان ليست بفاكهة كما في الكرمانی قهستانی، وكذا لا خلاف في القثاء والخيار والفقوس والعجور. والحاصل أنه لا خلاف في أن النوع الأول فاكهة كما لا خلاف في أن الأخير ليس بفاكهة وفي الوسط خلاف نهر (قوله خلاف عصر) أي أن الإمام قال إن العنب وأخويه ليس بفاكهة لأنه كان في زمنه لا يعد منها وعدمها في زمنهما. (رد المحتار: ۲۴۲/۱ - ۲۴۵)

## (۱۲) مطلب لا يأكل حلوی

### حلوی نہ کھانے کی یقین کا حکم

علامہ ترمذی نے درمع التنوير میں اولاً حلوی کی تعریف بیان فرمائی ہے کہ حلوی ایسی چیز کو کہا جاتا ہے جس کی جنس میں کوئی کھٹی چیز نہ ہو؛ پس اگر کوئی حلف اٹھائے کہ لا يأكل حلوی، تو ضعیف (ایسا حلوی جو کھجور اور گھی سے بنایا ہوا ہو)، شہد اور شکر کے تناول سے حائث ہو جائے گا، لیکن سے علامہ حصفیؒ فرماتے ہیں کہ حلوی کے معنی میں بھی لوگوں کی عادت و عرف کا اعتبار ہوگا؛ چنانچہ ہمارے ممالک کے عرف کے اعتبار سے فانیہ، شہد اور شکر کھانے سے حائث نہ ہوگا؛ خود ترمذیؒ نے منخ میں ظہیریہ کے حوالے ایسا ہی حکم نقل کیا ہے۔  
علامہ شامیؒ نے اس مطلب میں حلوی کی تعریف وضاحت، اور حلوی نہ کھانے کی قسم میں عرف کا اعتبار کرتے ہوئے حنث اور عدم حنث کی صورتوں کو یہاں فرمایا ہے۔

(۱) علامہ تمر تاشیؒ کے بقول حلوی کی تعریف یہ ہے کہ اس کی جنس میں کوئی کھٹی چیز نہ ہو۔ اور اس کی مثال میں انجیر اور کجور بھی شامل ہیں؛ کیوں کہ وہ کبھی کھٹے نہیں ہوتے، لہذا مٹھاس والا معنی اس میں مکمل طور پر حاصل ہے۔ پس اگر کوئی شخص لایا اکل حلوی کے ذریعہ قسم کھائے، اور انگور، تربوزہ، انار اور زرد آلو تناول کرے تو حادث نہ ہوگا؛ کیوں کہ مذکورہ اشیاء کی بعض قسمیں اور بعض پھل کبھی کھٹے بھی ہوتے ہیں، لہذا ان کو حلوی نہیں کہا جائے گا۔ نیز اگر کوئی لایا اکل حلاوة کے الفاظ سے قسم اٹھائے تو یہ بھی لایا اکل حلوی کے معنی میں ہے۔

(۲) چوں کہ لایا اکل حلوی کی قسم میں علامہ تمر تاشیؒ نے مطلقاً لغوی معنی مقید ہونے کی بات تحریر فرمائی ہے، اس لئے علامہ حصکفیؒ نے لکن سے اس پر استدراک کرتے ہوئے اس مسئلہ میں بھی حلوی کے عرفی معنی معتبر ہونے کی بات تحریر فرمائی ہے، اس استدراک کو مزید واضح کرتے ہوئے علامہ شامیؒ نے البحر الرائق کے حوالے سے ایک مفصل عبارت ذکر فرمائی ہے: چنانچہ صاحب بحر فرماتے ہیں کہ: حلوی، حلاوة اور حلوسب ایک ہی چیزیں ہیں اور ایک ہی معنی پر بولا جاتا ہے۔ جہاں تک ہمارے عرف کی بات ہے تو ہمارے عرف میں سب کے الگ الگ معانی ہیں، 'حلو' اس شے کو کہتے ہیں جس کو ناشتہ ملا کر آگ پر پکایا جائے۔ اور شکر یا شہد یا شیرہ انگور کو پکایا جائے اور جم جائے تو اس کو حلوی اور حلاوة کہتے ہیں اور اسی طرح اخروٹ کا اور تل کا حلوی ہوتا ہے، جس کو الحلاوة الجوزیة اور الحلاوة السمسمیة کہا جاتا ہے۔

(۳) قلت سے علامہ شامیؒ نے اپنے زمانہ کے عرف کو بیان کیا ہے کہ ہمارے زمانے میں 'حلو' ہر اس چیز کو کہتے ہیں جو فاکہہ اور غیر فاکہہ سے عمدہ طریقہ سے بنایا جائے، مثلاً انجیر، انگور، خبیصہ، کنافہ (جو گندم کے آٹے سے بنا ہو) اور قطائف (ایک قسم کا حلوی) وغیرہ سے بنایا جائے۔ اور حلوی اور حلاوة ایک مخصوص کھانے کی چیز کا نام

ہے، جیسے اخروٹ اور تل کا خاص قسم کا حلوی جو پکا کر جمایا جاتا ہے۔ اسی طرح شکر یا شہد کو نشاۃ یا آٹے کے ساتھ ملا کر بنایا جائے تو اس کو بھی حلوی یا حلاوة کہا جاتا ہے۔

(۴) فانیز، عسل اور سکر میں علامہ حصکفیؒ نے اپنے عرف کے اعتبار سے عدم حنث کو بیان کیا ہے۔ علامہ شامیؒ فرماتے ہیں کہ یہ حکم محل نظر ہے؛ اس لئے کہ فانیز بھی حلوی کی ایک قسم ہے جو قند اور نشاۃ سے بنایا جاتا ہے، لہذا حالف حانث ہو جانا چاہئے۔

(والحلوی ما لیس من جنسہ حامض فی حنث بأکل خبیص وعسل وسکر) لکن المرجع فیہ إلى عادات الناس، ففی بلادنا لا حنث فی فانیز وعسل وسکر کما نقلہ المصنف عن الظہیریۃ. (درمع التنویر)

مطلب حلف لا یأکل حلوی

(قوله ما لیس من جنسہ حامض) کالتین والتمر فإنه لیس من جنسہ حامض فخلص معنی الحلاوة فیہ فلو أکل عنباً أو بطیخاً أو رماناً أو إجازاً لم یحنث لأن من جنسہ ما لیس بحلو، وكذا إذا حلف لا یأکل حلاوة فهو کالحلوی وتما مہ فی البحر (قوله لکن إلخ) استدراك علی المتن حیث أطلقه مع أن ما ذكره تفسیراً للحلوی عندہم وقالوا المرجع فیہ إلى العرف.

قال فی البحر: والحاصل أن الحلو والحلوی والحلاوة واحد، وأما فی عرفنا فالحلو اسم للعسل المطبوخ علی النار بنشأ ونحوہ وأما الحلوی والحلاوة فاسم لسکر أو عسل أو ماء عنب طبخ وعقد والحلاوة الجوزیة والسمسیمیة اہ قلت: وفی زماننا الحلو کل ما یتحلی بہ من فاکہة وغیرہا وعنب وخبیصہ وکنافہ وقطائف، وأما الحلاوة والحلوی بالقصر فهي اسم لنوع خاص کالجوزیة والسمسیمیة مما یعقد وكذا ما یطبخ من السکر أو العسل بطحین أو نشأ (قوله لا حنث فی فانیز) فیہ نظر. ففی المصباح الفانیز نوع من الحلوی یعمل من القند والنشأ اہ وفیہ أيضاً القند ما یعمل منه السکر فالسکر من القند کالسمن من الزبد (رد المحتار: ۴۲۶-۴۲۵/۱۱)

### (۱۳) مطلب لا یأکل ادا ما ولا یأتمد

سالن کھانے اور سالن کے ساتھ کھانے کی قسم کا حکم

تنویر میں علامہ ممر تاشیؒ نے ادا م کی تعریف یوں فرمائی ہے کہ ادا م ایسی چیز کو کہتے

ہیں کہ جب روٹی کو اس کے ساتھ ملایا جائے تو روٹی کو تر کر کے رنگ دے، مثلاً سرکہ، زیتون کا تیل اور نمک؛ کیوں کہ نمک منہ میں پکھل جاتا ہے۔ اور گوشت، پنیر اور انڈے ادا م نہیں ہے۔ امام محمدؒ سے یہ تعریف منقول ہے کہ ادا م ایسی چیز کو کہتے ہیں کہ جو روٹی کے ساتھ عام طور پر کھائی جائے۔ علامہ حصفیؒ فرماتے ہیں یہی قول مفتی بہ ہے جیسا کہ صاحب بحر نے تہذیب سے نقل کیا ہے اور تہذیب میں مزید یہ بھی ہے کہ جو چیز عام طور پر تنہا کھائی جائے اس کو ادا م نہیں کہتے ہیں جیسے کھجور، کشمش، اخروٹ، انگور، تربوزہ، سبزی اور بقیہ میوہ جات؛ لیکن یہی اشیاء کسی جگہ عام طور پر روٹی کے ساتھ کھائی جاتی ہوں تو عرف کی بناء پر اس کو بھی ادا م کہا جائے گا۔

اس مطلب میں علامہ شامیؒ لایاکل ادا م (سالن نہ کھانے) اور لایأتدم (سالن کے ساتھ کسی چیز کو نہ کھانے) کی قسم کا فرق بیان کرتے ہیں، فرماتے ہیں کہ اگر کوئی حلف اٹھائے کہ لایاکل ادا م پھر تنہا ادا م کھائے تو بھی حاث ہو جائے گا۔ اور مذکورہ الفاظ کے بجائے اس طرح قسم کھائے کہ لایأتدم بیا د ا م، تو پھر اس صورت میں روٹی کے ساتھ ادا م کھائے گا تو حاث ہوگا ورنہ نہیں ہوگا۔

پھر علامہ شامیؒ فرماتے ہیں کہ پیاز، پودینہ وغیرہ بھی سبزی کی قبیل سے ہیں اور ہمارے زمانے کے محتاج لوگ اس کو بھی روٹی کے ساتھ کھاتے ہیں، لہذا وہ بھی ادا م کی طرح ہوں گے۔

(والإدام ما يصطبغ به الخبز) إذا اختلط به (كخل وزيت وملح) لذوبه في الفم (لا اللحم والبيض والجبن. وقال محمد: هو ما يؤكل مع الخبز غالبا) به يفتى كما في البحر عن التهذيب. وفيه: فما يؤكل وحده غالبا كتمر وزبيب وجوز وعنب وبطيخ وبقل وسائر الفواكه ليس إداما إلا في موضع يؤكل تبعاً للخبز غالبا اعتباراً للعرف. وفي البدائع: والجوز رطب فأكهة ويابس إدام.

مطلب لا يأكُل إداما ولا يأتدم

وذكر في البحر أيضا: وإذا أكل الإدام وحده، فإن كان حلف لا يأكُل إداما



حنث، وإن حلف لا يأتدّم بإدام لا يحنث فلا بد أن يأكل معه الخبز كما أشار إليه في الكشف الكبير اهـ (قوله وبقل) يعتاد في زماننا أكل الفقراء الخبز بالبصل والننع والطرخون (رد المحتار: ۴۲۸/۱۱)

### (۱۴) مطلب عرض علیہ الیمین فقال نعم

کسی کے قسم پیش کرنے (قسم کھلوانے) پر نعم کہہ کر اس کو قبول کرنے کا حکم

در مع التئور میں علامہ حصکفیؒ فرماتے ہیں کہ اگر کسی پر یمین پیش کی جائے اور وہ اس کے جواب میں نعم کہے تو کیا حکم ہوگا؟ تو اس سلسلے میں پہلا قول علامہ حصکفیؒ نے صریحہ کے حوالے سے یہ بیان فرمایا ہے کہ صحیح قول کے مطابق وہ حالف سمجھا جائے گا۔ پھر دوسرا قول نقل کرتے ہوئے علامہ حصکفیؒ فرماتے ہیں کہ علامہ ترمذیؒ نے مخ الغفار میں لکھا ہے کہ یہی قول مشہور ہے؛ مگر ہمارے شیخ ابن نجیمؒ کے فوائد زینیہ میں تا تاریخانیہ کے حوالے سے ہے کہ محض نعم کہنے سے وہ حالف نہ ہوگا۔ اور یہی صحیح قول ہے۔ پھر ابن نجیمؒ نے یہ تفریع پیش فرمائی ہے کہ کچھریوں میں قاضی کے کاتب کی جانب سے شوہر کے سامنے تعالیق [۱] پیش کی جاتی ہیں اور پھر وہ اس کے جواب میں نعم کہے تو بھی صحیح قول کے مطابق حالف نہیں سمجھا جائے گا۔

اس مطلب کی وضاحت کرتے ہوئے علامہ شامیؒ فرماتے ہیں کہ جب کسی پر یمین پیش کی جائے مثلاً کسی سے یہ کہا جائے کہ واللہ لتفعلن کذا (بخدا تجھے یہ کرنا ہی ہوگا) اور معروض علیہ جواب میں نعم کہے تو پہلے قول کے مطابق وہ حالف سمجھا جائے گا۔ اور یہ معروض علیہ کے خود واللہ لا فعلن کہنے کی طرح ہوگا، کیوں کہ جو کچھ سوال میں ہوتا ہے وہی جواب میں لوٹایا جاتا ہے۔ یعنی نعم کہہ کر مجیب نے خود قسم کا تلفظ کیا ہو ایسا سمجھا جائے گا۔

دوسرے قول کے متعلق علامہ شامیؒ فرماتے ہیں کہ علامہ ترمذیؒ نے فوائد زینیہ میں

[۱] یعنی قاضی کا کاتب شوہر کے سامنے تعلیقی کلام پیش کر کے نعم کھلواتا ہے، مثلاً شوہر کو کہتا ہے کہ: کیا تمہیں منظور ہے کہ: ان تزوجت علیہا تکن طالقاً، اور شوہر اس پر فقط نعم کہتا ہے۔

مذکور تا تاریخانیہ کی جس عبارت کا حوالہ دیا ہے اس میں مذکور حکم ایسا (عدمِ صحت) نہیں؛ بلکہ وہاں تو یقین کی صحیح ہونے کی بات مذکور ہے۔ چنانچہ صاحب تا تاریخانیہ ایک مسئلہ ذکر کرنے کے بعد فرماتے ہیں: ”کسی پر یقین پیش کی جائے اور معرض علیہ جواب میں نعم کہے تو اس کی تفصیل میں متاخرین کا اختلاف ہے:

(۱) بعض نے کہا کہ نعم کہنا کافی نہیں ہے اور وہ حالف نہیں سمجھا جائے گا۔

(۲) بعض نے کہا کہ نعم کہنا بھی کافی ہوگا اور مذکور شخص حالف گردانا جائے گا۔“ پھر صاحب تا تاریخانیہ فرماتے ہیں کہ ہمارا سابق میں ذکر کردہ مسئلہ اس دوسرے قول کے صحیح ہونے کی دلیل ہے۔ اس سے معلوم ہوا کہ فوائدِ زینیہ میں تا تاریخانیہ کے حوالے سے مذکور حکم لایصیر حالف کی اصل عبارت یصیر حالف ہونی چاہئے اور اشباہ کے شارح علامہ حموی نے اس پر تنبیہ فرمائی ہے۔ اور سابق میں متن کی عبارت *إن فعل کذا فہو کافر* سے پہلے خانیہ کے حوالے سے جو کچھ ہم نے نقل کیا ہے، اس تفصیل سے بھی اس حکم کی تائید ہوتی ہے۔

علامہ شامی فرماتے ہیں کہ فتح القدیر کی کتاب الایمان کے اخیر میں جو تفصیل مذکور ہے اس سے بھی اس بات کی تائید ہوتی ہے کہ نعم کہنے سے مجیب حاث ہو جائے گا۔ چنانچہ فتح القدیر میں ہے کہ اگر کوئی شخص کہے کہ علیک عہد اللہ *إن فعلت* یعنی اگر میں یہ کام کروں تو تجھ پر خدا کا عہد یعنی تیری قسم میں ایسا نہ کروں گا۔ اور مخاطب اس کے جواب میں نعم کہے تو مجیب حالف سمجھا جائے گا، اور مبتدی کلام پر یقین نہیں آئے گی، اگرچہ وہ نیت بھی کر لے کیوں کہ علیک کا لفظ ذمہ داری یعنی یقین کو مخاطب پر لازم کرنے میں صریح ہے، لہذا یہ یقین مبتدی پر نہ ہوگی۔

اور مذکورہ صورت کے بجائے اس نے ایسا کہا کہ واللہ لتفعلن اور دوسرے نے کہا کہ نعم اس صورت میں مبتدی نے قسم کھلوانے کی نیت کی اور مجیب نے قسم کھانے کی تو دونوں

میں سے ہر ایک حالف سمجھا جائے گا۔<sup>[۱]</sup>

ایسا ہی مسئلہ مجمع النوازل میں ہے کہ ایک شخص نے دوسرے سے کہا کہ بخدا میں تیری ضیافت پر نہیں آؤ گا تو اس کلام سے وہ حالف ہو گیا پھر دوسرے شخص نے جواب میں اس کو کہا کہ: بخدا تو میری ضیافت میں مت آنا۔ تو یہ بھی حالف ہو جائے گا پھر پہلے شخص نے اس کے جواب میں نعم کہا تو چوں کہ دوسرا کلام لاتجیء ضیافتی بھی قسم کو متضمن ہونے کی وجہ سے پہلا شخص دوسری بار حالف ہو جائے گا؛ اس کو فتح القدر اور ذخیرہ میں بصیغہ جزم بیان کیا ہے۔

علامہ شامیؒ فرماتے ہیں کہ خانیہ کے حوالے سے جو ہم نے تعلیق کی مثال بیان کی (ان فعل کذا فهو کافر) اور مجمع النوازل کے حوالے سے حلف باللہ کی مثال (واللہ لا أجدیء الی ضیافتک)؛ ان دونوں یمینوں میں کوئی فرق نہیں ہے، بلکہ بندہ دونوں صورتوں میں حالف سمجھا جائے گا۔

مجموع النوازل کی مذکورہ مثال سے متعلق علامہ رافعیؒ نے لکھا ہے کہ دوسرے آدمی کے جواب پر نعم کہنے سے پہلے شخص کا دوبارہ حالف ہونے کے لئے شرط ہے کہ دوسرے شخص نے جو جواب دیا ہو اس میں قسم کا اعادہ ہو۔

تاتارخانیہ کی عبارت کی بنیاد پر صاحب بحرؒ نے مسئلہ اخذ کیا تھا کہ محاکم میں کاتب کی تعلیق پر نعم کہنے سے زوج وغیرہ کی یمین صحیح قول کے مطابق صحیح نہ ہوگی۔

علامہ شامیؒ اس پر فرماتے ہیں کہ سابقہ تفصیل سے واضح ہوا کہ تاتارخانیہ کا مسئلہ اس طرح نہیں جس طرح صاحب بحر نے لکھا اور سمجھا ہے۔ پس صحیح حکم وہی ہوگا جو صیرفیہ میں مذکور ہے کہ نعم کہنے سے زوج وغیرہ حالف ہو جائے گے اور صیرفیہ اور تاتارخانیہ میں تصحیح اقوال کے

[۱] اس مقام پر علامہ رافعیؒ نے لکھا ہے کہ صحیح عبارت یہ ہوگی کہ مبتدی کی نیت بھی قسم کھانے کی اور مجیب کی نیت بھی قسم کھانے کی ہو تو دونوں حائث ہوں گے۔

متعلق کوئی تضاد اور اختلاف نہیں ہے۔

عرض علیہ الیمین فقال: نعم كان حالفا في الصحيح كذا في الصيرفية وغيرها. قال المصنف: هذا هو المشهور لكن في فوائد شيخنا عن التتارخانية أنه بنعم لا يصير حالفا هو الصحيح، ثم فرع أن ما يقع من التعاليق في المحاكم أن الشاهد يقول للزوج تعليقا فيقول نعم لا يصح على الصحيح. (درمع التتوير)

مطلب عرض علیہ الیمین فقال نعم

(قوله كان حالفا) لأنه إذا قال والله لتفعلن كذا فقال نعم كأنه يصير قال والله لأفعلن لأن ما في السؤال معاد في الجواب كما سيأتي آخر الأيمان (قوله لكن في فوائد شيخنا عن التتارخانية إلخ) ما عزاه إلى التتارخانية خلاف الموجود فيها، فإنه ذكر فيها مسألة ثم قال: وهذه المسألة تشير إلى أن الرجل إذا عرض على غيره يمينا من الأيمان فيقول ذلك الغير نعم أنه يكفي ويصير حالفا بتلك اليمين التي عرضت عليه، وهذا فصل اختلف فيه المتأخرون قال بعضهم لا يكفي وقال بعضهم يكفي، وهذه المسألة دليل عليه وهو الصحيح اهـ فعلم أن قوله في الفوائد: لا يصير حالفا صوابه يصير بدون لا كما نبه عليه السيد الحموي، ويؤيده ما قدمناه عن الخانية قبيل قوله إن فعل كذا فهو كافر وفي آخر أيمان الفتح: ولو قال عليك عهد الله إن فعلت فقال نعم، فالحالف المجيب ولا يمين على المبتدئ ولو نواه اهـ أي لأن قوله عليك صريح في التزام العهد أي اليمين على المخاطب، فلا يمكن أن يكون يمينا على المبتدئ، بخلاف ما إذا قال والله لتفعلن وقال الآخر نعم فإنه إذا نوى المبتدئ التحليف والمجيب الحلف يصير كل منهما حالفا إلخ ما نقله ح عن البحر فراجع. وفي مجموع النوازل قال لآخر: والله لا أجيء إلى ضيافتك فقال الآخر ولا تجيء إلى ضيافتي فقال نعم يصير حالفا ثانيا اهـ وبه جزم في الذخيرة والفتح، وبما ذكرناه مع ما قدمناه عن الخانية علم أنه لا فرق بين التعليق والحلف بالله تعالى فافهم

(قوله ثم فرع) من كلام المصنف فالضمير عائد إلى شيخه (قوله أن الشاهد) أي كاتب القاضي وهذا بدل من قوله أن ما يقع (قوله يقول للزوج تعليقا) أي يقول له كلاما فيه تعليق كأن يقول له: إن تزوجت عليها تكن طالقا (قوله لا يصح على الصحيح) أي المنقول عن التتارخانية وقد علمت أنه خلاف ما فيها؛ فالصحيح أنه يصح كما مر عن الصيرفية ولم يثبت اختلاف التصحيح فافهم. (رد المحتار: ۴۵۱/۱۱: ۴۵۲)

### (۱۵) مطلب حلف لا یتغدیٰ او لا یتعشیٰ

#### دوپہر اور شام کا کھانا نہ کھانے کی یمن کا حکم

تنویر الابصار میں علامہ تمرثاشیؒ نے ”تغدیٰ“ اور ”تعشیٰ“ کی یہ تعریف فرمائی ہے کہ مخصوص وقت میں ایسے مخصوص کھانے کو کہتے ہیں جس سے شکم سیری حاصل ہو جائے۔ علامہ حصکفیؒ فرماتے ہیں ”تغدیٰ“ اور ”تعشیٰ“ کے اوقات کی تعیین اور تحدید میں مختلف اقوال ہے: (۱) علامہ تمرثاشیؒ نے مابعد طلوع الفجر سے لے کر زوال شمس تک کے کھانے کو غداء قرار دیا ہے۔ (۲) البحر الرائق میں خلاصۃ الفتاویٰ کے حوالے سے نقل کیا ہے کہ تغدی کا وقت طلوع آفتاب سے شروع ہو جاتا ہے، نیز صاحب بحر فرماتے ہیں کہ مناسب یہی ہے کہ اس میں عرف کا اعتبار کیا جائے۔ (۳) النہر الفائق میں مزید یہ اضافہ ہے کہ ضحوة الکبریٰ تک شہر والے جو تناول فرماتے ہیں اس کو فطور کہتے ہیں پھر اس کے بعد غداء کا وقت داخل ہوتا ہے۔ لہذا جہاں جو عرف ہو اس کے مطابق عمل کیا جائے گا؛ پھر علامہ حصکفیؒ فرماتے ہیں اہل شام کا عرف اسی طرح ہے۔

اور عشاء کے وقت کی تحدید میں بھی دو قول ہیں: (۱) علامہ تمرثاشیؒ نے عشاء کا وقت بعد زوال سے نصف لیل تک قرار دیا ہے۔ (۲) البحر الرائق میں اسبیجانی کے حوالے سے منقول ہے کہ ہمارے عرف میں عشاء کا وقت عصر کے بعد سے نصف لیل تک ہوتا ہے اور یہی شام اور مصر والوں کا عرف ہے۔ نیز غداء، عشاء اور سحری میں یہ بھی ضروری ہے کہ انسان اتنا کھانا تناول کرے کہ آدھے سے زیادہ شکم سیر ہو جائے اور اس میں وہ چیزیں کھائی جائے جو عادۃً اہل بلد بطور غداء اور بطور عشاء کھاتے ہوں۔

چنانچہ اگر کسی نے قسم کھائی کہ لا یتغدیٰ، اور لا یتعشیٰ اور اس نے دودھ اتنا پیا کہ شکم سیر ہو گیا تو اگر حالف دیہاتی ہے تو حانث ہو جائے گا اور شہری ہو تو حانث نہ ہوگا، کیوں کہ غداء اور عشاء میں ایسی غذا کا کھانا بھی ضروری ہے کہ جس کو عرفاً غداء یا عشاء

کے طور پر تناول کیا جاتا ہونہ کہ تفکدہ کے طور پر۔ پس دیہاتی لوگ دودھ کو بطور غذا خدء اور عشاء میں تناول فرماتے ہیں لہذا وہ حانث ہو جائیں گے، جب کہ شہری لوگ اس کو بطور غذا تناول نہیں کرتے؛ لہذا وہ حانث نہ ہوں گے۔

اس مطلب میں علامہ شامیؒ نے خدء اور عشاء کے وقت کس قسم کے کھانے کو تغدی اور تعشی کہا جائے گا، اس کی خاص طور پر وضاحت فرمائی ہے۔ چنانچہ امام کرخیؒ کے حوالے سے فرماتے ہیں کہ امام کرخیؒ فرماتے ہیں کہ لایتغدیؒ کی قسم کھانے کے بعد کھجور یا چاول یا دوسری کوئی چیز اتنی مقدار میں کھائی کہ شکم سیر ہو گیا تو بھی حانث نہ ہوگا، اور یہ نہیں سمجھا جائے گا کہ اس نے خدء (دوپہر کا کھانا) تناول کیا ہے جب تک روٹی نہ کھائے۔ اسی طرح اگر تنہا گوشت روٹی کے بغیر کھایا تو بھی عرف کی بناء پر اس کو یہ نہیں سمجھا جائے گا کہ اس نے خدء تناول کیا ہے۔ الاختیار، البحر الرائق اور فتح القدیر میں یہی حکم مذکور ہے۔

اصل میں تغدی کی بنیاد ایسی غذا پر ہے جس کو عام طور پر عرف و عادت میں خدء (دوپہر کے کھانے میں) تناول کیا جائے۔ اور تنہا گوشت بھی عرف میں غذا کے طور پر تناول کیا جاتا ہے لیکن بہت کم، اسی وجہ سے حانث نہ ہوگا اور اس کی نظیر ادام والا مسئلہ بھی ہے اور یہ ایسا ہی ہے جیسا کہ سابق میں ادام کے تحت گذرا کہ ادام اصلاً ایسی چیز کو کہتے ہیں جس میں روٹی کو بھگو یا جائے اور روٹی پر اس کا رنگ آ جائے، اسی لئے گوشت روٹی کے لئے ادام نہیں کہا جاتا۔ گرچہ قلیل طور پر گوشت کو اس طرح روٹی کے ساتھ بطور ادام کھایا جاتا ہے، اور اسی وجہ سے امام محمدؒ نے گوشت کو روٹی کے ساتھ ادام قرار دیا ہے۔ اور البحر الرائق میں محیط کے حوالے سے ہے کہ اگر کوئی خدء (دوپہر کا کھانا) نہ کھانے کی قسم کھائے اور اس نے انگور کھائے تو حانث نہ ہوگا، لیکن اگر وہ رستاق کا باشندہ ہے تو حانث ہو جائے گا کیوں کہ ان کے وہاں عادت ہی یہی ہے کہ انگور ہی خدء (دوپہر کے کھانے) میں تناول کئے جاتے ہیں۔

(التغدي الأكل المترادف الذي يقصد به الشبع) وكذا التعشي ولا بد أن يأكل

اکثر من نصف الشعب في غداء وعشاء وسحور (في وقت خاص وهو ما بعد طلوع الفجر) وفي البحر عن الخلاصة عند طلوع الشمس قال: وينبغي اعتماده للعرف، زاد في النهر وأهل مصر يسمونه فطوراً إلى ارتفاع الضحى الأكبر فيدخل وقت الغداء فيعمل بعرفهم. قلت: وكذلك أهل الشام (إلى زوال الشمس) ثم لا بد أن يكون (مما يتغذى به) أهل بلده عادة وغداء كل بلدة ما تعارفه أهلها، حتى لو شبع بشرب اللبن يحنث البدوي لا الحضري زيلعي (والتعشي منه) أي الزوال: وفي البحر عن الإسيبي جابي: وفي عرفنا وقت العشاء بعد صلاة العصر اهـ. قلت: وهو عرف مصر والشام (إلى نصف الليل، والسحور هو الأكل بعد نصف الليل إلى طلوع الفجر) (درمع التنوير)

مطلب حلف لا يتغذى أو لا يتعشى

قال الكرخي: إذا حلف لا يتغذى فأكل تمرًا أو أرزًا أو غيره حتى شبع لا يحنث، ولا يكون غداء حتى يأكل الخبز، وكذلك إن أكل لحماً بغير خبز اعتباراً للعرف كذا في الاختيار ونحوه في البحر والفتح والظاهر أنه مبني على أن المراد بالغداء ما يتغذى به في العرف غالباً، وهذا وإن كان يتغذى به في العرف لكنه قليل، ونظيره ما مرفي الإدام. وفي البحر عن المحيط: لو تغذى بالغنم لا يحنث إلا أن يكون من أهل الرستاق ممن عادتهم التغذي به في وقته (قوله بعد صلاة العصر) والظاهر أنه ينتهي إلى دخول وقت السحور (رد المحتار: ١١/٢٥٥)

## (١٦) مطلب قال إن أكلت أو شربت ونوى معيناً لم يصح

اکل وشراب کی مطلق قسم کھا کر کسی معین چیز کی نیت کرنا درست نہیں۔

درمع التنوير میں علامہ حصکفی فرماتے ہیں کہ اگر کسی نے اس طرح کے الفاظ کہے کہ إن أكلت أو شربت أو لبست؛ فعبدي حر یعنی اگر میں کھاؤں یا پہنوں تو میرا غلام آزاد ہے اور اس نے کسی معین چیز کی نیت کی مثلاً اکل کی یمین میں خبر کی یا شرب میں لبن کی یا لبس میں قطن کی نیت کی تو (۱) قول اول کے مطابق اس کی نیت قضاء اور دیانۃ دونوں طرح معتبر نہیں سمجھی جائے گی، پس وہ کسی بھی چیز کے کھانے، پینے سے حائث ہو جائے گا۔ (۲) دوسرا قول یہ ہے کہ دیانۃ اس کی تصدیق کی جائے گی جیسے کہ کسی نے مذکورہ

یمین سے پوری دنیا کے مطعومات کھانے کی یا پوری دنیا کے پانی پینے کی نیت کی تو اس کی دیانۃ تصدیق کی جائے گی کیوں کہ اس نے کلام کے محتمل معانی میں سے ایک معنی کی نیت کی ہے، چنانچہ وہ کچھ کھائے یا پیئے تو حادث نہ ہوگا کیوں کہ جتنا کھائے یا پیئے وہ پوری دنیا کا کھانا پانی نہ ہوگا اس کا بعض ہوگا۔

اس مطلب میں علامہ شامیؒ نے مذکورہ یمین میں تخصیص کی نیت کے دیانۃ معتبر ہونے یا نہ ہونے کے حکم کی وضاحت فرمائی ہے، البتہ اولاً ایک بات کی وضاحت کرتے ہوئے فرماتے ہیں کہ علامہ حصفیؒ کا کلام لف وشر مرتب ہے کہ اکل کے مقابلہ میں خبز، شرب کے مقابلہ میں لبن، اور لبس کے مقابلہ میں قطن کو ذکر کیا ہے۔ اور متعین کی نیت کرنے کا مطلب فرد شخص متعین مراد نہیں کہ اس روٹی یا اس لباس کے متعلق قسم ہے، بلکہ طعام، شراب اور لباس کی کسی نوع کے متعلق قسم کے خاص ہونے کی نیت کا دعویٰ کرنا ہے۔

متن میں مذکور یمین میں دو قول ہے: (۱) پہلا قول یہ ہے کہ حالف کی نہ دیانۃ تصدیق کی جائے گی نہ قضاء؛ کیوں کہ حالف نے مطلق کو مقید کرنے کی نیت کی ہے اور نیت ملفوظ میں شامل ہوتی ہے تا کہ کلام کے محتملات میں سے کسی ایک معنی کو متعین کر دے اور مذکورہ یمین میں ایسا کوئی لفظ نہیں جس کے تحت خبز و لحم یا لبن و ماء جیسی انواع کا عموم اور احتمال ہو۔ پس ایسی کسی نوع کی تخصیص کی نیت درست نہ ہوگی۔ (۲) دوسرا قول جو شرح میں مذکور ہے کہ مذکور یمین میں ایسی تخصیص کی نیت دیانۃ معتبر ہے، یہ قول امام خصافؒ نے اختیار فرمایا ہے اور ان کی دلیل یہ ہے کہ حالف نے مذکور کلام میں ایسی چیز کی نیت کی ہے جو صراحۃً تو مذکور نہیں ہے؛ لیکن تقدیراً کلام میں مذکور ہے؛ لہذا نیت دیانۃ معتبر ہوگی، مگر امام خصافؒ کے استدلال کا مشائخ نے یہ جواب دیا ہے کہ ایسے افعال مثلاً اکل میں 'ماکول' کو لباس میں 'لبوس' کو اور شرب میں 'مشروب' کو مقدر ماننا اس لئے ہے کہ فعل یعنی اکل، شرب وغیرہ اس کا تقاضہ کرتے ہیں یعنی تقدیری عبارت یہ ہوگی کہ 'إن أكلت ما كولا، ألخ'؛ میں کوئی کھانے کی



چیز کھاؤں تو میرا غلام آزاد وغیرہ۔ پس اس تقدیری عبارت میں 'ماکول' ایسا لفظ ضرور ہے جس میں مختلف انواع کا عموم ہے؛ مگر یہ ملفوظ نہیں بلکہ مقدر اور مقتضی ہے اور قاعدہ ہے کہ اقتضاء جس لفظ کو مقدر مانا جائے اس میں عموم نہیں ہوتا، اس لئے اس میں تخصیص کی نیت درست نہ ہوگی۔

اس بحث کو آگے بڑھاتے ہوئے علامہ شامی فرماتے ہیں کہ امام خشاف کا جو جواب مشائخ نے دیا ہے وہ بھی صحیح نہیں ہے؛ کیوں کہ تحقیقی بات یہ ہے کہ اس کو اقتضاء ماننا بھی درست نہیں ہے، اس لئے کہ جو چیز بطور اقتضاء مقدر مانی جاتی ہے وہ منطوق کی تصحیح کے لیے مانی جاتی ہے، یعنی اقتضاء اس کو مقدر نہ مانیں تو ظاہر کلام جھوٹا ہو جائے یا شرعاً غیر صحیح ہو، جیسے: رفع الخطاء والنسيان میں ہے کہ خطاء اور نسيان کا وقوع ہو چکا ہے، اب اس کا رفع بے معنی ہے، اس لئے تصحیح کلام کے لئے 'اثم' مضاف کو مقدر مانا جائے گا کہ رفع اثم الخطاء والنسيان کہ خطاء اور نسيان کا گناہ اٹھا لیا گیا ہے۔ اسی طرح اقتضاء مقدر اس لئے مانا جاتا ہے تاکہ شرعی طور پر کلام غلط نہ قرار پائے، اور عاقل بالغ کے کلام کو حتی الامکان درست کیا جاتا ہے مثلاً کوئی کہے کہ اعتق عبدک عنی تو متکلم غلام کا مالک نہیں، اس لئے مخاطب کے آزاد کرنے سے غلام مخاطب کی طرف سے ہی آزاد ہوگا، متکلم کی طرف سے نہیں، پس اس کی تصحیح کے لئے تقدیریوں کو مانی جائے گی کہ بع عبدک منی ثم اعتق عنی، اور لا آکل اور ان اُکلت میں دونوں چیزیں نہیں پائی جاتی ہے، پس یہاں تصحیح کلام کے لئے اقتضاء مقدر ماننے کی ضرورت نہیں۔ ہاں یہ کہا جاسکتا ہے کہ ہر فعل مفعول کا تقاضہ ضرور کرتا ہے، لہذا فعل اکل کا وجود اس کے مفعول یعنی ماکول کا تقاضہ کرتا ہے؛ مگر اس کو مقتضی کی قبیل سے نہیں کہہ سکتے بلکہ یہ حذف مفعول للاختصار کی قبیل سے ہوگا ورنہ تو پھر یہ لازم آئے گا کہ ہر کلام کا کوئی مقتضی ضرور ہو۔ اس لئے کہ ہر فعل زمان و مکان (مفعول فیہ وغیرہ) کا تقاضہ کرتا ہے، اور اکثر کلام میں ان سب کا ذکر نہیں ہوتا۔ بہر حال جب مفعول کی حیثیت اس کا موجود

مقدر ہونا فعل کے لئے ضروری ہے تو اس میں تخصیص کی نیت درست نہ ہوگی؛ کیوں کہ وہ کلام کا حصہ نہیں، اگرچہ فعل کے نفی کے تحت وقوع کی وجہ سے اس میں عموم پیدا ہو گیا ہے۔ یعنی فعل کے نفی کے تحت آنے کا تقاضہ یہ ہے کہ فعل کے ضمن میں مصدر عام بھی نفی کے تحت ثابت ہو، مگر اس طرح مصدر (مفعول) میں تحت النفی عموم مانتے ہوئے تخصیص کا تصرف ثابت نہ ہوگا؛ کیوں کہ اس کا عموم فعل کے نفی کے تحت آنے کی ضرورت کی وجہ سے ہے، براہ راست وہ مصدر نفی کے تحت نہیں ہے۔ پس اس مصدر میں تخصیص کی گنجائش نہیں برخلاف دوسرا مسئلہ یعنی اگر حالف کے کلام میں مفعول مطلق یا مفعول بہ صراحتہً مذکور ہو تو چوں کہ وہ منطوق بھی ہے، اور اس میں عموم بھی ہے اسلئے اس میں تخصیص کی نیت درست ہوگی۔ جیسے اِنْ اَکَلْتَ اَکَلَا۔

قال اِنْ اَکَلْتَ اَوْ قال اِنْ (شربت اَوْ لبست) اَوْ نکحت ونحو ذلك فعبدي حر (ونوی معینا) اٰی خبز اَوْ لبن اَوْ قطنامثلا  
(لم یصدق أصلا) فی بحث بأي شیء اَکَل اَوْ شرب وقیل یدین کما لو نوى کل الأطعمة اَوْ کل میاه العالم حتی لا یبحث أصلا لنیته محتمل کلامه (ولو ضم) لاین اَکَل (طعاما اَوْ) شربت (شرابا اَوْ) لبست (ثوبادین) اذا قال عنیت شیئا دون شیء لأنه ذکر اللفظ العام القابل للتخصیص لأنه نكرة فی سیاق الشرط فتعم كالنكرة فی النفی، (درمع التتویر)

مطلب قال اِنْ اَکَلْتَ اَوْ شربت ونوی معینا لم یصح  
(قوله ونحو ذلك) کما لو حلف لا یرکب اَوْ لا یغتسل، اَوْ لا ینکح، اَوْ لا یسکن دار فلان، اَوْ لا یتزوج امرأة ونوی الخیل اَوْ من جنابة امرأة معینة، اَوْ بالاجارة اَوْ بالإعارة اَوْ کوفیة لم تصح نیته أصلا نهر (قوله اٰی خبز اَوْ لبن اِلخ) لف ونشر مرتب، وأفاد أنه لیس المراد بالمعین الفرد الشخصی، بل ما یعم النوعی (قوله لم یصدق أصلا) اٰی لا قضاء ولا دیانة لأن النیة إنما تعمل فی الملفوظ لتعین بعض محتملاته وما نواه غیر مذکور نصادف النیة محلها فلغت نهر (قوله وقیل یدین) هو رواية عن الثاني، واختاره الخصاص لأنه مذکور تقدیرا وإن لم یدکر تنصیصا. وأجیب بأن تقدیره لضرورة اقتضاء الأکل مأکولا وكذا اللبس

والشراب، والمقتضى لا عموم له كذا قالوا. والتحقيق أن هذا ليس من المقتضى لأنه ما يقدر لتصحيح المنطوق بأن يكون الكلام كذبا ظاهرا كرفع الخطي والنسيان، أو غير صحيح شرعا كأعتق عبدك عني، وقولك لا أكل خال عن ذلك، نعم المفعول أعني المأكول من ضروريات وجود الأكل ومثله ليس من المقتضى بل من حذف المفعول اقتصارا وإلا لزم أن يكون كل كلام مقتضى إذ لا بد أن يستدعي مكانا وزمانا، وحيث كان هذا المصدر ضروريا للفعل لا يصح تخصيصه وإن عم بوقوعه في سياق النفي فإن من ضرورة ثبوت الفعل في النفي ثبوت المصدر العام بدون ثبوت التصرف فيه بالتخصيص فإن عمومه ضرورة تحقق الفعل في النفي فلا يقبل التخصيص، بخلاف إن أكلت أكلا فإن الاسم المذكور صريحا فيقبله وتماهه في الفتح (قوله كما لو نوى إلخ) أي كما يصدق ديانة لو نوى كل الأطعمة أو المياه حتى لو أكل طعاما أو طعامين أو أكثر لا يحنث، وكذا لو شرب مدة عمره لأنه لم يأكل الكل ولم يشرب الكل. (رد المحتار: ۱۱/۲۵۶-۲۵۷)

### (۱۷) مطلب نية تخصيص العام نصح ديانة لا قضاء خلافا

#### للخصاف

#### تخصيص عام کی نیت کے دیانۂ درست ہونے کا حکم۔

در مع التتویر میں قاعدہ ہے کہ عام کی تخصیص کی نیت دیانۂ بالا جماع درست ہے، چنانچہ اگر کوئی کہے کہ کل امرأۃ أتزوجها فہی طالق یعنی ہر وہ عورت جس سے میں شادی کروں گا اس کو طلاق ہے، تو مذکورہ صورت میں کل امرأۃ عام اور مطلق ہے؛ پس اگر اس نے نیت کی کہ اس سے مراد فلاں شہر کی عورتیں مراد ہیں تو اس کی دیانۂ تصدیق کی جائے گی۔ اسی طرح کسی انسان نے کسی دوسرے انسان کے دراہم غصب کر لئے اور جب معاملہ قاضی کے پاس پہنچا اور قاضی کے سامنے خصم نے اس کو عام قسم کھلوائی تو غاصب نے خاص نیت کی تو دیانۂ وہ سچا مانا جائے گا، اور اس کو گناہ نہ ہوگا؛ لیکن قاضی اس کی تصدیق نہیں کرے گا۔ امام خصاف کا اختلاف ہے وہ فرماتے ہیں کہ دیانۂ اور قضاء دونوں طرح تصدیق کی جائے گی۔

اس مطلب کے تحت علامہ شامیؒ فرماتے ہیں کہ شارح حصفیؒ نے جو قاعدہ بیان کیا ہے کہ تخصیص عام کی نیت بالاجماع معتبر ہے، گویا یہ اس سے پہلے ذکر شدہ مسئلہ کی دلیل ہے، چنانچہ آگے یہ مسئلہ بیان ہوا ہے کہ اگر کوئی قسم کھائے کہ اِن اُکلت طعاماً أو شربت شراباً الخ تو مذکور صورت میں چوں کہ طعام و شراب ملفوظ میں مذکور ہے اور عام ہے جو، تمام مطعومات و مشروبات کو شامل ہے؛ لہذا تخصیص کی نیت درست ہوگی، کیوں کہ ایک ضابطہ یہ بھی ہے کہ جس طرح نکرہ تحت انفی عموم کا فائدہ دیتا ہے اسی طرح نکرہ تحت الشرط بھی عموم کا فائدہ دیتا ہے، پس مذکورہ صورت میں بھی عموم پیدا ہو گیا لہذا تخصیص کی نیت درست ہوگی؛ لیکن جب یہ معاملہ قاضی کے وہاں پہنچے گا تو وہاں اس کی تصدیق نہیں کی جائے گی کیوں کہ حالف نے اپنے کلام کے غیر ظاہر معنی کی نیت کی ہے اور قاضی ظاہر کا مکلف ہے، لہذا اس کی تصدیق نہ کی جائے گی، اور اس کو کسی بھی طعام کے کھانے سے حائث قرار دے گا۔

آگے علامہ شامیؒ اس قاعدہ سے متعلق دیگر چند احکام ذکر فرماتے ہیں:

- (۱) نفس فعل میں نہ عموم پایا جاتا ہے نہ وہ انواع میں منقسم ہوتا ہے، جیسا کہ تلخیص جامع میں ہے، اس لئے کہ عمومیت اسماء کے خواص میں سے ہے، فعل کے خواص میں سے نہیں ہے۔ یہی بات امام سیبویہؒ سے منقول ہے جس کو کتاب سیبویہ کے شارح فارسی نے نقل کیا ہے، پس کلام میں کسی فعل کو ذکر کر کے اس میں کسی طرح تخصیص کی نیت درست نہ ہوگی۔
- (۲) فعل میں عدم عموم کے قاعدے پر ایک اشکال وارد ہوتا ہے۔ اشکال یہ ہے کہ آگے یہ بات گذر چکی ہے کہ اگر کوئی کہے کہ اِن خرجت أو ساكنت أو اشتريت فعبدی حر اور کوئی شخص ایسے کلام میں خروج سے سفر کی نیت کرے اور مساکنت سے معین جگہ سکونت کی اور شراء سے شراء للغير کی نیت کرے تو دیانۃ اس کی نیت معتبر ہوتی ہے، یعنی فعل میں عموم مانتے ہوئے تخصیص کی نیت درست قرار دی گئی ہے، چنانچہ خروج کی ایک قسم

سفر، مساکنت کی ایک قسم معین جگہ رہائش اختیار کرنا اور شراء کی ایک قسم دوسرے کے لئے خریدنے کی نیت کرے تو دیانۃ درست ہے۔ اس کا جواب یہ دیا ہے کہ جب فعل اصطلاحی کا ثبوت ہوتا ہے تو اس کے ذیل میں مصدر کا بھی ثبوت ہوتا ہے، لہذا یہاں پر جو عموم پیدا ہوا ہے وہ فعل کے مصدر کے ذریعہ ہوا ہے براہ راست فعل سے عموم پیدا نہیں ہوا اور اسی مصدر میں تخصیص کی نیت کی گئی جو درست ہے۔

### تنبیہ :

علامہ شامیؒ بحث کو آگے بڑھاتے ہوئے فرماتے ہیں کہ تنویر میں تخصیص عام کو نیت سے مقید کیا ہے، عرف سے نہیں، اس لئے کہ عرف کے ذریعہ تخصیص عام دیانۃ اور قضاء دونوں طرح بالا جماع درست ہے۔ اور جہاں تک تعلق ہے لفظ کے معنی موضوع پر عرف کے ذریعہ زیادتی کرنے کا تو وہ بھی درست نہیں، جیسا کہ اس پر کتاب الایمان کے باب الایمان فی الدخول والخروج کے شروع میں مبحث مهم فی تحقیق قولهم الایمان مبنیۃ علی الألفاظ لا علی الأغراض میں علامہ شامیؒ نے تفصیلاً وضاحت فرمائی ہے۔

اب ایک مسئلہ یہ باقی رہ جاتا ہے کہ تعمیم خاص (خاص میں عموم پیدا کرنا) نیت کے ذریعہ درست ہے کہ نہیں؟ تو علامہ ابن نجیم اشاہ میں فرماتے ہیں کہ لم أرہ (مجھے اس کا حکم کہیں ملا نہیں)۔ علامہ شامیؒ فرماتے ہیں کہ بظاہر تعمیم خاص زیادة علی اللفظ کی قبیل سے ہے اور جب کسی لفظ پر زیادتی عرف کے ذریعہ درست نہیں ہے تو نیت سے تو بدرجہ اولیٰ درست نہ ہوگی؛ کیونکہ عرف نیت کے مقابلہ میں امر ظاہر ہے اور نیت امر باطن ہے۔

اوپر شارح حصفیؒ نے ایک مسئلہ بیان کیا تھا کہ اگر کوئی کہے کہ کل امراة أتزوجها فہی طالق یعنی جس عورت سے میں شادی کروں وہ طلاق شدہ ہے، پھر اس نے کسی مخصوص شہر کی نیت کی تو قضاء اس کی بات کا اعتبار نہ ہوگا، اس کے مفہوم مخالف سے پتہ

چلتا ہے کہ دیانۃً اس کی بات معتبر ہو، اس اعتبار سے یہ قول شارحِ حصکفیؒ کے اس سے پہلے والے قول کے خلاف ہو جاتا ہے کیونکہ علامہ حصکفیؒ فرما چکے ہیں کہ صفت میں دیانۃً اور قضاء دونوں طرح تصدیق نہیں کی جائے گی اور لایصدق قضاء پتہ چلتا ہے کہ دیانۃً اس کی بات معتبر ہوگی، پس دونوں قول میں مخالفت ہے۔

نیز علامہ شامیؒ بھی ماقبل میں یہ وضاحت فرما چکے ہیں کہ اگر کوئی قسم کھائے کہ وہ کسی عورت سے شادی نہیں کریگا اور اس میں اس نے حبشی یا عربی عورت کی نیت کی تو یہ جنس کی تخصیص ہے جو درست ہے، جبکہ صفت یعنی کوئی یا بصری ہونا مخصوص جگہ کی نیت کا نام ہے جو لفظ کے عموم میں شامل نہیں ہے اور سابق میں گذرا کہ زمان و مکان کے متعلقات ہر جملے میں اختصاراً اخذ ہوتے ہیں وہ لفظ کے عموم میں داخل نہیں ہوتے۔ خلاصہ یہ ہوا کہ ایسی صفت لفظ کے عموم میں شامل نہیں اس لئے قضاء و دیانۃً اس کی تصدیق نہیں کی جائے گی، پس مناسب ہوتا کہ علامہ ترمذیؒ قضا کی قید نہ لگاتے۔

اب تک کی تفصیل کا خلاصہ یہ ہوا کہ ایسے عموم میں تخصیص کی نیت کرنا جو ملفوظ کے تحت ہو دیانۃً درست ہے اور قضاءً درست نہیں؛ البتہ امام خصافؒ کے نزدیک ایسی تخصیص کی نیت کرنا قضاء بھی درست ہوگی۔

علامہ شامیؒ فرماتے ہیں کہ متن و شرح میں مذکور یہ تفصیل دراصل ولوالجہ سے ماخوذ ہے جیسا کہ صاحب بحر نے اس کی تصریح کی ہے اور بزازیہ میں بھی اسی طرح تفصیل مذکور ہے، بزازیہ کی عبارت حسب ذیل ہیں:

اگر کوئی کہے کہ کل امراۃ یتزوجھا فکذا یعنی جس عورت سے بھی میں شادی کروں تو اس کو مثلاً طلاق ہے، پھر اس نے کسی مخصوص شہر کی نیت کی تو ظاہر الروایۃ کے مطابق اس کی تصدیق نہیں کی جائے گی اور امام خصافؒ فرماتے ہیں کہ اس کی تصدیق کی جائے گی اور یہ حکم تخصیص عام بالنیت کے جواز کی بنیاد پر ہے اور اس لئے امام خصافؒ نے اس کو

جائز ٹھہرایا ہے۔ اور ظاہر الروایۃ میں ہے کہ اس کی تصدیق نہ کی جائے اور ظاہر الروایت کے مطابق مزید ایک جزئی یہ ہے کہ کسی نے اگر درہم غصب کئے اور جب اس سے قسم لی گئی کہ اس نے کچھ بھی نہیں لیا ہے اور اس نے ایسی قسم کھاتے وقت دنانیر کی نیت کی تو امام خصاف اس کو درست قرار دیتے ہیں اور ظاہر الروایت اس کے خلاف ہے اور فتویٰ ظاہر الروایت پر ہے، ہاں کوئی ظالم کی چنگل میں پھنس جائے تو اس وقت امام خصاف کے قول پر عمل کرنے میں کوئی حرج نہیں ہے۔

علامہ شامیؒ قلت کہہ کہ وضاحت فرماتے ہیں کہ یہ ساری تفصیل اس وقت ہے جب معاملہ قضاء کا ہو؛ ورنہ دیانۃ کی صورت میں تو بالاجماع تخصیص عام نیت سے جائز ہے جیسا کہ بحر میں ہے۔

علامہ شامیؒ کی یہ وضاحت اس پر مقام پر واضح نہیں ہے، اس لئے کہ بزاز یہ میں مذکور مسئلہ من بلد کذا کی بات ہے اور یہ تخصیص دیانۃ بھی درست نہیں جیسا کہ سابق میں گذرا۔

امام خصاف کے اختلاف کا محل وہ مقام ہے جہاں ظاہر الروایت کے مطابق ملفوظ میں عموم ہونے کے سبب دیانۃ تخصیص کی نیت درست ہوتی ہے اور اس میں امام خصافؒ قضاء بھی تخصیص درست مانتے ہیں، اسی لیے علامہ شامیؒ آگے والی حاصل کہہ کر مزید وضاحت فرماتے ہیں کہ لفظ میں موجود عموم میں تخصیص کی نیت کرنا ظاہر الروایت کے مطابق فقط دیانۃ درست ہے، اور امام خصاف کے نزدیک قضاء بھی درست ہے اور وہ عموم جو لفظ کے تحت نہ آتا ہو اس کی تخصیص ظاہر الروایت کے مطابق نہ قضاء درست ہے اور نہ دیانۃ درست ہے، جیسے زمان و مکان کے عموم پر دلالت کرنے والا کوئی لفظ کلام میں نہ ہو تو اس کی تخصیص درست نہ ہوگی۔ اور اس صورت میں امام ابو یوسفؒ سے منقول ایک روایت جو امام خصافؒ نے اختیار کی ہے وہ یہ ہے کہ لفظ میں مذکور نہ ہو ایسے عموم سے ماوراء کی تخصیص جیسے

کہ زمان و مکان کی تخصیص میں دیانۃ تصدیق کی جائے گی۔ اس طرح امام خصاص کے مذہب کا حاصل یہ ہوا کہ ملفوظ کے عموم میں تخصیص کی نیت قضاء و دیانۃ دونوں طرح درست ہے اور غیر ملفوظ میں تخصیص کی نیت ان کے یہاں فقط دیانۃ درست ہے۔

(نیۃ تخصیص العام تصح دیانۃ) إجماعاً، فلو قال: کل امرأة أتزوجها فهي طالق ثم قال: نويت من بلد كذا (لا) يصدق (قضاء) وكذا من غصب دراهم إنسان فلما حلفه الخصم عما نوى خاصاً (به يفتي) خلافاً للخصاف. (در مع التتوير)

مطلب نیۃ تخصیص العام تصح دیانۃ لا قضاء خلافاً للخصاف

(قوله نیۃ تخصیص العام تصح دیانۃ لا قضاء) هذه الجملة بمنزلة التعليل لقوله قبله ولو ضم طعاماً أو شراباً أو ثوباً دين لما علمت من أنه إذا ضم ذلك يصير نكرة في سياق الشرط فتعم، والعام تصح فيه نیۃ التخصیص، لكن لا يصدقه القاضي لأنه خلاف الظاهر.

واعلم أن الفعل لا يعم ولا يتنوع كما في تلخيص الجامع لأن العموم للأسماء لا للفعل هو المنقول عن سيبويه كذا في شرحه للفارسي.

قلت: ويرد عليه ما مر من مسألة الخروج والمسكنة والشراء إلا أن يقال كما مر إن التنوع هناك للفعل بواسطة مصدره لأصالة تأمل.

[تنبيه] قيد بالنية لأن تخصیص العام بالعرف يصح دیانۃ وقضاء أيضاً، وأما الزيادة على اللفظ بالعرف فلا تصح كما أوضحنا ذلك أول باب اليمين في الدخول والخروج، بقي هل يصح تعميم الخاص بالنية؟ قال في الأشباه لم أره.

قلت: الظاهر أن تعميمه من الزيادة على اللفظ، وإذا لم تصح الزيادة عليه بالعرف فلا تصح بالنية الأولى لأن العرف ظاهر بخلاف النية تأمل (قوله لا يصدق قضاء) ظاهره أنه يصدق دیانۃ، وهو مخالف لقوله آنفاً لا الصفة ككوفية أو بصرية أي أنه لا يدين فيها كما نبهنا عليه، وما ذكره الشارح مأخوذ من الولوالجية كما ذكره في البحر ومثله في البزازية حيث قال: كل امرأة يتزوجها فكذا ونوى امرأة من بلد كذا لا يصدق في ظاهر الرواية، وذكر الخصاف أنه يصدق وهذا بناء على جواز تخصیص العام بالنية فالخصاف جوزه وفي الظاهر لا، وعلى هذا لو أخذ منه دراهم وحلفه على أنه ما أخذ منه شيئاً ونوى الدنانير فالخصاف جوزه والظاهر خلافه والفتوى على الظاهر، وإذا أخذ بقول



الخصاف فیما إذا وقع فی يد الظلمة لا بأس به. اهـ۔  
قلت: وهذا كله فی القضاء أما فی الديانة فنية تخصیص العام صحیحة  
بالإجماع كما فی البحر وقد مر۔

والحاصل أن نية تخصیص العام تصح فی ظاهر الرواية ديانة فقط، وعند  
الخصاف تصح قضاء أيضا وهذا إذا كان العام مذكورا وإلا فلا تصح نية  
تخصیصه أصلا فی ظاهر الرواية، وقيل یدين كما قدمه الشارح وقد منّا أنه رواية  
عن الثاني وأنه اختاره الخصاف فصار حاصل ما اختاره الخصاف أنه فی  
المذكور یصدق ديانة وقضاء وفی غیره ديانة فقط (رد المحتار: ۱۱/۲۶۳-۲۶۶)

### (۱۸) مطلب اذا كان الحالف مظلوما یفتی بقول الخصاف

حالف مظلوم ہو تو امام خصاف کے قول پر فتویٰ دینے کا حکم۔

در مع التئور میں ہے کہ جب حالف مظلوم کو کوئی ظالم گرفتار کر لے اور معاملہ قاضی  
کے سامنے پیش کیا جائے اور قاضی کو علم ہو کہ حالف مظلوم ہے تو قاضی امام خصاف کے قول  
کے مطابق فیصلہ کر سکتا ہے۔

سابقہ مطلب میں گذرا ہے کہ ظالم حاکم کسی سے حلف لے اور مظلوم شخص قسم کھائے  
اور لفظ عام میں خلاف ظاہر کی تخصیص کی نیت کرے تو ایسی نیت قضاء بھی معتبر ہوگی۔ قضاء  
معتبر ہونے کی صورت کیا ہوگی؟ یہی بات اس عبارت میں مذکور ہے کہ پھر اسی حلف کی وجہ  
سے حالف کو قاضی کے سامنے پیش کیا جائے تو ایسے شخص کے متعلق فیصلہ کرنے میں قاضی امام  
خصاف کے قول کو اختیار کر سکتا ہے۔

اس معنی کے اعتبار سے علامہ شامی فرماتے ہیں کہ در مع التئور کی عبارت میں اخذ  
فعل مجہول ہے یعنی قاضی کے یہاں امام خصاف کے قول پر عمل کیا جائے اور قاضی امام  
خصاف کے اعتبار سے تخصیص عام کی نیت کو قضاء بھی درست قرار دے تو درست ہوگا، پس  
اس عبارت میں اخذ فعل مجہول ہے اور اخذ کی نسبت قاضی کی طرف ہے، اخذ بقول الخصاف  
کی نسبت حالف کی طرف درست نہیں؛ کیونکہ حالف خود قاضی نہیں کہ امام خصاف کے قول

کے مطابق قضاء بھی عمل کرے۔ یعنی حالف اس کی نیت کرے گا، مفتی دیتا اس نیت کو درست قرار دے گا اور قاضی کے سامنے معاملہ جائے تو وہ قضاء بھی اس کو درست قرار دے۔

خلاصہ یہ ہوا کہ ظالم جب حالفِ مظلوم سے قسم لے اور مظلوم نے اس وقت تخصیص عام یا کسی ایسی چیز کی قسم کھائی جو ظاہر کے خلاف ہے اور قاضی کو مظلوم کی حالت کا علم بھی ہے تو ایسی صورت میں قاضی کے لیے گنجائش ہے کہ امام خصاف کے قول پر عمل کرتے ہوئے مظلوم کے خلاف فیصلہ نہ کرے، بلکہ مظلوم کے حق میں فیصلہ کرے؛ لیکن جب حالفِ مظلوم نہ ہو تو قاضی پر ضروری ہے کہ ظاہر الروایت کے مطابق ہی فیصلہ کرے اور قاضی کو حالف کی تصدیق کی بھی اجازت نہیں ہے۔

علامہ شامی فرماتے ہیں کہ فتاویٰ ہندیہ میں خلاصۃ الفتاویٰ کے حوالہ سے کچھ تفصیل منقول ہے اس سے بھی مذکورہ قاعدہ کی تائید ہوتی ہے، جس کا خلاصہ یہ ہے کہ بادشاہ کسی کے رشتہ داروں اور غرماء سے مال چھیننا چاہتا ہے اور ان کی نشان دہی کے لیے کسی کو بلایا اس شخص نے انکار کیا کہ وہ اس فلاں کے اقرباء اور غرماء کو نہیں جانتا۔ اس پر سلطان نے اس کو طلاق یا عتاق کی قسم کھلائی کہ تو اس کے اقرباء اور غرماء کو نہیں جانتا، اگر جانتا ہو تو بیوی، غلام کو طلاق یا عتاق؛ تو اس شخص کے لیے ایسی جھوٹی قسم کھانا درست نہیں، پس اگر سلطان ظالم ہو تو حیلہ یہ ہوگا کہ عام الفاظ میں تخصیص کی نیت کرے، مثلاً یوں کہے کہ اگر میں فلاں کے اقرباء کو جانتا ہوں تو میرے گھر میں موجود سارے غلام آزاد اور نیت یہ کرے کہ میرے علاوہ دوسروں کے غلام، یا فلاں شخص کا نام ذکر کر کے کہے کہ میں اس کے اقرباء کو نہیں جانتا اور نیت اس نام کے کسی دوسرے آدمی کی کرے، تو امام خصاف کے اعتبار سے درست ہے۔ ظاہر الروایت میں درست نہیں (چنانچہ ایسی قسم کے بعد اس کے غلام یا بیوی قاضی کے پاس عتق یا طلاق کا دعویٰ کرے اور قاضی کو اس کے مظلوم ہونے کا علم ہو اور یہ شخص اپنی قسم میں تخصیص عام یا دوسرے مسمیٰ کی نیت کا دعویٰ کرے تو قاضی امام خصاف کے قول کے مطابق قضاء بھی فیصلہ کر

سکتا ہے، یعنی طلاق یا عتاق واقع نہ ہونے کا فیصلہ کرے۔)

اور اگر حالف ظالم نہ ہو، مثلاً کسی مقدمہ میں مدعی کے دعویٰ کے بعد مدعی علیہ نے مدعی کی طرف ہاتھ دراز کر کے قسم کھائی کہ اس کا میرے ذمہ پر کوئی بھی حق باقی نہیں اور اپنی آستین میں اس نے انگلیاں کسی دوسرے کی طرف رکھی تھی، تو دیانت اس کی نیت معتبر ہے، یعنی یہ جھوٹی قسم کھانے والا شمار نہ ہوگا، اور قضاء اس کی نیت درست نہیں۔

وفي الولوالجية: متى حلفه ظالم وأخذ بقول الخصاف، فلا بأس. (درمع التنوير)

مطلب إذا كان الحالف مظلوما يفتي بقول الخصاف  
(قوله متى حلفه ظالم وأخذ بقول الخصاف فلا بأس) أقول: المناسب أن يكون أخذ بضم أوله مبنيًا للمجهول أي وأخذ القاضي إذ لا معنى لأخذ الحالف به قضاء لأن أخذ الحالف بما نواه غير خاص بقول الخصاف.  
والحاصل أنه لو حلفه ظالم فحلف ونوى تخصيص العام أو غير ذلك مما هو خلاف الظاهر وعلم القاضي بحاله لا يقضي عليه؛ بل يصدقه أخذًا بقول الخصاف، وأما إذا لم يكن مظلوما فلا يصدقه فافهم. قال في الفتاوى الهندية عن الخلاصة ما حاصله: أراد السلطان استحلافه بأنك ما تعلم غرماء فلان وأقرباءه ليأخذ منهم شيئًا بلا حق لا يسعه أن يحلف، والحيلة أن يذكر اسم الرجل وبنوي غيره وهذا صحيح عند الخصاف لا في ظاهر الرواية فإن كان الحالف مظلوما يفتي بقول الخصاف، ولو حلفه القاضي ما له عليك كذا فحلف وأشار بأصبعه في كفه إلى غير المدعي صدق ديانة لا قضاء. اهـ. (رد المحتار: ۴۶۲/۱۱)

### (۱۹) مطلب: النية للحالف لو بطلاق أو عتاق

طلاق، عتاق میں حالف کی نیت کے معتبر ہونے کی تفصیل اور اس کے احکام درمع التنوير میں ہے کہ مشائخ فرماتے ہیں کہ طلاق اور عتاق میں حالف کی نیت کا اعتبار ہوگا، اسی طرح یمین باللہ میں بھی حالف مظلوم ہو تو حالف کی نیت معتبر ہوگی اور اگر حالف ظالم ہو تو پھر مستحلف کی نیت معتبر ہوگی اور یمین باللہ کا قضائے قاضی سے کوئی تعلق

نہیں، اس لئے کہ وہ حقوق اللہ کی قبیل سے ہے۔

اس مطلب میں علامہ شامیؒ نے چند چیزوں کی وضاحت فرمائی ہے:

(۱) کہاں حالف کی نیت کا اعتبار ہوگا؟

(۲) کہاں مستحلف کی نیت معتبر سمجھی جائے گی؟

(۳) اور یمین باللہ اور یمین بالطلاق وغیرہ میں باعتبار حکم کیا فرق ہے؟

چنانچہ اولاً علامہ شامیؒ نے خانیہ کی ایک مفصل عبارت پیش فرمائی ہے کہ ایک شخص نے دوسرے شخص سے قسم لی تو دوسرے شخص نے حلف اٹھاتے ہوئے مستحلف کے مقصود کے علاوہ کی نیت کی تو دیکھا جائے گا:

اگر یمین کا تعلق طلاق یا عتاق جیسے امور سے ہے تو اس صورت میں دیانۃً اور قضاءً حالف کی نیت کا اعتبار ہوگا، چاہے حالف ظالم ہو یا مظلوم، بشرطیکہ خلافِ ظاہر کی نیت نہ ہو، اور اگر خلافِ ظاہر کی اپنی یمین سے نیت کی تو اس کی نیت قضاءً معتبر نہ ہوگی۔

اور اگر اس یمین کا تعلق طلاق یا عتاق سے نہیں ہے، بلکہ یمین باللہ سے ہے تو پھر اگر حالف مظلوم ہے تو اس کی نیت معتبر ہوگی اور اگر حالف ظالم ہے اور یمین باللہ سے ابطال حق غیر کرنا چاہتا ہے تو پھر مستحلف کی نیت کا اعتبار ہوگا اور یہ طرفین کا قول ہے۔

پہلی مثال: حالف مظلوم ہو اور قسم طلاق و عتاق کی ہو مثلاً: ایک شخص کو ظالم حاکم نے پکڑ کر طلاق یا عتاق کی قسم دے کہ پوچھا کہ کیا فلاں کی تمہارے پاس ودیعت نہیں ہے؟ یعنی اس سے (امراتی طالق إن کان لفلان عندی ودیعةً) کے الفاظ سے قسم کھلوائی، اور حقیقت یہ تھی کہ اس کے پاس فلاں کی ودیعت ہے اور اندیشہ ہے کہ اقرار کرنے کی صورت میں ظالم وہ ودیعت چھین لے گا۔

اس صورت میں اگر یہ شخص قسم کھائے کہ (مالفلان فی هذا البيت ودیعة، مالفلان فی یدی ودیعة، امراتی طالق إن کانت لفلان ودیعة فی یدی) اور

حالف کی مراد یہ ہے کہ حقیقت اس کے ہاتھ میں یا اس حجرہ میں حقیقت و دیعت نہیں ہے اور ظالم مستحلف ان الفاظ سے مطمئن ہو جائے تو حالف کی بیوی کو طلاق نہ ہوگی؛ کیونکہ ان الفاظ کے جو معنی اس نے مراد لئے ہیں وہ درست ہیں، اس مثال میں حالف مظلوم ہے۔

دوسری مثال: اسی مودع سے مودع نے ودیعت کا مطالبہ کیا اور واقعہ اس شخص کی ودیعت مودع کے پاس موجود ہے مگر بارادہ ظلم مودع ودیعت کا انکار کرتا ہے اور مودع کی طرف سے طلاق یا عتاق کی قسم دینے پر قسم کھا لیتا ہے تاکہ مودع کو ودیعت نہ ہونے کا یقین ہو جائے کہ (مالک فی هذا البيت وديعة، امرأتی طالق إن كانت وديعتک فی هذا البيت أوفی یدی) اور حالف کی مراد یہ ہے کہ حقیقت اس کے ہاتھ میں یا اس حجرہ میں ودیعت نہیں ہے چونکہ حالف نے الفاظ کے ظاہری معنی ہی مراد لیے ہیں، اس لئے حانث نہ ہوگا اور بیوی کو طلاق نہ ہوگی، اس مثال میں حالف ظالم ہے۔

اس یمین میں بیوی کو طلاق نہ ہونا اور حانث نہ ہونا دیا نہ تو واضح ہے۔ اور اگر اس کی بیوی ان الفاظ کی بنیاد پر قاضی کے پاس طلاق کا دعویٰ کرے یا غلام عتق کا دعویٰ کرے اور حالف کی طرف سے ان الفاظ کے تکلم پر (اور ودیعت ہونے پر بھی) دو گواہ پیش کر دے، مگر حالف قاضی کو یہ کہے کہ میری مراد ان الفاظ سے یہ ظاہری ہاتھ اور یہ خاص حجرہ تھا اور یہ دونوں حقیقت و دیعت سے خالی ہیں تو چوں کہ حالف نے الفاظ کا ظاہری معنی مراد لیا ہے اس لئے قضاء بھی اس کی نیت معتبر ہوگی اور بیوی کو طلاق نہ ہوگی۔

تیسری مثال: مودع نے کسی ظالم کے پوچھنے پر یمین باللہ کے ذریعہ ودیعت کا انکار کیا اور الفاظ قسم سے ایسا معنی مراد لیا جس سے مستحلف مطمئن ہو گیا اور الفاظ میں اس معنی کا احتمال بھی تھا جیسا کہ سابق کی مثالوں میں گذرا تو اس صورت میں چوں کہ حالف مظلوم ہے، اس لئے اس کی نیت درست سمجھی جائے گی اور جھوٹی قسم کھانے کا گناہ اس کو نہ ہوگا۔ یہ امر ماضی کی قسم ہے اور اس میں غلط بیانی سے غموس کا گناہ ہوتا ہے، مگر اس صورت میں یہ گناہ نہ

ہوگا۔

چوتھی مثال: مودِع نے بارادہ ظلم مودِع کی ودیعت کا انکار کیا اور اپنے انکار پر خدا کے نام سے قسم کھاتا ہے اور ایسے الفاظ سے قسم کھاتا ہے جس سے مودِع کو ودیعت نہ ہونے کا یقین ہو اور خود دوسرا معنی مراد لیتا ہے، جیسا کہ سابق کی مثالوں میں گذر اتواں صورت میں اس یمین غموس سے اگرچہ حالف نے اپنی نیت میں صحیح معنی مراد لیا ہے، مگر چوں کہ وہ ظالم ہے اور اس یمین سے دوسرے کا مال ہڑپنا چاہتا ہے؛ لہذا اس نیت کا اعتبار نہ ہوگا، یعنی اس کو جھوٹی قسم کا گناہ ہوگا اور مال حرام کا گناہ بھی ہوگا۔

آخری دو مثالیں یمین باللہ کی ہیں اور یہ حق اللہ ہے، اس لئے اس قسم میں جھوٹا ہونے یا سچا ہونے کا معاملہ قضاء سے متعلق نہیں ہے، اس لئے قضاء کا اس میں کوئی دخل نہیں ہوگا۔

نوٹ: تیسری اور چوتھی مثال میں مودِع کے سامنے مودِع نے جھوٹی قسم کھا کر ودیعت کا انکار کیا ہے، اس انکار کے لئے اس نے جو قسم کھائی ہے اسی کا حکم بیان ہوا ہے، ودیعت کے اثبات یا انکار کی بحث یہاں نہیں ہے، اس کے لئے مودِع قاضی کے پاس دعویٰ کرے اور اس کے بعد قضاء کے طریقہ سے قاضی مقدمہ آگے بڑھائے گا۔

علامہ شامیؒ قلت سے فرماتے ہیں کہ پہلی دو صورتوں میں إذا لم ینو خلاف الظاہر کی شرط کے ساتھ نیت کا اعتبار کرنا یہ دلالت کرتا ہے کہ جب حالف کی نیت ظاہر کے موافق ہو تو قضائے قاضی میں بھی اس کا اعتبار ہے؛ کیوں کہ خلاف ظاہر کی نیت کی صورت میں دیانۃ حالف کی نیت کے معتبر ہونے میں کوئی اختلاف نہیں ہے۔ اور اسی سے فرق معلوم ہوتا ہے ظاہر الروایت اور امام خصاف کے مذہب کے درمیان کہ امام خصاف کے نزدیک خلاف ظاہر معنی مراد لینے میں بھی قضائے حالف کی نیت معتبر ہوتی ہے۔ اور حالف کی مظلومیت کے وقت امام خصاف کے قول پر فتویٰ دیا جاسکتا ہے جیسا کہ تفصیل سابق میں

گذری۔

علامہ شامیؒ احناف کا مسلک ذکر کرتے ہوئے فرماتے ہیں کہ ہندیہ میں محیط کے حوالے سے ہے کہ:

(۱) ابراہیم نخعیؒ فرماتے ہیں کہ جب یمین میں حالف مظلوم ہو تو حالف مظلوم کی نیت کے مطابق یمین کا حکم ہوگا، اس کی مثال: مکہ نے دوسرے کو اس کی چیز کی بیع پر مجبور کیا جو اس کے قبضہ (ملک) میں تھی تو اس مکہ نے قسم اٹھائی کہ مجھے یہ چیز فلاں نے دی ہے اور بائع کا نام لے تا کہ مکہ اسے اس چیز کی بیع پر مجبور نہ کرے، یہ سمجھ کہ یہ اس کی ملک ہی نہیں ہے تو یہ حقیقت یمین غموس نہ ہوگی، کیونکہ اس نے اپنے کلام کے محتمل معانی میں سے ایک کی نیت کی ہے اور نہ معنی یمین غموس ہوگی کیونکہ اس سے کسی مسلم کی حق تلفی بھی لازم نہیں آتی۔) یمین غموس اس یمین کو کہتے ہیں کہ جس میں کسی مسلمان کی حق تلفی لازم آئے اور امر ماضی پر جھوٹی بات کی قسم ہو۔

(۲) دوسری مثال: اگر حالف ظالم ہو تو مستحلف کی نیت کے مطابق یمین کا حکم ہوگا، اس کی مثال یہ ہے کہ ایک آدمی نے دعویٰ کیا کہ فلاں کے قبضے میں موجود جو چیز ہے اس کو میں نے متعین روپیہ کے عوض خریدا ہے اور مدعی علیہ نے انکار کیا تو مدعی نے اس سے کہا کہ قسم کھا کر کہو کہ ”بخدا تیرے اوپر مجھے یہ چیز سپرد کرنا واجب نہیں ہے“۔ اس صورت میں اگر حقیقت بیع ہوئی ہو اور بائع اس کے باوجود دینے سے انکار کرتا ہے اور قسم سے مشتری مدعی کو دھوکا دینے کے لئے ایسی قسم کھائے کہ مجھ پر واجب نہیں کہ یہ چیز تجھے سپرد کروں، (حالانکہ بیع ہو جانے کی وجہ سے سپرد کرنا واجب تھا) مگر نیت یوں کرتا ہے کہ باعتبار ہبہ سپرد کرنا واجب نہیں تو ما واجب تسلیمہ الیک کا محتمل معنی کی نیت کرنے کی وجہ سے وہ سچا ہے، اس اعتبار سے حقیقت میں تو وہ حادثہ نہ ہوگا، مگر چون کہ ان الفاظ سے ایسی نیت کر کے وہ دوسرے کا مال ہڑپنا چاہتا ہے، اس لئے معنی حادثہ ہوگا یعنی جھوٹی قسم کھانے کا اس کو گناہ

ہوگا۔

شیخ الاسلام خواہر زادہ فرماتے ہیں کہ ہندیہ کی عبارت حلف باللہ سے متعلق ہے، پس اگر یمین طلاق یا عتاق سے متعلق ہو اور حالف ظالم ہو یا نہ ہو اور خلاف ظاہر کی نیت کرے مثلاً گرہ سے آزادی کی یا فلاں عمل سے آزادی کی یا قسم میں جھوٹ بولنے کی نیت کرے تو دیانۃً اس کی تصدیق کی جائے گی؛ کیونکہ اس نے اپنے کلام کے محتمل معانی کی نیت کی ہے، لیکن اگر وہ ظالم ہو تو جھوٹی قسم کا گناہ ہوگا، اس لئے کہ وہ حقیقۃً نیت کے اعتبار سے سچا تو ہے لیکن معنی یہ یمین غموس ہے؛ کیونکہ اس کے ذریعہ کسی مسلم کی حق تلفی لازم آتی ہے۔

علامہ شامیؒ شیخ الاسلام خواہر زادہ کی عبارت کے بارے میں فرماتے ہیں کہ شیخ الاسلام نے ونویٰ خلاف الظاہر اور اس کے بعد فیانہ یصدق دیانۃً جو فرمایا ہے وہ دلالت کرتا ہے قضاء تصدیق نہیں کی جائے گی؛ کیونکہ خلاف ظاہر ہے اور ان کی عبارت اپنے عموم کے اعتبار سے ظاہر الروایت کے بالکل موافق ہے؛ کیوں کہ ظاہر روایت کی تفصیل سابق میں گذری کہ موافق ظاہر میں دیانۃً و قضاء دونوں طرح تصدیق ہوگی اور خلاف ظاہر میں فقط دیانۃً تصدیق ہوگی۔ اور امام خصاص کے مسلک کے اعتبار سے ظالم اور مظلوم میں فرق کیا جائے گا۔ چنانچہ اگر حالف مظلوم ہے اور خلاف ظاہر کی بھی نیت کرے تب امام خصاص کے نزدیک قضاء بھی تصدیق کی جائے گی اور اگر حالف ظالم ہے تو قضاء تصدیق نہیں کی جائے گی۔

مذکورہ بحث کا خلاصہ یہ ہے کہ یمین جب طلاق یا عتاق سے متعلق ہو اور حالف خلاف ظاہر کی نیت نہ کرے تو حالف ظالم ہو یا مظلوم اس کی نیت کا قضاء اور دیانۃً دونوں طرح اعتبار ہوگا، لہذا حالف کی زوجہ اور اس کے غلام باندی کو قضاء اور دیانۃً دونوں میں نہ طلاق واقع ہوگی نہ وہ آزاد ہوں گے، لیکن حالف ظالم ہے تو پھر یمین غموس کا گناہ گار ہوگا۔

اور اگر حالف نے خلاف ظاہر کی نیت کی تو صرف دیانۃً اس کی نیت معتبر ہوگی، لہذا



قاضی وقوع طلاق و عتق کا فیصلہ کرے گا (لیکن مفتی وقوع طلاق کا فتویٰ نہیں دیگا)۔ لیکن اس صورت میں اگر حالف مظلوم ہو اور خلاف ظاہر کی نیت کرے تو امام خصاص کے قول پر عمل کی بھی قاضی کو گنجائش ہے کہ وقوع طلاق یا عتاق کا فیصلہ نہ کرے۔ امام خصاص کا قول اس عبارت کے موافق ہے جس کو علامہ حصکفیؒ نے کتاب الطلاق کے شروع میں بیان کیا ہے کہ اگر کوئی لفظ طلاق بول کر گرہ کھولنے کی نیت کرے تو فقط دیانۃً (لاقضاءً) تصدیق کی جائے گی، بشرطیکہ اس لفظ کو عدد سے مقید نہ کیا ہو؛ لیکن اگر متکلم مکڑہ ہو تو پھر قضاء بھی تصدیق کی جائے گی۔

من أنه لو نوى الطلاق عن وثاق دين إن لم يقرنه بعدد ولو مكرها صدق قضاء أيضا.

یمین حلف باللہ سے متعلق ہو تو حلف باللہ میں قضائے قاضی کو کوئی دخل نہیں ہے، اس لئے کہ حلف باللہ میں حنث کی صورت میں کفارہ لازم آتا ہے، وہ بندہ کا حق نہیں ہے کہ حالف کو مجلس قضاء میں لے جایا جائے جیسا کہ بحر میں ہے؛ لیکن اگر حلف باللہ میں حالف مظلوم ہو تو اس کی نیت بھی معتبر ہوگی اور گناہ گار بھی نہ ہوگا اور اپنے کلام کے محتمل معافی میں سے ایک کی نیت کی ہے تو اس کی یمین نہ لفظاً اور نہ معنی یمین غموس بھی شمار ہوگی۔ اور اگر حالف ظالم ہے اور مستحلف مظلوم ہے تو مستحلف کی نیت معتبر ہوگی اگرچہ حالف نے اپنے کلام کے محتمل معافی کی نیت کی ہو، پس حالف گناہ گار ہوگا۔

اس آخری صورت کے متعلق حلبی مداریؒ فرماتے ہیں کہ مشائخ کے بیان کردہ قاعدہ نية تخصيص العام تصح ديانة سے مستثنیٰ ہے؛ کیونکہ حالف کے ظالم ہونے کی صورت میں اس کا تخصیص کی نیت کرنا درست نہیں سمجھا گیا اور مستحلف کی نیت کے اعتبار سے اس کو گناہ گار قرار دیا گیا ہے۔

وقالوا: النية للحالف لو بطلاق أو عتاق وكذا بالله لو مظلوما وإن ظالما فاللمستحلف ولا تعلق للقضاء في اليمين بالله. (درمع التنوير)

مطلب: النية للحالف لوطلاق أو عتاق

(قوله وقالوا النية للحالف إلخ) قال في الخانية: رجل حلف رجلا فحلف ونوى غير ما يريد المستحلف إن بالطلاق والعتاق ونحوه يعتبر نية الحالف إذا لم ينو الحالف خلاف الظاهر ظالما كان الحالف أو مظلوما، وإن كانت اليمين بالله تعالى، فلو الحالف مظلوما فالنية فيه إليه وإن ظالما يريد إبطال حق الغير اعتبر نية المستحلف وهو قول أبي حنيفة ومحمد. اهـ.

قلت: وتقيده بما إذا لم ينو خلاف الظاهر يدل على أن المراد باعتبار نية الحالف اعتبارها في القضاء، إذ لا خلاف في اعتبار نية ديانة وبه علم الفرق بينه وبين مذهب الخصاف، فإن عنده تعتبر نية في القضاء أيضا ويفتى بقوله إذا كان الحالف مظلوما كما علمت. وفي الهندية عن المحيط ذكر إبراهيم النخعي اليمين على نية الحالف لو مظلوما وعلى نية المستحلف لو ظالما، وبه أخذ أصحابنا مثال الأول: لو أكره على بيع شيء بيده فحلف بالله أنه دفعه لفلان يعني بآثمه لئلا يكره على بيعه لا يكون يمين غموس حقيقة لأنه نوى ما يحتمله لفظه، ولا معنى لأن الغموس ما يقتطع بها حق مسلم، ومثال الثاني: لو ادعى شراء شيء في يد آخر بكذا أو أنكر فحلفه بالله ما وجب عليك تسليمه إلي فحلف ونوى التسليم إلى المدعي بالهبة لا بالبيع، فهذا وإن كان صادقا فهو غموس معنى فلا تعتبر نيته. قال الشيخ الإمام خواهر زاده هذا في اليمين بالله تعالى، فلو بالطلاق أو العتاق وهو ظالم أو لا ونوى خلاف الظاهر بأن نوى الطلاق عن وثاق أو العتاق عن عمل كذا أو نوى الإخبار فيه كاذبا فإنه يصدق ديانة لأنه نوى محتمل لفظه إلا أنه لو ظالما أثم إثم الغموس لأنه وإن كان ما نوى صدقا حقيقة إلا أن هذا اليمين غموس معنى لأنه قطع بها حق مسلم اهـ ملخصا وقوله: ونوى خلاف الظاهر وقوله بعده فإنه يصدق ديانة يدل على أنه لا يصدق قضاء، وهذا على إطلاقه موافق لظاهر الرواية، أما على مذهب الخصاف فيفرق بين المظلوم فيصدق قضاء أيضا وبين الظالم فلا يصدق.

والحاصل: أن الحلف بطلاق ونحوه تعتبر فيه نية الحالف ظالما أو مظلوما إذا لم ينو خلاف الظاهر كما مر عن الخانية، فلا تطلق زوجته لا قضاء ولا ديانة، بل يآثم لو ظالما إثم الغموس، ولو نوى خلاف الظاهر فكذلك لكن تعتبر نيته ديانة فقط، فلا يصدق القاضي بل يحكم عليه بوقوع الطلاق إلا إذا كان مظلوما على

قول الخصاف ویوافقه ما قدمه الشارح أول الطلاق من أنه لو نوى الطلاق عن وثاق دين إن لم يقرنه بعدد ولو مكرها صدق قضاء أيضا. اهـ.

وأما الحالف بالله تعالى فليس للقضاء فيه مدخل لأن الكفارة حقه تعالى لا حق فيها للعبد حتى يرفع الحالف إلى القاضي كما في البحر، لكنه إن كان مظلوما تعتبر نيته فلا يأنم لأنه غير ظالم وقد نوى ما يحتمله لفظه فلم يكن غموسا لا لفظا ولا معنى وإن كان ظالما تعتبر نية المستحلف فيأنم إثم الغموس وإن نوى ما يحتمله لفظه قال ح وهذا مخصص لعموم قولهم نية تخصيص العام تصح ديانة، فاغتم توضيح هذا المحل. (رد المحتار: ۲۶۷-۲۶۹/۱۱)

### (۲۰) حلف لا يشرب من دجلة فهو على الكرع

#### لا يشرب من دجلة کی یمین کا حکم

در مع التنویر میں ہے کہ اگر کوئی شخص قسم کھائے کہ (۱) لا یشرب من دجلة (یعنی وہ دجلہ سے نہیں پئے گا) تو اس یمین کا یہ مطلب ہوگا کہ دجلہ سے منہ لگا کر نہیں پئے گا؛ کیونکہ معنی حقیقی کے اعتبار سے دجلہ سے منہ لگا کر پینا ممکن ہے، لہذا اس کی یمین بھی کرع (منہ لگا کر پینے) پر معمول ہوگی، حتیٰ کہ اب اگر اس نے دجلہ سے نکلنے والی کسی اور نہر کا بھی پانی پیا تو حانث نہ ہوگا، کیونکہ اب دجلہ کی نسبت باقی نہ رہی اور اس نہر کا نام بھی بدل گیا، اس لئے دجلہ سے منہ لگا کر پینا نہیں پایا گیا۔ البحر الرائق میں ظہیریہ کے حوالہ سے ہے کہ 'کرع' پانی میں دخول کے بعد ہی متحقق ہو سکتا ہے، یعنی بدون دخول فی الماء منہ لگا کر دجلہ کا پانی پیا تو بھی حانث نہ ہوگا، لیکن قہستانی نے کشف کے حوالے سے نقل کیا ہے کہ صاحب بحر نے ظہیریہ کے حوالہ سے جو نقل کیا ہے وہ شرط نہیں ہے۔

(۲) دوسری صورت اگر کوئی شخص لا یشرب من ماء دجلة (یعنی دجلہ کا پانی نہیں پیئے گا، تو منہ لگائے بغیر پینے سے بھی حانث ہو جائے گا، مثلاً چلو بھر کر پیا یا برتن میں بھر کر اس سے پیا، وغیرہ۔

(۳) اور ایسے برتن یا اشیاء جس میں کرع (منہ لگا کر پینا ممکن نہیں ہے) مثلاً کنواں،

تو ایسی یمین میں تو برتن سے پینے سے حانث ہو جائے گا خواہ من البئر کہا ہو یا من ماء البئر ہو، لیکن اگر برتن یا کنواں بھرا ہوا ہے تو حقیقت کا اعتبار ہوگا اور فقط منہ لگا کر پینے سے ہی حانث ہوگا اور اگر بھرا ہوا نہیں ہے تو پھر مجاز متعین ہوگا اور برتن سے پینے سے ہی حانث ہوگا اور ایسی چیز جس میں کرع (منہ لگا کر پینا) ممکن نہیں ہے اور کوئی شخص بہ تکلف منہ لگا کر پیئے تو پھر عرف نہ ہونے کی وجہ سے صح قول کے مطابق حانث نہ ہوگا، مثلاً لا أشرب من هذا البئر سے قسم کھائی اور ماء کی جانب نسبت نہیں کی اور کنوے میں نیچے جا کر منہ لگا کر پینا ممکن ہے، لیکن حقیقت مجبورہ ہے، اس لئے عرف کی وجہ سے حانث نہ ہوگا۔

علامہ رافعیؒ اس صورت کے متعلق فرماتے ہیں کہ من البئر کے الفاظ میں تو حقیقت مجبورہ کے اعتبار سے یہی حکم ہوگا، البتہ من ماء البئر کہا ہے تو پھر بالکرع اور بالاناء دونوں طرح حانث ہوگا یعنی اس صورت میں علامہ حصکفیؒ نے تو مطلق حقیقت مجبورہ مانتے ہوئے تعین مجاز کی بات تحریر فرمائی ہے، البتہ علامہ شامیؒ نے بدون إضافة ماء کی قید ذکر فرمائی ہے اور اس کی وضاحت علامہ رافعیؒ نے فرمائی ہے۔

مطلب کے تحت علامہ شامیؒ لا یشرب من دجلہ کی مختلف صورتیں اور اس کا حکم بیان فرمایا ہے۔ چنانچہ علامہ شامیؒ فرماتے ہیں کہ مصباح میں ہے کہ کرع الماء کرعاً و کروعاً باب نفع (فتح) سے آتا ہے (موضع ماء میں اپنا منہ لگا کر پانی پینا) پس اگر کوئی چلو یا کسی اور چیز سے پانی پیئے تو وہ کرع نہیں سمجھا جائے گا۔ اور عربی میں بولا جاتا ہے کرع فی الإناء یعنی اپنی گردن برتن کی طرف جھکائی پھر پانی پیا۔

آگے علامہ شامیؒ حقیقت و مجاز کی مشہور بحث کی جانب اشارہ کرتے ہوئے بحث آگے بڑھاتے ہیں کہ درمع التنویر کی پہلی صورت کا حکم فتح القدیر میں یہ ہے کہ امام صاحب کے نزدیک عین نہر سے پانی پینا ممکن ہے اور برتن سے پینے کی نیت نہیں ہے تو پھر امام صاحب کے نزدیک حقیقت پر عمل کرتے ہوئے منہ لگا کر پینے سے ہی حانث ہوگا اور اگر

حالف کی نیت میں برتن سے پینا مراد تھا تو پھر برتن سے پینے کی صورت میں بھی نیت کے اعتبار سے حائث ہوگا۔

امام صاحب کے نزدیک یہ حکم اس صورت میں ہے جب کہ من دجلہ، کہا ہو یعنی پانی کی طرف اضافت نہ ہو اور اگر لایشرِب من ماء دجلۃ کہا ہو تو بالکِرع وبالاناء؛ دونوں طرح پینے سے حائث ہوگا۔

اور صاحبین کے نزدیک بالکِرع وبالاناء دونوں طرح سے حائث ہو جائے گا، کیونکہ ان کے نزدیک لایشرِب من دجلۃ ولا یشرِب من ماء دجلۃ دونوں صورتوں میں کوئی فرق نہیں ہے، دونوں میں کسی بھی طرح پینے سے حائث ہو جائے گا۔

علامہ شامیؒ قلت سے فرماتے ہیں کہ صاحبین والی صورت ہی ہمارے زمانہ میں متعارف ہے، پس ہمارے زمانے کے عرف کے اعتبار سے حکم یہ ہوگا کہ من دجلہ اور من ماء دجلہ دونوں صورتوں میں بالکِرع اور بالاناء دونوں طریقوں سے حائث ہو جائے گا؛ برخلاف اگر کوئی لایشرِب من هذا الکوز کے ذریعہ قسم کھائے تو پھر وہاں براہ راست کوزے سے پینا ہی مراد ہوگا، کیونکہ یہی عرف ہے کہ کوزے سے منہ لگا کر پیا جاتا ہے اور علامہ شامیؒ نے اس مدعی کی تائید میں ایک مسئلہ ذکر کیا ہے جس کو صاحب بحر نے محیط سے نقل کیا ہے کہ اگر کوئی قسم کھائے کہ لایشرِب من هذا الکوز تو اس میں حقیقی معنی یہ ہے کہ منہ لگا کر پیئے حتیٰ کہ اگر کسی نے حالف کے چلو میں پانی بہایا اور چلو سے پیا تو بھی حائث نہ ہوگا۔ البتہ علامہ شامیؒ کو براہ راست کوزے سے پینے کو 'کِرع' سے تعبیر کرنے پر اتفاق نہیں، اس لئے فرماتے ہیں کہ کوزے پر منہ رکھ کر پانی پینے کو کِرع، نہیں کہتے۔

علامہ شامیؒ کے اس تاہل کا جواب علامہ رافعیؒ نے دیا ہے کہ مصباح میں نقل کردہ کِرع کی تعریف میں شرب بفسیہ من موضعه کے الفاظ ہیں، اس سے معلوم ہوا کہ یہ کوزے والی صورت بھی کِرع میں داخل ہے۔

حلف (لا یشرب من) شيء يمكن فيه الكرع نحو (دجلة) فيمينه (على الكرع) منه حتى لو شرب من نهر أخذ منه لم يحنث. وفي البحر عن الظهيرية: الكرع لا يكون إلا بعد الحوض في الماء لكن في القهستاني عن الكشف أنه ليس بشرط (بخلاف من ماء دجلة) فيحنث بغير الكرع أيضا (وفيما لا يتأتى فيه الكرع) كالبتّر والحب يحنث (ب) الشرب (الإناء مطلقا) سواء قال من البتّر أو من ماء البتّر لتعين المجاز (ولو تكلف الكرع فيما لا يتأتى فيه ذلك) أي الكرع (لا يحنث) في الأصح لعدم العرف. (درمع التنوير)

مطلب حلف لا یشرب من دجلة فهو على الكرع  
(قوله يمكن فيه الكرع) قال في المصباح: كرع الماء كرعاً من باب نفع وكروعا شرب بفيه من موضعه فإن شرب بكفيه أو بشيء آخر فليس بكرع وكرع في الإناء أمال عنقه إليه فشرّب منه (قوله فيمينه على الكرع منه إلخ) قال في الفتح: أي بأن يتناول به فمه من نفس النهر عند أبي حنيفة يعني إذا لم يكن له نية، فلو نوى بإناء حنث به إجماعاً وقال إذا شرب منها كيفما شرب حنث بلا فرق بينه وبين قوله من ماء دجلة. اهـ.

قلت: وهو المتعارف في زماننا، بخلاف من هذا الكوز فإنه على الكرع منه في العرف أيضاً. وفي البحر عن المحيط لا یشرب من هذا الكوز فحقيقته أن یشرب منه كرعاً، حتى لو صب على كفه وشرب لم يحنث اهـ لكن فيه إن وضعه على فمه وشربه منه لا يسمى كرعاً كما من تعريفه تأمل (رد المحتار: ۱۱/۲۶۹-۲۷۰)

## (۲۱) مطلب تصور البر في المستقبل شرط انعقاد اليمين وبقائها

مستقبل میں قسم پورا کرنے کا تصور انعقادِ یمین اور بقاءِ یمین کی شرط ہے۔

درمع التنوير میں ہے کہ مستقبل میں قسم پورا کرنے کا امکان انعقادِ یمین اور بقاءِ یمین کے لئے شرط ہے، چاہے یمین تعلیق طلاق وغیرہ کی ہو یا حلف باللہ کی ہو؛ اور یمین مطلق ہو یا مقید بالوقت ہو۔ اس لئے کہ اصل کے وجود کا تصور ضروری ہے، تاکہ اس کے نہ پائے جانے کی صورت میں حلف یعنی کفارہ کے حق میں بھی یمین منعقد ہو؛ پھر ترمذی نے اس قاعدہ پر تفریع کرتے ہوئے اس کی چار صورتیں بیان فرمائی ہیں: (۱) حالف قسم کھائے کہ

لأشربن ماء هذا الكوز اليوم اور کوزے میں پانی نہ ہو۔ (۲) حالف قسم کھائے کہ  
لأشربن ماء هذا الكوز اليوم اور کوزے میں پانی تو ہو لیکن دن پورا ہونے سے پہلے  
حالف اسے بہادے یا پانی خود بہہ جائے۔ (۳) حالف مطلق عن الوقت قسم کھائے مثلاً  
لأشربن ماء هذا الكوز اور کوزے میں پانی نہ ہو؛ ان تینوں صورتوں میں حالف طر فین  
کے نزدیک اصح قول کے مطابق حانث نہ ہوگا، چاہے قسم کے وقت کوزے میں پانی کا علم ہو  
یا نہ ہو۔ (۴) حالف مطلق عن الوقت کی قسم کھائے کہ لأشربن ماء هذا الكوز اور قسم کے  
وقت کوزے میں پانی تھا لیکن قسم کھانے کے بعد بہاد یا تو بالاتفاق حانث ہو جائے گا؛ کیونکہ  
اس صورت میں جیسے ہی حلف سے فارغ ہوا شرط کا وجود ممکن تھا، پس یمین منعقد ہوئی پھر  
جب پانی بہاد یا تو اب وہ چونکہ یمین میں بار نہیں ہو سکے گا، اس لئے حانث ہو جائے گا۔ پہلی  
اور تیسری صورت میں پانی نہ ہونے کے سبب ابتداء ہی سے تصور بر ممکن نہ تھا، اس لئے یمین  
منعقد ہی نہیں ہوئی تھی، پس حانث نہ ہوگا، گویا یمین امر محال پر منعقد تھی اس لئے صحیح نہ  
ہوئی۔ اور دوسری صورت میں وقت آخر سے پہلے تک بار ہونا واجب تھا اور وقت آخر سے  
پہلے پانی کے بہادینے سے اب تصور بر ممکن نہ رہا اور محال ہو گیا اس لئے بقائے یمین کی شرط  
فوت ہو گئی، پس حالف حانث نہ ہوگا۔ اور مذکورہ چاروں صورتوں میں امام ابو یوسفؒ کے  
نزدیک حانث ہو جائے گا؛ کیونکہ ان کے نزدیک قسم پورا کرنے کا تصور شرط نہیں ہے۔

مطلب میں ان مسائل کی وضاحت کرتے ہوئے علامہ شامیؒ فرماتے ہیں کہ علامہ  
ترمذیؒ نے مخ میں تحریر فرمایا ہے کہ ان جیسے مسائل میں جو لفظ 'تصور' مستعمل ہوتا ہے وہ  
حقیقۃً امکان کے معنی میں ہوتا ہے، یہ نہیں کہ وہ امر متعقل ہو؛ یعنی واقعی طور پر ایسا ہوتا بھی ہو  
یہ ضروری نہیں؛ چنانچہ علامہ طحاویؒ فرماتے ہیں کہ اس اعتبار سے مناسب یہ ہے کہ لفظ  
'تصور' کو ہٹا کر یہ کہا جائے کہ امکان البر فی الم مستقبل الخ جیسا کہ بعض نسخوں  
میں اسی طرح کی عبارت مذکور ہے۔

علامہ شامیؒ فرماتے ہیں کہ بحر میں اس لفظ کو ذکر کیا گیا ہے، پس تصور سے مراد یہ ہے کہ امر مخلوف ذی صورت ہو یعنی مستقبل میں اس کے وجود کا عقلاً امکان ہو، اگرچہ عادۃً غیر ممکن ہو یعنی واقعی طور پر ایسا ہوتا ہو یہ ضروری نہیں، ایسا ہونے کا امکان کافی ہے، لہذا ایسی یقین کہ جس میں عقلاً اور عادۃً دونوں طرح امکان نہیں ہے اس کا اعتبار نہیں ہے اور ایسے امر پر یقین منعقد نہ ہوگی جیسا کہ متن کی پہلی مثال کہ نہ اس میں یقین منعقد ہوگی نہ منعقد ہو کر باقی رہے گی۔ اور ایسی یقین جس میں عادۃً اور عقلاً دونوں طرح وجود کا امکان ہے یا صرف عقلاً وجود کا امکان ہے اور عادۃً محال ہے تو وہاں یقین منعقد ہوگی، جیسے صعود الی السماء کی کوئی قسم کھائے کہ واللہ لأصعدن الی السماء تو فوراً حاث ہو جائے گا، کیوں کہ یہ امر بعض انبیاء سے ثابت ہے، لہذا عقلاً ممکن امر ہوا، مگر عادۃً محال ہے، اس لیے فوراً حاث ہو جائے گا، اسی طرح قلب الحجر ذہبا کی کوئی قسم کھائے کہ واللہ لأقلب الحجر ذہبا کیونکہ پتھر کے سونے بننے کا امکان ہے تو یقین منعقد ہو جائے گی، کیوں کہ یہ امر ممکن ہے۔

’امکان تصور بر‘ کی یہ شرط یقین مقیدہ بالوقت میں انعقاد یقین اور بقاء یقین دونوں کے لئے شرط ہے جیسا کہ کوزے والی مثال میں مذکور ہوا۔ اور اگر یقین مطلق عن الوقت ہے تو امکان تصور بر کی شرط فقط انعقاد یقین کے لئے ضروری ہے، بقاء یقین کے لئے ضروری نہیں۔ جیسا کہ سابق میں مثال رابع میں مذکور ہوا، پس اگر کوئی شخص قسم کھائے کہ واللہ لأوفین حقک غداً (کہ میں ضرور تیرا حق آئندہ کل ادا کروں گا) اور دونوں میں سے کوئی ایک آئندہ کل آنے سے پہلے مر گیا تو یقین باطل ہو جائے گی، کیونکہ یہ یقین موقت ہے اور یقین کے انعقاد کے بعد بقاء یقین کی شرط نہیں پائی گئی اور وقت آخر سے پہلے ایک فوت ہو گیا لہذا یقین باطل ہوگی، برخلاف اگر یہ یقین مطلق ہوتی تو قسم کے بعد فوراً انتقال سے بھی بالاتفاق حاث ہو جائے گا۔



اس کے بعد علامہ شامیؒ امکان تصور بر کی شرط کے ضروری ہونے کی وجہ ذکر فرماتے ہیں کہ یمین کا انعقاد اس لئے ہوتا ہے کہ اس کو پورا کیا جائے، پس آدمی جب کوئی بات بیان کرتا ہے یا وعدہ کرتا ہے اور اپنی بات کو یمین کے ذریعہ پختہ کرتا ہے تو یہ ظاہر کرتا ہے کہ وہ بات سچی ہے، پس کسی طرح اس کو پورا کرنا یعنی بار ہونا اس پر ضروری ہے اور جب پورا نہ کرے تو حنث کے سبب کفارہ واجب ہوتا ہے تاکہ حنث کے حکم کو دور کرے یعنی حنث کی وجہ سے جو گناہ ہوا تھا اس کی کفارے کے ذریعہ تلافی کر لی جائے تو وہ بھی قسم پورا کرنے والے کی طرح ہو جائے، پس اگر ایسی یمین ہو کہ وہاں بر کا تصور ہی نہ ہو تو قسم بھی منعقد نہ ہوگی اور کفارہ بھی نہیں آئے گا، اس لئے کہ کفارہ یمین کا حکم ہے اور کسی بھی چیز کا حکم دیگر عقود کی طرح اس کے انعقاد کے بعد ثابت ہوتا ہے۔

(إمكان تصور البرفي المستقبل شرط انعقاد اليمين) ولو بطلاق (وبقائها) إذ لا بد من تصور الأصل لتتعقد في حق الخلف وهو الكفارة ثم فرع عليه (ففي) حلفه (لأشربن ماء هذا الكوز اليوم ولا ماء فيه أو كان فيه) ماء (وصب) ولو بفعله أو بنفسه (في يومه) قبل الليل (أو أطلق) يمينه عن الوقت (ولا ماء فيه لا يحنث) سواء علم وقت الحلف أن فيه ماء أو لا في الأصح لعدم إمكان البر (وإن) أطلق (كان) فيه ماء (فصب حنث) لوجوب البر في المطلقة كما فرغ وقد فات بصبه، أما الموقته ففي آخر الوقت، (درمع التتوير)

مطلب تصور البر في المستقبل شرط انعقاد اليمين وبقائها  
(قوله إمكان تصور البر) قال في المنح كل ما وقع في هذه المسائل من لفظ تصور فمعناه ممكن وليس معناه متعقل اهـ فالصواب حينئذ إسقاط تصور كما هو في بعض النسخ ط:

قلت: لكن عبر في البحر وعليه فالمراد بتصوره كونه ذا صورة أي كونه موجودا فالمراد إمكان وجوده في المستقبل أي إمكانه عقلا وإن استحالة عادة احترازا عما لا يمكن عقلا ولا عادة كما في المثال الآتي فهذا لا تتعقد فيه اليمين ولا تبقى منعقدة بخلاف ما أمكن وجوده عقلا وعادة أو عقلا فقط مع استحالاته عادة كما في مسألة صعود السماء وقلب الحجر ذهباً فإنها تتعقد كما سيأتي

(قوله في المستقبل) قيد لبيان الواقع لأن المنعقدة لا تتأتى في غيره (قوله شرط انعقاد اليمين) أي المطلقة أو المقيدة بوقت (قوله ولو بطلاق) تعميم لليمين أي لا فرق بين اليمين بالله تعالى أو بطلاق (قوله وبقائها) أي شرط بقاء اليمين منعقدة، وهذا في اليمين المقيدة فقط فإذا قال: والله لأؤفئك حنك غدا فمات أحدهما قبل الغد بطلت اليمين، بخلاف المطلقة حيث لا يشترط لها تصور البر في البقاء باتفاق كما يأتي في قوله وإن أطلق وكان فيه ماء فصب حنث (قوله إذ لا بد من تصور الأصل إلخ) بيانه أن اليمين إنما تتعقد لتحقيق البر فإن من أخبر بخبر أو وعد بوعد يؤكد باليمين لتحقيق الصدق، فكان المقصود هو البر ثم تجب الكفارة خلفا عنه. لرفع حكم الحنث، وهو الإثم ليصير بالتكفير كالبار، فإذا لم يكن البر متصورا لا تتعقد فلا تجب الكفارة خلفا عنه لأن الكفارة حكم اليمين، وحكم الشيء إنما يثبت بعد انعقاده كسائر العقود وتماهه في شرح الجامع الكبير. ثم اعلم أن هذا الأصل وما فرع عليه قولهما، وقال أبو يوسف: لا يشترط تصور البر. (رد المحتار: ۴۷۲/۱۱-۴۷۳)

## (۲۲) مطلب حلف لا يشرب ماء، هذا الكوز ولا ماء، فيه أو كان فيه ماء، فُصِبَ

یہ مطلب مطالب شامی، کتاب الطلاق جلد اول، ص: ۲۰۳ پر گزر چکا ہے۔

## (۲۳) مطلب فی قولہم الديون تقضى بأمثالها

### مشائخ کے قول: الديون تقضى بأمثالها کی وضاحت

درمع التنوير میں ہے کہ امکان تصور البر فی المستقبل شرط انعقاد اليمين وبقائها کی فروعات میں سے ایک فرع یہ ہے کہ اگر شوہر اپنی بیوی سے کہے کہ آج تو نے اپنا مہر جو میرے ذمہ باقی ہے، مجھے ہبہ نہیں کیا تو تجھے طلاق ہے، یہ سن کر بیوی کے باپ (سسر) نے اس سے کہا کہ اگر تو نے اپنا مہر شوہر کو ہبہ کیا تو تیری ماں کو طلاق ہے تو دونوں قسم میں حانث ہونے سے بچنے کا حیلہ یہ ہے کہ بیوی اپنے شوہر سے مہر کے عوض تہ کیا ہوا (بند، لپیٹا ہوا) کپڑا خرید کر اس پر قبضہ کر لے، اب بیوی پر شوہر کو اس کی مہر ہبہ کرنا ضروری نہیں رہا اور جب دن پورا ہو جائے تو ہبہ نہ پائے جانے کی وجہ سے بیوی کا باپ

حادث نہ ہوگا اور اس کی ماں کو طلاق واقع نہ ہوگی اور نہ شوہر حادث ہوگا، اس لئے کہ بیوی غروب (وقت آخر) سے قبل ہبہ کرنے سے عاجز ہوگئی ہے کیونکہ مہر کو بیع کے ذریعہ ساقط کر دیا ہے یعنی بیچ دیا ہے، اس لئے اب ہبہ سے عاجز ہوگئی، پس انعقادِ یمین تو پایا گیا، لیکن بقاءِ یمین نہیں پایا گیا اور یمین باطل ہوگی، لہذا زوج بھی حادث نہ ہوگا، پھر بیوی کپڑے کو اختیارِ رویت کے سبب واپس کر کے اپنے مہر سے رجوع کر لے گی؛ کیوں کہ کپڑا جب بند (تہ کیا ہوا) خرید تھا تو اختیارِ رویت بھی حاصل تھا۔

علامہ شامی فرماتے ہیں کہ مذکور تفریع پر ایک دوسرے قاعدہ کی بنیاد پر اعتراض ہوتا ہے، قاعدہ یہ ہے کہ جب دین پر قبضہ کر لیا جائے اور اس کو وصول کر لیا جائے تب بھی مدیون کے ذمہ سے ساقط نہیں ہوتا، اور اس کی دلیل یہ ہے کہ جب دائن دین وصول کرنے کے بعد مدیون کو دین سے بری کر دے تو جتنے دین پر دائن نے قبضہ کیا تھا، مدیون اس کو واپس طلب کرے گا۔ اس جزئیہ سے ثابت ہوا کہ قبضے کے باوجود دین ساقط نہیں ہوتا اور مذکور مسئلہ میں شراء کا معاملہ جو پایا گیا ہے اس کا نتیجہ اور انتہاء یہ ہوگی کہ وہ بھی دائن کے دین پر قبضہ کی طرح ہو یعنی گویا عورت نے کپڑا خرید کر دین پر قبضہ کر لیا مگر اس سے دین ساقط نہیں ہوتا تو ہبہ کی گنجائش باقی رہے گی اور اس طرح ابھی امکان بر بھی قائم ہے، لہذا یمین باطل نہ ہوگی اور دن گذرنے سے قبل عورت مہر کا ہبہ نہ کرے تو طلاق واقع ہو جانی چاہئے۔

علامہ شامی قلت سے فرماتے ہیں کہ اصل اشکال صاحب بحر کو ہے جو انہوں نے باب التعلیق، زوال الملک لا یبطل الیمین کے ماتحت ذکر کیا ہے، اس مقام پر صاحب بحر کا مقصد مذکور ہبہ والی صورت پر اعتراض کرنا نہیں ہے، ہبہ والا مسئلہ بعینہ البحر الرائق، کتاب الایمان میں ہے، وہاں یہ اعتراض نہیں ہے اور دونوں مقام دیکھنے سے سمجھ آتا ہے کہ شراء بدین المہر کو صاحب بحر ہبہ دین کی طرح نہیں سمجھتے، ہاں البتہ اس سے اخذ کرتے ہوئے شرح مقدسی میں یہ اعتراض شراء بدین المہر پر بھی وارد کیا گیا ہے۔

بہر حال علامہ طحاویؒ نے اس کا جواب یہ دیا ہے کہ ایمان کا مدار عرف پر ہوتا ہے اور عرف کا تقاضہ یہ ہے کہ جب بیوی نے اپنی مہر کے عوض کوئی چیز خریدی تو بیوی کا حال عرف کے اعتبار سے یہ ہو گیا کہ اس کا شوہر پر کوئی حق باقی نہیں ہے جس کو ہبہ کرے، پس امکان بر نہ رہا اور یمین باطل ہوگی، اور علامہ طحاویؒ کا آخری جملہ ہے: فعدم محل البر عرفاً یعنی عرف کے اعتبار سے محل بر معدوم ہو گیا۔

علامہ شامیؒ طحاویؒ کے اس جواب سے مطمئن نہیں ہے، فرماتے ہیں کہ اس جواب میں نقص یعنی اعتراض ہے کہ بقاء یمین کے لئے شرعاً تصور بر کا ممکن ہونا یا ممکن نہ ہونا مراد ہے، عرفاً بر متصور ہے یا ناممکن ہے، یہ ضروری نہیں ہے، یعنی یہ ایسا ہو سکتا ہے کہ کوئی چیز عرفاً متصور نہ ہو مگر شرعاً متصور ہو تو یمین باقی رہے گی۔ عرفی عدم تصور کی وجہ سے یمین باطل نہ ہوگی جیسا کہ صعود الی السماء، وغیرہ مثالوں میں عرفاً تصور بر ممکن نہیں، مگر شرعاً ممکن ہے، اس لئے یمین باقی ہے۔ پس اگر عدم تصور عرفاً مراد ہو تو سابقہ تمام مسائل میں بھی یمین باطل ہو جانی چاہئے، پس مثال مذکور میں بھی دین کا ہبہ کرنے سے فقط عرفاً تصور بر ختم ہوا، شرعاً تصور بر ممکن ہے، جیسا کہ اوپر اعتراض میں وضاحت گذری (اعتراض میں واضح ہے کہ مہر کے عوض میں کپڑا خریدنے کے باوجود دین مہر شرعی اعتبار سے شوہر کے ذمہ باقی ہے اور عورت اگر مہر سے شوہر کو شرعی اعتبار سے بری کرے تو ایسا اب بھی شرعاً درست ہے اور اس صورت میں شوہر دین سے بری ہو جائے گا اور کپڑا واپس لے لے گا۔)

اس اعتراض کے دو جواب علامہ شامیؒ نے ذکر فرمائے ہیں: ایک جواب شیخ المشائخ سائحانی کے حوالے سے ذکر فرمایا ہے اور دوسرا جواب قلت کے ذریعہ سے الدیون تقضی بأمثالها کے قاعدہ سے خود تحریر فرمایا ہے۔

علامہ سائحانی کا جواب یہ ہے کہ شوہر کے ذمہ عورت کا جو دین مہر تھا وہ وصف کی شکل میں تھا، خارج میں عین کی شکل میں نہ تھا، پھر جب عورت نے کپڑا خرید کر اس کو بطور ثمن طے

کیا تو اب وہ وصف (دین) جو ذمہ میں تھا وہ مہریت سے شمنیت کی طرف بدل گیا، اس طرح کوئی مہر باقی نہیں کہ اس کو ہبہ کیا جائے، پس تصورِ بر ممکن نہ رہنے کی وجہ سے یمین باطل ہو جائے گی، جبکہ دین کے جس مسئلہ کا اوپر ذکر ہوا اس میں جو بدل دیا گیا ہے وہ صراحۃً معاوضہ کی شکل میں نہیں دیا گیا بلکہ وہ خارج میں ایک شئی کے ذریعہ دیا گیا ہے، لہذا وصفِ دین اور عین خارج کے درمیان مکمل مقاصہ (معاوضہ) نہیں پایا گیا اور یہ عوض (عین خارج) ذمہ میں وصف کی حالت میں نہیں دیا گیا، پس دونوں بد لین الگ الگ (ایک وصف اور ایک عین) ہیں اور دونوں ذمہ میں نہیں، ایک ذمہ میں ہے دوسرا خارج میں، بایں وجہ دونوں میں قرب بھی نہیں، اسلئے یہ بدل دین کی طرف منتقل ہو کر اس کی جگہ نہیں لیگا اور دین باقی رہے گا علامہ شامی قلت سے دوسرا جواب اپنی طرف سے دیتے ہیں کہ فقہاء کا قاعدہ ہے کہ

إن الديون تقضى بأمثالها کہ دیون ذمہ پر بطور وصف واجب ہوتے ہیں، اس کو ادا کرنے کا طریقہ یہی ہو سکتا ہے کہ اس دین کے مثل خارج میں کوئی چیز مدیون دائن کو ادا کر دے۔ ایسا کرتے ہوئے جب مدیون اپنے دین کے عوض خارج میں کوئی چیز دائن کو ادا کر دے تو اب جو وصفِ دین مدیون کے ذمہ پر باقی تھا ایسا ہی وصفِ دائن کے ذمہ مدیون کا بھی ثابت ہو جائے گا، لہذا اب دونوں وصف ایک دوسرے کے مقابل ہو کر قصاص (بدل) ہو جائیں گے اور مطالبہ کا اب کوئی فائدہ نہ ہونے کی وجہ سے دونوں کا ذمہ بالکل بری ہو جائے گا اور دونوں کے ذمہ جو دین ثابت ہوا تھا اس کا مقاصہ ہو جائے گا، اسی وجہ سے اگر دائن اپنے مدیون کو براءتِ اسقاط [۱] کے ذریعہ بری کر دے تو مدیون کی خارج سے دی

[۱] الإبراء بعد قضاء الدين صحيح لأن الساقط بالقضاء المطالبة، لا أصل الدين، فيرجع المديون بما آداه إذا أبرأه براءة إسقاط، وإذا أبرأه براءة استيفاء فلا رجوع، واختلفوا فيما إذا أطلقها كما في الذخيرة من البيوع، (الأشباع والنظائر: ۲۲۵)

اس عبارت سے واضح ہوا کہ ابراء کی تین صورتیں ہیں۔ ابراء اسقاط، ابراء استيفاء، ابراء مطلق (مجهول)۔

ہوئی چیز بلا بدل رہ جائے گی، اس لئے وہ واپسی کا مطالبہ کر سکتا ہے۔ اسی طرح دائن نے اپنے مدیون سے اپنے دین کے مثل کے عوض سے کوئی چیز خرید لی تو اب پہلی مثال کی طرح دونوں کے ذمہ پر لازم وصفِ دین ایک دوسرے کے مقابل ہو جائیں گے اور مقاصہ (مبادلہ) ہو جائے گا۔ ان دونوں صورتوں میں دائن کو مدیون کی طرف سے ادائیگیِ دیون کے طور پر ایک دوسری چیز دی گئی ہے، جس کی وجہ سے دائن پر بھی ذمہ واجب ہوا اور پھر دونوں کے ذمہ کا مقاصہ ہوا۔

پس اگر دائن مدیون سے اپنا دین ہی وصول کرے، مثلاً دائن نے مدیون سے اپنے دین کے عوض ہی کوئی چیز خریدی یعنی اس دین کو ہی ثمن بنایا تو اب حکم یہ ہونا چاہئے کہ دائن کے ذمہ مدیون کے لئے کوئی چیز ثابت نہ ہو؛ کیونکہ ثمن یہاں متعین ہے جو دین ہے، پس دائن نے گویا اپنا ہی دین وصول کر لیا، کوئی اور چیز وصول نہیں کی جو مقاصہ کی ضرورت ہو، پس مدیون کا ذمہ ضرور بالضرور بری ہو جائے گا، جیسا کہ اگر دائن مدیون کو ابتداء ہی سے بالکل بری کر دے تو مدیون کا ذمہ بری ہو جاتا ہے۔

علامہ شامی فرماتے ہیں کہ ہماری اس وضاحت سے دین کی وصولی میں عین خارج پر قبضہ کرنے اور دین کے عوض مدیون سے کوئی چیز خریدنے کے درمیان فرق بھی واضح ہو گیا کہ پہلی صورت میں ایک دوسری چیز پر قبضہ کرنے کے سبب مقاصہ سے دین ادا ہوتا ہے جبکہ دین ہی کے عوض خریدنے کی صورت میں کسی دوسری چیز سے مقاصہ نہیں ہوتا بلکہ دائن دین ہی وصول کرتا ہے۔

اس تقریر کے بعد ہمارے موضوع بحث مسئلہ کو دیکھیں تو واضح ہوتا ہے کہ اگر عورت نے اپنے دین مہر کے 'مثل' کے عوض کپڑا خریدا ہے تو اس صورت میں ایک دوسری چیز سے مقاصہ ہوتا ہے، جو من کل وجہ دین نہیں، اس لئے ابھی عورت کا دین شوہر کے ذمہ باقی سمجھا جائے گا، اور اس اعتبار سے محلِ بر موجود ہونے کی وجہ سے یمین باطل نہ ہوگی۔ اور اگر دین

ہی کے عوض کپڑا خریدا ہے تو اب عورت کا دین شوہر کے ذمہ باقی نہ ہوا اور محل بر کے فوت ہونے سے یمین باطل ہو جائے گی اور عرف میں ایسا ہی ہوتا ہے کہ دین کے عوض کوئی چیز خریدی جاتی ہے، مثل دین کے عوض نہیں خریدی جاتی، پس دین کے جس مسئلہ کی بنیاد پر اعتراض ہوا تھا اس میں یقیناً دین ساقط نہیں ہوتا اور ذمہ باقی رہتا ہے جیسا کہ تمام حضرات نے اس کی وضاحت کی ہے۔

### حاشیہ بحر میں علامہ شامی کا کلام

ہبہ مہر پر تعلیق طلاق کا مذکور مسئلہ البحر الرائق میں کتاب الایمان، باب الاکل والشرب میں بھی ہے، وہاں بھی اسی قدر مذکور ہے جس قدر درمع التنویر میں ہے، البتہ علامہ شامی نے اپنے حاشیہ میں یہ اعتراض اٹھایا ہے، اولاً علامہ ربلی کی بات نقل فرمائی ہے کہ ہبہ کے عوض کپڑا خریدنے سے اب مہر ساقط ہوگئی اور اس لئے اب ہبہ ممکن نہ رہا۔ اس کے بعد علامہ شامی نے ہبۃ الدین کا لإبراء کہہ کر اعتراض ذکر فرمایا ہے، جس کا خلاصہ یہ ہے کہ ہبہ دین ابراء کے حکم میں ہے اور ابراء کے متعلق قاعدہ یہ ہے کہ قضاء دین کے بعد ہبہ بھی درست ہے، پس جب دین باقی ہے تو تصور بر بھی باقی ہے، لہذا یمین باقی ہوگی، پھر ایک امکانی صورت ذکر فرمائی ہے کہ چونکہ یہ مسئلہ شراء بدین المہر کا ہے، اس لئے اس قاعدہ سے خارج مانا جائے گا، تو اعتراض نہ ہوگا۔

پھر علامہ شامی نے اشباہ کے حوالہ سے إبراء بعد قضاء الدین کے قاعدہ کے مطابق کچھ وہی تفصیل لکھی ہے جو سابق میں گذری کہ دین باقی رہتا ہے اور اس اعتبار سے یمین بھی باقی رہے گی، البتہ براءت اسقاط ہو تو دین ساقط ہو جائے گا اور یمین بھی باطل ہو جائے گی۔

منہا: إن لم تهبيني صداك اليوم فأنت طالق وقال أبوها إن وهبتيه فأملك طالق فالحيلة أن تشتري منه بمهرها ثوبا ملفوفا وتقبضه فإذا مضى اليوم لم

یحث أبوها لعدم الهبة ولا الزوج لعجزها عن الهبة عند الغروب لسقوط المهر بالبيع ثم إذا أرادت الرجوع ردت به خيار الرؤية. (در مع التنوير)  
(قوله لعجزها عن الهبة إلخ) يشكل عليه قولهم إن الدين إذا قبض لا يسقط عن ذمة المديون حتى لو أبرأه الدائن يرجع عليه بما قبضه منه وقصارى أمر الشراء به أن يكون كقبضه. اهـ. ح عن شرح المقدسي. قلت: وأصل الإشكال لصاحب البحر ذكره في باب التعليق عند قوله وزوال الملك لا يبطل اليمين وأجاب ط بأن مبنى الأيمان على العرف والعرف يقضي بأنها إذا اشترت بمهرها شيئاً تصير لا شيء لها وفيه أن المقصود العجز وعدم التصور شرعاً لا عرفاً وإلا انتقض الأصل المار في كثير من المسائل فافهم: وأجاب السائحاني بأنها لما جعلت المهر ثمناً والكل وصف في الذمة تغير من المهرية إلى الثمنية، فلم يكن هناك مهر حتى يوهب، وأما الدين فبدله لم يدفع على صريح المعاوضة، فلم يقع التقاص به من كل وجه ولم يدفع حالة كونه وصفاً في الذمة، حتى ينتقل إليه لقربه منه. اهـ.

مطلب في قولهم الديون تقضى بأمثالها

قلت: والجواب الواضح أن يقال قد قالوا إن الديون تقضى بأمثالها أي إذا دفع الدين إلى دائنه ثبت للمديون بذمة دائنه مثل ما للدائن بذمة المديون فيلتقيان قصاصاً لعدم الفائدة في المطالبة، ولذا لو أبرأه الدائن براءة إسقاط يرجع عليه المديون كما من وكذا إذا اشترى الدائن شيئاً من المديون بمثل دينه التقياً قصاصاً أما إذا اشتراه بما في ذمة المديون مع الدين ينبغي أن لا يثبت للمديون بذمة الدائن شيء لأن الثمن هنا معين وهو الدين فلا يمكن أن يجعل شيئاً غيره فتبرأ ذمة المديون ضرورة بمنزلة ما لو أبرأه من الدين وبه يظهر الفرق بين قبض الدين وبين الشراء به فتدبر. (رد المحتار: ٢٨٠-٢٤٩/١١)

**(٢٢) مطلب حلف ليصعدن السماء أو ليقبلن الحجر ذهباً**

**(٢٥) مطلب: يجوز تحويل الصفات وتحويل الأجزاء**

صعود إلى السماء أو قلب الحجر ذهباً كي يمين كالحكم

در مع التنوير میں ہے کہ اگر کوئی قسم کھائے کہ بخدا وہ ضرور آسمان پر چڑھے گا یا بخدا



وہ ضرور پتھر کو سونے میں بدل دے گا تو فوراً حانث ہو جائے گا؛ کیونکہ حقیقتاً قسم کا پورا کرنا ممکن ہے پھر عادتہ عجز کی وجہ سے حانث ہو جائے گا۔

اس مطلب میں علامہ شامیؒ نے مذکور مثالوں اور اس جیسی دوسری مثالوں میں حنث کی وجہ اور دیگر ان مثالوں کے درمیان جن میں حنث نہیں ہوتا؛ فرق بیان فرمایا ہے۔

چنانچہ علامہ شامیؒ فرماتے ہیں کہ واللہ لیصعدن السماء کی طرح واللہ ان لم أمس السماء کا حکم ہے کہ دونوں صورتوں میں حالف فوراً حانث ہو جائے گا؛ کیونکہ صعود الی السماء ممکن ہے۔ (۱) اس کے برخلاف اگر کوئی یہ کہے کہ واللہ ان ترکت مس السماء فعبدی حرّ تو حانث نہ ہوگا؛ کیونکہ یہاں شرط مس سماء کا ترک ہے اور ترک مقدور افعال میں متحقق ہوتا ہے اور ایسی چیزیں جو عادتہ انسان کی قدرت و اختیار میں نہ ہو، اس میں ترک متحقق نہیں ہوتا ہے، پس جب مس سماء مقدور نہیں تو ترک بھی متصور و ممکن نہیں، اسلئے یہ غیر ممکن فعل کی قسم ہوئی جو منعقد نہیں ہوگی اس لئے حانث نہ ہوگا۔ جبکہ پہلی صورت میں عدم مس شرط ہے اور عدم فعل غیر مقدور چیزوں میں بھی متحقق ہو سکتا ہے، یعنی جب غیر مقدور فعل کو آدمی نہیں کر پائے گا تو عدم فعل پایا گیا، جس کی اس نے قسم کھائی تھی اور اس طرح وہ حانث ہو جائے گا صعود الی السماء، قلب الحجر ذہبا اور مس سماء ایسے افعال ہیں جو فی نفسہ ممکن ہے، لہذا امکان برکی وجہ سے یمین منعقد ہوگی۔ اور فی نفسہ امکان اس طرح ہے کہ ملائکہ اور بعض انبیاء سے صعود الی السماء ثابت ہے، اسی طرح پتھر کا سونا بننا بھی ممکن ہے بایں طور کہ اللہ تعالیٰ حجریت کی صفت کو ذہیت کی جانب پھیر دے کیونکہ تمام جواہر ہم جنس اور صفات کے قبول کرنے میں یکساں ہیں یا یہ بھی ممکن ہے کہ اللہ تعالیٰ اجزاء حجریہ کو ختم کر کے اس کو اجزاء ذہبیہ سے بدل دے، لیکن پہلی صورت میں تحویل زیادہ واضح اور ظاہر ہے اور متکلمین کے نزدیک یہ امر ممکن اور صحیح بھی ہے، تفصیل فتح القدیر میں ہے۔

علامہ شامیؒ قلت سے فرماتے ہیں کہ یہ فرق مذکورہ دو مثالوں میں ظاہر ہوگا، پہلی مثال

واللہ لا أمس السماء اور دوسری مثال واللہ أترك مس السماء ہے۔ پہلی مثال میں مسِ سماء کا عدم شرط ہے اور دوسری مثال میں مسِ سماء کا ترک شرط ہے، پس پہلی صورت اس بات کا تقاضہ نہیں کرتی کہ وہ فعل مقدور یعنی معتاد اور ممکن ہو، پس غیر مقدور پر عدم فعل (لا أمس) کی قسم کھائی تھی اور عدم فعل پایا گیا تو وہ حادث ہو جائے گا۔

جبکہ دوسری صورت میں ترک کی قسم کھائی تھی اور ترک فعل مقدور میں ہوتا ہے پس جب مسِ السماء غیر مقدور ہے تو اس کے ترک کی قسم منعقد ہی نہیں ہوگی اور حادث بھی نہ ہوگا۔ یہاں تک کی بحث کا خلاصہ یہ ہوا کہ حالف نے فعل غیر مقدور کے ایجاد کی قسم کھائی اور وہ فعل نہیں پایا گیا تو حالف فوراً حادث ہو جائے گا اور اگر حالف نے فعل غیر مقدور کے ترک کی قسم کھائی تو یقیناً منعقد نہ ہونے کی وجہ سے حادث نہ ہوگا۔

علامہ شامی فرماتے ہیں کہ سابق میں دو مسئلے ایسے گزرے ہیں کہ یہ تفصیل ان سے مطابقت نہیں رکھتی۔ وہ دو مسئلے یہ ہیں (۱) اگر کوئی اپنی بیوی سے کہے کہ بخدا اگر تو نے آئندہ کل فجر کی نماز نہیں پڑھی تو تجھے طلاق ہے اور فجر کے وقت سے پہلے ہی عورت کو حیض آ گیا تو شوہر حادث نہ ہوگا۔ (۲) اسی طرح اگر شوہر نے بیوی سے کہا کہ اگر تو نے وہ دینار جو میری جیب سے لیا ہے نہیں لوٹایا تو تجھے طلاق ہے، پھر معلوم ہوا کہ دینار اس کی جگہ (شوہر کی جیب) میں ہی تھا تو طلاق واقع نہ ہوگی۔

مذکورہ دونوں مثالوں میں بھی حالف نے فعل مقدور (صلوۃ الفجر اور ردّ دینار) کی قسم کھائی ہے؛ لیکن وہ فعل بعد میں غیر مقدور ہو گئے۔ گویا یہ بھی فعل غیر مقدور کی قسم ہوئی اور سابقہ قاعدہ کے مطابق فعل غیر مقدور نہ پایا جائے تو حادث ہو جانا چاہئے، حالانکہ سابق میں عدم حث کا حکم مذکور ہے۔

علامہ شامی نے اس کا یہ جواب دیا ہے کہ ممکن ہے سابقہ مسئلہ میں فقہاء کی دو روایتیں ہوں اور سابق حکم دوسری روایت کی بنیاد پر ہو۔

(وفي) حلفه والله (ليصعدن السماء أو ليقبلن هذا الحجر ذهاباً حنثاً للحال) لإمكان البر حقيقة ثم يحنث للعجز عادة، (درمع التتوير) مطلب حلف ليصعدن السماء أو ليقبلن الحجر ذهاباً (قوله وفي) ليصعدن السماء (الخ) مثله إن لم أمس السماء بخلاف إن تركت مس السماء فعبدى حر لا يحنث لأن الشرط هو الترك وهو لا يتحقق في غير المقدور عادة، وفي الأول الشرط عدم المس والعدم يتحقق في غير المقدور كذا في التحرير شرح الجامع الكبير للحصيري معزياً إلى المنتقى، ومثله في النهر عن المحيط.

قلت: ويظهر الفرق في قولك لا أمس السماء وقولك أترك مس السماء فإن الأول لا يقتضي أنه معتاد ممكن بخلاف الثاني، وهذا ينافي ما مر في إن لم تصلي الصبح غداً، وفي إن لم تردي الدينار ولعله رواية أخرى فتأمل.

مطلب يجوز تحويل الصفات وتحويل الأجزاء (قوله لإمكان البر حقيقة) لأنه صعدتها الملائكة وبعض الأنبياء وكذا تحويل الحجر ذهاباً بتحليل الله تعالى صفة الحجرية إلى صفة الذهبية بناءً على أن الجواهر كلها متجانسة مستوية في قبول الصفات أو بإعدام الأجزاء الحجرية وإبدالها بأجزاء ذهبية، والتحويل في الأول أظهر وهو ممكن عند المتكلمين على ما هو الحق فتح. (رد المحتار: ۱۱/۳۸۰)

### (۲۶) مطلب حلف لا يكلمه

مطلقاً کسی سے کلام نہ کرنے کی یمن کا حکم۔

اس مطلب میں علامہ شامی فرماتے ہیں کہ اگر کوئی حلف اٹھائے کہ وہ فلاں سے کلام نہیں کرے گا (لا یکلمہ) تو صاحب ذخیرہ فرماتے ہیں کہ یہ یمن ابد (ہمیشہ) پر واقع ہوگی، یعنی قسم کے بعد جب بھی اس سے کلام کرے تو حالف حانث ہوگا، پس اگر حالف ایک دن یا دو دن یا ہمیشہ کی یا ایک مخصوص منزل کی نیت کرے تو دیانۃً اور قضاءً دونوں طرح اس کی تصدیق نہیں کی جائے گی، جس دن بھی وہ کلام کرے گا فوراً حانث ہو جائے گا اور اس کی نیت کی عدم اعتباریت کی وجہ یہ ہے کہ حالف نے غیر ملفوظ کی تخصیص کی نیت کی ہے جو

معتبر نہیں ہے۔

مطلب حلف لایکلمہ

قال في الذخيرة يقع على الأبد، وإن نوى يوماً أو يومين أو بلداً أو منزلاً فإنه لا يصدق ديانة ولا قضاء وفي أي يوم كلمه حنث لأنه نوى تخصيص ما ليس بملفوظ اهـ (رد المحتار: ۲۸۲/۱۱)

### (۲۷) مطلب حلف لایکلمہ شہرا فہو من حین حلفہ

لایکلمہ شہرا کی یمین میں مہینہ کی ابتداء وقت یمین سے شمار ہوگی۔

در مع التنویر میں ہے کہ اگر کوئی آدمی قسم کھائے کہ لایکلمہ شہرا فہو من حین حلفہ کہ وہ فلاں سے ایک مہینہ (غیر معین) کلام نہیں کرے گا تو جس وقت سے حلف اٹھائی ہے اسی وقت سے قسم منعقد ہو جائے گی اور اس وقت سے ایک مہینہ مراد ہوگا اور اگر حالف نے نکرہ کے بجائے معرف کا تلفظ کیا مثلاً لایکلمہ الشہر تو وقت حلف سے یمین منعقد ہو جائے گی اور جاری مہینہ کے بقیہ ایام مراد ہوں گے۔ جبکہ لأصومن شہراً اور لأعتکفن شہراً میں حکم الگ ہے کہ اس میں حالف کو تعین کا اختیار ہوتا ہے اور فرق یہ ہے کہ جو فعل ابد کو شامل ہو اس میں وقت کا ذکر ماوراء کو خارج کرنے کے لئے ہوتا ہے اور جو فعل ابد کو شامل نہ ہو وہاں وقت کا ذکر امتداد فعل کے لئے ہوتا ہے۔

یمین میں لفظ شہر، یوم اور لیل کو نکرہ اور معرفہ ذکر کرنے کی صورتیں اور اس کے احکام ذکر کرنا اس مطلب میں مقصود ہے:

(۱) اگر کوئی شخص لایکلمہ شہرا کے الفاظ سے قسم کھائے تو وقت حلف سے لیکر آنے والے تیس دنوں پر یہ یمین واقع ہوگی، اس لئے کہ دلالتِ حال (حالف کا غصہ) اسی کو ثابت کرتا ہے جیسے کہ دو آدمیوں کے درمیان اجارہ کا معاملہ ہو اور ابتداء مدت کا ذکر نہ ہو تو مہینہ وقت عقد سے شروع سمجھا جاتا ہے؛ کیونکہ عقود میں موجودہ ضرورت کو پورا کرنا مقصود ہوتا ہے۔

(۲) حالف نے یہ الفاظ کہے کہ لأصومن شہرا کہ ضرور وہ ایک غیر معین مہینہ کے روزے رکھے گا تو مذکورہ یمین میں نکرہ اثبات کے تحت واقع ہوا ہے، لہذا عموم کے اعتبار سے کوئی بھی مہینہ ثابت ہوگا اور یہاں کوئی ایسی حالت یا موجب یا امر متقاضی بھی نہیں ہے کہ اس یمین کو حال کی جانب پھیرا جائے اور وقتِ حلف سے یمین کا وقت شمار کیا جائے۔

(۳) اور اگر حالف نے لفظ شہر کو بطور معرفہ تلفظ کیا مثلاً لاأکلمہ الشہر تو اس صورت میں وقتِ حلف سے اس مہینے کے ختم میں جتنے دن باقی ہوں گے وہ مراد ہوں گے اور اسی طرح لاأکلمہ السنۃ اور لاأکلمہ الیوم اور لاأکلمہ اللیلۃ کی یمین بھی ہے۔

(۴) اور لفظ شہر وغیرہ معرفہ ہونے کی صورت میں بقیہ زمانہ مراد ہونے کی صراحت سے اس بات کی طرف اشارہ ہے کہ اگر کوئی رات میں حلف اٹھاتے ہوئے لا یکلمہ یوما کہے تو بقیہ رات اور آئندہ کل میں کلام کرنے سے حانث ہو جائے گا۔ اس لئے کہ یوم کا ذکر ماوراء یوم کو خارج کرنے کے لئے ہے اور اسی طرح دن میں حلف اٹھائے کہ لا یکلمہ لیلۃ، تو وقتِ حلف سے لیکر طلوع فجر تک کلام کرنے سے حانث ہو جائے گا۔

(۵) اور کوئی دن میں لا یکلمہ یوما کہے تو وقتِ حلف سے لیکر دوسرے دن کی اسی گھڑی تک پورا دن شمار کیا جائے گا اور اس دورانہ میں کلام سے حانث ہوگا۔ اس لئے کہ یہاں لاأکلمہ یوما میں ’یوما‘ نکرہ ہے، جس کا پورا کرنا ضروری ہے، پس اس کا اتمام درمیانی رات اور آئندہ کل کا اسی قدر حصہ ملا کر ہی ہوگا اور اس طرح رات میں اگر لا یکلمہ لیلۃ کہے تو وقتِ حلف سے لیکر آنے والی رات کی اسی گھڑی تک یمین کا وقت سمجھا جائے گا اور ان دونوں راتوں کے درمیان والا دن بھی شمار کیا جائے گا۔ اس تفصیل کو صاحب بحر نے بدائع سے نقل کیا ہے۔

(لا یکلمہ شہرا فمن حلفه) ولو عرفه فعلى باقیہ (بخلاف لأعتکفن)  
أو لأصومن (شہرا فإن التعیین إلیہ) والفرق أن ذکر الوقت فیما یتناول الأبد

لإخراج ما وراءه وفيما لا يتناول للمد إليه زيلعي. (در مع التتوير)

مطلب حلف لا يكلمه شهرا فهو من حين حلفه

(قوله فمن حين حلفه) أي يقع على ثلاثين يوما من حين حلف لأن دلالة حاله وهي غيظله توجب ذلك كما إذا آجره شهرا لأن العقود تتراد لدفع الحاجة القائمة بخلاف لأصومن شهرا فإنه نكرة في الإثبات توجب شهرا شائعا ولا موجب لصرفه إلى الحال فتح (قوله ولو عرفه) كقوله: لا أكلمه الشهر يقع على باقيه وكذا السنة واليوم واللييلة وأشار إلى أنه لو حلف بالليل لا يكلمه يوما حنث بكلامه في بقية الليل وفي الغد لأن ذكر اليوم للإخراج، وكذا لو حلف بالنهار لا يكلمه ليلة حنث بكلامه من حين حلف إلى طلوع الفجر، ولو قال في النهار: لا أكلمه يوما فهو من ساعة حلفه مع اللييلة المستقبلة إلى مثل تلك الساعة من الغد لأن اليوم منكر فلا بد من استيفائه ولا يمكن إلا بإتمامه من الغد فيتبعه الليل، وكذا لا يكلمه ليلة فهو من تلك الساعة إلى مثلها من اللييلة الآتية مع النهار الذي بينهما أفاده في البحر عن البدائع (رد المحتار: ٢٩٢/١١)

## (٢٨) مطلب مهم لا يكلمه اليوم ولا غدا ولا بعد غد فهي أيمان ثلاثة

### لا يكلمه اليوم ولا غدا ولا بعد غد كي يمين كالحكم

علامہ شامی فرماتے ہیں کہ بحر میں واقعات کے حوالہ سے ہے کہ اگر کوئی شخص لا اكلمه اليوم ولا غدا ولا بعد غد یعنی بخدا میں تجھ سے نہ آج بات کروں گا، نہ آئندہ کل، نہ پرسوبات کروں گا، تو حالف کو اختیار ہے کہ رات میں بات کر سکتا ہے، اس لئے کہ یہ لائے نفی کے تکرار کی وجہ سے تین قسمیں ہیں، یعنی فقط یوم، غدا اور بعد غد؛ کے دن کے اوقات میں بات نہ کرنے کی قسم ہے، مسلسل زمانہ میں بات نہ کرنے کی قسم نہیں ہے، اس لئے درمیانی رات اس میں شامل نہیں ہوگی۔ اور اگر حالف نے لائے نفی کی تکرار نہ کرتا تو یہ ایک ہی قسم ہوتی اور رات بھی اس میں شامل ہوتی اور یہ ایسا سمجھا جاتا گویا کہ اس نے ثلاثة أيام کا تلفظ کیا ہے۔

وفيه عن الواقعات لا أكلمك اليوم ولا غدا ولا بعد غد فله أن يكلمه ليلا لأنها

ایمان ثلاثہ، ولولم یکرر النفی فہی واحدة فیدخل اللیل بمنزلة قوله ثلاثہ آیام (رد المحتار: ۲۹۲/۱۱)

### (۲۹) مطلب أنت طالق یوم أکلم فلانا فهو علی الجدیدین

أنت طالق یوم أکلم فلانا کے ذریعہ حلف اٹھانے کا حکم

در مع التئور میں ہے کہ اگر کوئی شخص لایکلم فلانا الیوم یعنی وہ فلاں سے آج بات نہیں کرے گا کے الفاظ سے حلف اٹھائے تو یمین رات اور دن پر واقع ہوگی۔ اور اس کو جدیدین سے تعبیر کیا ہے؛ کیونکہ دونوں یکے بعد دیگرے آتے جاتے رہتے ہیں۔ اور مذکور یمین جدیدین پر واقع اس لئے ہوگی کہ حالف نے الیوم کے ساتھ فعل غیر ممتد کو ملا کر قسم کھائی ہے اور سابق میں گذرا کہ فعل غیر ممتد میں ذکر وقت امتداد فعل کے لئے ہوتا ہے، اس اعتبار سے مذکورہ یمین میں عموم پیدا ہو گیا؛ لہذا رات اور دن میں کسی بھی وقت کلام کرنے سے حانث ہو جائے گا، پھر اگر حالف نے اس یمین سے دن کی نیت کی تو قضاء اور دیانۃ تصدیق کی جائے گی، کیونکہ 'یوم' کا حقیقی معنی دن ہی ہے، لہذا نیت معتبر ہوگی۔ اور اگر اس نے قسم میں لیلۃ أکلم فلانا فکذا کے الفاظ استعمال کیے ہیں تو اس سے فقط رات مراد ہوگی، یعنی رات میں کلام سے ہی حانث ہوگا اور طلاق ہوگی، دن میں کلام سے حانث نہ ہوگا، کیوں کہ لیل کا لفظ مطلق وقت کے معنی میں مستعمل نہیں ہوتا۔

اس مطلب میں علامہ شامی صحیح صورت مسئلہ اور فعل ممتد وغیر ممتد کی وضاحت کرتے ہوئے فرماتے ہیں کہ متن میں مذکور مثال لایکلم فلانا الیوم صحیح نہیں ہے، اس لئے کہ لایکلم الیوم کا حکم ماسبق میں گذرا کہ وہ بقیہ یوم پر واقع ہوگی جیسا کہ بحر میں ہے، پس اس کی صحیح صورت کنز اور عامۃ المتون میں اس طرح مذکور ہے: أنت طالق یوم أکلم فلانا فعلى الجدیدین، علامہ شامی نے مطلب کا عنوان بھی ان ہی الفاظ سے قائم کیا ہے۔

آگے علامہ شامی لقرا نہ الیوم بفعل ممتد کی وضاحت کرتے ہوئے فرماتے

ہیں کہ ایک قول یہ ہے کہ اس یمین میں فعل غیر ممتد 'کلام' ہے اور اس کی وجہ یہ ہے کہ کلام عرض ہے اور عرض امتداد کو قبول نہیں کرتا ہے، سوائے یہ کہ وہی عرض تجدید امثال کے طور پر مسلسل پایا جائے۔ جیسے: ضرب، جلوس، سفر اور رکوب۔ نیز اس طرح تجدید امثال سے عرض کا امتداد تب ہی ہو سکتا ہے کہ ہر عرض ایک دوسرے سے صورتاً اور معنی مطابق ہو اور کلام میں ہر کلام کا معنی دوسرے کلام اور جملہ سے الگ ہوگا، اس لئے تجدید امثال میں صورتاً و معنی مطابقت نہ ہوگی؛ اس لئے اس اعتبار سے 'کلام' فعل غیر ممتد ہوا۔

لیکن علامہ شامی فرماتے ہیں کہ اس میں خرابی یہ ہے کہ 'کلام' ان الفاظ کو کہتے ہیں جو معنی کا فائدہ دے، چاہے جو نئے معنی کا فائدہ ہو، یعنی معنی کا متواتر ہونا معتبر نہیں، اس اعتبار سے تو پورے کلام میں مماثلت پائی جائے گی، اسی لیے بولا جاتا ہے کلمتہ یوماً میں نے اس سے دن بھر بات کی۔ معلوم ہوا کہ مذکورہ یمین میں فعل غیر ممتد 'کلام' نہیں ہے، کیونکہ کلمتہ یوماً سے اس کا ممتد ہونا معلوم ہوتا ہے۔ لہذا صحیح بات یہ ہے کہ مذکورہ یمین میں فعل غیر ممتد سے مراد 'طلاق' ہے اور صحیح صورت أنت طالق یوم اکلم فلانا ہوگی اور اس لئے بھی کہ (یوم میں) اس کے عامل یعنی طالق کو معتبر مان کر یوم کو اس سے مقرون ماننا زیادہ اولیٰ ہے، بہ نسبت یوم کو اس کے مضاف الیہ یعنی کلام سے مقرون ماننے سے؛ کیوں کہ یوم یہاں مقصود نہیں، وہ تو ظرف ہے اور ظرف کا ذکر مقصود کے تحقق کے وقت و زمان کی تعیین کے لیے ہی ہوتا ہے، پس اس کو فعل مقصود سے مقرون ماننا ہی اولیٰ ہے۔ اور یہ ساری تفصیل فتح میں ہے۔ اور مطالب شامی کتاب الطلاق ص: ۹۷ پر مطلب فی إضافة الطلاق إلی الزمان میں گزر چکی ہے۔

(حلف لا یکلم فلانا الیوم فعلى الجدیدین) لقرانه الیوم بفعل لا یمتد فعم  
(فإن نوى النهار صدق) لأنه الحقيقة (ولو قال ليلة) أكلم فلانا فكذا (فهو على  
اللیل خاصة) لعدم استعماله مفردا في مطلق الوقت (درمع التتویر)  
مطلب أنت طالق یوم اکلم فلانا فهو على الجدیدین



(قوله حلف لا يكلم فلانا اليوم) هذا المثل غير صحيح هنا لأن الحكم فيه أن اليمين على باقي اليوم كما في البحر والذي مثل به في الكنز كعامة المتون يوم أكلم فلانا فعلى الجديدين. اهـ. ح أي لو قال يوم أكلم فلانا فأنت طالق فهو على الليل والنهار. سميا جديدين: لتجددهما أي عودهما مرة بعد أخرى، فإن كلمه ليلاً أو نهاراً حنث (قوله لقرا نه اليوم بفعل لا يمتد) قيل المراد به الكلام لأنه عرض والعرض لا يقبل الامتداد إلا بتجدد الأمثال كالضرب والجلوس والسفر والركوب وذلك عند الموافقة صورة ومعنى والكلام الثاني يفيد معنى غير مفاد الأول. وفيه أن الكلام اسم لألفاظ مفيدة معنى كيفما كان فتحققت المماثلة ولذا يقال كلمته يوماً فالصحيح أن المراد بما لا يمتد الطلاق ولأن اعتبار العامل في الظرف أولى من اعتبار ما أضيف إليه الظرف، لأنه غير مقصود إلا لتعيين ما تحقق فيه المقصود وتمامه في الفتح، وقد مر مبسوطاً في بحث إضافة الطلاق إلى الزمان (رد المحتار: ١١/٣٩٦)

### (۳۰) مطلب إن كلمته إلا أن يقدم زيد أو حتى

#### کلام یمین میں 'إلا ان' اور 'حتى' کا استعمال

در مع التئیر میں ہے کہ اگر کوئی شخص حلف اٹھائے کہ إن كلمته عمراً إلا أن يقدم زيد أو حتى أو إلا أن يأذن أو حتى أن يأذن؛ فكذا یعنی اگر میں عمرو سے بات کروں مگر جب زيد آجائے یا زيد کے آنے کے وقت تک یا جب زيد اجازت دے تب یا اس کے اجازت دینے تک تو میری بیوی کو طلاق ہے، پھر حالف نے زيد کی آمد یا اس کی اجازت سے قبل بات کی تو حانث ہو جائے گا اور اگر قدم زيد اور اذن زيد کے بعد کلام کیا تو حانث نہ ہوگا، کیونکہ حالف نے 'قدم زيد' اور 'اذن زيد' کو عدم کلام کی غایت بنایا ہے، اور اگر قدم اور اذن سے پہلے ہی زيد کی وفات ہوگئی تو حلف ساقط ہو جائے گی۔

علامہ شامی اس مطلب میں 'إلا أن' کو غایت کے طور پر استعمال کی وضاحت فرماتے ہیں، چنانچہ فرماتے ہیں کہ: حتیٰ کا استعمال تو غایت کے لئے ظاہر ہے۔

(۱) جہاں تک 'إلا أن' کی بات ہے تو اس کا اصل استعمال تو استثناء کے لئے ہے، لیکن کبھی کسی مناسبت (علاقہ مجاز) کی وجہ سے مجازاً شرط اور غایت کے لئے بھی استعمال ہوتا ہے اور یہاں مذکورہ یمین میں مناسبت یہ ہے کہ ہر ایک کا حکم مابعد سے مخالف ہوتا ہے، اجازت و قدوم سے قبل کلام کرنے کی صورت میں حالف حانث ہوگا اور اجازت و قدوم کے بعد کلام سے حالف حانث نہ ہوگا۔ (۲) بعض حضرات کہتے ہیں کہ 'إلا أن' یہاں بھی استثناء کے لئے ہے، مگر صاحب فتح فرماتے ہیں کہ 'إلا أن' کو براہ راست استثناء کے لئے ماننا قابل توجہ ہے، کیونکہ یہاں استثناء کا مطلب یہ ہوگا کہ تمام اوقات و احوال میں سے ایک مخصوص وقت یا حالت کو خارج کیا جائے اور مطلب یہ ہوگا کہ 'إن کلمتہ عمرًا فامرأتہ طالق فی جمیع الأحوال والأوقات إلا وقت قدوم فلان أو إذ نہ اور ایسا ماننے سے خرابی یہ لازم آئے گی کہ استثناء تکلم بالباقی بعد الثنیا کو کہتے ہیں اور مطلب یہ ہوگا کہ وہ کلام مع عمر سے حانث ہوگا اور استثناء کے طور پر عدم طلاق مذکورہ اوقات میں سے کسی وقت سے مقید ہے اور اس استثناء کے علاوہ اوقات میں کلام سے طلاق واقع ہوگی، پس قدوم و اذن کے بعد بھی کلام سے حانث ہو جائے گا؛ کیونکہ عدم وقوع طلاق سے فقط ان ہی اوقات کو مستثنیٰ کیا گیا تھا۔

علامہ شامیؒ اس اعتراض کا جواب دیتے ہیں کہ الا کا مابعد کبھی استثناء ہوتا ہے اور کبھی غایت ہوتا ہے، چنانچہ فرماتے ہیں کہ تاتارخانیہ وغیرہ میں مسئلہ ہے کہ اگر لایکلم إلا ناسیا سے حلف اٹھائے، بعد میں نسیان کی حالت میں اس سے کلام کرے پھر دوسری مرتبہ یمین کے یاد ہونے کی حالت میں کلام کرے تو حالف حانث ہو جائے گا، لیکن اس نے لایکلمہ إلا أن ینسی کے ذریعہ حلف اٹھائی ہے تو دوسری بار کلام سے بھی حانث نہ ہوگا، یعنی پہلی مثال میں إلا ناسیا استثناء ہے پس نسیان یمین سے مستثنیٰ اور ذکر (یاد ہونا) یمین میں

شامل ہے، جب ذکر سے کلام کریگا تو حانث ہوگا، جبکہ دوسری مثال میں إلا اُن حال کے لئے ہے اور نسیان کلام حنث سے مستثنیٰ تھا تو حانث بھی نہ ہوگا اور یمین بھی ختم ہو جائے گی۔ پس جس طرح اس مثال میں الا کا مابعد غایت کے لیے ہے اسی طرح ہماری مثال میں الا کا مابعد استثناء کے ساتھ غایت کا فائدہ دے گا۔

(إن كلمته) أي عمرا (إلا أن يقدم زيد أو حتى أو إلا أن يأذن أو حتى يأذن فكذا فكلمه قبل قدومه أو) قبل (إذنه حنث و) لو (بعدهما لا يحنث) لجعله القدوم والإذن غاية لعدم الكلام (وإن مات زيد قبلهما سقط الحلف) (درمع التتوير) مطلب إن كلمته إلا أن يقدم زيد أو حتى

(قوله لجعله القدوم والإذن غاية لعدم الكلام) أما الغاية في " حتى " فظاهرة وأما في " إلا أن " فلأن الاستثناء وإن كان هو الأصل فيها إلا أنها تستعار للشرط، والغاية عند تعذره لمناسبة هي أن حكم كل واحد منها يخالف ما بعده، وقيل هي للاستثناء. قال في الفتح: وفيه شيء وهو أن الاستثناء فيها إنما يكون من الأوقات أو الأحوال على معنى امرأته طالق في جميع الأوقات أو الأحوال إلا وقت قدوم فلان أو إذنه أو إلا حال قدومه، أو إذنه وهو يستلزم تقيد الكلام بوقت الإذن أو القدوم فيقتضي أنه لو كلمه بعده حنث لأنه لم يخرج من أوقات وقوع الطلاق إلا ذلك الوقت. اهـ.

قلت: وللفرق بين الغاية والحال. قال في التتارخانية وغيرها لا يكلمه إلا ناسيا فكلمه مرة ناسيا ثم مرة ذاakra حنث وفي إلا أن ينسى لا يحنث (رد المحتار: ۴۹۸/۱۱)

### (۳۱) مطلب لا أفعل كذا مادام كذا

#### مادام كذا کے ذریعہ یمین کا حکم

درمع التتوير میں ہے کہ قاعدہ یہ ہے کہ حالف نے کسی چیز کو اپنی یمین کی غایت بنایا اور غایت فوت ہوگئی تو یمین بھی باطل ہو جائے گی۔ امام ابو یوسفؒ نے اختلاف کیا ہے پس مازال، مادام اور ماکان؛ غایت کے لئے آتے ہیں اور یمین ان پر ختم ہو جاتی ہے۔ جیسے اگر کوئی شخص حلف اٹھائے کہ لا یفعل کذا مادام ببخاری یعنی جب تک وہ شہر بخاری

میں مقیم ہے اس طرح نہیں کرے گا، پھر اس نے وہاں سے خروج کیا اور پھر واپس بخاری آگیا اور اس نے فعل مخلوف علیہ کو انجام دیا تو حانث نہ ہوگا۔

علامہ شامیؒ مطلب کے تحت مادام کی وضاحت کرتے ہوئے فرماتے ہیں کہ مادام وغیرہ الفاظ سابق میں مذکور قاعدہ *إن الحالف إذا جعل ليمينه غاية وفاتت الغاية بطل اليمين* میں داخل ہے، یعنی یہ الفاظ یمین کی غایت ہوں گے

آگے علامہ شامیؒ قلت سے فرماتے ہیں کہ ہمارے زمانہ میں عوام کا کلام *لا أفعل* کذا طول ما أنت ساکن یعنی جب تک تو یہاں مقیم ہے میں اس طرح نہیں کروں گا اسی اصل مذکور کی قبیل سے ہے۔

اور بحر میں ہے کہ:

(۱) *لا أكلمه مادام عليه هذا الثوب* (یعنی میں فلاں سے کلام نہیں کروں گا جب تک یہ کپڑا اس کے جسم پر ہے) کے الفاظ سے کوئی قسم کھائے پھر سامنے والے نے وہ کپڑا نکال دیا اور دوبارہ پہن لیا تو اب کلام کرنے سے حانث نہ ہوگا؛ کیونکہ وہ کپڑا نکال دینے سے یمین باطل ہوگئی تھی اور حالف پہلی صورت کی بجائے اس طرح کہے *لا أكلمه* وعلیہ هذا الثوب (یعنی جس وقت یہ کپڑا اس نے پہنا ہوگا اس وقت کلام نہیں کروں گا) تو کپڑا نکال کر دوبارہ پہننے کے بعد کلام سے بھی حانث ہو جائے گا، اس لئے کہ حالف نے یمین کو کسی وقت کے ساتھ مقید نہیں کیا بلکہ صفت کے ساتھ مقید کیا ہے؛ لہذا جب بھی وہ صفت پائی جائے گی کلام کرنے سے حانث ہو جائے گا۔

(۲) اگر کوئی اپنے والدین سے کہے کہ جب تک تم دونوں حیات ہوں، میں شادی نہیں کروں گا، پھر اس نے ان کی حیاتی میں شادی کی تو حانث ہو جائے گا، پھر دوبارہ شادی کرنے سے حانث نہ ہوگا، کیونکہ حنث کے سبب پہلی یمین ختم ہو چکی ہے؛ لیکن اگر حالف نے اس طرح حلف اٹھائی کہ کل امرأة أتزوجها مادمتما حيین (یعنی تم دونوں کی حیاتی

میں جس عورت سے میں شادی کروں اسے طلاق ہے) تو ان کی حیاتی میں جتنی بار شادی کرے گا حانث ہو جائے گا اور اگر ان میں سے ایک کی وفات ہوگئی تو پھر یمین ساقط ہو جائے گی، اس لئے کہ حنث کی شرط دونوں کی حیاتی میں شادی کرنا ہے اور دونوں میں سے ایک کی وفات کی وجہ سے اب یہ شرط مفقود ہے؛ لہذا یمین ساقط ہو جائے گی۔

والأصل أن الحالف إذا جعل ليمينه غاية وفاتت الغاية بطل اليمين خلافا للثاني.  
(كلمة ما زال وما دام وما كان غاية تنتهي اليمين بها) فلو حلف لا يفعل كذا ما دام ببخارى، فخرج منها ثم رجع ففعل لا يحنث لانتهاء اليمين، (درمع التتوير)  
مطلب لا أفعل ما دام كذا

(قوله كلمة ما زال وما دام إلخ) هذا مما دخل تحت الأصل المذكور.  
قلت: ومنه قول العوام في زماننا لا أفعل كذا طول ما أنت ساكن. وفي البحر:  
لا أكلمه ما دام عليه هذا الثوب فنزعه ثم لبسه وكلمه لا يحنث، ولو قال: لا أكلمه  
وعليه هذا الثوب إلخ لأنه ما جعل اليمين موقته بوقت بل قيدها بصفة فتبقى ما  
بقيت تلك الصفة. قال لأبويه إن تزوجت ما دمتما حيين فكذا فتزوج في حياتهما  
حنث، ولو تزوج أخرى لا يحنث إلا إذا قال كل امرأة أتزوجها ما دمتما حيين فيحنث  
بكل امرأة وإن مات أحدهما سقط اليمين لأن شرط الحنث التزوج ما دامما حيين  
ولا يتصور بعد موت أحدهما. (رد المحتار: ٥٠١/١١)

### (۳۲) لا أفارک حتی تقضینی حقی الیوم

یمین میں 'الیوم' کو مقدم و مؤخر کرنے کا فرق اور اس کے حکم کا بیان  
لا أفارک حتی تقضینی حقی الیوم یعنی آج جب تک تو مجھے میرا حق ادا نہ  
کر دے میں تجھ سے جدا نہ ہوں گا یا لا أفارک حتی أقدمک إلى السلطان الیوم  
یعنی آج جب تک میں تجھے بادشاہ کے پاس نہ لے جاؤں علیحدہ نہ ہوں گا، تو محض یوم کے  
گذرنے سے حانث نہ ہوگا بلکہ یوم کے گزرنے کے بعد مدیون سے علیحدگی اختیار کرنے  
سے حانث ہوگا اور اگر یوم کو مقدم کیا تو یوم کے گزرنے کے بعد مدیون سے علیحدگی اختیار  
کرنے سے بھی حانث نہ ہوگا۔

اس مطلب کے تحت علامہ شامیؒ یوم کے مقدم و مؤخر بیان کرنے سے یمین کے حکم کے فرق کو بیان کرنا چاہتے ہیں۔

چنانچہ فرماتے ہیں کہ (۱) حالف نے لاأفارقک حتی تقضینی حق الیوم کے ذریعہ قسم کھائی اور مذکور یمین سے حالف کی نیت یہ ہے کہ مدیون جب تک دین ادا نہیں کرے گا جدا نہ ہوگا اور اس کے پیچھے لگا رہوں گا تو اس صورت میں محض دن گزرنے سے حانث نہ ہوگا، بلکہ یوم گزر گیا اور مدیون نے دین ادا نہیں کیا اور علیحدہ ہو گیا تو حانث ہو جائے گا۔ اور اگر یوم کے گزرنے سے پہلے دین کی ادائیگی سے پہلے جدا ہو گیا تو بدرجہ اولی حانث ہو جائے گا۔

یہ صورت واضح ہے اور دین ادا کرنے کے بعد جدا ہو تو حانث نہ ہوگا، چاہے اس دن میں ہو یا دن گزرنے کے بعد ہو۔

(۲) اور اگر حالف نے 'الیوم' کو مقدم کیا جیسے کہ لاأفارقک الیوم حتی تعطینی حق پس یوم گزر گیا اور دائن جدا نہیں ہوا اور نہ مدیون نے دین ادا کیا تو دائن حانث نہ ہوگا، اور اسی طرح اگر دن کے گزرنے کے بعد مدیون سے علیحدہ ہو گیا تو بھی حانث نہ ہوگا؛ کیونکہ دائن نے اس صورت میں فراق کی غایت 'یوم' کو بنایا ہے، قضاء دین غایت نہیں، لہذا یوم کے گزرنے سے غایت ختم ہوگی پس یمین بھی ختم ہو جائے گی۔

فتاویٰ قاضی خان میں مسئلہ مذکورہ کی مثال میں لفظ 'یوم' ابتداء اور انتہاء دونوں مقام پر مکرر مذکور ہے، مگر اس سے حکم میں کوئی فرق نہیں آتا اور اسی صورت میں حالف (دائن) یوم (دن) میں جدا ہو گیا اور قرض بھی وصول کر لیا تو حانث نہ ہوگا اور اگر دین کی وصولیابی کے بغیر یوم میں جدا ہوا ہے تو حانث ہو جائے گا اور یہ شق اطلاق فی محل التقیید کی قبیل سے ہے یعنی اگرچہ لاأفارقک الیوم مطلق ہے، مگر یہ محل تقیید میں ہے یعنی عدم مفارقت کی یمین عدم قضاء دین سے مقید ہے، قضاء دین کے بعد یہ یمین ختم ہو جائے گی۔

و کذا لا أفارقه حتى تقضييني حقي اليوم أو حتى أقدمك إلى السلطان اليوم لا يحنث بمضي اليوم بل بمفارقه بعدة ولو قدم اليوم لا يحنث وإن فارقته بعده بحر. (درمع التتوير)

مطلب لا أفارقه حتى تقضييني حقي اليوم  
(قوله وكذا لا أفارقه حتى تقضييني حقي اليوم) أي وهو ينوي أن لا يترك لزومه حتى يعطيه حقه بحر (قوله بل بمفارقه بعدة) أي بل يحنث بمفارقه بعد اليوم بدون إعطاء، وأما لو فارقته قبل مضي اليوم فهو كذلك بالأولى ولذا لم يصرح به فافهم (قوله ولو قدم اليوم) أي بأن قال لا أفارقه اليوم حتى تعطيني حقي فمضى اليوم ولم يفارقه ولم يعطه حقه لم يحنث، وإن فارقته بعد مضي اليوم لا يحنث لأنه وقت للفراق ذلك اليوم بحر. ووقع في الخانية ذكر اليوم مقدما ومؤخرا والظاهر أنه لا فرق (قوله وإن فارقته بعده) مفاده أنه لو فارقته في اليوم لا يحنث لكنه مقيد بما إذا قضاه حقه وإلا حنث فالإطلاق في محل التقيد كما لا يخفى أفاده ح. (رد المحتار: ۵۰۳/۱۱)

### (۳۳) حلف لا يفارقني ففر منه يحنث

#### فعل غیر پر قسم معلق کرنے کا حکم

علامہ شامیؒ نے اس مطلب کو سابق مطلب کی تنبیہ اور تتمہ کے طور پر بیان کیا ہے اور سابق میں خود کے عمل پر یمین کو معلق کرنے کا حکم بیان کیا تھا اور یہاں فعل غیر پر یمین معلق کرنے کے حکم کو بیان کرتے ہیں؛ چنانچہ فرماتے ہیں کہ سابق میں یمین کو خود کے عمل یعنی فعل مفارقت سے مقید کیا تھا، جیسے واللہ لا أفارقه، اس صورت میں حالف خود مفارقت اختیار کر لے تو حانث ہوگا، مدیون بھاگ جائے تو حالف حانث نہ ہوگا۔ اور اس کے بجائے حالف نے لا يفارقني، یعنی مجھ سے جدا نہ ہوگا کہا اور مخلوف علیہ بھاگ گیا تو حالف حانث ہو جائے گا؛ کیونکہ یہ یمین فعل غیر پر معلق تھی جو پایا گیا لہذا حانث ہو جائے گا۔

اور خانیہ میں مزید یہ مسئلہ بھی موجود ہے کہ:

(۱) اگر کوئی شخص کہے کہ لا أَدْعُ مَالِي عَلَيْكَ الْيَوْمَ یعنی جو کچھ میرا تیرے ذمہ ہے

میں اس کو آج نہیں چھوڑوں گا (معاف نہیں کروں گا) پھر حالف (دائن) مدیون کو قاضی کے پاس لے گیا اور خود کے پاس بینہ نہ ہونے کے سبب اس سے عدم دین پر قسم کھلائی اور عدم دین پر اس کی قسم کی بنیاد پر قاضی نے عدم دین کا فیصلہ کر دیا تو اب قاضی کے فیصلہ سے دین نہ رہا تو حالف حانث نہ ہوگا۔ اسی طرح قاضی کی مجلس میں مدیون نے دین کا اقرار کیا پھر قاضی نے اس کو قید کر لیا تو اس صورت میں بھی حالف بری ہو جائے گا؛ کیونکہ حالف نے یمین کو یوم پر مقید کیا تھا اور اپنے فعل پر مقید کیا تھا اور اس نے اپنی استطاعت کے مطابق اس پر عمل کیا، لہذا حانث نہ ہوگا؛ لیکن اگر قاضی نے قید نہیں کیا تو یوم کے گزرنے تک مدیون کو لازم پکڑنا پڑیگا اور یوم سے پہلے اس کو چھوڑ دیا تو حالف حانث ہو جائے گا۔

(۲) حالف نے لا اذع والی ہی حلف اٹھائی ہے لیکن دین ادھار تھا اور ضابطہ کے اعتبار سے دین کا مطالبہ درست نہ تھا لیکن اس نے مطالبہ کر لیا اور اعطنی مالی کہا تو حالف بری ہو جائے گا؛ کیونکہ یہاں بھی حسب استطاعت فعل پر عمل کیا ہے۔

مطلب حلف لا یفار قننی ففر منه یحنث

[تنبیہ]

قید بالمفارقة لأنه لو فر منه لا یحنث ولو قال لا یفار قننی یحنث خانیة. وفيها لا أذع مالي عليك اليوم فحلفه عند القاضي بروكذ الوأقر فحبسه، وإن لم یحبسه یلازمه إلى الليل، ولو كان الدين مؤجلاً لم یحل یقول له أعطني مالي فإذا قاله صار باراً (رد المحتار: ۵۰۳/۱۱)

**(۳۴) مطلب حلف لا یکلم عبد فلان أو عرسه ثم زالت الإضافة**

**ببيع أو طلاق**

**منسوب مخلوف علیہ سے نسبت ختم ہونے کے بعد یمین کا حکم**

در مع التئور میں ہے کہ اگر کوئی شخص قسم کھائے کہ لا یکلم عبده أو عرسه أو صديقه، أو لا یدخل داره أو لا یلبس ثوبه أو لا یاکل طعامه أو لا یركب دابته؛



یعنی بخدا وہ فلاں کے غلام یا اس کی دلہن یا اس کے دوست سے بات نہیں کرے گا، یا فلاں کے گھر میں داخل نہ ہوگا یا فلاں کا کپڑا نہیں پہنے گا یا فلاں کا کھانا نہیں کھائے گا یا اس کی سواری پر سوار نہ ہوگا؛ اور ایسی قسم کے بعد مخلوف علیہ غلام کی بیع ہوگئی یا ہبہ کر دیا یا صدقہ کر دیا یا کوئی اس غلام کا وارث ہو گیا؛ اسی طرح دلہن کو طلاق ہوگئی، دوست سے دشمنی ہوگئی؛ ان تمام امور کے بعد غلام سے کلام، دلہن سے گفتگو اور دوست سے بات چیت کی؛ اسی طرح مذکورہ دیگر امور بھی نسبت و اضافت کی تبدیلی کے بعد کلام پائے گئے تو حالف حانث نہ ہوگا۔

اس مطلب میں علامہ شامی استعمال اضافت اور زوال اضافت سے ہونے والے فرق اور اس کے حکم کو بیان کرتے ہیں؛ چنانچہ فرماتے ہیں کہ لایکلم عیدہ میں ملک کی جانب اضافت ہے اور لایکلم عرسہ أو صدیقہ میں اضافت نسبتی ہے اور یہ مثالیں اضافت الی المفرد کی ہے اور اگر اضافت جمع کی جانب ہو، جیسے لایکلم عبیدہ أو أعراسہ أو أصدقائہ تو بھی حکم متن میں مذکور صورت کی طرح ہوگا؛ کیونکہ اضافت ختم ہو سکتی ہے اور تجدید پذیر ہوتی ہے، لہذا اضافت ختم ہونے کے بعد فعل مخلوف علیہ پایا جائے تو آدمی حانث نہ ہوگا؛ لیکن اضافت جمع کی صورت میں اضافت ملک اور اضافت نسبت میں باعتبار حنث فرق کیا جائے گا کہ اضافت نسبت میں جمع کے افراد سے کلام کرنے سے ہی حانث ہوگا، کسی ایک سے بھی کلام نہیں کیا تو حانث نہ ہوگا اور اگر اضافت ملک ہے تو ادنیٰ جمع یعنی کم سے کم تین سے کلام کرنے سے حانث ہوگا۔

(وفی) حلفہ (لایکلم عیدہ) أي عبد فلان (أو عرسہ أو صدیقہ أو لا یدخل دارہ) أو لا یلبس ثوبہ أو لا یأکل طعامہ أو لا یرکب دابتہ (إن زالت إضافته) بیع أو طلاق أو عداوة (وکلمہ لم یحث فی العبد) (درمع التویر)

مطلب حلف لایکلم عبد فلان أو عرسہ ثم زالت الإضافة بیع أو طلاق (قوله لایکلم عیدہ) هذه الإضافة إضافة ملک، وقوله أو عرسہ أو صدیقہ إضافة نسبة وهذا فی إضافة المفرد وأما إضافة الجمع فالظاهر أنها كذلك من حيث زوال الإضافة والتجدد، نعم یفرق فی إضافة الجمع بین إضافة الملك

والنسبة من حيث إنه لا يحنث إلا بالكل في النسبة وبأدنى الجمع في الملك كما سيذكره المصنف (قوله إن زالت إضافته) أي ولو إلى الحالف كما في لا آكل طعامك هذا فأهداه له فأكل لم يحنث في قياس قولهما وعند محمد يحنث وكذلك في بقية المسائل بحر عن الذخيرة (قوله ببيع) أي أو هبة أو صدقة أو إرث أو غير ذلك رملي وهذا راجع للعبد والدار وما بعدهما (قوله أو طلاق) راجع للعرس، وقوله أو عداوة راجع للصديق (رد المحتار: ١١/٥٠٥-٥٠٦)

### (۳۵) مطلب لا يكلمه الحين أو حيناً

#### حين اور زمان کی یمن اور اس کا حکم

در مع التئور میں ہے کہ 'الحین' اور 'الزمان' معرفہ اور 'حین' اور 'زمان' نکرہ چھ ماہ کی مدت کے لئے آتا ہے اور الحین اور الزمان معرفہ کی صورت میں وقت حلف سے چھ ماہ شمار ہوں گے اس لئے کہ چھ ماہ درمیانی مدت ہے اور ان دونوں لفظوں میں صحیح قول کے مطابق حالف کی نیت بھی معتبر ہے۔

اس مطلب کے تحت علامہ شامی الفاظ یمن میں حین اور زمان کا استعمال اور اس سے کتنی مدت مراد ہوگی اس کی وضاحت فرماتے ہیں؛ چنانچہ فرماتے ہیں کہ حین اور زمان کا استعمال اثبات و نفی میں یکساں ہے جیسے: واللہ لا أكلمه الحين أو حيناً یا واللہ لأصومن الحين أو حيناً أو الزمان أو زماناً۔

پھر لا أكلمه الحين أو الزمان ہو یعنی لفظ معرفہ ہو تو وقت حلف سے چھ ماہ شمار ہوں گے اور نکرہ ہو جیسے کہ لأصومن حيناً اور زماناً میں تو حالف کو اختیار ہے کہ وہ اپنے طور پر چھ ماہ کی تعیین کرے اور سابق مطلب لا أكلمه شهراً میں یہ فرق گزر چکا۔

آگے علامہ شامی فرماتے ہیں کہ علامہ حصکفیؒ کے الفاظ لأنه الوسط، ستة أشهر (چھ ماہ) کی علت ہے، اس لئے کہ حین سے کبھی ایک گھڑی (ساعت) مراد لی جاتی ہے، جیسے فسبحن الله حين تمسون اور کبھی چالیس سال مراد ہوتے ہیں، جیسے کہ هل

أتی علی الإنسان حین من الدھر میں حین کی مدت مفسرین نے چالیس سال بیان کی ہے اور کبھی چھ ماہ مراد ہوتے ہیں جیسے کہ ابن عباسؓ نے توتی اکلھا کل حین کی تفسیر فرمائی ہے کہ گابھا کہ نکلنے سے لیکر پکی کھجور بننے میں چھ ماہ مدت صرف ہوتی ہے، پس جب حالف کی کوئی نیت نہ ہو تو یہی درمیانی مدت چھ ماہ مراد ہوگی۔

اور اس لئے بھی کہ قلیل مدت منع میں مقصود نہیں ہوتی ہے، کیونکہ اس قدر کلام وغیرہ سے رکنا عادتہ ممکن ہوتا ہے، اس امتناع کو مضبوط کرنے کے لئے یمین کی ضرورت نہیں ہوتی اور چالیس سال بھی عادتہ حالف کا مقصد نہیں ہوتا ہے، اس لئے کہ چالیس سال ابد کے معنی میں آتا ہے اور حالف حین کے ذکر سے خاموش رہے تو بھی ابد کا معنی حاصل ہو جاتا، پس ظاہر یہی ہے کہ نہ اقل مقصود ہو، نہ ابد اور نہ چالیس سال؛ پس وسط مدت (چھ ماہ) استعمال میں فیصل ہوگی۔ اور لفظ زمان کا استعمال بھی حین کی طرح ہے اور مکمل تفصیل فتح القدیر میں ہے۔ چونکہ لفظ حین و زمان اقل، اوسط اور طویل مدت؛ ہر ایک کے لئے بھی مستعمل ہے، اس لئے اگر حالف نے نیت میں کوئی مخصوص مقدار زمانہ مراد لی ہو تو اس کا اعتبار ہوگا اور یمین بھی چھ ماہ سے مقید نہ ہوگی۔

(الحین والزمان ومنکرهما ستة أشهر) من حین حلفه لأنه الوسط (وبها) أي بالنية (مانوی) فیہما علی الصحیح بدائع. (درمع التتویر)  
مطلب لا أكلمه الحین أو حینا

(قوله الحین والزمان إلخ) أي سواء كان في النفي كوالله لا أكلمه الحین أو حینا أو الإثبات نحو لأصوم الحین أو حینا أو الزمان أو زمانا (قوله من حین حلفه) أي يعتبر ابتداء الستة أشهر من وقت الیمین بخلاف لأصوم حینا أو زمانا فإن له أن یمین أي ستة أشهر شاء وتقدم الفرق فتح: أي تقدم في قوله لا أكلمه شهرا (قوله لأنه الوسط) علة لقوله ستة أشهر وذلك لأن الحین قدیر اذ به ساعة كما في - {فسبحان الله حین تمسون} [الروم: ١٧] - وأربعون سنة كما قال المفسرون في - {هل أتى علی الإنسان حین من الدھر} [الإنسان: ١] - وستة أشهر كما قال ابن

عباس فی - {تؤتی أكلها كل حين} [ابراہیم: ۲۵] - لأنها مدة ما بين أن يخرج الطلع إلى أن يصير رطباً، فعند عدم النية ينصرف إليه لأنه الوسط ولأن القليل لا يقصد بالمنع لوجود الامتناع فيه عادة والأربعون سنة لا يقصد بالحلف عادة لأنه في معنى الأبد، ولو سكت عن الحين تأبد فالظاهر أنه لم يقصد الأقل ولا الأبد ولا أربعين سنة، فيحكم بالوسط في الاستعمال، والزمان استعمل استعمال الحين وتماهه في الفتح (قوله أي بالنية) أي يصح بالنية ما نواه وبين الشارح بتفسير الضمير أن الضمير عائد على النية التي تضمنها نوى فهو من قبيل عود الضمير على مرجع معنوي متضمن في لفظ متأخر لفظاً متقدماً رتبة لأن الأصل ما نواه كائن بها. اهـ. ح (قوله فيهما) أي في الحين والزمان أي إذا نوى مقداراً صدق لأنه نوى حقيقة كلامه، لأن كلا منهما للقدر المشترك بين القليل والكثير والمتوسط واستعمل في كل كما مر فتح. (رد المحتار: ۵۱۱/۱۱-۵۱۲)

### (۳۶) مطلب لا أكلمه غرة الشهر أو رأس الشهر

غرة شہر اور رأس الشهر میں کوئی کام نہ کرنے کی یمن کا حکم

در مع التئویر میں ہے کہ اگر کوئی شخص حلف اٹھائے کہ لأفعلن کذا غرة الشهر یعنی بخدا میں مہینہ کے پہلے چاند کو ضرور ایسا کرو گا تو غرة سے اس مہینہ کا پہلا دن رات مراد ہوگا۔

اس مطلب میں علامہ شامی غرة الشهر اور رأس الشهر کی وضاحت اور اس کے مصداق کو بیان کرتے ہیں؛ چنانچہ فرماتے ہیں کہ لأفعلن غرة الشهر اور رأس الشهر کی طرح ہی لأفعلن عند الهلال اور إذا أهل الهلال کا حکم ہے اور اس سے مہینہ کی پہلی رات اور دن مراد ہوگا، اور اگر حالف نے یمن سے اس گھڑی کی نیت کرے جس میں چاند طلوع ہوتا ہے تو وہ بھی صحیح ہے؛ کیوں کہ یہ حقیقت پر عمل ہے، حالانکہ اس میں حالف پر سختی ہے یعنی حالف نے اگر لأفعلن کذا غرة الشهر اور عند الهلال کی قسم کھائی ہو تو اس میں حالف کی خود پر تغلیظ ہے، بایں طور کہ عین اس وقت مخلوف علیہ کام کرنا

ہوگا اور اگر قسم لا اُکلمہ کی ہو تو پھر ساعتِ طلوع مراد لینے میں تغلیظ نہیں بلکہ تیسیر ہے، اسی طرح فتح میں تفصیل ہے۔ مزید فتح میں یہ بھی ہے کہ عرف میں 'غرہ' مہینہ کے پہلے رات اور دن کو کہا جاتا ہے جیسا کہ اوپر بیان کیا؛ البتہ لغت میں غرہ الشہر مہینہ کے پہلے تین دن کے لئے استعمال ہوتا ہے اور سلخ الشہر مہینہ کے انتیسویں دن کو کہا جاتا ہے۔

(وغرة الشهر ورأس الشهر أول ليلة منه) ویومها (درمع التنویر)

مطلب لا اُکلمہ غرة الشهر ورأس الشهر

(قوله وغرة الشهر ورأس الشهر) وكذا عند الهلال أو إذا أهل الهلال وإن نوى الساعة التي أهل فيها صح لأنه الحقيقة وفيه تغليظ عليه كذا في الفتح. وفيه أيضا أن الغرة في العرف ما ذكر وإن كان في اللغة للأيام الثلاثة وسلخ الشهر التاسع والعشرون (رد المحتار: ۵۱۲/۱۱)

### (۳۷) مطلب فی المسائل التي توقف فيها الإمام

وہ مسائل جن میں امام اعظمؒ نے توقف اختیار کیا ہے۔

درمع التنویر میں علامہ حصکفیؒ فرماتے ہیں کہ سراج میں ہے کہ امام صاحبؒ نے چودہ مسائل میں توقف اختیار کیا ہے اور ائمہ اربعہ بلکہ نبی کریم صلی اللہ علیہ وسلم اور جبریل سے بھی لا اُدری (مجھے معلوم نہیں) منقول ہے۔

اس مطلب میں علامہ شامیؒ نے وہ مسائل جن میں امام صاحب نے توقف کیا ہے تفصیل سے بیان کیے ہیں۔

اور وہ مندرجہ ذیل ہیں:

(۱) لفظ 'دہر' (نکرہ) کی مدت کی وضاحت میں امام اعظمؒ نے توقف اختیار کیا ہے

۔ (۲) وہ جانور جو صرف گند کی کھاتا ہے یا وہ جانور جس کی اکثر غذا ناپاکی کھانا ہے تو اس کا

گوشت کب پاک سمجھا جائے گا؟ تو ایک روایت یہ ہے کہ تین دن اس جانور کو قید رکھا جائے

اور دوسری روایت یہ ہے کہ سات دن قید رکھا جائے (۳) کتا کب معلّم سمجھا جائے گا؟ تو

امام صاحب نے اس کو مبتلیٰ بہ کے حوالہ کیا ہے اور امام صاحب سے ایک روایت مروی ہے جو صاحبین کا مسلک ہے کہ کتا تین مرتبہ کھانا چھوڑ دے تو اس کو معلم سمجھا جائے گا (۴) بچہ کی ختنہ کا آخری وقت کیا ہے؟ تو ایک روایت یہ ہے کہ دس سال یا سات سال اور اسی روایت کو علامہ ترمذی نے متن میں اختیار کیا ہے اور بعض مشائخ نے کہا ہے کہ ختنہ کی انتہائی مدت بارہ سال ہے۔ (۵) ایسا خنثی مشکل جو دونوں شرمگاہ سے پیشاب کرے تو اس کو کیا سمجھا جائے گا؟ امام صاحب نے توقف کیا ہے اور صاحبین نے فرمایا کہ زیادہ پیشاب جس محل سے ہو اس کا اعتبار کر کے حکم لگایا جائے گا۔ (۶) سور حمار کے مطہر ہونے میں توقف اختیار کیا ہے نہ کہ اس کے طاہر (پاک ہونے میں) (۷) کیا ملائکہ انبیاء سے افضل ہے تو امام صاحب کا توقف ہے اور بحث کتاب الصلوٰۃ میں گذر چکی ہے (۸) مشرکین کے نابالغ بچوں کے حکم میں امام صاحب نے توقف فرمایا ہے اور امام محمدؒ نے فرمایا کہ اللہ تعالیٰ بغیر گناہ کے کسی کو سزا نہیں دیتے ہیں اور یہ بحث کتاب الجنائز میں گذر چکی ہے۔ (۹) مسجد کی دیوار پر اپنے مال سے نقش و نگار کرنا کیسا ہے؟ تو امام صاحب نے توقف اختیار کیا ہے، البتہ حکم گذر چکا کہ اگر ظالم کا خوف ہو یا مسجد کی دیوار واقف کے زمانہ سے نقش و نگار والی ہو یا اصلاح جدار کے قصد سے نقش و نگار کیا جائے تو درست ہے۔ (۱۰) کیا انسان کی طرح جنات کو بھی عبادت و اطاعت پر قیامت کے دن ثواب ملے گا یا نہیں؟

نوٹ: (۱) السراج الوہاج میں اس مقام پر کل ۸ مسائل توقف مذکور ہیں:

وتوقف أبو حنیفۃ رحمۃ اللہ علیہ فی ثمانی مسائل ولم یوقت فیہا وقتاً ولم یقطع فیہا

بجواب الخ (السراج الوہاج مخطوط)

(۲) مسائل توقف کی تعداد چودہ کہیں مذکور نہیں، یہ شاید صاحب نہر کا تسامح ہے، علامہ حصکفی کی یہ عبارت نہر سے منقول ہے۔ علامہ شامی نے اس پر کوئی تنبیہ نہیں فرمائی، مگر شرنبلالیہ کے حوالے سے شعر میں ۹ مقامات ذکر فرما کر اپنی طرف سے دسواں مقام بڑھا

کر شعر کا اضافہ فرمایا ہے۔

(۳) ان مواقع توقف میں اطفال مشرکین کے بارے میں امام صاحب کے توقف کا ذکر ہے، جب کہ کتاب الجنائز میں امام صاحب کا مسلک یہ مذکور ہے کہ ان کا حکم مشیت الہی کے حوالے ہے۔

وفي السراج توقف الإمام في أربع عشرة مسألة ونقل لأدري عن الأئمة بل عن النبي - صلى الله عليه وسلم - وعن جبريل أيضا (درمع التنوير)

مطلب فی المسائل التي توقف فيها الإمام

(قوله توقف الإمام في أربع عشرة مسألة) منها لفظ دهر ومنها الدابة التي لا تأكل إلا الجلة، وقيل التي أكثر غذائها. متى يطيب لحمها؟ فروي تحبس ثلاثة أيام وقيل سبعة ومنها الكلب متى يصير معلما ففوضه للمبتلى، وعنه وهو قوله بترك الأكل ثلاثا، ومنها وقت الختان روي عشر سنين أو سبع، وعليه مشى المصنف آخر المتن، وقيل: أقصاه اثنا عشر ومنها: الخنثى المشكل إذا بال من فرجيه. وقال يعتبر الأكثر ومنها سؤر الحمار والتوقف في طهوريته لا في طهارته ومنها: هل الملائكة أفضل من الأنبياء؟ ومرفي الصلاة أن خواص البشر أفضل، ومنها أطفال المشركين وقال محمد: لا يعذب الله أحدا بلا ذنب ومرفي الجنائز ومنها نقش جدار المسجد من ماله ومرة أنه يجوز لو خيف عليه من ظالم أو كان منقوشا من الواقف أو لإصلاح الجدار.

وفي الشرنبلالية أنه نظمها شيخ الإسلام ابن أبي شريف بقوله:

|                                |                                |
|--------------------------------|--------------------------------|
| حمل الإمام أبا حنيفة دينه      | أن قال لا أدري لتسعة أسئلته    |
| أطفال أهل الشرك أين محلهم      | وهل الملائكة الكرام مفضله      |
| أم أنبياء الله ثم اللحم من     | جلالة أنى يطيب الأكل له        |
| والدهر مع وقت الختان وكلبهم    | وصف المعلم أي وقت حصله         |
| والحكم في الخنثى إذا ما بال من | فرجيه مع سؤر الحمار استشكله    |
| وأجائز نقش الجدار لمسجد        | من وقفه أم لم يجز أن يفعله اهـ |

قلت: وألحقت بها بيتا آخر فقلت:

ويزاد عاشره هل الجني يثا... ببطاعة كالإنس يوم المسألة

(رد المحتار: ۱۱/۵۱۰-۵۱۱)

### (۳۸) مطلب الجمع لا يستعمل لواحداً إلا في مسائل

چند مسائل میں جمع واحد کے لئے استعمال ہوتی ہے۔

در مع التثویر میں مسئلہ مذکور ہے کہ کسی نے قسم کھائی کہ لا یکلم عبیداً یا عبید فلان یا لا یرکب دو اب فلان یا لا یلبس ثیاب فلان؛ تو ان تمام صورتوں میں اگر فلاں کے پاس ہر صنف کے تین سے زائد افراد ہو تو تین افراد کے ساتھ اس فعل کو انجام دینے سے وہ حائث ہو جائے گا۔ اور اگر تین سے کم افراد کے ساتھ اس فعل کو انجام دیا تو حائث نہیں ہوگا، اور اگر اس نے 'عبیداً' وغیرہ بول کر اس کے تمام افراد سے بات کرنے کی نیت کی تو یہ نیت درست ہوگی، اور فلاں کے سبھی غلاموں سے بات کرنے سے ہی حائث ہوگا صرف تین سے بات کرنے پر حنث منحصر نہیں ہوگی۔ اور اگر یمین فلاں کے دوستوں، بیویوں یا بھائیوں پر ہو تو جب تک تمام سے بات نہیں کرے گا تب تک وہ حائث نہیں ہوگا؛ اس لیے کہ منع کرنا ان سب میں پائے جانے والے معنی کی وجہ سے تھا، پس یمین ان سب کی ذاتوں سے متعلق ہوگی۔ اور اگر فلاں کا صرف ایک ہی بھائی ہو اور حالف کو اس کا علم ہو کہ اس کا ایک ہی بھائی ہے تو ایک سے بات کرنے سے حائث ہو جائے گا اور اگر علم نہ ہو تو پھر حائث نہیں ہوگا، جیسا کہ واقعات میں ہے۔ اور النہر الفائق میں بھائیوں کے ساتھ اصدقاء اور زوجات وغیرہ کو بھی اس بحث میں شامل کیا ہے۔

آگے علامہ حصکفی فرماتے ہیں کہ یہ مسئلہ ان چار مسائل میں سے ایک ہے جن میں جمع کو واحد کے لئے استعمال کیا گیا ہے۔ جیسا کہ اشباہ میں ہے۔ اور اگر یمین الأطمعة، الثیاب اور النساء وغیرہ کی ہو اور وہ معرف بال ہو مثلاً کوئی شخص کہے لا اکلم النساء تو اس صورت میں یمین بالاجماع ایک پر واقع ہوگی اور کسی بھی ایک عورت سے بات کرنے سے حائث ہو جائے گا۔ اس لیے کہ معرف باللام عہد خارجی کے لئے ہوتا ہے اگر ممکن ہو، ورنہ تو جنس کے لئے ہوتا ہے اور اگر ان تمام میں کل کی نیت کی تو اس کی نیت درست ہوگی۔



واللہ تعالیٰ اعلم۔

علامہ شامیؒ اس مطلب میں ان مسائل کو بیان کرنا چاہتے ہیں، جن میں جمع کو واحد کے لئے استعمال کیا گیا ہے، چنانچہ فرماتے ہیں کہ علامہ حصکفیؒ نے ان مسائل کو اپنی شرح ’الدر المنقی‘ میں کتاب الوقف کے آخر میں بیان کیا ہے اور ان پر اضافہ بھی کیا ہے، درمنقی میں مذکور تفصیل درج ذیل ہے:

وہ فرماتے ہیں کہ جمع کو واحد کے لئے چند مسائل میں استعمال کیا جاتا ہے:

(۱) ایک آدمی نے اپنی اولاد (صیغہ جمع) پر کسی چیز کو وقف کیا اور اس کا صرف ایک ہی بچہ ہو تو وقف کی پوری آمدنی اس بچہ کے لئے ہوگی۔ اس کے برخلاف اگر بنیٰ کہا اور اس کا صرف ایک ہی بیٹا ہو تو آمدنی کا صرف آدھا حصہ اس بیٹے کے لئے ہوگا (۲) ایک آدمی نے اپنے فلاں شہر میں رہنے والے رشتہ داروں پر کسی چیز کو وقف کیا اور اس شہر میں فلاں کا صرف ایک ہی رشتہ دار باقی ہو تو پوری آمدنی اس کے لئے ہوگی۔ (۳) کسی نے قسم کھائی کہ وہ فلاں کے بھائیوں سے بات نہیں کرے گا اور فلاں کا صرف ایک ہی بھائی ہو تو اس ایک سے ہی بات کرنے سے حالف حانث ہو جائے گا۔ (۴) کسی نے قسم کھائی کہ وہ اس دانے کی تین روٹی یا چپاتی نہیں کھائے گا اور اس دانے کی صرف ایک ہی روٹی ہو تو اس ایک روٹی کو کھانے سے حانث ہو جائے گا۔ (۵) کسی نے قسم کھائی کہ وہ فقراء یا مساکین یا لوگوں سے یا انسانوں سے یا اس قوم سے یا اہل بغداد سے بات نہیں کرے گا تو تمام صورتوں میں صرف ایک ہی فرد سے بات کرنے سے وہ حانث ہو جائے گا، جیسا کہ کھانوں، کپڑوں اور عورتوں وغیرہ میں معرف باللام (مثلاً لا یأکل الأطعمة کہنے) کی صورت میں ہوتا ہے۔

پھر آگے درمنقی میں علامہ حصکفیؒ نے پہلے مسئلہ (وقف علی اولادہ أو بنیہ) پر طویل بحث کی ہے، اور خانیہ میں اس مسئلہ کا حکم الگ ہونے کو بیان کرتے ہوئے دونوں میں تطبیق دی ہے۔ اور مکمل بحث ان شاء اللہ کتاب الوقف میں آئے گی۔

یعنی خانہ میں 'اولادہ' اور 'بنیہ' پر وقف کا حکم یکساں ہے کہ ایک بیٹا ہوگا تو نصف اس کو ملے گا اور بقیہ فقراء کو ملے گا، مگر علامہ حصفیؒ فرماتے ہیں کہ تمام متون میں اولاد اور بنین کے درمیان حکم کا فرق ہے کہ ولد کو کل ملے گا اور ابن کو نصف ملے۔ اور علامہ حصفیؒ کے بقول خانہ میں ولد کو نصف دینے کی صورت مسئلہ الگ ہے۔ اور وہ یہ ہے کہ وقف علی الأولاد ثم للفقراء تھا، بوقت وقف دو بیٹے تھے اور بوقت غلہ ایک بیٹا مر گیا، اس لیے اس ایک کو نصف ملے گا اور بقیہ فقراء کو ملے گا، اگر پہلے سے ایک ہوتا تو اس کو پورا ہی ملتا، یہ علامہ حصفیؒ کی رائے ہے۔ اس صورت کے متعلق مزید تفصیل آئندہ مطلب کے ضمن میں آئے گی۔ اور اس سے واضح ہوگا کہ صیغہ 'اولادہ' اور 'بنین' کے درمیان کوئی فرق ہے یا نہیں؟ اور کل و نصف کے استحقاق کے فرق کی وجہ کیا ہے؟

آخر میں علامہ شامیؒ فرماتے ہیں کہ اولادہ اور بنیہ کی تفصیل کتاب الوقف میں آئے گی، کتاب الوقف میں جو مذکور ہے اس کا خلاصہ یہ ہے کہ باب وقف میں جمع کی اقل مقدار دو مراد لی جاتی ہے، اس لئے بنیہ کے صیغے سے وقف کیا اور بیٹا صرف ایک ہے تو نصف بیٹے کا اور بقیہ فقراء کو ملے گا، جب کہ اولادہ اور بنیہ کے فرق سے متعلق وہی تفصیل ذکر فرمائی ہے جو درمنشی کے حوالے سے تطبیق کی تفصیل میں ہم نے اوپر نقل کی ہے۔

احقر کی رائے یہ ہے کہ اولادہ اور بنیہ کا حکم یکساں ہے۔ اور فرق کی بات اس مسئلے میں تھی جب ایک جملہ وقف علی بنیہ اور دوسرا جملہ وقف علی ولدہ کا تھا۔ یعنی جمع اور واحد کے فرق کو بیان کرنا تھا مگر خلط بحث سے 'واحد' کا لحاظ نہ رہا اور واحد کا جو حکم تھا وہ جمع یعنی اولاد کا مان لیا گیا؛ چنانچہ درمنشی میں تطبیق سے پہلے یہ عبارت ہے: قد اتفقت کلماتہم علی أنه لو وقف علی بنیہ ولہ ولد واحد فلہ النصف والباقی للفقراء ولو علی ولدہ فلہ الكل لأنه مفرد مضاف فیعم۔

اور واحد و جمع کا ہی فرق اور فرق کی بنیاد در مختار کتاب الوقف میں بھی آگے آرہی

ہے۔ پس فرق کی وجہ احقر کی نظر میں واحد اور جمع کا صیغہ ہے نہ کہ اولاد اور بنین کا فرق۔

(حلف لا یکلم) عبید او (عبید فلان او لا یرکب دو ابہ او لا یلبس ثیابہ ففعل بثلاثة منها حنث إن کان له) أي لفلان (أكثر من ثلاثة) من کل صنف (والا) بأن کلم أقل من ثلاثة (لا) یحنث وتصح نية الكل. (وإن كانت یمینه علی زوجاته أو أصدقائه أو إخوته لا یحنث ما لم یکلم الكل مما سمي) لأن المنع لمعنی فی هؤلاء فتعلقت الیمین بأعیانهم، ولولم یکن له إلا أخ واحد فإن کان یعلم به حنث والا لا کما فی الواقعات، وألحق فی النهر الأصدقاء والزوجات. قلت: وهي من المسائل الأربع التي یكون فیها الجمع لواحد کما فی الأشباه. وأما الأطعمة والثیاب والنساء فیقع علی الواحد إجماعا لانصراف المعرف للمعهد إن أمکن وإلا فللجنس، ولونوی الكل صح والله تعالی أعلم. (درمع التتویر) مطلب الجمع لا یستعمل لواحد إلا فی مسائل

(قوله من المسائل الأربع إلخ) ذکرها فی شرحه علی الملتقى آخر کتاب الوقف، وزاد علیها حیث قال: فائدة: الجمع لا یكون أي لا یستعمل للواحد إلا فی مسائل: وقف علی أولاده وليس له إلا واحد، فله کل الغلة بخلاف بنیه، وقف علی أقاربه المقیمین ببلد کذا فلم یبق منهم إلا واحد. حلف لا یکلم إخوة فلان وليس له إلا واحد. حلف لا یأکل ثلاثة أرغفة من هذا الحب أو الخبز وليس منه إلا رغیف واحد. حلف لا یکلم الفقراء أو المساکین أو الناس أو بني آدم وهؤلاء القوم أو أهل بغداد حنث بواحد کما فی الأطعمة والثیاب والنساء، ثم أطال فی ذلك وفي الكلام علی المسألة الأولى، وأنها مخالفة لما فی الخانية ثم وفق بینهما فراجعوه وسیأتی إن شاء الله تعالی تمام الكلام علیها فی الوقف. (قوله وأما الأطعمة والثیاب إلخ) أي إذا كانت معرفة بأل مثل لا أکل الأطعمة ولا ألبس الثیاب بخلاف أطعمة زید وثیابہ فلا بد من الجمعیه کما مر وقوله لانصراف المعرف للمعهد إلخ بیان لوجه الفرق. (رد المحتار: ۵۲۳/۱۱-۵۲۴)

### (۳۹) مطلب: تحقیق مهم فی الفرق بین لا أکلم عبید فلان أو

#### زوجاته أو النساء، أو نساء

#### لا أکلم عبید فلان أو لا أکلم زوجات فلان وغیره میں فرق

سابقہ مطلب میں ضمنیہ تفصیل گزری ہے کہ مخلوف علیہ جمع ہو تو حنث اور برکاتعلق

تمام افراد سے ہوگا یا بعض سے؟ اس مطلب میں ان ہی مسائل کی مختلف صورتوں کا حکم ضابطہ اور اصول کے ساتھ ذکر کرنا مقصود ہے۔

### جمع معرف باللام بمعنی جنس کا حکم:

تخصیص الجامع اور اس کی شرح میں فرمایا ہے کہ اگر کسی نے کہا کہ **إِنْ كَلِمَتُ بَنِي آدَمَ أَوِ الرِّجَالِ أَوِ النِّسَاءِ فَكَذَا** تو اس صورت میں صرف ایک ہی فرد سے بات کرنے سے حانث ہو جائے گا، مگر یہ کہ وہ کل کی نیت کرے تو جمع معرف کو جنس کے ساتھ لاحق کرتے ہوئے تو قضاء اس کی تصدیق کی جائے گی، اور وہ کبھی بھی حانث نہیں ہوگا۔

کیوں کہ اطلاق (عدم نیت) کے وقت کلام کو (جنس کے اعتبار سے) ادنیٰ کی طرف پھیرنا کلام کی تصحیح کے لئے ہے، کہ پوری جنس سے کلام کرنا انسان کے بس میں نہیں ہوتا، اس لئے یقیناً اس کی قسم سے پوری جنس مراد نہ ہوگی۔ مگر جب اس نے خود ہی کل کی نیت کی تو اس نے کلام کے حقیقی معنی کی نیت کی ہے، لہذا کل کی نیت درست ہوگی۔

### جمع منکر کا حکم

جمع نکرہ ہو مثلاً **إِنْ كَلِمَتُ نِسَاءٍ** کہا تو اس صورت میں تین افراد سے بات کرنے سے حانث ہوگا، اس سے کم میں حانث نہیں ہوگا؛ اس لئے کہ تین ادنیٰ جمع ہے۔ اور اگر وہ تین سے زائد کی نیت کرے تو قضاء اس کی تصدیق کی جائے گی، اگرچہ اس صورت میں اس پر تخفیف ہوتی ہو۔ اس لئے کہ تین سے زائد بھی حقیقی جمع ہے۔ اسی طرح جمع نکرہ کی صورت میں اگر وہ واحد کی نیت کرے تو اس کی یہ نیت بھی درست ہوگی؛ کیوں کہ جمع بول کرواحد مراد لینا ممکن ہے جیسا کہ **(إِنَّا أَنْزَلْنَاهُ)** میں جمع بول کرواحد مراد لیا گیا ہے۔ البتہ تثنیہ کی نیت درست نہیں ہے۔

گویا پہلی صورت جمع معرف بہ معنی جنس میں اصلاً 'فرد' مراد ہوگا اور ارادہ جمع کے لئے نیت شرط ہے جبکہ جمع منکر میں اصلاً جمع مراد ہوگی اور ارادہ فرد کے لئے نیت شرط ہوگی۔

## جمع معرف بمعنی معرفہ و معہود کا حکم

علامہ شامیؒ فرماتے ہیں کہ اصولیین نے صراحت کی ہیں کہ معرفہ بال کو اگر ممکن ہو تو اصلاً عہد خارجی کی طرف پھیرا جائے گا، ورنہ تو وہ جنس کے لئے ہوگا؛ اس لیے کہ ’ال‘ جب جمع پر داخل ہو اور عہد خارجی نہ ہو تو وہ جمعیت کے معنی کو باطل کر دیتا ہے، جیسے کہ لا اشتیری العبید اور جنس کا حکم اوپر گزر چکا۔ پس جب یہ جمع جنس کے لیے نہ ہو اور معہود کے لئے ہو تو اس کی دو صورتیں ہوں گی، افراد جمع محصور ہوں گے یا غیر محصور؛ جس کی تفصیل آگے ذکر کرنا مقصود ہے۔ اسی جمع معرف بال (محصور و غیر محصور) کی طرح وہ صیغہ جمع بھی ہے جس میں اضافت کی وجہ سے تعریف ہو، اس لیے علامہ شامیؒ آگے کی تفصیل جمع مضاف ہی کی مثالوں سے ذکر فرماتے ہیں۔

جمع مضاف جب محصور ہو تو وہ معرف معہود کی قسم میں سے ہوگا، لہذا اس میں جمعیت کا معنی باطل نہ ہوگا؛ لیکن کبھی اس میں ادنیٰ جمع یعنی تین افراد پر اکتفاء کیا جاتا ہے جیسے کہ عبید فلان اور ثیاب فلان وغیرہ میں اور کبھی جمع میں سارے افراد کو مراد لینا ضروری ہوتا ہے جیسے کہ زوجاتہ، أصدقاؤه اور أخوتہ وغیرہ میں۔ اور وجہ فرق سابق میں گذر گئی ہے کہ اضافت ملک کی ہو تو ادنیٰ جمع سے حنث و بر متعلق ہوگا اور اضافت نسبت کی ہو تو یمین کا تعلق جمیع افراد سے ہوگا۔

اور اگر جمع مضاف غیر محصور ہو مثلاً أکلم بنی آدم، أو أهل بغداد، أو هؤلاء القوم کہا تو یہ جنس کے لئے ہوگا؛ کیوں کہ عہد نہیں پایا گیا۔ لہذا وہ ایک ہی فرد کے ساتھ کلام کرنے سے حانث ہو جائے گا۔

آگے علامہ شامیؒ اس کی تائید میں منیۃ المفتی کی ایک عبارت نقل کرتے ہیں جس میں امام ابو یوسفؒ کے کلام سے اس فرق پر استدلال کیا گیا ہے۔ منیۃ المفتی میں ہے کہ امام ابو یوسفؒ سے مروی ہے کہ ایک آدمی نے کسی کے غلاموں سے بات نہ کرنے کی قسم کھائی

(عبید فلان) تو دیکھا جائے گا: اگر اس کے اتنے غلام ہوں، جن کو وہ ایک ہی دفعہ سلام کر کے جمع کر سکتا ہے تو جب تک کہ تمام سے کلام نہ کر لے حانث نہیں ہوگا، بعض سے کلام کرنے سے حانث نہ ہوگا۔ اور اگر اس کے اتنے غلام ہو کہ وہ ایک دفعہ سلام کر کے ان تمام کو جمع نہیں کر سکتا تو اس صورت میں صرف ایک کے ساتھ بات کرنے سے حانث ہو جائے گا۔ اور ایسا ہی حکم کپڑوں کی یمین میں بھی ہوگا، یعنی اگر اس کے پاس اتنے کپڑے ہیں جن کو ایک ہی دفعہ میں پہنا جاسکتا ہے تو وہ تمام کپڑے پہننے سے ہی حانث ہوگا، بعض پہننے سے حانث نہ ہوگا۔ اور اگر اس سے بھی زائد ہے تو پھر صرف ایک کے پہننے سے حانث ہو جائے گا۔ پس منیۃ المفتی کی یہ عبارت جمع مضاف محصور اور جمع مضاف غیر محصور کے درمیان فرق کے بارے میں صریح ہے۔ لہذا جمع مضاف محصور معرف باللام معہود کے مانند ہے، جس میں جمعیت کا معنی ضروری ہے، اور جمع مضاف غیر محصور نکرہ اور معرف باللام غیر معہود کے مانند ہے، جس میں صرف ایک پر اکتفاء کیا جائے گا، اور اسی ضابطہ کے مطابق سابق مطلب میں درشتی کے حوالے سے مذکور مسائل بھی متفرع ہے۔

اور سابقہ تفصیل سے صاحب بحر کے جواب کی صحت ظاہر ہوتی ہے اس مسئلہ میں کہ کسی نے قسم کھائی کہ اولاد زوجتہ لا یطلعون بیتہ پھر ایک بچہ نے جھانک لیا تو وہ حانث نہیں ہوگا، حنث کے لیے جمع ضروری ہے جیسا کہ یہ مصنف کے قول کل حل علیہ حرام سے کچھ پہلے گزر چکا ہے۔

علامہ شامی فرماتے ہیں کہ لیکن یہاں مناسب یہ تھا کہ لا بد من الجمع کی جگہ لا بد من طلوع الکمل کہتے (یعنی تمام کا جھانکنا ضروری ہے) اس لئے کہ اولاد زوجتہ، زوجات فلان میں اضافت برائے نسبت ہے، جس میں کل ضروری ہے، 'عبید فلان' کے مانند اضافت ملک نہیں کہ ادنی جمع کافی ہو۔

علامہ شامی فرماتے ہیں کہ اس وقت عرف یہ ہے کہ اضافت برائے نسبت میں بھی

لوگ ایک فرد مراد لیتے ہیں، اور اس اعتبار سے یمین ایک فرد سے متعلق ہوگی اور کچھ سطروں پہلے علامہ شامیؒ نے اس کی مثال ذکر فرمائی ہے کہ:

عن القنیة: (إن احسنت الی أقربائک فأنت طالق، فأحسنت الی واحد منهم یحسث ولا یراد الجمع فی عرفنا)

علامہ شامیؒ فرماتے ہیں کہ مذکورہ تفصیل سے یہ ظاہر ہو گیا کہ سابق مطلب میں مذکور وقف کے مسئلہ میں درست بات صاحب خانہ کی ہے یعنی یہ کہ اگر اولاد یا بنین دونوں ہی صورتوں میں اگر اس کا ایک ہی بیٹا یا ایک ہی بچہ ہو تو نصف اس کا ہوگا اور نصف فقراء کے لئے ہوگا؛ اس لیے کے اولادی اور بنی میں کوئی فرق نہیں ہے؛ کیوں کہ ان دونوں میں سے ہر ایک جمع مضاف معہود ہے، اور باب وقف میں جمع کم سے کم دو ہونے کے اصول کے مطابق اولادی و بنی کے مصداق میں دو افراد ہونے ضروری ہیں، برخلاف اگر اس نے وقف علی اولادی کی جگہ ولدی کہا ہو تو چوں کہ ولدی ایسا مفرد مضاف ہے جو واحد کو بھی شامل اور عام ہوتا ہے، لہذا ایک بچہ ہونے کی صورت میں ساری کی ساری آمدنی اس کی ہوگی۔

نیز سابقہ تفصیل سے یہ بھی ظاہر ہوتا ہے کہ جمع مضاف معہود کا صرف ایک ہی فرد ہو تو لفظ بالکلیہ باطل نہیں ہوتا بلکہ کلام میں اسی کا کوئی نہ کوئی عمل دخل ہوتا ہے ورنہ تو وقف والے مسئلہ میں بچہ کسی چیز کا مستحق نہ ہوتا اور اسی بناء پر لا اکلہم اخوة فلان میں اگر اس کا ایک ہی بھائی ہو تو اس ایک سے بات کرنے سے بھی حائث ہو جاتا ہے۔ علامہ شامیؒ فرماتے ہیں کہ اس طرح جمع سے فرد واحد مراد لینا اسی صورت میں ہوگا جبکہ حالف کو اس کا علم ہو کہ مخلوف علیہ فرد واحد ہی ہے گرچہ اس نے یمین میں صیغہ جمع استعمال کیا ہے۔ پس اگر ایک ہونے کا علم نہ ہو تو پھر مقصود صرف جمع ہی ہوگی، جیسا کہ یمین کا صیغہ ہے اور اس صورت میں موجود فقط ایک بھائی سے بات کرنے سے حالف حائث نہ ہوگا۔

مطلب تحقيق مهم في الفرق بين لا أكلم عبيد فلان أو زوجاته أو النساء أو نساء

أقول: والفرق بين هذه المسائل من المواضع المشكلة فلا بد من بيانه فنقول: قال في تلخيص الجامع وشرحه إن كلمت بني آدم أو الرجال أو النساء حنث بالفرد إلا أن ينوي الكل إلحاقا للجمع بالمعرف بالجنس، فيصدق قضاء، ولا يحنث أبدا لأن الصرف إلى الأدنى عند الإطلاق لتصحيح كلامه إذ ليس في وسعه إثبات كل الجنس، وإذا نوى الكل فقد نوى حقيقة كلامه، وأما الجمع المنكر إن كلمت نساء فيحنث بالثلاث لأنه أدنى الجمع، ولو نوى الزائد صدق قضاء وإن كان فيه تخفيف عليه لأن الزائد على الثلاث جمع حقيقة وله نية الفرد أيضا الجواز إرادته بلفظ الجمع نحو - {إنا أنزلناه} [القدر: ١] - لا نية المثنى اهـ وقد صرح الأصوليون بأن المعرف يصرف للعهد إن أمكن وإلا فالجنس لأن أُل إذا دخلت على الجمع، ولا عهد تبطل معنى الجمعية كلا أشترى العبيد.

إذا علمت ذلك فنقول: إن الجمع المضاف إذا كان محصورا فهو من قسم المعرف المعهود، فلا تبطل فيه الجمعية ولكن تارة يكتفى بأدنى الجمع كما في عبيد فلان ودوابه وثيابه، وتارة لا بد من الكل كما في زوجاته وأصدقائه وإخوته، وقد مر الفرق. وأما إذا كان غير محصور مثل لا أكلم بني آدم أو أهل بغداد، أو هؤلاء القوم فإنه يكون للجنس لعدم العهد فيحنث بواحد، ويشير إلى هذا الفرق ما في منية المفتي، وعن أبي يوسف إن كان له من العبيد ما يجمعهم بتسليم واحد لم يحنث حتى يكلم الكل وإن كانوا أكثر من ذلك فكل واحد حنث، وكذا في الثياب إن كان له منها ما يلبس بلبسة واحدة لا يحنث إلا بالكل وإن كان أكثر فبواحد اهـ فهذا صريح في الفرق بين المضاف المحصور وغيره فصار المضاف المحصور مثل المعرف بالمعهود لا بد فيه من الجمعية، وغير المحصور مثل المنكر والمعرف بأل غير المعهود يكتفى فيه بالواحد وعليه تخرج المسائل المارة عن شرح الملتقى، وبه يظهر صحة ما أجاب به صاحب البحر فيمن حلف أن أولاد زوجته لا يطلعون بيته فطلع واحد بأنه لا يحنث ولا بد من الجمع كما تقدم قبيل قول المصنف كل حل عليه حرام، لكن كان المناسب أن يقول لا بد من طلوع الكل، لأنه مثل زوجات فلان لا مثل عبيده وتقدم الفرق، لكن العرف الآن خلاف هذا كما ذكرناه قريبا وظهر أيضا أن مسألة الوقف الصواب فيها ما في الخانية من



التسوية بين الأولاد والبنين من أنه إذا لم يكن له إلا ولد واحد، فالنصف له والنصف للفقراء إذ لا فرق بين قوله: على أولادي وقوله على بني فإن كلا منهما جمع مضاف معهود بخلاف قوله على ولدي فإنه مفرد مضاف يشمل الواحد، فكل الغلة له وبه يظهر أيضاً أن الجمع المضاف المعهود إذا لم يوجد منه إلا فرد لا يبطل اللفظ بالكلية بل يبقى له مدخل في الكلام وإلا لم يستحق الولد شيئاً ولذا حنث في لا أكلم إخوة فلان إذا لم يوجد غير واحد لكن هذا مع العلم وإلا كان المقصود هو الجمع لا غير كما مر فاغتنم تحقيق هذا المقام فإنه من مفردات هذا الكتاب والحمد لله على الإتمام والإنعام. (رد المحتار: ١١/٥٢٢-٥٢٦)

# مطالبِ شامی

کتاب الایمان

مرتب:

مفتی عبدالواحد بن ثمیر الدین ناپاوی  
متعلم تدریب الافقاء، جامعہ جمہور

بسم اللہ الرحمن الرحیم۔

## باب الیمین فی الطلاق والعتاق

### [۱] مطلب أول عبد اشتريه حرّ

#### أول عبد اشتريه حرّ کی مختلف صورتوں کا حکم

اس مقام پر علامہ شامیؒ نے أول عبد اشتريه فهو حرّ کے مختلف صیغوں اور ان کے مختلف احکام اور وجہ فرق کی وضاحت فرمائی ہے۔

(۱) اگر کسی نے کہا کہ سب سے پہلا غلام جس کو میں خریدوں وہ آزاد ہے، پھر اس نے ایک غلام خرید اتو وہ آزاد ہو جائے گا؛ اس لئے کہ اول 'فرد سابق' کو کہا جاتا ہے اور یہ معنی اس غلام پر صادق آتا ہے۔

(۲) اگر اس نے دو غلام ایک ساتھ خرید لئے پھر ایک تیسرا غلام خرید اتو کوئی بھی آزاد نہ ہوگا؛ کیونکہ پہلے دو غلاموں میں فردیت نہ تھی، سبقیت تھی؛ جبکہ تیسرے غلام میں فردیت ہے مگر سبقیت نہیں ہے۔

(۳) کسی آدمی نے لفظ 'وحدہ' بڑھا کر اس طرح تعلیق کی کہ: أول عبد اشتريه وحدہ پھر اس نے اولاً دو غلام خریدے اور اس کے بعد ایک غلام خرید اتو یہ تیسرا غلام آزاد ہو جائے گا۔

علامہ شامیؒ اس کی وضاحت کرتے ہوئے فرماتے ہیں بعد میں خریداجانے والا تیسرا غلام اب بھی اولیت سے خارج نہیں ہے؛ کیونکہ اولیت کو اس نے 'وحدہ' سے متصف کر دیا تھا، پس پہلی خریداری اس صفت کے مطابق اولیت (فردیت) کا مصداق نہ تھی اور یہ تیسرا غلام اس کے مطابق ہے، لہذا شرط کے مطابق آزاد ہو جائے گا۔

علامہ شامیؒ نے اس مسئلے کی دو اور مثالیں بھی ذکر فرمائی ہے:

الف: اَوَّلُ عَبْدٍ اشْتَرِيهِ بِالْأَدْنَى فَهُوَ حَرٌّ پھر اوّل اس نے دراہم کے ذریعہ غلام خرید اور بعدہ دنانیر سے خرید اتو اب دنانیر سے خریدا ہوا غلام آزاد ہو جائے گا کیونکہ دنانیر نہ ہونے کے سبب خریداری شرط میں مذکور اولیت سے متصف نہ تھی۔

ب: اَوَّلُ عَبْدٍ اشْتَرِيهِ أَسْوَدٌ فَهُوَ حَرٌّ پھر اوّل اس نے سفید غلام خرید اور بعدہ سیاہ غلام خرید اتو اب سیاہ غلام آزاد ہوگا؛ کیوں کہ اسود نہ ہونے کے سبب پہلی خریداری شرط میں مذکور اولیت سے متصف نہ تھی۔

(۴) اور اگر اس نے یوں کہا کہ اَوَّلُ عَبْدٍ اشْتَرِيهِ وَاحِدًا فَهُوَ حَرٌّ پھر اس نے اوّل دو غلام خریدے اور پھر ایک غلام خرید اتو تیسرا غلام آزاد نہ ہوگا۔ جب کہ سابق میں نمبر ۳ پر گذری مثال میں 'وحدہ' کی یمن میں تیسرا خریدا ہوا غلام آزاد ہونے کا حکم ہے۔

تنویر مع الدر میں 'وحدہ' اور 'واحد' کے حکم کی فرق کی وجہ یہ ذکر فرمائی ہے کہ واحد کو اگر عبد کا حال قرار دیا جائے تو اس کا تقاضہ یہ ہے کہ غلام آزاد ہو جائے اور مولیٰ (حالف) کا حال قرار دیا جائے تو اس کا تقاضہ یہ ہے کہ غلام آزاد نہ ہو؛ پس ان دو احتمالات کے پیش نظر عتق اور عدم عتق میں شک ہو گیا، لہذا غلام آزاد نہ ہوگا؛ جب کہ 'وحدہ' میں اس طرح احتمال اور شک کی گنجائش نہیں، پس تیسرا غلام یقیناً آزاد ہوگا۔

علامہ شامیؒ فرماتے ہیں کہ یہ فرق شمس الائمہ کے حوالے سے فتح القدیر میں قیل کے ذریعہ نقل کیا گیا ہے اور اس فرق کی بنیاد پر دوسری بات علامہ شامیؒ یہ فرماتے ہیں کہ اس کا تقاضہ یہ ہے کہ اگر حالف نے 'واحد' کے ذریعہ فقط عبد کا حال ہونے کی نیت کی ہو تو غلام آزاد ہو جائے گا۔

گویا در مع التنویر میں مذکور حکم اس وقت ہے جبکہ 'واحد' کے متعلق متکلم کی کوئی نیت نہ ہو اگر مولیٰ یا عبد میں سے کسی ایک کے حال ہونے کی واضح نیت ہو تو اسی کے مطابق عتق یا

عدم عتق کا حکم یقینی طور پر ہوگا۔

### نوٹ:

اس مثال (اول عبد اُشتريه واحداً) میں واحداً کو مولیٰ یا عبد کا حال بنانے کے اعتبار سے عتق اور عدم عتق کا جو احتمال اور شک در مع التئویر میں مذکور ہے اس کی دو تقریریں علامہ رافعیؒ نے تقریرات رافعیؒ میں ذکر فرمائی ہیں۔

#### الف: پہلی تقریر

علامہ سندھیؒ فرماتے ہیں کہ ایک احتمال یہ ہے کہ واحداً کو مولیٰ کا حال قرار دیا جائے یعنی مولیٰ کے ساتھ خریداری میں کوئی اور شریک نہ ہو اس احتمال کے مطابق غلام آزاد ہو جائے گا۔

اور دوسرا احتمال یہ ہے کہ واحداً کو عبد کا حال مانا جائے اس اعتبار سے غلام آزاد نہ ہوگا؛ کیونکہ اس سے وحدت ذات مراد ہے اور یہ تو تینوں میں متحقق ہے، تفصیل اسکی یہ ہے کہ وحدت ذات کا مطلب یہ ہے کہ پورا غلام مستقل ہو اور یہ معنی اول مرتبہ میں خریدے ہوئے دونوں غلاموں میں بھی تھا؛ مگر دونوں میں کون آزاد ہو اس میں شک کی وجہ سے کوئی آزاد نہ ہوگا اور یہ ہی شک اب تیسرے غلام کی خریداری کے بعد تینوں کے درمیان ہو جائے گا

#### ب: دوسری تقریر

علامہ سندھیؒ کے حوالے سے مذکور تقریر پر رد کرتے ہوئے علامہ رافعیؒ فرماتے ہیں کہ علامہ سیندھیؒ کی بات درست معلوم نہیں ہوتی۔ صحیح یہ ہونا چاہیے کہ واحداً کو عبد کا حال قرار دینا عتق کا تقاضہ کرتا ہے اور مولیٰ کا حال قرار دینا عدم عتق کا تقاضہ کرتا ہے اور اسی شک کی وجہ سے غلام آزاد نہ ہوگا۔ بقول علامہ رافعیؒ: 'واحداً' یہاں 'منفرداً' کے معنی میں ہے یعنی پہلا وہ غلام جو خریداری میں منفرد ہو (عتق) یا پہلا وہ غلام جس کی خریداری میں مولیٰ منفرد ہو (عدم عتق کیونکہ مولیٰ پہلے بھی خریداری کر چکا ہے) کے درمیان شک ہے اس لئے غلام آزاد

نہ ہوگا۔

مذکور تفصیل میں عدم عتق کی وجہ الفاظِ یمین میں عتق اور عدم عتق کے احتمال کی وجہ سے پیدا ہونے والا شک تھا۔

آگے علامہ شامی فتاویٰ اور شروح سے وہ توجیہ نقل کرتے ہیں جس کی بنیاد پر فقہاء نے ایسے کسی احتمال اور شک کے بغیر مطلقاً عدم عتق کا حکم لگایا ہے۔

چنانچہ فرماتے ہیں کہ تلخیص، جامع کبیر اور شرح جامع الصغیر میں عدم عتق کی فقط یہ توجیہ ذکر فرمائی ہے کہ لفظ واحد ذات میں افراد کا تقاضہ کرتا ہے اور لفظ وحدہ فعل مقرون بہ میں افراد کا تقاضہ کرتا ہے۔ مثلاً کوئی یوں کہے: فی الدار رجل وحدہ تو کہنے والے کو جھوٹا کہا جائے گا؛ کیونکہ فعل مقرون یعنی گھر میں ہونے (کینونة فی الدار) میں مرد تنہا نہیں دوسرے بھی شریک ہیں، لہذا جب کوئی اول عبد اشتہیہ واحداً کہے تو اس صورت میں تیسرا غلام آزاد نہ ہوگا کیونکہ واحداً یہاں افراد فی الذات کے لئے ہے یعنی پہلا وہ غلام جو ذات میں تنہا ہو؛ گویا یہ 'اول' کا ہی معنی ہوا اور اسی طرح یہ 'واحداً' حال مؤکدہ ہے جس نے لفظ 'اول' کا ہی معنی ادا کیا ہے، کیونکہ اول سے جو معنی سمجھ میں آتا ہے وہ فردیت اور سبقیت ہے اور واحداً سے جو معنی سمجھ میں آتا ہے وہ تفرد ہے گویا واحداً کا ذکر اور عدم ذکر دونوں برابر ہے۔ پس یہ تیسرا غلام باعتبار ذات منفرد نہیں دوسرے اس کے ساتھ شریک ہیں اس لئے آزاد نہ ہوگا۔ اور پہلے دو غلام بھی باوجود سبقیت کے آزاد نہ ہوں گے کیونکہ ان دونوں میں اولیت کا شک ہے۔

اس کے برخلاف جب اس نے وحدہ کہا تو اس نے عتق کو ایسے پہلے غلام کی طرف مضاف کیا ہے جس میں فعل مقرون بہ یعنی ملکیت کے اعتبار سے کوئی شریک نہیں ہے اور تیسرا غلام اس صفت کے ساتھ متصف ہے، لہذا وہ شرط کے مطابق آزاد ہوگا۔ اور اگر حالف خود یوں کہے کہ اس نے واحداً سے 'توحد' کا معنی مراد لیا ہے تو دیانتہ اور قضاء دونوں اعتبار سے

اس کی تصدیق کی جائے گی یعنی غلام آزاد ہوگا؛ کیونکہ اس میں تغلیظ علی نفسہ کا معنی پایا جاتا ہے، لہذا اس وقت یہ شرط حالتِ تملک میں تفرّد اور سبقیت کا معنی دے گی۔ جیسا کہ علامہ فارسی نے شرح تلخیص میں اس کا تذکرہ فرمایا ہے اور یہ معنی اس تیسرے غلام میں متحقق ہے اس لئے آزاد ہو جائے گا۔

### واحد کے مرفوع منصوب اور مجرور ہونے کے اعتبار سے حکم میں فرق

(۱) اخیر میں علامہ شامیؒ فرماتے ہیں چونکہ واحد: أول عبد سے حال مؤکدہ ہے اس لئے اس کو حال کے اعتبار سے منصوب پڑھنا یا عبد کی صفت کے طور پر مجرور پڑھنا دونوں درست ہے۔

بلکہ تلخیص الجامع میں ہے کہ اس کو مکسور پڑھنا ہی صحیح ہے، منصوب پڑھنا درست نہیں ہے اور تلخیص الجامع کے شارح نے مغنی کے حوالے سے لکھا ہے کہ اس مثال میں 'الف' کسی کاتب کی غلطی کی وجہ سے آگیا ہے، صحیح عبارت بدون الف یعنی أول عبد اشتريہ واحد ہی ہے۔

(۲) علامہ حصکفیؒ نے درمختار میں جبر کی ایک اور توجیہ ذکر فرمائی ہے۔ فرماتے ہیں کہ بحر میں 'واحد' کو عبد کی صفت مانتے ہوئے، اس پر جبر کو جائز قرار دیا ہے اور اس صورت میں واحد کا حکم وحدہ کی طرح ہوگا۔ پس اس اعتبار سے تیسرا غلام آزاد ہو جائے گا؛ البتہ صاحب نہر نے مجرور ہونے کی صورت میں وحدہ کی طرح مان کر غلام آزاد ہونے کی توجیہ کی تردید کرتے ہوئے نصب اور جردوں صورتوں میں عدم عتق کو بیان کیا ہے چنانچہ تلخیص الجامع اور اس کی شرح سے جو کچھ ہم نے نقل کیا ہے اس سے بھی اس کی تائید ہوتی ہے۔

(۳) نہر کے حوالے سے علامہ حصکفیؒ نے واحد پر رفع پڑھنے کو بھی جائز قرار دیا ہے اور درمختار کے ہمارے نسخے میں: وفي النهر رفعه خبر مبتدأ محذوف کے الفاظ ہیں مگر علامہ شامیؒ فرماتے ہیں کہ در کے بعض نسخوں میں: وجوز في النهر الخ کے الفاظ ہیں اور نہر

کی اصل عبارت یوں ہے ولم أرفى كلامهم الرفع الخ۔ یعنی مبتدا محذوف کی خبر ہونے کے اعتبار سے واحد پر رفع پڑھنے کی توجیہ اور اس کا حکم کسی کے کلام میں میری نظر سے نہیں گذرا۔ اور ظاہر یہی ہے کہ اس صورت کا حکم بھی نصب کی طرح ہوگا اور ثالث غلام آزاد نہ ہوگا۔

(أول عبد أشتريه حرفا شتري عبدا عتق) لما مر أن الأول اسم لفرد سابق وقد وجد (ولو اشتري عبدين معا ثم آخر فلا) عتق (أصلا) لعدم الفردية (فإن زاد) كلمة (وحده) أو أسود أو بالدنانير (عتق الثالث) عملا بالوصف (ولو قال: أول عبد أشتريه واحدا فاشتري عبدين ثم اشتري واحدا لا يعتق الثالث) وأشار إلى الفرق بقوله (للاحتمال) أي لأن قوله واحدا يحتمل أن يكون حالا من العبد أو المولى فلا يعتق بالشك وجوز في البحر جره صفة للعبد فهو كوحده وفي النهر رفعه خبر مبتدأ محذوف فهو كواحد. (درمع التتوير)  
مطلب أول عبد أشتريه حر

(قوله عتق الثالث) أي في المثال المذكور لأنه هو الموصوف بكونه أول عبد اشتراه وحده ولا يخرج عن الأولية شراء عبدين معا قبله، وكذا لو قال أول عبد أشتريه أسود أو بالدنانير فاشتري عبدا بيضا أو بالدرهم ثم اشتري عبدا أسود أو بالدنانير عتق كما في البحر، ولا يلزم في المشتري أولا أن يكون جمعا كما لا يخفى (قوله وأشار إلى الفرق) أي بين وحده وبين واحدا (قوله للاحتمال إلخ) هذا الفرق لشمس الأئمة، ومقتضاه أنه لو نوى كونه حالا من العبد يعتق لكن عبر عنه في الفتح بقليل، والذي اقتصر عليه في تلخيص الجامع الكبير، وأوضحه قاضي خان في شرح الجامع الصغير وشرح الهداية وغيرهم هو أن الواحد يقتضي الانفراد في الذات، ووحده الانفراد في الفعل المقرون به.

ألا ترى أنه لو قال في الدار رجل واحد كان صادقا إذا كان معه صبي أو امرأة بخلاف في الدار رجل وحده فإنه كاذب فإذا قال: واحدا لا يعتق الثالث لكونه حالا مؤكدة لم تقدم غير ما أفاده لفظ أول، فإن مفاده الفردية والسبق، ومفادها التفرد فكان كما لو لم يذكرها، أما إذا قال وحده فقد أضاف العتق إلى أول عبد لا يشاركه غيره في التملك والثالث بهذه الصفة وإن عني بقوله واحدا معنى التوحد صدق



دیانۃ وقضاء لما فيه من التليظ، فيكون الشرط حينئذ التفرد والسبق في حالة التملك كما ذكره الفارسي في شرح التلخيص وبما ذكر من الفرق علمت أنه لا فرق بين النصب والجبر بل ذكر في تلخيص الجامع أن حقه الكسر كما في بعض نسخ الجامع وذكر شارحه عن كافي النسفي أن الألف خطأ من بعض الكتاب (قوله فهو كوحده) أي فيعتق العبد الثالث، ورده في النهر بأن الجبر كالنصب للفرق السابق. قلت: ويؤيده ما نقلنا عن تلخيص الجامع وشرحه (قوله وفي النهر إلخ) في بعض النسخ وجوز في النهر إلخ وعبارته ولم أر في كلامهم الرفع على أنه خبر لمبتدأ محذوف والظاهر أنه لا يعتق أيضا كالنصف فتدبره. اهـ.. (رد المحتار: ۵۲۹-۵۳۲/۱۱)

## (۲) مطلب ان ولدت فانت كذا حنث بالميت بخلاف فهو حرّ

ان ولدت فانت حرّ یا فهو حرّ کے بعد مردہ بچہ کے پیدا ہونے کا حکم  
 درمع التنوير میں علامہ حصکفیؒ نے یہ مسئلہ ذکر کیا ہے کہ اگر کسی نے اپنی باندی سے کہا کہ اگر تو نے بچہ جنا تو آزاد ہے، اس کے بعد باندی نے مردہ بچہ جنا تو وہ حانث ہو جائے گا یعنی باندی آزاد ہو جائے گی؛ اگرچہ وہ ایسا نامکمل بچہ ہی کیوں نہ ہو جس کے بعض اعضاء جسمانی ہی بنے ہوں۔ اور اگر بچہ کے اعضاء بالکل ظاہر نہ ہوئے ہوں تو وہ حانث نہ ہوگا۔ اس کے برخلاف اگر آدمی نے فانت کذا کے بجائے فهو حر کے الفاظ کہے یعنی ان ولدت فهو حر کہا پھر باندی نے مردار بچہ جنا اس کے بعد دوسرا زندہ بچہ جنا تو اس صورت میں صرف زندہ بچہ ہی آزاد ہوگا کیونکہ پہلے بچہ میں موت کی وجہ سے رقیّت باطل ہو گئی ہے اور ولد یا ولادت کے الفاظ کا مسئلہ اس سے مختلف ہے۔

اس عبارت میں دو مسئلے مذکور ہیں: (۱) ان ولدت فانت حر کے بعد عورت مردہ بچہ جنے تو اس سے حنث (عتق) ہو جائے گا یہ مسئلہ متفق علیہ ہے۔

(۲) ان ولدت فهو حرّ کے بعد باندی مردہ بچہ جنے پھر زندہ بچہ جنے تو یہ مسئلہ امام صاحب اور صاحبینؒ کے مابین مختلف فیہ ہے۔ درمع التنوير میں امام صاحب کا مسئلہ مذکور ہے کہ امام

صاحب کے یہاں زندہ بچہ آزاد ہوگا جبکہ صاحبینؒ کے یہاں دونوں میں سے کوئی بھی آزاد نہ ہوگا: صاحبینؒ کی دلیل یہ ہے کہ شرط تو مردہ بچہ کی ولادت سے متحقق ہوگئی؛ لہذا یمین ختم ہو جائے گی اور اس پر کوئی جزاء بھی مرتب نہ ہوگی کیونکہ میت حریت کا محل نہیں بن سکتی ہے۔ اور امام صاحب کی دلیل یہ ہے کہ مطلق اسم (یعنی ولدت سے ماخوذ لفظ ولد) زندگی کے وصف کے ساتھ مقید ہے؛ کیونکہ اس نے آزادی کو اس کے لئے ثابت کرنے کا ارادہ کیا ہے یعنی متکلم کی مراد ان ولدت میں زندہ بچہ ہے کہ جو زندہ بچہ جنے گی وہ آزاد ہے۔ اور اسی اختلاف کے مطابق اول ولد تلدینہ فہو حر فولدت میتا ثم حیاً والا مسئلہ بھی ہے، جس کو بحر میں مفصل بیان کیا گیا ہے۔ یعنی اس طرح کہنے کے بعد باندی نے اولاً مردہ بچہ جنا اور بعدہ زندہ بچہ جنا تو امام صاحب کے نزدیک زندہ بچہ آزاد ہوگا جبکہ صاحبینؒ کے نزدیک یہ زندہ بچہ آزاد نہ ہوگا۔

در مع التنویر میں آگے لبطلان الزق بالموت کے ذریعہ صاحبینؒ کے قول کی وضاحت ہے؛ مگر اس میں بہت زیادہ اجمال برتا گیا ہے، اس لئے علامہ شامیؒ فرماتے ہیں کہ دراصل یہ جملہ ایک تیسرے مسئلے میں صاحبینؒ کی دلیل ہے جو امام صاحب اور صاحبینؒ کے درمیان متفق علیہ ہے اور علامہ حصکفیؒ نے وہ مسئلہ یہاں ذکر نہیں کیا ہے۔ وہ مسئلہ یہ ہے: اول عبد یدخل علی فہو حر فأدخل علیہ عبد میت ثم آخر حی تو اس صورت میں بالاتفاق زندہ غلام آزاد ہو جائے گا؛ حالانکہ در مع التنویر میں مذکور دونوں مسئلے یعنی ان ولدت فہو حر اور اول ولد تلدینہ فہو حر کے مطابق اس مسئلے میں بھی صاحبینؒ کے نزدیک زندہ غلام آزاد نہیں ہونا چاہئے تھا؛ اس کے باوجود صاحبینؒ اس مسئلے میں زندہ غلام کو آزاد قرار دیتے ہیں۔ اس کی علت علامہ حصکفیؒ نے یہاں ذکر فرمائی ہے کہ موت کے بعد عبدیت باقی نہیں رہتی ہے، کیونکہ موت کی وجہ سے رقیق باطل ہو جاتی ہے، پس پہلے جس غلام کو داخل کیا گیا وہ عبد نہیں تھا، اسی لئے اول داخل کئے گئے غلام کے حق میں شرط متحقق نہیں ہوئی اور

دوسرے غلام پر شرط صادق آتی ہے اس لئے وہ غلام آزاد ہوگا۔

برخلاف 'ولد' والا مسئلہ یعنی ان ولدت فهو حرّ اور ولادت والا مسئلہ یعنی اول ولد تلدینہ فهو حرّ والے مسئلے میں موت کے بعد بھی ولدیت اور ولادت متحقق ہوتی ہے، اس لئے شرط پائی گئی اور شرط پائے جانے کے بعد جزاء کا محل مردہ ہے، اس لئے یہ یمین کسی جزاء کے بغیر ختم ہو جائے گی اور جب یہ شرط و یمین ختم ہو گئی تو دوسرے بچے کی ولادت کے وقت کوئی یمین و شرط موجود نہیں تھی اس لئے دوسرا بچہ آزاد نہ ہوگا۔

### خلاصہ:

اس مطلب میں کل چار صورتوں کا حکم مذکور ہے۔

(۱) ان ولدت فأنت حرّ: یہ صورت امام صاحب اور صاحبینؒ کے درمیان متفق علیہ ہے کہ اس صورت میں باندی نے مردہ بچہ جناتو باندی آزاد ہو جائے گی اور یمین والا حادثہ ہو جائے گا۔

(۲) ان ولدت فهو حرّ:

(۳) اول ولد تلدینہ فهو حرّ فولدت میتا ثم حیا: ان دونوں صورتوں یعنی دوسری اور تیسری صورت میں امام صاحب اور صاحبینؒ کے مابین اختلاف ہے۔ کہ امام صاحب کے یہاں زندہ بچہ آزاد ہوگا جبکہ صاحبینؒ کے یہاں کوئی بھی آزاد نہ ہوگا۔

(۴) اول عبد یدخل علی فهو حرّ فأدخل علیہ عبد میت ثم آخر حی عتق الحیی: یہ صورت بھی امام صاحب اور صاحبینؒ کے مابین متفق علیہ ہے کہ اس صورت میں بھی صرف زندہ غلام ہی آزاد ہوگا۔

(ان ولدت فأنت کذا حنث بالمیت) ولو سقطا مستیین الخلق وإلا لا (بخلاف فهو حرّ فولدت میتا ثم آخر حیا عتق الحی وحده) لبطلان الرق بالموت بخلاف الولد أو الولادة. (درمع التتویر)

مطلب ان ولدت فأنت کذا حنث بالمیت بخلاف فهو حرّ

(قوله مستبین الخلق) أي ولو بعض الخلق كما قدمناه (قوله وإلا) أي وإن لم يستتب.

(قوله عتق الحي وحده) أي عند الإمام وعندهما لا يعتق أحد لأن الشرط تحقق بولادة الميت، فتتحل اليمين لا إلى جزاء لأن الميت ليس بمحل للحرية وله أن مطلق الاسم تقيد بوصف الحياة لأنه قصد إثبات الحرية له وعلى هذا الخلاف أول ولد تلدينه فهو حر فولدت ميتاً ثم حياً أفاده في البحر (قوله لبطلان الرق إلخ) هذا تعليل من طرفهما لغير مذكور في كلام الشارح وهو ما لو قال أول عبد يدخل علي فهو حر فأدخل عليه عبد ميت ثم آخر حي عتق الحي إجماعاً على الصحيح والعذر لهما أن العبودية بعد الموت لا تبقى لأن الرق يبطل بالموت بخلاف الولد في أول ولد تلدينه والولادة في إن ولدت لتحققهما بعد الموت أفاده حـ (رد المحتار ٥٣٦/١١):

### [٣] مطلب كل عبد بشرني بكذا حرّ

کسی چیز کی خوشخبری سنانے والے غلام کو آزاد کرنے کی تعلیق

(۱) در مع التئور میں علامہ حصکفیؒ نے یہ مسئلہ بیان فرمایا ہے کہ اگر آقا نے یہ شرط لگائی ہو کہ جس غلام نے بھی مجھے فلاں چیز کی خوشخبری دی تو وہ آزاد ہوگا۔ اس کے بعد اس کو تین غلاموں نے یکے بعد بشارت دی تو اس صورت میں فقط پہلا غلام ہی آزاد ہوگا جس نے اول نمبر پر بشارت دی ہے اور اس کی وجہ یہ بیان فرمائی ہے کہ بشارت (خوشخبری) عرف میں ایسی سچی خوش کن خبر کو کہتے ہیں جس کا مبشر بہ کو علم نہ ہو۔

علامہ شامیؒ اس کی وضاحت میں فرماتے ہیں کہ اس صورت میں اعتبار صرف مخبر اول کا ہی ہوگا، بعد والے دو غلاموں کی خبر کا کوئی اعتبار نہ ہوگا؛ جیسا کہ ہماری مثال میں مذکور ہے کیونکہ وہ بشارت نہیں بلکہ خبر مخض ہے۔

اور اس مسئلے کی اصل ایک حدیث ہے کہ آپ صلی اللہ علیہ وسلم ایک مرتبہ حضرت ابن مسعودؓ کے پاس سے گزرے تو وہ قرآن کریم کی تلاوت کر رہے تھے، آپ صلی اللہ علیہ وسلم نے

تلاوت سن کر فرمایا کہ جو آدمی یہ پسند کرتا ہے کہ وہ قرآن کریم کو اس طرح تروتازہ پڑھے جس طرح نازل کیا گیا تو اس کو چاہئے کہ وہ ابن ام عبد کی قراءت میں قرآن پڑھے، نبی کریم ﷺ کی زبان سے یہ کلام سن کر حضرت ابوبکرؓ اور حضرت عمرؓ جلدی سے ان کو بشارت دینے کے لئے گئے تو حضرت ابوبکرؓ بشارت دینے میں حضرت عمرؓ سے سبقت لے گئے۔ حضرت ابن مسعودؓ کہا کرتے تھے کہ حضرت ابوبکرؓ نے مجھے بشارت دی اور حضرت عمرؓ نے خبر دی۔ اس لئے کہ بمشتر پہلا ہی ہوتا ہے نہ کہ بعد والے۔

(۲) پھر آگے علامہ حصکفیؒ فرماتے ہیں کہ یہ بشارت خط و کتابت کے ذریعہ بھی ہو سکتی ہے، لہذا خط و کتابت کے ذریعہ بشارت دینے والا بھی آزاد ہو جائے گا اور اگر آقاؐ نے کل عبد بشرنی بکذا فہو حرّ سے بالمشافہ بشارت دینے کی نیت کی ہے، تو پھر اس صورت میں خط و کتابت سے وہ آزاد نہ ہوگا۔ اس صورت میں بشارت حدیث کے معنی میں ہوگی اور حدیث کے بارے میں قاعدہ ہے کہ الحدیث لا یكون إلا باللسان، بس بالمشافہ خبر دینے والا ہی آزاد ہوگا۔

(۳) اور اگر آقاؐ کے ایک غلام نے دوسرے غلام کو خوش خبری سنانے بھیجا تو دیکھا جائے گا، اگر اس نے بھیجنے کا ذکر کیا تو بھیجنے والا آزاد ہوگا ورنہ جو پیغام لایا ہے وہ آزاد ہوگا۔ مثلاً اس نے یوں کہا کہ فلاں آپ کو کہتا ہے کہ فلاں آگیا۔ یہ مثال بحر الرائق میں مذکور ہے۔ اور بحر کی اس مثال سے واضح ہوا کہ رسالت (پیغام) میں مرسل کی طرف کلام کی نسبت کر دینا کافی ہے، رسول کا اپنے کلام میں صیغہ رسالت کا استعمال کرنا ضروری نہیں ہے یعنی إن فلانا أرسلنی وغیرہ کہنا ضروری نہیں ہے۔ پس اگر خبر دینے والا رسول صرف اتنا کہے کہ إن فلانا قدم، اس میں بھیجنے والے کی طرف کوئی نسبت نہیں ہے تو اس صورت میں بھیجا ہوا قاصد آزاد ہو جائے گا، مرسل آزاد نہ ہوگا۔

(۴) اور اگر ایک ساتھ بہت سارے غلاموں نے بشارت دی تو تمام آزاد

ہو جائیں گے، کیونکہ یہ بشارت تمام کی جانب سے پائی گئی ہے اور تمام غلاموں کے آزاد ہونے کی دلیل آیت کریمہ و بشّر وہ بغلم علیم ہے کہ اس آیت میں جمع کا صیغہ استعمال کیا گیا ہے، جس سے معلوم ہوتا ہے کہ جمیع کی طرف سے بشارت متحقق ہو سکتی ہے۔ لیکن اگر آقا اس صورت میں یوں کہے کہ میں نے صرف ایک ہی غلام مراد لیا تھا تو قضاء اس کی تصدیق نہیں کی جائے گی؛ بلکہ دیانۃ اس کی تصدیق کی جائے گی، پس اس کو یعنی آقا کو اختیار ہوگا کہ وہ ایک کا انتخاب کر کے اس کو آزاد کر دے اور باقی ماندہ غلاموں کو روک لے۔

(فلو قال كل عبد بشرني بكذا فهو حر فبشره ثلاثة متفرقون عتق الأول فقط) لما قلنا، وتكون بكتابة ورسالة ما لم ينو المشافهة فتكون كالحديث، ولو أرسل بعض عبده عبدا آخر إن ذكر الرسالة عتق المرسل والا الرسول (وإن بشروه معا عتقوا) لتحقيقها من الكل بدليل: {وبشروه بغلام علیم} [الذاریات: ۲۸] (درمع التتویر)

مطلب کل عبد بشرني بكذا حر

(قوله من الأول) أي من المخبر الأول دون الباقيين أي المخبرين بعده في المثال الآتي قال في الفتح: وأصله ما روي «أنه - عليه الصلاة والسلام - مرابان مسعود وهو يقرأ القرآن فقال - عليه الصلاة والسلام -: من أحب أن يقرأ القرآن غضا طريا كما أنزل فليقرأ بقراءة ابن أم عبد «فابتدر إليه أبو بكر وعمر - رضي الله تعالى عنهما - بالبشارة فسبق أبو بكر عمر فكان ابن مسعود يقول بشرني أبو بكر وأخبرني عمر

(قوله لما قلنا) من أن المبشر هو الأول دون الباقيين (قوله فتكون كالحديث) أي فلا يعتق بالكتابة والرسالة لما مر في الباب السابق أن الحديث لا يكون إلا باللسان (قوله إن ذكر الرسالة) بأن قال له إن فلانا يقول لك إن فلانا قدم كما في البحر فالمتعبر في الرسالة إسناد الكلام إلى المرسل بلا اشتراط ذكر مادة الرسالة (قوله وإلا الرسول) أي وإن لم يذكر الرسالة، وإنما قال له إن فلانا قدم من غير إسناد إلى المرسل عتق الرسول (قوله عتقوا) وإن قال عنيت واحدا لم يصدق قضاء بل ديانة فيسعه أن يختار واحدا فيمضي عتقه ويمسك البقية ط عن الهندية - (رد المحتار: ۵۳۰-۱۱/۵۳۸)

### [۴] مطلب النیۃ اذا قارنت علۃ العتق صحّ التکفیر

ذی رحم محرم کو خریدتے وقت اعتاق عن الکفارہ کی نیت درست ہے۔

اصل مسئلہ یہ ہے کہ ظہار یا یمین کے کفارہ میں غلام آزاد کرنا ضروری ہے اور کفارہ چونکہ عبادت ہے، اس لئے بوقت اعتاق نیت ہونی چاہئے کہ یہ اعتاق عن الکفارہ ہے۔ اس مطلب میں اعتاق عن الکفارہ کی ایک خاص صورت کا ذکر ہے اور اس سے متعلق ایک قاعدہ درمع التنویر میں مذکور ہے جس کی وضاحت یہاں مقصود ہے۔

خاص صورت یہ ہے کہ ذی رحم محرم کو خریدنا اعتاق کا حکم رکھتا ہے، پس اس خریداری کے وقت ہی کفارہ کی نیت کر لی جائے تو ذی رحم محرم کا عتق بھی کفارہ کے قائم مقام ہو جائے گا؛ کیونکہ قاعدہ یہ ہے کہ 'علت عتق' کے وقت نیت کا ہونا ضروری ہے اور یہاں علت عتق 'شراء' القریب ہے۔

اسکی مثال یہ ہے کہ کسی نے اپنے قریبی رشتہ دار مثلاً باپ کی خریداری کے وقت کفارہ کی ادائیگی کی نیت کی تو ہمارے نزدیک یہ کافی ہو جائے گا اور اس کا کفارہ ادا ہو جائے گا؛ جبکہ امام زفر اور ائمہ ثلاثہ کے یہاں کافی نہ ہوگا اور امام صاحبؒ کا بھی قول اول یہی تھا، چنانچہ ائمہ ثلاثہ وغیرہم کی دلیل یہ ہے کہ عتق کی علت ان کے نزدیک قرابت ہے نہ کہ شراء اور ہمارے نزدیک شراء قریب اعتاق کی علت ہے، ہماری دلیل کا مآخذ وہ روایت ہے جسے امام بخاریؒ کے علاوہ ائمہ ستہ نے نقل کیا ہے کہ آپ ﷺ نے فرمایا: کوئی بچہ اپنے والد کو کوئی بھی بدلہ نہیں دے سکتا مگر یہ کہ وہ اپنے والد کو مملوک پائے تو اسے خرید کر آزاد کر دے۔ آپ ﷺ کی مراد یہ ہے کہ وہ والد کو خریدے گا تو وہ خریدتے ہی آزاد ہو جائے گا۔

حدیث شریف میں باپ کے عتق کو شراء پر مرتب قرار دیا گیا ہے اور اس کے لئے حرف 'ف' ذکر کیا گیا ہے اور حرف 'ف' علیت کا فائدہ دیتا ہے جیسا کہ عربی میں بولتے ہیں سہا فسجد یعنی سجدہ کی علت سہو ہے اسی طرح عتق کی علت شراء ہے۔

اس مقام پر الفاظ حدیث کی وضاحت کرتے ہوئے علامہ شامیؒ نے یہ بھی لکھا ہے کہ حدیث شریف کے الفاظ فیشتریہ فیعتقہ کا مطلب یہ نہیں کہ خریدے پھر آزاد کرے؛ بلکہ اس کا مطلب یہ ہے خریدتے ہی وہ آزاد ہو جائے گا یہ ایسا ہی ہے جیسا کہ عربی میں بولتے ہیں کہ سقاہ فأروا غلاں نے فلاں کو پانی پلایا پس وہ سیراب ہو گیا پس معلول اور حکم کو باب افعال سے ذکر کرنے کا مطلب یہ نہیں کہ 'شراء' کے بعد الگ سے اعتاق یا 'سقا' کے بعد الگ سے 'ارواء' کی ضرورت ہے بلکہ 'شراء' میں اعتاق ہے اور 'سقی' میں 'ارواء' شامل ہے۔ خلاصہ یہ ہوا کہ 'شراء' قریب، عتق قریب کی علت ہے اس لئے اس شراء کے وقت اگر کفارہ کی نیت ہوگی تو کفارہ ادا ہو جائے گا۔

قاعدة (النّية إذا قارنت علة العتق) الاختيارية كالشراء مثلاً.... (و) الحال أن (رق المعتق كامل صح التكفير وإلا)..... (لا) يصح التكفير. ثم فرع عليها بقوله (فصح شراء أبيه للكفارة) للمقارنة (درمع التنوير) مطلب النية إذا قارنت علة التكفير

(قوله النية الخ) أي نية العتق عن الكفارة وقد ذكروا هذه القاعدة هنا لمناسبة تعليق العتق بالشراء فإنه يمين وإلا فالمناسب لها كفارة الظهار أو كفارة اليمين۔ (قوله كالشراء) أي شراء القريب: أي إذا نواه عن كفارته أجزأه عندنا خلافاً لـ زفر والأئمة الثلاثة، وهو قول أبي حنيفة أولاً بناء على أن علة العتق عندهم القرابة لا الشراء، ولنا أن شراء القريب إعتاق لما روى الستة إلا البخاري أنه - صلى الله عليه وسلم - قال «لن يجزي ولد عن والده إلا أن يجده مملوكاً فیشتریه فیعتقه» يريد فیشتریه فیعتق عند ذلك الشراء، وقد رتب عتقه على شرائه بالناء لما علمت من أن المعنى فیعتق هو فهو مثل سقاہ فأروا و الترتیب بالناء یفید العلیة علی ما عرف مثل سها فسجد وتمامه فی الفتح۔ (رد المحتار: ۱۱/۵۴۲)

### [۵] مطلب ان تسریت امة فہی حرة

مطلب باندی کو حرم میں داخل کرنے کی قسم کا حکم

درمع التنوير میں یہ مسئلہ ذکر کیا گیا ہے کہ اگر کسی نے قسم کھائی کہ اگر میں باندی کو



حرم بناؤں تو وہ آزاد ہے تو جس باندی کو بھی اس نے اپنا حرم بنایا اور قسم اٹھاتے وقت باندی اس کی ملکیت میں تھی تو وہ آزاد ہو جائے گی؛ کیونکہ قسم ملکیت سے متصل ہے۔

علامہ شامیؒ اس کی وضاحت کرتے ہوئے کہتے ہیں کہ تسریت اُمتہ کا معنی اتَّخَذْتُهَا سُرِّيَّةً ہے، اور سُرِّيَّةً یہ فُعْلِيَّةٌ کا وزن ہے جو سُرٌّ کی طرف منسوب ہے اور اس کا معنی جماع اور انخفاء ہے۔ اور علامہ حصکفیؒ کی عبارت لمصادفتها المملک میں ضمیر مؤنث حلف کی طرف راجع ہے اور حلف یہاں یمین کے معنی میں ہے، اس لیے ضمیر کو مؤنث لایا گیا ہے۔ اور یمین سے مراد تعلیق ہے۔

ایسی باندی کے آزاد ہونے کی علت یہ ہے کہ یہ تعلیق و یمین حالتِ ملک میں واقع ہوئی ہے، لہذا یہ إن ضربت أمة فہی حرّۃ کی طرح ہے کہ اگر اس نے اپنی ملک میں موجود باندی کو مارا تو وہ آزاد ہو جائے گی۔ اسی طرح بوقتِ حلف اپنی ملک میں موجود باندی کو حرم بنائے گا تو وہ آزاد ہو جائے گی۔ اور جس باندی کا وہ تعلیق کے بعد مالک بنا تو اس کو حرم بنانے سے وہ آزاد نہ ہوگی۔

پھر آگے حرم بنانے کی شرائط اور تفصیل مذکور ہے جس کا خلاصہ یہ ہے کہ حرم بنانے کے لئے ۳ (تین) شرطوں کا پایا جانا ضروری ہے۔

(۱) تحصین: یعنی اس کو دوسری بیویوں کی طرح گھر، کمرہ دیا جائے اور باہر نکلنے سے منع کر دیا جائے۔

(۲) وطی کرنا: یعنی اس کو علیحدہ مقام دے کر اس سے وطی کرے، پس علیحدہ مقام دئے بغیر وطی کی یا علیحدہ مقام دیا مگر ابھی تک وطی نہ کی تو ابھی یہ حرم میں داخل نہ ہوگی۔

(۳) عزل نہ کرنا: یعنی وطی کر کے عزل نہ کرے۔

خلاصہ: إن تستریت أمة فہی حرّۃ کی بناء پر باندی کے آزاد ہونے کی کل چار شرطیں ہوں گی: (۱) باندی بوقتِ یمین ملک میں ہو۔ (۲) تحصین۔ (۳) وطی۔ (۴) عدم

عزل۔

(وعتقت بقوله إن تسريت أمة فهي حرة من تسراها وهي ملكه حينئذ) أي حين حلفه لمصادفتها الملك (لا) يعتق (من شراها فتسراها) ويثبت التسري بالتحصين والوطء، وشرط الثاني عدم العزل فتح (درمع التنوير) مطلب إن تسريت أمة فهي حرة

(قوله إن تسريت أمة) أي اتخذتها سرية فعلية منسوبة إلى السر وهو الجماع أو الإخفاء (قوله لمصادفتها الملك) أي لمصادفة الحلف وأعاد عليه الضمير مؤنثاً لأن الحلف بمعنى اليمين: وهي هنا التعليق أي لوقوعها في حالة الملك فهو كقوله: إن ضربت أمة فهي حرة فضرب أمة في ملكه عتقت بخلاف من ملكها بعد التعليق (رد المحتار: ٥٢٥/١١)

### [٦] مطلب كل مملوك لي حر

#### کل مملوک حر کی قسم کا حکم

درمع التنوير میں یہ مسئلہ مذکور ہے کہ کسی آقا نے یوں کہا کہ میرا ہر مملوک آزاد ہے، تو اس کے ان الفاظ سے اس کے غلام اور مدبر غلام سب آزاد ہو جائیں گے۔ اور اگر وہ دعویٰ کرے کہ میری نیت فقط مذکور کو آزاد کرنے کی تھی تو دیا نہ اس کی تصدیق کی جائے گی اور اگر فقط مؤنث کو آزاد کرنے کی نیت کا دعویٰ کرے تو اس کی تصدیق نہ کی جائے گی۔

درمع التنوير میں مذکور اس مسئلے کے متعلق محشی علامہ حلبی مداریؒ فرماتے ہیں کہ یہاں سے لے کر باب کے اخیر تک جتنے مسائل ہیں وہ ایمان کے ابواب سے تعلق نہیں رکھتے ہیں؛ کیونکہ اس میں تعلیق مذکور نہیں ہے، لہذا بہتر یہ تھا کہ ان مسائل کو ان کے ابواب (عقاق) میں ذکر کیا جاتا۔

مگر درمع التنوير کے دفاع میں علامہ شامیؒ فرماتے ہیں کہ میرے خیال سے ان مسائل کو یہاں ذکر کرنے سے علماء کا مقصد یہ ہے کہ یہ جملہ تعلیق میں جزاء کے طور پر واقع ہو تو اس کا جو حکم ہوگا وہ واضح کیا جائے۔ اور طحاویؒ نے بھی یہ توجیہ ذکر فرمائی ہے۔

اس کے بعد علامہ شامیؒ نے اس جملہ میں متکلم کی طرف سے نیت میں تخصیص کا دعویٰ درست ہونے اور نہ ہونے اور دعویٰ درست ہونے کی صورت میں تصدیق کا محل ذکر فرمایا ہے۔

(۱) اگر متکلم نے 'کل مملوک لی حر' سے صرف مذکر غلاموں کی نیت کی ہے تو دیانۃ اس کی تصدیق کی جائے گی کیونکہ اس نے عام لفظ میں تخصیص کی نیت کی ہے۔  
(۲) متکلم نے اگر 'مملوک' کے لفظ سے سیاہ فام غلاموں کی آزادی کی نیت کی ہے تو اس صورت میں نہ دیانۃ اس کی تصدیق کی جائے گی اور نہ ہی قاضی اس کا اعتبار کرے گا، کیونکہ اس نے عام لفظ سے ایسے وصف کی نیت کی ہے جو لفظ عام یعنی 'مملوک' کے معنی میں شامل نہیں ہے۔

(۳) اور اگر متکلم نے 'کل مملوک' سے صرف عورتوں کی نیت کی ہے تو اس صورت میں بھی اس کی تصدیق نہ کی جائے گی نہ دیانۃ اور نہ قضاء۔

خلاصہ: اس مطلب کا یہ ہوا کہ متکلم نے لفظ کے عموم میں شامل ہونے والے اوصاف کی نیت کی ہو تو اس کی تصدیق کی جائے گی اور اگر متکلم نے ایسے اوصاف کی نیت کی ہو جو لفظ کے عموم میں شامل نہ ہو تو اس صورت میں اس کی تصدیق نہیں جائے گی۔

اس کے آگے علامہ شامیؒ نے فتح القدیر کے حوالے سے وضاحت نقل فرمائی ہے کہ لفظ 'مملوک' کے عموم میں 'ذکور' کیوں شامل ہے اور 'اسود' اور 'اناث' کیوں شامل نہیں ہے؟۔

چنانچہ فرماتے ہیں کہ 'کل مملوک' کا لفظ حقیقت کے اعتبار سے تو مردوں کے لئے ہی آتا ہے؛ کیونکہ یہ مذکر کا صیغہ ہے اور مؤنث کے لئے 'مملوکتہ' کا لفظ آتا ہے، لیکن جب مطلق بولا جاتا ہے تو مؤنث کے لئے بھی عادۃً 'مملوک' کا لفظ استعمال کیا جاتا ہے، یعنی جب 'مملوک' کے ساتھ 'کل' وغیرہ جیسے الفاظ ملا کر عموم پیدا کیا جائے تو اس وقت مملوک کا لفظ حقیقی طور پر بھی مؤنث کو شامل ہو جائے گا۔

خلاصہ: یہ ہوا کہ (۱) لفظ مملوک مذکر ہے اس لئے مذکر غلام اس کے معنی میں حقیقتہً شامل ہے۔

(۲) کل وغیرہ سے عموم پیدا کیا جائے تو لفظ مملوک میں مؤنث باندیاں بھی شامل ہوتی ہیں۔

(۳) سیاہ و سفید غلام کا معنی لفظ مملوک میں شامل نہیں ہے۔

پس 'کل مملوک' کے تحت جو عادتہ مذکر و مؤنث میں عموم کا تقاضہ کرتا ہے فقط مذکر غلاموں کے عتق کی نیت و تخصیص کرنا خلاف ظاہر ہے بنا بریں قاضی تصدیق نہیں کرے گا پھر بھی چوں کہ لفظ کا معنی ہی مراد لیا ہے اس لئے تخصیص کی نیت غلط نہیں، اسلئے دیانۃ تصدیق کی جائے گی جبکہ مؤنث اور سیاہ فام غلام اس لفظ کے معنی میں اصلاً شامل نہیں ہے اس لئے ان کی تخصیص کرتے ہوئے عتق کی نیت کرنا درست نہ ہوگا۔

### کل مملوک اور ممالیکی کلہم میں فرق

آگے علامہ شامیؒ نے کل مملوک اور ممالیکی کلہم کے درمیان فرق اور وجہ فرق کی وضاحت فرمائی ہے۔ فرق یہ ہے کہ: اگر کسی نے ممالیکی کلہم اُحرار کہا اور اس نے اس سے مذکر غلام مراد لئے تو دیانۃ بھی اس کی تصدیق نہیں کی جائے گی، برخلاف 'کل مملوک' میں کہ اس میں مذکر کی نیت کرنا درست ہے۔ اس فرق کی وجہ یہ ہے کہ ممالیکی جمع کا لفظ ہے، مضاف مضاف الیہ ہے، اس میں عموم بھی ہے اور تخصیص کا احتمال بھی ہے؛ لیکن ممالیکی کلہم میں تاکید ہے، یعنی جمع کے بعد کل کا لفظ بھی مذکور ہے، پس تاکید کی وجہ سے تخصیص کا احتمال ختم ہو گیا ہے، لہذا اس کی تصدیق دیانۃ بھی نہیں کی جائے گی جبکہ 'کل مملوک' میں تو اصل عموم باقی ہے، احتمال تخصیص ختم نہیں ہوا ہے، لہذا وہ تخصیص کو قبول کرے گا اور اس میں مذکر کی نیت کو بھی درست قرار دیا جائے گا۔

(کل مملوک لی حر عتق عبیدہ و مدبروہ) و یدین فی نیۃ الذکور لا الإناث (در مع التنویر)

مطلب کل مملوک لی حر

(قوله کل مملوک لی حر) هذه المسائل إلى آخر الباب ليست من الأيمان لعدم التعليق فيها فالأولى بها أبوابها. اهـ. ح.

قلت: ولعلهم ذكروها هنا لبيان حكمها إذا وقعت جزاء في التعليق ثم رأيت ط ذكره (قوله عتق عبیدہ و مدبروہ) أي الإمام والذکور فتح (قوله و یدین فی نیۃ الذکور) أي ولا یصدق قضاء لأنه نوى التخصيص في اللفظ العام، ولو نوى السود دون غیرهم لا یصدق أصلاً لأنه نوى التخصيص بوصف ليس في لفظه ولا عموم إلا للفظ، فلا تعمل نيته بخلاف الذکور فإن لفظ "کل مملوک" للرجال حقيقة لأنه تعميم مملوک، وهو الذکور وإنما یقال للأنثى مملوكة، ولكن عند الإطلاق يستعمل لها المملوک عادة یعنی إذا عمم مملوک بإدخال کل ونحوه شمل الإناث حقيقة فلذا كان نية الذکور خاصة خلاف الظاهر، فلا یصدق قضاء ولو نوى النساء وحدهن لا یصدق أصلاً فتح.

قلت: وتقدم في باب الحلف بالعتق من کتاب العتق أنه لو قال ممالیکي کلهم أحرار لم یدین فی نیۃ الذکور لأنه جمع مضاف یعم مع احتمال التخصيص، وقد ارتفع الاحتمال بالتأکید بخلاف "کل مملوک" فإن الثابت فيه أصل العموم فقط فقبل التخصيص. (رد المحتار: ۱۱/۵۴۹-۵۴۸)

### [۷] مطلب لا أکلم هذا الرجل أو هذا وهذا

#### مطلب لا أکلم هذا الرجل أو هذا وهذا

در مع التنویر میں طلاق کا ایک مسئلہ مذکور ہے کہ شوہر نے اس کی بیویوں کو 'ہذه طالق' أو 'هذه وهذه' کہا تو کیا حکم ہوگا؟ چنانچہ اس کا حکم یہ ذکر فرمایا ہے کہ 'أو' احد المذكورین کے لئے ہے اور 'و' عطف کا ہے۔ اس لئے اس جملے کا مطلب یہ ہوا کہ 'احداکما طالق' و 'هذه' تو آخری کو بالیقین طلاق واقع ہوگی اور پہلی دو میں سے کسی ایک کو طلاق کے

لئے متعین کرنے کا شوہر کو اختیار ہوگا۔

اس کے بعد علامہ حصفیؒ فرماتے ہیں کہ ایسا ہی حکم عتق میں بھی ہوگا یعنی اگر کسی آقا نے اپنے تین غلاموں کے متعلق کہا: ہذا حرّ أو ہذا و ہذا تو اس صورت میں بھی تیسرا غلام تو آزاد ہو جائے گا اور پہلے دو کے درمیان آقا کو اختیار دیا جائے گا، اس لئے کہ اُو یہ دو مذکورہ چیزوں میں سے ایک کے لئے آتا ہے اور آقا نے اس اُو کو پہلے دو کے درمیان داخل کیا ہے تو گویا یہ اُحدہما حرّ و ہذا کی طرح ہو گیا۔

اس عبارت کی دوسری ترکیب کرتے ہوئے تیسرے ہذا کا دوسرے ہذا پر عطف کرنا اور طلاق والی مثال میں تیسرے ہذا کا دوسرے ہذا پر عطف کرنا: اس لئے صحیح نہیں ہے کہ اس میں مفرد کے ذریعہ تشنیہ کی خبر دینا لازم آتا ہے۔

مطلب کے تحت علامہ شامیؒ نے اسی حریت والی مثال کی تفصیل تلوتح کے حوالے سے ذکر فرمائی ہے۔ اولاً اس مثال کی ایک ضعیف تخریج ذکر فرما کر اس کا رد فرمایا ہے، پھر صدر الشریعہ کے حوالے سے دو صحیح تخریجیں ذکر فرمائی ہیں۔ ایک تو در مع التنویر کے مطابق اور دوسری اس سے بھی بہتر تخریج ذکر فرمائی ہے۔

چنانچہ تلوتح میں مذکور ہے کہ بعض حضرات کے بقول فی الحال تو ان میں سے ایک بھی غلام آزاد نہ ہوگا اور آقا کو پہلے غلام اور اخیر میں دو غلاموں کے درمیان اختیار دیا جائے گا یعنی یا تو پہلا غلام آزاد ہوگا یا اخیر میں دونوں ساتھ میں آزاد ہوں گے، ان حضرات کے مطابق کلام کی تخریج یہ ہے کہ تیسرے کا اس کے ماقبل پر عطف کیا گیا ہے اور واؤ کے ذریعہ جمع کرنا یہ الف تشنیہ کے ذریعہ جمع کرنے کے مانند ہے یعنی دوسرا اور تیسرا ہذا مل کر دونوں ہذا ان کے حکم میں ہے، یعنی ایسا مانا جائے گا گویا آقا نے ہذا حرّ أو ہذا ان کہا، چنانچہ قسم میں بالاتفاق ایسی ہی تخریج و ترکیب کی جاتی ہے کہ اگر وہ اس طرح قسم کھائے کہ لا یکلمہ ہذا أو ہذا و

ہذا، [۱] تو اس کا حکم مذکورہ مثال کی طرح ہوگا کہ وہ پہلے ایک سے یا آخری دونوں سے بات کرنے سے حائث ہو جائے گا۔

چونکہ واجمع سے جمع کر کے پہلے ہذا اور دوسرے دونوں کے درمیان عتق کے اختیار کی مذکورہ تخریج درست نہیں ہے، اس لئے صاحبِ تلوح شمس الائمہ سرخسی کے حوالے سے

[۱] یمن کا یہ مسئلہ اس مقام پر رد المحتار میں چند سطور سے قبل مذکور ہے بلکہ قدیم نسخوں میں مطلب کا یہ عنوان اس مسئلے سے شروع ہوتا ہے کہ: اگر کسی آدمی نے قسم کھائی کہ لا ینکلم هذا الرجل أو هذا وهذا تو تخیص جامع اور اس کی شرح میں اس کا حکم یہ بیان کیا گیا ہے کہ وہ پہلے آدمی سے یا دوسرے دو سے بات کرنے سے حائث ہو جائے گا، اس لئے کہ 'أو' یہ دو چیزوں میں سے ایک کے لئے آتا ہے پس 'أو' کا ماقبل ایک چیز ہوئی اور 'أو' کا مابعد دونوں مل کر ایک چیز ہوئی، پس اگر اس نے آخری دونوں میں سے صرف ایک سے کلام کیا تو جب تک دوسرے سے کلام نہ کر لے وہ حائث نہ ہوگا۔ اور اگر اس نے اس کے برعکس کیا اور یہ الفاظ استعمال کئے کہ لا ینکلم هذا وهذا أو هذا أو اس صورت میں وہ آخری آدمی سے یا پہلے دو سے کلام کرنے سے حائث ہو جائے گا کیونکہ 'و' یہاں جمع کے لئے ہے، اس لئے پہلے دونوں 'هذا' مل کر ایک چیز ہوئی اور 'أو' واحد الشیئین کے لئے ہونے کے ساتھ ساتھ 'هذا' پر داخل ہو کر نکرہ تحت النفی کی طرح عموم کا معنی دیتا ہے جیسا کہ آیت کریمہ وَلَا تَطْعَمْهُمْ آمَنًا أَوْ كُفُورًا أُمِّي وَلَا كُفُورًا مِیْن ہے۔ لہذا اس آدمی نے پہلی مثال یعنی 'لا ینکلم هذا الرجل أو هذا وهذا' میں آخری دو کو حرف جمع کے ذریعہ جمع کیا ہے تو اس صورت میں گویا یہ سمجھا جائے گا کہ اس نے لا ینکلم هذا ولا هذا میں کہا۔ اور دوسری مثال میں اس نے پہلے دونوں 'هذا' کو حرف جمع کے ذریعہ جمع کیا ہے، گویا اس نے لا ینکلم هذا ولا هذا کہا ایسا سمجھا جائے گا اور اس مثال میں جو یہاں مذکور ہے یعنی لا ینکلم هذا وهذا أو هذا، اور اس مثال میں جو متن میں مذکور ہے یعنی 'هذا' طالق أو هذا وہذا، دونوں کے درمیان فرق کی وجہ یہ ہے کہ یہ مثال جو شرح میں مذکور ہے نفی سے متعلق ہے اور متن میں مذکور مثال یعنی طلاق اور عتاق والی مثال اثبات سے متعلق ہے، لہذا متن والی مثال میں عموم ثابت نہ ہوگا۔

اس کی دلیل اور وجہ نقل فرماتے ہیں کہ علامہ شمس اللائمہ سرخسی نے اصول سرخسی میں یہ بات کہی ہے کہ دوسرے اور تیسرے 'ہذا' یا (ہذہ) کو جمع کیا جائے اور تشنیہ کی طرح سمجھا جائے تو خبر مذکور یعنی 'حز' اس تشنیہ کی خبر بننے کی صلاحیت نہیں رکھتی ہے اور کوئی دوسری خبر مقدر ماننا بھی درست نہیں ہے، کیونکہ یہاں عطف حرف 'أو' کے ذریعہ ہے اور عطف کا مقصد اس خبر (حز) میں اشتراک یا اس کی مثل دوسری خبر کو ثابت کرنا ہوتا ہے، نیز ایسی خبر کو ثابت کرنا بھی درست نہیں جو پہلی خبر (حز) سے لفظاً مخالف ہو، پس یہاں تیسرے 'ہذا' یا (ہذہ) کا عطف دوسرے پر نہ ہوگا بلکہ پہلا اور دوسرا 'ہذا' 'أو' سے جمع ہوگا اور اس مجموعہ یعنی (احداہما) پر تیسرے 'ہذا' کا عطف ہوگا، اور اس طرح تشنیہ کی خبر واحد ہونے کی خرابی لازم نہیں آئے گی اور اس مثال یعنی (هذا حز أو هذا وهذا) کو لا یکلم هذا أو هذا وهذا پر قیاس کرنا درست نہیں، اس لئے کہ یمین کی اس مثال میں خبر دونوں کی صلاحیت رکھتی ہے مثلاً یوں کہا جاسکتا ہے: لا اکلم هذا أو لا اکلم هذین۔

شمس اللائمہ سرخسی کے جواب کا خلاصہ یہ ہوا کہ هذا حز أو هذا وهذا میں تیسرے 'ہذا' کو دوسرے 'ہذا' پر عطف کر کے ان دونوں کو جمع کرنا درست نہیں؛ کیونکہ اس طرح یہ تشنیہ ہوگا اور اس کی خبر مذکور (حز) واحد ہوگی جو درست نہیں ہے اور اگر اس کے لئے دوسری خبر مقدر مانیں تو وہ لفظاً مذکور خبر سے الگ (تشنیہ) ماننا بھی درست نہیں اس لئے یہ تخریج اور ترکیب درست نہیں ہے۔

شمس اللائمہ کے حوالے سے یہ جواب ذکر کرنے کے بعد علامہ صدر الشریعہ فرماتے ہیں کہ یہ جواب فقط اولویت اور ترجیح کا کام دے سکتا ہے یعنی اس جواب کی بنیاد پر اتنا کہہ سکتے ہیں کہ هذا حز أو هذا وهذا کی اس طرح ترکیب و تخریج کرنا رائج اور اولیٰ ہے، بہ نسبت اس دوسری ترکیب کے جو بعض علماء نے نقل کی ہے (یعنی تیسرے ہذا کو دوسرے ہذا پر عطف کرنا)۔ اس جواب سے یہ ثابت کرنا صحیح نہیں ہے کہ یہی ترکیب درست ہے اور وہ



ترکیب (تیسرے کو دوسرے پر عطف کرنے والی) درست نہیں ہے اور اس کی وجہ یہ ہے کہ جو خبر مقدر مانی جائے وہ مذکور خبر سے لفظاً الگ اور مخالف ہو یہ ممکن ہے اور درست ہے، سرخسی کا یہ کہنا کہ مقدر خبر ملفوظ خبر سے لفظاً الگ نہ ہو یہ دعویٰ درست نہیں، پس تیسرے اور دوسرے ’ہذا‘ کو جمع کر کے تشنیہ مان کر ان کی خبر تشنیہ کی شکل میں ’حزان‘ مقدر ماننا بھی درست ہے اور یہ بات کلام عرب سے ثابت ہے کہ مقدر خبر مذکور خبر سے الگ ہو سکتی ہے جیسا کہ ’ہند جالسة‘ و ’زید‘ میں ہے اور اس کے مطابق شاعر کا قول بھی ہے:

|                        |                        |
|------------------------|------------------------|
| نحن بما عندنا وأنت بما | عندک راضی والرأی مختلف |
|------------------------|------------------------|

جس طرح اس شعر میں مذکور خبر اور مقدر خبر لفظاً الگ ہے اسی طرح ’ہذا حزاً‘ و ’ہذا‘ میں بھی الگ ہو سکتی ہے۔

صدر الشریعہ نے التثقیح میں ایک دوسرا جواب بھی دیا ہے وہ یہ ہے کہ ’ہذا حزاً‘ کے بعد آدمی کا ’وہذا‘ کہنا اس کے قول ’ہذا حزاً‘ کے معنی کو تبدیل کرنے والا بیان مغیر ہے اور تیسرا ’ہذا‘ مغیر نہیں ہے، کیونکہ یہاں واؤ ہے جو شرکت کو ثابت کرنے کے لئے ہے، اور وہ شرکت کے لیے اوّل کے وجود کا تقاضہ کرتا ہے، چنانچہ اوّل کلام یعنی پہلے ’ہذا‘ اور اس کے مغیر دوسرے ’ہذا‘ کے درمیان ’أو‘ کی وجہ سے توقف ہوگا کہ پہلا غلام آزاد یا دوسرا؟ تیسرے کے لئے کوئی توقف نہ ہوگا؛ کیونکہ اس کا حکم حتمی ہے، لہذا تخییر اول اور ثانی میں ثابت ہوگی اور تیسرے پر موقوف نہ ہوگی۔ پس پہلے اور دوسرے ’ہذا‘ کا معنی ہوگا ’أحدہما حزاً‘ اور تیسرے ’ہذا‘ کا اس ’أحدہما‘ پر عطف ہوگا۔

علامہ شامی فرماتے ہیں کہ صدر الشریعہ کا یہ جواب اور تخریج علامہ سرخسی کے جواب اور تخریج سے بہتر ہے؛ کیونکہ اس جواب کے مطابق مذکور خبر اور مقدر خبر کے الگ ہونے کو درست مانا گیا ہے اور اس اعتبار سے یہ جواب اقرار والی مثال پر بھی صادق آتا ہے جس میں مذکور خبر اور مقدر خبر الگ الگ ہے، جبکہ سرخسی والی تخریج میں دونوں خبر کا ایک جیسا ہونا ضروری

ہے اور اس لئے اقرار والی مثال میں وہ تخریج منطبق نہیں ہوتی ہے۔ [۱]

(ہذه طالق أو هذه وهذه طلقت الأخيرة وخير في الأولين وكذا العتق والإقرار) لأن أو لأحد المذكورين، وقد أدخلها بين الأولين وعطف الثالث على الواقع منهما فكان كإحدكما طالق وهذه ولا يصح عطف هذه على هذه الثانية للزوم الإخبار عن المتنّى بالمفرد۔ (درمع التنوير)

مطلب لا أكلم هذا الرجل أو هذا وهذا

(قوله هذه طالق إلخ) كان الأنسب بهذا الباب ذكر ما لو حلف لا يكلم هذا الرجل أو هذا وهذا ففي تلخيص الجامع وشرحه: أنه يحث بكلام الأول، أو بكلام الأخيرين لأن أو لأحد الشيئين، ولو كلم أحد الأخيرين فقط لا يحث ما لم يكلم الآخر، ولو عكس فقال: لا أكلم هذا وهذا أو هذا حث بكلام الأخير أو بكلام الأولين لأن الواو للجمع وكلمة أو بمعنى ولا لتناولها نكرة في النفي فتعم كما في قوله تعالى - {ولا تطع منهم آثما أو كفورا} [الإنسان: ٢٤] - أي ولا كفورا ففي الأول جمع بين الأخيرين بحرف الجمع فصار كأنه قال لا أكلم هذا ولا هذين وفي الثاني جمع بين الأولين بحرف الجمع كأنه قال لا أكلم هذين ولا هذا اهـ وذكر الفرق بينه وبين ما في المتن أن هذا في النفي وذاك في الإثبات فلا يعم ونحوه في البحر (قوله والإقرار) كما لو قال لفلان: علي ألف درهم أو لفلان وفلان لزمه خمسمائة للأخيره أنه يجعل خمسمائة لأي الأولين شاء، فإن مات من غير بيان اشترك في الخمسمائة الأولان ح (قوله على الواقع منهما) أي على الثابت من الأولين وهو الواحد المبهم، ولذا قال في التلويح إن المعطوف عليه هو المأخوذ من صدر الكلام لا أحد المذكورين بالتعيين. اهـ. (قوله ولا يصح إلخ) قال في التلويح قيل إنه لا يعتق أحدهم في الحال وله الخيار بين الأول والأخيرين لأن الثالث عطف

[۱] اقرار والی مثال یہ ہے کہ اگر کسی آدمی نے کہا 'فلان علی ألف درهم' أو لفلان وفلان تو اس اقرار کرنے والے آدمی پر آخری فلان کے لئے پانچسو درہم لازم ہوں گے اور دوسرے پانچسوں میں اس کو اختیار ہوگا، وہ پہلے دو میں سے جس کے لئے چاہے گا بنادے گا۔ اور اگر اقرار کرنے والا کسی قسم کی وضاحت کئے بغیر مر گیا تو پانچسوں درہم میں پہلے دونوں شریک ہوں گے، اس مثال میں آخری فلاں کے لئے خبر مقدمہ 'الف درهم' نہیں بلکہ محسوسہ ہے۔

على ما قبله والجمع بالواو كالجمع بألف التشية فكأنه قال هذا حر وهذا حر كما إذا حلف لا يكلم هذا أو هذا وهذا أو أجاب شمس الأئمة بأن الخبر المذكور، وهو حر لا يصلح خبرا للثنتين، ولا وجه لإثبات خبر آخر لأن العطف للاشتراك في الخبر أو لإثبات خبر آخر مثله لا لإثبات مخالف له لفظا بخلاف مسألة اليمين لأن الخبر يصلح للثنتين يقال: لا أكلم هذا أو لا أكلم هذين وجعل صدر الشريعة هذا الجواب سببا للأولوية والرجحان لا للامتناع لأن المقدر قد يغير المذكور لفظا كما في قولك هند جالسة وزيد وقول الشاعر: نحن بما عندنا وأنت بما ... عندك راض والرأي مختلف اهـ ملخصا وتمامه فيه.

وأجاب صدر الشريعة في التنقيح بجواب آخر: وهو أن قوله أو هذا مغير لمعنى قوله هذا حر ثم قوله وهذا غير مغير لأن الواو للتشريك فيقتضي وجود الأول، وإنما يتوقف أول الكلام على المغير لا على ما ليس بمغير فيثبت التخيير بين الأول والثاني بلا توقف على الثالث. فصار معناه أحدهما حر ثم قوله وهذا يكون عطفا على أحدهما، اهـ.

قلت: وهذا أظهر من الجواب الأول لشموله صورة الإقرار دون الأول لأنه لا يختلف فيها تقدير الخبر فتدبر. (رد المحتار: ١١/٥٥٢-٥٥٠)

### [٨] مطلب في استعمال 'حتى' للغاية والسببية والعطف

#### حتى كإغاث سببیت اور عطف کے لئے استعمال

در مع التئویر میں یہ مسئلہ مذکور ہے کہ ایک آدمی نے اپنے غلام سے کہا: اگر تورات کو نہیں آیا تا کہ میں تجھ کو ماروں تو میرا غلام آزاد ہے پھر غلام آگیا اور آقا نے اسے نہیں مارا تو وہ آدمی اس کلام سے امام ابو یوسفؒ کے نزدیک حائث ہو جائے گا اور امام محمد کے نزدیک حائث نہ ہوگا اور فتویٰ اسی پر دیا جاتا ہے۔

وبہ یفتی کی وضاحت میں علامہ شامیؒ فرماتے ہیں کہ فتویٰ اسی قول پر اس لئے دیا جاتا ہے کہ یہاں 'حتى' تعلیل اور سببیت کے لئے ہے، غایت بیان کرنے کے لئے نہیں، اس لئے اس مسئلے میں اور اس جیسے دیگر مسائل میں حکم کا مدار 'حتى' کے معنی پر ہوتا ہے۔

آگے علامہ شامیؒ ذخیرہ کے حوالہ سے 'حتى' کے استعمال اور معنی کی مختلف صورتیں اور

شرطیں ذکر فرماتے ہیں اور اس کے مطابق مختلف مسائل کی تطبیق دے رہے ہیں۔

چنانچہ فرماتے ہیں کہ ذخیرہ میں یہ بیان کیا گیا ہے کہ ’حُتّٰی‘ اصل تو غایت کے لئے ہی آتا ہے بشرطیکہ ’حُتّٰی‘ کا مدخول مقصود ہو اور محلوف علیہ کے ختم کرنے اور اس کے ترک کرنے میں مؤثر ہو، لہذا اگر ’حُتّٰی‘ کا مدخول مقصود نہ ہو یا ’حُتّٰی‘ کا مدخول محلوف علیہ کے ختم کرنے اور اس کے ترک کرنے میں مؤثر نہ ہو تو ایسی صورت میں ’حُتّٰی‘ کو سببیت پر محمول کیا جائے گا اور اس کو سببیت پر محمول کرنے کی شرط یہ ہے کہ عقد (عقد یمین یا عقد شرط) دو فاعلوں پر معقود ہو یعنی عقد میں دو فاعلوں کا ذکر کیا گیا ہو اور دو فاعلوں میں سے ایک فعل حالف کی جانب سے صادر ہو اور دوسرا فعل کسی اور سے صادر ہوتا کہ دونوں فاعلوں میں سے ایک دوسرے کی جزاء ہو سکے اور اگر یہ بات بھی متعذر ہو یعنی ’حُتّٰی‘ کو سببیت پر محمول کرنا بھی متعذر ہو تو پھر اس کو عطف پر محمول کیا جائے گا۔

اس تفصیل کے مطابق مثال مذکور میں اتیان فعل غیر ممتد ہے، اس لئے ضرب اس کی غایت نہیں بن سکتا، اور کلام دو فاعلوں پر مشتمل ہے ایک مخاطب کا اور دوسرا حالف کا، اس لئے ’حُتّٰی‘ کو سببیت اور تعلیل کے لئے قرار دیں گے۔ اور اس صورت میں جیسا کہ آگے مطلب میں آ رہا ہے یمین میں بار ہونے کے لئے فقط شرط کا پایا جانا ضروری ہے، یعنی مخاطب محض رات میں آ گیا تو حالف بری ہو جائے گا اور غلام آزاد نہ ہوگا۔

قال لعبدہ إن لم تأت اللیلة حتی أضربک فأتی فلم یضربہ حنث عند الثانی لا عند الثالث وبہ یفتی (در مع التنویر)

مطلب فی استعمال حتی للغایة والسببۃ وللعبط

(قوله وبہ یفتی) لأن حتی للتعلیل والسببۃ لا للغایة وفي الذخیرة أن حتی فی الأصل للغایة إن أمکن، بأن یکون مدخولها مقصودا ومؤثرا فی إنهاء المحلوف علیہ وفي ترکہ فإن لم یمکن حملت علی السببۃ وشرطها کون العقد معقودا علی فاعلین: أحدهما منه، والآخر من غیرہ لیكون أحدهما جزاء عن الآخر فإن تعذر حملت علی العبطف (رد المحتار: ۱۱/۵۵۴)

### [۹] مطلب ان لم أخبر فلانا حتی یضربک

ان لم أخبر فلانا حتی یضربک کی یمین کا حکم

اس مطلب میں 'حتی' کے تینوں معنی کے اعتبار سے حنث و برکایا ہے یعنی یمین میں بری ہونے کے لئے کیا ضروری ہے، جس کے نہ پائے جانے سے حالف حانث ہو جائے گا۔

چنانچہ فرماتے ہیں کہ جس صورت میں حتی غایت کے لئے ہو اس وقت یمین میں بار ہونے کے لئے غایت کا پایا جانا ضروری ہوتا ہے، اگر غایت سے پہلے ہی فاعل نے فعل کو ختم کر دیا تو قسم کھانے والا حانث ہو جائے گا۔

اور سببیت کی صورت میں بار ہونے کے لئے اس چیز کا پایا جانا ضروری ہے جو سبب بننے کی صلاحیت رکھتی ہو، اس صورت میں برنی الیمین کے لئے مسبب کا وجود شرط نہیں ہے۔ اور عطف کی صورت میں بار ہونے کے لئے دونوں کا یعنی 'حتی' کا ماقبل اور مابعد دونوں فعلوں کا وجود شرط ہے۔

پس اگر کسی آدمی نے کہا 'ان لم أخبر فلانا بما صنعت حتی یضربک فعبدی حز' تو اس مثال میں قسم کو پورا کرنے کی شرط صرف خبر دینا ہے جیسے ہی وہ آدمی فلاں کو خبر دے گا اس کی قسم پوری ہو جائے گی، اگرچہ وہ اس کو نہ مارے؛ کیونکہ خبر دینا یہ ان افعال میں سے نہیں ہے جو امتداد کو قبول کرتے ہیں پس حتی کو غایت پر محمول کرنا ممکن نہیں ہے اور سببیت پر محمول کرنا ممکن ہے؛ کیونکہ خبر ضرب کا سبب بننے کی صلاحیت رکھتی ہے، گویا اس نے کہا: 'ان لم أخبرہ بصنعک لیضربک تو اس صورت میں بھی جیسے ہی وہ خبر دے گا، اس کی قسم پوری ہو جائے گی؛ کیونکہ اس میں سببیت ممکن ہے اور یہ ایسا ہی ہے جیسا کہ اگر اس نے قسم کھائی کہ وہ اس کو کپڑا ہبہ کرے گا تا کہ وہ اسے پہنے یا اسے سواری ہبہ کرے گا تا کہ وہ اس پر سواری کرے پھر اس نے قسم کے مطابق کپڑا ہبہ کر دیا یا سواری ہبہ کر دی تو وہ قسم سے

بری ہو جائے گا اگرچہ موہوب لہ اس کپڑے کو نہ پہنے یا سواری پر سوار نہ ہو۔

مطلب ان لم أخبر فلانا حتی يضربك

ومن حکم الغایۃ اشتراط وجودها فإن أقلع عن الفعل قبل الغایۃ حنث وفي السببۃ اشتراط وجود ما یصلح سببا لا وجود المسبب وفي العطف اشتراط وجودهما۔

فإذا قال إن لم أخبر فلانا بما صنعت حتی يضربك فعبدی حر فشرط البر الإخبار فقط، وإن لم يضربه لأنه مما لا یمتد فلا یمکن حملها على الغایۃ، وأمکن السببۃ لأن الإخبار یصلح سببا للضرب كأنه قال إن لم أخبره بصنعك لیضربك كما لو حلف لیهبن له ثوبا حتی یلبسه أو دابة حتی یركبها فوهبه برون لم یلبس ولم یركب، (رد المحتار: ۵۵۳/۱۱)

### [۱۰] مطلب ان لم أضربك حتّٰی یدخل اللیل

ان لم أضربك حتّٰی یدخل اللیل کی یمین کا حکم

اس مطلب میں ”حتّٰی“ برائے غایت کی مثال پیش کی ہے۔

چنانچہ فرماتے ہیں کہ اگر کسی آدمی نے کہا: اگر میں تجھے نہ ماروں یہاں تک کہ رات داخل ہو جائے یا یہاں تک کہ فلاں شخص تیرے حق میں سفارش کرے یا یہاں تک کہ تو چیخے: تو میرا غلام آزاد ہے۔ پھر اس آدمی نے رات داخل ہونے سے پہلے یا سفارش کرنے سے پہلے یا چیخنے سے پہلے ہی مارنا بندھ کر دیا تو وہ حادث ہو جائے گا؛ کیونکہ ضرب فعل ممتد ہے اور یہ تینوں چیزیں یعنی رات کا داخل ہونا یا سفارش کرنا یا چیخنا ضرب کی غایت بننے کی صلاحیت رکھتی ہیں، اسی طرح اگر کسی نے قسم کھائی کہ اگر میں تجھے لازم نہ پکڑوں یہاں تک کہ تو مجھے میرا قرض لوٹا دے تو میرا غلام آزاد تو اس صورت میں بھی اگر اس آدمی نے اداء دین سے قبل اس آدمی کا پیچھا کرنا چھوڑ دیا تو وہ اپنی قسم میں حادث ہو جائے گا؛ کیونکہ اس مثال میں ملازم مت فعل ممتد ہے اور قرض کی ادائیگی پیچھا چھوڑنے کی غایت بننے کی صلاحیت رکھتی ہے، پس ”حتّٰی“ غایت کے لئے ہوگا اور اس پر غایت کے احکام جاری ہوں گے۔

مطلب ان لم أضربك حتى يدخل الليل  
وإذا قال إن لم أضربك حتى يدخل الليل أو حتى يشفع لك فلان أو حتى تصيح  
فأقلع عن الضرب قبل ذلك حنث لأن ذلك يصلح غاية للضرب وكذا إن لم ألزمك  
حتى تقضيني ديني. (رد المحتار: ۱۱/۵۵۴)

### [ ۱۱ ] مطلب ان لم آتک حتی اتغذی

#### ان لم آتک حتی اتغذی کی یمین کا حکم

اس مطلب میں 'حتی' کا عطف کے لئے استعمال ہونا بتلایا گیا ہے۔  
اس کی مثال یہ ہے کہ اگر کسی آدمی نے قسم کھائی (تعلیق کی) اور کہا کہ: 'عبدہ  
(عبدی) حزن ان لم آتک الیوم حتی اتغذی عندک أو حتی أغدیک أو حتی  
أضربک، یعنی اگر میں آج تیرے پاس نہ آؤں یہاں تک کہ تیرے پاس دوپہر کا کھانا  
کھاؤں، یا میں تجھے دوپہر کا کھانا کھاؤں یا میں تجھے ماروں تو میرا غلام آزاد ہے۔ اس مثال  
میں اتیان اور تغذی یا اتیان اور ضرب دونوں فعل کا اسی دن پایا جانا قسم پوری ہونے کے  
لئے ضروری ہے، پس اگر اتیان ہوا مگر تغذی یا ضرب نہیں پایا گیا تو غلام آزاد ہو جائے گا۔  
یہاں 'حتی' برائے غایت ممکن نہیں ہے، اس لئے کہ اتیان ممتد نہیں ہوتا ہے کہ اس کی کوئی  
غایت ہو اور سببیت بھی ممکن نہیں ہے؛ کیونکہ دونوں فعل ایک ہی آدمی سے صادر ہو گے اور  
انسان کا فعل اس کے اپنے ہی فعل کی جزاء بننے کی صلاحیت نہیں رکھتا ہے، لہذا اسے عطف پر  
محمول کیا جائے گا اور تقدیر عبارت یوں ہوگی 'ان لم آتک و اتغذی عندک' پس قسم میں  
بری ہونے کے لئے اس دن دونوں فعلوں کا پایا جانا ضروری ہے ورنہ حانث ہو جائے گا۔

اور اگر حالف نے 'الیوم' کی قید نہیں لگائی پھر وہ اس کے پاس آیا اور اس دن اس کے  
پاس کھانا نہیں کھایا پھر کسی اور دن اس کے پاس آئے بغیر کھانا کھایا تو وہ قسم سے بری  
ہو جائے گا؛ کیونکہ جب اس نے مطلق کلام کیا اور ایک ہی دن میں دونوں فعل کرنے کی شرط  
نہیں لگائی تو قسم پوری کرنے کی دونوں شرطیں اکٹھی پائی جائیں یا متفرق طور پر پائی جائیں

دونوں صورتیں برابر ہے۔ اور المطلق یجری علی اطلاقه کے پیش نظر اس صورت میں دونوں شرطیں متفرق طور پر پائی جائیں تب بھی قسم پوری ہو جائے گی اور ایک ساتھ پائی جائیں تب بھی قسم پوری ہو جائے گی۔

مطلب إن لم آتک حتی أتغدی

وإذا قال عبده حر إن لم آتک اليوم حتی أتغدی عندک أو حتی أغدیک أو حتی أضربک، فشرط البر وجودهما إذ لا تمکن الغایة لأن الإتیان لا یمتد ولا السببیه لأن الفعلین من واحد وفعل الإنسان لا یصلح جزاء لفعله، فحمل علی العطف وصار التقدیر إن لم آتک وأتغدی عندک، وإن لم یقید بالیوم فأثناء فلم یتغد عنده، ثم تغدی عنده فی یوم آخر من غیر أن یأتیه بر لأنه لما أطلق لا فرق بین وجود شرطی البر معاً أو متفرقاً اهملخصاً. (رد المحتار: ۱۱/۵۵۴)

## [ ۱۲ ] مطلب لا یتحقق الشرط بعد السکوت سواء کان له أو علیه

سکوت کے بعد شرط یمین کے ساتھ لاحق نہ ہوگی خواہ شرط اس کے حق میں ہو

یا اس کے خلاف۔

در مع التئور میں مذکور ہے کہ یمین سے خاموش ہو جانے کے بعد شرط کو یمین معقود کے ساتھ لاحق کرنے کے متعلق اختلاف ہے: امام ابو یوسف نے اسے صحیح قرار دیا ہے اور امام محمد نے اسے باطل قرار دیا ہے اور فتویٰ اسی پر دیا جاتا ہے۔

لہذا اگر کسی نے کہا کہ 'ان کان کذا فکذا' اور خاموش ہو گیا پھر کہا 'ولا کذا' پھر ظاہر ہوا 'أنه کان کذا' (یعنی کسی نے کہا کہ: اگر ایسا ہے تو ایسا اور خاموش ہو گیا پھر کہا 'اور نہ ایسا' پھر ظاہر ہوا کہ وہ ایسا ہی تھا) یمین اٹھانے والا اپنے اس قول میں حاث نہ ہوگا۔ خانیہ۔ اس اختلاف کی وضاحت کرتے ہوئے علامہ شامی فرماتے ہیں کہ یہ اختلاف فقط اسی صورت میں ہے جبکہ شرط حالف کے خلاف ہو، جیسا کہ آگے اس کی مثال آئے گی۔ اور اگر شرط حالف کے حق میں ہو تو اس کے عدم لحوق میں کوئی اختلاف نہیں ہے۔

جیسے: کسی نے اپنی بیوی سے یوں کہا: اگر میں اس گھر میں داخل ہوا تو تجھے طلاق



ہے۔ پھر اس نے تھوڑا سا وقفہ کیا پھر کہا 'وہذہ الدار' تو اس مثال میں دوسری شرط حالف کے حق میں ہے کیونکہ اگر دوسری شرط کو یمین کے ساتھ لاحق کیا جائے تو صرف پہلے گھر میں داخل ہونے سے وہ حائث نہیں ہوگا۔ اور طلاق واقع نہ ہوگی پس اپنے حق میں اس کو قسم تبدیل کرنے کا اختیار نہ ہوگا۔ ذخیرہ میں اسی طرح کا بیان ہے اور بزازیہ میں بھی ہے اور خانیہ میں اسی طرح کہا گیا ہے (لا یصح فی قولہم)۔

پھر آگے علامہ شامیؒ (فلاحی فی ان کان کذا) کے ضمن میں خانیہ کے حوالہ سے وہ مثال ذکر فرماتے ہیں جس میں لاحق شرط حالف کے خلاف ہے اور جس کے متعلق ائمہ کا اختلاف ہے۔ ایک آدمی نے اپنے پڑوسی سے کہا کہ میری بیوی گذشتہ رات تیرے پاس تھی تو پڑوسی نے کہا: اگر تیری بیوی گذشتہ رات میرے پاس تھی تو میری بیوی کو طلاق، پھر وہ لمحہ بھر کے لئے خاموش رہا پھر کہا 'ولا غیرہا' یعنی تیری بیوی اور اس کے علاوہ کوئی اور عورت بھی میرے پاس ہو تو میری بیوی کو طلاق۔ اس میں شرط لاحق 'ولا غیرہا' حالف کے خلاف ہے بایں طور پر کہ اس شرط کے بغیر فقط پڑوسی کی بیوی اس کے پاس نہ ہونے سے وہ بری ہو جاتا اور اس کی بیوی پر طلاق نہ واقع ہوتی خواہ کوئی دوسری عورت اس کے پاس ہو یا نہ ہو اور شرط لاحق کے بعد اب اس کے حائث ہونے کی ایک اور شکل بھی نکل آئی کہ پڑوسی کی بیوی نہ ہو مگر کوئی اور ہو تو بھی وہ حائث ہوگا اور اس کی بیوی پر طلاق واقع ہو جائے گی، پس اس صورت میں امام ابو یوسف اور امام محمدؒ کا اختلاف جاری ہوگا کہ امام ابو یوسفؒ کے نزدیک شرط لاحق یمین کے ساتھ لاحق ہو جائے گی اور اگر کوئی دوسری عورت بھی اس کے پاس ہو تو قسم کھانے والا حائث ہو جائے گا یعنی اس کی بیوی پر طلاق واقع ہوگی، جبکہ امام محمدؒ کے نزدیک شرط ثانی باطل ہو جائے گی اور حالف حائث نہ ہوگا یعنی اس کی بیوی کو طلاق واقع نہ ہوگی اور فتویٰ بھی اس قول پر دیا گیا ہے۔

اختلف في لحاق الشرط باليمين المعقود بعد السكوت فصحه الثاني

وأبطله الثالث وبه يفتى فلا حنث في إن كان كذا فكذا أو سكت ثم قال ولا كذا ثم ظهر أنه كان كذا خانية. (در مع التنوير)

مطلب لا يلحق الشرط بعد السكوت سواء كان له أو عليه  
(قوله اختلف في لحاق الشرط إلخ) الخلاف فيما إذا كان الشرط عليه كالمثال الآتي أما إذا كان له لا يلحق بالإجماع كقوله: إن دخلت هذه الدار، فأنت طالق فسكت سكتة ثم قال: وهذه الدار لأن الثانية لو لحقت باليمين لا تطلق بدخول الأولى وحدها، ولا يملك تغير اليمين كذا في الذخيرة ومثله في البزازية وكذا قال في الخانية لا يصح في قولهم. اهـ.

والحاصل: أنه على المفتي به لا يلحق مطلقا سواء كان له أو عليه (قوله بعد السكوت) متعلق بلحاق (قوله فلا حنث في إن كان كذا إلخ) مثاله ما في الخانية رجل قال لجاره: إن امرأتي كانت عندك البارحة فقال الجار إن كانت امرأتك عندي البارحة فامرأتي طالق فسكت ساعة ثم قال ولا غيرها ثم ظهر أنه كان عند الحالف امرأة أخرى. (رد المحتار: ٥٥٥/١١)

### باب اليمين في البيع والشراء والصوم والصلاة وغيرها

#### [ ١٣ ] مطلب حلف لا يتزوج

#### شادی نہ کرنے کی قسم کا حکم

در مع التنوير میں یہ قاعدہ مذکور ہے کہ ہر ایسا عقد جس کے حقوق مباشر کی طرف نہیں لوٹتے بلکہ فعل کو کرنے والا سفیر اور معبر یعنی عبارت کو نقل کرنے والا ہوتا ہے تو اس میں مامور کے فعل کو کرنے سے آمر حانث ہو جاتا ہے جس طرح آمر خود وہ فعل کرے تو حانث ہو جاتا ہے۔ ان امور میں نکاح کا بھی شمار ہوتا ہے جس کے متعلق علامہ شامی نے یہاں مطلب قائم فرمایا ہے۔

چنانچہ علامہ شامی اس کے متعلق جو احکام ہیں اس کو اس مطلب میں بیان کریں گے کہ اگر کسی آدمی نے شادی نہ کرنے کی قسم کھائی پھر بذات خود اس نے ہی عقد نکاح کر لیا یا اس نے کسی دوسرے آدمی کو اپنے نکاح کا وکیل بنایا پھر وکیل نے اس عقد کو انجام دیا تو ان

دونوں صورتوں میں آمرحادث ہو جائے گا، اور اسی طرح کا حکم عورت کے متعلق بھی ہوگا۔ اور اگر قسم کھانے والے مرد یا عورت نے خود نکاح نہیں کیا اور نہ ہی ان کی طرف سے متعین کردہ وکیل نے عقد کیا بلکہ کسی اور نے ان کی مرضی کے بغیر نکاح کر دیا تو حالف حادث نہ ہوگا۔ جیسے اگر قسم کھانے والی عورت ہو کہ اس نے شادی نہ کرنے کی قسم کھائی اور پھر اس کو کسی ایسے آدمی کی طرف سے نکاح کرنے پر مجبور کیا گیا جس کو ولایت اجبار حاصل ہوتی ہے تو اس صورت میں وہ عورت حادث نہ ہوگی اسی طرح اگر کوئی مرد مجنون ہو گیا جس کی وجہ سے اس کے باپ نے زبردستی اس کا نکاح کر دیا اسی طرح کوئی لڑکا نیم پاگل ہو گیا جس کی وجہ سے اس کے باپ نے اس کا نکاح کر دیا تو ان دونوں صورتوں میں وہ لڑکا حادث نہ ہوگا؛ کیونکہ ان دونوں صورتوں میں ان دونوں نے یعنی مجنون اور نیم پاگل لڑکے نے خود نکاح نہیں کیا اور نہ ہی اس کے حکم سے اس کے وکیل نے نکاح کیا، لہذا فعل اس لڑکے کی طرف منسوب نہ ہوگا اس لئے وہ حادث نہ ہوگا۔

اور اسی طرح اگر توکیل قبل الیمین ہو یعنی کسی نے اپنے نکاح کا وکیل دوسرے کو قسم کھانے سے پہلے بنایا تھا تو پھر اس صورت میں دوسرے کے عقد کرنے سے قسم کھانے والا حادث نہ ہوگا۔

آگے علامہ شامی فرماتے ہیں کہ آئندہ باب میں ایک اور متن آئے گا (مالو حلف لایتزوج فزوج فضولی أو زوجہ فضولی ثم حلف لایتزوج) تو اس صورت میں اگر اجازت بالقول دے گا تو حادث ہو جائے گا اور اگر اجازت بالفعل ہوگی تو حادث نہ ہوگا۔

مطلب حلف لایتزوج

(قوله في النكاح) فلو حلف لا يتزوج فعقده بنفسه، أو وكل فعقد الوكيل حنث، وكذا لو كان الحالف امرأة فلو حلفت، وأجبرت ممن له ولاية الإجماع، ينبغي أن لا تحنث كما لو جن فزوجه أبوه كارها، ولو صار معتوها فزوجه أبوه لا يحنث وكذا لو كان التوكيل قبل اليمین نہر عن شرح الوہبانیۃ.

قلت: وسیأتی متنا آخر الباب الآتی ما لو حلف لا یتزوج فزوجه فضولی أو زوجه فضولی ثم حلف لا یتزوج اهـ۔ (رد المحتار: ۵۶۱/۱۱)

### [۱۴] مطلب حلف لا یتزوج عبده

#### غلام کی شادی نہ کرانے کی قسم کا حکم

سابق مطلب میں ایک قاعدہ اور اس کی مثال گزری کہ: ہر ایسا عقد جس کے حقوق مباشر کی طرف نہیں لوٹتے؛ بلکہ فعل کو کرنے والا سفیر اور معبر یعنی عبارت کو نقل کرنے والا ہوتا ہے تو اس میں مامور کے فعل کرنے سے امر حائث ہو جاتا ہے، جس طرح امر خود وہ فعل کرے تو حائث ہو جاتا ہے ان امور میں نکاح کا بھی شمار ہوتا ہے کہ اگر کسی آدمی نے شادی نہ کرنے کی قسم کھائی پھر بذات خود اس نے ہی عقد نکاح کر لیا یا اس نے کسی دوسرے آدمی کو نکاح کا وکیل بنایا پھر وکیل نے اس عقد کو انجام دیا تو ان دونوں صورتوں میں امر حائث ہو جائے گا۔

اب اس مطلب میں علامہ شامی فرماتے ہیں کہ 'نکاح' کی قسم کا یہ حکم نہیں ہوگا یعنی اگر کسی آقا نے اپنے ماتحتوں کی شادی نہ کرانے کی قسم کھائی تو اس کا کیا حکم ہوگا؟ تو اس کا جواب یہ ہے کہ اگر اپنی بالغ اولاد کی یا کسی اجنبی کے نکاح نہ کرانے کی قسم کھائی ہے تو قسم کھانے والا خود اس فعل کو انجام دے گا تو ہی وہ حائث ہوگا۔ اور اگر حالف کے حکم سے کسی نے حالف کے بڑے بیٹے وغیرہ کا نکاح کر لیا تو حالف حائث نہ ہوگا۔ اور اگر اپنے غلام یا باندی یا اپنی نابالغ اولاد کے نکاح نہ کرانے کی قسم کھائی ہے تو مباشرة نکاح کرانے سے اور اس کے حکم سے کوئی اور نکاح کرائے دونوں صورتوں میں حائث ہوگا۔

چنانچہ مختار اور اس کی شرح اختیار میں یہ مثال مذکور ہے کہ ایک آدمی نے یہ قسم کھائی کہ وہ اپنے غلام یا باندی کی شادی نہیں کرائے گا اس کے بعد وہ آدمی کسی کو نکاح کرانے کا وکیل بنائے اور نکاح کی اجازت دے تو حائث ہو جائے گا؛ کیونکہ یہ امر اس کی ملکیت اور

ولایت کی وجہ سے اس کے ارادے پر ہی موقوف ہے اور اس کی طرف منسوب ہوگا۔ اور اسی طرح کا حکم اس آدمی کے چھوٹے لڑکے اور چھوٹی لڑکی کے متعلق بھی ہوگا؛ کیونکہ اس کو ان دونوں پر ولایت حاصل ہوتی ہے۔ اور بڑے لڑکے اور بڑی لڑکی کی قسم میں اس وقت حانث ہوگا جب کہ وہ خود اس عمل کو انجام دے گا؛ کیوں کہ اس کو ان دونوں پر ولایت حاصل نہیں ہوتی ہے، پس وہ ان دونوں کے متعلق اجنبی کی طرح شمار ہوگا۔ لہذا یہ حقیقت فعل کے ساتھ متعلق ہوگا۔ زلیعی اور بحر میں یہ حکم اسی طرح اختلاف کے بغیر نقل کیا گیا ہے۔ لہذا قہستانی کا اس مسئلہ میں (وعن محمد لا یحنت فی الكل) کہہ کر اس مسئلے میں اختلاف نقل کرنا ایک ضعیف روایت ہے۔

مطلب حلف لا یزوج عبده

(قوله لا الإنکاح) أي التزویج، فلا یحنت به إلا بمباشرة وهذا فی الولد الكبير أو الأجنبي لما فی المختار وشرحه حلف لا یزوج عبده أو أمته یحنت بالتوکیل والإجازة لأن ذلك مضاف إليه متوقف علی إرادته لملكه وولایتہ وكذا فی ابنه وبنته الصغیرین لولایتہ علیهما وفي الكبيرین، لا یحنت إلا بالمباشرة لعدم ولایتہ علیهما فهو كالأجنبي عنهما فیتعلق بحقیقة الفعل اهـ ومثله فی الزلیعی والبحر فی آخر الباب الآتی بلا حكاية خلاف فقول القهستانی وعن محمد: لا یحنت فی الكل رواية ضعيفة۔ (رد المحتار: ۱۱/۵۶۷-۵۶۸)

### [ ۱۵ ] مطلب فی العقود التي لا بد من اضافتها إلى المؤکل

مؤکل کی طرف منسوب کئے جانے والے عقود کا بیان

وہ افعال جن کو نہ کرنے کی قسم کھانے کی صورت میں حالف کے حانث ہونے کے لیے شرط ہے کہ وہ خود اس فعل کو انجام دے، مندرجہ ذیل ہیں:

- (۱) ہبہ بالعوض۔ (۲) شراء۔ (۳) سلم۔ (۴) اقالہ۔ (۵) قیل: تعاطی۔
- (۶) اجارہ۔ (۷) صلح عن المال۔ (۸) استجارہ۔ (۹) اقرار۔ (۱۰) قسمة (۱۱) خصومة۔
- (۱۲) ضرب ولد۔

علامہ حصکفیؒ کے بقول یہ سب وہ افعال ہیں جن کے حقوق عاقد کی طرف راجع ہوتے ہیں؛ چاہے عاقد اسیل ہو یا وکیل۔

وہ افعال جن کو آدمی بذات خود انجام دے یا دوسرے کو اس کے بجالانے کا حکم دے؛ دونوں صورتوں میں آدمی حائث ہو جاتا ہے۔ بشرطیکہ وکیل نے مؤکل کی طرف عقد کی نسبت کی ہو یعنی عقد میں مؤکل کا نام ذکر کیا ہو یا عقد کی نسبت مؤکل کی طرف کی ہو۔ وہ حسب ذیل ہیں:

- (۱) استقراض۔ (۲) نکاح، لا الا نکاح۔ (۳) طلاق۔ (۴) عتاق۔ (۵) خلع
- (۶) کتابت۔ (۷) صلح عن دم العمد۔ (۸) صلح عن دم العمد سے انکار۔ (۹) ہبہ۔ (۱۰)
- صدقہ۔ (۱۱) قرض۔ (۱۲) ضرب عبد۔ (۱۳) بناء۔ (۱۴) خیاطت۔ (۱۵) ذبح۔ (۱۶)
- ایداع۔ (۱۷) استیداع۔ (۱۸) اعارہ۔ (۱۹) استعارہ۔

علامہ حصکفیؒ کے بقول یہ وہ عقود ہیں جن کے حقوق آمر کی طرف راجع ہوتے ہیں چاہے اس کو مامور انجام دے۔

مطلب کی وضاحت: درمع التئویر میں یہ مسئلہ مذکور ہے کہ کسی آدمی نے یہ قسم کھائی کہ وہ کسی سے کوئی چیز عاریت کے طور پر طلب نہیں کرے گا پھر اس آدمی نے تو وہ چیز طلب نہیں کی؛ مگر کسی دوسرے آدمی کو استعارہ کا وکیل بنایا اور وکیل نے معیر سے کہا کہ فلاں شخص آپ سے فلاں چیز بطور عاریت طلب کرتا ہے تو وکیل کے اس کلام سے حالف یعنی مستعیر حائث ہو جائے گا، لیکن اگر وکیل نے معیر کے پاس جا کر حالف کا ذکر نہیں کیا بلکہ اپنی طرف نسبت کرتے ہوئے کوئی چیز عاریت طلب کی کہ مجھے فلاں چیز عاریت پر دو تو اس صورت میں حالف یعنی مستعیر حائث نہ ہوگا۔

اس مطلب میں اولاً علامہ شامیؒ نے درمع التئویر کی عبارت میں مذکور عاریت کی مثال اور اس کے ساتھ مذکور شرط یعنی مامور کے کلام کے بطور رسالۃ ہونے کی تفصیلی وضاحت

فرمائی ہے۔ اس ضمن میں ان عقود کا ذکر آتا ہے جن میں اضافت الی المؤکل ضروری ہوتی ہے، اور اس مناسبت سے اس حقیقت کی وضاحت فرمائی ہے کہ ایسے عقود میں اضافت الی المؤکل کا کیا مطلب ہے؟

علامہ شامیؒ فرماتے ہیں کہ تاتارخانیہ کی عبارت سے معلوم ہوتا ہے کہ حادث ہونے کے لئے مامور کی طرف سے کلام کا صیغہ رسالت میں ہونے کی شرط کا تعلق فقط استعارہ سے ہے (اس سے قبل مذکور دیگر عقود میں یہ ممکن ہے کہ مامور بطور وکالت کلام ادا کرے، تب بھی آمر حادث ہو جائے گا۔)

چنانچہ تاتارخانیہ میں ہے کہ کسی نے یوں کہا کہ فلاں شخص آپ سے وہ چیز بطور عاریت مانگتا ہے تو اس صورت میں حالف حادث ہو جائے گا، اور اگر صیغہ رسالت (فلانا یستعیر) سے کلام نہ کیا ہو تو حادث نہ ہوگا؛ اس کی وجہ علامہ شامیؒ یہ بیان فرماتے ہیں کہ أعرونی کذا یعنی مجھے فلاں چیز عاریت پر دو کہنے کی صورت میں منفعت کا مالک متکلم یعنی وکیل ہی ہوگا، آمر نہ ہوگا؛ پس جب فعل استعارہ آمر کی طرف سے واقع نہ ہو تو حادث بھی نہ ہوگا۔

علامہ شامیؒ فرماتے ہیں کہ تاتارخانیہ کے مطابق استعارہ کی قسم میں مامور کے فعل سے آمر کے حادث ہونے کے لئے شرط ہوگا کہ مامور کا کلام صیغہ رسالت سے ہی ہو؛ صیغہ وکالت سے نہ ہو جبکہ دوسرے افعال میں مامور کا کلام صیغہ رسالت یا صیغہ وکالت جس طرح بھی ہوگا آمر حادث ہو جائے گا۔

علامہ شامیؒ کے کہنے کا مطلب یہ ہے کہ صیغہ رسالت اور صیغہ وکالت دو الگ طریقے ہیں اور استعارہ واستقراض میں فعل مامور سے آمر کے حادث ہونے کے لئے صیغہ رسالت شرط و قید ہے۔

مذکورہ وضاحت اور تفصیل ذکر کرنے کے بعد علامہ شامیؒ فرماتے ہیں کہ جو کچھ ہم نے

وضاحت کی اس سے علامہ طحاویؒ کا یہ اعتراض دور ہو جاتا ہے کہ حنث کے لئے صیغہ رسالت کی شرط استعارہ کے ساتھ خاص نہیں ہے بلکہ نکاح اور اس کے بعد والے امور میں بھی وکیل سفیر محض ہی ہوتا ہے؛ لہذا ان مذکورہ عقود کو بھی مؤکل کی طرف منسوب کرنا ضروری ہوگا، جیسا کہ آگے کتاب الوکالۃ میں آ رہا ہے کہ جن عقود میں مؤکل کی طرف نسبت کرنا ضروری ہے وہ نکاح، خلع، صلح عن دم العمد، صلح عن انکار، مال کے بدلے آزادی، کتابت، ہبہ، صدقہ، عاریت پر کوئی چیز دینا، ودیعت رکھنا، رہن رکھنا قرض لینا، شرکت اور مضاربہ وغیرہ۔

پس جب ان عقود میں اضافت الی المؤکل ضروری ہے تو ان عقود میں بھی صیغہ رسالت شرط ہوگا، اس لئے عاریت اور استعارہ کی کوئی خصوصیت نہ ہوگی۔

خلاصہ یہ ہوا کہ ماقبل میں مذکور افعال کی دو قسموں میں سے قسم ثانی یعنی جس میں حقوق آمر کی طرف راجع ہوتے ہوں ایسے عقود میں سے اعارہ، استعارہ اور استقراض میں عدم فعل کی قسم کھانے کے بعد اس کی توکیل کرنے سے آمر یعنی مؤکل بقول تاتارخانیہ اس صورت میں حانث ہوگا جبکہ مامور نے صیغہ رسالت سے کلام کیا ہو جب کہ ان کے علاوہ دیگر امور میں صیغہ رسالت ضروری نہیں ہے۔

اس پر علامہ طحاویؒ فرماتے ہیں کہ اس دوسری قسم کے تمام افعال کا حکم یکساں ہے، کیونکہ آگے درمختار میں علامہ حصکفیؒ نے خود ایسے تمام امور کے متعلق کہا ہے کہ ان سب افعال میں اضافت الی المؤکل ضروری ہے استعارہ و اعارہ کا کوئی خاص حکم نہیں۔

قلتُ سے علامہ شامیؒ طحاویؒ کی اسی غلط فہمی کا جواب دیتے ہیں: علامہ شامیؒ کے بقول صیغہ وکالت اور صیغہ رسالت دونوں الگ الگ چیزیں ہیں، صیغہ وکالت میں وکیل عقد کی نسبت تو اپنی طرف کرتا ہے اور اپنے مؤکل کا نام ذکر کر دیتا ہے، درمختار کی آنے والی عبارت میں اضافت الی المؤکل کا مطلب یہی ہے۔ مثلاً وہ یوں کہتا ہے: صالح تحتک عن



دعواک علی فلان أو صالحتک عمالک علیہ من الدّم و زوّجتک فلانة،  
و أعتقت عبد فلان أو کاتبت عبد فلان۔

جبکہ صیغہ رسالت میں وکیل پیغام رسانی کے طور پر کلام ادا کرتا ہے، اس میں اپنی طرف عقد کی نسبت نہیں کرتا ہے، بلکہ عقد کی نسبت بھی اپنے مؤکل کی طرف کرتا ہے مثلاً وہ یوں کہتا ہے:

إن فلانا يطلب منك أن تهبه كذا، أو أن فلانا يطلب منك أن تصدق عليه أو تودع عنده أو تعيره أو تقرضه أو ترهن عنده، أو تشاركه أو تضاربه بمال كذا وغيره

اس سے معلوم ہوا کہ دوسری قسم میں مذکورہ عقود میں سے اعارہ، استعارہ اور استقراض کے علاوہ دیگر تمام عقود میں عدم فعل کی قسم کھانے کے بعد اس کی توکیل کرے تو وکیل صیغہ رسالت یا صیغہ وکالت، جس طرح اس کام کو انجام دے، مؤکل یعنی آمر حاث ہو جائے گا۔ جبکہ ان تینوں عقود یعنی اعارہ، استعارہ اور استقراض میں وکیل نے صیغہ رسالت سے کلام کیا تو مؤکل حاث ہوگا اور اگر صیغہ وکالت سے کلام کیا تو مؤکل حاث نہ ہوگا؛ کیونکہ اس صورت میں منفعت وکیل کے لئے ثابت ہوتی ہے۔

اور قسم اول میں اگر وکیل نے عقد کی نسبت اپنی طرف کی ہے اور مؤکل کا نام بھی ذکر نہیں کیا تو یہ فعل تو مؤکل کی طرف سے ہوگا مگر مؤکل حاث نہ ہوگا اور اگر ان افعال میں بھی مؤکل کا نام ذکر کر دیا، چاہے عقد کی نسبت اپنی طرف کی ہو؛ مؤکل حاث ہوگا۔ جیسے بعت اشتريت کہے اور مؤکل کا نام ذکر نہ کرے تو مؤکل حاث نہ ہوگا اور بعت عن فلان، اشتريت لفلان کہے گا تو مؤکل حاث ہوگا۔ هذا ما ظهر لي وسيأتي ان شاء الله تحقيق ذلك في محله۔

وكذا (الإعارة والاستعارة) إن أخرج الوكيل الكلام مخرج الرسالة وإلا فلا

حاثتارخانية۔ (درمع التنوير)

مطلب في العقود التي لا بد من إضافتها إلى الموكل

(قوله إن أخرج الوكيل إلخ) راجع لقوله: والاستعارة كما هو في عبارة التتارخانية حيث قال: وهذا إذا أخرج الكلام مخرج الرسالة بأن قال إن فلانا يستعير منك كذا فأما إذا لم يقل ذلك لا يحنث اهـ أي لأنه لو قال: أعزني كذا يقع ملك المنفعة له لا للأمر فلا يحنث الأمر بذلك. وبه علم أن فائدة التقييد هي أن المراد بالأمر هنا الرسالة لا الوكالة كما مر في الاستقراض، وأما ما كان من الأفعال الحسية كالضرب والبناء فلا شبهة في أنه لا يحتاج إلى الإسناد، وبما قررناه سقط ما قيل إن ما ذكره غير خاص بالاستعارة، بل الوكيل في النكاح وما بعده سفير محض، فلا بد من إضافة هذه العقود المذكورة إلى الموكل لما سيأتي في كتاب الوكالة أن العقود التي لا بد من إضافتها إلى الموكل: النكاح، والخلع، والصلح عن دم عمد وإنكار، والعنق على مال، والكتابة، والهبة، والتصدق والإعارة، والإيداع، والرهن، والإقراض، والشركة، والمضاربة اهـ.

قلت: المراد من الإضافة في هذه المذكورات التصريح باسم الأمر، لكن بعضها يصح مع إسناد الفعل إلى الوكيل كقوله: صالحتك عن دعواك على فلان أو عما لك عليه من الدم، وزوجتك فلانة، وأعتقت عبد فلان أو كاتبته، وبعضها لا يصح فيها إسناد الفعل إلى الوكيل، بل لا بد من إخراج الكلام مخرج الرسالة كقوله إن فلانا يطلب منك أن تهبه كذا أو تتصدق عليه أو تودع عنده، أو تعيره أو تقرضه أو ترهن عنده، أو تشاركه أو تضاربه بمال كذا. أما لو أسنده إلى نفسه كقوله هبني أو تصدق علي إلخ فإنه يقع للوكيل، وكذا قوله زوجني بخلاف القسم الأول فإنه يقول: بعت واشتريت وأجرت بإسناد الفعل إلى نفسه بدون ذكر اسم الأمر أصلاً هذا ما ظهر لي وسيأتي إن شاء الله تعالى تحقيق ذلك في محله فافهم (رد المحتار: ٥٤٣/١١-٥٤٢)

## [ ١٦ ] مطلب، قال: إن بعتَهُ أو ابتعته فهو حرٌّ فعقد بالخيار لنفسه

غلام کی بیع و شراء پر عتق کی قسم کھا کر خیار شرط کے ساتھ بیع و شراء کرنا  
در مع التئیر میں ایک مسئلہ مذکور ہے۔ جس کی ایک صورت تو یہ ہے کہ آدمی نے یہ قسم کھائی کہ اگر میں غلام کو بیچوں یا خریدوں تو وہ آزاد ہے، پھر حالف نے اس غلام کو خریدتے یا بیچتے وقت اپنے لئے خیار کی شرط لگائی تو اس صورت میں حالف حانث ہو جائے گا؛ کیونکہ

یہاں شرط عتق یعنی بیع یا شراء پائی گئی ہے۔

اور دوسری صورت یہ ہے کہ حالف نے خریدتے یا بیچتے وقت سامنے والے کے لئے  
خیار کی شرط لگائی تو اس صورت میں حالف حانث نہ ہوگا، اگرچہ بعد میں خریدنے یا بیچنے کی  
اجازت دے دی گئی ہو؛ یہی صحیح قول ہے۔ اسی طرح اگر اس نے یہ تعلیق کی ہو کہ اگر میں  
غلام خریدوں یعنی غلام کا مالک بنوں تو وہ آزاد ہے، پھر اس نے خیار کے ساتھ اس غلام کو  
خریدا تو وہ حانث نہ ہوگا؛ کیونکہ امام صاحبؒ کے نزدیک حالف غلام کا مالک نہیں ہوا ہے۔

اس مطلب میں علامہ شامیؒ ایک مسئلے کی وضاحت کرنا چاہتے ہیں اور وہ مسئلہ یہ ہے  
کہ کسی آدمی نے قسم کھائی اور یہ کہا کہ اگر میں کوئی غلام خریدوں یا بیچوں تو وہ آزاد ہے پھر اس  
نے اس غلام کی بیع (خرید و فروخت) کی اور اس عقد میں اس نے اپنے لئے خیار رکھا اس  
طور پر کہ میں اس غلام کو خریدتا ہوں مگر مجھ کو اختیار ہے یا میں اس غلام کو بیچتا ہوں مگر مجھ کو  
اختیار ہے تو حالف حانث ہو جائے گا۔

البتہ ایک قول یہ ہے کہ حالف حانث نہ ہوگا، چنانچہ علامہ شامیؒ فرماتے ہیں کہ بعض  
محدثین نے حیل خصاف سے یہ بات نقل فرمائی ہے کہ حالف اپنی اس قسم میں حانث نہ ہوگا  
اور یمین ختم ہو جائے گی۔ چنانچہ اس خیار لنفسہ والی بیع و شراء کو توڑنے کے بعد اس غلام کو  
بدون خیار لازمی طور پر خریدے تب بھی حالف حانث نہ ہوگا۔

مگر علامہ شامیؒ فرماتے ہیں کہ حیل خصاف کا یہ مسئلہ متون کے خلاف ہے، متون میں  
مذکور حکم یہ ہے کہ خیار لنفسہ کے ساتھ خریدنے یا بیچنے سے حالف حانث ہو جائے گا یعنی غلام  
آزاد ہو جائے گا۔

اس کے بعد علامہ شامیؒ نے 'لوجود الشرط' کی وضاحت کرتے ہوئے بیع مع الخیار  
لنفسہ اور شراء مع الخیار لنفسہ میں شرط عتق پائے جانے کی وضاحت فرمائی ہے کہ آدمی نے  
جب یہ تعلیق کی کہ اگر میں یہ غلام بیچوں تو وہ آزاد ہے، پھر حالف نے اپنے لئے خیار رکھتے

ہوئے اس غلام کو بیچا تو چونکہ بائع کا خیار مبیع کو بائع کی ملکیت سے خارج نہیں کرتا ہے اس لئے یہ غلام ابھی تک حالف کی ملکیت میں ہے اور اس غلام پر حالف نے بیع واقع کی جو اس غلام کے عتق کی شرط ہے، پس یہ شرط عتق اس حال میں پائی گئی جب کہ غلام اس کی ملکیت میں ہے اس لئے غلام آزاد ہو جائے گا۔

اور اگر کسی آدمی نے یہ تعلیق کی کہ اگر میں غلام خریدوں تو وہ آزاد ہے پھر اس نے اپنے لئے خیار رکھتے ہوئے اس غلام کو خرید لیا تو چونکہ مشتری کا خیار صاحبین کے نزدیک مبیع کو مشتری کی ملک میں داخل کر دیتا ہے، لہذا ان کے نزدیک غلام آزاد ہو جائے گا؛ کیونکہ شرط یعنی شراء عبد اس حال میں پائی گئی کہ غلام حالف کی ملکیت میں داخل تھا، جبکہ امام صاحب کے نزدیک مشتری کا خیار اگرچہ مبیع کو بائع کی ملکیت سے نکال تو دیتا ہے مگر مشتری کی ملک میں داخل نہیں کرتا ہے، لہذا امام صاحب کے نزدیک غلام آزاد نہیں ہونا چاہئے، کیونکہ حالف کی طرف سے اس غلام کا شراء پایا گیا مگر اس وقت غلام اس کی ملکیت میں نہیں ہے، لیکن حکم یہ ہے کہ اس صورت میں بھی امام صاحب کے یہاں حالف حانت ہوگا اور غلام آزاد ہو جائے گا۔ اس لئے کہ شرط کا فائدہ یہ ہے کہ شرط پر معلق حکم (عتق) شرط پائے جانے کے وقت منجز کی طرح سمجھا جاتا ہے، گویا اب سمجھا جائے گا کہ اس نے شراء کے بعد غلام کو أنت حق کہا ہو، پس اگر اپنے لئے خیار کے ساتھ خریدنے والا مشتری اس وقت یعنی خریدنے کے فوراً بعد تنجیزی طور پر أنت حق کہتا تو یوں سمجھا جاتا کہ خیار ختم کر کے ملک سابق اس نے حاصل کی اور اس اعتبار سے مملوک غلام آزاد کیا، یہی تطبیق تعلیق کی صورت میں ہوگی کہ شراء پائے جانے کے بعد معلق حکم (حریت) منجز ہو جاتا ہے، لہذا یوں مانا جائے گا کہ خیار ختم کر کے وہ اپنے لئے شراء کو نافذ کر چکا ہے، اس اعتبار سے اپنے مملوک غلام پر اس کی خریداری واقع ہوئی اور یہی شرط عتق تھی، لہذا غلام آزاد ہو جائے گا۔

اس کے بعد علامہ حلبی مداری فرماتے ہیں کہ جو حکم بائع کے اپنے لئے خیار لینے کے

ساتھ عقد کرنے کی صورت میں ہوگا یعنی جب بائع اپنے لئے خیار لیتے ہوئے غلام کو بیچنے کا عقد کرے گا تو غلام آزاد ہو جائے گا۔

اسی طرح کا حکم اس صورت میں بھی ہوگا جبکہ بائع اجنبی کے لئے خیار لے، لہذا اجنبی کے لئے خیار لینے کے ساتھ عقد کرنے کی صورت میں بھی غلام آزاد ہو جائے گا، اسی طرح اگر بائع عقد میں اپنے اور مشتری، دونوں کے لئے خیار لے تو اس صورت میں بائع نے اپنے لئے خیار لیا ہے اس کا اعتبار کرتے ہوئے غلام آزاد ہو جائے گا۔

اور جو حکم مشتری کا اپنے لئے خیار لینے کی صورت میں ہوگا اسی طرح کا حکم اس صورت میں بھی ہوگا جبکہ مشتری کسی اجنبی کے لئے خیار لیتے ہوئے عقد کرے یعنی جس طرح مشتری غلام کو اپنے لئے خیار لیتے ہوئے خریدے تو وہ غلام آزاد ہو جاتا ہے اسی طرح اگر مشتری کسی اجنبی کے لئے خیار لیتے ہوئے خریدے گا تب بھی غلام آزاد ہو جائے گا۔

اگر کوئی شخص کسی غلام کو (اگر میں تجھ کو بیچوں تو تو آزاد ہے) کہنے کے بعد اس غلام کو اس طرح بیچے کہ اس بیع میں مشتری کے لئے خیار ہو تو غلام آزاد نہ ہوگا۔

اسی طرح کسی غلام کو (اگر میں تجھ کو خریدوں تو تو آزاد ہے) کہنے کے بعد اس حال میں اس غلام کو خریدے کہ اس میں بائع کے لئے خیار ہو تو غلام آزاد نہ ہوگا۔

جہاں تک پہلی صورت کا تعلق ہے تو عدم حنث (عدم عتق) اس لئے ہے کہ بائع اپنی جانب سے قطعی طور پر عقد بیع کر رہا ہے تو عقد کرنے سے غلام اس کی ملکیت سے خارج ہونے کے بعد شرط متحقق ہوئی، اس لیے آزاد نہ ہوگا، اور دوسری صورت میں غلام بائع کی ملکیت پر باقی ہے یعنی مشتری کی ملکیت میں آیا ہی نہیں، اس لئے آزاد نہ ہوگا، جیسا کہ بحر میں ذخیرہ سے اس طرح کی صورت مسئلہ مذکور ہے۔

متن میں مذکور الفاظ بالخیار لنفسه حنث لوجود الشرط ولو بالخیار لغيره لا میں بالخیار لغيره سے مراد یہ ہے کہ بائع کے غیر یعنی مشتری کا خیار ہو یا مشتری کا غیر یعنی

بائع کا خیار ہو تو غلام آزاد نہ ہوگا یعنی حاث ہوگا، ان الفاظ میں 'غیر' کے عموم میں اجنبی کو شامل کرنا درست نہیں کیونکہ حاث کا مدار دو باتوں پر ہے: (۱) حالف کا بائع یا مشتری ہونا (۲) اور بیع یا شراء کے وقت مخلوف علیہ کا ملکیت میں ہونا، اس میں اجنبی بمعنی نائب کے خیار سے کوئی فرق حکم میں نہیں ہوتا، ہاں غیر بمعنی عاقد آخر مراد لینے سے حکم میں فرق ہوگا۔

(قال إن بعته أو ابتعته فهو حر فعقد) علیہ بیعا (بالخیار لنفسه) حاث (لوجود الشرط) ولو بالخیار لغيره لا وإن أجز بعد ذلك في الأصح كما لو قال: إن ملكته فهو حر لعدم ملكه عند الإمام. (درمع التتویر)

مطلب قال إن بعته أو ابتعته فهو حر فعقد بالخیار لنفسه عتق (قوله أو ابتعته) أي اشتريته (قوله فعقد) أي الحالف من بائع أو مشتری علیہ أي علی العبد، وقوله بیعا يشمل المسألتين لأن العقد بين البائع والمشتري يسمى عقد بيع (قوله بالخیار لنفسه) أي نفس الحالف المذكور وهو البائع أو مشتری (قوله حاث) نقل بعض المحشين عن حیل الخصاف أنه لا یحاث وتحل اليمين، حتی لو نقض الشراء ثم اشتراه ثانيا بائعا لا یعتق. اهـ.

قلت: لكنه خلاف ما في المتن (قوله لوجود الشرط) أي مع قيام الملك لأن خيار البائع لا یخرج المبيع عن ملكه بالاتفاق، وخيار مشتری یدخل المبيع في ملكه عندهما، وأما عنده فالمبيع وإن خرج عن ملك البائع ولم یدخل في ملك مشتری لكن المعلق بالشرط كالمنجز عند الشرط فیصير كأنه قال بعد الشراء أنت حر ولو نجز مشتری بالخیار لنفسه العتق یتثبت الملك سابقا علیہ فكذا إذا علق، وتماهه في النهر. قال ح: ومثل عقد البائع بالخیار لنفسه عقده بالخیار لأجنبي أو لنفسه وللمشتري، ومثل عقد مشتری بالخیار لنفسه عقده بالخیار لأجنبي

(قوله ولو بالخیار لغيره لا) یعنی لو باعه الحالف بشرط الخيار للمشتري أو اشتراه بشرط الخيار للبائع لا یحاث أما الأول فلأنه بات من جهته فلا یعتق لخروجه عن ملكه، وأما الثاني فلأنه باق علی ملك بائعه كما في البحر عن الذخيرة، ولا یصح أن یراد هنا بالغير ما يشمل الأجنبي لأن الحالف یحاث بائعا أو مشتریاً أفاده (رد المحتار: ۱۱/۵۸۳-۵۸۲)

[۷۱] مطلب إذا دخلت أداة الشرط على (كان) تبقى على معنى المضى

اداة شرط 'کان' پر داخل ہو تو 'کان' ماضی کے معنی میں باقی رہے گا

در مع التنویر میں ایک مسئلہ مذکور ہے کہ اگر کسی آدمی نے تزوج کی قسم کھائی کہ واللہ لا یتزوج هذه المرأة تو اس صورت میں اگر اس نے نکاح صحیح کیا تو وہ اپنی قسم میں حانث ہو جائے گا، جبکہ نکاح فاسد میں وہ حانث نہ ہوگا۔ واللہ لا یصلی أو لا یصوم أو لا یحج کا حکم بھی 'لا یتزوج' کی طرح ہوگا کہ اس میں فقط صحیح فعل سے حانث ہوگا فاسد سے نہیں ہوگا۔

اور اگر تزوج، صلوة، حج وغیرہ امور میں اس نے صیغہ ماضی کے ساتھ قسم کھائی جیسے إن تزوجت أو صمت تو صحیح اور فاسد دونوں اس میں شامل ہوں گے، یعنی صحیح طور پر ان امور کو انجام دے گا تب بھی حانث ہو جائے گا اور فاسد طریقہ پر انجام دے گا تب بھی حانث ہو جائے گا۔ اس لئے کہ یہ اخبار ہے اور اخبار یعنی خبر دینے میں صحیح اور غلط دونوں کا اعتبار کیا جاتا ہے۔

اور اگر اس نے اپنی قسم میں اس سے نکاح صحیح مراد لینے کا دعویٰ کیا تو اس کی قضاء تصدیق کی جائے گی، کیونکہ تزوج سے حقیقتاً یہی نکاح مراد ہوتا ہے، گویا اس نے حقیقت مراد لی ہے اس لئے تصدیق کی جائے گی۔

اس مطلب میں علامہ شامی علامہ حصفلیؒ کی بیان کردہ متن کی آخری صورت کی تصحیح کرنا چاہتے ہیں۔ چنانچہ علامہ شامیؒ فرماتے ہیں کہ متن میں جو ماضی کی مثال إن تزوجت أو إن صمت کے الفاظ کے ساتھ مذکور ہے وہ إن کنت تزوجت یا إن کنت صمت کے الفاظ سے ہونی چاہئے جیسا کہ بحر میں اس مثال کو 'کنت' کے لفظ کے ساتھ تعبیر کیا ہے، اس لئے کہ اداء شرط معنی ماضی کو عام طور پر معنی استقبال میں پھیر دیتے ہیں، اس لئے 'کنت' کے بغیر حرف شرط 'تزوجت' وغیرہ پر داخل ہوں گے تو اس ماضی سے مستقبل مراد ہوگا؛ جبکہ

’کان‘ پر اداۃ شرط داخل ہو کر اس کو استقبال کے معنی میں نہیں پھیرتے بلکہ ’کان‘ ماضی کے معنی میں باقی رہتا ہے، لہذا جب ماضی کا معنی مراد لینا ہوگا تو ’کان‘ کا ہونا ضروری ہوگا۔ جیسا کہ باری تعالیٰ کا فرمان *إِنْ كُنْتَ قَلْتَهُ فَقَدْ عَلِمْتَهُ* کہ اگر میں یہ بات کہہ چکا ہوتا تو آپ کو اس کا علم ہوتا۔ *إِنْ كَانَ قَمِيصُهُ قُدَّ* اگر اس کا کرتا پھٹ گیا تھا تو اٹھ۔ اور یہ اس لئے کہ ’کان‘ سے صرف زمانہ ماضی مراد ہوتا ہے اور جب ماضی کا معنی متعین ہو جائے گا تو مستقبل کا معنی مراد لینا ممکن ہی نہیں ہے اور یہ صرف لفظ ’کان‘ کی خصوصیات میں سے ہے، جبکہ دیگر افعال ناقصہ اور افعال تامہ کی یہ خصوصیت نہیں ہے اور اداۃ شرط دیگر افعال ناقصہ یا افعال تامہ پر داخل ہوتے ہیں تو ان کو مستقبل کے معنی میں پھیر دیتے ہیں اس بات کو محقق رضی نے شرح الرضی علی الکافیہ میں ذکر کیا ہے۔

کان کی اس خصوصیت کے بارے میں علامہ شامی فرماتے ہیں کہ حرف شرط کے دخول کے باوجود ’کان‘ کا معنی ماضی پر باقی رہنا غلبی امر ہے، کبھی کبھی ’کان‘ بھی اداۃ شرط کے دخول سے مستقبل کے معنی میں ہو جاتا ہے، جیسے کہ آیت کریمہ *إِنْ كُنْتُمْ حُبِبَا* فاطھرو! میں کتم مستقبل کے معنی میں ہے؛ البتہ یہاں یہ جواب دینا ممکن ہے کہ ’کنتم‘ بمعنی ’صرتم‘ ہے یعنی ’کان‘ بمعنی صار ہونے کی وجہ سے اداۃ شرط سے مستقبل کے معنی میں ہو گیا۔ اگر اپنے حقیقی معنی میں ہوتا تو اصل قاعدے پر باقی رہتا اور مستقبل کے معنی میں نہ ہوتا۔

(في حلفه لا يتزوج) امرأة أو (هذه المرأة فهو على الصحيح دون الفاسد) في الصحيح (وكذا لو حلف لا يصلي أو لا يصوم) أو لا يحج لأن المقصود منها الثواب ومن النكاح الحل ولا يثبت بالفاسد فلا تنحل به اليمين بخلاف البيع لأن المقصود منه الملك وأنه يثبت بالفاسد والهبة والإجارة كبيع (ولو كان) ذلك كله (في الماضي) كإن تزوجت أو صمت (فهو عليهما) أي الصحيح والفاسد لأنه إخبار (فإن عني به الصحيح صدق) لأنه النكاح المعنوي بدائع (درمع التنوير)

مطلب إذا دخلت أداة الشرط على ’كان‘ تبقى على معنى الماضي

(قوله كإن تزوجت أو صمت) كان المناسب أن يقول كإن كنت تزوجت كما عبر في



البحر بزيادة كنت لأن أداة الشرط تقلب معنى الماضي إلى الاستقبال غالباً فإذا أريد معنى الماضي جعل الشرط 'كان' كقوله تعالى - {إن كنت قلتها فقد علمته} [المائدة: ١١٦] - {إن كان قميصه قد} [يوسف: ٣٦] - لأن المستفاد من كان الزمن الماضي فقط، ومع النص على الماضي لا يمكن إفادة الاستقبال وهذا من خصائص 'كان' دون سائر الأفعال الناقصة. ذكره المحقق الرضي والظاهر أن هذا أغلبي أيضاً بدليل قوله تعالى - {وإن كنتم جنبا فاطهروا} [المائدة: ٦] إلا أن يقال: إن كنتم، بمعنى 'صرتم' كما في: فكانت هباءً [الواقعة: ٦] (رد المحتار: ٥٩٠-٥٩١/١١)

### [ ١٨ ] مطلب قالت له تزوجت عليّ؟ فقال كل امرأة لي طالق

#### طلقت المحلّة

عورت کے سوال: تو نے میرے علاوہ سے شادی کی؟ پر شوہر کے جواب:  
میری ہر عورت کو طلاق، سے اس عورت پر بھی طلاق ہو جائے گی۔

در مع التنوير میں یہ مسئلہ مذکور ہے کہ کسی عورت نے کسی مرد سے کہا کہ تو نے میرے ہوتے ہوئے کسی اور سے بھی شادی کی ہے؟ تو مرد نے جواب دیتے ہوئے کہا کہ میری ہر عورت کو طلاق ہے تو قسم لینے والی عورت کو بھی طلاق ہو جائے گی، اور امام ابو یوسفؒ سے مروی ہے کہ اسے طلاق نہ ہوگی اور امام سرخسیؒ نے اسی کو صحیح قرار دیا ہے اور جامع قاضی خان میں ہے کہ ہمارے عام مشائخ نے اسی کو اختیار کیا ہے، جب کہ ذخیرہ میں منقول ہے کہ اگر مرد نے حالت غضب میں یہ جواب دیا ہے تو اس عورت پر طلاق واقع ہوگی ورنہ طلاق واقع نہ ہوگی۔

اس مطلب میں علامہ شامیؒ نے وضاحت فرمائی ہے کہ در مع التنوير میں مذکور اختلاف میں صحیح اور مفتی بہ قول کون سا ہے؟ اور ان میں تطبیق یا دونوں قول کا محل کیا ہے؟ علامہ شامی نے اوّل ایک قید ذکر فرمائی ہے کہ یہ حکم اس وقت ہے جبکہ اس آدمی نے 'مادمت حیة' کے الفاظ نہ کہے ہوں۔ پس اگر مادمت حیة کے الفاظ شامل کیے ہیں تو سوال کرنے والی

یعنی محلفہ عورت کو طلاق نہ ہوگی، اس لئے کہ ’کل امرأہ‘ نکرہ ہے اور مخاطبہ تاء خطاب کے ساتھ معرفہ ہے، اس لئے وہ نکرہ کے تحت داخل نہ ہوگی۔ شرح تخیص۔

اس کے بعد علامہ شامی اختلاف کی وضاحت کرتے ہیں کہ امام ابو یوسفؒ سے یہ مروی ہے کہ اس کو طلاق نہ ہوگی، اس کی وجہ یہ ہے کہ آدمی نے یہ کلام جواب کے طور پر کیا ہے، لہذا وہ جواب پر ہی منطبق ہوگا یعنی فقط ان عورتوں پر طلاق واقع ہوگی جن کے متعلق اس عورت نے سوال کیا تھا۔ اور اس کی دوسری وجہ یہ ہے کہ اس آدمی کے اس کلام کی غرض اس عورت کو راضی کرنا ہے اور وہ رضا مندی غیر کو طلاق دینے کی صورت میں ہوگی، لہذا یہ طلاق غیر کے ساتھ مقید ہوگی۔

ظاہر الروایۃ یعنی وقوع طلاق کی دلیل: کلام کا عام ہونا ہے اور اس نے حرف جواب یعنی ’لا‘ پر اکتفاء نہیں کیا، اس لئے یہ کلام جواب نہ ہوگا بلکہ مستقل کلام سمجھا جائے گا۔ اور جہاں تک امام ابو یوسفؒ کی طرف سے ذکر کردہ اس کلام کے مقصد کا سوال ہے تو اس کا مقصد اس عورت کو راضی کرنا ہی ہو یہ ضروری نہیں بلکہ کبھی آدمی کی غرض اس عورت کو اس پر اعتراض کرنے کی سزا دینا بھی ہو سکتا ہے، اور غرض کلام میں اس طرح تردد ہوتے ہوئے کسی غرض سے اس کو مقید نہیں کریں گے، پس اس عورت پر بھی طلاق واقع ہوگی۔

اور اگر اس آدمی نے اس عورت کے علاوہ کسی دوسری عورت کی نیت کی ہو تو دیانۃً اس کی تصدیق کی جائے گی۔ قضاء تصدیق نہ کی جائے گی کیونکہ یہ عام کو خاص کرنا ہے۔

ذخیرہ میں ان دونوں قولوں کے درمیان تطبیق دیتے ہوئے دونوں اقوال کا الگ الگ محل ذکر کیا گیا ہے، چنانچہ صاحب ذخیرہ فرماتے ہیں کہ: بعض متأخرین سے منقول ہے کہ ایسی صورت میں حال کی بنیاد پر حکم لگانا چاہئے، پس اگر میاں بیوی کے درمیان پہلے سے کوئی ایسی خصومت جاری ہو جو اس بات پر دلالت کرتی ہو کہ اس نے یہ کلام غصہ میں کیا ہے تو اس عورت پر طلاق واقع ہو جائے گی ورنہ طلاق نہ ہوگی۔ شمس الائمہ سرخسیؒ فرماتے ہیں کہ یہ

ہی قول میرے نزدیک حسن ہے۔

پھر آگے علامہ شامیؒ فرماتے ہیں کہ متاخرین کا یہ قول متون میں مذکور ظاہر الروایۃ اور امام ابو یوسفؒ کی روایت کے مابین تطبیق ہے جو بالکل واضح ہے؛ کیونکہ حالت رضاء اس بات پر دلیل ہے کہ اس نے صرف جواب کا قصد کیا ہے اور اسے راضی کرنے کا ارادہ کیا ہے، اسے سزا دینے کا قصد نہیں کیا۔ برخلاف حالت غضب، کہ وہ اس بات پر دلالت کرتا ہے کہ شوہر کا ارادہ عورت کو سزا دینے کا ہے۔

چوں کہ اس تطبیق میں دونوں قولوں پر عمل ہو جاتا ہے، لہذا اس کو اختیار کرنا مناسب ہے۔

(قالت له) امرأته (تزوجت علي فقال كل امرأة لي طالق طلقت المحلقة) بكسر اللام وعن الثاني لا وصححه السرخسي، وفي جامع قاضي خان وبه أخذ عامة مشايخنا وفي الذخيرة إن في حال غضب طلقت وإلا لا. (درمع التنوير) مطلب قالت له تزوجت علي فقال كل امرأة لي طالق طلقت المحلقة (قوله طلقت المحلقة) أي التي دعتني إلى الحلف وكانت سببا فيه بحر وهذا إذا لم يقل ما دمت حية لأن "كل امرأة" نكرة والمخاطبة معرفة بقاء الخطاب فلا تدخل تحت النكرة شرح التلخيص (قوله وعن الثاني لا) أي لا تطلق لأنه أخرجه جوابا فينطبق عليه ولأن غرضه إرضائها وهو بطلاق غيرها فيتقيد به. وجه الظاهر عموم الكلام، وقد زاد على حرف الجواب فيجعل مبتدأ، وقد يكون غرضه إيحاشها حين اعترضت عليه ومع التردد لا يصلح مقيدا ولو نوى غيرها صدق ديانة لا قضاء لأنه تخصيص العام بحر (قوله وصححه السرخسي الخ) وفي شرح التلخيص قال البزدوي في شرحه إن الفتوى عليه (قوله وفي الذخيرة الخ) حيث قال: وحكي عن بعض المتأخرين أنه ينبغي أن يحكم الحال، فإن جرى بينهما قبل ذلك خصومة تدل على أنه قال ذلك على سبيل الغضب يقع عليها وإلا فلا. قال شمس الأئمة السرخسي وهذا القول حسن عندي. اهـ.

قلت: وهذا توفيق بين ظاهر الرواية الذي عليه المتون وبين رواية أبي يوسف وهو ظاهر فإن حالة الرضا دليل على أنه قصد مجرد الجواب وإرضاءها لا

ایحاشہا بخلاف حالة الغضب وفي ذلك إعمال كل من القولين فينبغي الأخذ به. (رد المحتار: ۱۱/۵۹۳-۵۹۲)

### [ ۱۹ ] مطلب النکرة تدخل تحت النکرة والمعرفة لا تدخل

نکرہ تحت النکرہ داخل ہو سکتا ہے اور معرفہ داخل نہیں ہو سکتا

در مع التئویر میں ایک قاعدہ مذکور ہے کہ نکرہ تحت النکرہ داخل ہو سکتا ہے، جبکہ معرفہ تحت النکرہ داخل نہیں ہو سکتا ہے۔ اور اس کی مثال یوں ذکر کی ہے (إن دخل هذه الدار أحد فكذا والدار له أو لغيره، فدخلها الحالف حنث، لتسكيره) یعنی اگر کسی آدمی نے کہا کہ اگر کوئی شخص اس گھر میں داخل ہوا تو بیوی کو طلاق، خواہ گھر اس کا ہو یا کسی اور کا ہو۔ پھر حالف خود اس گھر میں داخل ہوا تو حانث ہو جائے گا کیونکہ 'أحد' نکرہ کے تحت وہ خود بھی داخل ہے اور اس جملے میں حالف بطور معرفہ کہیں مذکور نہیں۔

اور اگر اس نے یوں کہا (إن دخل داري أو دارك أحد فكذا) یعنی کوئی شخص میرے گھر میں یا تیرے گھر میں داخل ہوا تو بیوی کو طلاق تو 'داری' والی یمین میں متکلم اور 'دارک' والی صورت میں مخاطب کے داخل ہونے سے حالف حانث نہ ہوگا؛ کیونکہ یہ حضرات 'أحد' نکرہ کے تحت داخل نہیں ہے، اس لئے کہ جملہ قسم میں معرفہ کی شکل میں ان کا ذکر ہے۔

اگر اس نے اپنے سر کی طرف اشارہ کرتے ہوئے کہا: (إن مس هذا الرأس أحد أو أشار إلى رأسه) کسی نے اس سر کو چھوا تو ایسا ویسا ہے تو اس صورت میں حالف سر کو چھونے سے حانث نہ ہوگا کیونکہ سر اس کے ساتھ خلقۃ متصل ہے، پس یہ معرفہ بیاء اضافت سے زیادہ اقویٰ ہوگا۔ بحر۔

در مع التئویر کی اس عبارت میں یمین سے متعلق ایک قاعدہ مذکور ہے کہ جملہ یمین میں موجود نکرہ کے تحت اس جملے میں موجود معرفہ شامل نہ ہوگا، البتہ اس نکرہ کے تحت اس جملے

میں موجود دوسرا نکرہ، یا ایسا فرد جو اس جملے میں مذکور ہی نہ ہو وہ بھی نکرہ یعنی غیر معین ہونے کی حیثیت سے اس نکرہ کے تحت داخل ہو جائے گا۔

اس قاعدے میں نکرہ اور معرفہ سے کیا مراد ہے اس کی وضاحت علامہ شامیؒ نے اس مطلب میں کی ہے۔

اس کی وضاحت سے پہلے مناسب معلوم ہوتا ہے کہ البحر الرائق میں سے اس قاعدہ کی چند مثالیں بالتفصیل یہاں ذکر کر دی جائیں تاکہ قاعدہ سمجھنے میں آسانی رہے۔ چنانچہ البحر الرائق جلد نمبر ۴ کتاب الایمان میں باب الیمین فی الدّخول والخروج کے تحت مثالیں جو مذکور ہیں وہ یہ ہیں کہ:

اگر کسی آدمی نے یوں کہا کہ کوئی شخص میرے اس گھر میں داخل ہوا تو میرا غلام آزاد ہے، خواہ گھر اس کا ہی ہو یا اس کے علاوہ کسی اور کا ہو، پھر وہ خود اس گھر میں داخل ہوا تو حالف حانث نہ ہوگا، اس لئے کہ معرفہ نکرہ کے تحت داخل نہیں ہوتا۔

وفی المحيط لو قال إن دخل داری هذی أحد فعبدی حر والدار له ولغیره، فدخلها بولم یحنت لأن المعرفة لا تدخل تحت النکرة، اسی طرح اگر اس نے کہا کہ: تو میری بیٹی کی شادی کسی مرد سے کر دے، تو ما مور اس امر کے تحت داخل نہ ہوگا؛ کیونکہ ’زوّج‘ صیغہ امر میں وہ ’انت‘ کی شکل میں بطور معرفہ موجود ہے، لہذا رجلاً کے تحت داخل نہ ہوگا۔

لو قال: زوّج بنتی من رجل، لا یدخل المأمور تحت هذا الأمر اور اگر اس نے یوں کہا ہو کہ اگر کوئی اس گھر میں داخل ہوا تو میرا غلام آزاد ہے، پھر وہ خود اس گھر میں داخل ہو تو وہ حانث ہو جائے گا، چاہے گھر اس کا ہو یا کسی اور کا ہو؛ کیونکہ نکرہ تحت النکرہ داخل ہو سکتا ہے۔

ولو قال إن دخل هذه الدار أحد یحنت إذا دخل هو سواء كانت الدار له أو لغیره لأن النکرة تدخل تحت النکرة۔

اور اگر اس نے یوں کہا کہ اگر کوئی تیرے گھر میں داخل ہوا تو میرا غلام آزاد ہے، تو منسوب الیہ اس یمین سے خارج ہوگا؛ کیوں کہ وہ دار کی اضافت میں بطور معرفہ یمین میں مذکور ہے اور اس کی مکمل بحث محیط میں مذکور ہے۔

ولو قال : إن دخل دارك أحد فالمنسوب إليه خارج عن اليمين لأنه صار معرفاً بالإنضافة، وتماه فيه۔

اسی طرح البحر الرائق جلد نمبر: ۴ میں باب الیمین فی البیع وللشراء کے تحت یہ قاعدہ مذکور ہے کہ نکرہ تحت النکرہ داخل ہو سکتا ہے اور معرفہ تحت النکرہ داخل نہیں ہو سکتا ہے، مگر صرف علم میں، جیسا کہ بدائع میں اس کی مثال مذکور ہے کہ کسی آدمی نے یوں کہا (إن دخل داری هذه أحد فكذا فدخل الحالف لم يحنث) کہ اگر کوئی شخص میرے اس گھر میں داخل ہوا تو ایسا ویسا ہے، پھر حالف اس گھر میں داخل ہوا تو حادث نہ ہوگا کیونکہ قسم میں 'أحد' نکرہ ہے اور حالف کا ذکر بیاہ اضافت سے معرفہ کے طور پر قسم میں ہے۔

ایک شخص نے کسی آدمی کو یوں کہا (إن دخل دارك هذه أحد فكذا ففعله المحلوف عليه لم يحنث الحالف) کہ کوئی شخص تیرے اس گھر میں داخل ہوا تو ایسا ویسا ہے پھر محلوف علیہ گھر میں داخل ہوا تو حالف حادث نہ ہوگا؛ کیونکہ محلوف علیہ 'كاف خطاب' کے ذریعہ معرفہ ہو گیا ہے۔

اور اسی طرح اگر اس نے کہا (إن ألبست هذا القميص أحدًا فكذا فلبسه المحلوف عليه لم يحنث) کہ اگر تو نے یہ قمیص کسی آدمی کو پہنائی تو ایسا ویسا ہے، پھر محلوف علیہ نے اس کو پہن لیا تو وہ حادث نہ ہوگا؛ کیونکہ تاء خطاب کے ذریعہ وہ معرفہ ہو گیا ہے۔

اور اگر محلوف علیہ نے وہ قمیص حالف کو پہنایا تو حالف حادث ہو جائے گا، اس لئے کہ حالف نکرہ ہے تو وہ نکرہ (أحد) کے تحت داخل ہو جائے گا۔

اور اگر حالف نے یوں کہا (إن مس هذا الرأس أحد وأشار إلى رأسه لم يدخل الحالف فيه) کہ اگر کسی آدمی نے اس سر کو چھو یا تو الخ اور اپنے سر کی طرف اشارہ کیا تو حالف اس میں داخل نہ ہوگا، اگرچہ حالف نے یاءِ اضافت کے ساتھ سر کی اپنی طرف اضافت نہیں کی ہے، کیونکہ حالف کا سر خلقۃ ہی اس کے جسم کے ساتھ متصل ہے تو گویا اس کا اشارہ کے ساتھ مطلقاً سر کا ذکر کرنا یاءِ اضافت کے ساتھ اپنی ذات کی طرف نسبت کرنے سے زیادہ اقویٰ ہوگا۔

اور اگر اس نے کہا (إن کلم غلام عبد الله محمد أحد افعبدی حر فکلم الحالف وهو غلام الحالف واسمه عبد الله بن محمد حنث) کہ عبد اللہ ابن محمد کے غلام نے کسی سے بات کی تو میرا غلام آزاد ہے، پھر اس نے حالف سے ہی بات کی اور وہ حالف کا ہی غلام تھا (یعنی حالف ہی کا نام عبد اللہ بن محمد تھا) تو وہ حانث ہو جائے گا کیونکہ علم کا موضع نکرہ میں استعمال کرنا جائز ہے، لہذا حالف 'أحد' نکرہ کے عموم سے خارج نہیں ہوگا، اور اس کی تمام تعریفات ذخیرہ میں مذکور ہے۔

امثلہ کے ذریعہ قاعدہ کی وضاحت کے بعد ہم مطلب کی طرف رجوع کرتے ہیں۔ مطلب میں علامہ شامیؒ نے اس قاعدہ میں معرفہ اور نکرہ سے کیا مراد لیا ہے؟ اس کی وضاحت فرمائی ہے چنانچہ فرماتے ہیں کہ یہاں جو نکرہ مراد ہے وہ من وجہ معرفہ کو بھی شامل ہے، جیسے وہ علم یعنی خاص نام کہ اس نام میں دوسرا بھی شریک ہو یعنی دوسرے کا بھی وہی نام ہو؛ جیسے ایک سے زائد آدمیوں کا نام زید ہو۔ اور ایسا اسم جو ضمیر کی طرف مضاف ہو بشرطیکہ اس کے تحت چند افراد شامل ہوں۔ مثلاً 'نسائی طوالق'، پس یہ اسم نکرہ سمجھا جائے گا معرفہ نہیں۔

اور معرفہ سے مراد ایسا معرفہ مراد ہوگا جیسا کہ ذخیرہ میں کہا گیا ہے کہ جو ہر اعتبار سے معرفہ ہو۔ اور ایسا معرفہ وہ ہے جس کے ساتھ اس کا غیر شریک نہیں ہوتا، مثلاً 'مشار الیہ' مثلاً

’هذه الدار اور هذا العبد، کہ ان دونوں مثالوں میں متعین دار اور متعین غلام کے علاوہ کوئی شریک نہیں ہے۔ اسی طرح جو اسم ضمیر کی طرف مضاف ہوتا ہے وہ بھی ہر اعتبار سے معرفہ ہوتا ہے، جیسے داری و عبدی وغیرہ۔ اور معرفہ بالاسم یعنی علم جیسے محمد بن عبد اللہ، اور مضاف الی علم جیسے دار محمد بن عبد اللہ تو یہ دونوں نکرہ سمجھے جائیں گے، کیونکہ کسی کا ایسا نام ہونے سے ہر اعتبار سے شرکت ختم نہیں ہوتی ہے، اور اسی وجہ سے اس صورت میں سوال کرنا درست سمجھا جاتا ہے کہ مَنْ محمد بن عبد اللہ؟ کیوں کہ اس میں ایک قسم کی تنکیر باقی رہتی ہے، لہذا معرفہ کی حیثیت سے یہ اسم نکرہ سے خارج ہو جاتا ہے اور تنکیر کی حیثیت سے نکرہ سے خارج نہیں ہوتا پس شک اور احتمال کے سبب نکرہ سے خارج نہ ہوگا۔

سوال: اگر کوئی آدمی یوں کہے کہ فلانة بنت فلانة التی أتزوجها طالق، اس صورت میں حکم یہ ہے کہ طلاق کا تعلق اسی اسم سے ہوگا یعنی اس متعین سے شادی کرے گا تو طلاق ہوگی، طلاق کا تعلق تزوج سے نہ ہوگا کہ جس سے بھی نکاح کر لے اس کو طلاق۔ اس حکم کا مطلب یہ ہوا کہ اسم اور نسب سے تعریف و تعیین ہوگئی اور نکرہ سے خارج ہو گیا، جبکہ ابھی سابق میں گذری تفصیل کے مطابق یہ حکم ہونا چاہئے کہ معرفہ بالاسم (علم) کو نکرہ سمجھا جائے اور جس کسی عورت سے نکاح کرے طلاق ہو جائے۔

جواب: علامہ شامی نے اس کا مختصر جواب یہ دیا ہے کہ فلانة بنت فلانة میں تنکیر کا ایسا کوئی پہلو نہیں ہے کہ اس کے معرفہ سے خارج ہونے کا احتمال ہو؛ پس یہ معرفہ ہی ہے، لہذا متعین ذات ہی سے طلاق کا تعلق ہوگا۔

نوٹ: بحر اور محیط میں اس اعتراض کے جواب کی تفصیلی بحث ہے اور وہاں ایک جواب یہ بھی مذکور ہے کہ یہ حکم فلانة بنت فلانة کے غائب ہونے کی صورت میں ہے، کیونکہ غائب شخص کی تعریف اسم و نسب (علم) سے درست ہے، جب کہ سابقہ مسئلہ غلام محمد بن عبد اللہ والا حاضر کا ہے یعنی حاضر شخص کے لئے فقط اسم و نسب (علم) ذکر کیا جائے تو وہ نکرہ



کے حکم میں ہوگا، حاضر کی تعریف اضافت اور اشارہ سے ہی ہوگی۔  
 شاید علامہ شامیؒ نے جواب کی اس تفصیل کی طرف اشارہ کرنے کے لئے آگے دوسرا  
 اعتراض اور جواب ذکر کیا ہے۔

سوال: اگر کوئی شخص یوں قسم کھائے کہ ’کل امرأة أتزوجها مادامت عمرة  
 حية فھی طالق‘، اس میں ’عمرة‘ علم ہے اور نکرہ کے حکم میں ہونا چاہئے اور اس اعتبار سے  
 ’کل امرأة‘ کے نکرہ کے تحت داخل ہو کر حکم یہ ہونا چاہئے کہ ’عمرة‘ سے نکاح کرنے کی  
 صورت میں اس کو بھی طلاق ہو جائے، مگر یہاں ’عمرة‘ کو معرفہ مان کر نکرہ کے تحت داخل  
 نہیں کیا گیا اور حکم یہ ہے کہ کل امرأة میں ’عمرة‘ داخل نہیں، اور ’عمرة‘ سے  
 نکاح کرنے سے اس کو طلاق نہ ہوگی۔

جواب: عام مشائخ کے بقول صحیح صورت مسئلہ یہ ہے کہ اس نے ’عمرة‘ کی طرف  
 اشارہ کرتے ہوئے ’مادامت عمرة هذه حية‘ کہا ہو، یعنی اشارہ کی وجہ سے  
 ’عمرة‘ معرفہ ہے، علم کی وجہ سے نہیں، پس اگر اشارہ نہ ہو تو ’عمرة‘ بھی نکرہ میں شامل ہوگی  
 اور ’کل امرأة‘ کی طرح اس سے نکاح کیا تو اس پر بھی طلاق واقع ہوگی۔ یا یہ جواب دیا  
 جائے گا کہ معرفہ بالاسم یعنی علم کا یہ حکم نکرہ ہونے کی حیثیت سے اس وقت ہے جب کہ وہ  
 حاضر ہو، عائب کا ذکر معرفہ بالاسم (علم) کے طور پر ہو تو وہ معرفہ کے حکم میں ہوگا اور نکرہ کے  
 تحت داخل نہ ہوگا، پس اس مثال میں ’عمرة‘ اس اعتبار سے معرفہ ہے اس لئے ’کل  
 امرأة‘ کے نکرہ میں شامل نہیں ہے، اس مسئلے کی مزید تفصیل ذخیرہ میں مذکور ہے۔

اور آخری بات علامہ شامیؒ یہ فرماتے ہیں کہ نکرہ کے تحت معرفہ کے عدم دخول کا یہ  
 قاعدہ اس وقت ہے جب ایک ہی جملہ ہو جیسا کہ اوپر کی مثالوں میں واضح ہے۔ اگر دو جملے  
 ہوں اور پہلے جملے میں نکرہ مذکور ہو تو دوسرے جملے میں مذکور معرفہ پہلے نکرہ میں شامل ہوگا۔  
 جیسا کہ آگے آ رہا ہے کہ اگر کوئی یہ کہے کہ ’إن دخل داری هذه أحد فانت طالق‘ جملے

میں جزاء میں مذکور معرفہ أنت شرط میں مذکور نکرہ: أحد میں داخل ہے، لہذا اگر مخاطبہ اس گھر میں داخل ہوگی تو اس کو طلاق ہو جائے گی اور حالف خود داخل ہوا تو مخاطبہ کو طلاق نہ ہوگی، کیونکہ حالف کا ذکر ایک ہی جملے یعنی شرط میں ہی 'داری' کی اضافت کے ساتھ بطور معرفہ ہے، اس لئے وہ 'أحد' نکرہ کے تحت شامل نہیں ہے۔ فافہم۔

(النکرة تدخل تحت النکرة والمعرفة لا) تدخل تحت النکرة، فلو قال: إن دخل هذه الدار أحد فكذا والدار له أو لغيره فدخلها الحالف حنثاً لتتکیرہ ولو قال: داری أو دارک لا حنث بالحالف لتعريفه وكذا لو قال: إن مس هذا الرأس أحد وأشار إلى رأسه لا يحنث الحالف بمسه لأنه متصل به خلقة، فكان معرفة أقوى من ياء الإضافة بحر وذكرو المصنف قبيل باب اليمين في الطلاق معزياً للأشباه (إلا) بالنية و (في العلم) كان کلم غلام محمد بن أحمد أحد، فكذا دخل الحالف لو هو كذلك لجواز استعمال العلم في موضع النکرة فلم يخرج الحالف من عموم النکرة بحر، قلت: وفي الأشباه المعرفة لا تدخل تحت النکرة إلا المعرفة في الجزاء: أي فتدخل في النکرة التي هي في موضع الشرط كان دخل داری هذه أحد فأنث طالق فدخلت هي طلقت ولو دخلها هو لم يحنث لأن المعرفة لا تدخل تحت النکرة وتماهه في القسم الثالث من أيمان الظهيرية. (درمع التتوير)

مطلب النکرة تدخل تحت النکرة والمعرفة لا تدخل

(قوله النکرة تدخل تحت النکرة إلخ) المراد بالنکرة ما يشمل المعرف من وجه كالعلم المشار له غيره في الاسم وكالمضاف إلى الضمير إذا كان تحته أفراد مثل نسائي طوالق كما يظهر والمراد بالمعرفة كما قال في الذخيرة ما كان معرفاً من كل وجه، وهو ما لا يشاركه غيره في ذلك كالمشار إليه كهذه الدار وهذا العبد، والمضاف إلى الضمير كداری وعبدی، أما المعرف بالاسم كمحمد بن عبد الله والمضاف إليه كدار محمد بن عبد الله فإنه يدخل تحت النکرة لأن الاسم لا يقطع الشركة من كل وجه ولذا يحسن الاستفهام فيقال من محمد بن عبد الله؟ فبقي فيه نوع تتکیر فمن حيث التعريف يخرج عن اسم النکرة، ومن حيث التتکیر لا يخرج، فلا يخرج بالشك والاحتمال ولا يرد ما لو قال: فلانة بنت فلان التي أتزوجها طالق حيث يتعلق الطلاق بالاسم لا بالتزوج، لأنه لا احتمال للخروج هنا

ولا یرد ایضاً کل امرأة أتزوجها ما دامت عمرة حية فهي طالق حیث لا تطلق عمرة إذا تزوجها، لأن عامة المشایخ علی تقييده بما إذا كانت مشارة إليها بأن قال عمرة هذه وإلا دخلت تحت اسم امرأة ولأن الاسم والنسب وضعا لتعريف الغائب لا الحاضر لأن تعريفه بالإشارة كما فی الشهادة وتتمام الكلام علی ذلك فی الذخيرة وما ذکر من عدم دخول المعرفة تحت النکرة إنما هو إذا كانا فی جملة واحدة بخلاف الجملةین كما یأتی۔ (ردالمحتار: ۱۱/۵۹۷-۵۹۶)

### [۲۰] مطلب قال علی المشی الی بیت الله تعالیٰ أو الکعبة

#### علی المشی الی بیت الله تعالیٰ أو الکعبة کہنے کا حکم

در مع التئور میں یہ مسئلہ مذکور ہے کہ کسی آدمی نے یہ قسم کھائی کہ مجھ پر بیت اللہ شریف یا خانہ کعبہ تک چل کر جانا واجب ہے، تو ایسے آدمی پر اپنے شہر سے پیدل حج یا عمرہ واجب ہوگا۔ اور اگر وہ اس دوران راستہ میں سوار ہوا تو قسم میں نقص داخل ہونے کی وجہ سے اس پر ایک دم لازم ہوگا اور اگر اس نے بیت اللہ سے کسی خاص مسجد کو مراد لیا ہو تو اس صورت میں اس پر کوئی چیز لازم نہ ہوگی۔ اور اگر اس آدمی نے کہا کہ مجھ پر بیت اللہ کی طرف نکلنا یا جانا واجب ہے یا حرم شریف یا مسجد حرم یا باب کعبہ یا میزاب کعبہ یا صفایا مروہ یا مزدلفہ یا عرفہ تک چلنا واجب ہے تو ان دونوں صورتوں میں کچھ بھی واجب نہ ہوگا؛ کیونکہ عرف کے اعتبار سے یہ یمین کے الفاظ نہیں ہے۔

علامہ شامی اس کی وضاحت کرتے ہوئے فرماتے ہیں کہ اس مسئلے میں جو حج یا عمرہ واجب ہوا ہے، وہ استحساناً حکم ہے۔ ورنہ قیاس کا تقاضہ تو یہ ہے کہ حج یا عمرہ واجب نہ ہو۔ اور اس کی علت فتح القدر میں یوں بیان کی گئی ہے کہ عرف میں ان الفاظ سے حج یا عمرہ میں سے کوئی ایک عبادت اپنے اوپر واجب کرنا مراد ہوتا ہے۔ پس یہ الفاظ لفظاً تو وجوب کی خبر دینے کے لئے ہیں، مگر مجازاً انشاء یعنی اپنے اوپر اس عبادت کو واجب کرنے کے لئے بولے گئے ہیں اور عرفاً تو یہ الفاظ انشاء واجب یعنی یمین کے لئے ہی ہیں، اس طرح یہ الفاظ یمین کے

معنی میں مجاز لغوی اور حقیقت عرفیہ ہے، مثلاً اگر اس نے یوں کہا کہ علی حجۃً أو عمرۃً تو اس پر حج یا عمرہ میں سے کوئی ایک چیز واجب ہوگی۔ ورنہ قیاس کا تقاضہ تو یہ تھا کہ اس پر اس قسم سے کچھ بھی واجب نہ ہوتا؛ کیونکہ اس نے ایسی چیز کی قسم کھائی ہے جو قربت واجبہ نہیں ہے، یعنی پیدل چلنا قربت واجبہ بھی نہیں ہے اور قربت مقصودہ بھی نہیں ہے۔

اور ہم کتاب الایمان کے آغاز میں نذر کی بحث میں بیان کر چکے ہیں اس قسم کے مانند ذبح کی نذر ہے، کیونکہ ایسے الفاظ سے مراد ذبح شاة کی نذر ہے نہ کہ وجوب کی خبر دینا اور ہم پہلے یہ بھی بیان کر چکے ہیں کہ صیغہ نذر یمین کا احتمال رکھتا ہے جیسا کہ کتاب الصوم کے آخر میں اس کی وضاحت گزر چکی ہے، اور اسی وجہ سے علماء نے نذر کے مسائل کو ایمان میں ذکر کیا ہے، پس اگر یمین کی نیت کرے گا تو یمین ہوگی، نذر کی نیت کرے گا تو نذر اور دونوں کی نیت کرے گا تو دونوں کے احکام جاری ہوں گے۔

پیدل حج کرنے کی قسم سے پیدل حج واجب ہوگا، البتہ پیدل چلنا کہاں سے واجب ہوگا؟ میقات سے یا گھر سے ہی پیدل چلنا ہوگا، اس کی وضاحت علامہ حصکفیؒ نے 'من بلدہ' سے کر دی ہے، علامہ شامیؒ اس کی وضاحت کرتے ہوئے فرماتے ہیں کہ نہر میں ہے کہ ایسی قسم کھانے کے بعد اگر وہ آدمی مکہ میں نہ ہو تو رائج قول کے مطابق اس کے گھر سے ہی پیدل جانا لازم ہوگا نہ کہ میقات سے، جہاں سے وہ احرام باندھتا ہے اور اختلاف اس صورت میں ہے جبکہ وہ اپنے گھر سے احرام نہیں باندھتا، لہذا اگر گھر سے ہی احرام باندھتا ہے تو بالاتفاق گھر سے ہی پیدل چلنا ضروری ہوگا۔ اور اگر وہ مکہ میں ہو اور چاہتا ہے کہ جس چیز کو اس نے لازم کیا ہے اس کو بطور حج ادا کرے تو اس صورت میں وہ حرم سے احرام باندھے گا۔ اور عرفات میں پیدل جائے گا یہاں تک کہ وہ طواف زیارۃ کر لے جیسا کہ دیگر لوگ کرتے ہیں، اور اگر وہ عمرہ کے ذریعہ یمین کو پوری کرنا چاہتا ہے تو اس پر لازم ہوگا کہ وہ حل کی طرف جائے اور وہاں سے احرام باندھے، پھر اس صورت میں حل کی طرف جاتے

ہوئے اس کے لئے پیدل چلنا لازم ہوگا؟ تو اس میں اختلاف ہے، البتہ دلیل کا تقاضہ یہ ہے کہ اس پر پیدل چلنا لازم ہوگا کیونکہ وہ حرم میں نہ ہوتا تو گھر سے اس کے لئے پیدل چل کر جانا لازم ہوتا، حالانکہ وہ محرم نہیں ہے؛ بلکہ وہ احرام کے محل کی طرف جانے والا ہے تاکہ وہاں سے احرام باندھے تو یہاں بھی اسی طرح کا حکم ہوگا یعنی حل کی طرف جاتے ہوئے وہ پیدل چلے گا اور یہ تو جیہ صاحب فتح کی ہے اور صاحب بحر نے بھی اس کی پیروی کی ہے۔

اس کے بعد علامہ شامیؒ ان رکب سے سوار ہونے کی مقدار کی وضاحت کرتے ہوئے فرماتے ہیں کہ اگر وہ تمام اوقات یا اکثر اوقات سوار رہا تو اس پر دم دینا لازم ہوگا، لیکن اگر اس سے کم مقدار میں سوار رہا تو اس کے بقدر صدقہ کرنا ہوگا اور یہ صدقہ یا اراقہ دم اس لئے ہوگا کہ اس نے سوار ہو کر اپنی پیدل چل کر جانے والی قسم میں نقص پیدا کر دیا ہے۔

اور اگر علیٰ الخروج أو الذہاب إلی بیت اللہ أو المشی إلی الحرم أو إلی المسجد الحرام الخ۔۔۔ سے آدمی نے کوئی خاص مسجد میں جانے کی نیت کی ہو تو حج یا عمرہ لازم نہ ہوگا۔ یہ قول یعنی ان الفاظ سے کسی بھی چیز کے لازم نہ ہونے کا حکم امام صاحب کا ہے، جبکہ صاحبینؒ کے نزدیک اس قسم سے بھی کوئی ایک عبادت لازم ہوگی۔

صاحبینؒ کی دلیل یہ ہوگی کہ امام صاحب کے بعد یہ عرف ہو گیا تھا کہ ان دونوں قولوں سے حج یا عمرہ کی عبادت کی یقین سمجھی جاتی ہے، پس عرف کی طرف نظر کریں تو اختلاف بھی ختم ہو جاتا ہے جیسا کہ فتح میں اس کو ثابت کیا گیا ہے اور بحر وغیرہ میں اس کی پیروی کی گئی ہے۔

چنانچہ اخیر میں علامہ شامیؒ حج یا عمرہ میں سے کچھ بھی اس قسم سے لازم نہ ہونے کی علت بیان کرتے ہیں کہ اس طرح کے الفاظ سے امام صاحبؒ کے نزدیک کوئی بھی عبادت لازم نہ ہوگی، کیونکہ ان کے زمانے میں اس کا عرف نہیں تھا؛ جبکہ صاحبینؒ کے یہاں کوئی ایک عبادت لازم ہوگی جیسا کہ ان کے زمانے میں اس کا عرف تھا، لہذا ان مسائل میں فرق

کرنے والی چیز صرف عرف ہی ہے یعنی جیسا عرف ہوگا اس کے مطابق عمل کیا جائے گا۔

(ووجب حج أو عمرة ماشيا) من بلده (في قوله علي المشي إلى بيت الله تعالى أو الكعبة وأراق دما إن ركب لإدخاله النقص، ولو أراد ببیت الله بعض المساجد لم يلزمه شيء ولا شيء بالخروج أو الذهاب بعلي بيت الله أو المشي) إلى (الحرم أو) إلى (المسجد الحرام) أو باب الكعبة أو ميزابها (أو الصفا أو المروة) أو مزدلفة أو عرفة لعدم العرف. (درمع التنوير)

مطلب قال علي المشي إلى بيت الله تعالى أو الكعبة

(قوله ووجب حج أو عمرة ماشيا إلخ) أي استحسانا وعلله في الفتح بأنه تعورف إيجاب أحد النسكين به فصار فيه مجازا لغويا حقيقة عرفية مثل ما لو قال: علي حجة أو عمرة، وإلا فالقياس أن لا يجب بهذا شيء لأنه التزم ما ليس بقربة واجبة وهو المشي ولا مقصودة اهـ وقد منا أول الأيمان في بحث النذر أن مثله النذر بذبح فإنه عبارة عن النذر بذبح شاة وقد منا أن صيغة النذر تحتل اليمين كما مر بيانه في آخر كتاب الصوم فلذا ذكروا مسائل النذر في الأيمان فافهم (قوله من بلده) قال في النهر: ثم إن لم يكن بمكة لزومه المشي من بيته على الراجح لا من حيث يحرم من الميقات والخلاف فيما إذا لم يحرم من بيته، فإن أحرم منه لزومه المشي منه اتفاقا وإن كان بمكة وأراد أن يجعل الذي لزمه حجا فإنه يحرم من الحرم ويخرج إلى عرفات ماشيا إلى أن يطوف طواف الزيارة كغيره، وإن أراد إسقاطه بعمرة فعليه أن يخرج إلى الحل ويحرم منه وهل يلزمه المشي في ذهابه؟ خلاف والوجه يقتضي أنه يلزمه إذ الحاج يلزمه المشي مع بلده مع أنه ليس محرما بل ذاهب إلى محل الإحرام ليحرم منه فكذا هذا اهـ. والتوجيه لصاحب الفتح وتبعه في البحر أيضا (قوله إن ركب) أي في كل الأوقات أو أكثرها، فإن ركب في غير ذلك تصدق بقدره ط (قوله لإدخاله النقص) أي فيما التزمه (قوله أو المشي إلى الحرم أو إلى المسجد الحرام) هذا قوله وقال لا لزمه في هذين أحد النسكين والوجه أن يحمل على أنه تعورف بعد الإمام إيجاب النسك فيهما فقلالابه فيرتفع الخلاف كما حققه في الفتح، وتبعه في البحر وغيره (قوله لعدم العرف) علة لجميع ما تقدم، فليس الفارق في هذه المسائل إلا العرف ط. (رد المحتار: ١١/٢٠١-٥٩٩)

[۲۱] مطلب ان لم أحج العام فأنت حر فشهد ابن حره بالكوفة لم يعتق

إن لم أحج العام فأنت حر کی قسم کا حکم

در مع التئور میں یہ مسئلہ مذکور ہے کہ اگر کسی آقا کی جانب سے اس کے غلام کو یوں کہا گیا کہ اگر میں اس سال حج نہ کروں تو تو آزاد ہے، پھر آقا نے کہا کہ میں نے حج کر لیا۔ اور غلام نے اس کا انکار کیا، اور انکار پر دو گواہ بھی لے آیا جنہوں نے گواہی دی کہ اس سال آقا کو کوفہ میں قربانی کرتے ہوئے دیکھا ہے تو غلام آزاد نہ ہوگا۔ اور ان کی گواہی قبول نہیں کی جائے گی، کیونکہ یہ گواہی حج کی نفی پر قائم ہوئی ہے، اس لئے کہ قربانی قضاء کے تحت داخل نہیں ہوتی ہے اور امام محمد فرماتے ہیں کہ غلام آزاد ہو جائے گا اور علامہ کمالؒ نے اسی کو رائج قرار دیا ہے۔

اس مطلب کے تحت علامہ شامیؒ نے فقط صورت مسئلہ واضح فرمائی ہے کہ یہ غلام آزاد ہونے نہ ہونے اور شہادت کے مقبول نہ ہونے کا حکم شیخینؒ کے نزدیک ہے اور اس کی دلیل یہ ہے کہ غلام نے نفی پر بینہ قائم کیا ہے یعنی شہادت نفی پر قائم ہوئی ہے؛ کیونکہ مدعی اور گواہوں کا مقصد حج کی نفی ہے نہ کہ قربانی کا اثبات، اس لئے کہ ثبوت قربانی کا کسی نے دعویٰ نہیں کیا کہ اس کے گواہ پیش کئے جائیں۔ لہذا یہ ایسا ہی ہو گیا جیسا کہ انہوں نے یہ گواہی دی کہ اس نے حج نہیں کیا۔

اور اس صورت میں یہ شہادت علیٰ نفی ہونے کی وجہ سے قبول نہیں کی جائے گی، اسی طرح مذکورہ صورت میں بھی شہادت علیٰ نفی ہونے کی وجہ سے قبول نہ ہوگی، اور دونوں قسم کی نفی کا حکم یکساں ہوگا۔

اور غایۃ الامر سے ایک سوال مقدر کا جواب ہے سوال یہ ہے کہ شہادت علیٰ نفی اس وقت مقبول نہیں ہوتی جب شاہد نفی سے باخبر نہ ہو اور اگر شاہد کو نفی کا علم ہو تو یہ شہادت مقبول ہوتی ہے اور صورت مسئلہ میں چونکہ شاہد نفی سے باخبر ہے، اس لئے اس کی شہادت مقبول

ہونی چاہئے حالانکہ آپ نے اس صورت میں بھی اسے مسترد کر دیا، آخر کیوں؟ اسی کا جواب دیتے ہوئے صاحب کتاب فرماتے ہیں کہ شاہد کے عالم بالنفی ہونے اور اس کے عالم بالنفی نہ ہونے میں ہم کوئی فرق نہیں کریں گے بلکہ اگر شہادت علی النفی ہے تو اسے ہم سرے سے قبول نہیں کریں گے، خواہ شاہد عالم بالنفی ہو یا نہ ہو، کیوں کہ شاہد کا عالم نہ ہونا امر مخفی ہے اور اس حوالے سے فرق کرنے میں لوگوں کو حرج ہوگا، لہذا دفع حرج اور آسانی کے پیش نظر ہم نے مطلقاً یہ اعلان کر دیا کہ شہادت علی النفی مطلق مقبول نہیں ہے، لہذا اس حوالے سے اعتراض نہ کیا جائے۔ (احسن الہدایہ: ۶/ ۱۸۳)

(لا یعتق عبد قیل له إن لم أحج العام فأنت حر) ثم قال حججت وأنکر العبد وأتی بشاہدین (فشہدا بنحرہ) لأضحیتہ (بکوفۃ) لم تقبل لقیامہا علی نفی الحج إذ التضحیۃ لا تدخل تحت القضاء. وقال محمد: یعتق ورجعہ الکمال. (درمع التنویر)

مطلب إن لم أحج العام فأنت حر فشهد ابن نحره بالكوفة لم یعتق (قوله لم تقبل إلخ) أي عندهما لأنها قامت علی النفی لأن المقصود منها نفی الحج لإثبات التضحیۃ لأنها لا مطالب لها فصار كما إذا شهدوا أنه لم یحج، غایة الأمر أن هذا النفی مما یحیط به علم الشاهد، لكنه لا یمیز بین نفی ونفی تبسیرا هداية. (رد المحتار: ۱۱/ ۲۰۱)

## [۲۲] مطلب شہادة النفی لا تقبل إلا فی الشروط

نفی کی شہادت صرف شروط میں ہی معتبر ہوگی۔

دراصل اس مطلب کا تعلق اگلے مطلب سے ہی ہے، چنانچہ علامہ شامیؒ اس کا خلاصہ بیان کرتے ہوئے فرماتے ہیں کہ نفی میں اس اعتبار سے فرق نہیں کیا جائے گا کہ شاہد کا علم محیط ہو تو اس کی شہادت قبول کی جائے گی اور اگر شاہد کا علم محیط نہ ہو تو اس کی شہادت قبول نہیں کی جائے گی بلکہ آسانی کے لئے یہ قاعدہ متعین کر دیا گیا ہے کہ نفی پر مطلقاً گواہی قبول نہیں کی جائے گی، مگر ہاں شروط میں نفی پر گواہی قبول کی جائے گی حتیٰ کہ اگر آقا نے اپنے غلام سے کہا



کہ اگر آج تو گھر میں داخل نہ ہوا تو آزاد ہے، اس کے بعد غلام نے عدم دخول پر دو گواہوں کی شہادت پیش کر دی کہ وہ داخل نہیں ہوا تو یہ گواہی قبول کی جائے گی اور غلام کی آزادی کا فیصلہ کر دیا جائے گا، جیسا کہ مبسوط میں مذکور ہے، اس مسئلے میں آزادی کے لئے عدم دخول شرط ہے اور غلام نے اسی عدم دخول (نفی) کی شہادت پیش کی ہے جو قبول کی گئی۔

سوال: جس مسئلہ کے متعلق ہم بحث کر رہے ہیں وہ بھی اسی قبیل کا ہے اور اس میں بھی حریت کے لئے عدم حج (نفی) شرط ہے اور گواہی نفی پر ہی ہے؟

جواب: اس کا جواب یہ دیا گیا ہے کہ یہ ایک ایسے امر پر گواہی قائم ہوئی ہے جس کو آنکھوں سے دیکھا جاسکتا ہے اور وہ غلام کا گھر سے باہر ہونا ہے اور عدم دخول (نفی) یہاں ضمناً ثابت ہوگی۔

فتح میں پھر اس بات پر اعتراض کیا گیا ہے کہ غلام کا جس طرح قربانی میں کوئی حق نہیں ہوتا، اسی طرح خروج میں بھی کوئی حق نہیں ہوتا اور اس کا مقصد ان دو چیزوں کو ثابت کرنا نہیں ہے؛ بلکہ اس کے ضمن میں دوسری چیز ثابت کرنا ہے اور قبول کا دار و مدار یہ ہوا کہ مشہود بہ ایسا امر وجودی ہو جو مدعا بہ (نفی) کو بھی متضمن ہو تو گواہی قبول ہوگی۔ پس اس اعتبار سے قربانی کی شہادت کا قبول کرنا واجب ہے جو نفی کو متضمن ہے، لہذا امام محمد کا قول ہی زیادہ مناسب ہے اور بحر اور نہر میں اسی قول کی پیروی کی گئی ہے، لیکن مقدسی نے اپنی شرح میں اس کا یہ جواب دیا ہے کہ عدم دخول کی شہادت سے درحقیقت خروج کی تاویل ہے اور خروج صورتہ امر وجودی ہے اور حقیقت میں مقصود یہ ہے کہ خروج کا احاطہ بغیر کسی شک و شبہ کے ممکن ہے اور وہ اس طور پر کہ غلام کو پورا دن گھر سے باہر دیکھا جائے، اور چونکہ خروج اور دخول ایک دوسرے کی ضد ہے اس لئے خروج کے اثبات سے دخول کا عدم لازمی طور پر ثابت ہوگا؛ پس یہ نفی محصور (یقینی) ہوگی برخلاف کوفہ میں قربانی کے کہ وہ حج کی ضد نہیں ہے، کیونکہ یہ بات ممکن ہے کہ اس کا یہ حج بطور کرامت ہوا اور یہ بات جائز ہے جیسا کہ مشرقی مرد اور مغربی

عورت کے بچے کے نسب میں مشائخ نے کرامت کی بات فرمائی ہے۔

مطلب شهادة النفي لا تقبل إلا في الشروط

وحاصله: أنه لا يفصل في النفي بين أن يحيط علم الشاهد فتقبل الشهادة به أو لا فلا بل لا تقبل على النفي مطلقاً نعم تقبل على النفي في الشروط، حتى لو قال لعبد: إن لم تدخل الدار اليوم فأنت حر فشهد أنه لم يدخلها قبلت ويقضى بعنته كما في المبسوط وأورد أن ما نحن فيه كذلك. وأجيب بأنها قامت على أمر معين وهو كونه خارج البيت فيثبت النفي ضمناً، واعترضه في الفتح بأن العبد كما لا حق له في التضحية لا حق له في الخروج فإذا كان مناط القبول كون المشهود به أمراً وجودياً متضمناً للمدعى به كذلك يجب قبول شهادة التضحية المتضمنة للنفي فقول محمد أوجه اهـ وتبعه في البحر والنهر، لكن أجاب المقدسي في شرحه بأن الشهادة بعدم الدخول أولت بالخروج الذي هو وجودي صورة وفي الحقيقة المقصود أن الخروج يمكن الإحاطة به بلاريب بأن يشاهد العبد خارج الدار في جميع اليوم فهي نفي محصور بخلاف التضحية بالكوفة ليست ضدًا للحج، على أنه يمكن أن يكون ذلك كرامة له وهي جائزة كما قالوا في المشرقي والمغربية فتأمل. اهـ. (رد المحتار: ۱۱/۲۰۲-۲۰۱)

### [۲۳] مطلب حلف لا يصوم حنث بصوم ساعة

لا يصوم کی نذر میں ایک گھڑی روزے سے حانث ہونے کا حکم

در مع التنویر میں یہ مسئلہ مذکور ہے کہ کسی آدمی نے روزہ نہ رکھنے کی قسم کھائی تو نیت کے ساتھ ایک گھڑی روزہ رکھنے سے بھی وہ حانث ہو جائے گا؛ اگرچہ وہ افطار کر لے، کیونکہ شرط پائی گئی ہے اور وہ صوم شرعی کا تحقق ہے۔

علامہ شامیؒ اس مطلب کی وضاحت کرتے ہوئے فرماتے ہیں کہ حالف ایک گھڑی بھی روزہ رکھنے سے اس وجہ سے حانث ہو جائے گا کہ یہاں شرط پائی جا رہی ہے اور وہ روزہ کا وجود ہے اور شرعی طور پر روزہ ثواب حاصل کرنے کی غرض سے مفطرات سے رکنے کو کہا جاتا ہے جس کی مکمل حقیقت یہاں پر پائی جاتی ہے۔ اور روزہ کے وقت میں ادنیٰ

امساک سے زائد جو امساک ہوتا ہے وہ شرط حنث کا تکرار ہے اور دوسری وجہ یہ ہے کہ محض فعل کو شروع کرنے سے جبکہ اس کی حقیقت مکمل ہو جائے تو اس کو فاعل کہا جاتا ہے۔ جیسا کہ حضرت ابراہیمؑ کو آیت کریمہ میں فعل ذبح شروع کرنے سے ذابح کہا گیا؛ کیوں کہ انہوں نے محل ذبح میں چھری کو بار بار پھیرا تھا اور یہ حقیقتاً فعل کو شروع کرنا ہے، اور اسی وجہ سے انہیں 'قد صدقت الرؤیا' کہا گیا کہ بے شک تو نے خواب کو سچ کر دکھایا۔ اسی طرح ہمارے مسئلے میں بھی وقت صوم میں امساک شروع کرنے سے آدمی کو صائم کہا جائے گا، اور حقیقت صوم پائے جانے کے سبب وہ حانث ہو جائے گا۔ برخلاف جبکہ وہ قول ایسا ہو جس کی حقیقت مختلف افعال پر موقوف ہو جیسے نماز، جس کی تفصیل آگے آئے گی کہ اس میں نفس شروع سے آدمی کو فاعل یعنی مصلیٰ نہیں کہا جائے گا۔

اس کے بعد علامہ شامیؒ ایک اعتراض اور اس کا جواب نقل کرتے ہیں:

اعتراض یہ ہے کہ صوم شرعی کی کم سے کم مقدار تو ایک دن مکمل ہے؟ اس سے قبل صوم شرعی متحقق نہ ہوگا اس لئے حانث بھی نہ ہوگا۔

اس کا جواب یہ دیا گیا کہ شریعت میں روزہ کا اطلاق ایک دن سے کم پر (مطلقاً امساک) پر بھی ہوتا ہے۔

سوال: فقہ کا قاعدہ ہے کہ 'المطلق ینصرف الی الکامل' اس اعتبار سے اس نذر میں صوم مطلق ہے، لہذا اس سے کامل صوم مراد ہوگا، پس کامل صوم نہ رکھنے کی نذر ہوگی۔ لہذا مطلق امساک سے وہ حانث نہ ہوگا۔

قلت سے علامہ شامیؒ اپنی طرف سے اس کا جواب دیتے ہوئے فرماتے ہیں کہ یہ قاعدہ اس وقت جاری ہوگا جبکہ حالف نے صوماً بھی کہا ہو (لاأصوم صوماً) جیسا کہ آگے آرہا ہے پس اگر مصدر 'صوماً' یا ظرف 'یوماً' کی تصریح کے بغیر ہو تو اس سے حقیقت ہی مراد ہوگی اور وہ حقیقت اقل کے ساتھ پائی گئی ہے، اسی وجہ سے شریعت اور عرف میں کہا

جاتا ہے: إِنَّهُ صَامٌ ثُمَّ أَفْطَرَ، کہ اس نے روزہ رکھا پھر افطار کیا، پس وہ حنث کی شرط کے پائے جانے کی وجہ سے افطار سے قبل حانث ہو جائے گا۔ پھر حکم حنث (وجودِ صوم) متحقق ہو جانے کے بعد وہ مرتفع نہیں ہوگا۔ یعنی نفسِ امساک سے صائم ہو گیا اور حانث ہو گیا، پھر اگر وہ روزہ توڑتا ہے تو بھلے وہ شخص اب غیر صائم ہے، مگر حنث کے اعتبار سے جو حقیقتِ صوم پائی گئی تھی وہ مرتفع نہ ہوگی۔

اس کے بعد علامہ شامیؒ فرماتے ہیں کہ مصنفؒ نے جو کچھ یہاں ذکر کیا ہے ایسا ہی دیگر متون میں ہے، البتہ یہ خود ان کی اس عبارت کے مخالف ہے جو انہوں نے اس باب میں پہلے بیان فرمایا ہے کہ ’لو حلف لا یصلیٰ أو لا یصوم فهو علی الصحیح دون الفاسد‘ کہ جس نے یہ قسم اٹھائی کہ وہ نماز نہیں پڑھے گا یا روزہ نہیں رکھے گا تو اس سے مراد صحیح عمل ہوگا نہ کہ فاسد۔ اور اس کا تقاضا یہ ہے کہ نفسِ امساک چوں کہ صوم صحیح نہیں، اس لیے حانث نہ ہو۔ علامہ شامیؒ فرماتے ہیں کہ میں ’باب نکاح الرقیق‘ میں اس تعارض کا جواب دے چکا ہوں کہ صحیح سے مراد یہ ہے کہ جس کی حقیقت شرعیہ صحیح طور پر ایک مرتبہ پائی جائے۔ پھر صحت کے بعد فساد کا لاحق ہونا کوئی نقصان نہیں دے گا۔ اور ہم نے فتح سے جو تعلیل ذکر کی ہے وہ اسی کا فائدہ دیتی ہے، مطلب یہ ہوا کہ ایسی نذر صحیح عمل سے متعلق ہوگی، فاسد سے نہیں۔

اس میں اس فاسد سے احتراز ہے جو ابتداءً فاسد ہو، جیسا کہ اگر کسی نے فجر کے وقت روزے کی نیت کی جبکہ وہ کھانا کھا رہا تھا یا حالتِ حدث میں نماز پڑھنا شروع کر دی تو چونکہ یہ عمل ابتداءً سے ہی فاسد ہے، اس لئے صلاۃ و صوم کی حقیقت شرعیہ صحت کے ساتھ نہیں پائی گئی، لہذا وہ حانث نہ ہوگا۔

اس کے بعد علامہ شامیؒ فرماتے ہیں کہ میں نے فتح القدیر میں دیکھا کہ انہوں نے ان دو اقوال کو ایک دوسرے کے منافی قرار دے کر اشکال کیا ہے۔ پھر اس کا جواب یہ دیا کہ

جو یہاں ہے وہ زیادہ صحیح ہے؛ کیونکہ جامع صغیر میں یہ امام محمدؒ کی نص ہے، لیکن چند سطور کے بعد ذخیرہ کے حوالے سے جواب دیا ہے کہ فاسد سے مراد ایسا عمل ہے جو کسی بھی وقت میں صحت کے وصف کے ساتھ متحقق نہ ہوا ہو اس طور پر کہ ابتداء ہی غیر صحیح ہو اور پھر کہا کہ اس جواب سے اشکال رفع ہو جاتا ہے اور بحر اور نہر میں اس کی اتباع کی گئی ہے اور یہ ہی وہ بات ہے جس کو میں نے اشکال اور جواب سے سمجھا ہے۔ والحمد لله علی الہام الصواب۔

(حلف لا یصوم حنث بصوم ساعة بنیة) وإن أفطر لوجود شرطه (ولو قال لا أصوم (صوما أو یوما حنث بیوم) لأنه مطلق فیصرف إلى الکامل. (در مع التتویر)

مطلب حلف لا یصوم حنث بصوم ساعة

(قوله لوجود شرطه) وهو الصوم الشرعی إذ هو الإمساك عن المفطر علی قصد التقرب وقد وجد تمام حقیقته وما زاد علی أدنی إمساك فی وقته فهو تکرار الشرط ولأنه بمجرد الشروع فی الفعل إذا تمت حقیقته یسمى فاعلا ولذا نزل إبراهیم - علیه السلام - ذابحاً یا مرار السکین فی محل الذبح، فقیل له - { صدقت الرؤیا } [ الصافات: ١٥ ] - بخلاف ما إذا كانت حقیقته تتوقف علی أفعال مختلفة كالصلاة کما یأتی فتح. واعترض بأن الصوم الشرعی أقله یوم، وأجیب بأنه یطلق شرعاً علی ما دونہ. ودفع بأن المطلق ینصرف إلى الکامل.

قلت: جوابه أن هذا لو قال صوما کما یأتی، أما بدون تصریح بمصدر أو ظرف فالمراد الحقیقة وقد وجدت بالأقل، ولهذا یقال فی الشرع والعرف إنه صام ثم أفطر فیحنث لوجود شرط الحنث قبل الإفطار ثم لا یرتفع بعد تحققه فافهم.

ثم اعلم أن ما ذکره المصنف هنا کبقیة المتون مخالف لما قدمه فی هذا الباب من أنه لو حلف لا یصلي أو لا یصوم فهو علی الصحیح دون الفاسد کما قدمناه وکنت أجبت عنه فی باب نکاح الرقیق، بأن المراد بالصحیح ما وجدت حقیقته الشرعیة علی وجه الصحة فلا یضره عروض الفساد بعد ذلك ویفیده ما ذکرناه عن الفتح من التعلیل، وعلیه فقوله دون الفاسد احتراز عن الفاسد ابتداء کما لو نوى الصوم عند الفجر وهو یأکل أو شرع فی الصلاة محدثاً فلیتأمل.

ثم رأيت في الفتح ما يفيد المناقاة بين القولين حيث استشكل المسألة المارة، ثم أجاب بأن ما هنا أصح لأنه نص محمد في الجامع الصغير ولكنه بعد أسطر أجاب مستندا للذخيرة بأن المراد بالفساد ما لم يوصف بوصف الصحة في وقت بأن يكون ابتداء الشروع غير صحيح وقال وبه يرتفع الإشكال، وتبعه في البحر والنهر وهذا عين ما فهمته من الإشكال، والجواب والحمد لله على إلهام الصواب (رد المحتار: ١١/٢٠٢-٢٠٣)

### [ ٢٢ ] مطلب حلف لا يصلي حنث بركة

لا يصلي کی نذر میں ایک رکعت سے حانث ہونے کا حکم

در مع التنویر میں ایک مسئلہ یہ مذکور ہے کہ کسی آدمی نے نماز نہ پڑھنے کی قسم کھائی تو وہ سجدہ کرتے ہی حانث ہو جائے گا۔

علامہ شامیؒ اس مطلب کی وضاحت میں یہ فرماتے ہیں کہ ایک رکعت سے حانث ہونے کا حکم استحساناً ہے قیاس کا تقاضہ یہ ہے کہ نماز شروع کرتے ہی وہ حانث ہو جائے کیوں کہ لا یصلي کی قسم کھا کر وہ یصلي یعنی نماز میں مشغول ہو چکا ہے اور استحسان کی وجہ یہ ہے کہ نماز مختلف افعال کا نام ہے، لہذا جب تک حالف ان افعال کو ادا نہیں کرتا وہاں تک اس کے فعل کو نماز کا نام نہیں دیا جائے گا یعنی اس صورت میں نماز کی مکمل حقیقت نہیں پائی جاتی ہے اور حقیقت ایک جزء کے منثقی ہونے سے بھی منثقی ہو جاتی ہے، پس حقیقت کے تمام اجزاء کا پایا جانا ضروری ہوگا، اس لئے جب تک حالف نماز کے مکمل ارکان ادا نہیں کرے گا وہاں تک وہ حانث نہیں ہوگا جبکہ روزے کا معاملہ اس کے برخلاف ہے؛ کیونکہ روزہ ایک ہی رکن امساک کا نام ہے اور بعد میں وہی رکن مکرر ہوتا رہتا ہے۔

سوال: نماز کے ارکان میں سے قعدہ بھی ہے اور وہ ایک رکعت میں نہیں پایا جاتا ہے، لہذا ایک رکعت سے حالف حانث نہیں ہونا چاہئے؟

جواب: پہلی رکعت سے سراٹھانے کے بعد قعدہ کا تحقق ہو جاتا ہے۔

علامہ شامیؒ فتح کے حوالے سے فرماتے ہیں کہ یہ جواب ان لوگوں کے اعتبار سے ہوگا جن کے یہاں حائث ہونا سجدہ سے سراٹھانے پر موقوف ہے، مگر زیادہ درست قول اس کے برخلاف ہے یعنی سجدہ میں جاتے ہی حائث ہونے کا ہے جیسا کہ درمع التنویر میں مذکور ہوا، لہذا اعتراض باقی رہے گا، نیز اگر ان لوگوں کے توقف ’الحائث علی الرفع من السجدة‘ کو مان بھی لیں تب بھی سراٹھا کر بیٹھنا وہ قعدہ نہیں ہے جو رکن صلوٰۃ ہے، لہذا اعتراض ان کے معیار کے مطابق بھی باقی رہے گا۔

صحیح جواب یہ ہے کہ ارکان حقیقیہ پانچ ہیں اور قعدہ ایک رکن زائد ہے جیسا کہ پہلے ثابت ہو چکا ہے، اور یہ نماز ختم کرنے کے لئے واجب ہے، لہذا حائث کے حق میں وہ بطور رکن معتبر نہیں ہوگا، یہ بات علامہ شامیؒ نے فتح القدیر کے حوالے سے ذکر کی ہے۔ اس کے بعد علامہ شامیؒ نہر کے حوالے سے فرماتے ہیں کہ نہر میں یہ بات مذکور ہے کہ ہم پہلے یہ بات بیان کر چکے ہیں کہ قاعدہ شرط ہے رکن نہیں ہے۔ پس حائث ہونا اس پر موقوف نہ ہوگا، اور سجدہ میں جاتے ہی حائث ہو جائے گا۔

پھر صاحب نہر آگے ایک دوسری بات فرماتے ہیں کہ حائث ہونے کے لئے ارکان خمسہ کے ضروری ہونے سے بات واضح ہوئی کہ قراءت کا پایا جانا ضروری ہے، پس اگر کسی نے قراءت نہیں کی تو چونکہ ضروری رکن اور جزء نہیں پایا گیا، اس لئے حائث نہ ہوگا حالانکہ قراءت بھی رکن زائد ہے، مگر قعدہ کی طرح وہ خارج نہیں، بلکہ اس کا پایا جانا حقیقت صلوٰۃ کے لئے ضروری ہے۔ بقول صاحب نہر: قراءت کے متعلق یہ تفصیل ایک قول کے مطابق ہے۔ قراءت کے متعلق دوسرا قول یہ ہے کہ قعدہ کی طرح یہ بھی رکن زائد ہے، اس لئے قراءت کے بغیر نماز پڑھی یعنی قیام میں قراءت نہیں کی تب بھی حائث ہو جائے گا، قراءت کے متعلق یہ دونوں قول ظہیر یہ میں مذکور ہے۔

(وحنث فی لا یصلیٰ برکعة) بنفس السجود (درمع التنویر)

## مطلب حلف لا یصلیٰ حنث بركعة

(قوله بركعة) أي استحساناً لأن الصلاة عبارة عن أفعال مختلفة فما لم يأت بها لا تسمى صلاة يعني لم يوجد تمام حقيقتها والحقيقة تنتفي بانتفاء الجزء، بخلاف الصوم فإنه ركن واحد ويتكرر بالجزء الثاني. وأورد أن من أركان الصلاة القعدة وليست في الركعة الواحدة فيجب أن لا يحنث. أجيب بأنها موجودة بعد رفع رأسه من السجدة وهذا إنما يتم بناء على توقف الحنث على الرفع منها والأوجه خلافه على أنه لو سلم فليست تلك القعدة هي الركن.

والحق أن الأركان الحقيقية هي الخمسة والقعدة ركن زائد على ما تحرر وإنما وجبت للختم فلا تعتبر ركناً في حق الحنث اهـ فتح ملخصاً قال في النهر: وقد منا أنها شرط لا ركن وهو ظاهر في توقف حنثه على القراءة في الركعة وإن كانت ركناً زائداً وهذا أحد قولين، وقيل يحنث بدونها حكاهما في الظهيرية (قوله بنفس السجود) أي بوضع الجبهة على الأرض لتمام حقيقة السجود به بلا توقف على الرفع وهو الأوجه كما في الفتح (رد المحتار: ١١/٢٠٨)

## [ ٢٥ ] مطلب حلف لا يوم احداً

## امامت نہ کرانے کی قسم کا حکم

در مع التئیر میں ایک مسئلہ یہ مذکور ہے کہ اگر کسی آدمی نے یہ قسم اٹھائی کہ وہ کسی کا امام نہیں بنے گا، پھر اس حالف کے تنہا نماز شروع کرنے کے بعد چند لوگوں کے اس کی اقتداء کرنے سے وہ حائث ہو جائے گا، اگرچہ اس نے یہ نیت کی ہو کہ وہ کسی کا امام نہیں بنے گا، کیونکہ وہ لوگوں کا امام بن چکا ہے اور اس صورت میں اگر اس نے امامت نہ کرانے کی نیت کی ہو تو اس کی دیانۃ تصدیق کی جائے گی اور اگر اس حالف نے نماز شروع کرنے سے پہلے کسی کو گواہ بنالیا ہو کہ وہ کسی کی امامت نہیں کرائے گا اور فقط تنہا نماز پڑھ رہا ہے تو اس صورت میں حالف مطلقاً یعنی قضاء اور دیانۃ حائث نہ ہوگا۔ اور اس کی اقتداء کرنا استحساناً صحیح ہوگا، اگرچہ جمعہ کی نماز میں ہو۔ اسی طرح اگر وہ لوگوں کو نماز جنازہ یا سجدہ تلاوت میں امامت کرائے تو حائث نہیں ہوگا، کیونکہ یہ کامل نماز نہیں ہے برخلاف نفل نماز کے کہ اس



میں امامت کرانے سے حالف حانث ہو جائے گا۔ اگرچہ نفلی نماز میں امامت کرانے سے منع کیا گیا ہے۔

اس مطلب میں علامہ شامیؒ حالف کے حانث ہونے کی وجہ بیان کرتے ہوئے فرماتے ہیں کہ حالف قسم کھانے کے بعد اس لئے حانث ہو جائے گا کہ ظاہری اعتبار سے اس نے لوگوں کو امامت کرائی ہے، اس کے بعد ظہیر یہ کے حوالے سے فرماتے ہیں کہ اس صورت میں حالف کے دل میں کسی کی امامت نہ کرانے کا قصد ہے یا کچھ اور یہ اس کے اور اللہ کے درمیان کا معاملہ ہے، لہذا قضاء اس کا اعتبار نہ ہوگا، اور اس کو قسم میں حانث قرار دیا جائے گا۔ علامہ شامیؒ فرماتے ہیں کہ فتاویٰ ظہیر یہ میں اس کے بعد دوسرا قول ناظمی کے حوالے سے یہ ذکر کیا ہے کہ اس حالف نے اگر یہ نیت کی کہ وہ کسی کا امام نہیں بنے گا پھر اس کے پیچھے دو آدمیوں نے نماز پڑھی تو ان دونوں آدمیوں کی نماز درست ہو جائے گی، اور وہ حانث نہیں ہوگا؛ کیونکہ قسم توڑنے کی شرط یہ ہے کہ وہ امامت کا قصد کرے جبکہ یہ قصد نہیں پایا گیا ہے، اس لئے حانث نہ ہوگا۔ بظاہر علامہ ناظمیؒ کے قول کا مطلب یہی ہے کہ وہ قضاء بھی حانث نہ ہوگا، لہذا اس مسئلے میں دو قول ہو گئے اور میرے نزدیک دوسرا قول ظاہر ہے کیونکہ حالف کا تنہا نماز شروع کرنا اس بات پر دلالت کرتا ہے کہ اس نے امامت کا قصد نہیں کیا ہے اور لوگوں کی اقتداء کے صحیح ہونے سے امامت کی نیت کا لازم ہونا لازم نہیں؛ کیوں کہ اس نے کسی کو عدم قصد امامت پر گواہ بنا لیا ہو تو بھی لوگوں کی اقتداء صحیح ہو جاتی ہے اور وہ حانث نہیں ہوتا ہے، کیونکہ امام کا امامت کی نیت کرنا حصول ثواب کے لئے شرط ہے اقتداء کے صحیح ہونے کے لئے شرط نہیں ہے۔

### جمعہ کی امامت کا حکم

ایسا حالف اگر جمعہ کی نماز کی امامت کرائے تو کیا حکم ہوگا؟ کیوں کہ جمعہ میں تو جماعت شرط ہے گو یا قصد امامت اس کا ہوگا ہی؟

در مع التَّنْوِيرِ میں تو اس کا حکم یہ ہے کہ اگر اس نے عدم امامت کی نیت کی ہو تو جمعہ کی نماز پڑھانے سے بھی وہ حائث نہ ہوگا، اور لوگوں کی نماز شرط جمعہ یعنی جماعت کے متحقق ہونے سے ادا ہو جائے گی، چنانچہ ظہیر یہ کے حوالے سے بحر میں ہے کہ وکذلک لوصولی هذا الحالف بالناس الجمعة فهو على ما ذكرنا کہ اگر حالف نے لوگوں کو جمعہ کی نماز پڑھائی تو اس کا بھی حکم اسی طرح ہوگا جس طرح ہم نے ذکر کیا ہے یعنی وہ حائث نہ ہوگا۔

پس خلاصہ یہ ہوا کہ اگر اس نے گواہ بنائے تو وہ بالکل حائث نہ ہوگا اور اگر گواہ نہیں بنائے اور عدم امامت کی نیت کا دعویٰ کرے تو قضاء حائث ہوگا، دیانۃ حائث نہ ہوگا، لیکن بزاز یہ میں منقول ہے کہ اگر اس نے نماز جمعہ کے علاوہ کسی دوسری نماز میں داخل ہونے سے پہلے گواہ بنائے کہ وہ اپنے لئے نماز پڑھ رہا ہے تو اس صورت میں دیانۃ اور قضاء کسی طرح حائث نہ ہوگا۔

اس کا مفہوم مخالف یہ ہوا کہ اگرچہ اس نے جمعہ میں گواہ بنا لیا ہے تو بھی قضاء حائث ہو جائے گا اور شاید اس کی وجہ یہ ہے کہ جمعہ میں جماعت شرط ہے اور جمعہ پڑھانے کا اس کا اقدام قصد امامت ہونے میں واضح ہے، اس لیے اشہاد کا اعتبار نہیں۔

در مع التَّنْوِيرِ میں صلوٰۃ جنازہ کو کامل نماز نہ ہونے کی وجہ سے اس یمین سے خارج قرار دیا گیا ہے، البتہ صاحب فتح القدیر اس کو بھی اس یمین میں شامل مانتے ہیں اور فرماتے ہیں کہ اگر امامت سے پہلے فقط عدم امامت پر گواہ بنا لئے ہیں تو قضاء بھی حائث نہ ہوگا، ورنہ قضاء حائث ہوگا۔ ہاں اگر یمین لا یوم أحد أفی صلاة کی تھی تو لفظ صلوٰۃ کی وجہ سے صلوٰۃ کاملہ مراد ہوگی اور جنازہ کی نماز خارج ہوگی۔

(و) حنث (فی لا یوم أحد) باقتداء قوم به بعد شروعه وإن) وصلیة (قصد أن لا یوم أحد) لأنه أمهم (وصدق دیانۃ) فقط (إن نواه) أي أن لا یوم أحد (وإن أشهد

قبل شروعه) أنه لا يؤم أحدا (لا يحنث مطلقا) لا ديانة ولا قضاء وصح الاقتداء ولو في الجمعة استحسنانا (كما) لا حنث (لو أمهم في صلاة الجنازة أو سجدة التلاوة) لعدم كمالها (بخلاف النافلة) فإنه يحنث وإن كانت الإمامة في النافلة منهيها عنها. (درمع التنوير)

مطلب حلف لا يؤم أحدا

(قوله لأنه أمهم) أي في الظاهر قال في الظهيرية وقصده أن لا يؤم أحدا أمر بينه وبين الله تعالى ثم قال وذكر الناطفي أنه إذا نوى أن لا يؤم أحدا فصلى خلفه رجلان جازت صلاتهما، ولا يحنث لأن شرط الحنث أن يقصد الإمامة ولم يوجد. اهـ. وظاهره أنه لا يحنث قضاء أيضا ففي المسألة قولان، ويظهر لي الثاني لأن شروعه وحده أولا ظاهر في أنه لم يرد الإمامة، وصحة اقتدائهم به لا يلزم منها نيته ولذا لو أشهد لم يحنث مع صحة اقتدائهم لأن نية الإمام الإمامة شرط لحصول الثواب له لا لصحة الاقتداء (قوله ولو في الجمعة) لأن الشرط فيها الجماعة وقد وجد فتح. وعبارة البحر عن الظهيرية: وكذلك لو صلى هذا الحالف بالناس الجمعة، فهو على ما ذكرنا اهـ ومقتضاه أنه إن أشهد لا يحنث أصلا وإلا حنث قضاء لا ديانة إن نوى لكن في البرازية ولو أشهد قبل دخوله في الصلاة في غير الجمعة أنه يصلي لنفسه لم يحنث ديانة ولا قضاء اهـ ومفهومه أنه في الجمعة يحنث قضاء وإن أشهد، ولعل وجهه أن الجماعة شرط فيها فإقدامه عليها ظاهر في أنه أم فيها تأمل (قوله لعدم كمالها) قال في الظهيرية: لأن يمينه انصرفت إلى الصلاة المطلقة اهـ أي والمطلقة هي الكاملة ذات الركوع والسجود وما بحثه في الفتح من أنه ينبغي إذا أم في الجنازة إن أشهد صدق فيهما، وإلا ففي الديانة خلاف المنقول كما في النهر. قلت: وبحث الفتح وحيه إلا إذا حلف أن لا يؤم أحدا في الصلاة فتصرف الصلاة إلى الكاملة أما بدون ذكر الصلاة فالإمامة موجودة في الجنازة تأمل (رد المحتار: ١١/٢١١)

### [ ٢٦ ] مطلب حلف لا يحج

لا تحج كي قسم كالحكم

درمع التنوير میں یہ مسئلہ مذکور ہے کہ کسی آدمی نے حج نہ کرنے کی قسم کھائی تو اس کی یہ

قسم حج صحیح پر واقع ہوگی، لہذا حج فاسد کرنے سے وہ حائث نہیں ہوگا۔ اور اس یمین میں وہ عرفات میں (حج صحیح کا) وقوف کرنے سے حائث ہوگا، یہ امام محمدؒ کی رائے ہے۔ اور طواف مفروض کا اکثر حصہ مکمل کر لے تب حائث ہوگا، یہ امام ابو یوسفؒ کے نزدیک ہے اور منہاج میں امام ابو یوسفؒ کے اس قول کو یقین کے ساتھ بیان کیا ہے، جو علامہ عمر بن محمد العقیلی انصاری کی تصنیف ہے۔ اور ان کا شمار بخاری کے کبار فقہاء میں ہوتا تھا اور وہیں پر وہ ۷۷۱ھ میں وفات پائے۔ اور عمرہ نہ کرنے کی قسم میں اکثر طواف کرنے سے وہ حائث ہو جائے گا۔ اس مطلب کی وضاحت کرتے ہوئے علامہ شامیؒ فرماتے ہیں کہ حالف نے اگر لایحج کی قسم اٹھائی تو اس کی یہ قسم حج صحیح پر محمول ہوگی، اور حج صحیح ادا کرنے کی صورت میں حالف حائث ہو جائے گا؛ چاہے اس نے قسم کے الفاظ میں حَجَّةً کہا ہو یا نہ کہا ہو؛ جیسا کہ بحر وغیرہ میں مذکور ہے۔

اور تلخیص الجامع الکبیر میں بھی اس قول کو یقین کے ساتھ بیان کرتے ہوئے اس کی توجیہ ذکر فرمائی ہے کہ حج بھی چند افعال کے مجموعہ کا نام ہے جیسے کہ نماز کئی ارکان پر مشتمل ہے، پس یمین ان تمام افعال کو شامل ہوگی اور وہ تمام افعال طواف زیارۃ کے اکثر حصہ کے بغیر متحقق نہیں ہوتے، پس اگر حالف نے طواف زیارۃ میں (یعنی اکثر طواف سے قبل) اپنی بیوی سے جماع کر لیا تو حج فاسد ہوگا اور اب وہ یمین میں حائث نہ ہوگا، کیونکہ حج سے مقصود ثواب حاصل کرنا ہے، لہذا یمین حج صحیح کو ہی شامل ہوگی، جس طرح نماز ہے، اور یہ حج فاسد ہو گیا اس لئے حائث نہ ہوگا۔

(حلف لایحج فعلى الصحيح منه) فلا یحسب بالفساد (ولا یحسب حتى یقف بعرفة عن الثالث) أي محمد (أو حتى یطوف أكثر الطواف) المفروض (عن الثاني) وبه جزم في المنهاج للعلامة عمر بن محمد العقيلي الأنصاري كان من كبار فقهاء بخاری ومات بها سنة سبعين وخمسائة ولا یحسب في العمرة حتى یطوف أكثرها. (درمع التتویر)

مطلب حلف لا یحج

(قوله حلف لا یحج) أي سواء قال حجة أو لا كما في البحر وغيره (قوله عن الثالث) أي أن هذا مروى عنه (قوله عن الثاني) أي عن أبي يوسف (قوله وبه جزم في المنهاج) جزم به أيضا في تلخيص الجامع الكبير لأن الحج عبارة عن أجناس من الفعل كالصلاة فتناولت اليمين جميعها وذلك لا يوجد إلا بأكثر طواف الزيارة. فإن جامع فيها لا يحث لأن المقصود من الحج القرية فتناولت اليمين الحج الصحيح كالصلاة شرح الجامع (رد المحتار: ١١/٢١٦)

### [ ٢٤ ] مطلب فی معنی الهدی

ہدی کس کو کہا جاتا ہے؟

در مع التئویر میں یہ مسئلہ مذکور ہے کہ کسی آدمی نے بیوی کو مخاطب کرتے ہوئے یہ قسم اٹھائی کہ اگر میں تیرے کاتے ہوئے سوت کا لباس پہنوں تو وہ ہدی ہے یعنی صدقہ ہے، جس کو میں مکہ مکرمہ میں صدقہ کروں گا۔

اس مطلب میں علامہ شامیؒ ہدی کا معنی بیان کرنا چاہتے ہیں، چنانچہ فرماتے ہیں کہ فتح القدیر میں ہے کہ ہدی یعنی ایسی چیز جس کو مکہ میں صدقہ کیا جائے، کیونکہ ہدی اس چیز کا نام ہے جسے مکہ کی طرف بھیجا جاتا ہے۔

پس اگر حالف نے شاة یا بدنہ کی ہدی کی نذر مانی ہو تو اس صورت میں وہ اس ذمہ داری سے تب بری ہوگا جبکہ وہ اسے حرم میں ذبح کرے گا اور وہیں پر صدقہ کرے گا، لہذا اس کی قیمت کو بھیجنا اس کے لئے کافی نہ ہوگا، اور بعض حضرات کہتے ہیں کہ شاة کی قیمت بھیجنے کے متعلق دو روایتیں ہیں۔ یعنی دوسری روایت کے مطابق قیمت حرم میں بھیجنے سے بری ہو جائے گا۔

اور اگر جانور کو حرم میں ذبح کر دیا مگر تصدق سے قبل چوری ہو گیا تو اس پر اور کوئی چیز لازم نہیں ہوگی۔

اور اگر اس نے ایک کپڑے کی ہدی کی نذر مانی تو مکہ مکرمہ میں وہ بعینہ اسی کپڑے کو

صدقہ کرے یا اس کی قیمت کا صدقہ کرے۔

اور اگر وہ ایسی چیز ہدی کرنے کی نذر مانتا ہے جس کو منتقل نہیں کیا جاسکتا ہے جیسے گھر وغیرہ کے ہدی کی نذر مانے تو وہ اس کی قیمت کی نذر شمار ہوگی یعنی دار وغیرہ کے بجائے اس کی قیمت دینی ہوگی۔

اس کے بعد علامہ شامی خلاصہ کے طور پر فرماتے ہیں کہ اس مسئلے میں حالف ذمہ داری سے اس وقت تک بری نہیں ہوگا، جب تک کہ وہ مکہ میں صدقہ نہ کرے۔ حالانکہ نذر کے متعلق فقہاء نے مکان کی تعیین لغو قرار دی ہے اور یہ مسئلہ سابق میں گذرا کہ اگر کسی نے اپنے اوپر مکہ کے فقراء پر مکہ ہی میں تصدق کو لازم کیا تو اس میں درہم، مکان اور فقیر کی تعیین لغو ہے، لہذا اب حکم کا خلاصہ یہ ہوا کہ اگر وہ ہدی کے صیغہ کے ساتھ نذر مانے تو حکم الگ ہوگا اور نذر کے صیغہ کے ساتھ نذر مانے تو حکم الگ ہوگا

مطلب فی معنی الہدی

(قوله أي صدقة أتصدق به بمكة) ذكر ضمير به على أن الصدقة بمعنى المتصدق به.

قال في الفتح ومعنى الہدی هنا: ما يتصدق به بمكة لأنه اسم لما يهدى إليها، فإن كان نذر هدي شاة أو بدنة فإنما يخرجها عن العهدة ذبحه في الحرم والتصدق به هناك، فلا يجزئه إهداء قيمته، وقيل في إهداء قيمة الشاة وإيتان، فلو سرق بعد الذبحة فليس عليه غيره، وإن نذر ثوبا جاز التصديق في مكة بعينه أو بقيمته ولو نذر إهداء ما لم ينقل كإهداء دار ونحوها فهو نذر بقيمتها، اهـ.

فالحاصل: أن في مسألة لا يخرج عن العهدة إلا بالتصدق بمكة مع أنهم قالوا لو التزم التصديق على فقراء مكة بمكة ألغينا تعيينه الدرهم والمكان والفقير فعلى هذا يفرق بين التزام بصيغة الہدی وبينه بصيغة النذر بحر. (رد المحتار: ۱۱/۲۱۷)

## [۲۸] مطلب فی الفرق بین تعیین مکان فی الہدی دون النذر

ہدی میں تعیین مکان معتبر ہونے اور نذر میں معتبر نہ ہونے کی وجہ

اس مطلب میں علامہ شامی ہدی کی نذر میں مکان کی تعیین اور نذر میں تعیین کے مابین

فرق کو واضح کرنا چاہتا ہیں اور وہ فرق یہ ہے کہ حرم میں صدقہ کرنا ہدی کے مفہوم کا جزء ہے اور صدقہ میں ایسا نہیں ہے، پس اگر کسی نے حرم کے فقراء پر درہم صدقہ کرنے کی نذر مانی تو اس کا حکم الگ ہوگا؛ کیونکہ درہم کے معنی میں حرم میں صدقہ کا مفہوم شامل نہیں ہے، بلکہ حرم میں تصدق کا پہلو اس کی ماہیت سے خارج ہے، اسی طرح زمان اور درہم کی تعیین بھی خارج ہے، لہذا نذر سے یہ چیز لازم نہیں ہوگی، علامہ شامی فرماتے ہیں کہ پھر یہی فرق میں میں نے طحاوی میں ثرنبلائیہ سے منقول دیکھا۔

اور ہدی کی طرح اضحیہ ہے؛ کیونکہ اضحیہ اس چیز کا نام ہے جسے ایام نحر میں ذبح کیا جاتا ہے، پس زمان اس کے مفہوم میں شامل ہے جیسا کہ ہم اس کی تحقیق کو اس کے باب میں ذکر کریں گے انشاء اللہ تعالیٰ۔ یعنی کسی آدمی نے اضحیہ کی نذر مانی تو قربانی کے زمانے میں جانور ذبح کرنا ضروری ہوگا۔

پس ہدی اور اضحیہ فقہاء کے قول: أَلْغَيْنَا تَعْيِينَ الزَّمَانِ وَالْمَكَانِ سے خارج ہے یعنی زمان اضحیہ کی نذر میں معتبر ہوگا اور مکان ہدی کی نذر میں معتبر ہوگا۔

اور اسی طرح نذر معلق میں بھی زمان معتبر ہوگا۔ جیسے اگر کوئی منت مانے کہ اللہ نے میرے مریض کو شفاء دی تو اللہ کے لئے مجھ پر ایک ماہ کے روزے لازم ہے تو اس نذر میں زمان متعین ہوگا یعنی جس امر پر اس نے روزے کو معلق کیا ہے، اس کے پائے جانے سے پہلے روزے صحیح نہیں ہوں گے، اور جہاں تک مکان، درہم اور فقیر کا تعلق ہے تو یہ چیزیں نذر معلق میں بھی متعین نہ ہوں گی، جیسا کہ ہم نے اس کو کتاب الایمان کے شروع میں نذر کی بحث میں ثابت کیا ہے۔ فافہم۔

مطلب في الفرق بين تعيين المكان في الهدى دون النذر

ووجه أن الهدى جعل التصديق به في الحرم جزءاً من مفهومه بخلاف مآلو  
نذر التصديق بدرهم على فقراء الحرم فإن الدرهم لم يجعل التصديق به في الحرم  
جزءاً من مفهومه بل ذلك وصف خارج عن ماهيته، ومثله تعيين الزمان والدرهم

فالهدا الم یلزم بالنذر ثم رأیت نحوه فی طعن الشر نبلا لیلۃ وکالهدی الأضحیۃ فإنها اسم لما ینذبح فی أيام النحر، فالزمان مأخوذ فی مفہومها، کما سندر تحقیقہ فی بابہا إن شاء اللہ تعالیٰ، فالهدی والأضحیۃ خارجان من قولہم ألغینا تعین الزمان والمکان، فإن الزمان متعین فی نذر الأضحیۃ والمکان فی الهدی وکذا النذر المعلق کأن شفی اللہ مریضی فللہ علی صوم شهر مثلا، فإنه یتعین فیہ الزمان بمعنی أنه لا یصح صومه قبل وجود المعلق علیہ، أما المکان والدرہم والفقیر فلا تتعین فیہ کما حققناہ فی بحث النذر أول الایمان فافہم (رد المحتار: ۱۱/۲۱۸)

### [ ۲۹ ] مطلب ان لبست من مغزولک فهو ہدیٰ

إن لبست من مغزولک فهو ہدیٰ کی قسم کا حکم

علامہ حصکفیؒ نے درمع التئور میں یہ مسئلہ ذکر فرمایا ہے کہ کسی آدمی نے اپنی بیوی کو مخاطب کرتے ہوئے یہ قسم اٹھائی کہ اگر میں تیرے کاتے ہوئے سوت کا لباس پہنوں تو وہ 'ہدیٰ' ہے یعنی حرم کا صدقہ ہے، پھر خاوند قسم کھانے کے بعد روئی کا مالک ہوا اور عورت نے اسے کاتا اور بُنا اور مرد نے اس لباس کو پہنا تو امام صاحبؒ کے نزدیک وہ 'ہدیٰ' ہوگا۔ اور مرد یا تو اس لباس کو حرم میں صدقہ کرے گا یا اس کی قیمت کا مکہ میں صدقہ کرے گا، نہ کہ کسی اور شہر میں۔ اور صاحبینؒ نے قسم کے دن اس کے مالک ہونے کی شرط لگائی ہے اور ہمارے علاقوں میں صاحبین کے قول پر ہی فتویٰ دیا جاتا ہے؛ کیونکہ عورت اپنے ہی کتان یا اپنے ہی سوت کو کاتی ہے اور فی الدیار الرومیۃ یعنی دیار روم میں امام صاحب کے قول پر فتویٰ ہوگا، کیونکہ وہاں عورت اپنے خاوند کے کتان کو کاتی ہے۔

مطلب کی وضاحت سے پہلے دو باتیں بطور تمہید عرض ہیں:

(۱) روئی کا تناسب ملک ہے، یعنی کسی کی روئی کو غصب کر کے دوسرا آدمی اسے کات کر دھاگا بنالے یا لباس بنالے تو اب غازل اس کا مالک ہوگا، روئی کے مالک کا کوئی حق اس مغزول پر نہ ہوگا، اس قاعدے سے شوہر کی روئی (خواہ وقت النذر شوہر کی ملک میں



ہو یا نہ ہو) عورت کا تے تو عورت اس کی مالک بن جانی چاہئے، مگر عرف و عادت یہ ہے کہ عورت کا کا تنا شوہر کی ملکیت کے لئے ہوتا ہے، اپنی ملک کے لئے نہیں ہوتا، بایں معنی شوہر کی عورت کے غزل کی بات کرنا گویا سبب ملک کا ذکر کرنا ہے، علامہ رافعی نے زیلعی کے حوالے سے اس کو مفصل طریقے سے تقریرات رافعی میں ذکر کیا ہے۔

(۲) اس مطلب سے علامہ شامیؒ کا مقصد امام صاحبؒ اور صاحبینؒ کے اختلاف کی بنیاد واضح کرنا ہے اور اختلاف کی بنیاد نذر کا یہ قاعدہ ہے کہ کسی چیز کے صدقہ کی نذر ماننے کے لئے ضروری ہے کہ وہ چیز بوقت نذر آدمی کی ملکیت میں ہو یا آدمی نے اس کے سبب ملک کی طرف نسبت کی ہو۔ اختلاف کا خلاصہ یہ ہے کہ اگر روئی پہلے سے یعنی بوقت نذر شوہر کی ملکیت میں تھی تو اس نے اپنی مملوک چیز کو (اس روئی سے عورت کا بنا ہوا لباس) صدقہ کرنے کی نذر مانی ہے، لہذا نذر بالاتفاق درست ہے اور اگر روئی پہلے سے شوہر کی ملکیت میں نہیں تھی بلکہ نذر کے بعد اس نے خریدی اور پھر عورت نے اس سے لباس بنا تو صاحبینؒ فرماتے ہیں کہ یہ روئی بوقت نذر اس کی ملک میں نہ تھی اس لئے اس روئی سے بنا ہوا کپڑا پہننے سے اس کا صدقہ کرنا لازم نہ ہوگا اور امام صاحبؒ فرماتے ہیں کہ اس کی نذر میں سبب ملک کی طرف اضافت موجود ہے، بایں معنی کہ اس نے یوں کہا کہ تیرے بٹے ہوئے لباس کو پہنوں تو وہ صدقہ اور روئی کو کا تنا ملک کا سبب ہے اور عورت عموماً شوہر کی مملوک روئی ہی کا تتی ہے اور بنتی ہے گویا شوہر نے یوں کہا کہ آئندہ میں جب تیرے کا تے ہوئے لباس کا مالک بنوں گا اور پہنوں گا تو اس کو صدقہ کروں گا پس یہ نذر قاعدہ کے مطابق درست ہے۔

### مطلب کی وضاحت

پہلی بات تو علامہ شامیؒ نے یہ فرمائی کہ بعد الحلف خریدی گئی روئی سے بنا ہوا لباس پہننے پر اس کو صدقہ کرنے کی نذر درست ہے اور اس کا صدقہ کرنا لازم ہے تو شوہر کی قسم کے وقت روئی مملوک ہو پھر عورت نے اسے کا تا اور اسے بنا پھر شوہر نے اس کو پہنا تو اس صورت

میں وہ بدرجہ اولیٰ ہدی ہوگا اور یہ قول متفق علیہ ہے۔

اس کے بعد علامہ شامیؒ نے صاحبینؒ کا استدلال ذکر فرمایا ہے کہ شوہر کا قسم کے دن روئی کا مالک ہونا شرط ہے تو یہ اس لئے کہ نذر ملکیت میں ہونے کی صورت میں صحیح ہوتی ہے یا سبب ملک کی طرف اضافت سے درست ہوتی ہے اور وہ یہاں نہیں پایا گیا ہے یعنی روئی بوقت نذر آدمی کی ملک میں نہیں ہے، اور نہ ہی نذر میں سبب ملک کی طرف اضافت ہے اس لئے آدمی کی یہ نذر صحیح نہ ہوگی، نیز صاحبینؒ فرماتے ہیں کہ لباس کا پہننا اور عورت کا سوت کا تنا یہ دونوں چیزیں اسباب ملک میں سے نہیں ہے؛ لہذا نذر کے الفاظ میں ان کا ذکر سبب ملک کی طرف اضافت کے معنی میں نہیں سمجھا جائے گا۔

اور امام صاحبؒ کی دلیل یہ ہے کہ عام طور پر عورت جو سوت کا تہ ہے وہ شوہر کی ملکیت ہوتا ہے، لہذا اسی کو مراد لیا جائے گا اور روئی کا تنا ملکیت کا سبب ہے اور عرف کے مطابق شوہر کی روئی سے کا تنا اس چیز پر شوہر کی ملکیت کا سبب ہے گویا شوہر نے یہ کہا کہ تیرے کا تہ سے جس لباس کا میں مالک بنوں گا وہ صدقہ ہے، یہی وجہ ہے کہ بوقت قسم شوہر کے مملوک سوت کو کا تنا ہو تو شوہر حائث ہو جاتا ہے، کیوں کہ عورت نے جب اسے کا تنا تو یہ اس کا سبب تھا کہ خاوند اس کے کا تہ ہوئے سوت کا مالک ہو۔

مَعَ أَنَّ الْقَطْنَ سَے علامہ شامیؒ یہ فرمانا چاہتے ہیں کہ اصل ملک کا سبب تو غزل (کا تنا) ہے، قطن کا ذکر آدمی کی نذر میں نہیں ہے، پس شئی مغزول تو بہر صورت وقت النذر شوہر کی ملکیت میں نہیں ہے، نیز روئی کی ملکیت مغزول کی ملک کو لازم نہیں، پس جس طرح وقت النذر مملوک قطن سے مغزول لباس کا مالک شوہر کو سمجھا گیا بایں عرف کے عورت شوہر کی ملک کے قصد ہی سے غزل کرتی ہے تو دوسری صورت میں بھی عورت کا اس قصد سے غزل کرنا شوہر کی ملک کی دلیل ہے اور دونوں صورتوں میں شوہر کا من مغزول لک کہنا ہی صحت نذر کی دلیل ہے۔

پس وقت النذر مملوک قطن والی صورت میں بھی نذر کی صحت قطن کے مملوک ہونے کی وجہ سے نہیں بلکہ من مغزولک میں پائی جانے والی اضافت الی سبب الملک کی وجہ سے ہے۔ اور عنایہ شرح ہدایہ میں ہے کہ عورت کا مغزول لباس شوہر کی ملک ہونے کے عرف میں اس اعتبار سے کوئی فرق نہیں ہے کہ قطن بوقت نذر شوہر کی ملک میں ہو یا نہ ہو۔

اشکال: اس نے نذر میں ان لبست کہا ہے، یہ ملک کا سبب نہیں ہے بلکہ سبب ملک تو غزل ہے اور اس کی طرف اس نے اضافت نہیں کی پس سابقہ ساری وضاحت بے سود ہے۔

جواب: یہ ہے کہ شوہر کی مراد ان لبست سے یہ ہے کہ ان غزلت ثوباً و لبستہ یعنی اگر تو سوت کاتے اور میں اس کا بنا ہوا لباس پہنوں پس یہ اضافت الی سبب الملک ہوگئی۔

اس کے بعد علامہ شامیؒ لائنھا تغزل من کتان نفسھا سے ایک دوسرے عرف کی بنیاد پر حکم میں فرق کو واضح کر رہے ہیں کہ ہمارے دیار میں جو صاحبینؒ کے قول پر فتویٰ دیا جاتا ہے وہ اس بناء پر ہے کہ عورت عام طور پر اپنی ملک میں موجود روئی اور سوت کو کاتتی ہے اور عرفاً اس مغزول کی مالک عورت ہی ہوتی ہے، لہذا اس صورت میں نذر کی شرط نہیں پائی جاتی ہے یعنی شوہر کی نذر میں ملک یا سبب ملک کی طرف اضافت نہیں ہے، بلکہ عورت کے مملوک مغزول پہننے کی بات ہے۔ اور دیار روم میں امام صاحب کے قول پر فتویٰ دیا جاتا ہے کیونکہ دیار روم میں عورت ایسے کتان اور سوت کو کاتتی ہے جو اس کے شوہر کی ملکیت میں ہوتے ہیں اور عرف یہ ہوتا ہے کہ مغزول شوہر کی ملک ہوگا۔

(ان لبست من مغزولک فهو هدي) أي صدقة أتصدق به بمكة (فملك) الزوج (قطناً) بعد الحلف (فغزلته) ونسج (ولبس فهو هدي) عند الإمام، وله التصديق بقيمته بمكة لا غير وشرطاً ملكه يوم حلف وبفتی بقولهما في ديارنا لأنها إنما تغزل من كتان نفسها أو قطنها بقوله في الديار الرومية لغزلها من كتان الزوج نهر. (درمع التنوير)

مطلب ان لبست من مغزولک فهو هدي

(قوله بعد الحلف) أفاد أنه لو كان مملوكاً وقت الحلف فغزلته فلبسه فإنه

ہدی بالاولیٰ وهو متفق علیہ بحر (قوله وشرطا ملکہ یوم حلف) لأن النذر إنما یصح فی الملک أو مضافا إلى سبب الملک ولم یوجد لأن اللبس وغزل المرأة لیس من أسباب الملک وله أن غزل المرأة عادة یشکل من قطن الزوج والمعتاد هو المراد وذلك سبب لملکہ بحر. أي الغزل من قطن الزوج سبب لملک الزوج لما غزلته، ولهذا یحدث إذا غزلت من قطن مملوک للزوج وقت الحلف لأنها إذا غزلته کان ذلك سببا لأن یملک الزوج غزلها مع أن القطن لیس بمذکور وتماه فی العنایة؛ لکن یشکل أن الشرط إنما هو اللبس وهو لیس سببا للملک. إلا أن یقال إن المراد إن غزلت ثوبا ولبسته فیکون الشرط هو الغزل الذی هو سبب الملک لا مجرد اللبس (قوله لأنها إنما تغزل من کتان نفسها) أي فلم یوجد شرط النذر وهو الإضافة إلى ملکہ أو سببه ط. (رد المحتار: ۱۱/۲۱۹-۲۱۸)

### [۳۰] مطلب حلف لا یلبس حلیاً

#### زیور نہ پہننے کی قسم کا حکم

در مع التئویر میں ایک مسئلہ مذکور ہے کہ کسی نے یہ قسم اٹھائی کہ وہ زیور نہیں پہنے گا تو سونے کی انگوٹھی پہننے سے وہ اپنی قسم میں حاث ہو جائے گا، چاہے وہ مرد ہی کیوں نہ ہو، اور انگوٹھی بغیر نگینے کی ہی کیوں نہ ہو۔

اسی طرح کسی نے یہ قسم کھائی کہ وہ موتیوں کا یا زبرجد یا زمرد کا ہار نہیں پہنے گا، پھر اس نے غیر مرصع ہار پہنا تو صاحبین کے نزدیک حاث ہو جائے گا، اور اسی پر فتویٰ ہے، جبکہ امام صاحب کے نزدیک غیر مرصع ہار پہننے سے حاث نہ ہوگا۔

اور اگر حالف نے اس طرح کی قسم کھانے کے بعد چاندی کی انگوٹھی پہنی تو حاث نہ ہوگا، اس دلیل کی بناء پر کہ چاندی کی انگوٹھی مردوں کے لئے حلال ہے، لیکن اگر اس چاندی کی انگوٹھی کو عورتوں کی انگوٹھی کی شکل و صورت پر بنایا گیا ہو، اس طور پر کہ اس پر نگینہ لگا ہوا ہو تو اس کے پہننے سے حالف حاث ہو جائے گا اور یہ ہی صحیح ہے۔ اور اگر اس پر سونے کا پانی چڑھایا گیا ہو تو اس کے پہننے سے بھی حالف حاث ہو جانا چاہئے۔ جیسے پازیب اور کنکن پہننے

سے حانث ہو جائے گا۔

اس مطلب میں علامہ شامیؒ نے متن میں مذکور قسم میں عرف کے اعتبار سے حنث اور عدم حنث کی وضاحت فرمائی ہے۔

(۱) چاندی کی انگوٹھی عرف کی وجہ سے مرد کے حق میں زیور نہیں ہے، لہذا حانث نہ ہوگا، برخلاف سونے کی انگوٹھی، وہ مرد کے حق میں عرف کے لحاظ سے زیور سمجھا جاتا ہے، اس لئے اس کے پہننے سے مرد حانث ہو جائے گا۔

(۲) موتیوں وغیرہ کے ہار پہننے کی قسم میں صاحبینؒ کے نزدیک غیر مرصع زیور پہننے کا تب بھی حالف حانث ہو جائے گا، جبکہ امام صاحبؒ کے نزدیک غیر مرصع سے حانث نہیں ہوگا۔ اور ائمہ ثلاثہ کا قول بھی صاحبینؒ کی طرح ہے، ان کی دلیل یہ ہے کہ حقیقت میں یہ چیزیں بھی زیور ہے اور اس سے زینت اختیار کی جاتی ہے اور اللہ تعالیٰ کا فرمان ہے: **وَتَسْتَخْرِجُوْهُ مِنْهُ حُلِيَةً تَلْبَسُوْهَا** اور سمندر سے جو چیز نکالی جاتی ہے وہ لؤلؤ اور مرجان ہوتا ہے، پس یہ چیزیں زیور ہیں، اور امام صاحبؒ کی دلیل یہ ہے کہ عادتاً ان چیزوں کو بطور زیور استعمال نہیں کیا جاتا ہے، پس اگر وہ سونے یا چاندی سے مرصع (جڑا) ہو تو پھر وہ زیور شمار ہوگا۔ اور ایمان کا دار و مدار عرف پر ہوتا ہے۔ قرآن میں جو الفاظ جس معنی میں استعمال ہوا ہے اس پر نہیں ہوتا۔ امام صاحبؒ کے اس قول کی بنیاد پر بعض مشائخؒ نے کہا ہے کہ بچوں اور مردوں کے لئے موتی پہننے میں کوئی حرج نہیں ہے۔ اور بعضوں نے یہ کہا ہے کہ یہ زمانے کا اختلاف ہے کہ امام صاحبؒ کے زمانے میں یہ چیزیں مرصع ہو تو ہی زیور کے طور پر استعمال کی جاتی تھیں، اور فتویٰ صاحبینؒ کے قول پر اس لئے دیا جاتا ہے کہ جو عرف جاری ہے اس کے مطابق مطلقاً اس کے ذریعہ زینت حاصل کی جاتی ہے۔

اس کے بعد علامہ شامیؒ چاندی کی انگوٹھی کے پہننے سے حانث نہ ہونے کی وجہ بیان کرتے ہوئے فرماتے ہیں کہ حالانکہ مردوں کو چاندی کے زیورات سے بھی منع کیا گیا ہے،

البتہ چاندی کی انگوٹھی تختم یعنی مہر لگانے کی غرض سے مباح کی گئی ہے، زینت کے لئے نہیں۔ یہ اور بات ہے کہ اس سے زینت بھی ہو ہی جاتی ہے، لیکن زینت کا قصد نہیں ہوتا ہے پس یہ معدوم ہوگا، خصوصاً اس عرف میں جو قسموں کی بنیاد ہے۔

چاندی کی انگوٹھی کے متعلق علامہ حصفیؒ نے فرمایا ہے کہ اگر عورتوں کے طرز پر ہو کہ اس پر نگینہ لگایا گیا ہو تو یہ زیور ہوگی اور حالف حانث ہوگا، اس پر علامہ شامیؒ فرماتے ہیں کہ علامہ حصفیؒ کا یہ کلام زلیعیؒ کے کلام کی طرح وہم پیدا کرتا ہے کہ جس انگوٹھی کا نگینہ ہو وہ مردوں کے لئے حلال نہیں ہوتی ہے، جبکہ قہستانی کے باب الکراہیۃ میں ہے کہ مردوں کی انگوٹھی کی شکل و صورت کے مانند چاندی کی انگوٹھی جائز ہے مگر جب اس کے دو نگینے یا اس سے زائد ہوں تو پھر حرام ہے۔ گویا حصفیؒ اور زلیعیؒ کے مطابق ایک نگینہ ہو تو بھی انگوٹھی عورتوں کی طرح سمجھی جائے گی اور مردوں کے لئے درست نہ ہوگی، جبکہ قہستانی کے مطابق دو یا زیادہ نگینے ہوں تو وہ زیور شمار ہوگی، ایک نگینہ ہونے کی صورت میں وہ مرد کے لئے زیور نہیں ہوگی۔ اس کے بعد علامہ شامیؒ فرماتے ہیں کہ فتح کی عبارت سے وہم پیدا نہیں ہوتا ہے اور وہ عبارت یہ ہے کہ مشائخ نے فرمایا ہے کہ یہ اس وقت ہے جب وہ عورتوں کی انگوٹھی کی ہیئت پر نہ ہو اس طور پر کہ اس کا ایک نگینہ ہو، پس اگر وہ عورتوں کی انگوٹھی کی ہیئت پر ہو یعنی اس کے ایک سے زائد نگینے ہوں تو وہ حانث ہو جائے گا، کیونکہ یہ عورتوں کا پہناوا ہوتا ہے۔

عورتوں کے زیور کے انداز کی بنی ہوئی چاندی کی انگوٹھی کے متعلق علامہ حصفیؒ فرماتے ہیں کہ مرد کے لئے پہننا درست نہیں اور لایلبس حلیا کی قسم میں اس سے حانث ہو جائے گا، اور علامہ حصفیؒ نے اس کو 'هو الصحيح' فرمایا ہے۔

اس پر علامہ شامیؒ فرماتے ہیں کہ هو الصحيح اس لئے فرمایا کہ دوسرا ضعیف قول یہ ہے کہ زنا نہ طرز پر بنی ہوئی انگوٹھی پہننے سے بھی مرد حانث نہ ہوگا۔ اور اس قول کے متعلق صاحب فتح القدیر فرماتے ہیں کہ یہ قول بھی صحیح ہو سکتا ہے، اس لئے کہ مرد کے لئے چاندی کی

انگوٹھی کا رواج ہونا اس کے زیور ہونے کی نفی کرتا ہے خواہ اس سے زینت حاصل ہوتی ہو۔

(کما حنث بلبس خاتم ذهب) ولو رجلا بلا فص (أو عقد للؤلؤ أو زبرجد أو زمررد) ولو غیر مرصع عندہما وبہ یفتی (فی حلفہ لا یلبس حلیا) للعرف (لا) یحنث (بخاتم فضة) بدلیل حلہ للرجال (إلا إذا كان مصوغا على هيئة خاتم النساء) بأن كان له فص فیحنث هو الصحيح زیلعی، ولو كان مموها بذهب ینبغی حنثہ بہ نہر کخلخال وسوار۔ (درمع التتویر)

مطلب حلف لا یلبس حلیا

(قوله ولو رجلا) أتى به لأن خاتم الفضة ليس حليا في حقه للعرف بخلاف الذهب (قوله بلا فص) بفتح الفاء أي ولو بلا فص (قوله ولو غیر مرصع عندہما) أما عند الإمام فلو غیر مرصع لا یحنث ویقولہما قالت الأئمة الثلاثة لأنه حلي حقيقة فإنه یتزین بہ وقال تعالیٰ - {وتستخرجوا منه حلية تلبسونها} [النحل: ١٤] - والمستخرج من البحر اللؤلؤ والمرجان وله أنه لا يتحلّى به عادة إلا مرصعا بذهب أو فضة والأيمان على العرف لا على استعمال القرآن قال بعض المشايخ قياس قوله إنه لا بأس بلبس اللؤلؤ للغلمان والرجال وقيل هذا اختلاف عصر ففي زمانه كان لا يتحلّى به إلا مرصعا ویفتی بقولہما لأن العرف القائم إنه يتحلّى به مطلقا فتح.

(قوله في حلفه) متعلق بقوله كما حنث (قوله لا یلبس) بفتح أو له وثالثه وقوله حليا بضم الحاء وتشديد الياء جمع حلي بفتح فسكون كئذی وثدیی بحر (قوله بدلیل حلہ للرجال) أي مع منعهم من التحلي بالفضة، وإنما أبيع لهم لقصد التختّم لا للزينة، وإن كانت الزينة لازم وجوده لكنها لم تقصد به فكان عدما خصوصا في العرف الذي هو مبني الأيمان وعند الأئمة الثلاثة یحنث فتح (قوله بأن كان له فص) یوهم كلامه ككلام الزيلعی أن ما له فص لا یحل للرجال، وفي كراهية القهستاني يجوز الخاتم من الفضة على هيئة خاتم الرجال، وأما إذا كان له فصان أو أكثر فحرام أهو عبارة الفتح ليس فيها هذا الإيهام وهي قال المشايخ هذا إذا لم يكن مصوغا على هيئة خاتم النساء بأن كان له فص فإن كان حنث لأنه لبس النساء اه تأمل (قوله هو الصحيح) وقيل لا یحنث بخاتم الفضة مطلقا وإن كان مما یلبسه النساء، قال في الفتح: وليس ببعید لأن العرف بخاتم الفضة ینفی كونه حلیا وإن كان زینة (رد المحتار: ۱۱/۲۲۳-۲۲۱)

### [ ۳۱ ] مطلب حلف لا یجلس علی الارض أو لا ینام علی هذا

#### الفراش أو هذا السریر

لا یجلس علی الارض أو لا ینام علی هذا الفراش أو هذا السریر کی قسم کا حکم

در مع التئویر میں علامہ <sup>حسکفیؒ</sup> نے ایک مسئلہ ذکر فرمایا ہے کہ:

(۱) کسی نے یہ قسم اٹھائی کہ وہ زمین پر نہیں بیٹھے گا پھر وہ ایسی چیز پر بیٹھا جو اس کے اور زمین کے درمیان حائل تھی اور اس کے جسم سے الگ تھلگ تھی جیسے لکڑی یا چمڑا یا قالین یا چٹائی تو حائث نہ ہوگا۔

(۲) یا اس طرح کی قسم کھائی کہ وہ اس بستر پر نہیں سوئے گا پھر اس نے اس بستر پر ایک اور بستر ڈال دیا اور اس پر سو گیا۔

(۳) یا یہ قسم کھائی کہ وہ اس چار پائی پر نہیں بیٹھے گا پھر اس نے اس چار پائی پر ایک اور چار پائی ڈال دی تو وہ ان تینوں صورتوں میں حائث نہیں ہوگا۔

اسی طرح اگر اس نے بستر سے روئی نکال دی اور اس پر سو گیا تو حائث نہیں ہوگا، کیونکہ عرف میں اب وہ چیز بستر نہیں ہے اور اگر حالف نے آخری دو کو یعنی فراش اور سریر کو نکرہ ذکر کیا تو عموم کی وجہ سے وہ مطلقاً حائث ہو جائے گا۔

اس یمین کا مصداق بیان کرتے ہوئے علامہ شامیؒ مطلب میں فرماتے ہیں کہ یہ یمین چونکہ حقیقت پر محمول ہے، اس لئے اگر کوئی چیز حالف اور زمین کے درمیان حائل ہو اور اس پر بیٹھے تو حائث نہ ہوگا؛ اور حائل سے مراد ایسی چیز جو حالف کے تابع نہ ہو، لہذا جب حائل ہونے والی چیز اس حالف کے کپڑے ہوں تو چوں کہ کپڑے تو آدمی کے تابع ہوتے ہیں لہذا وہ حائل شمار نہ ہوں گے اور جب حائل شمار نہ ہوں گے تو حالف اپنی قسم میں حائث ہو جائے گا، اور اگر حالف نے اپنے کپڑے اتار دئے اور اسے بچھا دئے پھر اس پر بیٹھ گیا تو اس صورت میں تبعیت کے ختم ہو جانے کی وجہ سے وہ حائث نہ ہوگا، یہ بات علامہ شامیؒ نے



بحر اور فتح کے حوالے سے ذکر کی ہے۔

پھر آگے نہر کے حوالے سے یہ بات نقل فرماتے ہیں کہ صاحب نہر فرماتے ہیں کہ میں نے کوئی قول ایسا نہیں دیکھا کہ اگر وہ گھاس پر بیٹھے گا تو حانث ہوگا یا نہ ہوگا؟ اور حکم یہ ہونا چاہئے کہ اگر گھاس زیادہ ہے تو آدمی حانث نہ ہو۔

اس پر علامہ شامیؒ فرماتے ہیں کہ بظاہر یہ حکم اس صورت میں بھی ہوگا جب وہ گھاس کٹی ہوئی نہ ہو، کیونکہ عرف میں وہ گھاس پر بیٹھا ہوا ہے نہ کہ زمین پر۔

خلاصہ یہ ہے کہ جس طرح وہ حائل چیز آدمی کے تابع نہ ہو اس طرح زمین کے تابع بھی نہ ہو؛ البتہ کثیر گھاس چونکہ باعتبار عرف زمین کے تابع نہیں سمجھی جاتی اس لئے اس پر بیٹھنے سے حانث نہ ہوگا۔

اس کے بعد علامہ شامیؒ فرماتے ہیں کہ حالف لا ینام علی هذا الفراش اور لا یجلس علی هذا السریر والی قسم میں اس کے اوپر دوسری چیز رکھ کر سونے اور بیٹھنے سے اس لئے حانث نہ ہوگا؛ کیونکہ کوئی بھی چیز اپنے مثل کے تابع نہیں ہوتی ہے، پس اس صورت میں محلوٰف علیہ چیز سے نسبت منقطع ہو جائے گی، اور امام ابو یوسفؒ سے ایک غیر ظاہر الروایۃ یہ مروی ہے کہ اس طرح سونے اور بیٹھنے سے حالف حانث ہو جائے گا، کیوں کہ عرفاً اسے دو بستروں پر سونے والا کہا جاتا ہے پس نسبت منقطع نہ ہوئی اور دونوں میں سے ایک دوسرے کے تابع نہ ہوئی۔

علامہ شامیؒ اس کا خلاصہ بیان کرتے ہوئے فرماتے ہیں کہ ایک شئی اپنے مثل کے تابع نہیں ہوتی ہے یہ مسلم ہے، مگر ہمارے مسئلے میں اس سے کوئی فرق نہیں پڑتا، کیوں کہ ان میں سے ہر ایک فی نفسہ اصل ہے اور اس اعتبار سے ہمارے عرف کے مطابق یہ شخص دو بستروں پر سونے والا کہا جاتا ہے اس لئے حنث متحقق ہوگی اگرچہ اس نے صرف اوپر والے بستر کو مس کیا ہے، بقول علامہ شامیؒ اس وقت عرف یہی ہے، یعنی فتویٰ امام ابو یوسفؒ کے قول

پر ہونا چاہئے۔

(حلف لا یجلس علی الأرض فجلس علی) حائل منفصل کخشب أو جلد أو (بساط أو حصیر أو) حلف (لا ینام علی هذا الفراش فجعل فوقه آخر فنام علیه أو لا یجلس علی هذا السریر فجعل فوقه آخر لا یحنت) فی الصور الثلاث کما لو أخرج الحشوم من الفراش للعرف، ولو نکر الأخيرین حنت مطلقا للعموم (در مع التنویر)

مطلب حلف لا یجلس علی الأرض أو لا ینام علی هذا الفراش أو هذا السریر (قوله علی حائل منفصل) أي لیس بتابع للحالف بخلاف ما إذا کان الحائل ثیابه لأنه تبع له فلا یصیر حائلا ولو خلع ثوبه فبسطه وجلس علیه لا یحنت لارتفاع التبعية بحر وفتح قال فی النهر: ولم أر ما لو جلس علی حشیش، وینبغی أنه لو کان كثيرا لا یحنت اهو ظاهره ولو غیر مقلوع لأنه فی العرف جالس علی الحشیش لا علی الأرض (قوله علی هذا الفراش) مثله هذا الحصیر وهذا البساط هندیة ط (قوله لا یحنت) لأن الشیء لا یتبع مثله فتقطع النسبة عن الأسفل وعن أبي یوسف رواية غیر ظاهرة عنه أنه یحنت لأنه یسمى نائما علی فراشین فلم تتقطع النسبة ولم یصر أحدهما تبعا للآخر.

وحاصله: أن کون الشیء لیس تبعا لمثله مسلم ولا یضرنا نفيه فی الفراشین بل کل أصل فی نفسه، ویتحقق الحنت بتعارف قولنا نام علی فراشین وإن کان لم یماسه إلا الأعلى فتح. قلت: وهذا هو المتعارف الآن (رد المحتار : ۶۲۵/۱۱-۶۲۳)

# مطالبِ شامی

کتاب الایمان

مرتب:

مفتی سلمان بن سلیم کالولوی  
متعلم تدریب الافقاء، جامعہ جمہور

بسم اللہ الرحمن الرحیم

### مطلب: قرد الحیة إلى المیت بقدر ما یحس بالآلم

بقدر احساس الم میت میں حیات لوٹائی جاتی ہے۔

در مع التنویر میں یہ اصول بیان کیا گیا ہے کہ جن امور میں مردہ زندہ کے ساتھ شریک ہوتا ہے، ان امور میں یمین موت و حیات دونوں ہی حالتوں پر واقع ہوگی۔ اور جو امور حالت حیات کے ساتھ خاص ہیں ان میں یمین حالت حیات سے مقید ہوگی۔ پھر آگے اس پر تفریع بیان کرتے ہوئے فرمایا کہ اگر کوئی شخص کہے کہ: إن ضربتک یا کسوتک یا کلمتک یا دخلت علیک یا قبلتک فکذا تو یہ سارے افعال حالت حیات ہی کے ساتھ مقید ہوں گے، چنانچہ اگر کسی نے ان افعال کے ساتھ طلاق یا آزادی کو معلق کیا تو ان افعال کو مردہ پر انجام دینے سے حائل نہیں ہوگا۔

اس کی وضاحت کرتے ہوئے علامہ شامیؒ فرماتے ہیں کہ 'ضرب' بدن کو تکلیف دینے والے فعل کا نام ہے یا ضرب کسی قابل تادیب محل میں آلہ تادیب استعمال کرنے کا نام ہے، اور تکلیف دینا اور ادب سکھانا مردہ آدمی میں متحقق نہیں ہوتا ہے، پس مذکورہ تعلیق کے بعد مردے کو مارنا چونکہ ضرب نہ ہوا، اس لئے طلاق اور عتاق واقع نہ ہوں گے۔

آگے علامہ شامیؒ ایک اعتراض اور اس کا جواب ذکر فرماتے ہیں، اعتراض یہ ہے کہ میت کو قبر میں عذاب ہوتا ہے، جو اس بات کی دلیل ہے کہ میت پر فعل ضرب متحقق ہوتا ہے اور اس اعتبار سے میت کو مارنے سے بھی طلاق اور عتاق واقع ہونے چاہیے۔

اس اعتراض کا جواب یہ ہے کہ اہل سنت والجماعت عام فقہاء کے قول کے مطابق

تعذیب کے لئے مکمل انسانی ڈھانچہ ہونا شرط نہیں ہے؛ بلکہ ان متفرق اجزاء میں جن کا نگاہِ ادراک نہیں کر سکتی اتنی حیات رکھ دی جاتی ہے جس سے وہ تکلیف محسوس کرے، پس عذابِ قبر سے یہ ثابت نہیں ہوتا کہ بنیہ یعنی نعش اور جسمانی ڈھانچہ بھی تکلیف محسوس کرتا ہو۔

چوں کہ مسئلہ مذکور کے اعتراض اور جواب میں میت میں بقدر احساس تکلیف حیات کے رکھے جانے کا ذکر ہے اس لیے اس کو علامہ شامیؒ نے مطلب ترد الحیاة إلى المیت بقدر ما يحس بالألم کے عنوان سے واضح فرمایا ہے۔

الأصل هنا أن (ما شارك المیت فيه الحي يقع الیمین فيه على الحاليتين) الموت والحياة (وما اختص بحالة الحياة) وهو كل فعل يلذ ويؤلم ويغم ويسر كشم وتقبيل (تقيد بها) ثم فرع عليه، (فلو قال إن ضربتك أو كسوتك أو كلمتك أو دخلت عليك أو قبلتك تقيد) كل منها (بالحياة) حتى لو علق بها طلاقاً أو عتقا لم يحنث بفعلا في ميت۔

مطلب ترد الحیاة إلى المیت بقدر ما يحس بالألم  
(قوله تقيد كل منها بالحياة) أما الضرب فلا لأنه اسم لفعل مؤلم يتصل بالبدن أو استعمال آلة التأديب في محل يقبله والإيلا م والأدب لا يتحقق في المیت ولا يرد تعذيب المیت في قبره لأنه توضع فيه الحياة عند العامة بقدر ما يحس بالألم والبنية ليست بشرط عند أهل السنة بل تجعل الحياة في تلك الأجزاء المتفرقة التي لا يدرکها البصر (رد المحتار: ۱۱/۲۳۰-۲۲۹)

### مطلب في سماع المیت الکلام

#### سماع موتی کا بیان

جیسا کہ سابق مطلب میں گذرا کہ سماع ان امور میں سے ہے جس کا تعلق فقط حالتِ حیات سے ہے اور اس اعتبار سے یہ مثال دی تھی کہ اگر کسی نے قسم کھائی: إن كلمتك فعبدني حر تو اس صورت میں میت کے ساتھ کلام کرنے سے وہ حائث نہیں ہوگا۔

علامہ شامیؒ اس کی وضاحت کرتے ہوئے فرماتے ہیں کہ کلام کا مقصود تو افہام و تفہیم ہے، اور موت اس کے منافی ہے، لہذا میت سے کلام کرنے سے وہ حائث نہیں ہوگا؛ کیونکہ

افہام و تفہیم نہیں پایا گیا۔

آگے علامہ شامیؒ ایک اعتراض اور اس کے جوابات اور اس پر ہونے والے اشکال اور اس کے جواب کو ذکر فرماتے ہیں۔

اعتراض یہ ہے کہ صحیح بخاری وغیرہ کی ایک روایت میں ہے کہ آپ صلی اللہ علیہ وسلم نے بدر کے کنوئیں میں پھینکے گئے کفار کو مخاطب کرتے ہوئے فرمایا: هل وجدتم ما وعدکم ربکم حقا؟ اس موقع پر جب حضرت عمرؓ نے پوچھا کہ یا رسول اللہ! کیا آپ مردوں سے بات کر رہے ہیں؟ تو آپ صلی اللہ علیہ وسلم نے فرمایا: اس ذات کی قسم جس کے قبضے میں میری جان ہے، تم ان سے زیادہ سننے والے نہیں ہو۔

اس حدیث سے ثابت ہوتا ہے کہ میت بھی کلام کو سنتا ہے۔ لہذا ہمارے مسئلہ میں بھی میت سے کلام کرنے کی صورت میں حالف حانث ہونا چاہئے۔

علامہ شامیؒ فرماتے ہیں کہ مشائخ نے اس حدیث کے چند جوابات دیئے ہیں۔

(۱) پہلا جواب یہ ہے کہ یہ حدیث معنی کے اعتبار سے ثابت نہیں ہے اور اس کی وجہ یہ ہے کہ حضرت عائشہؓ نے باری تعالیٰ کے فرمان: وما أنت بمسمع من في القبور اور انك لا تسمع الموتى؛ ان دو آیتوں سے اس حدیث پر رد کیا ہے، یعنی یہ حدیث اگرچہ باعتبار سند صحیح ہے، لیکن معنی کے اعتبار سے ایک علت سے معلول ہے اور وہ علت: حدیث کا قرآن کے مخالف ہونا ہے، اس لئے یہ حدیث قابل استدلال نہیں۔ گویا حضرت عائشہؓ کے بقول آپ نے زندوں کو نصیحت کرنے کے لئے یہ بات فرمائی تھی۔

حضرت عائشہؓ کے انکار کا پورا واقعہ بخاری شریف میں ہے کہ حضرت عروہؓ فرماتے ہیں: حضرت عائشہؓ کے سامنے آنحضرت صلی اللہ علیہ وسلم کے اس ارشاد کا ذکر آیا کہ مردے پر اس کے عزیزوں کے رونے سے عذاب ہوتا ہے۔ انہوں نے کہا: آنحضرت صلی اللہ علیہ وسلم نے تو یہ فرمایا ہے کہ مردے پر اس کی خطاؤں اور گناہوں کی وجہ سے عذاب ہوتا ہے اور

اس کے عزیز اس پر روتے ہیں۔ اور یہ ویسا ہی مضمون ہے جیسے عبداللہ بن عمرؓ کہتے ہیں کہ آنحضرت صلی اللہ علیہ وسلم بدر کے گڑھے پر کھڑے ہوئے اور اس میں مشرکین کی وہ لاشیں تھیں جو بدر کے دن مارے گئے تھے اور آپؐ نے فرمایا: میرا کہنا سن رہے ہیں۔ اس پر حضرت عائشہؓ نے فرمایا تھا کہ آپؐ نے ایسا نہیں فرمایا۔ آپؐ نے تو یہ فرمایا تھا کہ اب انہیں معلوم ہو گیا کہ میں جو کہتا تھا سچ تھا۔ پھر حضرت عائشہؓ نے یہ آیت پڑھی: **إِنْ لَا تَسْمَعُ الْمَوْتَ** اور **وَمَا أَنْتَ بِمَسْمُوعٍ مِنَ الَّذِينَ كَفَرُوا**۔

(۲) دوسرا جواب یہ ہے کہ یہ کلام اور سماع انہیں کفار کے ساتھ خاص ہے اور اس کا مقصد ان کفار پر حسرت کو دو گنا کرنا ہے۔

(۳) اور تیسرا جواب یہ ہے کہ یہ بطور معجزہ آپ صلی اللہ علیہ وسلم کی خصوصیت ہے۔ ان جوابات کا خلاصہ یہ ہوا کہ سماع موتی ثابت نہیں، کیونکہ قرآن اس کی نفی کرتا ہے اور حدیث یا تو ثابت نہیں یا مؤول ہے؛ مگر اس پر اشکال یہ ہوتا ہے کہ دیگر احادیث سے بھی یہ بات ثابت ہوتی ہے، چنانچہ مسلم کی ایک روایت میں صراحۃً میت کے سننے کا ذکر ہے وہ روایت یہ ہے: **إِنْ الْمَيِّتَ لَيَسْمَعُ قَرْعَ نَعَالِهِمْ إِذَا انْصَرَفُوا**۔

اس اشکال کا جواب یہ ہے کہ یہ فقط ایک مرتبہ ابتداءً میت کو قبر میں رکھنے کے وقت ہوتا ہے، تاکہ وہ سوال کی تمہید ہو۔ اس سے مطلقاً سماع موتی کو ثابت ماننا درست نہیں۔ اور یہ تاویل اس لئے ہے کہ حدیث اور آیت میں تعارض نہ ہو۔ اس لئے کہ دونوں آیتوں میں کفار کو موتی کے ساتھ تشبیہ دی ہے کہ کفار کو کوئی بات سنانا بے فائدہ ہے۔ گویا کفار کو عدم سماع میں موتی پر قیاس کیا گیا ہے، یعنی اصل (موتی) میں عدم سماع یقینی ہے، اسی اعتبار سے فرع یعنی کفار سے سماع کی نفی کی گئی ہے۔ اور یہ سب فتح القدیر کی کتاب الایمان میں مذکور تفصیل کا خلاصہ ہے۔

علامہ رافعیؒ نے تقریرات میں اس مقام پر لکھا ہے کہ بہتر یہ ہے کہ یوں کہا جائے کہ

ایسی قسم میں متعارف طریقہ پر ان کاموں کو انجام دینا مراد ہوتا ہے۔ اور متعارف طریقہ حیاتِ دنیویہ کی حالت میں ان کاموں کو کرنا ہے، پس موت کے بعد حیاتِ دیگر حالت ہے، اس حالت میں حنثِ متحقق نہ ہوگا اور احادیث میں غور کرنے سے معلوم ہوتا ہے کہ سماعِ موتی ثابت ہے، ورنہ تو نبی کریم ﷺ کا مردوں کو سلام کرنے کا کوئی فائدہ نہ ہوتا، جبکہ نبی کریم ﷺ السلام علیکم دار قوم مؤمنین کے الفاظ سے سلام کیا کرتے تھے۔

### سماعِ موتی کی بحث:

فتاویٰ محمودیہ میں ہے: سوال (۲۸۰): زید کہتا ہے کہ امام ابوحنیفہ رحمہ اللہ تعالیٰ سماعِ موتی کے قائل نہیں ہیں اور اس پر بعض مسائل فقہیہ بھی مبنی ہیں۔ کیا یہ قول زید کا صحیح ہے یا نہیں؟ اور سماعِ موتی کا منکر اہل السنۃ والجماعت میں داخل ہے یا نہیں؟ انبیاء علیہم السلام کے علاوہ امام اعظم ابوحنیفہ رحمہ اللہ تعالیٰ سے سماعِ موتی ثابت ہو تو اس کا صحیح حوالہ تحریر فرماویں اور اگر ثابت نہیں تو شہداء اور اولیاء بھی مستثنیٰ ہیں یا نہیں؟ امام اعظم ابوحنیفہ رحمہ اللہ تعالیٰ کا صحیح مذہب صحیح روایت سے منقول شدہ تحریر فرمادیں۔

الجواب حامداً ومصلیاً:

قال اللہ تبارک و تعالیٰ: (فَإِنَّكَ لَا تَسْمَعُ الْمَوْتَى) الخ اس مسئلہ میں صحابہ کرام رضوان اللہ علیہم اجمعین کا اختلاف ہے، بعض حضرات سماعِ موتی کے قائل ہیں اور احادیث سے استدلال کرتے ہیں، اور بعض حضرات سماع کے قائل نہیں، وہ اس آیت شریفہ کو استدلال میں پیش کرتے ہیں، چنانچہ حضرت عائشہ صدیقہ رضی اللہ تعالیٰ عنہا کا مسلک بھی یہی ہے اور اس کو امام اعظم نے اختیار فرمایا ہے، چوں کہ آیت قطعی ہے اور اخبار و احادیث ظنی ہیں اس لئے آیت اپنی حقیقت اور قطعیت پر باقی رہے گی اور اخبار میں مناسب توجیہ: خصوصیتِ وقائع وغیرہ کی کر لی جائے گی جس سے تعارض باقی نہ رہے۔

جو صحابہ حدیث: وَ الَّذِي نَفْسِي بِيَدِهِ مَا أَنْتُمْ بِأَسْمَعُ لِمَا أَقُولُ مِنْهُمْ، وَلَكِنْ



لایجیبون کو خود سن چکے تھے ان کے حق میں یہ حدیث بھی قطعی تھی، اس لئے ان کو آیت میں تخصیص یا تاویل کی گنجائش تھی کہ وہ (بھی) قطعی یہ بھی قطعی۔

ہر دو جانب اکابر ہیں اس لئے قطعی طور پر کسی کا ابطال دشوار ہے، البتہ حنفی مقلد کے نزدیک اپنے امام اعظم ابو حنیفہ رحمہ اللہ تعالیٰ کا مسلک رائج ہوتا ہے۔

واضح ہو کہ امام اعظم ابو حنیفہ رحمہ اللہ تعالیٰ سے صراحتاً یہ مسئلہ منقول نہیں، نہ ثبوتاً نہ نفیاً، بلکہ ایک دوسرا مسئلہ ہے جس کو فقہاء کتاب الایمان میں ذکر کرتے ہیں، وہ یہ ہے: ”اگر کسی نے قسم کھائی کہ میں فلاں شخص سے کلام نہیں کروں گا پھر وہ مر گیا اور اس کی قبر پر جا کر کلام کیا تو اس سے حاث نہیں ہوگا“ اس مسئلہ سے بعض علماء نے اخذ کیا ہے کہ امام اعظم ابو حنیفہ سماع موتی کے قائل نہیں بلکہ منکر ہیں، ملا علی قاری رحمہ اللہ تعالیٰ نے اس مسئلہ پر مستقل ایک رسالہ تصنیف فرمایا ہے ”العرف الشذی“ کے ص: ۳۸۶ پر اس رسالہ کا حوالہ بھی موجود ہے۔

سماع موتی کے مسئلہ پر تشدد نہیں چاہئے، فریقین کسی پر طعن و تشنیع نہ کریں اور محض سماع موتی کے انکار کی وجہ سے کوئی شخص حنفیت سے خارج نہیں ہوتا، اس طرح سماع موتی کے اقرار کی وجہ سے حنفیت سے نہیں نکلتا۔ فتاویٰ عزیزی ۹۳/۱، طحاوی شرح مرقی الفلاح ص: ۳۶۴، تفسیر ابن کثیر ۳/۴۳۸ میں آیت (فَاِنَّكَ لَا تَسْمَعُ الْمَوْتَى) میں اس مسئلہ کی تفصیل موجود ہے۔

اولیاء اور شہداء کو بہ نسبت عوام مؤمنین کے بہت کچھ فضائل حاصل ہیں۔ فقط واللہ سبحانہ تعالیٰ اعلم۔

ایک دوسرے سوال کے جواب میں فرماتے ہیں:

الجواب حامداً ومصلیاً:

یہاں تین چیزیں غور طلب ہیں: ایک: اسماع، دوم: استماع، سوم: سماع۔ اسماع کی

نفی صراحۃً کلام اللہ میں مذکور ہے: (إِنَّكَ لَا تَسْمَعُ الْمَوْتَى) (وَمَا أَنْتَ بِمَسْمَعٍ مِنْ فِي الْقُبُورِ) یعنی حضرت نبی اکرم صلی اللہ تعالیٰ علیہ وسلم بذات خود مردوں کو نہیں سنا سکتے۔ تا بدیگراں چہ رسد۔

استماع کا حاصل یہ ہے کہ مردے کان لگا کر خود کسی کی بات سنیں، جب جسم سے روح جدا ہو جائے تو یہ جسم کا کان نہیں سن سکتا کیونکہ اصل ادراک کرنے والی چیز روح ہے اور یہ قوت سامعہ اس کے لئے آلہ ادراک ہے، جب روح نے اس جسم کو اور اس جسم میں لگے ہوئے آلات کو ترک کر دیا، تو اس کے لئے یہ آلات کارآمد نہیں ہیں، جس طرح میت قوت باصرہ، لامسہ، باطشہ وغیرہ سے کام نہیں لے سکتی، اسی طرح قوت سامعہ سے بھی کام نہیں لے سکتی۔ وھذا ظاہر لا یخفی۔

سماع کا حاصل یہ ہے کہ کوئی خارجی آواز اللہ تعالیٰ اپنی قدرت سے میت کو ادراک کرادیں جس میں نہ صاحب صوت کو دخل ہو نہ میت کو، تو یہ بالکل ممکن ہے، حق تعالیٰ کی قدرت سے خارج نہیں، اس کے لئے شواہد کثیرہ موجود ہیں۔ حدیث شریف میں ہے کہ ”جب میت کو قبر میں رکھ کر ساتھی لوٹتے ہیں تو اِنہ یسمع قرع نعالہم اس میں نہ میت کے کان لگانے اور اختیار کو دخل ہے، نہ اصحاب نعال کے اسماع اور میت تک آواز پہنچانے کو دخل ہے، اس کے باوجود سماع ثابت ہے۔

قبرستان پہنچ کر سلام کرنا مسنون ہے، اتنی کثیر مٹی کے اندر مدفون میت تک اس معمولی آواز کا پہنچا دینا صاحب آواز کے قابو سے باہر ہے، اس کے باوجود سماع ثابت ہے۔ اِلی غیر ذلک من الروایات۔

عالم برزخ کو عالم مشاہدہ پر قیاس کر کے محض عقلی طور پر کوئی قطعی بات ثابت کرنا بھی مشکل ہے، لٰن قیاس الغائب علی الشاہد لا یجوز کما صرح بہ الرازی إمام المتکلمین فی مواضع لا تحصی۔ جن روایات سے نفی معلوم ہوتی ہے، وہاں

استماع کی نفی ہے، نہ کہ سماع کی۔ فقط واللہ سبحانہ تعالیٰ اعلم۔

فتاویٰ دارالعلوم دیوبند جلد ۱۸ ص: ۶۹ تا ۷۶ پر تفصیل سے درج ہے کہ فقہاء احناف سماع موتی کے قائل نہیں، البتہ علماء دیوبند کی اکثریت سماع موتی کی قائل ہیں گویا ان کے نزدیک سماع موتی کے قائل حضرات صحابہ کا مسلک رائج ہے۔

### علمائے دیوبند کا مسلک

کشف الباری میں جلد-۸ ص: ۱۲۳ و ۱۲۴ پر مذکور ہے: سماع موتی میں جو اختلاف ہے وہ حضرات انبیاء علیہم الصلاۃ والسلام کے سماع میں نہیں ہے، حضرات انبیاء علیہم الصلاۃ والسلام کا سماع بالاتفاق اور بالاجماع مسلم ہے؛ البتہ دوسرے موتی کے بارے میں یہ اختلاف ہے۔۔۔۔۔ بہر حال یہ مسئلہ اجتہادی ہے اور صحابہ کرامؓ میں اس مسئلہ کے بارے میں اختلاف پایا گیا۔

انبیاء علیہم السلام کی حیات کے متعلق علمائے دیوبند کا مسلک یہ ہے کہ انبیاء علیہم السلام اپنی قبروں میں جسدِ عنصری کے ساتھ زندہ ہیں۔ یہ عقیدہ نہ صرف علمائے دیوبند کا ہے بلکہ تمام امت کا ہے۔

چنانچہ حضرت مولانا خلیل احمد سہارنپوری المہند علی المفند میں لکھتے ہیں:

عندنا وعند مشائخنا حضرة الرسالة صلى الله عليه وسلم حي في قبره الشريف. وحياته صلى الله عليه وسلم دنيوية من غير تكليف، وهي مختصة به صلى الله عليه وسلم وبجميع الأنبياء صلوات الله عليهم والشهداء لابرز خية كما هي حاصلة لسائر المسلمين بل لجميع الناس.

ہمارے اور ہمارے مشائخ کے نزدیک رسول اللہ ﷺ اپنی قبر مبارک میں زندہ ہیں اور آپ کی حیات دنیا کی سی ہے، بجز اس کے کہ وہ احکام کے مکلف نہیں اور یہ حیات نبی کریم صلی اللہ علیہ وسلم اور تمام انبیاء اور شہداء کے ساتھ مخصوص ہے۔ برزخی نہیں ہے، جو تمام مسلمانوں بلکہ تمام لوگوں کو حاصل ہے۔

جہاں تک سماع موتی کا تعلق ہے تو اس میں دونوں طرف اکابر و دلائل ہیں۔ البتہ معتدل بات یہ معلوم ہوتی ہے کہ جن مواقع میں روایات صحیحہ سے سننا ثابت ہے وہاں سننے پر عقیدہ رکھا جائے اور جہاں ثابت نہیں وہاں دونوں احتمال ہیں، اس لیے نہ قطعی اثبات کی گنجائش ہے، نہ قطعی نفی کی۔

امداد الفتاویٰ جدید میں جلد-۱۲ ص: ۷۵ پر مذکور ہے:

اس عدم سماع کو معتزلہ کا مذہب قرار دینا بھی میرے نزدیک صحیح نہیں ہے، وہ عدم سماع اور ہے اور نیز سماع موتی کو مسئلہ اجماعیہ کہنا بھی صحیح نہیں، یقیناً صحابہ اس مسئلہ میں مختلف تھے۔ و نیز روایاتِ ادراک کو انس میت سے اس متنازع فیہ پر استدلال کرنا بھی میرے نزدیک صحیح نہیں۔ اسی طرح وجودِ ارواح فی القبور و ادراک الم و سرور سے مدعا کو مس نہیں اور تقریر تطبیق کی مشتبہین سماع کی طرف ایک اچھی توجیہ ہے؛ لیکن اس سے اختلاف کے وجود کا انکار کرنا صحیح نہیں، البتہ جانب ثانی میں بھی مسئلہ کلام میت سے عدم سماع کو امام کا مذہب ٹھہرانا یہ بھی صحیح نہیں، یہ مسئلہ نہ عقائد ضروریہ سے ہے نہ کسی عمل دین کا موقوف علیہ ہے، نہ مجتہد کی نص کا اس میں تتبع ضروری ہے، نہ کسی ایک جانب کا جزم ضروری ہے، اس میں اشتغال مالا یعنی کا اہتمام ہے، چونکہ بندہ کا عندیہ دریافت فرمایا ہے: اس لئے مجملًا اس قدر لکھ دیا اور اس بحث میں پڑنے کو میں خود اچھا نہیں سمجھتا، اس لئے تفصیل کی حاجت نہ سمجھی اور رد و قدح سے تو خود نفرت قدیم ہے۔

خیر الفتاویٰ میں جلد-۱ ص: ۷۸ پر لکھا ہے:

سوال:- سماع موتی عادت ہے یا کرامت؟

الجواب:- اکابر کی بعض عبارات سے ایہام ہوتا ہے کہ جن مواضع میں سماع موتی ثابت ہے یہ بطور خرق عادت ہے؛ لیکن تحقیق یہ ہے کہ نفس سماع موتی گو خرق عادت ہے (کیونکہ مردے میں حیات بظاہر معدوم ہے۔ ثانیاً قبر میں بقاء حیات غیر معقول۔ ثالثاً

مشاہدے کے خلاف ہے۔ رابعاً بوجہ حجابات کثیفہ کے آواز کا پہنچنا معذّر ہے (لیکن ان مواضع مخصوصہ میں حق جل شانہ نے اسے عادت بنا دیا ہے۔ جعل خداوندی کے بعد اب یہ عادت ہے بطور معجزہ یا کرامت نہیں کہ مردہ ولی اللہ کا کلام سنے اور عوام کا نہ سنے، سماع ان مواضع میں مطرد ہے۔

(۱) لقوله عليه السلام ما من أحد يمر بقبر أخيه المؤمن يعرفه في الدنيا فيسلم عليه إلا عرفه وردّ عليه السلام. أخرجه البيهقي في الشعب (كذا في فتح الملهم: ص ۵۰۸)

(۲) وروى الحافظ أبو نعيم فإذا حمل على النعش فإنه يسمع كلام من تكلم بخير أو تكلم بشر. (كذا في التذكرة: ص ۱۹)

اور اس کی تائید اس سے بھی ہوتی ہے کہ جن مواضع میں سماع ثابت ہے، اگر اس سماع کو بطور عادت نہ مانا جائے تو ان مواضع کی تخصیص لغو ٹھہرے گی؛ کیونکہ بطور خرق عادت و کرامت تو ان مواضع کے علاوہ بھی حق جل شانہ سنوانے پر قادر ہیں۔ وجہ تخصیص اگر ہے تو یہی ہے کہ ایک قسم میں سماع مطرد بنا دیا گیا ہے اور دوسرے میں نہیں۔ شمول قدرت کے لحاظ سے دونوں قسمیں برابر ہیں۔

قال ابن القيم: الأحاديث والآثار تدل على أن الزائر متى جاء علم به المزار وسمع كلامه وأنس به وورد سلامه عليه وهذا عام في حق الشهداء وغيرهم وأنه لا توقيت في ذلك (شرح الصدور: ص: ۹۴)

مختلف علماء دیوبند کی مذکورہ عبارات کا حاصل یہ ہے کہ فی الجملہ سماع موتی ثابت ہے؛ گرچہ احناف کا مسلک عدم سماع کا ہے۔ البتہ علماء دیوبند کی عبارات سماع کے اثبات میں قدرے مختلف ہیں۔ بعض عبارات سے معلوم ہوتا ہے کہ سماع موتی بطور خرق عادت ہے، اور بعض سے عموم اور اطراف معلوم ہوتا ہے، خیر الفتاویٰ کی عبارت سے ہم نے یہی واضح کرنے کی کوشش کی ہے۔

علماء دیوبند کے سرخیل اور وکیل احناف حضرت علامہ انور شاہ کشمیریؒ مطلقاً سماع کے قائل ہیں اور مخصوص مواقع میں سماع کے ثبوت سے متعلق ابن ہمامؒ کی تردید کرتے ہوئے فرماتے ہیں کہ سماع موتی سے متعلق روایات متواتر ہیں۔

حضرت علامہ کشمیریؒ کی بات فیض الباری جلد ۲ / ۴۶۷ اور انوار الباری ۲ / ۳۳۳ کے حوالے سے ہم یہاں نقل کر کے اس بحث کو ختم کرتے ہیں۔

حضرتؒ نے فرمایا کہ مسئلہ کلام میت کا اور اس کے سننے کا ایک ہے، جس کا اس دور کے حنفیہ نے انکار کر دیا ہے، حالانکہ ملا علی قاری کے ایک قلمی رسالے میں میں نے پڑھا کہ ہمارے ائمہ میں سے کسی سے بھی سماع کا انکار ثابت نہیں ہے اور فقہاء نے اس کو حلف و یمین کے باب میں ذکر کیا ہے کہ کوئی شخص حلف کر لے کہ فلاں سے بات نہ کرے گا اور اس کے دفن ہونے کے بعد بات کرے، تو حادثہ نہ ہوگا، کیونکہ حلف و یمین ٹوٹنے کا مدار عرف پر ہے، اور عرف میں مردے سے بات کرنے کو بات کرنے میں شمار نہیں کرتے، اسی سے بعض حضرات کو مغالطہ ہو گیا کہ سماع موتی کے بارے میں ائمہ حنفیہ کا مذہب ہی غلط سمجھ لیا۔ لہذا اس سے عدم سماع موتی ثابت نہیں ہوتا؛ البتہ شیخ ابن الہمامؒ نے فتح القدیر میں انکار کیا ہے، پھر انہوں نے سلام علی القبر اور جواب میت و قرع نعال وغیرہ کی تاویل کی کہ مردے صرف اسی وقت سنتے ہیں، عام طور سے نہیں۔

حضرتؒ نے فرمایا کہ مردوں کے سننے کی احادیث درجہ تواتر کو پہنچ گئی ہیں اور ایک حدیث میں جس کی تصحیح امام ابن عبدالبر نے کی ہے کہ مردہ سلام سن کر جواب بھی دیتا ہے اور اگر دنیا میں اس کو پہچانتا تھا تو پہچان بھی لیتا ہے، لہذا انکار سماع بے محل ہے، خاص کر جب کہ ائمہ حنفیہ میں سے کسی سے انکار نقل بھی نہیں ہوا ہے۔

اس صورت میں شیخ ابن الہمامؒ کے عمومی انکار اور خاص اوقات میں استثناء ماننے سے یہ بہتر ہے کہ ہم فی الجملہ سماع کا اقرار کر لیں کیونکہ مردوں کو سنانے کا کوئی خاص قاعدہ

وضابطہ تو ہمارے پاس بھی نہیں ہے، بلکہ بعض اوقات تو ہم زندوں کو بھی نہیں سنا سکتے، نہ وہ سنتے ہیں تو مردوں کے ہر وقت سننے کا دعویٰ کون کر سکتا ہے؟ اس لئے میں اصلۃً اور فی الجملہ سماع کا قائل ہوں، باقی رہی قرآن مجید کی بات کہ اس میں: **إِنَّكَ لَا تَسْمَعُ الْمَوْتَىٰ** اور **وَمَا أَنْتَ بِمَسْمُوعٍ فِي الْقُبُورِ** وارد ہے، تو ان میں بھی نفی سماع کی ہے کہ تم نہیں سنا سکتے، سماع کی نفی نہیں ہے کہ وہ سن نہیں سکتے، جبکہ احادیث متواترہ سے ان کا سننا ثابت ہو چکا ہے۔

علامہ سیوطیؒ بھی مقررینِ مثبتین سماع میں ہیں، انہوں نے اپنے اشعار میں فرمایا کہ مردے مخلوق کا کلام سنتے ہیں۔ یہ بات آثار و روایات سے ثابت ہو چکی ہے۔ اور آیت قرآنی میں جو نفی ہے وہ سماعِ ہدایت کی ہے کہ وہ اس کو نہیں سنتے، (جس طرح زندگی میں بھی نہیں سنتے تھے، نہ مانتے تھے) اور نہ وہ ادب و مکارم اخلاق و خیر معاد کی بات کو قبول کرتے ہیں۔

حضرت شاہ صاحبؒ نے درس بخاری میں دو شعر عربی کے علامہ سیوطیؒ کے نقل کئے ہیں (جن کا ترجمہ یہاں ہم نے نقل کیا) اور اپنے پندرہ اشعار مشکلات القرآن ص ۲۲۳ میں نقل کئے ہیں۔ ان میں حضرتؒ نے تیسرے مصرع کو بدل کر **وَأَيُّ النَّفْسِ فِي نَفْسٍ** انتفاعہم کر دیا ہے یعنی وہ سن بھی لیں تو نفع حاصل نہیں کر سکتے۔

حضرتؒ نے فرمایا کہ سورۃ فاطر میں جو آیت **وَمَا أَنْتَ بِمَسْمُوعٍ فِي الْقُبُورِ** ہے اس کی تفسیر یہ بھی ہے کہ من فی القبور سے مراد اجساد ہیں، ارواح نہیں۔ اور اس کی تائید حدیث ابن حبان سے بھی ہوتی ہے، (كما في اعلام الموفقين من عذاب القبر) پھر فرمایا کہ علامہ سیوطیؒ نے مقصد شارع کو پوری طرح سمجھا ہے کہ یہ کفار مردوں کی طرح ہیں، اس لئے آپ کی ہدایت سے ان کو نفع نہیں ہوگا، کیونکہ جب زندگی میں ہی انہوں نے نفع نہ اٹھایا تو اب وہ کیا سنیں گے اور کیا فائدہ حاصل کریں گے؟ لہذا غرض آیت قرآنی

نفی سماع نہیں ہے بلکہ نفی انتفاع ہے، بلکہ میں تو کہتا ہوں کہ عدم سماع واستماع وغیرہ سب بمعنی عدم العمل ہے، کیونکہ سماع بھی عمل ہی کے لئے ہے وہ نہیں تو سماع بھی بے سود ہے۔

### انتفاع اہل خیر

فرمایا کہ جو لوگ خیر پر مرتے ہیں، ان کو سماع خیر سے نفع بھی پہنچتا ہے اور شر پر جن کی موت آگئی، وہ صرف آوازیں سنیں گے فائدہ کچھ نہ ہوگا۔

### زیر بحث سماع برزخی ہے

جس کا ثبوت مخبر صادق صلی اللہ علیہ وسلم کے ارشادات کی روشنی میں ہمیں حاصل ہو چکا ہے، لیکن ظاہر ہے کہ ہمارے اس عالم کے لحاظ سے نہ تو وہ سماع ہے نہ جواب ہے، اس لئے ہو سکتا ہے کہ قرآن مجید کی نفی ہمارے ہی عالم کے اعتبار سے ہو تو جب عالم برزخ کے ساکن مردے ہی ہماری نظروں سے اوجھل ہیں، تو ان کا سماع و جواب و قول و عمل سب ہی ہم سے دور اور مخفی ہیں، قرآن مجید کے لئے یہ تو لازم نہیں ہے کہ وہ ایسی بات بتائے جو دونوں عالموں پر منطبق ہو سکے۔

مزید تفصیل کے لیے ملاحظہ ہو:

فتاویٰ محمودیہ ۱/ ۵۴۷، خیر الفتاویٰ ۱/ ۱۷۸، کشف الباری ۸/ ۱۲۳، امداد الفتاویٰ جدید ۱۲/ ۷۵، فیض الباری ۲/ ۶۷، انوار الباری ۷/ ۳۳۳، کفایت المفتی ۱/ ۲۰۳، ۴/ ۳۹، احکام القرآن ۳/ ۱۶۳، فتاویٰ دارالعلوم زکریا ۳/ ۵۸، رسالہ سماع الموتی (از مولانا سرفراز صفدر)

مطلب فی سماع المیت الکلام

وأما الکلام فلأن المقصود منه الإفهام والموتینا فیه.

ولا یرد ما فی الصحیح من «قوله - صلی اللہ علیہ وسلم - لأهل قلب بدر هل وجدتم ما وعدکم ربکم حقاً فقال عمر أتکلم المیت یا رسول اللہ، فقال - علیہ الصلاة والسلام - : والذی نفسی بیدہ ما أنتم بأسمع من هؤلاء أو منهم» فقد أجاب



عنه المشايخ بأنه غير ثابت يعني من جهة المعنى، وذلك لأن عائشة ردت به بقوله تعالى: وما أنت بمسمع من في القبور [فاطر: ٢٢] - إنك لا تسمع الموتى [النمل: ٨٠] - وأنه إنما قاله على وجه الموعظة للأحياء، وبأنه مخصوص بأولئك تضعيفا للحسرة عليهم، وبأنه خصوصية له - عليه الصلاة والسلام - معجزة، لكن يشكل عليهم ما في مسلم: إن الميت ليسمع قرع نعالهم إذا انصرفوا، إلا أن يخصوا ذلك بأول الوضع في القبر مقدمة للسؤال جمعا بينه وبين الآيتين فإنه شبه فيهما الكفار بالموتى لإفادة بعد سماعهم وهو فرع عدم سماع الموتى هذا حاصل ما ذكره في الفتح هنا.

وفي الجنائز: ومعنى الجواب الأول أنه وإن صح سنده لكنه معلول من جهة المعنى بعلّة تقتضي عدم ثبوته عنه - عليه الصلاة والسلام - وهي مخالفته للقرآن فافهم (رد المحتار: ١١/٢٣٢-٢٣١)

### مطلب: الشهر وما فوقه بعيد

#### ایک ماہ اور زائد مدت بعید ہے -

کسی شخص نے زمانہ قریب یا بعید میں کوئی کام کرنے یا نہ کرنے کی قسم کھائی تو اس کے متعلق درمچ التئویر میں یہ بیان کیا ہے کہ ایک ماہ اور اس سے زائد عرصہ اگرچہ موت تک ہو بعید ہے اور اس سے کم قریب ہے۔ لہذا اگر کسی نے قسم کھائی کہ ليقضين دينه إلى بعيد یا لا يكلمه إلى قريب تو بعید سے ایک ماہ اور اس سے زائد عرصہ اور قریب سے ایک ماہ سے کم مدت مراد ہوگی۔ یہ حکم تو اس وقت ہوگا جبکہ اس نے قریب اور بعید سے کوئی نیت نہ کی ہو، ہاں اگر اس نے قریب یا بعید سے کسی متعین مدت کی نیت کر لی تو پھر نیت کا اعتبار ہوگا۔

اس کی وضاحت مثال سے علامہ شامی فرماتے ہیں کہ اگر کسی نے قسم کھائی کہ وہ ضرور بالضرور زمانہ بعید میں اسکا دین ادا کرے گا، پھر اس نے ایک ماہ یا اس سے زائد مدت کے بعد دین ادا کیا تو وہ قسم میں بری ہو جائے گا اور اگر ایک ماہ سے پہلے دین ادا کیا تو وہ بری نہیں ہوگا، اسی طرح اگر کسی نے قسم کھائی کہ وہ ضرور زمانہ قریب میں دین ادا کر دے گا اور اس

نے ایک ماہ سے پہلے ہی دین ادا کر دیا تو وہ بری ہو جائے گا اور اگر ایک ماہ یا اس کے بعد دین ادا کیا تو وہ بری نہ ہوگا۔ یہ حکم تو بلا نیت کا ہے۔

پھر آگے علامہ شامیؒ فتح القدیر کے حوالہ سے فرماتے ہیں کہ اگر کسی نے 'قرب' سے ایک سال یا اس سے بھی زائد مدت کی نیت کی بلکہ اگر اس نے 'قرب' سے آخر دنیا تک کی نیت کی، تب بھی اس کا اعتبار ہوگا؛ اس لیے کہ وہ آخرت کے مقابلہ قریب ہے۔

(الشهر وما فوقه) ولو إلى الموت (بعيد وما دونه قريب) فيعتبر ذلك في ليقضين دينه أو لا يكلمه إلى بعيد أو إلى قريب  
مطلب الشهر وما فوقه بعيد

(قوله فيعتبر ذلك إلخ) أي إذا حلف ليقضين دينه إلى بعيد فقضى بعد شهر أو أكثر برضي يمينه لا لو قضاؤه قبل شهر ورضي إلى قريب بالعكس (قوله فعلى ما نوى) حتى لو نوى بالقریب سنة أو أكثر صحت نيته وكذا إلى آخر الدنيا لأنها قريبة بالنسبة إلى الآخرة فتح (رد المحتار: ۱۱/۲۳۹)

### مطلب: ليقضين دينه فقضاؤه نهر جة أو زيوفا أو ستوقه

دین جید میں دین ادا کرنے کی قسم کے بعد غیر جید دراہم دینے کا حکم

در مع التئیر میں یہ مسئلہ بیان ہوا ہے کہ کسی شخص (پر جید دراہم کا دین تھا، اور اس نے قسم کھائی کہ ليقضين دينه اليوم پھر اس نے قسم سے بری ہونے کے لیے نہر جہ یا زیوف یا ایسے دراہم دیئے جن کا کوئی اور مستحق تھا تو وہ قسم سے بری ہو جائے گا۔  
{۱} نہر جہ:- وہ دراہم ہے جس کو تجارت رد کر دے۔

{۲} زیوف:- وہ دراہم ہے جس کو بیت المال بھی رد کر دے۔

اور اگر مکاتب اپنے آقا کو بدل کتابت میں ان دراہم کو دے دے، تو وہ بھی آزاد ہو جائے گا اور اگر اس شخص نے مذکور قسم میں چاندی سے ملمع کیا ہو اسکو یا ستوقہ دراہم دیئے تو وہ قسم سے بری نہ ہوگا؛ کیونکہ یہ دونوں نوع دراہم کی جنس میں سے نہیں ہے۔ جس کی دلیل یہ

ہے کہ اگر بیع صرف میں ان دراہم کو عمدہ دراہم کا بدل بنایا گیا یا بیع سلم میں راس المال بنایا گیا تو یہ بیع صحیح نہ ہوگی۔ پھر ملا مسکین کے حوالے سے یہ بات نقل کی ہے کہ نہرجہ میں جب کھوٹ غالب ہو تو اس کو بھی نہیں لیا جائے گا اور جہاں تک ستوقہ کا تعلق ہے تو اسکو تو لینا ہی حرام ہے۔

علامہ شامیؒ اس مطلب میں ان الفاظ کی لغوی تحقیق اور ان کے معانی بیان کرنا چاہتے ہیں۔ چنانچہ فرماتے ہیں: نہرجہ عربی لفظ نہیں ہے اسکی اصل ’نہ بہرہ‘ ہے اور بہرہ کا معنی ’حصہ‘ ہوتا ہے یعنی ان دراہم میں چاندی والا حصہ کم ہوتا ہے اور کھوٹ زیادہ ہوتی ہے، اسی وجہ سے باریک بین اور محتاط تجارت اس کو رد کر دیتے ہیں اور کوتاہ نظر نرم خو تجارت اسکو قبول کر لیتے ہیں۔ ’نہر‘

اور زیوف زیف کی جمع ہے جیسے کہ فلوس فلس کی جمع ہے اور اس میں اتنی کھوٹ ملی ہوئی ہوتی ہے جس میں تجارت درگزر کرتے ہیں اور بیت المال اس کو رد کر دیتا ہے؛ کیونکہ بیت المال انتہائی عمدہ دراہم کو ہی قبول کرتا ہے۔ ’قہستانی‘۔ اور لفظ ’زیافتہ‘ عربی نہیں ہے، البتہ فقہاء اس کو استعمال کرتے ہیں۔ ’نہر‘، ’فتح‘۔ اور ’مغرب‘ کے حوالے سے لکھا ہے کہ اس کا فعل ’زاف‘ ہے، اور اس کا مصدر قیاسی زیوف ہے نہ کہ زیافتہ۔

لہذا اس اعتبار سے نہرجہ میں زیوف کے مقابلے کھوٹ زیادہ ہوگی؛ کیونکہ اس کو تو باریک بین اور محتاط تجارت بھی رد کر دیتے ہیں۔

پھر آگے مستحقہ کی وضاحت کرتے ہوئے فرماتے ہیں کہ مستحقہ حاء کے فتح کے ساتھ ہے اور وہ ایسا درہم ہے جس میں دوسرے نے اپنا حق ثابت کر دیا ہو۔

بہر حال ان ۳ قسم کے دراہم باعتبار عرف بھی درہم ہیں؛ اس لیے دراہم کے دین میں ان کی ادائیگی کرنا قسم کو پورا کرنا سمجھا جائے گا اور آدمی قسم میں بری ہو جائے گا۔

پھر آگے فتح القدیر کے حوالہ سے فرماتے ہیں کہ جب حالف ان تین قسم کے دراہم

دے کر اپنی قسم سے بری ہو گیا؛ اس کے بعد دائن نے نہر جہ یاز یوف کو واپس لوٹا دیا یا مستحق نے مستحقہ دراہم واپس لے لیے، تب بھی وہ قسم سے بری ہی سمجھا جائے گا؛ اگرچہ وہ ادائیگی کینسل ہو گئی اور دراہم واپس کر دیئے گئے؛ کیونکہ نقض قبض (یعنی واپس کرنے اور ادائیگی کینسل ہونے) سے وہ احکام کینسل ہوں گے جو قابل نقض ہوتے ہیں۔ اور جو احکام قابل نقض نہیں ہوتے وہ برقرار رہیں گے، پس قسم میں بری ہو جانا باقی رہے گا کیونکہ یہ حکم قابل نقض نہیں ہے۔

آگے اس جیسی ایک اور مثال ذکر فرمائی ہے کہ اگر مکاتب نے مذکور دراہم میں سے کسی بھی قسم کے دراہم بدل کتابت کے طور پر اپنے آقا کو دیئے اور آزاد ہو گیا پھر بعد میں اس کے آقا نے وہ دراہم واپس لوٹا دیئے تو اسکی آزادی ختم نہیں ہوگی بلکہ وہ آزاد ہی رہے گا، گرچہ اس قدر دوسرے دراہم ادا کرنا اس کے ذمہ باقی رہے گا، کیونکہ عتق قابل نقض نہیں ہے۔

آگے علامہ شامیؒ ستوقہ کی وضاحت فرماتے ہیں کہ ستوقہ: سین مہملہ کے فتنہ اور ضمہ دونوں کے ساتھ اور تاء کی تشدید کے ساتھ آتا ہے۔ ”قہستانی“۔ اور فتح القدیر میں ہے کہ ستوقہ میں بہت ہی زیادہ کھوٹ ہوتی ہے اور ستوقہ ”سُی ثُوقَہ“ (سہ ثوقہ) سے معرب ہے یعنی تین تہوں والا جس کے دو طرف میں چاندی ہو اور بیچ میں تانبا وغیرہ ہو۔

یہ دونوں قسم (رصاص اور ستوقہ) عرف میں دراہم نہیں سمجھے جاتے، پس ان کی ادائیگی کرنے سے دراہم کے دین کی ادائیگی کرنے کی قسم پوری نہ ہوگی، یعنی آدمی بری نہ ہوگا بلکہ حانث ہو جائے گا۔

چوں کہ بری نہ ہونے کی علت یہ ہے کہ ان سکوں میں چاندی کم اور ملاوٹ زیادہ ہوتی ہے، نام کا اعتبار نہیں ہے، اس لئے آگے ذیلی کے حوالے سے فرماتے ہیں کہ اگر ستوقہ میں چاندی زیادہ ہو اور کھوٹ کم ہو تو حانث نہیں ہوگا؛ بلکہ قسم سے بری ہو جائے گا۔ اور اگر

چاندی کم اور کھوٹ زیادہ ہو تو وہ حائث ہو جائے گا یعنی وہ قسم سے بری نہ ہوگا؛ اسلئے کہ قاعدہ ہے: العبرة للغالب اعتبار غالب کا ہوتا ہے۔

(بیر فی حلفہ لیقضین دینہ الیوم لو قضاه نبہرجة) ما یرده التجار (وزیوفا) ما یرده بیت المال (أو مستحقة) للغير ویعتق المکاتب بدفعها (لا) بیر (لو قضاه رصاصا أو ستوقه) وسطها غش لأنهما لیسا من جنس الدراهم، ولذا لو تجوز بهما فی صرف وسلم لم یجز.

مطلب لیقضین دینہ فقضاه نبہرجة أو ستوقه

(قوله نبہرجة) هذا غیر عربی. وأصله نبهرة وهو الحظ أي حظ هذه الدراهم من الفضة أقل وغشه أكثر ولذا ردها التجار أي المستقضي منهم، والمسهل منهم یقبلها نهر (قوله أو زیوفا) جمع زیف أي کفلس وفلوس مصباح: وهي المغشوشة یتجوز بها التجار ویردها بیت المال، ولفظ الزیافة غیر عربی وإنما هو من استعمال الفقهاء نهر وفتح، یعنی أن فعله زاف وقياس مصدره الزیوف لا الزیافة كما فی المغرب (قوله ما یرده بیت المال) لأنه لا یقبل إلا ما هو فی غایة الجودة قهستانی فالنبهجة غشها أكثر من الزیوف فتح (قوله أو مستحقة للغير) بفتح الحاء أي أثبت الغير أنها حقه. قال فی الفتح: وإذا بر فی دفع هذه المسمیات الثلاثة، فلو رد الزیوف أو النبہرجة أو استردت المستحقة لا یرتفع البر، وإن انتقض القبض فإنما ینتقض فی حق حکم یقبل الانتقاض ومثله لو دفع المکاتب هذه الأنواع وعتق فردها مولاه لا یرتفع العتق. اهـ. (قوله أو ستوقه) بفتح السین المهملة وضمها وتشدید التاء قهستانی.

قال فی الفتح: وهي المغشوشة غشا زائدا وهي تعریب سى تَوْقَة أي ثلاث طبقات طبقتا الوجهین فضة وما بینهما نحاس ونحوه (قوله لأنهما إلخ) علة لقوله لا بیر. قال الزیلعی وإن کان الأكثر فضة والأقل ستوقه لا یحنت وبالعکس یحنت لأن العبرة للغالب (رد المحتار: ۱۱/۶۴۲-۶۴۱)

### **مطلب: المسائل الخمس التي جعلوا الزیوف فیها کالجیاد**

**ان پانچ مسائل کا بیان جن میں زیوف عمدہ کے مساوی ہیں**

اس مطلب میں علامہ شامی ان پانچ مسائل کو بیان کرنا چاہتے ہیں جن میں زیوف

دراہم کو عمدہ دراہم کے مساوی سمجھا جاتا ہے۔

(۱) پہلا مسئلہ تو سابق میں گزرا کہ اگر کسی شخص نے قسم کھائی کہ میں ضرور آج اس کا دین ادا کر دوں گا اور اس کے ذمہ عمدہ تھے اور اس نے زیوف دیئے تو وہ قسم سے بری ہو جائے گا۔

(۲) دوسرا مسئلہ یہ ہے کہ کسی شخص نے عمدہ دراہم کے عوض گھر خریدا اور مشتری نے عمدہ دراہم کے بجائے زیوف ادا کئے جو بائع نے قبول کر لیے، پھر اس گھر کا شفع بطور حق شفعہ وہ گھر مشتری سے لینا چاہے تو عمدہ دراہم کے عوض ہی لے گا؛ کیوں کہ شفع اسی ثمن کے عوض گھر لے گا جس ثمن کو مشتری نے بوقت عقد متعین کیا تھا۔

(۳) تیسرا مسئلہ یہ ہے کہ کفیل نے مکفول لہ کو عمدہ دراہم دینے کی ضمانت لی پھر مکفول لہ کو زیوف دیئے تو وہ مکفول عنہ سے عمدہ ہی لے گا۔

(۴) چوتھا مسئلہ یہ ہے کہ جب کسی شخص نے کوئی چیز عمدہ دراہم کے عوض خریدی اور بائع کو زیوف دیئے، پھر مشتری وہ چیز کسی اور کو مراحتہ بیچنا چاہے تو اس صورت میں رأس المال وہ عمدہ دراہم ہی ہوں گے جس کو اس نے عقد کے وقت متعین کیا تھا۔

(۵) پانچواں مسئلہ یہ ہے کہ ایک شخص کے دوسرے آدمی کے ذمہ عمدہ دراہم لازم تھے، مدیون نے دائن کو زیوف دراہم دیئے، جو دائن نے لے کر خرچ کر دیئے، اور خرچ کرنے کے بعد اسے پتہ چلا کہ وہ تو زیوف تھے؛ پس اس صورت میں طرفین فرماتے ہیں کہ وہ عمدہ دراہم کے بارے رجوع نہیں کرے گا اور زیوف کا قبضہ ایسا ہی سمجھا جائے گا گویا اس نے عمدہ دراہم پر قبضہ کر کے اس کو خرچ کر دیا ہو، اس صورت میں اس کو رجوع کا حق نہ ملتا، اسی طرح زیوف میں بھی اس کو رجوع کا حق نہ ملے گا۔

علامہ حلبی مداری نے البحر الرائق کے حوالے سے ان صورتوں کو ذکر فرمایا ہے۔

مطلب المسائل الخمس التي جعلوا الزيوف فيها كالحياد

(قوله وهذه إحدى المسائل الخمس) الثانية: رجل اشترى دارا بالجياد ونقد الزیوف أخذ الشفیع بالجياد لأنه لا يأخذها إلا بما اشترى. الثالثة: الكفیل إذا كفل بالجياد ونقد الزیوف يرجع على المكفول عنه بالجياد الرابعة: إذا اشترى شيئاً بالجياد ونقد البائع الزیوف ثم باعه مرابحة فإن رأس المال هو الجياد. الخامسة: إذا كان له على آخر دراهم جياد فقبض الزیوف فأنفقها ولم يعلم إلا بعد الإنفاق لا يرجع عليه بالجياد في قول أبي حنيفة ومحمد كما لو قبض الجياد كذا في البحر ح. (رد المحتار: ۱۱/۶۴۲)

### مطلب: لأقضين مالک اليوم

#### لأقضين مالک اليوم کی یمین کا حکم

در مع التئور میں یہ مسئلہ ذکر کیا ہے کہ مدیون نے دائن کے سامنے یہ قسم کھائی کہ لأقضين مالک اليوم پھر مدیون دائن کو اس کا دین دینے گیا اور دائن نہیں ملا اور مدیون نے دائن کا دین قاضی کو دے دیا، تو مدیون قسم سے بری ہو جائے گا یعنی وہ حائث نہیں ہوگا؛ لیکن اگر مدیون ایسی جگہ رہتا ہے جس جگہ کوئی قاضی نہیں ہے تو مدیون حائث ہو جائے گا یعنی وہ قسم سے بری نہ ہوگا اور یہی مفتی بہ قول ہے؛ کیونکہ دائن بھی نہیں ہے اور قاضی بھی نہیں ہے۔

اس مسئلہ کے حکم میں علامہ شامیؒ نے علامہ ناطفیؒ کے حوالے سے تین اقوال ذکر کئے ہیں اور اخیر میں قول رائج کی نشاندہی بھی کی ہے۔

(۱) پہلا قول وہ ہے جو در مع التئور میں مذکور ہے اور اس کی صورت ناطفی نے ذکر فرمائی ہے کہ قاضی غائب کی طرف سے کسی کو وکیل متعین کرے گا، پس وکیل غائب کا قبضہ مؤکل (غائب) کے قبضہ کے قائم مقام ہو جائے گا اور اس طرح اس کی قسم پوری ہو جائے گی یعنی وہ حائث نہیں ہوگا۔

(۲) دوسرا قول یہ ہے کہ جب دائن طالب غائب ہو جاوے تو حالف مدیون حائث نہیں ہوگا یعنی وہ قسم سے بری ہو جائے گا؛ اگرچہ مدیون نے قاضی اور وکیل کو دین نہ دیا ہو۔

(۳) تیسرا قول یہ ہے کہ اگرچہ مدیون نے دین قاضی کو دے دیا ہو پھر بھی وہ حائث ہو جائے گا اور قسم سے بری نہ ہوگا، یعنی مدیون کو دینا ہی ضروری ہے؛ لیکن رائج اور مختار قول پہلا ہے۔ 'خانہ'۔

آگے علامہ شامیؒ فرماتے ہیں کہ یہ ان پانچ مسائل میں سے ایک ہے جن میں قضاء علی المسخر جائز ہے، جس کو علامہ طحاویؒ نے ذکر کیا ہے، اور علامہ حصکفیؒ بھی کتاب القضاء میں ذکر کریں گے۔

مسخر کا مطلب وہ غائب ہے، جس کی غیبت کی وجہ سے قاضی از خود کسی کو اس کا وکیل متعین کر کے اس کے خلاف فیصلہ کرے گا۔

(ببر) المديون (في حلفه) لرب الدين (لأقضين مالك اليوم) فجاء به فلم يجده ودفع للقاضي ولوفي موضع لا قاضي له حنث به يفتى منية المفتي، مطلب لأقضين مالك اليوم

(قوله ودفع للقاضي) وذكر الناطفي أن القاضي ينصب عن الغائب وكيلا، وقيل إذا غاب الطالب لا يحنث الحالف وإن لم يدفع إلى القاضي، ولا إلى الوكيل، وفي بعض الروايات يحنث وإن دفع للقاضي والمختار الأول خانية. قلت: وهذه إحدى المسائل الخمسة التي يجوز فيها القضاء على المسخر و ذكرها ط وسيذكرها الشارح في كتاب القضاء (رد المحتار: ۱۱/ ۶۲۵-۶۲۴)

### مطلب لا يقبض دينه درهماً دون درهم

#### لا يقبض دينه درهماً دون درهم کی یمین کا حکم

علامہ حصکفیؒ نے در مع التنویر میں یہ مسئلہ بیان کیا ہے کہ کسی شخص نے قسم کھائی کہ وہ اپنے دین پر ایک ایک درہم کر کے قبضہ نہیں کرے گا، پھر اس نے دین کے کچھ حصہ پر قبضہ کیا تو ابھی وہ حائث نہیں ہوگا، بلکہ متفرق طور پر جب پورے دین قبضہ ہو جائے گا تب وہ حائث ہوگا؛ کیونکہ حائث ہونے کی شرط متفرق طور پر پورے دین پر قبضہ کرنا ہے اور وہ اخیر میں متحقق ہوتی ہے۔ ہاں اگر اس شخص نے پورے دین پر ضرورت کی وجہ سے بالتفریق قبضہ کیا، جس



کی صورت یہ ہے کہ وہ دو دفعہ میں وزن کر کے پورے دین پر قبضہ کرے تو اس صورت میں حانث نہ ہوگا۔ اس لیے کہ عرف میں اس کو تفریق نہیں سمجھا جاتا ہے۔

علامہ شامی فرماتے ہیں کہ متفرق طور پر پورے دین پر قبضہ کرنے سے حانث ہونے کی وجہ یہ ہے کہ اس نے پورے دین کی طرف متفرق قبضہ کی نسبت کی ہے اور اس نے اپنی قسم میں دینی کہا جو پورے دین کا نام ہے۔ 'فتح'۔ پس اگر وہ دینی کی جگہ من دینی کہتا تو اس صورت میں 'من' تبعیض کی وجہ سے ایک درہم پر بھی قبضہ کرنے سے حانث ہو جاتا۔ اسلئے کہ اس صورت میں شرط متفرق طور پر دین کے کچھ حصہ پر قبضہ کرنا ہے اور وہ پایا گیا، لہذا 'من دینی' کہنے کی صورت میں ایک درہم پر بھی قبضہ کرنے سے حانث ہو جائے گا۔

اور اگر اس شخص نے اپنی قسم میں 'یوم' کی بھی قید لگا دی بایں طور کہ اس نے کہا کہ لا أقبض دینی الیوم درہما دون درہم پھر اس نے اس دن میں کچھ ہی درہم پر قبضہ کیا یا دین پر بالکل قبضہ ہی نہیں کیا تو وہ حانث نہیں ہوگا، اسلئے کہ 'یوم' کی قید لگانے کی صورت میں اس دن میں متفرق طور پر پورے دین پر قبضہ کرنا شرط حنث ہے۔ اور اس دن میں متفرق طور پر پورے دین پر قبضہ کرنا نہیں پایا گیا، لہذا وہ حانث نہیں ہوگا۔

(حلف لا یقبض دینہ) من غریمہ (درہما دون درہم فقبط بعضہ لا یحنث حتی یقبض کلہ) قبضا (متفرقا) لوجود شرط الحنث وهو قبض الكل بصفة التفرق (لا) یحنث (إذا قبضه بتفريق ضروري) كأن یقبضہ کلہ بوزنین لأنہ لا یعد تفريقا عرفا مادام فی عمل الوزن۔

مطلب لا یقبض دینہ درہما دون درہم

(قوله لا یقبض دینہ درہما دون درہم) أي لا یقبضہ حالۃ کون درہم منہ مخالفا لدرہم آخر فی کونہ غیر مقبوض أي لا یقبضہ متفرقا بل جملة فالمجموع فی تأویل حال مشتقة فهو مثل بعته یدا بید أي متقابضین کذا ظہر لی (قوله لا یحنث حتی یقبض کلہ متفرقا) أي لا یحنث بمجرد قبض ذلك البعض بل یتوقف حنثہ علی قبض باقیہ فإذا قبضہ حنث فتح (قوله وهو قبض الكل إلخ) لأنہ أضاف القبض المتفرق إلى کل الدین حیث قال دینی وهو اسم لکلہ فتح، فلو قال: من دینی یحنث بقبض البعض لأن شرط

الحنث هنا قبض البعض من الدين متفرقا وأشار إلى أنه لو قيد باليوم فقبض البعض فيه متفرقا أو لم يقبض شيئا لم يحنث لأن الشرط أخذ الكل في اليوم متفرقا، ولم يوجد وتماهه في البحر (رد المحتار: ۱۱/۲۵۰-۲۵۱)

### مطلب: حلف لا يأخذ ماله على فلان إلا جملة

مطلب: إن أنفقت هذا المال إلا على أهلک فکذا فأنفق بعضه لا يحنث

پورا دین یکبارگی وصول کرنے کی قسم کا حکم اہل و عیال پر خرچ کرنے سے مشروط ہے۔ پر معلق قسم میں حنث اور برکاء حکم علامہ ترمذی نے تنویر الابصار میں یہ مسئلہ بیان کیا ہے کہ کسی نے قسم کھائی کہ لا يأخذ ماله على فلان إلا جملة یا إلا جملة کے بجائے إلا جمعا کہے، پھر وہ اس دین میں سے ایک درہم بالکل بھی نہ لے اور بقیہ دین کو جس طرح چاہے لے لیوے (متفرق یا جمع) تو وہ حانث نہ ہوگا۔ ”ظہیر“۔ علامہ حصکفی فرماتے ہیں کہ یہ سابق مطلب میں مذکور قسم میں حانث نہ ہونے کا حیلہ ہے۔

اس کی وضاحت کرتے ہوئے علامہ شامی فرماتے ہیں کہ صاحب بحر نے بھی ظہیر کے حوالے سے اس مسئلہ میں عدم حنث کا قول بغیر علت کے ذکر کیا ہے۔ بہ ظاہر یہ مسئلہ بھی سابق مطلب میں مذکور مسئلہ (لا يقبض دينه درهماً دون درهم) کی طرح ہے؛ کیونکہ اُس مسئلہ میں درهماً دون درهم متفرقاً کے معنی میں تھا اور یہاں اس مسئلہ میں بھی ’إلا جملة‘ کا مفہوم یہ ہے کہ وہ متفرق طور پر پورے دین پر قبضہ نہیں کرے گا، بلکہ پورے دین کو یکبارگی وصول کرے گا۔ لہذا دونوں کا ایک ہی معنی ہے۔

### عدم حنث کی وجہ

آگے علامہ شامی ذخیرہ کے حوالہ سے فرماتے ہیں کہ صاحب ذخیرہ نے کتاب

الطلاق میں المسائل التي ينظر فيها إلى شرط البر کے عنوان کے تحت ایک مسئلہ بیان کیا ہے کہ ایک شخص نے دوسرے کو مال ہبہ کرتے ہوئے بطور شرط یوں کہا کہ: امرأتی طالق ثلاثاً إن أنفقت هذا المال الذي وهبتك إلا على أهلك پھر موہوب لہ نے کچھ مال تو اپنے اہل و عیال پر خرچ کیا اور بقیہ کچھ مال اپنی دیگر ضروریات مثلاً دین کی ادائیگی، حج یا شادی وغیرہ میں خرچ کیا تو حالف واہب کی بیوی کو طلاق نہیں ہوگی۔

شیخ خواہرزادہؒ نے شرح الجلیل میں اس مسئلہ کو ذکر کرنے کے بعد یہ علت بیان فرمائی ہے کہ جب بری ہونے کی شرط پورے مال موہوب کو اپنے اہل و عیال پر خرچ کرنا ہے تو شرط حنث بھی اس کی ضد یعنی پورے مال موہوب کو اہل و عیال کے علاوہ کسی اور پر خرچ کرنا ہے، اور موہوب لہ نے اہل و عیال کے علاوہ دوسرے پر پورا مال خرچ نہیں کیا بلکہ کچھ ہی مال خرچ کیا ہے، لہذا یہاں پر شرط حنث متحقق نہیں ہوتی ہے۔ ایسا ہی ایک اور مسئلہ ہے کہ کسی نے پورا پورا دین یکبارگی وصول کرنے کی قسم کھائی پھر کچھ دین وصول کیا اور کچھ چھوڑ دیا تو وہ حانث نہیں ہوگا؛ کیونکہ قسم سے بری ہونے کی شرط پورے دین کو یکبارگی وصول کرنا ہے تو شرط حنث بھی اس کی ضد یعنی پورے دین کو متفرق طور پر وصول کرنا ہے، اور حالف نے تو ابھی تک کچھ ہی دین وصول کیا ہے، اس سے یہ ثابت نہیں ہوا کہ پورا دین متفرق طور پر وصول کیا۔

اس کی مزید وضاحت کرتے ہوئے علامہ شامیؒ فرماتے ہیں کہ حالف محض بعض دین پر یکبارگی یا متفرق طور پر قبضہ کرنے سے حانث نہیں ہوگا، بلکہ حنث مابقیہ دین کے قبضہ پر موقوف ہوگی اور جیسے ہی مابقیہ پر قبضہ کرے گا وہ حانث ہو جائے گا، لیکن مثال مذکور میں اس نے مابقیہ بعض پر بالکل قبضہ ہی نہیں کیا بایں طور کہ اس نے مدیون کو مابقیہ دین سے بری کر دیا یا مابقیہ دین نہ لینے کی کوئی اور صورت بنی تو وہ حانث نہیں ہوگا؛ اسلئے کہ شرط حنث یعنی پورے دین پر متفرق طور پر قبضہ کرنا متحقق نہیں ہوا۔

اس مسئلہ کی ایک اور صورت یہ ہے کہ اگر دین والے مسئلہ میں دائن حالف نے اپنا دین بالکل وصول ہی نہیں کیا یا ہبہ والے مسئلہ میں اپنے اہل و عیال پر اور ان کے علاوہ پر کچھ خرچ ہی نہیں کیا اور ہبہ مثلاً ضائع ہو گیا تو اس صورت کا بھی حکم یہ ہے کہ وہ حانت نہیں ہوگا؛ کیونکہ اس صورت میں دین والے مسئلہ میں مطلب یہ ہوگا کہ اگر میں اپنا دین وصول کروں گا تو پورا ہی وصول کروں گا اور یہاں تو بالکل وصول ہی نہیں کیا۔ اسی طرح ہبہ والے مسئلہ میں بھی مطلب یہ ہوگا کہ اگر تو یہ مال خرچ کرے تو صرف اپنے اہل و عیال پر ہی خرچ کرے گا اور اس نے تو بالکل خرچ ہی نہیں کیا، لہذا وہ حانت نہیں ہوگا۔

اور اسی کی نظیر یہ دو مسئلے بھی ہیں کہ کسی نے قسم کھائی کہ یہ کپڑا اس درہم ہی میں بیچوں گا اور پھر اس نے وہ کپڑا بیچا ہی نہیں، اسی طرح اگر کسی نے اپنی بیوی کو قسم دے کر کہا کہ تو میری اجازت کے بغیر گھر سے مت نکلتا اور پھر وہ عورت گھر سے نکلی ہی نہیں تو دونوں صورتوں میں وہ حانت نہیں ہوگا، اسی طرح دین اور ہبہ والے مسئلہ میں بھی حالف حانت نہیں ہوں گے۔  
(لا يأخذ مالہ علی فلان إلا جملة أو لا جمعا فترك منه درهما ثم أخذ الباقي كيف شاء لا يحنث) ظہیریہ وهو الحيلة في عدم حنثه في المسألة الأولى۔

مطلب حلف لا يأخذ مالہ علی فلان إلا جملة  
مطلب إن أنفقت هذا المال إلا علی أهلک فکذا أنفق بعضه لا يحنث  
(قوله لا يحنث) کذا ذکر فی البحر عن الظہیریہ هذه المسألة غير معللة والظاهر أنها بمعنى المسألة المارة لأن درهما دون درهم بمعنى "متفرقا" كما مر وقوله هنا إلا جملة هو معنى لا يقبضه متفرقا لكن الأولى في الإثبات، وهذه في النفي والمعنى واحد۔

ورأيت في طلاق الذخيرة في ترجمة المسائل التي ينظر فيها إلى شرط البر: وهب لرجل ما لا فقال الواهب امرأتی طالق ثلاثا إن أنفقت هذا المال الذي وهبتك إلا علی أهلک ثم إنه أنفق بعضه علی أهلہ وقضى بالباقي دينا أو حج أو تزوج لا تطلق امرأة الحالف ذكره خواهر زاده في شرح الحيل، وعلمه بأن شرط بره إنفاق جميع الهبة علی أهلہ فيكون شرط حنثه ضد ذلك، وهو إنفاق جميعها علی غيرهم

ولم یوجد، وهو نظیر ما لو حلف لا يأخذ ما له على فلان إلا جميعاً وأخذ البعض دون البعض لا يحنث لأن شرط بره أخذ جميع الدين جملة فيكون شرط حنثه ضد ذلك، وهو أخذ جميع الدين متفرقا ولم يوجد ذلك كذا هنا. اھ۔

وحاصله أنه لا يحنث بمجرد قبض البعض جملة أو متفرقا ما لم يقبض الباقي كما مر، فإذا ترك البعض بأن لم يقبضه أصلاً بإبراء أو بدونه لم يحنث لعدم شرطه وهو قبض كله غير جملة أي متفرقا. ولما كانت هذه المسألة في معنى الأولى كما ذكرنا قال الشارح: وهو الحيلة في عدم حنثه في الأولى، وبقي هنا شيء وهو ما لو لم يأخذ من دينه شيئاً أصلاً أو لم ينفق في مسألة الهبة شيئاً بأن ضاعت الهبة مثلاً والظاهر أنه لا يحنث لأن المعنى إن أخذت ديني لا أخذه إلا جملة أو إن أنفقتها لا تنفقها إلا على أهلك ونظيره لا أبيع هذا الثوب إلا بعشرة أو لا تخرجي إلا بإذني فلم يبعه أو لم تخرج أصلاً فلا شك في عدم الحنث فكذا هنا. (رد المحتار: ۱۱/۲۵۲-۲۵۱)

### مطلب: حلف لا يشكوه إلا من حاكم السياسة ولم يشككه أصلاً

#### لم يحنث

#### صرف حکمران سے شکایت کرنے کی یقین میں حنث و برکاء حکم

سابق مطلب میں مسئلہ کی ایک صورت یہ بیان کی تھی کہ اگر کسی نے پورا دین یکبارگی وصول کرنے کی یقین میں اپنا دین بالکل ہی وصول نہیں کیا تو وہ حانث نہیں ہوگا۔

اس طرح یہاں اس مسئلہ میں بھی علامہ شامیؒ بیان فرمانا چاہتے ہیں کہ اگر کسی نے صرف حکمران سے شکایت کرنے کی قسم کھائی، پھر بالکل ہی شکایت نہیں کی تو وہ حانث نہیں ہوگا؛ کیونکہ یہاں بھی مطلب یہ ہوگا کہ اگر میں شکایت کروں گا تو فقط حاکم سیاست سے کروں گا، مگر چوں کہ اس نے کسی سے شکایت کی ہی نہیں، اسلئے حانث نہیں ہوگا۔

خلاصہ یہ ہوا کہ ان مسائل میں حالف نفس فعل کے ارتکاب کی قسم نہیں کھاتا، بلکہ اس میں تو وہ اپنا اختیار باقی رکھتا ہے، البتہ اپنے اختیار سے جب وہ فعل کرے تو اس کو خاص وصف کے ساتھ کرنے کی قسم کھاتا ہے؛ لہذا حانث ہونے کے لئے ضروری ہے کہ حالف فعل

کا ارتکاب کرے اور وہ بھی وصفِ مشروط کے خلاف۔ پس اگر اس نے فعل کا ارتکاب ہی نہیں کیا یا فعل کا صدور تو ہوا مگر وصفِ مشروط کے مطابق ہوا تو حادث نہ ہوگا۔

مطلب حلف لا یشکوه إلا من حاکم السیاسة ولم یشککه أصلاً لم یحنت  
ومنه یعلم جواب ما لو حلف لا یشکوه إلا من حاکم السیاسة وترك شکایتہ  
أصلاً لا یحنت هذا ما ظهر لی فاغتتمه (رد المحتار: ۱۱/۶۵۳)

### مطلب: حلف لا یفعل کذا ترکہ علی الأبد

#### لا یفعل کذا کی یمین میں حنث و بر کا حکم

در مع التئور میں یہ مسئلہ مذکور ہے کہ اگر کسی نے قسم کھائی کہ لا یفعل کذا تو اس کے لئے ضروری ہے کہ اس فعل کو ہمیشہ کے لئے چھوڑ دے اور کبھی بھی وہ فعل کرے گا تو حادث ہو جائے گا؛ کیونکہ فعل مصدر نکرہ کا تقاضا کرتا ہے اور نکرہ تحت اللفی عموم کا فائدہ دیتا ہے۔ پس اس نے ایک مرتبہ بھی اس فعل کو انجام دیا تو وہ حادث ہو جائے گا اور اس کی یمین ختم ہو جائے گی۔ اور شرح الجمع میں جو یمین کے ختم نہ ہونے کا قول ہے وہ صاحب شرح الجمع کا تسامح ہے۔ پھر اگر وہ حادث ہونے کے بعد دوبارہ اس فعل کو کرے گا تو حادث نہیں ہوگا، کیونکہ اس کی یمین ختم ہو گئی ہے۔

ہاں! اگر اس نے کلمہ کے ذریعہ قسم کھائی تو پھر وہ بار بار حادث ہوگا۔

اور اگر مذکور قسم کو وقت کے ساتھ مقید کیا مثلاً اس نے کہا: 'واللہ لا أفعل کذا الیوم' پھر وہ دن گزر گیا اور اس نے پورے دن میں اس فعل کو انجام ہی نہیں دیا تو وہ قسم سے بری ہو جائے گا یعنی حادث نہیں ہوگا؛ کیونکہ اس پورے دن میں فعل کا تحقق ہی نہیں ہوا۔

#### مطلق یمین میں وقت یا مکان کی نیت

اس کی وضاحت کرتے ہوئے علامہ شامی فرماتے ہیں کہ لا یفعل کذا کی یمین کی صورت میں جب کبھی وہ آدمی اس فعل کا ارتکاب کرے گا تو حادث ہو جائے گا اور اگر مذکور قسم

میں وہ ایک دن یا دو دن وغیرہ کی نیت کرے یا کسی مخصوص شہر یا گھر وغیرہ میں اس فعل کو انجام نہ دینے کی نیت ہونے کا دعویٰ کرے تو اس کی نیت کا کوئی اعتبار نہ ہوگا اور نہ دیانۃً اس کی تصدیق کی جائے گی نہ قضاء۔ اس لئے کہ اس نے غیر ملفوظ کی تخصیص کی نیت کی ہے اور الفاظِ یمین میں ایسا کوئی لفظ نہیں جس میں 'یوم'، بلد، منزل، وغیرہ داخل ہو، پس 'لا یفعل کذا' کی یمین میں یوم، بلد اور منزل وغیرہ کی نیت بھی درست نہیں ہوگی۔ 'ذخیرہ'۔

آگے علامہ شامیؒ غایت البیان کے حوالے سے مسئلہ کی دو علتیں ذکر فرما رہے ہیں۔  
(۱) ایک علت تو وہ ہی ہے جو درمع التنویر میں مذکور ہے کہ نکرہ تحت النفی عموم کا تقاضا کرتا ہے۔

(۲) دوسری علت یہ ہے کہ اس نے مطلقاً اس کام کو کرنے کی نفی کی ہے اور اس کو کسی چیز کے ساتھ مقید نہیں کیا۔ لہذا نفی کے عام ہونے کی بناء پر امتناع عن الفعل بھی عام ہوگا۔ علامہ شامیؒ فرماتے ہیں: صاحب بحر نے صرف اسی دوسری علت کے ذکر پر اکتفاء کیا ہے اور یہ تعلیل زیادہ واضح اور ظاہر ہے۔

پھر علامہ شامیؒ فرماتے ہیں کہ ان دونوں سے بہتر وہ تعلیل ہے جو ہم نے ذخیرہ سے نقل کی ہے؛ کیونکہ پہلی علت پر چند اعتراض ہوتے ہیں۔

(۱) ایک اعتراض تو یہ ہے کہ مصدر کا عموم افراد میں ہوتا ہے نہ کہ ازمان میں، اس اعتبار سے اس علت کا تقاضا یہ ہوگا کہ اس یمین (لا أفعل کذا) میں تمام زمانوں میں اس کام کو نہ کرنے کی قسم نہیں، کوئی خاص زمانہ ہی میں عدم فعل پر یہ یمین لاگو ہوگی، اس زمانے کے بعد فعل کے ارتکاب سے حائل نہ ہوگا، اور اس اعتبار سے زمان کی تخصیص کی نیت درست ہونی چاہئے۔

(۲) دوسرا اعتراض یہ ہے کہ پہلی علت اس قاعدہ کے منافی ہے جو باب الیمین فی الاکل میں گزرا ہے کہ فعل کے ضمن میں ثابت چیز بقدر ضرورت ہوتی ہے۔ پس یہاں فعل

کے ضمن میں نکرہ مصدر مقدر مان کر اس کو نکرہ تحت النفی قرار دے کر عموم ازمان مراد لینا درست نہیں ہے، کیونکہ یہ مصدر بقدر ضرورت ہی مقدر مانا جائے گا اور تحقیق فعل کے علاوہ امور میں اس کو موجود نہیں مانا جائے گا۔ برخلاف اس کے کہ اگر کسی نے فعل کے ساتھ کسی چیز کی صراحت ہی کر دی ہو مثلاً ’یوم‘ وغیرہ کی صراحت کر دی ہو تو پھر وہ اسی کے ساتھ مقید ہوگا۔

(۳) نیز یہ علت اس قاعدہ کے بھی منافی ہے کہ فعل میں عموم نہیں ہوتا، جیسا کہ سبویہ کی محیط میں مذکور ہے۔

اسی بناء پر سب سے بہتر وہ علت ہے جس کو ہم نے ذخیرہ کے حوالے سے نقل کیا ہے کہ اس نے غیر ملفوظ کی تخصیص کی نیت کی ہے اور غیر ملفوظ کی تخصیص صحیح نہیں ہے اور جب تخصیص درست نہیں تو لازماً عموم مراد ہوگا۔ لہذا وہ اس کام کو جب بھی انجام دے گا حائث ہو جائے گا اور اس کے بعد اس کی یمین ختم ہو جائے گی۔

اور شرح المجمع میں مذکور یمین کے ختم نہ ہونے کا قول صاحب شرح المجمع کا تسامح ہے۔ اور اصل قول یہ ہے کہ اس کی یمین ختم ہو جائے گی۔ پس جب وہ ایک مرتبہ اس فعل کا ارتکاب کر کے حائث ہو گیا تو اس کی یمین ختم ہو گئی اور دوبارہ اس فعل کے ارتکاب سے حائث نہیں ہوگا؛ کیونکہ ایک مرتبہ حنث کے بعد دوبارہ حنث متصور نہیں، پس یمین ختم سمجھی جائے گی۔

ہاں اگر اس نے ”کلماً“ کے ذریعہ قسم کھائی ہو تو پھر بار بار حائث ہوگا مثلاً اس نے یوں کہا کہ ”کلماً فعلت کذا“ تو جب جب بھی وہ اس کام کو کرے گا تب تب وہ حائث ہوگا؛ کیونکہ ”کلماً“ فعل کی تکرار کا تقاضا کرتا ہے۔

(حلف لا یفعل کذا ترکہ علی الأبد) لأن الفعل یقتضی مصدراً منکراً  
والنکرۃ فی النفی تعم (فلو فعل) المحلوف علیہ (مرة) حنث و (انحلت یمینہ) وما



فی شرح المجمع من عدمه سهو (فلو فعله مرة أخرى لا يحنث) إلا في كلما (ولو قيدها بوقت) كوالله لا أفعل اليوم (فمضى) اليوم قبل (الفعل بر) لوجود ترك الفعل في اليوم كله۔

مطلب حلف لا يفعل كذا تركه على الأبد

(قوله تركه على الأبد إلخ) ففي أي وقت فعله حنث وإن نوى يوماً أو يومين أو ثلاثة أو بلداً أو منزلاً أو ما أشبهه لم يدين أصلاً لأنه نوى تخصيص ما ليس بملفوظ كما في الذخيرة (قوله لأن الفعل يقتضي مصدراً منكراً إلخ) فإذا قال: لا أكلم زيدا فهو بمعنى لا أكلمه كلاماً، وهذا أحد تعليلين ذكرهما في غاية البيان ثانيهما: أنه نفى فعل ذلك الشيء مطلقاً ولم يقيد به شيء دون شيء فيعم الامتناع عنه ضرورة عموم النفي وعليه اقتصر في البحر وهو أظهر، وأحسن منهما ما نقلناه عن الذخيرة لما يرد على الأول أن عموم ذلك المصدر في الأفراد لا في الأزمان، وأيضا فقد قال ح: إن هذا يناقض ما مر في باب اليمين في الأكل أي من أن الثابت في ضمن الفعل ضروري لا يظهر في غير تحقيق الفعل بخلاف الصريح، ومن أن الفعل لا عموم له كما في المحيط عن سيبويه (قوله وما في شرح المجمع) أي لابن ملك من عدمه أي عدم انحلال اليمين فهو سهو كما في البحر، بل تتحل فإذا حنث مرة بفعله لم يحنث بفعله ثانياً وللعلامة قاسم رسالة رد فيها على العلامة الكافيحي حيث اغتربما في شرح المجمع، ونقل فيها إجماع الأئمة الأربعة على عدم تكرار الحنث (قوله لا يحنث) لأنه بعد الحنث لا يتصور البر وتصور البر شرط بقاء اليمين فلم تبق اليمين، فلا حنث رسالة العلامة قاسم عن شرح مختصر الكرخي (قوله إلا في كلما) لا استلزامها تكرار الفعل، فإذا قال: كلما فعلت كذا يحنث بكل مرة۔ (رد المحتار: ۱۱/۲۵۵-۲۵۴)

### مطلب: حلف ليفعله بزمرة

مطلقاً کسی کام کو کرنے کی یمن میں بروحنث کا حکم

در مع التئیر میں یہ مسئلہ بیان کیا ہے کہ اگر کسی نے قسم کھائی کہ لیفعلنے تو ایک بار اس فعل کا ارتکاب کرنے سے بری ہو جائے گا؛ کیونکہ نکرہ تحت الاثبات خصوص کا فائدہ دیتا ہے اور ایک یقینی ہے۔ لہذا ایک مرتبہ اس فعل کی انجام دہی سے بری ہو جائے گا اور اگر اس

نے قسم میں وقت کی بھی قید بڑھادی مثلاً 'یوم' کی قید بڑھادی، پھر وہ آخری وقت تک اس کام کو انجام دے سکتا تھا اور نہیں دیا اور وقت گزر گیا تو حادث ہو جائے گا۔ اور اگر اس دن کے گزرنے سے پہلے ہی حالف کی وفات ہوگئی یا جس محل پر فعل انجام دینا تھا وہ محل ہی باقی نہیں رہا تو پھر اس کی یمین باطل اور ساقط ہو جائے گی۔

اس کی وضاحت کرتے ہوئے علامہ شامی فرماتے ہیں کہ متن میں مذکور علت میں نکرہ سے مراد وہ مصدر ہی ہے جس کو فعل متضمن ہے، اور یہ سابقہ تعلیل (یعنی لأن الفعل یقتضی مصدرًا منکرًا، والنکرة فی النفی تعمیم) پر مبنی ہے۔ اور یہ کوئی ایسی مضبوط بات نہیں ہے، جیسا کہ سابق میں اس کی تفصیل گزر چکی ہے۔ اور فتح القدیر میں اس کی علت یہ بیان فرمائی ہے کہ یہاں پر مقام اثبات کا ہے اور اس نے اپنے اوپر مطلقاً اس فعل کو لازم کیا ہے، لہذا کسی بھی طریقہ سے اس فعل کو انجام دے گا تو بری ہو جائے گا خواہ مجبور ہو کر کرے یا بھول کر کرے، اصیل بن کر کرے یا دوسرے کا وکیل بن کر کرے۔ اور اگر اس نے فعل کا ارتکاب ہی نہیں کیا تو پھر اس فعل کی انجام دہی سے مایوسی واقع ہونے تک اس پر حنث کا حکم نہیں لگایا جائے گا۔ پس جب پتہ چل جائے اور یقین ہو جائے کہ اب وہ اس فعل کو کر ہی نہیں سکتا تو پھر اس پر حنث کا حکم لگایا جائے گا، جس کی صورت یہ ہے کہ حالف نے اس فعل کو انجام نہیں دیا اور اس کی وفات ہوگئی یا جس محل پر فعل انجام دینا تھا وہ محل ہی باقی نہ رہا مثلاً زید کو مارنے کی یا متعین روٹی کھانے کی قسم کھائی، اور مارنے سے پہلے ہی زید کی وفات ہوگئی یا اس کے کھانے سے پہلے ہی وہ روہ روٹی کسی اور نے کھالی تو پھر اس پر حنث کا حکم لگایا جائے گا اور حالف پر اپنی موت ہونے کی صورت میں ضروری ہے کہ وراثہ کو کفارہ کی وصیت کرے۔ یہ حکم تو تب تھا جبکہ یمین مطلق ہو۔

اور اگر یمین مقید ہو مثلاً اس نے قسم کھائی کہ "لا کلنہ فی هذا الیوم" پھر وہ اس دن میں اس چیز کو کھا سکتا تھا اور نہیں کھایا اور دن گزر گیا تو وہ حادث ہو جائے گا۔ اور اگر اس

نے نہیں کھایا اور دن گزرنے سے پہلے ہی اس کی موت واقع ہوگئی تو وہ حادثہ نہیں ہوگا، بلکہ یمین ہی ساقط ہو جائے گی۔ اسی طرح دن گزرنے سے پہلے محلِ اکل ہی فوت ہو گیا تو طرفین کے نزدیک حکم یہ ہے کہ اس کی یمین باطل و ساقط ہو جائے گی۔

(ولو حلف ليفعلنه بر بمرة) لأن النكرة في الإثبات تخص والواحد هو المتيقن، ولو قيدها بوقت فمضى قبل الفعل حنث إن بقي الإمكان وإلا بأن وقع اليأس بموته أو بفوت المحل بطلت يمينه كما مر في مسألة الكوز زيلعي.  
مطلب حلف ليفعلنه بر بمرة

(قوله لأن النكرة في الإثبات تخص) أراد بالنكرة المصدر الذي تضمنه الفعل وهذا مبني على التعليل السابق وقد علمت ما فيه. وفي الفتح لأن الملتزم فعل واحد غير عين إذا المقام للإثبات فيبر بأي فعل، سواء كان مكرها فيه أو ناسيا أصيلا أو وكيفا عن غيره، وإذا لم يفعل لا يحكم بوقوع الحنث حتى يقع اليأس عن الفعل، وذلك بموت الحالف قبل الفعل فيجب عليه أن يوصي بالكفارة أو بفوت محل الفعل كما لو حلف ليضربن زيدا أو ليأكلن هذا الرغيف فمات زيدا أو أكل الرغيف قبل أكله وهذا إذا كانت اليمين مطلقة. اهـ. (قوله ولو قيدها بوقت) مثل ليأكلنه في هذا اليوم ففتح (قوله بأن وقع اليأس) أي قبل مضي الوقت (قوله أو بفوت المحل) هذا عندهما خلافاً لأبي يوسف ففتح. (رد المحتار: ١١/٢٥٦)

### **مطلب: حلفه والي ليعلمنه بكل داعر**

**حاکم کسی سے باتمی و مفسد کی اطلاع دینے کی قسم لے تو اس کا حکم**

علامہ حصکفیؒ نے درمع التنویر میں یہ مسئلہ بیان کیا ہے کہ اگر کسی والی نے دوسرے سے حلف لی کہ وہ شہر میں داخل ہونے والے ہر فساد کی بارے میں اسے باخبر کرے گا تو اس کی یہ قسم والی کی ولایت کے بقاء کے ساتھ مقید ہوگی یعنی جب تک والی کی ولایت باقی رہے گی تب تک یمین بھی باقی رہے گی اور جب ولایت ختم ہوگی تو یمین بھی ساقط ہو جائے گی۔ پس اس مسئلہ سے معلوم ہوا کہ یمین مطلق دلالتِ حال سے مقید ہوتی ہے۔

آگے علامہ حصکفیؒ فرماتے ہیں کہ مناسب یہ ہے کہ یہ یمین فوری علم کے ساتھ بھی مقید

ہو۔ لہذا جیسے ہی حالف کو فسادِ بارے میں علم ہو تو اس کے لئے ضروری ہوگا کہ وہ والی کو باخبر کرے۔ اور جب والی کی ولایت ایک مرتبہ ساقط ہو گئی تو یمین بھی ساقط ہو جائے گی اور ولایت کے دوبارہ عود کرنے سے یمین عود نہیں کرے گی۔ اور اگر معزولی کے بغیر پہلے سے بھی اعلیٰ منصب پر فائز ہو گیا تو اس صورت میں یمین باقی رہے گی، کیونکہ اب اس کے پاس پہلے سے زیادہ اختیارات ہوں گے۔

اس مطلب کے ضمن میں مذکور یمین سے متعلق علامہ شامیؒ نے دو باتوں کی وضاحت فرمائی ہے۔

(۱) یمین کا والی کے زمانہ ولایت تک مقید و منحصر ہونا۔

(۲) علم بالمفسد کے بعد فوری اطلاع کرنے کی شرط سے مقید ہونا۔

### (۱) یمین کا زمانہ ولایت تک محدود ہونا

اس کی وضاحت کرتے ہوئے علامہ شامیؒ فرماتے ہیں کہ اس کی یمین کا قیام ولایت کے ساتھ مقید ہونا دلالتِ حال سے ثابت ہے اور دلالتِ حال یہ ہے کہ اس حلف لینے سے والی کا مقصود فسادِ شر کو دور کر کے اس کو جروتو بخ کرنا ہے یا اس کو جروتو بخ کر کے دوسرے کے شر کو دور کرنا ہے، اس لئے کہ جب ایک کو جروتو بخ کی جائے گی تو دوسرا خود بخود رک جائے گا اور یہ مقصود بقاء ولایت کی حالت میں ہی حاصل ہوتا ہے، زوالِ ولایت کے بعد یہ مقصود حاصل نہیں ہوگا۔ لہذا یہ یمین قیامِ ولایت کے ساتھ مقید ہوگی۔ اور زوالِ ولایت کی دو صورتیں ہیں۔

(۱) والی کا انتقال ہو جائے۔

(۲) اور ظاہر الروایۃ کے مطابق والی کا ولایت سے معزول ہونا بھی اس حکم میں ہے۔ البتہ امام ابو یوسف سے ایک روایت یہ ہے کہ عزل سے یمین ختم نہ ہوگی اور والی کے معزول ہونے کے بعد بھی باخبر کرنا ضروری ہے۔ ’فتح‘۔

## (۲) یمین میں فوری اطلاع کرنے کی قید

آگے علامہ شامی یمین کے فوری علم کے ساتھ مقید ہونے کے سلسلہ میں ابن ہمام کی بحث کو ذکر فرما رہے ہیں، علامہ ابن ہمام فرماتے ہیں کہ کنز کی شرح تمبین الحقائق میں مذکور ہے کہ اگر حالف کو فسادِ دی کے بارے میں علم ہو جاوے اور والی کو اس کے بارے میں باخبر نہ کرے تو وہ حانث نہ ہوگا، یہاں تک کہ یاس عن الفعل واقع ہو جاوے بایں طور کہ حالف ہی مر جاوے یا حلف لینے والا والی مر جاوے یا وہ معزول ہو جاوے۔ جیسے ہی یاس عن الفعل واقع ہوگا تو حالف بھی حانث ہو جائے گا؛ کیونکہ یمین مطلق میں حنث یاس عن الفعل بعد واقع ہوتی ہے۔ ہاں اگر یمین موقت ہو مثلاً مثال مذکور میں والی نے یہ حلف لی ہو کہ حالف فسادِ دی کے بارے میں علم ہونے کے بعد ایک دن میں فسادِ دی کے بارے میں باخبر کر دے گا اور پھر وہ آخری وقت تک والی کو فسادِ دی کے بارے میں باخبر کر سکتا تھا اور باخبر نہیں کیا اور وقت بھی گزر گیا تو حالف حانث ہو جائے گا۔

شرح کنز تمبین کی بات نقل کرنے کے بعد ابن ہمام مقصدِ یمین کی طرف نظر کرتے ہوئے یہ ثابت کرنا چاہتے ہیں کہ جس طرح دلالتِ حال کے قرینہ سے اس یمین کو زمانہ ولایت کے ساتھ خاص قرار دیا گیا ہے، اسی طرح دلالتِ حال کے تقاضے سے اس یمین کو فوری اطلاع دینے کی شرط سے مشروط قرار دیا جانا چاہیے۔ چنانچہ ابن ہمام فرماتے ہیں کہ مذکور یمین میں فی الفور کی قید بڑھائی جائے تو یہ کوئی بعید امر نہیں ہے؛ کیونکہ اس یمین سے مقصود جلد از جلد اس فسادِ دی کو روکنا اور اس کے شر کو دور کرنا ہے اور وہ اسی وقت حاصل ہوگا جبکہ وہ فوراً والی کو باخبر کرے گا اور یہ مقصود ایک ایسا داعی ہے جو اس یمین میں فی الفور کی قید کا متقاضی ہے۔

علامہ شامی فرماتے ہیں کہ صاحب البحر الرائق، النہر الفائق اور منہ الغفار نے اسی کو ثابت رکھا ہے؛ لیکن اس پر یہ اعتراض وارد ہوتا ہے کہ یہ فی الفور کی قید ظاہر الروایۃ کے

خلاف ہے؛ کیونکہ عنایہ میں مذکور ہے کہ حالف کے لئے فسادِی کے داخل ہوتے ہی والی کو باخبر کرنا ضروری نہیں ہے، ہاں البتہ اس پر یہ ضروری ہے کہ وہ خبر دینے کو والی کی موت کے بعد تک یا والی کے معزول ہونے تک مؤخر نہ کرے۔ اور عنایہ میں اس قول کو ظاہر الروایۃ کہا ہے؛ لہذا فی الفور کی قید بڑھانا یہ خلافِ ظاہر الروایۃ ہے۔

علامہ شامیؒ اس کا جواب دیتے ہوئے فرماتے ہیں کہ عنایہ میں مذکور علی ظاہر الروایۃ کا تعلق عزلہ سے ہے، جس کا مطلب یہ ہے کہ ظاہر الروایۃ کے مطابق معزولی بھی زوالِ ولایت میں موت کی طرح ہے۔ جبکہ امام ابو یوسفؒ فرماتے ہیں کہ معزولی زوالِ ولایت میں موت کی طرح نہیں ہے۔ پس زوالِ ولایت کے بعد بھی حالف کے لئے والی کو باخبر کرنا ضروری ہے، جیسا کہ سابق میں گزرا۔ یعنی عنایہ کی عبارت تو یہ بیان کرتی ہے کہ فوری اطلاع دینا ضروری نہیں البتہ یہ ظاہر الروایۃ ہے، یہ عنایہ کا مقصد نہیں ہے۔

خلاصہ یہ ہوا کہ شرح کفر تمبین میں علامہ زلیعیؒ اور شارح ہدایہ علامہ بابرؒ کے لکھنے کے مطابق حالف پر فوری اطلاع دینا ضروری نہیں اور تاخیر سے وہ حادثہ نہ ہوگا؛ کیوں کہ یہ یقین مطلق ہے، اور اس میں حنث کی شرط یا س عن البر ہے۔

فقہاءِ مذہب کی اس تصریح کے باوجود ابن ہمامؒ مقصدِ یقین کی طرف نظر کرتے ہوئے یہ استدلال (بحث) کرتے ہیں کہ دلالتِ حال کا تقاضا یہاں بھی یہ ہے کہ یہ یقین اعلام بظہور علمہ سے مقید ہو، جیسے کہ اعلام بقیام ولایتہ سے مقید ہے۔

اس تناظر میں صاحب فتح ابن ہمامؒ پر یہ اعتراض ہونا ظاہر ہے کہ ’نقل مذہب‘ میں تصریح ہے کہ یہ یقین فوری اطلاع سے مقید نہ ہوگی، کما صرحہ الزلیعی، اس کے باوجود ابن ہمامؒ کا یہ استدلال اور بحث درست نہیں اور منقول کے خلاف ہونے کی وجہ سے یہ استدلال مردود ہونا چاہیے۔

علامہ شامیؒ آئندہ سطور میں ’ولا شک أن التقیید بالفور الخ‘ سے اس اعتراض

کا جواب دے کر صاحبِ فتح ابنِ ہمام کا دفاع کرتے ہیں۔ چنانچہ علامہ شامیؒ فرماتے ہیں کہ اس بات میں کوئی شک نہیں کہ جب فی الفور کی قید کا متقاضی کوئی قرینہ موجود ہو تو یمیین کا مقید بالفور ہونا مذہب کا حکم ثابت ہے، جیسے کہ اگر یمیین میں اس کی تصریح ہوتی کہ علم ہوتے ہی اطلاع دی جائے۔ البتہ زیر بحث یمیین میں ایسا کوئی قرینہ ہے جس سے یہ یمیین مقید بالفور ہو جائے، اس بارے میں نقلِ مذہب یعنی زیلعی و عنایہ میں یہ تصریح ہے کہ اس یمیین میں تنقید کا کوئی قرینہ نہیں، اس لئے یمیین مطلق رہے گی اور صاحبِ فتح ابنِ ہمام نقلِ مذہب کے خلاف جا کر اس یمیین کو اس لئے مقید مانتے ہیں کہ یہاں تنقید بالفور کا قرینہ ہے۔ اور وہ اس طرح کہ جب والی کا مقصد شہر کو فساد سے محفوظ رکھنا ہے اور اسی وجہ سے اس نے حالف سے فساد کے بارے میں باخبر کرنے کی حلف لی ہے تو اس کا مقصد یہ ہرگز نہ ہوگا کہ شہر میں فساد کے چند سال فساد مچانے کے بعد باخبر کرے بلکہ مقصد فساد کے فساد مچانے سے قبل اس کو باخبر کرنا ہے۔ پس یہ واضح قرینہ ہے کہ مذکور یمیین یمیین فور ہے اور اس اعتبار سے یہاں تنقید بالفور کا قرینہ ہے اور قرینہ کے وقت یمیین کو مقید ماننا حکمِ مذہب کے عین موافق ہے۔ پس مذکور قسم میں اگر حالف نے فساد کا علم ہونے کے بعد فوری طور پر والی کو باخبر نہ کیا اور اس میں تاخیر کی تو وہ حانث ہو جائے گا۔

اب رہا یہ سوال کہ علامہ زیلعیؒ اور علامہ بابرؒ نے یمیین کو مقید کیوں نہ مانا تو اس کا جواب علامہ شامیؒ یہ دیتے ہیں کہ ان کا حکم یمیین میں فی الفور کی قید کا قرینہ نہ پائے جانے کے وقت ہے اور ابنِ ہمامؒ کی بحث اس وقت ہے جب قرینہ پایا جائے، پس جہاں فی الفور کا کوئی قرینہ موجود ہو تو وہاں یمیین مقید بالفور ہوگی اور جہاں قرینہ موجود نہ ہو وہاں یمیین مطلق رہے گی۔

علامہ شامیؒ فرماتے ہیں کہ اس تفصیل سے معلوم ہوا کہ ابنِ ہمامؒ کی بحث منقول کے مخالف نہیں ہے بلکہ وہ معقول اور مقبول ہے اور اسی وجہ سے ماہرینِ فن علماء و فقہاء جیسے کہ

صاحب بحر، صاحب نہر اور علامہ تمر تاشی وغیرہ نے اس کو اختیار کیا ہے۔  
نوٹ: اس مقام پر علامہ رافعیؒ نے تقریرات میں لکھا ہے کہ نصِ مذہب یعنی شارح کنز اور شارح ہدایہ کا قول مطلقاً اس یمین میں تقبید کا قرینہ نہ ہونے کی وجہ سے یمین کے مطلق ہونے کا ہے۔ جب کہ صاحب فتح کی بحث کا خلاصہ مطلقاً اس یمین کے مقید ہونے کا ہے۔ اور علامہ شامیؒ نے گویا تیسری صورت نکالی کہ جب قرینہ ہو تو یمین مقید ہوگی اور قرینہ نہ ہو تو مطلق ہوگی۔ اور بقول علامہ رافعیؒ اس اعتبار سے علامہ شامیؒ کی بات صاحب فتح کی بحث کے بھی خلاف ہے۔

علامہ حصکفیؒ نے اس مقام پر ”ومن هذا الجنس مسائل“ کہہ کر کچھ اور مثالیں دلالتِ الحال سے تقبید کی ذکر فرمائی ہیں۔

(۱) دائن نے مدیون سے حلف لی کہ ’لا یخرج من البلد إلا بإذنه‘

(۲) اسی طرح کفیل بالامر نے مکفول عنہ سے حلف لی کہ ’لا یخرج من البلد إلا بإذنه‘ تو ان مثالوں میں یمین دلالتِ الحال سے مقید ہوگی۔ یعنی جب تک دین اور کفالہ کا معاملہ باقی رہے گا تب تک یمین (اجازت لینا) باقی رہے گا، اور جب مدیون نے دین ادا کر دیا اور کفالہ کا معاملہ بھی پورا ہو گیا تو پھر یمین ختم ہو جائے گی اور اجازت لے کر شہر سے نکلنا ضروری نہیں ہوگا۔

(۳) اسی طرح اگر کسی شخص نے یہ قسم کھائی کہ ’لا تخرج امرأته إلا بإذنه‘ تو اس صورت میں یمین قیامِ زوجیت کی حالت کے ساتھ مقید ہوگی یعنی جب تک وہ عورت اس کی بیوی رہے گی تب تک یمین باقی رہے گی۔ پس اس درمیان اگر وہ شوہر کے اذن کے بغیر نکلے گی تو شوہر حادث ہو جائے گا اور طلاق یا عتاق واقع ہوگا، اور جب وہ اس کی بیوی باقی نہ رہے گی تو یمین بھی ساقط ہو جائے گی؛ کیوں کہ یمین یہاں پر دلالتِ الحال یعنی اذن و منع کی ولایت کے ساتھ مقید ہے اور ولایت اس وقت تک باقی رہتی ہے جب تک زوجیت قائم



رہے، لہذا یہ یقین قیام زوجیت کے ساتھ مقید ہوگی۔ برخلاف اگر اس نے یہ قسم کھائی کہ 'لا تخرج امرأته من الدار' تو اس صورت میں یقین قیام زوجیت کے ساتھ مقید نہ ہوگی؛ کیوں کہ اذن ومنع کے مقید بالولایت کا کوئی قرینہ موجود نہیں ہے۔

(حلفہ وال لیعلمنہ بكل داعر) بمہملتین أي مفسد (دخل البلدة تقید) حلفہ (بقیام ولایتہ) بیان لکون الیمین المطلقة تصیر مقیدہ بدلالة الحال وینبغی تقيید یمینہ بفور علمہ وإذا سقطت لا تعود، ولو ترقى بلا عزل إلى منصب أعلى فالیمین باقية لزيادة تمکنہ فتح ومن هذا الجنس مسائل منها ما ذكره بقوله (كما لو حلف رب الدين غريمه أو الكفيل بأمر المكفول عنه أن لا يخرج من البلد إلا بإذنه تقید بالخروج حال قیام الدين والكفالة) لأن الإذن إنما يصح ممن له ولاية المنع وولاية المنع حال قیامه (و) منها (لو حلف لا تخرج امرأته إلا بإذنه تقید بحال قیام الزوجية) بخلاف لا تخرج امرأته من الدار لعدم دلالة التقيید زليعي.

مطلب حلفہ وال لیعلمنہ بكل داعر

(قوله تقید حلفہ بقیام ولایتہ) هذا التخصيص بالزمان ثبت بدلالة الحال وهو العلم بأن المقصود من هذا الاستحلاف زجره بما يدفع شره أو شر غيره بزجره لأنه إذا زجر داعرا انزجر آخر، وهذا لا يتحقق إلا في حال ولایتہ لأنها حال قدرته على ذلك فلا يفيد فائدته بعد زوال سلطنته، والزوال بالموت وكذا بالعزل في ظاهر الرواية وعن أبي يوسف أنه يجب عليه إعلامه بعد العزل فتح (قوله وینبغی تقيید یمینہ بفور علمہ) هذا بحث لابن همام فإنه قال وفي شرح الكنز ثم إن الحالف لو علم بالداعر ولم يعلم به لم يحنث إلا إذا مات هو أو المستحلف أو عزل لأنه لا يحنث في الیمین المطلقة إلا باليأس إلا إذا كانت مؤقتة فيحنث بمضي الوقت مع الإمكان اهـ ولو حكم بانعقاد هذه للفور لم يكن بعيدا نظرا إلى المقصود وهو المبادرة لزجره ودفع شره، والداعي يوجب التقيید بالفور أي فور علمه به اهـ وأقره في البحر والنهر والمنع واعتراض بأنه خلاف ظاهر الرواية، ففي العناية وليس يلزمه الإعلام حال دخوله، وإنما يلزمه أن لا يؤخر الإعلام إلى ما بعد موت الوالي أو عزله على ظاهر الرواية. اهـ.

قلت: قوله على ظاهر الرواية: راجع إلى قوله: أو عزله أي بناء على ظاهر الرواية من أن العزل كالموت في زوال الولاية خلافا لما عن أبي يوسف كما يعلم مما

نقلناہ سابقاً علی الفتح، ولا شک أن التقييد بالفور عند قيام القرينة حکم ثابت في المذهب. فصار حاصل بحث ابن الهمام أن الوالي إذا كان مراده دفع الفساد في البلد وحلف رجلاً بأن يعلمه بكل مفسد دخل البلد، فليس مراده أن يخبره بعد إفساده سنين في البلد بل مراده إخباره به قبل إظهاره الفساد فهذا قرينة واضحة على أن هذه اليمين يمين الفور الثابت حکمها في المذهب، فما في شرح الكنز والعناية مبني على عدم قيام قرينة الفور، وما بحثه ابن الهمام مبني على قيامها فحيث قامت القرينة على الفور حکم بها بنص المذهب وإلا فلا فلم يكن بحثه مخالفاً للمنقول بل هو معقول مقبول فلذا أقره عليه الفحول فافهم۔ (رد المحتار: ۶۵۸/۱۱-۶۵۷)

### **مطلب: حلف ليهبن له فوہب له فلم يقبل بزّ بخلاف البيع ونحوه**

#### **ہبہ اور بیع کی یمین میں بروحنت کا فرق**

در مع التّنویر میں یہ مسئلہ بیان کیا ہے کہ کسی نے قسم کھائی کہ ”لیهبن لفلان“ پھر اس نے فلاں شخص کو ہبہ کیا اور اس نے قبول نہیں کیا تو حالف یمین سے بری ہو جائے گا۔ اسی طرح ہر عقد تبرع مثلاً عاریت، وصیت اور اقرار وغیرہ کی قسم کھائی تو صرف ایجاب ہی سے بری ہو جائے گا، قبول کی ضرورت نہ ہوگی۔ برخلاف عقود معاوضہ کے کہ اگر ان کی قسم کھائی تو ایجاب و قبول دونوں سے بری ہوگا، محض ایجاب کرنے سے بری نہ ہوگا۔ جیسے کہ اگر کسی شخص نے قسم کھائی کہ ”میں ضرور یہ چیز فلاں کو بیچوں گا“ پھر اس حالف نے وہ چیز فلاں کو بیچی اور مشتری نے قبول نہیں کیا تو وہ قسم سے بری نہیں ہوگا۔ اسی طرح اگر کسی نے ہبہ نہ کرنے کی قسم کھائی تو محض ہبہ کرنے (ایجاب) سے ہی حانث ہو جائے گا، موہوب لہ کے قبول کی ضرورت نہ ہوگی۔ برخلاف اگر اس نے نہ بیچنے کی قسم کھائی اور پھر بیچا تو محض بیچنے (ایجاب) سے حانث نہ ہوگا بلکہ ایجاب و قبول دونوں ہی سے حانث ہوگا؛ کیوں کہ اصل یہ ہے کہ عقود تبرعات صرف ایجاب کے مقابل ہوتے ہیں اور عقود معاوضات ایجاب و قبول دونوں ہی کے مقابل ہوتے ہیں۔

اس مطلب میں علامہ شامیؒ ہبہ اور بیع کی یقین کا فرق بیان کرنے کے ساتھ اس مسئلہ میں ائمہ کا اختلاف اور مذکور حکم میں ہبہ اور بیع کا حکم رکھنے والے دیگر عقود کی وضاحت فرمانا چاہتے ہیں، چنانچہ فرماتے ہیں کہ ہبہ عقد تبرع ہے، اور عقد تبرع تبرع کرنے والے سے تام ہوتا ہے۔ اور بیع عقد معاوضہ ہے، اور عقد معاوضہ جانین سے فعل کا متقاضی ہوتا ہے۔ لہذا جانین کی طرف سے فعل کے صدور کے بعد ہی وہ اختتام پذیر ہوگا۔

ہبہ کے حکم میں جو عقود ہیں وہ علامہ حصکفیؒ نے بیان فرمائے ہیں کہ عاریت، وصیت اور اقرار کا حکم ہبہ کی طرح ہے۔ اور بیع کے حکم میں جو عقود ہیں ان کی تصریح علامہ شامیؒ نے کی ہیں کہ اجارہ، صرف، سلم، نکاح، رہن اور خلع کے عقود بیع کی طرح ہیں۔

### اختلاف

امام زفرؒ فرماتے ہیں کہ ہبہ بھی بیع کی طرح ہے؛ لہذا ہبہ میں بھی ایجاب و قبول دونوں ہی سے وہ اپنی یقین سے بری ہوگا۔

### قرض کا حکم

علامہ شامیؒ فرماتے ہیں کہ ظاہر الروایۃ کے مطابق قرض کا حکم ائمہ ثلاثہ حنفیہ اور امام زفرؒ کے درمیان سابقہ تفصیل کے مطابق مختلف فیہ ہوگا، یعنی ائمہ ثلاثہ حنفیہ اس کو تبرع مانتے ہیں۔ برخلاف امام زفرؒ کے۔ البتہ امام ابو یوسفؒ کی ایک روایت یہ ہے کہ قرض میں قبول شرط ہے؛ اس لیے کہ وہ معاوضہ کے حکم میں ہے۔ اور امام صاحبؒ سے بھی قرض کے سلسلہ میں دونوں طرح کی روایتیں منقول ہیں۔ یعنی (۱) قرض عقد تبرع ہے (۲) قرض عقد معاوضہ ہے۔

### ابراء کا حکم

ابراء بیع اور ہبہ دونوں کے مشابہ ہے؛ کیوں کہ باعتبار الفاظ اس میں ملک کا معنی پایا جاتا ہے؛ لہذا وہ اس اعتبار سے بیع کے مشابہ ہے۔ اور باعتبار معنی ابراء میں تملیک بلا عوض

اور اسقاط ہے؛ لہذا وہ اس اعتبار سے ہبہ کے مشابہ ہے۔

### قرض اور ابراء کے متعلق دیگر اقوال

(۱) شمس اللامہ حلوائی فرماتے ہیں کہ قرض اور ابراء دونوں ہبہ کی طرح ہے۔

(۲) بعض حضرات فرماتے ہیں کہ زیادہ مناسب یہ ہے کہ ابراء کو ہبہ کے ساتھ اور قرض کو بیع کے ساتھ ملحق کر دیا جائے۔

### استقراض

استقراض بالاتفاق عقد تبرع میں سے ہے۔ یہ فتح القدیر اور البحر الرائق کی بحث کا

خلاصہ ہے۔

(حلف لیہبن فلانا فوہبہ لہ فلم یقبل بر) وکذا کل عقد تبرع کعاریۃ ووصیۃ وإقرار (بخلاف البیع) ونحوہ حیث لا یمیز بلا قبول وکذا فی طرف النفی والأصل أن عقود التبرعات بإزاء الإيجاب فقط والمعاوضات بإزاء الإيجاب والقبول معا مطلب حلف لیہبن لہ فوہب لہ فلم یقبل بر بخلاف البیع ونحوہ (قوله ونحوہ) کالاجارة والصرف والسلم والنکاح والرهن والخلع بحر (قوله وکذا فی طرف النفی) فإذا قال: لا أهب حنث بالإيجاب فقط بخلاف لا أبيع (قوله والأصل إلخ) الفرق أن الهبة عقد تبرع، فيتم بالمتبرع أما البیع فمعاوضة فافتضى الفعل من الجانبين، وعند زفر الهبة کالبيع، واتفقوا على أنه لو قال بعثک هذا الثوب أو آجرتک هذه الدار، فلم تقبل وقال بل قبلت فالقول لہ لأن الإقرار بالبيع تضمن الإقرار بالإيجاب والقبول وعلى الخلاف القرض، وعن أبي يوسف أن القبول فيه شرط لأنه فی حکم المعاوضة ونقل فيه عن أبي حنيفة روايتان والإبراء يشبه البیع لإفادته الملك باللفظ والهبة لأنه تمليك بلا عوض وقال الحلواني: إنهما کالهبة وقيل الأشبه أن يلحق الإبراء بالهبة والقرض بالبيع، والاستقراض کالهبة بلا خلاف اهـ ملخصاً من الفتح والبحر وانظر ما قدمناه فی باب اليمين بالبيع والشراء. (رد المحتار: ۱۱/۶۶۲)

### مطلب: حلف لا یشمّ ریحاناً

#### گلِ ریحان نہ سونگھنے کی یمن میں بروحنت کا حکم

در مع التئیر میں یہ مسئلہ بیان کیا ہے کہ اگر کسی نے قسم کھائی کہ لا یشمّ ریحاناً تو گلاب اور یاسمین کو سونگھنے سے حانت نہیں ہوگا۔ اور فتح القدیر میں ہے کہ اس میں عرف کا اعتبار کیا جائے گا۔ اور سونگھنے کی یمن میں مقصود بالقصد والا راہ سونگھنا مراد ہوگا؛ لہذا اگر کسی نے قسم کھائی کہ لا یشمّ طیباً (وہ کوئی خوشبو نہیں سونگھے گا) پھر سونگھنے کا قصد کئے بغیر کوئی بو اس نے پائی، اگرچہ وہ بو اس کے دماغ تک پہنچ گئی ہو تب بھی وہ حانت نہیں ہوگا؛ کیوں کہ شمّ مقصود نہیں پایا گیا۔

اس کی وضاحت کرتے ہوئے علامہ شامیؒ فرماتے ہیں کہ ”لا یشمّ“ یاء اور شین کے فتح کے ساتھ مضارع ہے، جس کا ماضی ”شممت الطیب“ میم کے کسرہ کے ساتھ باب سجع سے آتا ہے۔ اور دوسری لغت کے مطابق اس کا ماضی میم کے فتح کے ساتھ اور مضارع میم کے ضمہ کے ساتھ باب نصر سے آتا ہے؛ لیکن مشہور اور فصیح پہلا ہے۔ جیسا کہ فتح القدیر میں ہے۔

آگے علامہ شامیؒ نے فتح القدیر کے حوالے سے ریحان کی تفسیر میں اختلاف نقل کیا ہیں، چنانچہ اس میں تین اقوال ذکر کئے ہیں:

(۱) مغرب میں ہے کہ ریحان ایک خوشبودار پودے کا نام ہے۔

(۲) فقہاء کے بقول ریحان وہ پودا ہے، جس کے تنے کی عمدہ خوشبو ہو جیسے کہ اس کے پتے کی ہوتی ہے۔

(۳) اہل عراق کے عرف کے مطابق بغیر تنے والی وہ سبزی (پودا) ہے، جس کی لذیذ خوشبو ہو۔

قوله: والمعول علیہ العرف، علامہ شامیؒ نے فتح القدیر کے حوالے سے عرف

کے اعتبار کی بات فرمائی ہیں۔

ہم نے فتح القدیر سے مراجعت فرمائی تو فتح القدیر میں یہاں مذکور ۳ اقوال کے علاوہ مزید تفصیل ذکر کرنے کے بعد مذکور ہے کہ ہمارے دیار میں یہ اقوال غیر معتبر ہوں گے، اور ریحان سے فقط ریحانِ حماحم مراد ہوگی۔ اور دوسری قسم ریحانِ تُرنجی بھی 'شُم ریحان' کی یمن میں شامل نہ ہوگی؛ کیوں کہ اس کو تُرنجی کی قید کے ساتھ ہی ذکر کرتے ہیں۔ علی الاطلاق 'ریحان' سے ریحانِ حماحم ہی مراد ہوتی ہے۔

(لا یحنت فی حلفہ لا یشم ریحانا بشم ورد ویا سمین) والمعول علیہ العرف فتح (و) یمین (الشم تقع علی) الشم (المقصود فلا یحنت لو حلف لا یشم طیباً فوجد ریحہ وإن دخلت الرائحة إلى دماغه) فتح مطلب حلف لا یشم ریحانا

(قوله لا یشم) بفتح الیاء والشین مضارع شممت الطیب بکسر المیم فی الماضي وجاء فی لغة فتح المیم فی الماضي وضمهما فی المضارع نهر والمشهورة الفصيحة الأولى كما فی الفتح (قوله ویا سمین) بکسر السین وبعضهم بفتحها وهو غیر منصرف وبعض العرب یعربه إعراب جمع المذكر السالم علی غیر قیاس مصباح (قوله والمعول علیہ العرف) ذکر ذلك فی الفتح بعد حکایة الخلاف فی تفسیر الریحان وهو أنه ما طاب ریحہ من النبات أو ما لساقه رائحته طيبة كالورد أو ما لا ساق له من البقول مما له رائحة مستلذذة وغیر ذلك (قوله فوجد ریحہ) أي من غیر قصد شمه (قوله للعرف) فما فی الهدایة من حنثہ بالدهن لا الورق وما قاله الکرخي من حنثہ بهما مبني علی اختلاف العرف وعرفنا ما ذکره المصنف فتح ملخصاً. (رد المحتار: ۱۱/۲۶۳-۲۶۴)

### **مطلب: حلف لا یتزوَّج فزوَّجه فضولي**

لا یتزوَّج کی یمن میں فضولی کے نکاح کرانے سے حنث وبرا حکم

درمع التنویر میں یہ مسئلہ مذکور ہے کہ اگر کسی نے قسم کھائی کہ ”وہ شادی نہیں کرے گا“ پھر فضولی نے اس کی شادی کرادی تو بذریعہ قول اجازت دینے سے حانث ہو جائے گا اور

بذریعہ فعل اجازت دینے سے حانث نہیں ہوگا۔ اور کتابت از قبیل فعل ہے۔ ”خانیہ“۔  
اس مطلب کے ضمن میں علامہ شامیؒ نے چند مسائل اجازت بالقول اور اجازت بالفعل کی مختلف صورتوں سے متعلق ذکر کئے ہیں اور کچھ تفصیل اختلاف فقہاء سے متعلق ہے۔

(۱) اجازت بالقول کی صورتیں: ’رضیت‘ یا ’قبلت‘ وغیرہ کہنا اجازت بالقول ہے۔ پس وہ حانث ہو جائے گا۔

(۲) اور حاوی زاہدیؒ میں ہے کہ اگر لوگوں نے اسے فضولی کے نکاح کی مبارکباد دی اور وہ خاموش رہا تو یہ بھی اجازت ہے، لیکن اجازت سکوتی ہوگی؛ لہذا اس سے حانث نہ ہوگا۔

(۳) اجازت بالفعل کی صورتیں: نکاح فضولی کے بعد شوہر نے پورا مہر یا کچھ مہر بھیج دیا تو یہ اجازت بالفعل ہے، بشرطیکہ مہر عورت تک پہنچ جاوے۔ اور کچھ حضرات تو فرماتے ہیں کہ پہنچنا شرط نہیں ہے، بھیج دینا ہی کافی ہے۔

(۴) اسی طرح شہوت کے ساتھ بوسہ دینا یا جماع کرنا اجازت بالفعل ہے۔ اجازت بالفعل کی ان تمام صورتوں میں وہ حانث نہیں ہوگا۔

اجازت کے طور پر بوسہ دینا یا جماع کرنا مکروہ تحریمی ہوگا؛ کیوں کہ ان میں عقد کا نفاذ فعل محرم کے بہت قریب ہوتا ہے۔ البتہ علامہ شامیؒ فرماتے ہیں کہ اگر پہلے سے مہر بھیج دیا ہو اور پھر بوسہ دیا یا جماع کیا تو چوں کہ اجازت پہلے ہی سے حاصل ہوگئی اس لئے اب تقبیل یا جماع مکروہ تحریمی نہ ہوگا۔

(۵) اجازت بالفعل کی ایک صورت کتابت بھی ہے۔ چنانچہ ’جامع‘ میں ہے کہ اگر کسی نے قسم کھائی کہ ”لا یکلم فلاناً“ یا ”لا یقول لفلان شیئاً“ پھر اس نے اس شخص کو خط لکھ کر بھیجا تو وہ حانث نہیں ہوگا۔ اس سے معلوم ہوا کہ کتابت فعل ہے، قول نہیں ہے۔

## اختلافات

در مع التنویر میں حنث کے اعتبار سے اجازت بالقول اور اجازت بالفعل میں فرق ہے کہ اجازت بالقول سے حانث ہو جائے گا اور اجازت بالفعل سے حانث نہیں ہوگا۔ اور یہی مفتی بہ قول ہے۔ اس کے مقابل 'جامع الفصولین' میں مذکور ہے کہ اجازت بالقول سے بھی حانث نہیں ہوگا۔

علامہ شامیؒ نے چند سطور قبل قولہ: (حنث) کے تحت ذکر کیا ہے کہ در مع التنویر میں مذکور اجازت بالقول سے حنث کا قول ہی مختار ہے، جیسا کہ 'تبيين' میں ہے۔ اور فتویٰ اسی پر ہے، جیسا کہ 'خانیہ' میں ہے۔ اور اسی سے 'جامع الفصولین' میں مذکور یہ قول رد ہو جاتا ہے کہ عدم حنث کا قول اصح ہے۔

کتابت کے بارے میں عام فقہاء کا قول یہ ہے کہ وہ از قبیل فعل ہے؛ البتہ ابن سماعہؒ اس کو قول کی طرح مانتے ہیں۔ پس نکاح فضولی کے بعد اجازت بالکتابت سے اور لا یکلم فلاناً میں بھی خط و کتابت سے حانث ہو جائے گا۔

خلاصہ یہ کہ صاحب جامع الفصولین کے نزدیک اجازت بالقول اور بالفعل دونوں ہی سے حانث نہیں ہوگا۔

علامہ تمر تاشیؒ، حسکفیؒ، صاحب تبیین اور صاحب خانیہ اجازت بالقول اور اجازت بالفعل دونوں میں فرق کرتے ہیں کہ اجازت بالقول سے حانث ہو جائے گا اور اجازت بالفعل سے حانث نہیں ہوگا۔

(حلف لا یتزوج فزوجہ فضولی فأجاز بالقول حنث وبالفعل) ومنه الکتابۃ  
خلافًا لابن سماعۃ (لا) یحنث به یفتی خانیۃ  
مطلب حلف لا یتزوج فزوجہ فضولی

(قوله فأجاز بالقول) کرضیت وقبلت نہر وفي حاوي الزاهدي لو هناه  
الناس بنکاح الفضولي فسکت فهو إجازة (قوله حنث) هذا هو المختار كما في



التبيين وعليه أكثر المشايخ والفتوى عليه كما في الخانية وبه اندفع ما في جامع الفصولين من أن الأصح عدمه بحر (قوله وبالفعل) كبعث المهر أو بعضه بشرط أن يصل إليها وقيل الوصول ليس بشرط نهر وكتقبيلها بشهوة أو جماعها لكن يكره تحريما لقرب نفوذ العقد من المحرم بحر.

قلت: فلو بعث المهر أولا لم يكره التقبيل والجماع لحصول الإجازة قبله (قوله ومنه الكتابة) أي من الفعل ما لو أجاز بالكتابة لما في الجامع حلف لا يكلم فلانا أو لا يقول له شيئا فكتب إليه كتابا لا يحنث، وذكر ابن سماعه أنه يحنث نهر (قوله به يفتى) مقابله ما في جامع الفصولين من أنه لا يحنث بالقول كما مر فكان المناسب ذكره قبل قوله وبالفعل أفاده ط (رد المحتار: ١١/٢٦٥-٢٦٣)

### **مطلب: قال كل امرأة تدخل في نكاحي فكذا**

#### **دخول امرأة في النكاح پر طلاق کو معلق کرنے کا حکم**

در مع التنوير میں یہ مسئلہ بیان کیا گیا ہے کہ اگر کسی نے کہا کہ کل امرأة تدخل في نكاحي فكذا یا كل امرأة تصير حلالاً لي فكذا پھر فضولی نے اس کا نکاح کر دیا اور اس شخص نے فضولی کے نکاح کی بذریعہ فعل اجازت دی تو وہ حانث نہ ہوگا، اور طلاق واقع نہ ہوگی۔ اس کے برخلاف اگر کسی نے کہا کہ کل عبد يدخل في ملكي فهو حر پھر فضولی نے اس شخص کے لئے غلام خریدا اور اس نے بذریعہ فعل فضولی کے بیع کی اجازت دی تو وہ بالاتفاق حانث ہو جائے گا؛ کیوں کہ ملک کے اسباب بہت ہیں۔

اس مطلب میں علامہ شامیؒ نے مذکور قسم میں حنث اور عدم حنث کے متعلق دو قول بیان کئے ہیں اور آخر میں راجح قول کی نشاندہی کی ہیں۔

(۱) ایک قول تو وہ ہی ہے جو در مع التنوير میں مذکور ہے کہ فضولی کے نکاح کرانے کے بعد وہ اجازت بالفعل سے حانث نہ ہوگا اور فقیہ ابو جعفر اور نجم الدین النسفی بھی اسی کے قائل ہیں۔

(۲) دوسرا قول یہ ہے کہ فضولی کے نکاح کرانے کے بعد اجازت بالفعل سے وہ

حادث ہو جائے گا۔ شمس اللائمہ، امام بزدوی اور سید ابوالقاسم اسی کے قائل ہیں، اور اس سے پہلے علامہ حصکفیؒ نے بھی فصل المشیئۃ سے کچھ پہلے اس مسئلہ میں حنث کے قول کو اختیار کیا ہے؛ لیکن علامہ تہمتاشیؒ نے اپنے فتاویٰ میں پہلے قول یعنی عدم حنث کو رائج قرار دیا ہے؛ اور اس کی وجہ یہ ہے کہ عورت کا نکاح میں داخل ہونا صرف نکاح کرنے سے ہوگا، چنانچہ یہاں قسم میں حکم (دخل امرأة فی النکاح) کا ذکر کرنا اس حکم کے سبب خاص کو ذکر کرنے کی طرح سمجھا جائے گا۔ گویا کل امرأة تدخل فی نکاحی کہنا کل امرأة أتزوج کہنے کی طرح ہوا، اور یہ یمین خاص فعل تزوج پر واقع سمجھی جائے گی۔ اور اس صورت میں فضولی کے نکاح کرانے سے وہ متزوج یعنی بذاتِ خود فعل تزوج کا ارتکاب کرنے والا نہیں سمجھا جاتا، جیسا کہ فتاویٰ علامہ قاسم میں ہے۔ لہذا مذکور یمین میں فضولی کے نکاح کی بالفعل اجازت دینے سے وہ حادث نہیں ہوگا۔

علامہ شامیؒ عدم حنث کی اس توجیہ سے مطمئن نہیں اس لیے ’قلت‘ کہہ کر اپنی رائے ظاہر کرتے ہیں کہ دخول امرأة فی النکاح کے دو سبب قرار دیئے جاسکتے ہیں، فقط ایک سبب قرار دینا محل نظر ہے۔ چنانچہ تزوج بنفسہ اور تزوج بلفظ الفضولی دونوں سبب سے عورت نکاح میں داخل ہو سکتی ہے۔ اور یہ دونوں سبب ایک دوسرے سے جدا گانہ ہیں؛ اور اس کی دلیل یہ ہے کہ اگر کوئی آدمی صراحتاً کل امرأة أتزوجھا الخ سے قسم کھائے تو فضولی کے نکاح کرانے سے حادث نہ ہوگا؛ کیوں کہ حالف نے ایک خاص فعل کے ارتکاب پر قسم کھائی ہے۔ پس یمین میں دخول امرأة کے الفاظ کا مطلب تزوج بنفسہ متعین کرنا درست نہیں، بلکہ کثرتِ اسباب کی وجہ سے یوں سمجھا جائے گا کہ حالف کی مراد مطلقاً دخول امرأة فی النکاح ہے؛ لہذا جس طرح بھی عورت نکاح میں داخل ہوگی وہ حادث ہو جائے گا، جیسا کہ ’کل عبد یدخل فی ملک‘ میں ہوتا ہے، یعنی دخول ملک کے اسباب کثیر ہیں۔ مثلاً شراء، ارث، ہبہ، وصیت وغیرہ۔ اس لیے جب ’کل عبد یدخل فی ملک‘ کہے تو ان الفاظ کو کسی

خاص فعل کے معنی میں لے کر قسم کو مخصوص نہیں کیا جائے گا۔

(کل امرأة تدخل فی نکاحی) أو تصیر حلالاً لی (فکذا فأجاز نکاح فضولی بالفعل لا یحنت) بخلاف کل عبد یدخل فی ملکي فهو حراً فأجاز به بالفعل حنث اتفاقاً لکثرة أسباب الملك عمادية.

مطلب قال کل امرأة تدخل فی نکاحی فکذا

(قوله لا یحنت) هذا أحد قولین قاله الفقیه أبو جعفر ونجم الدین النسفی والثانی أنه یحنت وبه قال شمس الأئمة والإمام البزدوی والسید أبو القاسم وعلیه مشی الشارح قبیل فصل المشیئة، لكن رجح المصنف فی فتاواه الأول ووجهه أن دخولها فی نکاحه لا یكون إلا بالتزویج. فیکون ذکر الحكم ذکر سببه المختص به فیصیر فی التقدير كأنه قال إن تزوجتها وتزویج الفضولی، لا یصیر متزوجاً، كما فی فتاوی العلامة قاسم. قلت: قد ینال إن له سببین: التزوج بنفسه والتزویج بلفظ الفضولی، والثانی غیر الأول بدلیل أنه لا یحنت به فی حلفه لا یتزوج تأمل (قوله لکثرة أسباب الملك) فإنه یكون بالبیع والإرث والهبة والوصیة وغیرها بخلاف النکاح كما علمت فلا فرق بین ذکره وعدمه۔ (رد المحتار: ۱۱/۲۶۲)

### مطلب: حلف لا مال له

#### مطلب: الديون تقضى بأمثالها

لا مال له کی یمین کا حکم

دین کی ادا کیگی مثل دین سے ہی ہوتی ہے۔

در مع التئویر میں یہ مسئلہ مذکور ہے کہ کسی نے قسم کھائی کہ لا مال له: میرے پاس کوئی مال نہیں؛ اور حال یہ کہ اس کا کسی مفلس یا مالدار کے ذمہ دین ہو تو وہ شخص مذکور قسم میں حائث نہ ہوگا؛ کیوں کہ دین مال نہیں ہے بلکہ ذمہ میں ایک وصف کا نام ہے، جس پر حقیقتاً قبضہ کرنا متصور نہیں ہوتا۔ اور مفلس بتشدید اللام وہ شخص ہے جس کے مفلس ہونے کا قاضی نے اعلان کر دیا ہو۔

علامہ شامی مفلس کی لغوی تحقیق بیان کرتے ہوئے فرماتے ہیں کہ صاحب بحر نے ملا

مسکین کے حوالے سے مفلس بتشدید اللام ہی بیان کیا ہے۔ اور ظاہر یہ ہے کہ تشدید ضروری نہیں ہے؛ کیوں کہ مفلس بلا تشدید کے بھی بولا جاتا ہے جس کی جمع مفالیس آتی ہے۔ جیسا کہ ’المصباح المنیر‘ میں ہے اور مفلس بلا تشدید محکوم بالافلاس اور غیر محکوم بالافلاس دونوں کو عام ہے۔ جیسا کہ یہ مخفی نہیں ہے۔

علامہ حصفیؒ نے لا مال لہ کی وضاحت میں یہ جو فرمایا ہے کہ بقایا دین مال نہیں، بلکہ وصف ہے، جو ذمہ پر لازم ہوتا ہے، اس کی تائید میں علامہ شامیؒ فرماتے ہیں کہ چوں کہ دین وصف ہے، جس پر قبضہ متصور نہیں، اسی لیے یوں کہا جاتا ہے کہ مدیون ادائیگی میں جو بھی دیتا ہے وہ دین نہیں ہوتا، بلکہ اس کا مثل ہوتا ہے۔ چنانچہ علامہ شامیؒ بحر کے حوالے سے فرماتے ہیں کہ دین چوں کہ مال نہیں، بلکہ ذمہ میں وصف ہے جس پر حقیقتاً قبضہ متصور نہیں ہے۔ اسی بناء پر ادائے دین کے متعلق یہ قاعدہ ہے کہ الدیون تقضی بأمثالها (دیون کی ادائیگی اس کے مثل سے ہوگی) بایں معنی کہ قبضہ کی ہوئی چیز قابض کے ذمہ قابل ضمان ہوتی ہے؛ اس لیے کہ قابض نے اس چیز پر اپنے لیے مالکانہ قبضہ کیا ہے۔ پس یوں کہا جائے گا کہ اولاً مدیون نے دین لے کر دائن کے مال پر مالکانہ قبضہ کیا تو اس پر دین واجب ہوا، پھر مدیون جب ادا کرے گا تو مدیون کے مال پر دائن مالکانہ قبضہ کرے گا تو اس پر بھی دین واجب ہوگا، اور پھر دونوں کے دین کے درمیان مقاصہ یعنی برابری سرا بری مان لی جائے گی۔ یعنی مدیون نے دین ادا نہیں کیا، بلکہ اس کا مثل ادا کیا، اور یہ مثل اس کو واپس نہ کرتے ہوئے اس پر واجب دین کے مقابل وصول کر لیا گیا۔

(لا یحنت فی حلفہ أنه لا مال لہ ولہ دین علی مفلس) بتشدید اللام آی محکوم بإفلاسه (أو) علی (ملیء) غنی لأن الدین لیس بمال بل وصف فی الذمة لا یتصور قبضہ حقیقة۔

مطلب حلف لا مال لہ

(قوله بل بتشدید اللام) کذا فی البحر عن مسکین والظاهر أن التشدید

غیر لازم لائنہ یقال مفلس وجمعه مفالیس کما فی المصباح و هذا اعم من المحکوم  
بإفلاسه و غیره کما لا یخفی.

مطلب الديون تقضى بأمثالها

(قوله بل وصف فی الذمة إلخ) ولهذا قيل إن الديون تقضى بأمثالها على  
معنى أن المقبوض مضمون على القابض لأنه قبضه لنفسه على وجه التملك ولرب  
الدين على المدين مثله، فالنقى الدينان قصاصا وتماهه في البحر. (رد المحتار:  
٦٤١/١١)

### **مطلب: قال لغيره: والله لتفعلن كذا فهو حالف**

**دوسرے کو والله لتفعلن کذا کہنے سے یمین کا حکم**

در مع التئور میں یہ مسئلہ مذکور ہے کہ اگر کسی نے دوسرے کو کہا کہ والله لتفعلن  
کذا اور اس نے مخاطب سے قسم کھلوانے کی نیت نہ کی ہو تو اس صورت میں متکلم خود قسم  
کھانے والا ہوگا۔ پھر مخاطب نے اس کام کو نہیں کیا تو متکلم حالف حائث ہو جائے گا۔ ہاں  
اگر اس نے استخلاف کی نیت کی ہو اور مخاطب نے اس کو 'نعم' وغیرہ کے ذریعہ کوئی جواب نہ  
دیا ہو تو ان دونوں میں سے کسی پر کوئی یمین نہ ہوگی۔ ”خانیہ“ اور ”فتح“۔

اس کی وضاحت کرتے ہوئے علامی شامی فرماتے ہیں کہ صاحب خانیہ، صاحب فتح  
اور صاحب نہر نے مذکور یمین کو مطلق ہی بیان کیا ہیں اور اس میں یمین کے بعد حکم دینے اور نہ  
دینے کی کوئی قید نہیں لگائی، جس کا صاف مطلب یہ ہے کہ متکلم نے مخاطب کو مذکور یمین کے  
بعد اس فعل کا حکم دیا ہو یا نہ دیا ہو، بہر صورت اگر مخاطب نے وہ کام نہیں کیا تو وہ حائث  
ہو جائے گا؛ کیوں کہ متکلم حالف کا حکم دینا مخاطب مخلوف علیہ سے فعل کو ثابت نہیں کرتا ہے۔  
لہذا حکم دینے اور نہ دینے سے کوئی فرق نہیں پڑے گا۔

اور اس یمین سے بری ہونے کی شرط مخاطب کا اس فعل کو انجام دینا ہے، اور حائث  
ہونے کی شرط مخاطب کا اس کام کو نہ کرنا ہے اور چوں کہ مذکور یمین میں مخاطب نے اس فعل کو

انجام ہی نہیں دیا، پس متکلم حاث ہو جائے گا اور قسم سے بری نہ ہوگا۔

قال لغيره: والله لتفعلن كذا فهو حالف، فإن لم يفعله المخاطب حنث ما لم ينو الاستحلاف۔

مطلب قال لغيره والله لتفعلن كذا فهو حالف

(قوله فإن لم يفعله المخاطب حنث) كذا أطلقه في الخانية والفتح والنهر وظاهره أنه يحنث سواء أمره بالفعل أو لا وهو كذلك لأن أمره لا يحقق الفعل من المحلوف عليه، وشرط بره هو الفعل، وشرط حنثه عدمه ويأتي تمام بيانه قريبا. (رد المحتار: ۱۱/۶۷۲)

### مطلب: قال والله لا تقم فقام لا يحنث

والله لا تقم کی یمین میں برو حنث کا حکم

اس مطلب میں علامہ شامی بذریعہ انشاء یمین کا حکم بیان فرمانا چاہتے ہیں، چنانچہ صیرفیہ کے حوالے سے فرماتے ہیں کہ ایک شخص کسی دوسرے شخص کے پاس سے گزرا، تو اس نے کھڑا ہونا چاہا تو گزرنے والے نے اس کو کہا کہ ”والله لا تقم“ پھر بھی وہ کھڑا ہو گیا تو گزرنے والے پر کوئی چیز لازم نہیں ہوگی اور وہ حاث نہیں ہوگا؛ لیکن اس پر اللہ تبارک و تعالیٰ کے نام کی تعظیم لازم ہے۔ اور صاحب بزاز یہ نے اس کو فارسی عبارت کے ساتھ ذکر کیا ہے۔

آگے علامہ شامی اس جزئی پر ہونے والے اشکال اور اس کے جواب کو ذکر فرماتے

ہیں۔

اشکال یہ ہے کہ یہ جزئی سابق مطلب میں مذکور جزئی کے مخالف ہے؛ اس لیے کہ سابق میں مذکور مسئلہ ”والله لتفعلن كذا“ میں بھی یہی بات تھی، مگر اس کو یمین قرار دیا، جب کہ اس جملہ کو یمین نہیں مانا گیا۔

اس کا جواب یہ ہے کہ مذکور جزئی میں ”لا تقم“ نہیں کا صیغہ ہے۔ اور یہی الحال انشاء کا

معنی دیتا ہے، اور اس کا معنی و مقصد ( طلب الکف عن القیام ) بوقتِ تلفظ متحقق ہو گیا ہے۔ لہذا یہ یمین اس طلبِ انشائی یعنی کھڑے نہ ہونے کی طلب پر ہے، جو پوری ہو چکی ہے، نہ کہ مستقبل میں عدمِ قیام پر اور قسم سے اسی انشاء (طلب الکف عن القیام) کی تاکید تھی، جو ہو چکی ہے؛ اس لیے حاث نہ ہوگا۔

آگے علامہ شامیؒ فرماتے ہیں کہ اس مسئلے میں بہ ظاہر امر بھی نہی کی طرح ہے۔ لہذا جب کسی نے کہا کہ باللہ اضرب زیداً الیوم، پھر مخاطب نے زید کو مارا ہی نہیں تو وہ متکلم حاث نہیں ہوگا۔

علامی رافعیؒ نے ابن عابدینؒ کی طرف سے ذکر کئے گئے فرق اور جواب سے عدمِ اطمینان کا اظہار کرتے ہوئے ایک دوسرا بہتر جواب تقریرات میں ذکر فرمایا ہیں، فرماتے ہیں کہ مذکور یمین سے تو یہی سمجھ آتا ہے کہ وہ عدمِ فعل پر یمین ہے۔ جیسا کہ امر کی صورت میں یمین فعل پر ہوتی ہے، اور امر و نہی سے وہ ہی مقصود ہوتا ہے۔ جیسا کہ ”لتفعلن“ سے مقصود کام کرنے کی یمین ہے اور اس کے لفظ سے وہ ہی سمجھ میں آتا ہے؛ لہذا ابن عابدینؒ کا ذکر کردہ فرق معنی سے مطابقت نہیں رکھتا۔ اور اگر اس کا جواب یہ دیا جائے کہ یہ قسم یمین ہی نہیں ہے تو زیادہ بہتر ہوگا؛ کیوں کہ یہ یمین یمین کی تینوں قسموں میں شامل نہیں ہے۔

پھر آگے علامہ رافعیؒ اس دوسرے جواب کی تائید میں ’خلاصہ‘ کے حوالے سے بیان فرماتے ہیں کہ صاحبِ خلاصہ نے کتاب الایمان کے شروع میں ’محیط‘ کے حوالے سے لکھا ہے کہ یمین باللہ کا رکن یہ ہے کہ اللہ کے نام کو خبر سے متصل ذکر کیا گیا ہو۔ لہذا اس سے پتہ چلا کہ اگر اللہ کے نام کو امر و نہی کے ساتھ متصل ذکر کیا گیا ہو تو وہ یمین ہی نہیں ہوگی۔

اخیر میں علامہ شامیؒ فرماتے ہیں کہ حالف کے ”واللہ لا نقم“ کہنے پر وہ شخص بیٹھ گیا اور پھر کھڑا ہوا تو یقیناً حاث نہ ہوگا، بلکہ اگر یہ یمین نہی کے بجائے مضارع کے صیغے سے ہو، جس سے یمین متحقق ہو جاتی ہے، تب بھی وہ حاث نہیں ہوگا؛ کیوں کہ مقصود اس

کھڑے ہونے سے نہیں ہے، جس کے لیے مخلوف علیہ تیار ہوا تھا۔ اور یہ اس صورت میں یمین فور ہوگی، جس کا حکم گزر چکا ہے۔

مطلب واللہ لا تقم فقام لا یحنت

هذا وأريت في الصيرفية: مر على رجل فأراد أن يقوم فقال واللہ لا تقم فقام لا يلزم المار شيء لكن عليه تعظيم اسم الله تعالى اهـ وذكره في البزازية بعبارة فارسية فهذا الفرع مخالف لما مر وقد يجاب بأن قوله لا تقم نهى وهو إنشاء في الحال تحقق مضمونه عند التلطف به، وهو طلب الكف عن القيام فصار الحلف على هذا الطلب الإنشائي لا على عدم القيام فالمقصود من الحلف تأكيد ذلك الطلب فليتأمل. والظاهر أن الأمر مثل النهي فإذا قال باللہ اضرب زيدا اليوم لا يحنت بعدم ضربه ويظهر أيضا أنه لو قعد ثم قام لا يحنت ولو لم يكن بلفظ النهي لأن المراد النهي عن القيام الذي تهيأ له المحلوف عليه فهو يمين الفور المار بيانها وهذه المسألة تقع كثيرا. (رد المحتار: ۱۱/۶۴۳-۶۴۲)

### **مطلب: قال: لتفعلن كذا فقال: نعم**

**لتفعلن كذا کی یمین کے جواب میں 'نعم' کہنے سے یمین کا حکم**

اس مطلب میں علامہ شامی 'واللہ لتفعلن کذا' کے جواب میں 'نعم' کہنے سے باعتبار نیت یمین کی چند صورتیں اور ان کے حکم کو بیان فرمانا چاہتے ہیں، چنانچہ خانہ کے حوالے سے فرماتے ہیں کہ اگر ایک شخص نے دوسرے کو کہا کہ 'واللہ لتفعلن کذا' اور دوسرے نے اس کے جواب میں 'نعم' کہا تو اس کی پانچ صورتیں ہیں:

(۱) پہلی صورت یہ ہے کہ کلام کی ابتداء کرنے والا اور جواب دینے والا دونوں ہی اپنی ذات پر قسم کی نیت کرے تو دونوں ہی حالف ہوں گے۔ جہاں تک ابتداء کرنے والے کے حالف ہونے کا تعلق ہے تو وہ تو ظاہر ہے اور مجیب کا حالف ہونا اس لئے ہے کہ مجیب کا 'نعم' کہنا ماقبل کے اعادہ کو متضمن ہے۔ گویا اس نے یہ کہا: "واللہ لأفعلن کذا"۔ پس جب مجیب اس کام کو نہیں کرے گا تو دونوں ہی حانث ہو جائیں گے۔



(۲) دوسری صورت یہ ہے کہ ابتداء کرنے والے کا استخلاف کا ارادہ ہو اور مجیب اپنی ذات پر قسم کا ارادہ کرے تو صرف مجیب ہی حالف ہوگا۔ پس جب مجیب اس کام کو نہیں کرے گا تو صرف وہ ہی حاث ہوگا۔

(۳) تیسری صورت یہ ہے کہ ابتداء کرنے والے کا ارادہ استخلاف کا ہو اور مجیب کا ارادہ یمین کا نہ ہو، بلکہ وہ وعدہ کا ارادہ کرے تو ان دونوں میں سے کوئی بھی قسم اٹھانے والا نہیں ہوگا۔

(۴) چوتھی صورت یہ ہے کہ ان دونوں میں سے کسی کی کوئی نیت نہ ہو تو حالف صرف ابتداء کرنے والا ہوگا۔ پس جب مجیب اس کام کو نہیں کرے گا تو مبتدی حاث ہو جائے گا۔

(۵) پانچویں صورت یہ ہے کہ ابتداء کرنے والا قسم کھلوانے کا ارادہ کرے اور مجیب حلف کا ارادہ کرے تو صرف مجیب حالف ہوگا۔

علامہ شامیؒ فرماتے ہیں کہ پانچویں صورت بعینہ دوسری صورت ہے؛ اس لیے کہ حلف اور یمین ایک ہی ہے۔

مطلب قال لتفعّلن کذا قال نعم

(قوله ما لم ينو الاستحلاف) فإن نوى الاستحلاف فلا شيء على واحد منهما خانية وفتح أي لأن المخاطب لم يجبه بقوله نعم حتى يصير حالفا قال في الخانية ولو قال: والله لتفعّلن كذا فقال الآخر نعم، فهو على خمسة أوجه:

أحدها: أن ينوي كل من المبتدئ والمجيب الحلف على نفسه فهما حالفاً أما الأول فظاهر، وأما الثاني فلأن قوله نعم يتضمن إعادة ما قبله فكأنه قال والله لأفعلن كذا فإذا لم يفعل حنثا جميعا.

الثاني: أن يريد المبتدئ الاستحلاف والمجيب اليمين على نفسه فالحالف هو المجيب فقط.

الثالث: أن لا يريد المجيب اليمين بل الوعد فلا يكون أحدهما حالفاً.

الرابع: أن لا يكون لأحدهما نية فالحالف هو المبتدئ فقط.

الخامس: أن يريد المبتدئ الاستحلاف والمجيب الحلف فالمجيب

حالف لا غیرہ ملخصاً۔

قلت: هذا الأخير هو عين الثاني فتأمل۔ (رد المحتار: ۱۱/۶۴۳)

### مطلب: حلف لا یدخل فلان دارہ

#### مطلب فی الفرق بین لا یدعہ یدخل و بین لا یدخل

لا یدخل فلان دارہ کی یمین کا حکم

لا یدعہ یدخل اور لا یدخل کی یمین میں فرق

علامہ حصفیؒ نے در مع التنویر میں یہ مسئلہ بیان کیا ہے کہ اگر کسی نے قسم کھائی کہ 'لا یدخل فلان دارہ' تو اس کی یمین نہیں پر ہوگی یعنی اس کی یمین محض قولاً روکنے سے پوری ہو جائے گی؛ بشرطیکہ وہ فلاں کو روکنے پر قادر نہ ہو۔ اور اگر وہ فلاں کو روکنے پر قادر ہو تو یمین نہیں اور منع دونوں پر ہوگی یعنی فلاں کو قولاً اور فعلاً دونوں طریقوں سے روکنا ضروری ہوگا۔

علامہ شامیؒ اس مطلب میں شارح علامہ حصفیؒ کے ذکر کردہ اس مسئلے کا صحیح مطلب اور تاویل ذکر کرتے ہوئے حلف علی فعل غیر اور حلف علی فعل نفسہ میں فرق بیان کرنا چاہتے ہیں۔ اور پھر اس فرق کو واضح طور پر ادراک نہ کر پانے کی وجہ سے جن حضرات سے دیگر مسائل میں تسامح ہوا ہے، اس کو بھی واضح کرنا چاہتے ہیں۔

اولاً علامہ حصفیؒ کے ذکر کردہ مسئلے کو متعدد کتب کے حوالے سے اس کی صحیح صورت مسئلہ اور شرط و قید کے ساتھ ذکر کرتے ہیں کہ صاحب نہر نے اس کو 'منیۃ المفتی' کے حوالے سے نقل کیا ہے۔ اور ایسا ہی 'منیۃ المفتی' میں ہے، لیکن لفظ 'الدار' معرّف باللام ہے۔ اور یمین اس صورت پر محمول ہے جب کہ فلاں ظالم ہو جس کو روکنا حالف کے لیے ممکن نہ ہو، جیسا کہ یہ بات علامہ شرنبلالیؒ کے رسالہ میں ذکر کردہ بحث سے سمجھ میں آتی ہے۔ انہوں نے 'خانیہ' اور 'خلاصۃ الفتاویٰ' وغیرہ سے نقل کیا ہے کہ کسی نے قسم کھائی کہ 'لا یدع فلاناً یدخل ہذہ الدار' تو دیکھا جائے گا، اگر وہ گھر حالف کی ملکیت ہے، تو اس صورت میں یمین سے بری

ہونے کی شرط فلاں کو قولاً اور فعلاً بقدرِ طاقت روکنا ہے۔ لہذا اگر حالف نے فلاں کو صرف قولاً روکا اور فعلاً نہیں روکا تو وہ حالف حانث ہو جائے گا۔ اور اگر وہ گھر حالف کی ملکیت نہیں ہے تو حالف کے لئے فلاں کو صرف قولاً روکنا ہی کافی ہوگا۔ لہذا اگر حالف نے فلاں کو صرف قولاً روکا اور فعلاً نہیں روکا تو فلاں کے داخل ہونے کی وجہ سے حالف حانث نہیں ہوگا۔ اور ’قنیہ‘ میں ’وبری‘ کے حوالے سے ایسا ہی ایک اور مسئلہ منقول ہے کہ اگر کسی نے قسم کھائی کہ ’لیخرجنّ ساکن دارہ الیوم‘ (قسم بخدا میں اپنے گھر میں رہنے والے شخص کو آج ضرور بالضرور گھر سے نکالوں گا) اور گھر میں رہنے والا ظالم وغالب ہے تو وہ اس شخص کو نکالنے کی حتی الامکان کوشش کرے اور پھر بھی اگر ممکن نہ ہو تو پھر صرف زبان سے روکنا کافی ہوگا۔

پھر علامہ شرنبلالیؒ فرماتے ہیں کہ مذکور بحث کا خلاصہ یہ ہے کہ حالف صرف بالقول روکنے سے اسی وقت حانث ہوگا جب کہ وہ بالفعل روکنے پر قادر ہو، پھر بھی نہ روکے۔ پس اگر وہ بالفعل روکنے پر قادر ہی نہ ہو اور اس وجہ سے منع بالقول پر اکتفاء کرتا ہے تو حانث نہیں ہوگا، بلکہ بالقول روکنا ہی اس کے لئے کافی ہوگا۔ اور ’خانئہ‘ کے الفاظ ”بقدر ما یطیق“ سے بھی یہی واضح ہو رہا ہے۔

آگے علامہ شامیؒ فرماتے ہیں کہ علامہ شرنبلالیؒ کی اس بحث کی سید ابوالسعود مصریؒ نے ایسی تلخیص کی ہے جو مطلب کو سمجھنے میں مغل ہے۔ یعنی اس مسئلے کو سمجھنے میں ان سے تسامح ہو گیا ہے۔ اور اس کو علامہ طحاویؒ نے ’حاشیۃ الطحاوی علی الدرّ کے باب الیمین فی البیع والشراء میں بیان کیا ہے۔ چنانچہ جب سید ابوالسعود سے ایک مسئلہ کے متعلق پوچھا گیا کہ اگر کسی شخص نے اپنی بہن پر یہ قسم کھائی کہ ”بخدا وہ فلاں سے بات نہیں کرے گی“۔ تو انہوں نے اپنی اس فہم کی بنیاد پر اس کا یہ جواب دیا کہ اگر حالف کے اپنی بہن کو قولاً روکنے کے بعد اس کی بہن نے بات کی ہے تو حالف حانث نہیں ہوگا؛ کیوں کہ

وہ اپنی بہن کو کلام سے بالفعل روکنے پر قادر نہیں ہے۔ نیز انہوں نے فعلِ مثبت کی یمین کو فعلِ منفی کی یمین پر قیاس کیا ہیں کہ اگر کسی نے قسم کھائی کہ ”وَاللّٰهُ لَتَفْعَلَنَّ كَذَا“ اور پھر مخاطب کو اس کام کے کرنے کا حکم دے دیا تو اس کی یمین پوری ہو جائے گی اور صرف حکم دینا کافی ہو جائے گا۔ خواہ بعد میں مخاطب اس کام کو کرے یا نہ کرے۔

آگے علامہ شامیؒ واضح کرتے ہیں کہ شرنبلالیؒ کی بحث سمجھنے میں علامہ ابوالسعود کو کیا تسامح ہوا ہے، اور اس تسامح کی بنیاد پر ’حلف علی أخته أن لا تتكلم‘ کا حکم بیان کرنے میں کیا غلطی سرزد ہوئی ہے۔

چنانچہ علامہ شامیؒ فرماتے ہیں کہ علامہ سید ابوالسعودؒ کو علامہ شرنبلالیؒ کی بحث سمجھنے میں یہ تسامح ہوا کہ انہوں نے حلف علی فعلِ نفسہ اور حلف علی فعلِ غیرہ میں فرق نہیں سمجھا، اور اسی تسامح کی بنیاد پر انہوں نے ’حلف علی أخته أن لا تتكلم‘ والی یمین میں منع بالقول کی وجہ سے عدمِ حنث کا جو حکم جاری کیا ہے وہ ایک فاحش غلطی ہے؛ کیوں کہ اگر کوئی یوں حلف اٹھائے کہ ”وَاللّٰهُ لَا أَدْعُهُ يَفْعَلُ“ اور یوں حلف اٹھائے کہ ”وَاللّٰهُ لَا يَفْعَلُ“ تو یہ دونوں الگ الگ ہیں؛ کیوں کہ پہلی حلف میں حلف علی فعلِ نفسہ ہے، جس میں استطاعت و عجز کا اعتبار ہوتا ہے۔ اور فعلاً روکنے سے عجز کے وقت صرف قولاً روکنے سے حالف یمین سے بری ہو جائے گا یعنی حانث نہیں ہوگا۔ اور دوسری حلف میں حلف علی فعلِ غیرہ ہے، جس میں حالف کی استطاعت یا عجز کا اعتبار نہیں ہوتا؛ لہذا جب کبھی وہ اس فعل کو انجام دے گا تو حالف حانث ہو جائے گا، خواہ حالف نے غیر کو اس فعل سے روکا ہو یا نہ روکا ہو۔

اس کی وضاحت میں آگے علامہ شامیؒ ”ولو الجیہ“ کے حوالے سے ایک عبارت نقل کرتے ہیں جس کو وہ آگے بھی بیان کر چکے ہیں، چنانچہ ”ولو الجیہ“ کے حوالے سے فرماتے ہیں کہ اگر کسی نے اس طرح قسم کھائی کہ ”(۱) إِنْ أَدْخَلْتَ فَلَانًا بَيْتِي، يَأْكُلُهَا (۲) إِنْ دَخَلَ فَلَانٌ بَيْتِي، يَأْكُلُهَا (۳) إِنْ تَرَكْتَ فَلَانًا يَدْخُلُ بَيْتِي فَأَمْرًا تَهْطُلُ“ تو

پہلی صورت میں حالف کے حکم سے داخل ہونے پر حانث ہوگا؛ کیوں کہ امرِ دخولِ ادخال کی طرح ہے۔ دوسری صورت میں فلاں شخص گھر میں داخل ہو جائے تو حالف حانث ہو جائے گا، خواہ حالف نے حکم دیا ہو یا نہ دیا ہو، حالف کو دخول کا علم ہو یا نہ ہو یعنی یہ فعل غیر پر حلف ہے، اور غیر کی طرف سے محلف علیہ پایا جائے گا تو حالف حانث ہوگا، اسمیں حالف کے علم اور عدم علم اور استطاعت و عدم استطاعت پر حکم کا مدار نہیں۔ اور تیسری صورت میں حالف کے علم میں ہوتے ہوئے داخل ہوگا تو حانث ہوگا، یعنی فلاں کے دخولِ دار کا علم ہوتے ہوئے بھی روکا نہیں تو فعلِ محلف علیہ (ترکتِ فلاناً یدخل) پایا گیا؛ اس لیے حانث ہو جائے گا اور اگر دخول کا علم ہے تو قولاً وفعلاً روکنا ضروری ہے اور اگر عجز کے سبب فعلاً ممکن نہ ہو تو قولاً کافی ہوگا، اور دخول کا علم ہوتے ہوئے قولاً بھی نہیں روکا بلکہ داخل ہونے دیا تو حانث ہوگا؛ کیوں کہ شرط حنث یعنی الترتک للدخول (داخل ہونے دینا) پائی گئی۔ و مثله فی البحر عن المحیط وغیرہ۔

علامہ شامیؒ کا استشہاد دوسری صورت سے ہے، چنانچہ فرماتے ہیں کہ دیکھئے: کیسے فقہاء نے دوسری صورت میں یمین کو محض دخول پر مبنی مانا ہے؛ اس لیے کہ محلف علیہ فلاں کا داخل ہونا ہے، لہذا جب بھی فلاں کا دخول پایا جائے گا شرط حنث متحقق ہو جائے گی۔ اگرچہ اس نے فلاں کو قولاً یا فعلاً روکا ہو؛ اس لیے کہ حالف کا فلاں کو روکنا دخول کے پائے جانے کے بعد ختم نہیں کرتا ہے۔ رہا حالف کا قولاً اور فعلاً یا فقط قولاً روکنے سے بری ہو جانا اور حانث نہ ہونا جیسا کہ اوپر گزرا وہ فقط اسی صورت میں ہے جب کہ اس نے اپنے فعل پر استطاعت کی قید کے ساتھ قسم کھائی ہو یعنی اس نے لا یدعہ یدخل یا لا یترکہ یدخل یا لا یخلیہ یدخل (میں اس کو داخل نہ ہونے دوں گا) وغیرہ کہا ہو؛ اس لیے جب ان قسموں میں فلاں کو نہیں روکے گا تو یہ ثابت ہو جائے گا، کیوں کہ اس نے فلاں کو داخل ہونے کے لئے چھوڑ دیا اور تخلیہ کر دیا، لہذا حالف حانث ہو جائے گا۔ اور مذہب کی

عامۃ الکتاب میں اسی کی صراحت کی گئی ہے، اور یہی ظاہر وجہ ہے۔

اور اسی جیسا مسئلہ ہم 'باب الیمین فی الأکل والشرب' کے آخر میں بیان کر چکے ہیں کہ اگر کسی نے قسم کھائی کہ 'لا أفارقک حتی تقضینی حقی' (بخدا میں تجھ سے جدا نہ ہوؤں گا یہاں تک کہ تو مجھے میرا دین ادا کر دے) پھر مدیون وہاں سے بھاگ گیا تو حالف حانث نہیں ہوگا؛ کیوں کہ یہ اپنے فعل پر قسم ہے اور حالف نے مفارقت نہیں کی لہذا وہ حانث نہیں ہوگا۔ اور اگر اس نے یہ قسم کھائی کہ 'لا یفارقنی حتی یقضینی حقی' پھر مدیون وہاں سے بھاگ گیا تو حالف حانث ہو جائے گا؛ کیوں کہ یہ فعل غیر پر قسم ہے؛ لہذا جب بھی فعل غیر پایا جائے گا تو حالف حانث ہو جائے گا۔ جیسا کہ 'خانیہ' میں ہے، چنانچہ صاحبِ خانیہ نے کسی شخص کے 'لا یفارقنی' کی یمین کے بعد فلاں کے بھاگ جانے پر حالف کے حانث ہونے کو یقینی کہا ہے۔

اس تفصیل کے بعد اگر مفتی ابوالسعود کے سابقہ فتویٰ پر غور کریں تو صحیح حکم یہی ہونا چاہئے کہ حالف کی بہن جب بھی بات کرے گی تو حالف حانث ہو جائے گا، خواہ اس نے کلام سے اس کو روکا ہو یا نہ روکا ہو؛ کیوں کہ شرط حنث فعل غیر یعنی کلامِ اخت متحقق ہوگئی، اور حالف کا منع کرنا اس شرط کے پائے جانے کے بعد مرتفع نہیں کرتا۔ ہاں اگر قسم یوں ہوتی کہ 'لا یتروکھا تتکلم' یا 'لا یخلیھا تتکلم' (بخدا اپنی بہن کو بات نہیں کرنے دے گا) تو یہ حلف علی فعل نفسہ ہوگی، جس میں استطاعت کی قید ملحوظ ہوگی؛ لہذا استطاعت کے مطابق صرف قولاً منع کرنے سے بری ہو جائے گا اور بعد میں بہن کے بات کرنے سے حانث نہیں ہوگا اور فعلاً منع کی بھی ضرورت نہ ہوگی؛ کیوں کہ وہ اس کے اختیار میں نہیں ہے۔ چنانچہ 'خانیہ' میں اسی جیسا ایک مسئلہ مذکور ہے کہ کسی شخص نے اپنی بیوی کو طلاق دینے کی قسم کھائی اس شرط پر کہ وہ فلاں کو اس پل سے گزرنے نہیں دے گا، پھر اس کو قولاً روکا تو وہ قسم سے بری ہو جائے گا اور اس کی بیوی کو طلاق نہ ہوگی؛ اس لیے کہ فعلاً روکنا اس کے اختیار میں نہیں ہے۔

ہماری اس تقریر سے واضح ہو گیا کہ شارح علامہ حصفیؒ نے 'منیۃ المفتی' کے تابع ہو کر جو نقل کیا ہے (یعنی لایدخل فلان دارہ) وہ بھی اپنے ظاہر کے اعتبار سے صحیح نہیں ہے؛ اس لیے کہ یہ عام کتب کی نقلِ صریح کے مخالف ہے۔ لہذا اس کی تاویل کرنا ضروری ہے۔ [۱] چنانچہ اس کی ایک تاویل تو یہ ہے کہ شارح کی مراد 'لایدخل' سے 'لایدعہ یدخل' ہے؛ کیوں کہ اس طرح 'لایدخل الخ' بول کر لوگ 'لایترک یدخل' کا معنی مراد لیتے ہیں جیسا کہ 'فتاویٰ خیرہ' میں مذکور ہے کہ جب ان سے پوچھا گیا ایسے شخص کے بارے میں جس نے اپنے داماد پر قسم کھائی کہ وہ اس بستی سے نہیں نکلے گا پھر وہ داماد زبردستی نکل گیا تو کیا حالف حاث ہوگا؟ تو اس کا جواب یہ دیا ہے کہ قارئی الہدایہ کے فتویٰ کا تقاضہ اور شیخ محمد غزی کے مستدل اور فتویٰ کا تقاضہ یہ ہے کہ اگر اس کی نیت یہ ہے کہ وہ اسے نکلے نہیں دے گا پھر وہ داماد زبردستی نکل گیا تو حالف حاث نہیں ہوگا۔

اور اس کی دوسری تاویل یہ کی جائے کہ 'منیۃ المفتی' کی عبارت سے لفظ 'لایدعہ' ساقط ہو گیا ہے، ورنہ تو شارح کی بات درست نہیں ہے؛ اس لیے کہ عمل تو اسی قول پر ہوگا جو مشہور ہو اور معقول و منقول کے موافق ہونہ کہ شاذ، خفی اور کمزور پر۔ اغتتم هذا التحریر۔ واللہ سبحانہ أعلم۔

[۱] اس مقام علامہ شامیؒ نے لکھا ہے کہ فلا بد من تاویلہ بما قدمناہ الخ؛ مگر شاید علامہ شامی کی مراد ما قدمناہ سے مطلب کے عنوان کے فوراً بعد موجود عبارت ہے: و هذا محمول إذا كان فلان خالماً لا يمكن الحالف أن يمنعه۔ مگر درحقیقت یہ حلف فعل غیر پر ہے۔ اس کو فعل نفسہ پر محمول کرنا دشوار ہے، اور اسی مقام پر آگے علامہ شامی نے اس حلف کو شربلائی، خانیہ وغیرہ کے حوالے سے لایدعہ فلانا یدخل کے معنی میں قرار دیا ہے، مگر اس معنی میں کس طرح ہے؟ اس کی کوئی تاویل نہیں۔ اسی لیے در مختار کی اس عبارت کی وہی دو تاویلیں ہیں جو یہاں علامہ شامی نے ذکر فرمائی ہیں۔ اگر یہاں مذکور دو تاویلوں کے ساتھ ما قدمناہ کی تاویل شمار کریں تو تین تاویلیں ہوں گی، مگر ماسبق میں کوئی تاویل مذکور نہیں۔ واللہ أعلم۔

آگے علامہ شامیؒ فرماتے ہیں کہ نیز سابقہ تفصیل سے یہ بات بھی معلوم ہوئی کہ اگر یمین اثبات کی ہو، مثلاً: 'وَاللّٰهُ لَتَفْعَلَنَّ كَذَا' کہا تو اس صورت میں شرط بر حقیقتاً فعل کا پایا جانا ہوگی۔ اور اس کو 'لایدعہ یفعل' پر قیاس کر کے یہ کہنا کہ اس قسم میں محض فعل کا حکم دینا کافی ہے یہ درست نہیں ہے، اور اس بات کا کوئی قائل بھی نہیں ہے۔ پس حالف کے حکم کرنے کے باوجود مخاطب محظوف علیہ نے وہ کام نہیں کیا تو حالف حانث ہوگا اور امر بالفعل بری ہونے کے لیے کافی نہ ہوگا۔ جب کہ نفی والی قسم میں امر بالمنع یعنی قولاً منع کرنا بری ہونے کے لیے کافی تھا۔

سوال: 'لیخرجنّ ساکن دارہ' مثبت قسم ہے پھر بھی اس میں امر بالقول بری ہونے کے لیے کافی ہے حالانکہ مذکور قاعدے کے مطابق کافی نہ ہونا چاہئے۔

جواب: 'لیخرجنّ ساکن دارہ' میں صاحب قنیہ کا محض زبان سے روکنے سے کفایت کا قائل ہونا تو اس وجہ سے ہے کہ 'لیخرجنّ ساکن دارہ' درحقیقت 'لایدعہ یسکن' کے معنی میں ہے، جیسا کہ سابق میں گزرا۔ پس 'وَاللّٰهُ لَتَفْعَلَنَّ كَذَا' کی یمین میں صرف فعل کا حکم دینا کافی نہیں ہے؛ اس لیے کہ 'لتفعلنّ کذا' میں حلف فعل پر ہے نہ کہ امر فعل پر، اور محض فعل کا حکم دے دینا فعل کو ثابت نہیں کرتا ہے، جیسا کہ مخفی نہیں ہے۔ لہذا جب مخاطب اس فعل کو انجام نہیں دے گا تو حالف حانث ہو جائے گا، خواہ حالف نے اس کو حکم دیا ہو یا نہ دیا ہو۔ اور یہی ظاہر اور واضح بھی ہے۔

نوٹ: اس مسئلے کی کچھ تفصیل سابق میں مطالب شامی، کتاب الطلاق، جلد اول: مطلب لایدع فلان یسکن فی ہذہ الدار ص: ۲۹۴ کے تحت گزر چکی ہے۔

لا یدخل فلان دارہ فیمینہ علی النہی ان لم یمک منعہ والا فعلى النہی والمنع

جميعا.

مطلب حلف لا یدخل فلان دارہ

(قوله لا یدخل فلان دارہ إلخ) نقله فی النہر عن منیة المفتی وھذا رأیتہ فیھا لکن



بلفظ الدار معرفة، وهذا محمول على ما إذا كان فلان ظالماً لا يمكن الحالف أن يمنعه كما يعلم مما ذكره الشرنبلالي في رسالة عن الخانية والخلاصة وغيرهما، حلف لا يدع فلانا يدخل هذه الدار، فلو الدار ملك الحالف فشرط البر منعه بالقول والفعل بقدر ما يطيق، فلو منعه بالقول دون الفعل حنث، وإن لم تكن له فممنعه بالقول دون الفعل لا يحنث بالدخول. وفي القنية عن الوبري: حلف ليخرجن ساكن داره اليوم، والساكن ظالم غالب يتكلف في إخراجها فإن لم يمكنه فاليمين على التلفظ باللسان. اهـ.

قال: وهذا يفيد أن ما مر من حنث المالك بالمنع بالقول فقط مقيد بما إذا قدر على منعه بالفعل وإلا فيكفيه القول، ويفيده قول الخانية بقدر ما يطيق.

هذا حاصل ما ذكره في الرسالة، وقد لخصها السيد أبو السعود تلخيصاً مخلا، ونقله عنه ط في الباب السابق وأنه أفتى بناء على ما فهمه فيمن حلف على أخته أن لا تتكلم بأنها لو تكلمت

بعد ما نهاها عن الكلام لا يحنث لأنه لا يملك منعها وقاس على ذلك أيضاً أنه لو كانت اليمين على الإثبات مثل لتفعلن يكفي أمره بالفعل.

مطلب في الفرق بين لا يدعه يدخل وبين لا يدخل

قلت: وهذا خطأ فاحش للفرق البين بين قولنا لا أدعه يفعل وبين لا يفعل بوضح ذلك ما قدمناه في التعليق عن الولو الجية رجل قال: إن أدخلت فلانا بيتي أو قال إن دخل فلان بيتي أو قال إن تركت فلانا يدخل بيتي فامرأته طالق فاليمين في الأول على أن يدخل بأمره لأنه متى دخل بأمره فقد أدخله، وفي الثاني على الدخول أمر الحالف أو لم يأمر علم أو لم يعلم لأنه وجد الدخول؛ وفي الثالث على الدخول بعلم الحالف لأن شرط الحنث الترك للدخول، فمتى علم ولم يمنع فقد ترك. اهـ.

ونقل مثله في البحر عن المحيط وغيره، فانظر كيف جعلوا اليمين في الثاني على مجرد الدخول لأن المحلوف عليه هو دخول فلان، فمتى تحقق دخوله تحقق شرط الحنث وإن منعه قولاً أو فعلاً لأن منعه لا ينفي دخوله بعد تحققه.

وأما عدم الحنث بالمنع قولاً وفعلاً أو قولاً فقط على التفصيل المار فهو خاص بالحلف على أنه لا يدعه أو لا يتركه يدخل، وكذا قوله لا يخليه يدخل لأنه متى لم يمنعه تحقق أنه تركه أو خلاه فيحنث، هذا هو المصرح به في عامة كتب المذهب، وهو ظاهر الوجه وقد منا في آخر باب اليمين في الأكل والشرب فيما لو قال لا أفارك حتى تقضييني حقي أنه لو فرمنه لا يحنث، ولو قال لا يفارقني يحنث كما في الخانية فقد جزم بحنثه إذا فرمنه

بعد حلفه لا يفارقني.

وعلى هذا فالصواب في جواب الفتوى السابقة أن أخته إذا تكلمت يحنث سواء منعها عن الكلام أو لا لتحقيق شرط الحنث وهو الكلام، ومنعه لها لا يرفعه بعد تحققه كما لا يخفى، نعم لو كان الحلف على أنه لا يتركها أو لا يخليها تتكلم فإنه يبر بالمنع قولا فقط، ولا يحتاج إلى المنع بالفعل لأنه لا يملكه.

كما قال في الخانية: رجل حلف بطلاق امرأته أن لا يدع فلانا يمر على هذه القنطرة فمنعه بالقول يكون بارا لأنه لا يملك المنع بالفعل. اهـ.

وبما قررناه ظهر أن ما نقله الشارح تبعا للمنية لا يصح حمله على ظاهره لمخالفته للمشهور في الكتب فلا بد من تأويله بما قدمناه. وقد يؤول بأنه أراد معنى لا يدعه يدخل كما أفتى به في الخيرية، حيث سئل عن حلف على صهره أنه لا يرحل من هذه القرية فرحل قهرا عليه فهل يحنث؟ أجاب: مقتضى ما أفتى به قارئ الهداية واستدل به الشيخ محمد الغزي وأفتى به أنه إن نوى لا يمكنه فرحل قهرا عليه لا يحنث اهـ أو يؤول بأنه سقط من عبارة المنية لفظ لا يدعه وإلا فهو مردود لأن العمل على ما هو المشهور الموافق للمعقول والمنقول دون الشاذ الخفي المعلوم، فاغتم هذا التحرير والله سبحانه أعلم. [تنبيه]

علم أيضا مما ذكرناه أنه لو كان الحلف على الإثبات مثل قوله والله لتفعلن كذا فشرط البر هو الفعل حقيقة، ولا يمكن قياسه على لا يدعه يفعل، بأن يقال هنا: يكفي أمره بالفعل فإن ذلك لم يقل به أحد. وأما ما مر عن القنية في: ليخرجن ساكن داره فذاك في معنى لا يدعه يسكن كما علم مما مر، أما هنا فلا يكفي الأمر لأن حلفه على الفعل لا على الأمر به، ومجرد الأمر به لا يحققه كما لا يخفى، فإذا لم يفعل يحنث الحالف كما مر سواء أمره أو لا، وهذا ظاهر جلي أيضا، ولكن جل من لا يسهو فافهم.

## فہرست ماخذ و مراجع

|                                                                 |                                                                                            |
|-----------------------------------------------------------------|--------------------------------------------------------------------------------------------|
| قواعد الفقہ                                                     | مفتی سید محمد عظیم الاحسان المجدی البرکتی                                                  |
| شرح المجملہ                                                     | علامہ محمد خالد اتاسی                                                                      |
| شرح الحموی علی الاشباہ والنظائر المسمی<br>غزیریون البصائر       | علامہ شیخ سید احمد بن محمد الحموی المصری                                                   |
| الہدایہ شرح بدایۃ المبتدی                                       | امام برہان الدین ابی الحسن علی بن ابی بکر المرغینانی                                       |
| العنایۃ شرح الہدایۃ:                                            | علامہ اکمل الدین بن محمد بن محمد بن محمود الباری الحنفی                                    |
| الذخیرۃ البرہانیۃ:                                              | علامہ برہان الدین ابوالعالی محمود ابن احمد بن<br>عبدالعزیز عمر ابن مازۃ المرغینانی البخاری |
| البحر الرائق شرح کنز الدقائق                                    | علامہ زین ابن ابراہیم بن محمد المعروف بابن نجیم<br>مصری حنفی                               |
| منحۃ الخالق علی البحر الرائق شرح<br>کنز الدقائق فی فروع الحنفیۃ | علامہ محمد امین ابن عمر عابدین بن عبد العزیز<br>المعروف بان عابدین الدمشقی الحنفی          |
| الجامع الوجیز المعروف بالفتاوی<br>البرزازیۃ:                    | علامہ محمد بن محمد شہاب ابن یوسف الکردی الحنفی                                             |
| الحسامی:                                                        | امام حسام الدین محمد بن محمد عمر الحسینی                                                   |
| شرح فتح القدیر علی الہدایۃ شرح<br>بدایۃ المبتدی                 | امام کمال الدین محمد ابن عبد الواحد المعروف بابن<br>الہمام الحنفی                          |

|                                                                                             |                                                                        |
|---------------------------------------------------------------------------------------------|------------------------------------------------------------------------|
| امام علاء الدین ابی بکر ابن سعود الکاسانی الحنفی<br>الملقب بملک العلماء                     | بدائع الصنائع فی الترتیب<br>الشرائع                                    |
|                                                                                             | الفتاوی ہندیہ فی مذهب الامام الاعظم<br>ابی حنیفۃ النعمان               |
| امام فخر الدین عثمان ابن علی الزلیعی الحنفی                                                 | تبین الحقائق شرح کنز الدقائق                                           |
| مفتی رضاء الحق صاحب، شیخ الحدیث و مفتی دارالعلوم<br>زکریا، جنوبی افریقہ                     | فتاوی دارالعلوم زکریا                                                  |
| حضرت مولانا مفتی شبیر احمد قاسمی                                                            | فتاوی قاسمیہ                                                           |
| مولانا مفتی محمد سلمان منصور پوری                                                           | کتاب النوازل                                                           |
| فقیہ الامت حضرت مولانا مفتی محمود حسن گنگوہی                                                | فتاوی محمودیہ                                                          |
| حضرت مولانا مفتی احمد خان پوری صاحب                                                         | محمود الفتاوی                                                          |
| عبد الفتاح القاضی                                                                           | البدو الزاہرۃ فی القراءۃ العشر<br>المتواترۃ من طریق الشاطبیۃ<br>والدری |
| مولانا مفتی اشرف علی تھانوی صاحب                                                            | امداد الفتاوی                                                          |
| مفتی سعید صاحب پالنپوری                                                                     | تحفۃ الجمع شرح سنن ترمذی                                               |
| امام علامہ برہان الدین ابی المعالی محمود ابن احمد ابن<br>عبد العزیز ابن مازہ البخاری الحنفی | الحیط البرہانی فی الفقہ النعمانی فقہ<br>الامام ابی حنیفۃ               |
| مولانا وحید الزماں قاسمی کیرانوی                                                            | القاموس الوحید                                                         |

|                                                                   |                                  |
|-------------------------------------------------------------------|----------------------------------|
| مصابح اللغات                                                      | ابوالفضل مولانا عبدالحفیظ بلیاوی |
| فیروز اللغات                                                      | مولوی فیروز الدین                |
| احکام قسم و نذر                                                   | مفتی مجاہد الاسلام قاسمی         |
| آسان ترجمہ قرآن                                                   | حضرت مولانا مفتی تقی عثمانی      |
| نور الانوار:                                                      | احمد بن ابی سعید معروف ملا جیون  |
| اصول الشاشی:                                                      | امام نظام الدین شاشی             |
| نجوم الحواشی:                                                     | مولانا حسین احمد ہر داری         |
| اجمل الحواشی:                                                     | مولانا جمیل احمد سکروڈوی         |
| السراج الوہاج الموضح لكل طالب<br>محتاج شرح مختصر القدوری: (مخطوط) | أبو بکر بن علی بن محمد الحدادی   |

## شعبہ تدریب الافتاء، جامعہ جمبوسر؛ سے تکمیل کرنے والے طلبہ کے سندى مقالات

- (۱) پرویزی جماعت اور اس کے بانی غلام احمد پرویز - مفتی ہاشم مانگرولی۔
- (۲) مسائل زلۃ القاری - مفتی اکرم سوہتروی، مفتی محسن ماتروی۔
- (۳) مسائل مزارعت - مفتی ساجد بورسدى۔
- (۴) احکام الترتیب - مفتی ابرار الحق آنکلاوى، مفتی احمد ہرن گامی۔
- (۵) احکام الوالد - مفتی طلحہ ایم۔ پی۔ - مفتی ارقم احمد آبادی۔
- (۶) احکام الام - مفتی اظہر الدین پنجابی۔ مفتی طلحہ چھوٹا دیپوری۔
- (۷) احکام الہیۃ - مفتی محمد صدیق بن فیصل کڈی۔
- (۸) احکام الوقف - مفتی فیضان بن سلیم مہوا۔
- (۹) اجارہ اور اس کی جدید صورتوں کے احکام - مفتی زید احمد آبادی۔
- (۱۰) القول المختار فی مسائل القدوری والاختیار - مفتی بہاء الدین دہلوی۔
- (۱۱) عقود و معاوضہ میں تعلیق و شرط کے احکام و مسائل - مفتی سعید بن محمد سارودی۔
- (۱۲) استحسان، حقیقت، ارکان، اقسام - مفتی زبیر بن قاسم سید کولہا پوری۔
- (۱۳) مطالب شامی، کتاب الطہارۃ - مفتی اختر حسین بن اسماعیل آچھودی۔
- (۱۴) مطالب شامی، کتاب الصلاۃ، اول - مفتی فیضان بن فاروق مانگرولی۔
- (۱۵) مطالب شامی، کتاب الزکاة و کتاب الصوم - مفتی نور الحق بن شبیر دوحی۔
- (۱۶) مطالب شامی، کتاب البیوع، اول - مفتی زبیر بن اقبال آمودی۔
- (۱۷) مطالب شامی، کتاب الحج - مفتی عمر بن اقبال بڑودوی۔
- مفتی ندیم بن مولوی نعیم دیولوی۔

- (۱۸) مطالب شامی، کتاب الصلاة، دوم  
- مفتی انس احمد آبادی،  
مفتی فیصل احمد آبادی،  
مفتی حفظ الرحمن آچھودی
- (۱۹) مطالب شامی کتاب الزکاح -  
- مفتی اسحاق بن عثمان سنجالی -  
مفتی سعد کھمبانی،  
مفتی عبید اللہ مانگرولی،  
مفتی عادل آچھودی -
- (۲۱) مطالب شامی، کتاب الطلاق ۲، العتاق  
- مفتی اسلم سارودی  
مفتی صفوان سارودی
- (۲۲) مطالب شامی، کتاب الایمان  
- مفتی حذیفہ دیگامی  
مفتی عبدالرزاق ناپاوی  
مفتی عبدواجد ناپاوی  
مفتی سلمان کالولوی
- (۲۳) مطالب شامی، کتاب الحدود، کتاب الجہاد  
- مفتی سلمان کالولوی  
مفتی مذکر کڈی  
مفتی مصدق احمد آبادی